

कर्णपर्व - अध्याय ००१

॥ श्रीः ॥

८.१. अध्यायः १

Mahabharata - Karna Parva - Chapter Topics

शिविराद्धास्तिनपुरमुपगतवता सञ्जयेन धृतराष्ट्रं प्रति

कर्णादिनिधनकथनम् ॥ १ ॥

तच्छ्लवणेन मूर्च्छामुपगतवतो धृतराष्ट्रस्य

सञ्जयादिभिराश्वासनम् ॥ २ ॥

Mahabharata - Karna Parva - Chapter Text

८-१-० (५४८७३)

श्रीवेदव्यासाय नमः । ८-१-०क्ष (४८१७)

नारायणं नमस्कृत्य नरं चैव नरोत्तमम् ।

देवीं सरस्वतीं व्यासं ततो जयमुदीरयेत् ॥ ८-१-१ (५४८७४)

ग्वैशम्पायन उवाच ।

शिविराद्धास्तिनपुरं प्राप्य भारत सञ्जयः ।

प्रविवेश महाबाहुर्धृतराष्ट्रनिवेशनम् ॥ ८-१-१क्ष (४८१८)

शोकेनापहतः सूतो विलपन्भृशदुःखितः ।

चिन्तयन्निधनं घोरं सूतपुत्रस्य पाण्डवैः ॥ ८-१-२ (५४८७५)

अन्तःपुरं प्रविश्यैव सञ्जयो राजसत्तमम् ।

अश्रुपूर्णां भृशं त्रस्तो राजानमुपजग्मिवान् ॥ ८-१-३ (५४८७६)

उपस्थाय च राजानं विनिश्चस्य च सूतजः ।

नातिहृष्टमना राजन्निदं वचनमब्रवीत् ॥ ८-१-४ (५४८७७)

सञ्जय उवाच । ८-१-५क्ष (४८१९)

सञ्चयोऽहं महाराज नमस्ते भरतर्षभ ।

हतो वैकर्तनः कर्णः कृत्वा कर्म सुदुष्करम् ॥ ८-१-५ (५४८७८)

चेदिकाशिकरूशानां मत्स्यानां सोमकैः सह ।

कृत्वाऽसौ कदनं शेते वातनुन्न इव द्रुमः ॥ ८-१-६ (५४८७९)

गोष्ठमध्येव ऋषभो गोव्रजैः परिवारितः ।  
 व्यालेन निहतो यद्वत्तथाऽसौ निहतः परैः ॥ ८-१-७ (५४८८०)  
 निराशान्पाण्डवान्कृत्वा दृढं राजन्ससात्यकान् ।  
 पाञ्चालानां रथांश्चैव विनिहत्य सहस्रशः ॥ ८-१-८ (५४८८१)  
 जित्वा शूरान्महेष्वासान्विद्राव्य च दिशोदश ।  
 हतो वैकर्तनः कर्णः पाण्डवेन किरीटिना ॥ ८-१-९ (५४८८२)  
 वैरस्य गत आनृण्यं दुर्गमस्य दुरात्मभिः ।  
 हत्वा कर्णं महाराज विशल्यः पाण्डवोऽभवत् ॥ ८-१-१० (५४८८३)  
 शोषणं सागराणां वा पतनं वा विवस्वतः ।  
 विशीर्णत्वं यथा मेरोस्तथा कर्णस्य पातनम् ॥ ८-१-११ (५४८८४)  
 योधाश्च बहवो राजन्हतास्तत्र जयैषिणः ।  
 राजानो राजपुत्राश्च शूराः परिघबाहवः ॥ ८-१-१२ (५४८८५)  
 रथौघाश्च नरौघाश्च हता राजन्सहस्रशः ।  
 वारणा निहतास्तत्र वाजिनश्च महाहवे ॥ ८-१-१३ (५४८८६)  
 क्षत्रियाश्च महाराज सेनयोरुभयोर्हताः ।  
 परस्परं वै वीक्ष्यात्र परस्परकृतागसः ॥ ८-१-१४ (५४८८७)  
 किञ्चिच्छेषान्परान्कृत्वा तीर्त्वा पाण्डववाहिनीम् ।  
 पार्थवैलां समासाद्य हतो वैकर्तनो वृषा ॥ ८-१-१५ (५४८८८)  
 जयाशा धार्तराष्ट्राणां वैरस्य च मुखं नृप ।  
 तीर्णं तत्पाण्डवै राजन्यत्पुरा नावबुध्यसे ॥ ८-१-१६ (५४८८९)  
 प्रोच्यमानं महाराज बन्धुभिर्हितबुद्धिभिः ।  
 तदिदं समनुप्राप्तं व्यसनं त्वां महाभयम् ॥ ८-१-१७ (५४८९०)  
 पुत्राणां राज्यकामेन त्वया राजन्हितैषिणा ।  
 चरितान्यहितान्येव तेषां ते फलमागतम् ॥ ८-१-१८ (५४८९१)  
 हतो दुःशासनो राजन्यथोक्तं पाण्डवेन तु ।  
 प्रतिज्ञा भीमसेनेन निस्तीर्णा सा चमूमुखे ॥ ८-१-१९ (५४८९२)  
 पीतं च क्षतजं तस्य धार्तराष्ट्रस्य संयुगे ।  
 पाण्डवेन महाराज कर्म कृत्वा सुदुष्करम्क' ॥ ८-१-२० (५४८९३)  
 वैशम्पायन उवाच । ८-१-२१क्ष (४८२०)  
 एतच्छ्रुत्वा महाराज धृतराष्ट्रोऽम्बिकासुतः ।  
 शोकस्यान्तमपश्यन्वै हतं मत्वा सुयोधनम् ।  
 विह्वलः पतितो भूमौ नष्टचेता इव द्विपः ॥ ८-१-२१ (५४८९४)  
 तस्मिन्निपतिते भूमौ विह्वले राजसत्तमे ।  
 आर्तनादो महानासीत्स्त्रीणां भरतसत्तम ॥ ८-१-२२ (५४८९५)  
 श शब्दः पृथिवीं कृत्स्नां पूरयामास सर्वशः ॥ ८-१-२३ (५४८९६)  
 शोकार्णवे महाघोरे निमग्ना भरतस्त्रियः ।

रुरुदुर्दुःखशोकार्ता भृशमुद्विग्नचेतसः ॥ ८-१-२४ (५४८९७)  
 राजानं च समासाद्य गान्धारी भरतर्षभ ।  
 निःसंज्ञा पतिता भूमौ सर्वाण्यन्तः पुराणि च ॥ ८-१-२५ (५४८९८)  
 ततस्ताः सञ्जयो राजन्समाश्वासयदातुराः ।  
 मुद्गामानाः सुबहुशो मुञ्चन्तीर्वारि नेत्रजम् ॥ ८-१-२६ (५४८९९)  
 समाश्वस्ताः स्त्रियस्तास्तु वेपमाना मुहुर्मुहुः ।  
 कदल्य इव वातेन धूयमानाः समन्ततः ॥ ८-१-२७ (५४९००)  
 राजानं विदुरश्चापि प्रज्ञाचक्षुषमीश्वरम् ।  
 आश्वासयामास तदा सिञ्चंस्तोयेन कौरवम् ॥ ८-१-२८ (५४९०१)  
 स लब्ध्वा सनकैः संज्ञां ताश्च दृष्ट्वा स्त्रियो नृपः ।  
 उन्मत्त इव राजेन्द्र स्थितस्तूष्णीं विशाम्पते ॥ ८-१-२९ (५४९०२)  
 ततो ध्यात्वा चिरं कालं निःश्वस्य च पुनःपुनः ।  
 स्वान्पुत्रान्गर्हयामास बहुमेने च पाण्डवान् ॥ ८-१-३० (५४९०३)  
 गर्हयंश्चात्मनो बुद्धिं शकुनेः सौबलस्य च ।  
 ध्यात्वा तु सुचिरं कालं वेपमानो मुहुर्मुहुः ॥ ८-१-३१ (५४९०४)  
 संस्तभ्य च मनो भूयो राजा धैर्यसमन्वितः ।  
 पुनर्गावल्गाणिं सूतं पर्यपृच्छत् सञ्जयम् ॥ ८-१-३२ (५४९०५)  
 न त्वया कथितं वाक्यं श्रुतं सञ्जय तन्मया ॥ ८-१-३३ (५४९०६)  
 कच्चिद्दुर्योधनः सूत न गतो वै यमक्षयम् ।  
 जये निराशः पुत्रो मे सततं जयकामुकः ।  
 ब्रूहि सञ्जय तत्त्वेन पुनरुक्तां कथामिमाम् ॥ ८-१-३४ (५४९०७)  
 वैशम्पायन उवाच । ८-१-३५क्ष (४८२१)  
 एवमुक्तोऽब्रवीत्सूतो राजानं जनमेजय ।  
 हतो वैकर्तनो राजन्सहपुत्रैर्महारथः ।  
 भ्रातृभिश्च महेष्वासैः सूतपुत्रैस्तनुत्यजैः ॥ ८-१-३५ (५४९०८)  
 दुःशासनश्च निहतः पाण्डवेन यशस्विना ।  
 पीतं च रुधिरं कोपाद्भीमसेनेन संयुगे ॥ ८-१-३६ (५४९०९)  
 ग्वैशम्पायन उवाच । ८-१-३७क्ष (४८२२)  
 एतच्छ्रुत्वा महाराज धृतराष्ट्रोऽम्बिकासुतः ।  
 दह्यमानोऽब्रवीत्सूतं मुहूर्तं तिष्ठ सञ्जय ।  
 व्याकुलं मे मनस्तात मा तावत्किंचिदुच्यताम् ॥ ८-१-३७ (५४९१०)  
 राजापि नाब्रवीत्किञ्चित्सञ्जयो विदुरस्तथा ।  
 तूष्णीम्भूतस्तदा सोऽथ बभूव जगतीपतिः ॥ ८-१-३८ (५४९११)

इति श्रीमन्महाभारते कर्णपर्वणि प्रथमोऽध्यायः ॥ १ ॥

Mahabharata - Karna Parva - Chapter Topics

दुर्योधनादिभिः कर्णस्य सैनापत्येऽभिषेचनपूर्वकं युद्धाय  
निर्याणम् ॥ १ ॥

जनमेजयेन वैशम्पायनम्प्रति कर्णमरणश्राविणो धृतराष्ट्रस्य  
प्रवृत्तिप्रश्नः ॥ २ ॥

Mahabharata - Karna Parva - Chapter Text

८-१-० (५४९१२)

श्रीकृष्णाय नमः ॥ ८-१-०क्ष (४८२३)

शनारायणं नमस्कृत्य नरं चैव नरोत्तमम् ।

देवीं सरस्वतीं चैव ततो जयमुदीरयेत् ॥ ८-१-१ (५४९१३)

वैशम्पायन उवाच । ८-१-२क्ष (४८२४)

ततो द्रोणे हते राजन्दुर्योधनमुखा नृपाः ।

भृशमुद्विग्नमनसो द्रोणपुत्रमुपागमन् ॥ ८-१-२ (५४९१४)

ते द्रोणमनुशोचन्तः कश्मलाभिहतौजसः ।

पर्युपासन्त शोकार्तास्ततः शारद्वतीसुतम् ॥ ८-१-३ (५४९१५)

ते मुहूर्तं समाश्वस्य हेतुभिः शास्त्रसम्मितैः ।

रात्र्यागमे महीपालाः स्वानि वेश्मानि भेजिरे ॥ ८-१-४ (५४९१६)

ते वेश्मस्वपि कौरव्य पृथ्वीशा नाप्नुवन्सुखम् ।

चिन्तयन्तः क्षयं तीव्रं दुःखशोकसमन्विताः ॥ ८-१-५ (५४९१७)

विशेषतः सूतपुत्रो राजा चैव सुयोधनः ।

दुःशासनश्च शकुनिः सौबलश्च महाबलः ॥ ८-१-६ (५४९१८)

उषितास्ते निशां तां तु दुर्योधननिवेशने ।

चिन्तयन्तः परिक्लेशान्पाण्डवानां महात्मनाम् ॥ ८-१-७ (५४९१९)

यत्तद्द्यूते परिक्लिष्टा कृष्णा चानायिता सभाम् ।

तत्स्मरन्तोऽनुशोचन्तो भृशमुद्विग्नचतेतसः ॥ ८-१-८ (५४९२०)

तथा तु सञ्चिन्तयतां तान्क्लेशान्द्यूतकारितान् ।

दुःखेन क्षणदा राजञ्जगामाब्दशतोपमा ॥ ८-१-९ (५४९२१)

ततः प्रभाते विमले स्थिता दिष्टस्य शासने ।

चक्रुरावश्यकं सर्वे विधिदृष्टेन कर्मणा ॥ ८-१-१० (५४९२२)

ते कृत्वाऽवश्यकार्याणि समाश्वस्य च भारत ।

योगमाज्ञापयामासुर्युद्धाय च विनिर्ययुः ॥ ८-१-११ (५४९२३)

कर्णं सेनापतिं कृत्वा कृतकौतुकमङ्गलाः ।

पूजयित्वा द्विजश्रेष्ठान्दधिपात्रघृताक्षतैः ॥ ८-१-१२ (५४९२४)

गोभिरश्वैश्च निष्कैश्च वासोभिश्च महाधनैः ।

वन्द्यमाना जयाशीर्भिः सूतमागधवन्दिभिः ॥ ८-१-१३ (५४९२५)

तथैव पाण्डवा राजन्कृतपूर्वाह्निकक्रियाः ।  
 शिबिरान्निर्ययुस्तूर्णं युद्धाय कृतनिश्चयाः ॥ ८-१-१४ (५४९२६)  
 ततः प्रववृते युद्धं तुमुलं रोमहर्षणम् ।  
 कुरूणां पाण्डवानां च परस्परजयैषिणाम् ॥ ८-१-१५ (५४९२७)  
 तयोद्धौ दिवसौ युद्धं कुरुपाण्डवसेनयोः ।  
 कर्णे सेनापतौ राजन्बभूवाद्भुतदर्शनम् ॥ ८-१-१६ (५४९२८)  
 ततः शत्रुक्षयं कृत्वा सुमहान्तं रणे वृषः ।  
 पश्यतां धार्तराष्ट्राणां फल्गुनेन निपातितः ॥ ८-१-१७ (५४९२९)  
 ततस्तु सञ्जयः सर्वं गत्वा नागपुरं द्रुतम् ।  
 आचष्ट धृतराष्ट्राय यद्वृत्तं कुरुजाङ्गले ॥ ८-१-१८ (५४९३०)  
 जनमयेजय उवाच । ८-१-१९क्ष् (४८२५)  
 आपगेयं हतं श्रुत्वा द्रोणं चापि महारथम् ।  
 आजगाम परामार्तिं वृद्धो राजाऽम्बिकासुतः ॥ ८-१-१९ (५४९३१)  
 स श्रुत्वा निहतं कर्णं दुर्योधनहितैषिणम् ।  
 कथं द्विजवर प्राणानधारयत दुःखितः ॥ ८-१-२० (५४९३२)  
 यस्मिञ्जयाशां पुत्राणां सममन्यत पार्थिवः ।  
 तस्मिन्हते स कौरव्यः कथं प्राणानधारयत् ॥ ८-१-२१ (५४९३३)  
 दुर्मरं तदहं मन्ये नृणां कृच्छ्रेऽपि वर्तताम् ।  
 यत्र कर्णं हतं श्रुत्वा नात्यजज्जीवितं नृपः ॥ ८-१-२२ (५४९३४)  
 तथा शान्तनवं वृद्धं ब्रह्मन्बाह्लीकमेव च ।  
 द्रोणं च सोमदत्तं च भूरिश्रवसमेव च ॥ ८-१-२३ (५४९३५)  
 तथैव चान्यान्सुहृदः पुत्रान्पौत्रांश्च पातितान् ।  
 श्रुत्वा यन्नाजहात्प्राणांस्तन्मन्ये दुष्करं द्विज ॥ ८-१-२४ (५४९३६)  
 एतन्मे सर्वमाचक्ष्व विस्तरेण महामुने ।  
 न हि तृप्यामि पूर्वेषां शृण्वानश्चरितं महत् ॥ ८-१-२५ (५४९३७)

इति श्रीमन्महाभारते कर्णपर्वणि षोडशदिवसयुद्धारम्भे  
 प्रथमोऽध्यायः ॥ १ ॥

Mahabharata - Karna Parva - Chapter Topics

धृतराष्ट्रेण भीष्मद्रोणौ प्रत्यनुशोचनपूर्वकं सञ्जयम्प्रति  
 दुर्योधनादिप्रवृत्तिप्रश्नः ॥ १ ॥

Mahabharata - Karna Parva - Chapter Text

८-१-० (५४९३८)

वैशम्पायन उवाच । ८-१-०क्ष् (४८२६)

हते कर्णे महाराज निशि गावल्गणिस्तदा ।  
दीनो ययौ नागपुरमश्वैर्वातसमैर्जवे ॥ ८-१-१ (५४९३९)  
स हास्तिनपुरं गत्वा भृशमुद्विग्नचेतनः ।  
जगाम धृतराष्ट्रस्य क्षयं प्रक्षीणबान्धवम् ॥ ८-१-२ (५४९४०)  
स तमुद्वीक्ष्य राजानं कश्मलाभिहतौजसम् ।  
ववन्दे प्राञ्जलिर्भूत्वा मूर्ध्ना पादौ नृपस्य ह ॥ ८-१-३ (५४९४१)  
सम्पूज्य च यथान्यायं धृतराष्ट्रं महीपतिम् ।  
हा कष्टमिति चोक्त्वा स ततो वचनमाददे ॥ ८-१-४ (५४९४२)  
सञ्जयोऽहं क्षितिपते कच्चिदास्ते सुखं भवान् ।  
स्वदोषैरापदं प्राप्य कच्चिन्नाद्य विमुह्यति ॥ ८-१-५ (५४९४३)  
हितान्युक्तानि विदुरद्रोणगाङ्गेयकेशवैः ।  
अगृहीतान्यनुस्मृत्य कच्चिन्न कुरुषे व्यथाम् ॥ ८-१-६ (५४९४४)  
रामनारदकण्वाद्यैर्हितमुक्तं सभातले ।  
न गृहीतमनुस्मृत्य कच्चिन्न कुरुषे व्यथाम् ॥ ८-१-७ (५४९४५)  
सुहृदस्त्वद्विते युक्तान्भीष्मद्रोणमुखान्परैः ।  
निहतान्युधि संस्मृत्य कच्चिन्न कुरुषे व्यथाम् ॥ ८-१-८ (५४९४६)  
तमेवंवादिनं राजा सूतपुत्रं कृताजलिम् ।  
सुदीर्घमथ निःश्वस्य दुःखार्त इदमब्रवीत् ॥ ८-१-९ (५४९४७)  
धृतराष्ट्र उवाच । ८-१-१०क्ष् (४८२७)  
आपगेये हते शूरे दिव्यास्त्रवति सञ्जय ।  
द्रोणे च परमेष्वासे भृशं मे व्यथितं मनः ॥ ८-१-१० (५४९४८)  
यो रथानां सहस्राणि दंशितानां दशैव तु ।  
अहन्यहनि तेजस्वी निजघ्ने वसुसम्भवः ॥ ८-१-११ (५४९४९)  
तं हतं यज्ञसेनस्य पुत्रेणेह शिखण्डिना ।  
पाण्डवेयाभिगुप्तेन श्रुत्वा मे व्यथितं मनः ॥ ८-१-१२ (५४९५०)  
भार्गवः प्रददौ यस्मै परमास्त्रं महाहवे ।  
साक्षाद्रामणे यो बाल्ये धनुर्वेद उपाकृतः ॥ ८-१-१३ (५४९५१)  
यस्य प्रसादात्कौन्तेया राजपुत्रा महारथाः ।  
महारथत्वं सम्प्राप्तास्तथाऽन्ये वसुधाधिपाः ॥ ८-१-१४ (५४९५२)  
तं द्रोणं निहतं श्रुत्वा धृष्टद्युम्नेन संयुगे ।  
सत्यसन्धं महेष्वासं भृशं मे व्यथितं मनः ॥ ८-१-१५ (५४९५३)  
ययोर्लोकं पुमानस्त्रे न समोऽस्ति चतुर्विधे ।  
तौ द्रोणभीष्मौ श्रुत्वा तु हतौ मे व्यथितं मनः ॥ ८-१-१६ (५४९५४)  
त्रैलोक्ये यस्य चास्त्रेषु न पुमान्विद्यते समः ।  
तं द्रोणं निहतं श्रुत्वा किमकुर्वत मामकाः ॥ ८-१-१७ (५४९५५)  
संशप्तकानां च बले पाण्डवेन महात्मना ।

धनञ्जयेन विक्रम्य गमिते यमसादनम् ॥ ८-१-१८ (५४९५६)  
 नारायणास्त्रे च हते द्रोणपुत्रस्य धीमतः ।  
 विप्रद्वृतानहं मन्येनिमग्नाञ्शोकसागरे । ८-१-१९ (५४९५७)  
 प्लवमानान्हते द्रोणे सन्ननौकानिवारणवे ॥  
 दुर्योधनस्य कर्णस्य भोजस्य कृतवर्मणः । ८-१-२० (५४९५८)  
 मद्राजस्य शल्यस्य द्रौणेञ्चैव कृपस्य च ॥  
 मत्पुत्रस्य च शेषस्य तथाऽन्येषां च सञ्जय । ८-१-२१ (५४९५९)  
 विप्रद्वृतेष्वनीकेषु मुखवर्णोऽभवत्कथम् ॥  
 एतत्सर्वं यथावृत्तं तथा गावल्गणे मम । ८-१-२२ (५४९६०)  
 आचक्ष्व पाण्डवेयानां मामकानां च विक्रमम् ॥ ८-१-२३ (५४९६१)  
 सञ्जय उवाच । ८-१-२३क्ष (४८२८)  
 तवापराधाद्यद्वृत्तं कौरवेयेषु मारिष ।  
 तच्छ्रुत्वा मा व्यथां कार्षीर्दिष्टे न व्यथते बुधः ॥ ८-१-२४ (५४९६२)  
 यस्मादभावी भावी वा भवेदर्धो नरं प्रति ।  
 अप्राप्तौ तस्य वा प्राप्तौ न कश्चिद्यथते बुधः ॥ ८-१-२५ (५४९६३)  
 धृतराष्ट्र उवाच । ८-१-२६क्ष (४८२९)  
 न व्यथाऽभ्यधिका काचिद्विद्यते मम सञ्जय ।  
 दिष्टमेतत्पुरा मन्ये कथयस्य यथेच्छकम् ॥ ८-१-२६ (५४९६४)

इति श्रीमन्महाभारते कर्णपर्वणि द्वितीयोऽध्यायः ॥ २ ॥

Mahabharata - Karna Parva - Chapter Topics

दुर्योधनेन द्रोणमरणनिर्विण्णानां सैनिकानां कर्णगुणानुवर्णनेन प्रोत्साहनम् ॥ १ ॥

सञ्जयेन धृतराष्ट्रमप्रति कर्णपराक मप्रशंसनपूर्वकं तन्निधनकथनम् ॥ २ ॥

Mahabharata - Karna Parva - Chapter Text

८-१-० (५४९६५)

सञ्जय उवाच । ८-१-०क्ष (४८३०)

हते द्रोणे महेष्वासे तव पुत्रा महारथाः ।

बभूवुरस्वस्थमुखा विषण्णा गतचेतसः ॥ ८-१-१ (५४९६६)

अवाङ्मुखाः शस्त्रभृतः सर्व एव विशाम्पते ।

अवेक्षमाणाः शोकार्ता नाभ्यभाषन्परस्परम् ॥ ८-१-२ (५४९६७)

तान्दृष्ट्वा व्यथिताकारान्सैन्यानि तव भारत ।

ऊर्ध्वमेव निरैक्षन्त दुःखत्रस्तान्यनेकशः ॥ ८-१-३ (५४९६८)

शस्त्राण्येषां तु राजेन्द्र शोणिताक्तानि सर्वशः ।  
 प्राभ्रश्यन्त कराग्रेभ्यो दृष्ट्वा द्रोणं हतं युधि ॥ ८-१-४ (५४९६९)  
 तानि बद्धान्यरिष्टानि लम्बमानानि भारत ।  
 अदृश्यन्त महाराज नक्षत्राणि यथा दिवि ॥ ८-१-५ (५४९७०)  
 तथा तु स्तिमितं दृष्ट्वा गतसत्वमवस्थितम् ।  
 बलं तव महाराज राजा दुर्योधनोऽब्रवीत् ॥ ८-१-६ (५४९७१)  
 भवतां बाहुवीर्यं हि समाश्रित्य मया युधि ।  
 पाण्डवेयाः समाहूता युद्धं चेदं प्रवर्तितम् ॥ ८-१-७ (५४९७२)  
 तदिदं निहते द्रोणे विषण्णमिव लक्ष्यते ।  
 युध्यमानाश्च समरे योधा वध्यन्ति सर्वशः ॥ ८-१-८ (५४९७३)  
 जयो वाऽपि वधो वाऽपि युध्यमानस्य संयुगे ।  
 भवेत्किमत्र चित्रं वै युध्यध्वं सर्वतोमुखाः ॥ ८-१-९ (५४९७४)  
 पश्यध्वं च महात्मानं कर्णं वैकर्तनं युधि ।  
 प्रचरन्तं महेष्वासं दिव्यैरस्त्रैर्महाबलम् ॥ ८-१-१० (५४९७५)  
 यस्य वै युधि सन्त्रासात्कुन्तीपुत्रो धनञ्जयः ।  
 निवर्तते सदा मन्दः सिंहात्क्षुद्रमृगो यथा ॥ ८-१-११ (५४९७६)  
 येन नागायुतप्राणो भीमसेनो महाबलः ।  
 मानुषेणैव युद्धेन तामवस्थां प्रवेशितः ॥ ८-१-१२ (५४९७७)  
 येन दिव्यास्त्रविच्छूरो मायावी स घटोत्कचः ।  
 अमोघया रणे शक्त्या निहतो भैरवं नदन् ॥ ८-१-१३ (५४९७८)  
 तस्य दुर्वारवीर्यस्य सत्यसन्धस्य धीमतः ।  
 बाह्वोर्द्रविणमक्षय्यमद्य द्रक्ष्यथ संयुगे ॥ ८-१-१४ (५४९७९)  
 द्रोणपुत्रस्य विक्रान्तं राधेयस्यैव चोभयोः ।  
 पश्यन्तु पाण्डुपुत्रास्ते विष्णुवासवयोरिव ॥ ८-१-१५ (५४९८०)  
 सर्व एव भवन्तश्च शक्ताः प्रत्येकशोऽपि वा ।  
 पाण्डुपुत्रान्रणे हन्तुं ससैन्यान्किसु संहताः ।  
 वीर्यवन्तः कृतास्त्राश्च द्रक्ष्यथाद्य परस्परम् ॥ ८-१-१६ (५४९८१)  
 सञ्जय उवाच । ८-१-१७क्ष (४८३१)  
 एवमुक्त्वा ततः कर्णं चक्रे सेनापतिं तदा ।  
 तव पुत्रो महावीर्यो भ्रातृभिः सहितोऽनघ ॥ ८-१-१७ (५४९८२)  
 सैनापत्यमथावाप्य कर्णो राजन्महारथः ।  
 सिंहनादं विनद्योच्चैः प्रायुध्यत रणोत्कटः ॥ ८-१-१८ (५४९८३)  
 ससृञ्जयानां सर्वेषां पाञ्चालानां च मारिष ।  
 केकयानां विदेहानां चकार कदनं महत् ॥ ८-१-१९ (५४९८४)  
 तस्येषुधाराः शतशः प्रादुरासञ्छरासनात् ।  
 अग्रे पुङ्खेषु संसक्ता यथा भ्रमरपङ्क्तयः ॥ ८-१-२० (५४९८५)



स पीडयित्वा पाञ्चालान्पाण्डवांश्च तरस्विनः ।  
हत्वा सहस्रशो योधानर्जुनेन निपातितः ॥ ॥ ८-१-२१ (५४९८६)

इति श्रीमन्महाभारते कर्णपर्वणि तृतीयोऽध्यायः ॥ ३ ॥

Mahabharata - Karna Parva - Chapter Footnotes

८-१-२१ विह्वलः चलनासमर्थः काष्ठवत्पतितः ॥  
८-१-२५ अन्तःपुराणि स्त्रियः ॥  
८-१-२७ कदल्यइव वेपमाना आसन्निति शेषः ॥  
८-१-२९ दृष्ट्वा मनसैवात्मप्रत्ययेन दुःखवतीर्ज्जत्वा ॥  
८-१-३४ इष्टवियोगमात्रेण दशरथादिर्मृतः । अस्यतु जये  
नैराश्रयमधिकं मरणकारणमस्तीति भावः ॥  
८-१-१ प्रथमोऽध्यायः ॥

कर्णपर्व - अध्याय ००२

॥ श्रीः ॥

८.२. अध्यायः २

Mahabharata - Karna Parva - Chapter Topics

धृतराष्ट्रेण निजसेनायां निहतानां नामनिवेदनं चोदितेन सञ्जयेन  
तत्कथनम् ॥ १ ॥

Mahabharata - Karna Parva - Chapter Text

८-२-० (५४९८७)

गजनमेजय उवाच । ८-२-०क्ष् (४८३२)  
तच्छ्रुत्वा कर्णहननं पुत्रांश्चैव पलायितान् ।  
धृतराष्ट्रो नृपश्चैव द्विजश्रेष्ठ किमब्रवीत् ॥ ८-२-१ (५४९८८)  
प्राप्तवान्व्यसनं घोरं पुत्रव्यसनजं महत् ।  
काले यदुक्तवांस्तस्मिंस्तन्ममाचक्ष्व तत्त्वतः' ॥ ८-२-२ (५४९८९)  
वैशम्पायन उवाच । ८-२-३क्ष् (४८३३)  
एतच्छ्रुत्वा महाराज धृतराष्ट्रोऽम्बिकासुतः ।  
अब्रवीत्सञ्जयं सूतं शोकसंविग्नमानसः ॥ ८-२-३ (५४९९०)  
दुष्प्रणीतेन मे तात पुत्रस्यादीर्घजीविनः ।  
हतं वैकर्तनं श्रुत्वा शोको मर्माणि कृन्तति ॥ ८-२-४ (५४९९१)  
तस्य मे संशयं छिन्धि दुःखपारं तितीर्षतः ।

कुरूणां सृञ्जयानां च के जीवन्ति के मृताः ॥ ८-२-५ (५४९९२)  
 सञ्जय उवाच । ८-२-६क्ष (४८३४)  
 हतः शान्तनवो राजन्दुराधर्षः प्रतापवान् ।  
 हत्वा पाण्डवयोधानामर्बुदं दशभिर्दिनैः ॥ ८-२-६ (५४९९३)  
 तथा द्रोणो महेष्वासः पाञ्चालानां रथव्रजान् ।  
 निहत्य युधि दुर्धर्षः पञ्चाद्रुक्मरथो हतः ॥ ८-२-७ (५४९९४)  
 हतशेषस्य भीष्मेण द्रोणेन च महात्मना ।  
 अर्धं निहत्य सैन्यस्य कर्णो वैकर्तनो हतः ॥ ८-२-८ (५४९९५)  
 विविंशतिर्महाराज राजपुत्रो महाबलः ।  
 आनर्तयोधाञ्जतशो निहत्य निहतो रणे ॥ ८-२-९ (५४९९६)  
 तथा पुत्रो विकर्णस्ते क्षत्रव्रतमनुस्मरन् ।  
 क्षीणबाणो हतः शूरः स्थितो ह्यभिमुखः परैः ॥ ८-२-१० (५४९९७)  
 धोरूपान्परिक्लेशान्दुर्योधनकृतान्बहून् ।  
 प्रतिज्ञां स्मरता तेन भीमसेनेन पातितः ॥ ८-२-११ (५४९९८)  
 विन्दानुविन्दावावन्त्यौ राजपुत्रौ महारथौ ।  
 कृत्वा स्वसुकरं कर्म गतौ वैवस्वतक्षयम् ॥ ८-२-१२ (५४९९९)  
 सिन्धुराष्ट्रमुखानीह दश राष्ट्राणि यानिह ।  
 यस्य तिष्ठन्ति वचने यः स्थितस्तव शासने ॥ ८-२-१३ (५५०००)  
 अक्षौहिणीर्दशैकां च विनिर्जित्य शितैः शरैः ।  
 सोऽर्जुनेन हतो राजन्महावीर्यो जयद्रथः ॥ ८-२-१४ (५५००१)  
 तथा दुर्योधनसुतस्तरस्वी युद्धदुर्मदः ।  
 वर्तमानः पितुः शास्त्रे सौभद्रेण निपातितः ॥ ८-२-१५ (५५००२)  
 तथा दौःशासनिः सूरुो बाहुशाली रणोत्कटः ।  
 द्रौपदेयेन सङ्गम्य गमितो यमसादनम् ॥ ८-२-१६ (५५००३)  
 किरातानामधिपतिः सागरानूपवासिनाम् ।  
 देवराजस्य धर्मात्मा प्रियो बहुमतः सखा ॥ ८-२-१७ (५५००४)  
 भगदत्तो महीपालः क्षत्रधर्मरतः सदा ।  
 धनञ्जयेन विक्रम्य गमितो यमसादनम् ॥ ८-२-१८ (५५००५)  
 तथा कौरवदायादो न्यस्तशस्त्रो महायशाः ।  
 हतो भूरिश्रवा राजञ्शूरः सात्यकिना युधि ॥ ८-२-१९ (५५००६)  
 श्रुतायुरपि चाम्बष्ठः क्षत्रियाणां धुरन्धरः ।  
 चरन्नभीतवत्सङ्घे निहतः सव्यसाचिना ॥ ८-२-२० (५५००७)  
 तव पुत्रः सदामर्षी कृतास्त्रो युद्धदुर्मदः ।  
 दुःशासनो महाराज भीमसेनेन पातितः ॥ ८-२-२१ (५५००८)  
 यस्य राजन्गजानीकं बहुसाहस्रमद्भुतम् ।  
 सुदक्षिणः स सङ्ग्रामे निहतः सव्यसाचिना ॥ ८-२-२२ (५५००९)

कोसलानामधिपतिर्हत्वा बहुमतान्परान् ।  
 सौभद्रेणेह विक्रम्य गमितो यमसादनम् ॥ ८-२-२३ (५५०१०)  
 बहुशो योधयित्वा तु भीमसेनं महारथम् ।  
 चित्रसेनस्तव सुतो भीमसेनेन पातितः ॥ ८-२-२४ (५५०११)  
 मद्रराजात्मजः शूरः परेषां भयवर्धनः ।  
 असिचर्मधरः श्रीमान्सौभद्रेण निपातितः ॥ ८-२-२५ (५५०१२)  
 समः कर्णस्य समरे यः स कर्णस्य पश्यतः ।  
 वृषसेनो महातेजाः शीघ्रास्त्रो दृढविक्रमः ॥ ८-२-२६ (५५०१३)  
 अभिमन्योर्वधं स्मृत्वा प्रतिज्ञामपि चात्मनः ।  
 धनञ्जयेन विक्रम्य गमितो यमसादनम् ॥ ८-२-२७ (५५०१४)  
 नित्यं प्रसक्तवैरो यः पाण्डवैः पृथिवीपतिः ।  
 विश्राव्य वैरं पार्थेन श्रुतायुः स निपातितः ॥ ८-२-२८ (५५०१५)  
 शल्यपुत्रस्तु विक्रान्तः सहदेवेन मारिष ।  
 हतो रुक्मरथो राजञ्श्यालो मातुलजो युधि ॥ ८-२-२९ (५५०१६)  
 राजा भागीरथो वृद्धो बृहत्क्षत्रश्च केकयः ।  
 पराक्रमन्तौ विक्रान्तौ निहतौ वीर्यवत्तरौ ॥ ८-२-३० (५५०१७)  
 भगदत्तसुतो राजन्कृतप्रज्ञो मंहाबलः ।  
 श्येनवच्चरता सङ्घ्ये नकुलेन निपातितः ॥ ८-२-३१ (५५०१८)  
 पितामहस्तव तथा बाह्लीकः सह बाह्लीकैः ।  
 निहतो भीमसेनेन महाबालपराक्रमः ॥ ८-२-३२ (५५०१९)  
 जयत्सेनस्तथा राजञ्जारासन्धिर्महाबलः ।  
 मागधो निहतः सङ्घ्ये सौभद्रेण महात्मना ॥ ८-२-३३ (५५०२०)  
 पुत्रस्ते दुर्मुखो राजन्दुःसहस्र महारथः ।  
 गदया भीमसेनेन निहतौ शूरमानिनौ ॥ ८-२-३४ (५५०२१)  
 दुर्मर्षणो दुर्विषहो दुर्जयश्च महारथः ।  
 कृत्वा त्वसुकरं कर्म गता वैवस्वतक्षयम् ॥ ८-२-३५ (५५०२२)  
 उभौ कलिङ्गवृषकौ भ्रातरौ युद्धदुर्मदौ ।  
 कृत्वा चासुकरं कर्म गतौ वैवस्वतक्षयम् ॥ ८-२-३६ (५५०२३)  
 सचिवो वृषपर्वा ते शूरः परमवीर्यवान् ।  
 भीमसेनेन विक्रम्य गमितो यमसादनम् ॥ ८-२-३७ (५५०२४)  
 तथैव पौरवो राजा नागायुतबलो महान् ।  
 समरे पाण्डुपुत्रेण निहतः सव्यसाचिना ॥ ८-२-३८ (५५०२५)  
 वसातयो महाराज द्विसाहस्राः प्रहारिणः ।  
 शूरसेनाश्च विक्रान्ताः सर्वे युधि निपातिताः ॥ ८-२-३९ (५५०२६)  
 अभीषाहाः कवचिनः प्रहरन्तो रणोत्कटाः ।  
 शिबयश्च रथोदाराः कालिङ्गसहिता हताः ॥ ८-२-४० (५५०२७)

गोकुले नित्यसंवृद्धा युद्धे परमकोपनाः ।  
 गोपालाः कृतवीरास्ते निहताः सव्यसाचिना ॥ ८-२-४१ (५५०२८)  
 श्रेणयो बहुसाहस्राः संशप्तकगणाश्च ये ।  
 ते सर्वे पार्थमासाद्य गदा वैवस्वतक्षयम् ॥ ८-२-४२ (५५०२९)  
 श्यालौ तव महाराज राजानौ वृषकाचलौ ।  
 त्वदर्थमतिविक्रान्तौ निहतौ सव्यसाचिना ॥ ८-२-४३ (५५०३०)  
 उग्रकर्मा महेष्वासो नामतः कर्मतस्तथा ।  
 साल्वराजो महाबाहुर्भीमसेनेन पातितः ॥ ८-२-४४ (५५०३१)  
 ओघवांश्च महाराज बृहन्तः सहितौ रणे ।  
 पराक्रमन्तौ मित्रार्थे गतौ वैवस्वतक्षयम् ॥ ८-२-४५ (५५०३२)  
 तथैव रथिनां श्रेष्ठः क्षेमधूर्तिर्विशाम्पते ।  
 निहतो गदया राजन्भीमसेनेन संयुगे ॥ ८-२-४६ (५५०३३)  
 तथा राजन्महेष्वासो जलसन्धौ महाबलः ।  
 सुमहत्कदनं कृत्वा हतः सात्यकिना रणे ॥ ८-२-४७ (५५०३४)  
 अलम्बुसो राक्षसेन्द्रः खरबन्धुरयानवान् ।  
 घटोत्कचेन विक्रम्य गमितो यमसादनम् ॥ ८-२-४८ (५५०३५)  
 राधेयः सूतपुत्रश्च भ्रातरश्च महारथाः ।  
 केकयाः सर्वशश्चापि निहताः स्व्यसाचिना ॥ ८-२-४९ (५५०३६)  
 मालवा मद्रकाश्चैव द्राविडाश्चोग्रकर्मिणः ।  
 यौधेयाश्च ललित्याश्च क्षुद्रकाश्चाप्युशीनराः ॥ ८-२-५० (५५०३७)  
 मावेल्लकास्तुण्डिकेराः सावित्रीपुत्रकाश्च ये ।  
 प्राच्योदीच्याः प्रतीच्याश्च दाक्षिणात्याश्च मारिष ॥ ८-२-५१ (५५०३८)  
 पत्तीनां निहताः सङ्घा हयानां प्रयुतानि च ।  
 रथव्रजाश्च निहता हताश्च वरवारणाः ॥ ८-२-५२ (५५०३९)  
 सध्वजाः सायुधाः शूराः सवर्माम्बरभूषणाः ।  
 कालेन महताऽऽयस्ताः कुशलैर्ये च वर्धिताः ॥ ८-२-५३ (५५०४०)  
 ते हताः समरे राजन्पार्थनाक्लिष्टकर्मणा ।  
 अन्ये तथाऽमितबलाः परस्परवधैषिणः ॥ ८-२-५४ (५५०४१)  
 एते चान्ये च बहवो राजानः सगणा रणे ।  
 हताः सहस्रशो राजन्यन्मां त्वं परिपृच्छसि ॥ ८-२-५५ (५५०४२)  
 एवमेष क्षयो वृत्तः कर्णार्जुनसमागमे ।  
 महेन्द्रेण यथा वृत्रो यथा रामेण रावणः ॥ ८-२-५६ (५५०४३)  
 यथा कृष्णेन नरको मुरुश्च निहतो रणे ।  
 कार्तवीर्यश्च रामेण भार्गवेण यथा हतः ॥ ८-२-५७ (५५०४४)  
 सज्ञातिबान्धवः शूरः समरे युद्धदुर्मदः ।  
 रणे कृत्वा महद्युद्धं घोरं त्रैलोक्यमोहनम् ॥ ८-२-५८ (५५०४५)

यथा स्कन्देन महिषो यथा रुद्रेण चान्धकः ।  
 तथाऽर्जुनेन स हतो द्वैरथे युद्धदुर्मदः ॥ ८-२-५९ (५५०४६)  
 सामात्यबान्धवो राजन्कर्णः प्रहरतां वरः ।  
 जयाशा धार्तराष्ट्राणां वैरस्य च मुखं नृपः ॥ ८-२-६० (५५०४७)  
 तीर्णं तत्पाण्डवै राजन्यत्पुरा नावबुध्यसे ।  
 उच्यमानो महाराज बन्धुभिर्हितकाङ्क्षिभिः ॥ ८-२-६१ (५५०४८)  
 ग्न कृतं च त्वया पूर्वं दैवेन विधिना बलात् ।  
 तदिदं समनुप्राप्तं व्यसनं सुमहात्ययम् ॥ ८-२-६२ (५५०४९)  
 गाणां राज्यकामानां त्वया राजन्हितैषिणा ।  
 अहितान्येव चीर्णानि तेषां ते फलमागतम् ॥ ८-२-६३ (५५०५०)

इति श्रीमन्महाभारते कर्णपर्वणि द्वितीयोऽध्यायः ॥ २ ॥

Mahabharata - Karna Parva - Chapter Footnotes

८-२-३५ दुर्मनाश्च महारथः इति क ख ङ पाठः । विकर्णश्च  
 महाबलः इति ङ। पाठः ॥  
 ८-२-४८ खरबन्धुरयानवान् गर्दभसंयुतरथवान् । अलायुधो  
 राक्षसेन्द्रो बकबन्धुरयानवान् इति क ख ङ पाठः ॥  
 ८-२-५९ कर्णस्तथा हत इत्यनुकृष्यते ॥  
 ८-२-२ द्वितीयोऽध्यायः ॥

कर्णपर्व - अध्याय ००३

॥ श्रीः ॥

८.३. अध्यायः ३

Mahabharata - Karna Parva - Chapter Topics

सञ्जयेन धृतराष्ट्रम्पति युद्धे निहतानां परेषां नामकथनम् ॥ १ ॥

Mahabharata - Karna Parva - Chapter Text

८-३-० (५५०५१)

धृतराष्ट्र उवाच । ८-३-०क्ष् (४८३५)

आख्याता मामकास्तात निहता युधि पाण्डवैः ।

हतांश्च पाण्डवेयानां मामकैर्ब्रूहि सञ्जय ॥ ८-३-१ (५५०५२)

सञ्जय उवाच । ८-३-२क्ष् (४८३६)

कृतिनो युधि विक्रान्ता महासत्त्वा महाबलाः ।

सानुबन्धाः सहामात्या गाङ्गेयेन निपातिताः ॥ ८-३-२ (५५०५३)  
नारायणा वल्लवाश्च रामाश्च शतशो परे ।  
अनुरक्ताश्च वीरेण भीष्मेण युधि पातिताः ॥ ८-३-३ (५५०५४)  
समः किरीटिना सङ्घे वीर्येण च बलेन च ।  
सत्यजित्सत्यसन्धेन द्रोणेन निहतो युधि ॥ ८-३-४ (५५०५५)  
पाञ्चालानां महेष्वासाः सर्वे युद्धविशारदाः ।  
द्रोणेन सह सङ्गम्य गता वैवस्वतक्षयम् ॥ ८-३-५ (५५०५६)  
तथा विराट्द्रुपदौ वृद्धौ सहसुतौ नृपौ ।  
पराक्रमन्तौ मित्रार्थे द्रोणेन निहतौ रणे ॥ ८-३-६ (५५०५७)  
यो बाल एव समरे सम्मितः सव्यसाचिना ।  
केशवेन च दुर्धर्षो बलदेवेन चाभिभूः ॥ ८-३-७ (५५०५८)  
परेषां कदनं कृत्वा महद्रणविशारदः ।  
परिवार्य मदामात्रैः षड्भिः परमकै रथैः ।  
अशक्नुवद्भिर्बीभत्सुमभिमन्युर्निपातितः ॥ ८-३-८ (५५०५९)  
कृतं तं विरथं वीरं क्षत्रधर्मे व्यवस्थितम् ।  
दौःशासनिर्महाराज सौभद्रं हतवान्नणे ॥ ८-३-९ (५५०६०)  
पटच्चरनिहन्ता च महत्या सेनया वृतः ।  
अम्बष्ठस्य सुतः श्रीमान्मित्रहेतोः पराक्रमन् ॥ ८-३-१० (५५०६१)  
आसाद्य लक्ष्मणं वीरं दुर्योधनसुतं रणे ।  
सुमहत्कदनं कृत्वा गतो वैवस्वतक्षयम् ॥ ८-३-११ (५५०६२)  
बृहन्तः सुमहेष्वासः कृतास्त्रो युद्धदुर्मदः ।  
दुःशासनेन विक्रम्य गमितो यमसादनम् ॥ ८-३-१२ (५५०६३)  
मणिमान्दण्डधारश्च राजानौ युद्धदुर्मदौ ।  
पराक्रमन्तौ मित्रार्थे द्रोणेन युधि पातितौ ॥ ८-३-१३ (५५०६४)  
अंशुमान्भोजराजस्तु सहसैन्यो महारथः ।  
भारद्वाजेन विक्रम्य गमितो यमसादनम् ॥ ८-३-१४ (५५०६५)  
सामुद्रश्चित्रसेनश्च सह पुत्रेण भारत ।  
समुद्रसेनेन बलाद्गमितो यमसादनम् ॥ ८-३-१५ (५५०६६)  
अनूपवासी नीलश्च व्याघ्रदत्तश्च वीर्यवान् ।  
अश्वत्थाम्ना विकर्णेन गमितौ यमसादनम् ॥ ८-३-१६ (५५०६७)  
चित्रायुधश्चित्रयोधी कृत्वा च कदनं महत् ।  
चित्रमार्गेण विक्रम्य विकर्णेन हतो मृधे । ८-३-१७ (५५०६८)  
वृकोदरसमो युद्धे वृतः केकयजो युधि ।  
केकयेन च विक्रम्य भ्राता भ्रात्रा निपातितः ॥ ८-३-१८ (५५०६९)  
जनमेजयो गदायोधी पार्वतीयः प्रतापवान् ।  
दुर्मुखेन महाराज तव पुत्रेण पातितः ॥ ८-३-१९ (५५०७०)

रोचमानौ नरव्याघ्रौ रोचमानौ ग्रहाविव ।  
 द्रौणेन युगपद्राजन्दिवं सम्प्रातितौ शरैः ॥ ८-३-२० (५५०७१)  
 नृपाश्च प्रतियुध्यन्तः पराक्रान्ता विशाम्पते ।  
 कृत्वा नसुकरं कर्म गता वैवस्वतक्षयम् ॥ ८-३-२१ (५५०७२)  
 पुरुजित्कृन्तिभोजश्च मातुलौ सव्यसाचिनः ।  
 संग्रामनिर्जिताँल्लोकान्गामितौ द्रोणसायकैः ॥ ८-३-२२ (५५०७३)  
 अभिभूः काशिराजश्च काशिकैर्बहुभिर्वृतः ।  
 वसुदानस्य पुत्रेण त्याजितो देहमाहवे ॥ ८-३-२३ (५५०७४)  
 अमितौजा युधामन्युरुत्तमौजाश्च वीर्यवान् ।  
 निहत्य शतशः सूरानस्मदीयैर्निपातिताः ॥ ८-३-२४ (५५०७५)  
 मित्रवर्मा च पाञ्चाल्यः क्षत्रधर्मा च भारत ।  
 द्रोणेन परमेष्वासौ गमितौ यमसादनम् ॥ ८-३-२५ (५५०७६)  
 शिखण्डितनयो युद्धे क्षत्रदेवो युधाम्पतिः ।  
 लक्ष्मणेन हतो राजंस्तव पौत्रेण भारत ॥ ८-३-२६ (५५०७७)  
 सुचित्रश्चित्रवर्मा च पितापुत्रौ महारथौ ।  
 प्रचरन्तौ महावीरौ द्रोणेन निहतौ रणे ॥ ८-३-२७ (५५०७८)  
 वार्धक्षेमिर्महाराज समुद्र इव पर्वणि ।  
 आयुधक्षयमासाद्य प्रशान्तिं परमां गतः ॥ ८-३-२८ (५५०७९)  
 सेनाबिन्दुसुतः श्रेष्ठः शास्त्रवान्प्रहरन्युधि ।  
 बाह्लिकेन महाराज कौरवेन्द्रेण पातितः ॥ ८-३-२९ (५५०८०)  
 धृष्टकेतुर्महाराज चेदीनां प्रवरो रथः ।  
 कृत्वा नसुकरं कर्म गतो वैवस्वतक्षयम् ॥ ८-३-३० (५५०८१)  
 तथा सत्यधृतिर्वीरः कृत्वा कदनमाहवे ।  
 पाण्डवार्थे पराक्रान्तो गमितो यमसादनम् ॥ ८-३-३१ (५५०८२)  
 पुत्रस्तु शिशुपालस्य सुकेतुः पृथिवीपतिः ।  
 निहत्य शात्रवान्सङ्घे द्रोणेन निहतो युधि ॥ ८-३-३२ (५५०८३)  
 तथा सत्यधृतिर्वीरो मदिराश्च वीर्यवान् ।  
 सूर्यदत्तश्च विक्रान्तो निहतो द्रोणसायकैः ॥ ८-३-३३ (५५०८४)  
 ग्मात्स्यादवरजः श्रीमाञ्जतानीको निपातितः ।  
 श्रेणिमांश्च महाराज युध्यमानः पराक्रमी ।  
 कृत्वा नसुकरं कर्म गतो वैवस्वतक्षयम् ॥ ८-३-३४ (५५०८५)  
 तथैव युधि विक्रान्तो मागधः परमास्त्रवित् ।  
 भीष्मेण निहतो राजञ्छेतेऽद्य परवीरहा ॥ ८-३-३५ (५५०८६)  
 विराटपुत्रः शङ्खस्तु उत्तरश्च महारथः ।  
 कुर्वन्तौ सुमहत्कर्म गतौ वैवस्वतक्षयम् ॥ ८-३-३६ (५५०८७)  
 वसुदानश्च कदनं कुर्वाणोऽतीव संयुगे ।

भारद्वाजेन विक्रम्य गमितो यमसादनम् ॥ ८-३-३७ (५५०८८)  
एते चान्ये च बहवः पाण्डवानां महारथाः ।  
हता द्रोणेन विक्रम्य यन्मां त्वं परिपृच्छसि ॥ ८-३-३८ (५५०८९)

इति श्रीमन्महाभारते कर्णपर्वणि तृतीयोऽध्यायः ॥ ३ ॥

Mahabharata - Karna Parva - Chapter Footnotes

८-३-२० रोचमानौ एकानामानौ भ्रातरौ ॥

८-३-३ तृतीयोऽध्यायः ॥

कर्णपर्व - अध्याय ००४

॥ श्रीः ॥

८.४. अध्यायः ४

Mahabharata - Karna Parva - Chapter Topics

सञ्जयेन धृतराष्ट्रम्प्रति हतावशिष्टानां नामकथनम् ॥ १ ॥

Mahabharata - Karna Parva - Chapter Text

८-४-० (५५०९०)

धृतराष्ट्र उवाच । ८-४-०क्ष (४८३७)

मामकस्यास्य सैन्यस्य हृतोत्सेकस्य सञ्जय ।

अवशेषं न पश्यामि ककुदे मृदिते सति ॥ ८-४-१ (५५०९१)

तौ हि वीरौ महेष्वासौ मदर्थे कुरुसत्तमौ ।

भीष्मद्रोणौ हतौ श्रुत्वा कोन्वर्थो जीवितेन मे ॥ ८-४-२ (५५०९२)

न च मृष्यामि राधेयं हतमाहवशोभिनम् ।

यस्य बाह्वोर्बलं तुल्यं कुञ्जराणां शतं शतम् ॥ ८-४-३ (५५०९३)

हतप्रवरसैन्यं मे यथा शंससि सञ्जय ।

अहतानपि मे शंस येऽत्र जीवन्ति केचन ॥ ८-४-४ (५५०९४)

एतेषु हि मृतेष्वद्य ये त्वया परिकीर्तिताः ।

येऽपि जीवन्ति ते सर्वे मृता इति मतिर्मम ॥ ८-४-५ (५५०९५)

सञ्जय उवाच । ८-४-६क्ष (४८३८)

यस्मिन्महास्त्राणि समर्पितानि

चित्राणि शुभ्राणि चतुर्विधानि ।

दिव्यानि राजन्विहितानि चैव

द्रोणेन वीरे द्विजसत्तमेन ॥ ८-४-६ (५५०९६)



महारथः कृतिमान्क्षिप्रहस्तो  
दृढायुधो दृढमुष्टिर्दृढेषुः ।  
स वीर्यवान्द्रोणपुत्रस्तरस्वी  
व्यवस्थितो योद्धुकामस्त्वदर्थे ॥ ८-४-७ (५५०९७)  
आनर्तवासी हृदिकात्मजोऽसौ  
महारथः सात्वतानां वरिष्ठः ।  
स्वयं भोजः कृतवर्मा कृतास्त्रो  
व्यवस्थितो योद्धुकामस्त्वदर्थे ॥ ८-४-८ (५५०९८)  
आर्तायनिः समरे दुष्प्रकम्प्यः  
सेनाग्रणीः प्रथमस्तावकानाम् ।  
यः स्वस्त्रीयान्पाण्डवेयान्विसृज्य  
सत्यां वाचं स्वां चिकीर्षुस्तरस्वी ॥ ८-४-९ (५५०९९)  
तजोवधं सूतपुत्रस्य सङ्घे  
प्रतिश्रुत्याजातशत्रोः पुरस्तात् ।  
दुराधर्षः शक्रसमानवीर्यः  
शल्यः स्थितो योद्धुकामस्त्वदर्थे ॥ ८-४-१० (५५१००)  
शारद्वतो गौतमश्चापि राज--  
न्महाबाहुचित्रास्त्रयोधी ।  
धनुश्चित्रं सुमहद्भावरसाहं  
व्यवस्थितो योद्धुकामः प्रगृह्य ॥ ८-४-११ (५५१०१)  
गान्धारराजः ससुतश्च राज--  
न्दुर्दूतदेवी कलहप्रियश्च ।  
गान्धारमुख्यैर्यवनैश्च राज--  
न्व्यवस्थितो योद्धुकामस्त्वदर्थे ॥ ८-४-१२ (५५१०२)  
महारथः केकयराजपुत्रः  
सदश्वयुक्तं च पताकिनं च ।  
रथं समारुह्य कुरुप्रवीर  
व्यवस्थितो योद्धुकामस्त्वदर्थे ॥ ८-४-१३ (५५१०३)  
तथा सुतस्ते ज्वलनार्कवर्णं  
रथं समास्थाय कुरुप्रवीरः ।  
व्यवस्थितः पुरुमित्रो नरेन्द्र  
व्यभ्रे सूर्यो भ्राजमानो यथा खे ॥ ८-४-१४ (५५१०४)  
दुर्योधनो नागकुलस्य मध्ये  
व्यवस्थितः सिंह इवाबभासे ।  
रथेन जाम्बूनदभूषणेन  
व्यवस्थितः समरे योत्स्यमानः ॥ ८-४-१५ (५५१०५)

स राजमध्ये पुरुषप्रवीरो  
रराज जाम्बूनदचित्रवर्मा ।  
पद्मप्रभो वह्निरिवाल्पधूमो  
मेघान्तरे सूर्य इव प्रकाशः ॥ ८-४-१६ (५५१०६)  
तथा सुषेणोऽप्यसिचर्मपाणि--  
स्तवात्मजः सत्यसेनश्च वीरः ।  
व्यवस्थितौ चित्रसेनेन सार्धं  
हृष्टात्मानौ समरे योद्धकामौ ॥ ८-४-१७ (५५१०७)  
हीनिषेवो भारतराजपुत्र  
उग्रायुधः श्रुतवर्मा जयश्च ।  
शलश्च सत्यव्रतदुःशलौ च  
व्यवस्थिताः सहसैन्या नराग्याः ॥ ८-४-१८ (५५१०८)  
कैतव्यानामधिपः शूरमानी  
रणेरणे शत्रुहा राजपुत्रः ।  
रथी हयी नागपत्तिप्रयायी  
व्यवस्थितो योद्धकामस्त्वदर्थे ॥ ८-४-१९ (५५१०९)  
वीरः श्रुतायुश्च धृतायुधश्च  
चित्राङ्गदश्चित्रसेनश्च वीरः ।  
व्यवस्थिता योद्धकामा नराग्याः  
प्रहारिणो मानिनः सत्यसन्धाः ॥ ८-४-२० (५५११०)  
कर्णात्मजः सत्यसन्धो महात्मा  
व्यवस्थितः समरे योद्धकामः ॥ ८-४-२१ (५५१११)  
अथापरौ कर्णसुतौ वरास्त्रौ  
व्यवस्थितौ लघुहस्तौ नरेन्द्र ।  
बले महत्युल्बणसत्ववीर्यौ  
समास्थितौ योद्धकामौ त्वदर्थे ॥ ८-४-२२ (५५११२)  
एतैश्च मुख्यैरपरैश्च राज--  
न्योधप्रवीरैरमितप्रभावैः ।  
व्यवस्थितो नागकुलस्य मध्ये  
यथा महेन्द्रः कुरुराजो जयाय ॥ ८-४-२३ (५५११३)  
धृतराष्ट्र उवाच । ८-४-२४क्ष् (४८३९)  
आख्याता जीवमाना ये परे सैन्या यथायथम् ।  
इतीदमवगच्छामि व्यक्तमर्थाभिपत्तितः ॥ ८-४-२४ (५५११४)  
वैशम्पायन उवाच । ८-४-२५क्ष् (४८४०)  
एवं ब्रुवन्नेव तदा धृतराष्ट्रोऽम्बिकासुतः ।  
हतप्रवीरं भूयिष्ठं किञ्चिच्छेषं स्वकं बलम् ।

श्रुत्वा व्यामोहमागच्छच्छोकव्याकुलितेन्द्रियः ॥ ८-४-२५ (५५११५)  
व्याकुलं मे मनस्तात श्रुत्वा सुमहदप्रियम् ॥  
मनो मुह्यति चाङ्गानि न च शक्नोमि धावितुम् ।  
इत्येवमुक्त्वा वचनं धृतराष्ट्रोऽम्बिकासुतः ।  
भ्रान्तचित्तस्ततः सोऽथ बभूव जगतीपतिः ॥ ॥ ८-४-२६ (५५११६)

इति श्रीमन्महाभारते कर्णपर्वणि चतुर्थोऽध्यायः ॥ ४ ॥

Mahabharata - Karna Parva - Chapter Footnotes

८-४-१ ककुदे प्रधानपुरुषसमूहे भीष्मद्रोणकर्णरूपे मृदितेनाशिते  
सति ॥  
८-४-५ मृताः मृतप्रायाः ॥  
८-४-६ चतुर्विधानि दृढदूरसूक्ष्मशब्दवेधीनि । विहितानि  
धनुर्वेदोदितानि ॥  
८-४-७ कृतिमान् अवन्ध्ययत्नः ॥  
८-४-९ आर्तायनिः शल्यः । स्वस्त्रीयान् भागिनेयान् ॥  
८-४-१९ नागपत्तिप्रयायी नागैः पत्तिभिश्च प्रयातुं शीलमस्य  
। नागरथप्रयायीति पाठान्तरम् ॥  
८-४-२४ सैन्याः सेनामर्हन्ति ते राजानः । यथायथं  
पक्षद्वयेऽपि जीवमाना आख्याताः । इदं भाविजयपराजयादिकम् । इति  
अनेन पक्षद्वयबलतोलनेन व्यक्तं स्पृष्टमभिगच्छामि  
जानामि । अर्थाभिपत्तितः फलोपपत्तितः । तेन जयो मदीयानां  
नास्तीति निश्चिनोमीति भावः । आख्याता वै जीवमानाः परेभ्योऽन्ये  
यथा ध्रुवम् । इतीदमवगच्छामि व्यक्तमर्थो व्यवस्थितः । इति  
क खड्ग पाठः ॥  
८-४-४ चतुर्थोऽध्यायः ॥

---

कर्णपर्व - अध्याय ००५

॥ श्रीः ॥

८.५. अध्यायः ५

Mahabharata - Karna Parva - Chapter Topics

धृतराष्ट्रेण कर्णगुणानुवर्णनपूर्वकं शोचनम् ॥ १ ॥

Mahabharata - Karna Parva - Chapter Text

८-५-० (५५११७)

जनमेजय उवाच । ८-५-०क्ष (४८४१)

श्रुत्वा कर्णं हतं युद्धे पुत्रांश्चैव पलायिनः ।

नरेन्द्रः किञ्चिदाश्वस्तो द्विजश्रेष्ठ किमब्रवीत् ॥ ८-५-१ (५५११८)

प्राप्तवान्परमं दुःखं पुत्रव्यसनजं महत् ।

तस्मिन्यदुक्तवान्काले तन्ममाचक्ष्व पृच्छतः ॥ ८-५-२ (५५११९)

वैशम्पायन उवाच । ८-५-३क्ष (४८४२)

श्रुत्वा कर्णस्य निधनमश्रद्धयमिवाद्भुतम् ।

भूतसम्मोहनं भीमं मेरोः संसर्पणं यथा ॥ ८-५-३ (५५१२०)

चित्तमोहमिवायुक्तं भार्गवस्य महामतेः ।

पराजयमिवेन्द्रस्य द्विषद्भ्यो भीमकर्मणः ॥ ८-५-४ (५५१२१)

दिवः प्रपतनं भानोरुरव्यामिव महाद्युतेः ।

संशोषणमिवाचिन्त्यं समुद्रस्याक्षयाम्भसः ॥ ८-५-५ (५५१२२)

महीवियद्दिगम्बूनां सर्वनाशमिवाद्भुतम् ।

कर्मणोरिव वैफल्यमुभयोः पुण्यपापयोः ॥ ८-५-६ (५५१२३)

सञ्चिन्त्य निपुणं बुद्ध्या धृतराष्ट्रो जनेश्वरः ।

नेदमस्तीति सञ्चिन्त्य कर्णस्य समरे वधम् ॥ ८-५-७ (५५१२४)

प्राणिनामेवमात्मत्वात्स्यादपीति विचार्य च ।

शोकाग्निना दह्यमानो धम्यमान इवाशये ॥ ८-५-८ (५५१२५)

विस्रस्ताङ्गः श्वसन्दीनो हाहेत्युक्त्वा सुदुःखितः ।

विललाप महाराज धृतराष्ट्रोऽम्बिकासुतः ॥ ८-५-९ (५५१२६)

धृतराष्ट्र उवाच । ८-५-१०क्ष (४८४३)

सञ्जयाधिरथिर्वीरः सिंहद्विरदविक्रमः ।

वृषभप्रतिमस्कन्धो वृषभाक्षगतिस्वरः ॥ ८-५-१० (५५१२७)

वृषभो वृषभस्येव यो युद्धे न निवर्तते ।

शत्रोरपि महेन्द्रस्य वज्रसंहननो युवा ॥ ८-५-११ (५५१२८)

यस्य ज्यातलशब्देन शरवृष्टिरवेण च ।

रथाश्वनरमातङ्गा नावतिष्ठन्ति संयुगे ॥ ८-५-१२ (५५१२९)

यमाश्रित्य महाबाहुं द्विषत्सङ्घ्नमच्युतम् ।

दुर्योधनोऽकरोद्विरं पाण्डुपुत्रैर्महारथैः ॥ ८-५-१३ (५५१३०)

स कथं रथिनां श्रेष्ठः कर्णः पार्थेन संयुगे ।

निहतः पुरुषव्याघ्रः प्रसह्यासह्यविक्रमः ॥ ८-५-१४ (५५१३१)

यो नामन्यत वै नित्यमच्युतं च धनञ्जयम् ।

न वृष्मीन्सहितानन्यान्स्वबाहुबलदर्पितः ॥ ८-५-१५ (५५१३२)

शाङ्गगाण्डीवधन्वानौ सहितावपराजितौ ।

अहं दिव्याद्रथादेकः पातयिष्यामि संयुगे ॥ ८-५-१६ (५५१३३)

इति यः सततं मन्दमवोचल्लोभमोहितम् ।  
 दुर्योधनमवाचीनं राज्यकामुकमातुरम् ॥ ८-५-१७ (५५१३४)  
 योऽजयत्सर्वकाम्भोजानावन्त्यान्केकयैः सह ।  
 गान्धारान्मद्रकान्मात्स्यांस्त्रिगतांस्तङ्कणाञ्शकान् । ८-५-१८ (५५१३५)  
 पाञ्चालांश्च विदेहांश्च कुलिन्दान्काशिकोसलान्  
 सूहानङ्गांश्च वङ्गांश्च निषादान्पुण्ड्रकीकटान् ॥ ८-५-१९ (५५१३६)  
 वत्सान्कलिङ्गान्दरदानश्मकानृषिकानपि ।  
 गश्वरान्हारहूणांश्च प्रघूणान्सरलानपि ॥ ८-५-२० (५५१३७)  
 म्लेच्छराष्ट्राधिपांश्चैव दुर्गानाटविकांस्तथा ।  
 जित्वैतान्समरे वीरः प्रदीप्तैः कङ्कपत्रिभिः ॥ ८-५-२१ (५५१३८)  
 करमाहारयामास जित्वा सर्वानरीस्तथा ।  
 दुर्योधनस्य वृद्धयर्थं राधेयो रथिनां वरः ।  
 दिव्यास्त्रविमन्हातेजाः कर्णो वैकर्तनो वृषः ॥ ८-५-२२ (५५१३९)  
 सेनागोपश्च स कथं शत्रुभिः परमास्त्रवित् ।  
 घातितः पाण्डवैः शूरैः समरे वीर्यशालिभिः ॥ ८-५-२३ (५५१४०)  
 वृषो महेन्द्रो देवेषु वृषः कर्णो नरेष्वपि ।  
 तृतीयमन्यं लोकेषु वृषं नैवानुशुश्रुम ॥ ८-५-२४ (५५१४१)  
 उच्चैः श्रवा वरोऽश्वानां राज्ञां वैश्रवणो वरः ।  
 वरो महेन्द्रो देवानां कर्णः प्रहरतां वरः ॥ ८-५-२५ (५५१४२)  
 योऽजितः पार्थिवैः शूरैः समर्थैर्वीर्यशालिभिः ।  
 दुर्योधनस्य वृद्धयर्थं कृत्स्नामुर्वीमथाजयत् ॥ ८-५-२६ (५५१४३)  
 यं लब्ध्वा मागधो राजा सांत्वमानोऽथ सौहृदैः ।  
 अरौत्सीत्पार्थिवं क्षत्रमृते यादवकौरवान् ॥ ८-५-२७ (५५१४४)  
 तं श्रुत्वा निहतं कर्णं द्वैरथे सव्यसाचिना ।  
 शोकार्णवे निमग्नोऽहं भिन्ना नौरिव सागरे ॥ ८-५-२८ (५५१४५)  
 तं वृषं निहतं श्रुत्वा द्वैरथे रथिनां वरम् ।  
 शोकार्णवे निमग्नोऽहमप्लुवः सागरे यथा ॥ ८-५-२९ (५५१४६)  
 ईदृशैर्यद्यहं दुःखैर्न विनश्यामि सञ्जय ।  
 वज्राहूढतरं मन्ये हृदयं मम दुर्भेदम् ॥ ८-५-३० (५५१४७)  
 ज्ञातिसंबन्धिमित्राणामिमं श्रुत्वा पराभवम् ।  
 को मदन्यः पुमाल्लोके न जह्यात्सूत जीवितम् ॥ ८-५-३१ (५५१४८)  
 विषमग्नं प्रपातं च पर्वताग्रादहं वृणे ।  
 गमहाप्रस्थानगमनं जलं प्रायोपवेशनम् ।  
 न हि शक्यामि दुःखानि सोढुं कष्टानि सञ्जय ॥ ८-५-३२ (५५१४९)

इति श्रीमन्महाभारते कर्णपर्वणि पञ्चमोऽध्यायः ॥ ५ ॥

- ८-५-१ पुत्रांश्चैव निपातितान् इति झ षाठः ॥  
८-५-४ भार्गवस्य रामस्य शुक्रस्य वा ॥  
८-५-७ कर्णस्य वधं सञ्चिन्त्य मनस्यालोच्य इदं कृत्स्नं  
जगत्स्वसैन्यं वा नास्तीति सञ्चिन्त्य निश्चित्य विललापेति तृतीयेन  
सम्बन्धः ॥  
८-५-१७ अवाचीनं चिन्तयाऽधोमुखम् ॥  
८-५-२४ जलवर्षित्वाद्देवेषु महेन्द्रो वृषः  
। धनवर्षित्वान्मनुष्येषु कर्णोवृषः । तृतीयमेवमभितो  
वृष्टिकर्तारं वृषम् ॥  
८-५-२९ नौकाहीनः ॥  
८-५-५ पञ्चमोऽध्यायः ॥

कर्णपर्व - अध्याय ००६

॥ श्रीः ॥

८.६. अध्यायः ६

Mahabharata - Karna Parva - Chapter Topics

कर्णवधश्रवणानन्तरीयकधृतराष्ट्रप्रवृत्तिं पृष्टेन  
वैशम्पायनेन कर्णदुर्योधनस्तुतिनिन्दापूर्वकं सञ्जयम्प्रति  
कर्णार्जुनयुद्धकथनचोदनारूपधृतराष्ट्रप्रवृत्तिकथनम् ॥ १ ॥

Mahabharata - Karna Parva - Chapter Text

८-६-० (५५१५०)

सञ्जय उवाच । ८-६-०क्ष् (४८४४)

श्रिया कुलेन यशसा तपसा च श्रुतेन च ।

त्वामद्य सन्तो मन्यन्ते ययातिमिव नाहुषम् ॥ ८-६-१ (५५१५१)

श्रुते महर्षिप्रतिमः कृतकृत्योऽसि पार्थिव ।

पर्यवस्थापयात्मानं मा विषादे मनः कृथाः ॥ ८-६-२ (५५१५२)

धृतराष्ट्र उवाच । ८-६-३क्ष् (४८४५)

दैवमेव परं मन्ये धिक्पौरुषमनर्थकम् ।

यत्र सालप्रतीकाशः कर्णोऽहन्यत संयुगे ॥ ८-६-३ (५५१५३)

हत्वा युधिष्ठिरानीकं पाञ्चालानां रथव्रजान् ।

प्रताप्य शरवर्षेण दिशः सर्वा महारथः ॥ ८-६-४ (५५१५४)

मोहियित्वा रणे पार्थान्वज्जहस्त इवासुरान् ।  
स कथं निहतः शेते वायुरुगण इव द्रुमः ॥ ८-६-५ (५५१५५)  
शोकस्यान्तं न पश्यामि पारं जलनिधेरिव ।  
चिन्ता मे वर्धतेऽतीव मुमूर्षा चापि जायते ॥ ८-६-६ (५५१५६)  
कर्णस्य निधनं श्रुत्वा विजयं फल्गुनस्य च ।  
अश्रद्धेयमहं मन्ये वर्धं कर्णस्य सञ्जय ॥ ८-६-७ (५५१५७)  
वज्रसारमिदं नूनं हृदयं दुर्भेदं मम ।  
यच्छ्रुत्वा पुरुषव्याघ्रं हतं कर्णं न दीर्यते ॥ ८-६-८ (५५१५८)  
आर्युर्नूनं सुदीर्घं मे विहितं दैवतैः पुरा ।  
यत्र कर्णं हतं श्रुत्वा जीवामीह सुदुःखितः ॥ ८-६-९ (५५१५९)  
धिग्जीवितमिदं चैव सुहृद्दीनस्य सञ्जय ।  
अद्य चाहं दशामेतां गतः सञ्जय गर्हिताम् ।  
कृपणं वर्तयिष्यामि शोच्यः सर्वस्य मन्दधीः ॥ ८-६-१० (५५१६०)  
अहमेव पुरा भूत्वा सर्वलोकस्य सत्कृतः ।  
परिभूतः कथं सूत परैः शक्यामि जीवितुम् ॥ ८-६-११ (५५१६१)  
दुःखाद्दुःखतरं भन्ये प्राप्तवानस्मि सञ्जय ।  
भीष्मद्रोणवधेनैव कर्णस्य च महात्मनः ॥ ८-६-१२ (५५१६२)  
नावशेषं प्रपश्यामि सूतपुत्रे हते युधि ।  
सहि पारं महानासीत्पुत्राणां मम सञ्जय ॥ ८-६-१३ (५५१६३)  
युद्धे हि निहतः शूरो विसृजन्सायकान्बहून् ।  
को हि मे जीवितेनार्थस्तमृते पुरुषर्षभम् ॥ ८-६-१४ (५५१६४)  
रथादाधिरथिर्नूनं न्यपतत्सायकादितः ।  
पर्वतस्येव शिखरं व ज्रपाताद्विदारितम् ॥ ८-६-१५ (५५१६५)  
स शेते पृथिवीं नूनं शोभयन्नुधिरोक्षितः ।  
मातङ्ग इव मत्तेन मताङ्गेन निपातितः ॥ ८-६-१६ (५५१६६)  
यो बलं धार्तराष्ट्राणां पाण्डवानां यतो भयम् ।  
सोऽर्जुनेन हतः कर्णः प्रतिमानं धनुष्मताम् ॥ ८-६-१७ (५५१६७)  
स हि वीरो महेष्वासो मित्राणामभयङ्करः ।  
शेते विनिहतो वीरः शक्रेणैव पुरा बलः ॥ ८-६-१८ (५५१६८)  
पङ्गोरिवाध्वगमनं दरिद्रस्येव कामितम् ।  
दुर्योधनस्य लोभश्च समान्येतानि सञ्जय ॥ ८-६-१९ (५५१६९)  
अन्यथा चिन्तितं कार्यमन्यथा तत्तु जायते ।  
अहो नु बलवद्दैवं कालश्च दुरतिक्रमः ॥ ८-६-२० (५५१७०)  
पलायमानः कृपणो दीनात्मा दीनपौरुषः ।  
कच्चिद्विनिहतः सूत पुत्रो दुःशासनो मम ॥ ८-६-२१ (५५१७१)  
कच्चिन्न दीनाचरितं कृतवांस्तात संयुगे ।

कच्चिन्न निहतः शूरा यथाऽन्ये क्षत्रियर्षभाः ॥ ८-६-२२ (५५१७२)  
 युधिष्ठिरस्य वचनं मा युद्धमिति सर्वदा ।  
 दुर्योधनो नाभ्यगृह्णान्मूढः पथ्यमिवौषधम् ॥ ८-६-२३ (५५१७३)  
 शतल्पे शयानेन भीष्मेण सुमहात्मना ।  
 पानीयं याचितः पार्थः सोविध्यन्मेदिनीतलम् ॥ ८-६-२४ (५५१७४)  
 जलस्य धारां जनितां दृष्ट्वा पाण्डुसुतेन च ।  
 अब्रवीत्स महाबाहुस्तात संशाम्य पाण्डवैः ॥ ८-६-२५ (५५१७५)  
 प्रशमाद्वि भवेच्छान्तिर्मदन्तं युद्धमस्तु वः ।  
 भ्रातृभावेन पृथिवीं भुङ्क्ष्व पाण्डुसुतैः सह ॥ ८-६-२६ (५५१७६)  
 अकुर्वन्वचनं तस्य नूनं शोचति पुत्रकः ।  
 तदिदं समनुप्राप्त वचनं दीर्घदर्शिनः ॥ ८-६-२७ (५५१७७)  
 अहं तु निहतामात्यो हतपुत्रश्च सञ्जय ।  
 द्यूततः कृच्छ्रमापन्नो लूनपक्ष इव द्विजः ॥ ८-६-२८ (५५१७८)  
 यथा हि शकुनिं गृह्य छित्त्वा पक्षौ च सञ्जय ।  
 विसर्जयन्ति संहृष्टाः क्रीडमानाः कुमारकाः ॥ ८-६-२९ (५५१७९)  
 लूनपक्षतया तस्य गमनं नोपपद्यते ।  
 तथाहमपि सम्प्राप्तो लूनपक्ष इव द्विजः ॥ ८-६-३० (५५१८०)  
 क्षीणः सर्वार्थहीनश्च निर्जातिर्बन्धुवर्जितः ।  
 कां दिशं प्रतिपत्स्यामि दीनः शत्रुवशं गतः ॥ ८-६-३१ (५५१८१)  
 वैशम्पायन उवाच । ८-६-३२क्ष् (४८४६)  
 इत्येवं धृतराष्ट्रोऽथ विलप्य बहुदुःखितः ।  
 प्रोवाच सञ्जयं भूयः सोकव्याकुलमानसः ॥ ८-६-३२ (५५१८२)  
 धृतराष्ट्र उवाच । ८-६-३३क्ष् (४८४७)  
 योऽजयत्सर्वकाम्भोजानम्बष्ठान्कैकयैः सह ।  
 गान्धारांश्च विदेहांश्च जित्वा कार्यार्थमाहवे ॥ ८-६-३३ (५५१८३)  
 दुर्योधनस्य वृद्धयर्थं योऽजयत्पृथिवीं प्रभुः ।  
 स जितः पाण्डवैः शूरैः समरे वाहुशालिभिः ॥ ८-६-३४ (५५१८४)  
 तस्मिन्हते महेष्वासे कर्णे युधि किरीटिना ।  
 के वीराः पर्यतिष्ठन्त तन्ममाचक्ष्व सञ्जय ॥ ८-६-३५ (५५१८५)  
 कच्चिन्नैकः परित्यक्तः पाण्डवैर्निहतो रणे ।  
 उक्तं त्वया पुरा तात यथा वीरो निपातितः ॥ ८-६-३६ (५५१८६)  
 भीष्ममप्रतियुध्यन्तं शिखण्डि सायकोत्तमैः ।  
 पातयामास समरे सर्वशस्त्रभृतां वरम् ॥ ८-६-३७ (५५१८७)  
 तथा द्रौपदिना द्रोणो न्यस्तसर्वायुधो युधि ।  
 गधर्मराजवचः श्रुत्वा अश्वत्थामा हतस्त्विति ॥ ८-६-३८ (५५१८८)  
 युक्तयोगो महेष्वासः शरैर्बहुभिराचितः ।



निहतः खड्गमुद्यम्य धृष्टद्युम्नेन सञ्जय ॥ ८-६-३९ (५५१८९)  
अन्तरेण हतावेतौ छलेन च विशेषतः ।  
अश्रौषमहमेतद्वै भीष्मद्रोणौ निपातितौ ॥ ८-६-४० (५५१९०)  
भीष्मद्रोणौ हि समरे न हन्याद्वज्रभृत्स्वयम् ।  
न्यायेन युध्यन्समरे तद्वै सत्यं ब्रवीमि ते ॥ ८-६-४१ (५५१९१)  
कर्णं त्वस्यन्तमस्त्राणि दिव्यानि च बहूनि च ।  
कथमिन्द्रोपमं वीरं मृत्युर्युद्धे समस्पृशत् ॥ ८-६-४२ (५५१९२)  
यस्य विद्युत्प्रभां शक्तिं दिव्यां कनकभूषणाम् ।  
प्रायच्छद्विद्वषतां हन्त्रीं कुण्डलाभ्यां पुरन्दरः ॥ ८-६-४३ (५५१९३)  
यस्य सर्पमुखो दिव्यः शरः काञ्चनभूषणः ।  
अशेत निशितः पत्नी समरेष्वरिसूदनः ॥ ८-६-४४ (५५१९४)  
भीष्मद्रोणमुखान्वीरान्योऽवमत्य महारथान् ।  
जामदग्न्यान्महाघोरं ब्राह्ममस्त्रमशिक्षत् ॥ ८-६-४५ (५५१९५)  
यश्च द्रोणमुखान्दृष्ट्वा विमुखानर्दिताञ्जरैः ।  
सौभद्रस्य महाबाहुर्व्यधमत्कार्मुकं शितैः ॥ ८-६-४६ (५५१९६)  
यश्च नागायुतप्राणां वज्ररंहसमच्युतम् ।  
विरथं सहसा कृत्वा भीमसेनमपाहसत् ॥ ८-६-४७ (५५१९७)  
सहदेवं च निर्जित्य शरैः सन्नतपर्वभिः ।  
कृपया विरथं कृत्वा नाहनद्धर्मचिन्तया ॥ ८-६-४८ (५५१९८)  
यश्च मायासहस्राणि विकुर्वाणं जयैषिणम् ।  
घटोत्कचं राक्षसेन्द्रं शक्रशक्त्या निजघ्नितवान् ॥ ८-६-४९ (५५१९९)  
एवांश्च दिवसान्यस्य युद्धे भीतो धनञ्जयः ।  
नागमदद्वैरथं वीरः स कथं निहतो रणे ॥ ८-६-५० (५५२००)  
शंसंशप्तकानां योधा ये आह्वयन्त सदाऽन्यतः ।  
एतान्हत्वा हनिष्यामि पञ्चाद्वैकर्तनं रणे ॥ ८-६-५१ (५५२०१)  
इति व्यपदिशन्पार्थो वर्जयन्सूतजं रणे ।  
स कथं निहतो वीरः पार्थेन परवीरहा ॥ ८-६-५२ (५५२०२)  
रथभृगो न चेत्तस्य धनुर्वा न व्यशीर्यत ।  
न चेदस्त्राणि नष्टानि स कथं निहतः परैः ॥ ८-६-५३ (५५२०३)  
को हि शक्तो रणे कर्णं विधुन्वानं महद्धनुः ।  
विमुञ्चन्तं शरान्घोरान्दिव्यान्यस्त्राणि चाहवे ।  
जेतुं पुरुषशार्दूलं शार्दूलमिव वेगिनम् ॥ ८-६-५४ (५५२०४)  
ध्रुवं तस्य धनुश्छिन्नं रथो वाऽपि महीं गतः ।  
अस्त्राणि वा प्रनष्टानि यथा शंससि मे हतम् ।  
न ह्यन्यदपि पश्यामि कारणं तस्य नाशने ॥ ८-६-५५ (५५२०५)  
न हिन्मि फल्गुनं यावत्तावत्पादौ न धावये ।

इति यस्य महाघोरं व्रतमासीन्महात्मनः ॥ ८-६-५६ (५५२०६)  
 यस्य भीतो रमे निद्रां धर्मराजो युधिष्ठिरः ।  
 त्रयोदशसमा नित्यं नाभजत्पुरुषर्षभः ॥ ८-६-५७ (५५२०७)  
 यस्य वीर्यवतो वीर्यमुपाश्रित्य महात्मनः ।  
 मम पुत्रः सभां भार्यां पाण्डूनां नीतवान्बलात् ॥ ८-६-५८ (५५२०८)  
 तत्रापि च सभामध्ये पाण्डवानां च पश्यताम् ।  
 दासभार्येति पाञ्चालीमब्रवीत्कुरुसन्निधौ ॥ ८-६-५९ (५५२०९)  
 शन सन्ति तपयः कृष्णे सर्वे षण्डतिलैः समाः ।  
 उपतिष्ठस्व भर्तारमन्यं वा वरवर्णिनि ॥ ८-६-६० (५५२१०)  
 इत्येवं यः पुरा वाचो रूक्षाः संश्रावयन्नुषा ।  
 सभायां सूतजः कृष्णां स कथं निहतः परैः ॥ ८-६-६१ (५५२११)  
 यदि भीष्मो रणश्लाघी द्रोणो वा युधि दुर्मदः ।  
 न हनिष्यति कौन्तेयान्पक्षपातात्सुयोधन ।  
 सर्वानेव हनिष्यामि व्येतु ते मानसो ज्वरः ॥ ८-६-६२ (५५२१२)  
 किं करिष्यति गाण्डीवमक्षय्यौ च महेषुधी ।  
 स्निग्धचन्दनदिग्धस्य मच्छरस्याभिधावतः ।  
 स नूनमृषभस्कन्धो ह्यर्जुनेन कथं हतः ॥ ८-६-६३ (५५२१३)  
 यश्च गाण्डीवमुक्तानां स्पर्शमुग्रमचिन्तयन् ।  
 अपतिर्ह्यसि कृष्णेति ब्रुवन्पार्थानवैक्षत ॥ ८-६-६४ (५५२१४)  
 यस्य नासीद्भयं पार्थात्सपुत्रात्सजनार्दनात् ।  
 स्वबाहुबलमाश्रित्य मुहूर्तमपि सञ्जय ॥ ८-६-६५ (५५२१५)  
 तस्य नाऽहं वधं मन्ये देवैरपि सवासवैः ।  
 प्रतीपमभिधावद्भिः किं पुनस्तात पाण्डवैः ॥ ८-६-६६ (५५२१६)  
 न हि ज्यां संसम्पृशानस्य तलत्रे वाऽपि गृह्णतः ।  
 पुमानाधिरथेः स्थातुं कश्चित्प्रमुखतोऽर्हति ॥ ८-६-६७ (५५२१७)  
 अपि स्यान्मेदिनी हीना सोमसूर्यप्रभांशुभिः ।  
 न वध- पुरुषेन्द्रस्य संयुगेष्वपलायिनः ॥ ८-६-६८ (५५२१८)  
 येन मन्दः सहायेन भ्रात्रा दुःशासनेन च ।  
 वासुदेवस्य दुर्बुद्धिः प्रत्याख्यानमरोचत ॥ ८-६-६९ (५५२१९)  
 स नूनं वृषभस्कन्धं कर्णं दृष्ट्वा निपातितम् ।  
 दुःशासनं च निहतं मन्ये शोचति पुत्रकः ॥ ८-६-७० (५५२२०)  
 हतं वैकर्तनं दृष्ट्वा द्वैरथे सव्यसाचिना ।  
 जयतः पाण्डवान्दृष्ट्वा किंस्विद्दुर्योधनोऽब्रवीत् ॥ ८-६-७१ (५५२२१)  
 श्दुर्मर्षणं हतं दृष्ट्वा वृषसेनं च संयुगे ।  
 प्रभग्नं च बलं दृष्ट्वा वध्यमानं महारथैः ॥ ८-६-७२ (५५२२२)  
 पराङ्मुखांश्च राज्ञस्तु पलायनपरायणान् ।

विद्वतान्प्रथिनो दृष्ट्वा मन्ये शोचति पुत्रकः ॥ ८-६-७३ (५५२२३)  
 अनेयश्चाभिमानी च दुर्बुद्धिरजितेन्द्रियः ।  
 हतोत्साहं बलं दृष्ट्वा किंस्विदुर्योधनोऽब्रवीत् ॥ ८-६-७४ (५५२२४)  
 स्वयं वैरं महत्कृत्वा वार्यमाणः सुहृद्गणैः ।  
 प्रधने हतभूयिष्ठैः किंस्विदुर्योधनोऽब्रवीत् ॥ ८-६-७५ (५५२२५)  
 भ्रातरं निहतं दृष्ट्वा भीमसेनेन संयुगे ।  
 रुधिरे पीयमाने च किंस्विदुर्योधनोऽब्रवीत् ॥ ८-६-७६ (५५२२६)  
 सह गान्धारराजेन सभायां यदभाषत ।  
 कर्णोऽर्जुनं रणे हन्ता हते तस्मिन्किमब्रवीत् ॥ ८-६-७७ (५५२२७)  
 द्यूतं कृत्वा पुरा हृष्टो वञ्चयित्वा च पाण्डवान् ।  
 शकुनिः सौबलस्तात हते कर्णे किमब्रवीत् ॥ ८-६-७८ (५५२२८)  
 कृतवर्मा महेष्वासः सात्वतानां महारथः ।  
 हतं वैकर्तनं दृष्ट्वा हार्दिक्यः किमभाषत ॥ ८-६-७९ (५५२२९)  
 ब्राह्मणाः क्षत्रिया वैश्या यस्य शिक्षामुपासते ।  
 धनुर्वेदं चिकीर्षन्तो द्रोणपुत्रस्य धीमतः ॥ ८-६-८० (५५२३०)  
 युवा रूपेण सम्पन्नो दर्शनीयो महायशाः ।  
 अश्वत्थामा हते कर्णे किमभाषत सञ्जय ॥ ८-६-८१ (५५२३१)  
 आचार्यो यो धनुर्वेदे गौतमो रथसत्तमः ।  
 कृपः शारद्वतस्तात हते कर्णे किमब्रवीत् ॥ ८-६-८२ (५५२३२)  
 मद्रराजो महेष्वासः शल्यः समितिशोभनः ।  
 दृष्ट्वा विनिहतं कर्णं सारथ्ये रथिनां वरः ।  
 किमभाषत सौवीरो मद्राणामधिपो बली ॥ ८-६-८३ (५५२३३)  
 दृष्ट्वा विनिहतं सर्वे योधा वारणदुर्जयाः ।  
 ये च केन राजानः पृथिव्यां योद्धुमागताः ।  
 वैकर्तनं हतं दृष्ट्वा कान्यभाषन्त सञ्जय ॥ ८-६-८४ (५५२३४)  
 द्रोणे तु निहते वीरे रथव्याघ्रे नरर्षभे ।  
 के वा मुखमनीकानामासन्सञ्जय भागशः ॥ ८-६-८५ (५५२३५)  
 मद्रराजः कथं शल्यो नियुक्तो रथिनां वरः ।  
 वैकर्तनस्य सारथ्ये तन्ममाचक्ष्व सञ्जय ॥ ८-६-८६ (५५२३६)  
 केऽरक्षन्दक्षिणं चक्रं सूतपुत्रस्य युध्यतः ।  
 वामं चक्रं ररक्षुर्वा के वा वीरस्य पृष्ठतः ॥ ८-६-८७ (५५२३७)  
 के कर्णं न जहुः शूराः के क्षुद्राः प्राद्रवंस्ततः ।  
 कथं च वः समेतानां हतः कर्णो महारथः ॥ ८-६-८८ (५५२३८)  
 पाण्डवाश्च स्वयं शूराः प्रत्युदीयुर्महारथाः ।  
 सृजन्तः शरवर्षाणि वारिधारा इवाम्बुदाः ॥ ८-६-८९ (५५२३९)  
 स च सर्पमुखो दिव्यो महेषुप्रवरस्तदा ।

व्यर्थः कथं समभवत्तन्ममाचक्ष्व सञ्जय ॥ ८-६-९० (५५२४०)  
 मामकस्यास्य सैन्यस्य हतोत्सेधस्य सञ्जय ।  
 अवशेषं न पश्यामि ककुदे मृदिते सति ॥ ८-६-९१ (५५२४१)  
 तौ हि वीरौ महेष्वासौ मदर्थे त्यक्तजीवीतौ ।  
 भीष्मद्रोणौ हतौ श्रुत्वा को न्वर्थो जीवितेन मे ॥ ८-६-९२ (५५२४२)  
 पुनः पुनर्न मृष्यामि वधं कर्णस्य पाण्डवैः ।  
 यस्य बाह्वोर्बलं तुल्यं कुञ्जराणां शतं शतम् ॥ ८-६-९३ (५५२४३)  
 द्रोणे हते च यद्वृत्तं कौरवाणां परैः सह ।  
 सङ्ग्रामे नरवीराणां तन्ममाचक्ष्व सञ्जय ॥ ८-६-९४ (५५२४४)  
 यथा कर्णश्च कौन्तेयैः सह युद्धमयोजयत् ।  
 तथा च द्विषतां हन्ता रणे शान्तस्तदुच्यताम् ॥ ८-६-९५ (५५२४५)

इति श्रीमन्महाभारते कर्णपर्वणि षष्ठोऽध्यायः ॥ ६ ॥

Mahabharata - Karna Parva - Chapter Footnotes

८-६-३७ अप्रतियुध्यन्तं शिखण्डिना प्रतियुद्धगनङ्गीकुर्वाणम् ॥  
 ८-६-३८ द्रौपदिना द्रुपदपुत्रेण धृष्टद्युम्नेन ॥  
 ८-६-४० फलेन च विशेषतः इति कङ् पाठः । बलेन च  
 विशेषतः इति ख । पाठः ॥  
 ८-६-४३ कुण्डलाभ्यां सकवचाभ्यां । तादर्थ्ये चतुर्थी ॥  
 ८-६-४४ अशेत निहतः पत्री समरेष्वरिसूदनः इति ख पाठः । अशेत  
 निहतः पत्री चन्दनेष्वरिसूदनः इति झ पाठः ॥  
 ८-६-५३ रथसङ्गो न चेत्तस्य इति कङ् पाठः । अहंकारो न  
 चेत्तस्य इति ख । पाठः ॥  
 ८-६-६६ प्रातिभयेन अभिधावद्भिः सर्वदिग्भ्यः समागतैः ॥  
 ८-६-६७ आधिरथेः अधिरथपुत्रस्य ॥  
 ८-६-६८ सोमसूर्यमहाचर्यात्प्रकर्षेण भातीति योगाच्च प्रभो  
 वह्निस्तेषां त्रयाणामंशुभिर्मुयूखैः ॥  
 ८-६-६९ मन्दो दुर्योधनः ॥  
 ८-६-७४ अनेय अशिक्षणीयः । यतोऽभिमानी विद्वत्त्वाभिमानी । एतएव  
 दुर्बुद्धिः हितमजानन् ॥  
 ८-६-७५ प्रधने रणे ॥  
 ८-६-८४ कानि वाक्यानीति शेषः ॥  
 ८-६-८९ प्रत्युदीयुः कथमिति शेषः ॥  
 ८-६-९१ हतोत्सेधस्य विनष्टोत्कर्षस्या ॥  
 ८-६-६ षष्ठोऽध्यायः ॥

कर्णपर्व - अध्याय ००७

॥ श्रीः ॥

८.७. अध्यायः ७

Mahabharata - Karna Parva - Chapter Topics

अश्वत्थामवचनाद्दुर्योधनेन सैनापत्येऽभिषिक्तेन कर्णेन रणाय  
सेनानियोजनम् ॥ १ ॥

Mahabharata - Karna Parva - Chapter Text

८-७-० (५५२४६)

सञ्जय उवाच । ८-७-०क्ष (४८४८)

हते द्रोणे महेष्वासे तस्मिन्नहनि भारत ।

कृते च मोघसंकल्पे द्रोणपुत्रे महारथे ॥ ८-७-१ (५५२४७)

द्रवमाणे महाराज कौरवाणां बलार्णवे ।

व्यूह्य पार्थः स्वकं सैन्यमतिष्ठद्वातृभिर्वृतः ॥ ८-७-२ (५५२४८)

तमवस्थितमाज्ञाय पुत्रस्ते भरतर्षभ ।

विद्रुतं स्वबलं दृष्ट्वा पौरुषेण न्यवारयत् ॥ ८-७-३ (५५२४९)

स्वमनीकमवस्थाप्य बाहुवीर्यमुपाश्रितः ।

युद्धा च सुचिरं कालं पाण्डवैः सह भारत ॥ ८-७-४ (५५२५०)

लब्धलक्षैः परैर्हृष्टैर्व्यायच्छद्भिश्चिरं तदा ।

सन्ध्याकालं समासाद्य प्रत्याहारमकारयत् ॥ ८-७-५ (५५२५१)

गनिवेश्य बलवद्घोरं क्षुत्पिपासाबलैर्युतम् ।

श्रमेण महता युक्तं तथा द्रोणवधेन च ॥ ८-७-६ (५५२५२)

दीनरूपा रणे कर्म कृत्वा घोरं च शर्वरीम् ।

विशं प्राप्य सा सेना विश्रम्य मुदिताऽभवत् ॥ ८-७-७ (५५२५३)

कृत्वाऽवहारं सैन्यानां प्रविश्य शिविरं स्वकम् ।

कुरवः सहिता मन्त्रं मन्त्रयाञ्चक्रिरे मिथः ॥ ८-७-८ (५५२५४)

पर्यङ्केषु परार्थेषु स्पर्ध्यास्तरणवत्सु च ।

वरासनेषूपविष्टाः सुखशय्यास्विवामराः ॥ ८-७-९ (५५२५५)

ततो दुर्योधनो राजा साम्ना परमवल्गुना ।

तानाभाष्य महेष्वासान्प्राप्तकालमभाषत ॥ ८-७-१० (५५२५६)

मतं मतिमतां श्रेष्ठाः सर्वे प्रब्रूत मा चिरम् ।

एवङ्गतेन यत्कार्यं भवेत्कार्यतरं नृपाः ॥ ८-७-११ (५५२५७)

सञ्जय उवाच । ८-७-१२क्ष (४८४९)

एवमुक्ते नरेन्द्रेण नरसिंहा युयुत्सवः ।  
 चक्रुर्नानाविधाश्चेष्टाः सिंहासनगतास्तदा ॥ ८-७-१२ (५५२५८)  
 तेषां निशाम्येङ्गितानि युद्धे प्राणाञ्जुहूषताम् ।  
 समुद्वीक्ष्य मुखं राज्ञो बालार्कसमवर्चसम् ।  
 आचार्यपुत्रो मेधावी वाक्यज्ञो वाक्यमाददे ॥ ८-७-१३ (५५२५९)  
 रागो योगस्तथा दाक्ष्यां नयश्चेत्यर्थसाधकाः ।  
 उपायाः पण्डितैः प्रोक्तास्ते तु दैवमुपाश्रिताः ॥ ८-७-१४ (५५२६०)  
 लोकप्रवीरा येऽस्माकं देवकल्पा महारथाः ।  
 नीतिमन्तस्तथा युक्ता दक्षा रक्ताश्च ते हताः ॥ ८-७-१५ (५५२६१)  
 न त्वेव कार्यं नैराश्यमस्माभिर्विजयं प्रति ।  
 सुनीतैरिह सर्वार्थैर्देवमप्यनुलोम्यते ॥ ८-७-१६ (५५२६२)  
 ते वयं प्रवरं नृणां सर्वैर्योधगुणैर्युतम् ।  
 कर्णमेवाभिषेभ्यामः सैनापत्येन भारत ॥ ८-७-१७ (५५२६३)  
 कर्णं सेनापतिं कृत्वा प्रमथिष्यामहे रिपून् ॥ ८-७-१८ (५५२६४)  
 एष ह्यतिबलः शूरः कृतास्त्रो युद्धदुर्मदः ।  
 वैवस्वत इवासह्यः शक्तो जेतुं रणे निपून् ॥ ८-७-१९ (५५२६५)  
 एतदाचार्यतनयाच्छ्रुत्वा राजंस्तवात्मजः ।  
 गुर्योधनो महाराज भृशं प्रीतमनास्तदा ॥ ८-७-२० (५५२६६)  
 आशां बहुमतीं चक्रे वर्णं प्रति स वै तदा ।  
 हते भीष्मे च द्रोणे च कर्णो जेष्यति पाण्डवान् ॥ ८-७-२१ (५५२६७)  
 तामाशां हृदये कृत्वा समाश्वस्य च भारत ।  
 शततो दुर्योधनः प्रीतः प्रियं श्रुत्वाऽस्य तद्वचः ।  
 प्रीतिसत्कारसंयुक्तं तथ्यमात्महितं शूभम् ॥ ८-७-२२ (५५२६८)  
 स्वं मनः समवस्थाप्य बाहुवीर्यमुपाश्रितः ॥ ८-७-२३ (५५२६९)  
 गप्रियसत्कारसंयुक्तं तथ्यमात्महिते रतम् ।  
 दुर्योधनो महाराज राधेयमिदमब्रवीत् ॥ ८-७-२४ (५५२७०)  
 कर्णं जानामि ते वीर्यं सौहृदं परमं मयि ।  
 तथाऽपि त्वां महाबाहो प्रवक्ष्यामि हितं वचः ॥ ८-७-२५ (५५२७१)  
 श्रुत्वा यथेष्टं च कुरु वीर यत्तव रोचते ।  
 भवान्प्राज्ञतमो नित्यं मम चैव परा गतिः ॥ ८-७-२६ (५५२७२)  
 भीष्मद्रोणावतिरथौ हतौ सेनापती मम ।  
 सेनापतिर्भवानस्तु ताभ्यां द्रविणवत्तरः ॥ ८-७-२७ (५५२७३)  
 वृद्धो च तौ महेष्वासौ सापेक्षो च धनञ्जये ।  
 मानितौ च मया वीरौ राधेय वचनात्तव ॥ ८-७-२८ (५५२७४)  
 पितामहत्वं सम्प्रेक्ष्य पाण्डुपुत्रा महारणे ।  
 रक्षितास्तात भीष्मेण दिवसानि दशैव तु ॥ ८-७-२९ (५५२७५)

न्यस्तशस्त्रे तु भवति हतो भीष्मः पितामहः ।  
शिखण्डिनं पुरुस्कृत्य फल्गुनेन महाहवे ॥ ८-७-३० (५५२७६)  
हते तस्मिन्महेष्वासे शरतल्पगते तथा ।  
त्वयोक्ते पुरुषव्याघ्र द्रोणो ह्यासीत्पुरःसरः ॥ ८-७-३१ (५५२७७)  
तेनापि रक्षिताः पार्थाः शिष्यत्वादिति मे मतिः ।  
स चापि निहतो वृद्धो धृष्टद्युम्नेन सत्वरम् ॥ ८-७-३२ (५५२७८)  
निहताभ्यां प्रधानाभ्यां ताभ्यामतुलविक्रम ।  
त्वत्समं समरे योधं नान्यं पश्यामि चिन्तयन् ॥ ८-७-३३ (५५२७९)  
भवानेव तु नः शक्तो विजयाय न संशयः ।  
पूर्वं मध्ये च पश्चाच्च तथैव विहितं हितम् ॥ ८-७-३४ (५५२८०)  
स भवान्धुर्यवत्सङ्घ्ये धुरमुद्धोऽद्भुमर्हति ।  
अभिषेचय सैनान्ये स्वयमात्मानमात्मना ॥ ८-७-३५ (५५२८१)  
देवतानां यथा स्कन्दः सेनानीः प्रभुरव्ययः ।  
तथा भवानिमां सेनां धार्तराष्ट्रीं विभर्तु वै ॥ ८-७-३६ (५५२८२)  
जहि शत्रुगणान्सर्वान्महेन्द्रो दानवानिव ।  
अवस्थितं रमे दृष्ट्वा पाण्डवास्त्वां महारथाः ।  
द्रविष्यन्ति च पाञ्चाला विष्णुं दृष्ट्वेव दानवाः ॥ ८-७-३७ (५५२८३)  
तस्मात्त्वं पुरुषव्याघ्र प्रकर्षेतां महाचमूम् ॥ ८-७-३८ (५५२८४)  
भवत्यवस्थिते यत्ते पाण्डवा मन्दचेतसः ।  
द्रविष्यन्ति सहामात्याः पाञ्चालाः सृञ्जयाश्च ह । ८-७-३९ (५५२८५)  
यथा ह्यभ्युदितः सूर्यः प्रतपन्स्वेन तेजसा ।  
व्यपोहति तमस्तीव्रं तथा शत्रून्प्रतापय ॥ ८-७-४० (५५२८६)  
सञ्जय उवाच । ८-७-४१क्ष् (४८५०)  
एवमुक्तस्तु राधेयो राज्ञा दुर्योधनेन ह ।  
राज्ञां मध्ये महाबाहुः प्रीतात्मा स महाबलः ।  
हर्षयन्नब्रवीत्कर्णो दुर्योधनमिदं वचः ॥ ८-७-४१ (५५२८७)  
कर्ण उवाच । ८-७-४२क्ष् (४८५१)  
उक्तमेतन्मया पूर्वं गान्धारे तव सन्निधौ ।  
जेष्यामि पाण्डवान्सर्वान्सपुत्रान्सजनार्दनान् ॥ ८-७-४२ (५५२८८)  
सेनापतिर्भविष्यामि तवाहं नात्र संशयः ।  
स्थिरो भव महाराज जितान्विद्धि च पाण्डवान् ॥ ८-७-४३ (५५२८९)  
सञ्जय उवाच । ८-७-४४क्ष् (४८५२)  
एवमुक्तो महाराज ततो दुर्योधनो नृपः ।  
उत्तस्थौ राजभिः सार्धं देवैरिव शतक्रतुः ॥ ८-७-४४ (५५२९०)  
सैनापत्येन सत्कर्तुं कर्णं स्कन्दमिवामराः ।  
ततोऽभिषिषिचुः कर्णं विधिदृष्टेन कर्मणा ॥ ८-७-४५ (५५२९१)

दुर्योधनमुक्ता राजन्नाजानो विजयैषिणः ।  
 शातकुम्भमयैः कुम्भेर्माहेयैश्चाभिमन्त्रितैः ॥ ८-७-४६ (५५२९२)  
 तोयपूर्णेर्विषाणैश्च द्विपखङ्गमहर्षभैः ।  
 मणिमुक्तायुतैश्चान्यैः पुण्यगन्धैस्तथौषधैः ॥ ८-७-४७ (५५२९३)  
 औदुम्बरे सुखासीनमासने क्षौमसंवृते ।  
 शास्त्रदृष्टेन विधिना सम्भारैश्च सुसम्भृतैः ॥ ८-७-४८ (५५२९४)  
 ब्राह्मणः क्षत्रिया वैश्यास्तथा शूद्राश्च सम्मताः ।  
 तुष्टुवुस्तं महात्मानमभिषिक्तं वरासने ॥ ८-७-४९ (५५२९५)  
 ततोऽभिषिक्ते राजेन्द्र निष्कैर्गोभिर्धनेन च ।  
 वाचयामास विप्राग्यान्नाधेयः परवीरहा ॥ ८-७-५० (५५२९६)  
 गस व्यरोचत राधेयः सूतमागधबन्दिभिः ।  
 स्तूयमानो यथा भानुरुदये ब्रह्मवादिभिः ॥ ८-७-५१ (५५२९७)  
 ततः पुण्याहघोषेण वादित्रनिनदेन च ।  
 जयशब्देन शूराणां तुमुलः सर्वतोऽभवत् ॥ ८-७-५२ (५५२९८)  
 जयेत्युचुर्नृपाः सर्वे राधेयं तत्र सङ्गताः ॥ ८-७-५३ (५५२९९)  
 जय पार्थान्सगोविन्दान्सानुगांस्तान्महामृधे ।  
 इति तं बन्दिनः प्राहुर्द्विजाश्च पुरुषर्षभम् ॥ ८-७-५४ (५५३००)  
 जहि पार्थान्सपाञ्चालान्नाधेय विजयाय नः ।  
 उद्यन्निव सदा भानुस्तमांस्युग्रैर्गभस्तिभिः ॥ ८-७-५५ (५५३०१)  
 न ह्यलं त्वद्विसृष्टानां शराणां वै सकेशवाः ।  
 उलूकाः सूर्यरश्मीनां ज्वलतामिव दर्शने ॥ ८-७-५६ (५५३०२)  
 न हि पार्थाः सपाञ्चालाः स्थातुं शक्तास्तवाग्रतः ।  
 आत्तवज्रस्य समरे महेन्द्रस्येव दानवाः ॥ ८-७-५७ (५५३०३)  
 गसञ्जय उवाच । ८-७-५८क्ष् (४८५३)  
 स सत्कृतः स्तूयमानः सुहृद्गणवृतो रुषा ।  
 कर्णो दुर्योधनं वाक्यमब्रवीत्प्रहसन्प्रियम् ॥ ८-७-५८ (५५३०४)  
 दुर्योधनाद्य सगणं पाण्डूनां प्रवरैः सह ।  
 फल्गुनं सूदयिष्यामि त्वत्प्रियार्थं सबान्धवम् ॥ ८-७-५९ (५५३०५)  
 सपर्वतार्णवद्वीपां शाधि गां गतपाण्डवाम् ।  
 पुत्रपौत्रप्रपौत्रेषु प्रतिष्ठां गमयिष्यामि ॥ ८-७-६० (५५३०६)  
 नासह्यं विद्यते मह्यं त्वत्प्रियार्थमरिन्दम ।  
 सत्यधर्मानुरक्तस्य सिद्धिरात्मवतो यथा ॥ ८-७-६१ (५५३०७)  
 अभिषिक्तस्तु राधेयः प्रभया सोऽमितप्रभः ।  
 अत्यरिच्यत रूपेण दिवाकर इवापरः ॥ ८-७-६२ (५५३०८)  
 सैनापत्ये तु राधेयमभिषिच्य सुतस्तव ।  
 अमन्यत तदात्मानं कृतार्थं कालचोदितः ॥ ८-७-६३ (५५३०९)



कर्णोऽपि राज्ञः संप्राप्य सैनापत्यमरिन्दमः ।  
योगमाज्ञापयामास सूर्यस्योदयनं प्रति ॥ ८-७-६४ (५५३१०)  
तव पुत्रैर्वृतः कर्णः शुशुभे तत्र भारत ।  
देवैरिव यथा स्कन्दः सङ्ग्रामे तारकामये ॥ ॥ ८-७-६५ (५५३११)

इति श्रीमन्महाभारते कर्णपर्वणि सप्तमोऽध्यायः ॥ ७ ॥

Mahabharata - Karna Parva - Chapter Footnotes

- ८-७-३ स्वबलम्प्रति विद्वृतं दृष्ट्वा ॥  
८-७-५ लब्धलक्षैः प्राप्ताजयैः । व्यायच्छुद्धिः  
यतमानैः । प्रत्याहारं प्रत्यक्हारम् । प्रत्यहारमिति वा पाठः ॥  
८-७-९ पर्यङ्गेष्वेव वरासनेषु ॥  
८-७-११ कार्यतरं आवश्यकतरं यत्कार्यं कर्तव्यं परं मतं  
सम्मतं तत् प्रब्रूत ॥  
८-७-१२ चेष्टाः शौर्याभिनयरूपाः भुजास्फालनाद्याः ॥  
८-७-१३ निशाम्य आलोच्य । वर्चसं छान्दसष्ट्च ॥  
८-७-१४ रागः स्वामिभक्तिः । योगो देशकालादिसम्पत्तिः । दाक्ष्यं  
बलम् । नयो नीतिः ॥  
८-७-१६ सर्वार्थैः रागादिभिः सुनीतैः दैवमनुलोम्यतेऽनुकूलं क्रियते  
। न केवलं रागाद्यपेक्षया दैवस्य प्राबल्यमपितु दैवापेक्षयापि  
सुप्रणीता रागादयः प्रबला इत्यर्थः ॥  
८-७-२१ बहुमतीं वाहुल्यवतीं अतिशयितामिति यावत् ॥  
८-७-२२ शुभं वचः श्रुत्वा मनः समवस्थाप्य समाधायान्ब्रवीदिति  
द्वयोः सम्बन्धः ॥  
८-७-२७ ताभ्यां सकाशात् द्रविणवत्तरः बलवत्तरः ॥  
८-७-३४ विहितं त्वयेति शेषः ॥  
८-७-३५ सैनान्ये सेनानीत्ये ॥  
८-७-४६ शातकुम्भमयैः सौवर्णैर्माहेयैर्महीमयैश्च कुम्भैः ॥  
८-७-४७ विषाणैः द्विपस्य गजस्य दन्तमयैः पात्रैः । खड्गस्य  
गण्डकस्य । महर्षभस्य गवयस्य च शृङ्गैः । विषाणं  
दन्तशृङ्गयोरिति विश्वः । द्विपखड्गमहर्षभीयैरिति तद्विदितलोप  
आर्षः ॥  
८-७-५६ शराणां दर्शनेपि नालं किमुत स्पर्शे इत्यर्थः ॥  
८-७-७ सप्तमोऽध्यायः ॥

॥ श्रीः ॥

८.८. अध्यायः ८

Mahabharata - Karna Parva - Chapter Topics

कर्णार्जुनाक्षयां व्यूहरचनापूर्वकं रणाय निर्याणम् ॥ १ ॥

Mahabharata - Karna Parva - Chapter Text

८-८-० (५५३१२)

धृतराष्ट्र उवाच । ८-८-०क्ष् (४८५४)

सैनापत्यं तु सम्प्राप्य कर्णो वैकर्तनस्तदा ।

तथोक्तश्च स्वयं राज्ञा स्निग्धं भ्रातृसमं वचः ॥ ८-८-१ (५५३१३)

हितश्च प्रियकामश्च मम पुत्रस्य नित्यशः ।

अकरोत्किं महाप्राज्ञस्तन्ममाचक्ष्व सञ्जय ॥ ८-८-२ (५५३१४)

सञ्जय उवाच । ८-८-३क्ष् (४८५५)

कर्णस्य मतमाज्ञाय पुत्रास्ते भरतर्षभ ।

योगमाज्ञापयामासुर्नन्दितूर्यपुरःसरम् ॥ ८-८-३ (५५३१५)

महत्यपररात्रे च तव सैन्यस्य मारिष ।

योगो योग इति ह्याशु प्रादुरासीन्महास्वनः ॥ ८-८-४ (५५३१६)

कल्पतां नागमुख्यानां रथानां च वरुथिनाम् ।

सन्नह्यतां नराणां च वाजिनां च विशाम्पते ॥ ८-८-५ (५५३१७)

क्रोशतां चैव योधानां त्वरितानां परस्परम् ।

बभूव तुमुलः शब्दो दिवस्पृक्सुमहांस्ततः ॥ ८-८-६ (५५३१८)

ततः श्वेतपताकेन बलाकावर्णवाजिना ।

हेमपृष्ठेन धनुषा नागकक्षेण केतुना ॥ ८-८-७ (५५३१९)

तूणीरशतपूर्णेन सगदेन वरुथिना ।

शतघ्नीकिङ्किणीशक्तिशूलतोमरधारिणा ॥ ८-८-८ (५५३२०)

कार्मुकैरुपपन्नेन विमलादित्यवर्चसा ।

रथेनाभिपताकेन सुतपुत्रो ह्यदृश्यत ॥ ८-८-९ (५५३२१)

ध्मापयन्वारिजं राजन्हेमजालविभूषिन्तम् ।

विध्रुन्वानो महच्चापं कार्तस्वरविभूषितम् ॥ ८-८-१० (५५३२२)

दृष्ट्वा कर्णं महेष्वासं रथस्थं रथिनां वरम् ।

भानुमन्तमिवोद्यन्तं तमो घ्नन्तं दुरासदम् ॥ ८-८-११ (५५३२३)

न भीष्मव्यसनं केचिन्नापि द्रोणस्य मारिष ।

नान्येषां पुरुषव्याघ्र मेनिरे तत्र कौरवाः ॥ ८-८-१२ (५५३२४)

ततस्तु त्वरयन्योधाञ्छङ्खशब्देन मारिष ।

कर्णो निष्कर्षयामास कौरवाणां महद्बलम् ॥ ८-८-१३ (५५३२५)  
 व्यूहं व्यूह्य महेष्वासो मकरं शत्रुतापनः ।  
 प्रत्युद्ययौ तथा कर्णः पाण्डवान्विजिगीषया ॥ ८-८-१४ (५५३२६)  
 मकरस्य तु तुण्डे वै कर्णो राजन्व्यवस्थितः ।  
 नेत्राभ्यां शकुनिः शूर उलूकश्च महारथः ॥ ८-८-१५ (५५३२७)  
 द्रोणपुत्रस्तु शिरसि ग्रीवायां सर्वसोदराः ।  
 मध्येदुर्योधनो राजा बलेन महता वृतः ॥ ८-८-१६ (५५३२८)  
 वामपादे तु राजेन्द्र कृतवर्मा व्यवस्थितः ।  
 नारायणबलैर्युक्तो गोपालैर्युद्धदुर्मदैः ॥ ८-८-१७ (५५३२९)  
 पादे तु दक्षिणे राजन्गौतमः सत्यविक्रमः ।  
 त्रिगतैः सुमहेष्वासैर्दक्षिणात्यैश्च संवृतः ॥ ८-८-१८ (५५३३०)  
 अनुपादे तु यो वामस्तत्र शल्यो व्यवस्थितः ।  
 महत्या सेनया सार्धं मद्रदेशसमुत्थया ॥ ८-८-१९ (५५३३१)  
 दक्षिणे तु महाराज सुषेणः सत्यसङ्गरः ।  
 वृतो रथमहस्त्रेण दन्तिनां च त्रिभिः शतैः ॥ ८-८-२० (५५३३२)  
 पुच्छे ह्यास्तां महावीर्यौ भ्रातरौ पार्थिवौ तदा ।  
 चित्रश्च चित्रसेनश्च महत्या सेनया वृतौ ॥ ८-८-२१ (५५३३३)  
 तथा प्रयाते राजेन्द्र कर्णे नरवरोत्तमे ।  
 धनञ्जयमभिपेक्ष्य धर्मराजोऽब्रवीदिदम् ॥ ८-८-२२ (५५३३४)  
 पश्य पार्थ यथा सेना धार्तराष्ट्रीह संयुगे ।  
 कर्णेन विहिता वीर गुप्ता वीरैर्महारथैः ॥ ८-८-२३ (५५३३५)  
 हतवीरतमा ह्येषा धार्तराष्ट्री महाचमूः ।  
 फल्गुशेषा महाबाहो तृणैस्तुल्या मता मम ॥ ८-८-२४ (५५३३६)  
 एको ह्यत्र महेष्वासः सूतपुत्रो विराजते ।  
 सदेवासुरगन्धर्वैः सकिन्नरमहोरगैः ।  
 चराचरैस्त्रिभिलोकैरजेयो यो महारथः ॥ ८-८-२५ (५५३३७)  
 तं हत्वाऽद्य महाबाहो विजयस्तव फल्गुन ।  
 उद्धृतश्च भवेच्छल्यो मम द्वादशवार्षिकः ॥ ८-८-२६ (५५३३८)  
 एवं ज्ञात्वा महाबाहो व्यूहं व्यूह यथेच्छसि ॥ ८-८-२७ (५५३३९)  
 सञ्जय उवाच । ८-८-२८क्ष् (४८५६)  
 भ्रातुरेतद्वचः श्रुत्वा पाण्डवः श्वेतवाहनः ।  
 अर्धचन्द्रेण व्यूहेन प्रत्यव्यूहत तां चमूम् ॥ ८-८-२८ (५५३४०)  
 वामपार्श्वे तु तस्याथ भीमसेनो व्यवस्थितः ।  
 दक्षिणे च महेष्वासो धृष्टद्युम्नो व्यवस्थितः ॥ ८-१-२९ (५५३४१)  
 मध्ये व्यूहस्य राजा तु पाण्डवश्च धनञ्जयः ।  
 नकुलः सहदेवश्च धर्मराजस्य पृष्ठतः ॥ ८-८-३० (५५३४२)

चक्ररक्षौ तु पाञ्चाल्यौ युधामन्युत्तमौजसौ ।  
 पार्थ न जहतुयुद्धं पाल्यमानौ किरीटिना ॥ ८-८-३१ (५५३४३)  
 शेषां नृपतयो वीराः स्थिता व्यूहस्य दंशिताः ।  
 यथाभागं यथोत्साहं यथायत्नं च भारत ॥ ८-८-३२ (५५३४४)  
 एवमेतन्महाव्यूहं व्यूह्य भारत पाण्डवाः ।  
 तावकाश्च महेष्वासा युद्धायैव मनो दधुः ॥ ८-८-३३ (५५३४५)  
 दृष्ट्वा व्यूढां तव चमूं सूतपुत्रेण संयुगे ।  
 निहतान्पाण्डवान्मेने धार्तराष्ट्रः सबान्धवः ॥ ८-८-३४ (५५३४६)  
 तथैव पाण्डवीं सेनां व्यूढां दृष्ट्वा युधिष्ठिरः ।  
 धार्तराष्ट्रान्हतान्मेने सकर्णान्वै जनाधिपः ॥ ८-८-३५ (५५३४७)  
 ततः शङ्खाश्च भेर्यश्च पणवानकगोमुखाः ।  
 डिण्डिमाश्चाप्यहन्यन्त झर्झराश्च समन्ततः ॥ ८-८-३६ (५५३४८)  
 सेनयोरुभयो राजन्प्रावाद्यन्त महास्वनाः ।  
 सिंहनादश्च सञ्जज्ञे शूराणां जयगृद्धिनाम् ॥ ८-८-३७ (५५३४९)  
 हयहेषितशब्दाश्च वारणानां च बृंहिताः ।  
 रथनेमिस्वनाश्चोग्राः सम्बभूवुर्जनाधिप ॥ ८-८-३८ (५५३५०)  
 न द्रोणव्यसनं कश्चिज्जानीते तत्र भारत ।  
 दृष्ट्वा कर्णं महेष्वासं मुखे व्यूहस्य दंशितम् ॥ ८-८-३९ (५५३५१)  
 उभे सैन्ये महाराज प्रहृष्टनरसङ्कुले ।  
 योद्धुकामे स्थिते राजन्हन्तुमन्योन्यमोजसा ॥ ८-८-४० (५५३५२)  
 विजये जातसंरम्भे दृष्ट्वाऽन्योन्यं व्यवस्थिते ।  
 अनीकमध्ये राजेन्द्र चेरतुः कर्णपाण्डवौ ॥ ८-८-४१ (५५३५३)  
 नृत्यन्त्याविव ते सेने समेयातां परस्परम् ।  
 तयोः पक्षप्रपक्षेभ्यो निर्ययुर्युद्धलिप्सवः ॥ ८-८-४२ (५५३५४)  
 ततः प्रववृते युद्धं नरवारणवाजिनाम् ।  
 रथानां च महाराज अन्योन्यमभिनिघ्नताम् ॥ ८-८-४३ (५५३५५)

इति श्रीमन्महाभारते कर्णपर्वणि षोडशदिवसयुद्धारम्भे  
 अष्टमोऽध्यायः ॥ ८ ॥

Mahabharata - Karna Parva - Chapter Footnotes

८-८-३ नन्दितूर्यमानन्दवाद्यम् ॥

८-८-५ कल्पतां सन्नह्यमाननाम् । वरूथिनां रथगुप्तिमताम् । सन्नह्यतां  
 नराणां सन्नह्यमानानां गजादीनां च शब्दो बभूवेति द्वयोः सम्बन्धः  
 ॥

८-८-७ श्वेतेत्यादिविशेषणद्वयं रथेनेत्यस्य ॥

८-८-१ अभिपताकेन वायोः प्रातिकूल्यादभिमुखपताकेन  
। एतत्पराजयसूचकम् ॥  
८-८-१९ अनुपादे पादस्थानस्यापि पश्चाद्भागे ॥  
८-८-२० दक्षिणे अनुपादे ॥  
८-८-२७ व्यूह रचय ॥  
८-८-८ अष्टमोऽध्यायः ॥

कर्णपर्व - अध्याय ००९

॥ श्रीः ॥

८.९. अध्यायः ९

Mahabharata - Karna Parva - Chapter Topics

सङ्कुलयुद्धम् ॥ १ ॥

भीमेन क्षेमधूर्तिवधः ॥ २ ॥

Mahabharata - Karna Parva - Chapter Text

८-९-० (५५३५६)

सञ्जय उवाच । ८-९-०क्ष् (४८५७)

ते सेनेऽन्योन्यमासाद्य प्रहृष्टाश्चनरद्विपे ।

बृहत्थौ सम्प्रजहाते देवासुरचमूसमे ॥ ८-९-१ (५५३५७)

ततो नानारथाश्चेभाः पत्तयश्चोग्रविक्रमाः ।

सम्प्रहारान्भृशं चक्रुर्देहपाप्मविनाशनान् ॥ ८-९-२ (५५३५८)

पूर्णचन्द्रार्कपद्मानां कान्तित्विङ्गन्धतः समैः ।

उत्तमाङ्गैर्नृसिंहानां नृसिंहास्तस्तरुर्महीम् ॥ ८-९-३ (५५३५९)

अर्धचन्द्रैस्तथा भल्लैः क्षुरप्रैरसिपट्टसैः ।

परश्वथैश्चापहतान्युत्तमाङ्गानि युध्यताम् ॥ ८-९-४ (५५३६०)

व्यायतायतबाहूनां व्यायतायतबाहुभिः ।

वाहवः पातिता रेजुर्धरण्यां सायुधाङ्गदैः ॥ ८-९-५ (५५३६१)

तैः स्फुरद्भिर्मही भाति रक्ताङ्गुलितलैस्तथा ।

गरुडप्रहितैरुग्रैः पञ्चास्यैरुरगैरिव ॥ ८-९-६ (५५३६२)

द्विरदस्यन्दनाश्चेभ्यः पेतुर्वीरा द्विषद्धताः ।

विमानेभ्यो यथा क्षीणे पुण्ये स्वर्गदस्तथा ॥ ८-९-७ (५५३६३)

गदाभिरन्ये गुर्वीभिः परिधैर्मुसलैरपि ।

पोथिताः शतशः पेतुर्वीरा वीरतरै रणे ॥ ८-९-८ (५५३६४)

रथा रथैर्विमथिता मत्ता मत्तैर्द्विपा द्विपैः ।

सादिनः सादिभिश्चैव तस्मिन्परमसङ्कुले ॥ ८-९-९ (५५३६५)  
रथैर्नरा रथा नागैरश्वारोहाश्च पत्तिभिः ।  
अश्वारोहैः पदाताश्च निहता युधि शेरते ॥ ८-९-१० (५५३६६)  
रथाश्चपत्तयो नागै रथाश्चैभाश्च पत्तिभिः ।  
रथपत्तिद्विपाश्चाश्चै रथैश्चापि नरद्विपाः ॥ ८-९-११ (५५३६७)  
रथाश्चैभनराणां तु नराश्चैभरथैः कृतम् ।  
पाणिपादैश्च शस्त्रैश्च रथैश्च कदनं महत् ॥ ८-९-१२ (५५३६८)  
तथा तस्मिन्बले शूरैर्वध्यमाने हतेऽपि च ।  
अस्मानभ्याययुः पार्था वृकोदरपुरोगमाः ॥ ८-९-१३ (५५३६९)  
वृष्टद्युम्नः शिखण्डी च द्रौपदेयाः प्रभद्रकाः ।  
सात्यकिश्चेकितानश्च द्राविडैः सैनिकैः सह ॥ ८-९-१४ (५५३७०)  
वृता व्यूहेन महता पाण्ड्याश्चोलाः सकेरलाः ।  
व्यूढोरस्का दीर्घभुजाः प्रांशवः पृथुलोचनाः ॥ ८-९-१५ (५५३७१)  
आपीडिनो रक्तदन्ता मत्तमातङ्गविक्रमाः ।  
नानाविरागवसाना गन्धचूर्णावचूर्णिताः ॥ ८-९-१६ (५५३७२)  
बद्धासयः पाशहस्ता वारणप्रतिवारणाः ।  
समानमृत्यवो राजन्नात्यजन्त परस्परम् ॥ ८-९-१७ (५५३७३)  
कलापिनश्चापहस्ता दीर्घकेशाः प्रियंवदाः ।  
पत्तयः सायकैर्विद्धा घोररूपपराक्रमाः ॥ ८-९-१८ (५५३७४)  
अथापरे पुनः शूराश्चेदिपाञ्चालकेकयाः ।  
कारुशाः कोसलाः काञ्च्या मागधाश्चापि दुद्रुवुः ॥ ८-९-१९ (५५३७५)  
तेषां रथाश्चनागाश्च प्रवराश्चोग्रपत्तयः ।  
नानाबाणरवैर्हृष्टा नृत्यन्ति च हसन्ति च ॥ ८-९-२० (५५३७६)  
तस्य सैन्यस्य महतो महामात्रवरैर्वृतः ।  
मध्ये वृकोदरोऽभ्यायात्त्वदीयान्नागधूर्गतः ॥ ८-९-२१ (५५३७७)  
स नागप्रवरोऽत्युग्रो विधिवत्कल्पितो बभौ ।  
उदयाग्राद्भिभवनं यथाऽभ्युदितभास्करम् ॥ ८-९-२२ (५५३७८)  
तस्यायसं वर्मवरं वररत्नविभूषितम् ।  
ताराव्याप्तस्य नभसः शारदस्य समं त्विषा ॥ ८-९-२३ (५५३७९)  
स तोमरव्यग्रकरश्चारुमौलिः स्वलङ्कृतः ।  
शरन्मध्यन्दिनार्काभस्तेजया प्रदाहद्रिपून् ॥ ८-९-२४ (५५३८०)  
तं दृष्ट्वा द्विरदं दूरात्क्षेमधूर्तिर्द्विपस्थित ।  
आह्वयन्नभिदुद्राव प्रहसन्पृतनामुखे ॥ ८-९-२५ (५५३८१)  
तयोः समभवद्युद्धं द्विपयोरुग्ररूपयोः ।  
यदृच्छया द्रुतवतोर्महापर्वतयोरिव ॥ ८-९-२६ (५५३८२)  
संसक्तनागौ तौ वीरौ तोमरैरितरेतरम् ।

बलवत्सूर्यरश्म्याभैर्भित्त्वाऽन्योन्यं विनेदतुः ॥ ८-९-२७ (५५३८३)  
 व्यपसृत्य तु नागाभ्यां मण्डलानि विचेरतुः ।  
 प्रगृह्य चोभौ धनुषी जघ्नतुर्वै परस्परम् ॥ ८-९-२८ (५५३८४)  
 क्ष्वेडितास्फोटितरवैर्बाणशब्दैस्तु सर्वतः ।  
 तौ जनं हर्षयन्तौ च सिंहनादं प्रचक्रतुः ॥ ८-९-२९ (५५३८५)  
 समुद्यतकराभ्यां तौ द्विपाभ्यां कृतिनावुभौ ।  
 वातोद्धूतपताकाभ्यां युयुधाते महाबलौ ॥ ८-९-३० (५५३८६)  
 तावन्योन्यस्य धनुषी छित्त्वाऽन्योन्यं विनेदतुः ।  
 शक्तितोमरवर्षेण प्रावृण्मेषाविवाम्बुभिः ॥ ८-९-३१ (५५३८७)  
 क्षेमधूर्तिस्तदा भीमं तोमरेण स्तनान्तरे ।  
 निर्बिभेदातिवेगेन षड्भ्रमश्चाप्यपरैर्नदन् ॥ ८-९-३२ (५५३८८)  
 स भीमसेनः शुशुभे तोमरैरङ्गमाश्रितैः ।  
 क्रोधदीप्तवपुर्मैधैः सप्तसप्तिरिवांशमान् ॥ ८-९-३३ (५५३८९)  
 ततो भास्करवर्णाभमञ्चोगतिमयस्मायम् ।  
 ससर्ज तोमरं भीमः प्रत्यमित्राय यत्नवान् ॥ ८-९-३४ (५५३९०)  
 ततः करुशाधिपतिश्चापमानम्य सायकैः ।  
 दशभिस्तोमरं भित्त्वा षष्ठ्या विव्याध पाण्डवम् ॥ ८-९-३५ (५५३९१)  
 अथ कार्मुकमादाय भीमो जलदनिः स्वनम् ।  
 रिपोरभ्यर्दयन्नागमुन्नदन्पाण्डवाः शरैः ॥ ८-९-३६ (५५३९२)  
 स शरौघार्दितो नागो भीमसेनेन संयुगे ।  
 गृह्यमाणोऽपि नातिष्ठद्वातोद्धूत इवाम्बुदः ॥ ८-९-३७ (५५३९३)  
 तमभ्यधावद्विद्वरदं भीमो भीमस्य नागराट् ।  
 महावातेरितं मेघं वातोद्धूत इवाम्बुदः ॥ ८-९-३८ (५५३९४)  
 सन्निवार्यात्मनो नागं क्षेमधूर्तिः प्रतापवान् ।  
 विव्याधाभिद्वृतं बाणैर्भीमसेनस्य कुञ्जरम् ॥ ८-९-३९ (५५३९५)  
 ततः साधुविसृष्टेन क्षुरेणानतपर्वणा ।  
 छित्त्वा शरासनं शत्रोर्नागं चापि प्रमार्दयत् ॥ ८-९-४० (५५३९६)  
 ततः क्रुद्धो रणे भीमं क्षेमधूर्तिः पराभिनत् ।  
 जघान चास्य द्विरदं नाराचैः सर्वमर्मसु ॥ ८-९-४१ (५५३९७)  
 स पपात महानागो भीमसेनस्य भारत ।  
 पुरा नागस्य पतनादवप्लुत्य स्थितो महीम् ॥ ८-९-४२ (५५३९८)  
 भीमसेनोऽपि तन्नागं गदया समपोथयत् ।  
 तस्मात्प्रमथितान्नागात्क्षेमधूर्तिरवप्लुतः ॥ ८-९-४३ (५५३९९)  
 गउद्धृत्य स्वङ्गं निशितमभ्यधावत्स पाण्डवम् ।  
 उद्यतायुधमायान्तं सदयाऽहन्वृकोदरः ॥ ८-९-४४ (५५४००)  
 स पपात हतः सासिर्व्यसुस्तमभितो द्विपम् ।

वज्रप्रभग्नमचलं सिंहो वज्रहतो यथा ॥ ८-१-४५ (५५४०१)  
तं हतं नृपतिं दृष्ट्वा करुशानां यशस्करम् ।  
प्राद्रावद्द्विधा सेना त्वदीया भरतर्षभ ॥ ॥ ८-१-४६ (५५४०२)

इति श्रीमन्महाभारते कर्णपर्वणि षोडशदिवसयुद्धे नवमोऽध्यायः ॥ ९ ॥

Mahabharata - Karna Parva - Chapter Footnotes

- ८-१-३ तस्तरुः आस्तीर्णवन्तः ॥  
८-१-५ व्यायताः पुष्टाः आयताः दीर्घाः ॥  
८-१-६ प्रहितैः निरस्तैः । ओहाक् त्यागे ॥  
८-१-१६ आपिडिनः भूषावन्तः । नाना पृथक् विविधरागाणि वसनानि  
येषां ते विरागवसनाः ॥  
८-१-२१ नागधूर्गतः गजस्कन्धगतः ॥  
८-१-२२ उदयाग्राद्रिभवनं उदयाद्रेरप्रभवनम्  
। अग्राद्रीत्यग्रशब्दस्य पूर्वनिपात आर्षः । उदयनामा अग्राद्रिः  
पूर्वपर्वतः स एव भवनमिति वा ॥  
८-१-२३ शारदस्य शरदा उपलक्षितस्य ॥  
८-१-२४ चारुमौलिः रम्यकिरीटः ॥  
८-१-३३ स भीमसेनः मेघैः सप्तसप्तिरिवांशुमान् । यथा  
मेघान्तर्हितस्य सूर्यस्य मरीचयः रश्मिरूपेण सर्वतः प्रचरन्ति  
एवं रश्मिस्थानीयास्तोमराः ॥  
८-१-३४ अञ्जोगतिं ऋजुगतिम् ॥  
८-१-३७ गृह्यमाणः निगृह्य माणः क्षेमधूर्तिना ॥  
८-१-४४ अहन्हतवान् ॥  
८-१-४५ हतः गदया शकलीकृताः । अतएव अभितोद्विपं द्विपस्याभितः  
पपात ॥  
८-१-९ नवमोऽध्यायः ॥

---

कर्णपर्व - अध्याय ०१०

॥ श्रीः ॥

८.१०. अध्यायः १०

Mahabharata - Karna Parva - Chapter Topics

द्वन्द्वयुद्धम् ॥ १ ॥

सात्यकिना विन्दानुविन्दवधः ॥ २ ॥



८-१०-० (५५४०३)  
 सञ्चय उवाच । ८-१०-०क्ष् (४८५८)  
 ततः कर्णो महेष्वासः पाण्डवानामनीकिनीम् ।  
 जघान समरे शूरः सन्नतपर्वभिः ॥ ८-१०-१ (५५४०४)  
 तथैव पाण्डवा राजंस्तव पुत्रस्य वाहिनीम् ।  
 कर्णस्य प्रमुखे क्रुद्धा निजघ्नस्ते महारथाः ॥ ८-१०-२ (५५४०५)  
 कर्णोऽपि राजन्समरे व्यहनत्पाण्डवीं चमूम् ।  
 नाराचैर्करशम्याभैः कर्मारपरिमार्जितैः ॥ ८-१०-३ (५५४०६)  
 तत्र भारत कर्णेन नाराचैस्ताडिता गजाः ।  
 नेदुः सेदुश्च मम्लुश्च बभ्रुमुश्च दिशो दश ॥ ८-१०-४ (५५४०७)  
 वध्यमाने बले तस्मिन्सूतपुत्रेण मारिष ।  
 नकुलोऽभ्यद्रवत्पूर्णं सूतपुत्रं महारणे ॥ ८-१०-५ (५५४०८)  
 भीमसेनस्तथा द्रौणिं कुर्वाणं कर्म दुष्करम् ।  
 विन्दानुविन्दौ कैकेयौ सात्यकिः समवारयत् ॥ ८-१०-६ (५५४०९)  
 श्रुतकर्माणमायान्तं चित्रसेनो महीपतिः ।  
 प्रतिविन्ध्यस्तथा चित्रं चित्रकेतनकार्मुकम् ॥ ८-१०-७ (५५४१०)  
 दुर्योधनस्तु राजानं धर्मपुत्रं युधिष्ठिरम् ।  
 संशप्तकगणा हृष्टा ह्यभ्यधावन्धनञ्जयम् ॥ ८-१०-८ (५५४११)  
 धृष्टद्युम्नः कृपं चापि तस्मिन्वीरवरक्षये ।  
 शिखण्डी कृतवर्माणं समासादयदच्युतम् ॥ ८-१०-९ (५५४१२)  
 श्रुतकीर्तिस्तथा शल्यं माद्रीपुत्रः सुतं तव ।  
 दुःशासनं महाराज सहदेवः प्रतापवान् ॥ ८-१०-१० (५५४१३)  
 कैकेयौ सात्यकिं युद्धे शरवर्षेण भास्वता ।  
 सात्यकिः केकयौ चापि च्छादयामास भारत ॥ ८-१०-११ (५५४१४)  
 तावेनं भ्रातरौ वीरौ जघ्नतुर्हृदये भृशम् ।  
 विषाणाभ्यां यथा नागौ प्रतिनागं महावने ॥ ८-१०-१२ (५५४१५)  
 शरसम्बिन्नवर्माणौ तावुभौ भ्रातरौ रणे ।  
 सात्यकिं सत्यकर्माणं राजन्विव्यधतुः शरैः ॥ ८-१०-१३ (५५४१६)  
 तौ सात्यकिर्महाराज प्रहसन्सर्वतोदिशः ।  
 छादयञ्छरवर्षेण वारयामास भारत ॥ ८-१०-१४ (५५४१७)  
 वार्यमाणौ ततस्तौ हि शैनेयशरवृष्टिभिः ।  
 शैनेयस्य रथं तूर्णं छादयामासतुः शरैः ॥ ८-१०-१५ (५५४१८)  
 तयोस्तु धनुषी चित्रे छित्त्वा शौरिर्महायशाः ।  
 अथ तौ सायकैस्तीक्ष्णैर्वारयामास सात्यकिः ॥ ८-१०-१६ (५५४१९)

अथान्ये धनुषी चित्रे प्रगृह्य च महाशरान् ।  
 सात्यकिं छादयन्तौ तौ चेरतुर्लघु सुष्ठु च ॥ ८-१०-१७ (५५४२०)  
 ताभ्यां मुक्ता महाबाणाः कङ्कबर्हिणवाससः ।  
 द्योतयन्तो दिशः सर्वाः सम्पेतुः स्वर्णभूषणाः ॥ ८-१०-१८ (५५४२१)  
 बाणान्धकारमभवत्तयो राजन्महामृधे ।  
 अन्योन्यस्य धनुश्चैव चिच्छिदुस्ते महारथाः ॥ ८-१०-१९ (५५४२२)  
 ततः क्रुद्धो महाराज सात्वतो युद्धदुर्मदः ।  
 धनुरन्यत्समादाय सज्यं कृत्वा च संयुगे ॥ ८-१०-२० (५५४२३)  
 क्षुरप्रेण सुतीक्ष्णेन ह्यनुविन्दशिरोऽहरत् ।  
 अपतत्तच्छिरो राजन्कुण्डलोपचितं महत् ॥ ८-१०-२१ (५५४२४)  
 शम्बरस्य शिरो यद्वन्निहतस्य महारणे ।  
 शोचयन्केकयान्सर्वाञ्जगामाशु वसुन्धराम् ॥ ८-१०-२२ (५५४२५)  
 तं दृष्ट्वा निहतं शूरं भ्राता तस्य महारथः ।  
 सज्यमन्यद्वनुः कृत्वा शैनेयं पर्यवारयत् ॥ ८-१०-२३ (५५४२६)  
 स षष्ठ्या सात्यकिं विद्ववा स्वर्णपुङ्खैः शिलाशितैः ।  
 ननाद बलवन्नादं तिष्ठतिष्ठेति चाब्रवीत् ॥ ८-१०-२४ (५५४२७)  
 सात्यकिं च ततस्तूर्णं केकयानां महारथः ।  
 शरैरनेकसाहस्रैर्बाह्वोरुरसि चार्पयत् ॥ ८-१०-२५ (५५४२८)  
 स शरैः क्षतसर्वाङ्गः सात्यकिः सत्यविक्रमः ।  
 रराज समरे राजन्सपुष्प इव किंशुकः ॥ ८-१०-२६ (५५४२९)  
 सात्यकिः समरे विद्वः कैकेयेन महात्मना ।  
 कैकेयं पञ्चविंशत्या विव्याध प्रहसन्निव ॥ ८-१०-२७ (५५४३०)  
 तावन्योन्यस्य समरे सञ्छिद्य धनुषी शुभे ।  
 हत्वा च सारथी तूर्णं ह्यांश्च रथिनां वरौ ॥ ८-१०-२८ (५५४३१)  
 विरथावसियुद्धाय समाजगमतुराहवे ।  
 शतचन्द्रचिते गृह्य चर्मणी सुभुजौ तथा ॥ ८-१०-२९ (५५४३२)  
 विरोचेतां महारङ्गे निस्त्रिंशवरधारिणौ ।  
 यथा देवासुरे युद्धे जम्भशक्रौ महाबलौ ॥ ८-१०-३० (५५४३३)  
 मण्डलानि ततस्तौ तु विचन्तौ महारणे ।  
 अन्योन्यमभितस्तूर्णं समाजगमतुराहवे ॥ ८-१०-३१ (५५४३४)  
 अन्योन्यस्य वधे चैव चक्रतुर्यत्नमुत्तमम् ।  
 कैकेयस्य द्विधा चर्म ततश्चिच्छेद सात्वतः ॥ ८-१०-३२ (५५४३५)  
 सात्यकेस्तु तथैवासौ चर्म चिच्छेद पार्थिवः ।  
 चर्म च्छित्त्वा तु कैकेयस्तारागणशतैर्वृतम् ।  
 चचार मण्डलान्येव गतप्रत्यागतानि च ॥ ८-१०-३३ (५५४३६)  
 तं चरन्तं महारङ्गे निस्त्रिंशवरधारिणम् ।

अपहस्तेन चिच्छेद शैनेयस्त्वरयाऽन्वितः ॥ ८-१०-३४ (५५४३७)  
 सवर्मा केकयो राजन्दिधा च्छत्रो महारणे ।  
 निपपात महेष्वासो वज्राहत इवात्वलः ॥ ८-१०-३५ (५५४३८)  
 तं निहत्य रणे शूरः शैनेयो रथसत्तमः ।  
 युधामन्युरथं तूर्णमारुरोह परन्तपः ॥ ८-१०-३६ (५५४३९)  
 ततोऽन्यं रथमास्थाय विधिवत्कल्पितं पुनः ।  
 केकयानां महत्सैन्यं व्यधमत्सात्यकिः शरैः ॥ ८-१०-३७ (५५४४०)  
 सा वध्यमाना समरे केकयानां महाचमूः ।  
 तमुत्सृज्य रणे शत्रुं प्रदुद्राव दिशो दश ॥ ८-१०-३८ (५५४४१)

इति श्रीमन्महाभारते कर्णपर्वणि षोडशदिवसयुद्धे दशमोऽध्यायः  
 ॥ १० ॥

Mahabharata - Karna Parva - Chapter Footnotes

८-१०-६ द्रौणिमभ्यद्रवत् ॥  
 ८-१०-९ कृपेण युयुधे इति शेषः ॥  
 ८-१०-१० माद्रीपुत्रः सुतं तवेत्यस्य व्याख्या दुःशासनमिति ॥  
 ८-१०-१७ लघु शीघ्रम् । सुष्ठु शोभनम् ॥  
 ८-१०-२१ उपचितसमलङ्कृतम् ॥  
 ८-१०-३४ अपहस्तेन तिर्यग्घस्तेन ॥  
 ८-१०-१० दशमोऽध्यायः ॥

कर्णपर्व - अध्याय ०११

॥ श्रीः ॥

८.११. अध्यायः ११

Mahabharata - Karna Parva - Chapter Topics

प्रतिविन्ध्यश्रुतकर्मक्ष्यां चित्रचित्रसेनयोः संहारः ॥ १ ॥

Mahabharata - Karna Parva - Chapter Text

८-११-० (५५४४२)  
 सञ्जय उवाच । ८-११-०क्ष् (४८५९)  
 श्रुतकर्मा ततो राजञ्चित्रसेनं महीपतिम् ।  
 आजघ्ने समरे क्रुद्धः पञ्चाशद्भिः शिलीमुखैः ॥ ८-११-१ (५५४४३)  
 चित्रसेनस्तु तं राजन्नवभिर्नतपर्वभिः ।

श्रुतकर्माणमाहत्य सूतं विव्याध पञ्चभिः ॥ ८-११-२ (५५४४४)  
 श्रुतकर्मा ततः क्रुद्धश्चित्रसेनं चमूमुखे ।  
 नाराचेन सुतीक्ष्णेन मर्मदेशे समर्पयत् ॥ ८-११-३ (५५४४५)  
 सोऽतिविद्धो महाराज नाराचेन महात्मना ।  
 मूर्च्छामभिययौ वीरः कश्मलं चाविवेश ह ॥ ८-११-४ (५५४४६)  
 एतस्मिन्नन्तरे चैनं श्रुतकीर्तिर्महायशाः ।  
 नवत्या जगतीपालं छादयामास पत्रिभिः ॥ ८-११-५ (५५४४७)  
 प्रतिलभ्य ततः संज्ञां चित्रसेनो महारथः ।  
 धनुश्चिच्छेद भल्लेन तं च विव्याध सप्तभिः ॥ ८-११-६ (५५४४८)  
 सोऽन्यत्कार्मुकमादाय वेगघ्नं रुक्मभूषितम् ।  
 चित्ररूपधरं चक्रे चित्रसेनं शरोर्मिभिः ॥ ८-११-७ (५५४४९)  
 स शरैश्चित्रितो राजा चित्रमाल्यधरो युवा ।  
 अशोभत महारङ्गे श्वाविच्छललो यथा ॥ ८-११-८ (५५४५०)  
 श्रुतकर्माणमथ वै नाराचेन स्तनान्तरे ।  
 विभेद तरसा शूरस्तिष्ठतिष्ठेति चाब्रवीत् ॥ ८-११-९ (५५४५१)  
 श्रुतकर्माणि समरे नाराचेन समर्पितः ।  
 सुस्राव रुधिरं तत्र गैरिकाम्बु यथाऽचलः ॥ ८-११-१० (५५४५२)  
 ततः स रुधिराक्ताङ्गो रुधिरेण कृतच्छविः ।  
 रराज समरे वीरः सपुष्प इव किंशुकः ॥ ८-११-११ (५५४५३)  
 श्रुतकर्मा ततो राजञ्जशत्रुणा समभिद्वृतः ।  
 शत्रुसंवारणं क्रुद्धो द्विधा चिच्छेद कार्मुकम् ॥ ८-११-१२ (५५४५४)  
 अथैनं छिन्नधन्वानं नाराचानां शतैस्त्रिभिः ।  
 छादयन्समरे राजन्विव्याध च सुपत्रिभिः ॥ ८-११-१३ (५५४५५)  
 ततोऽपरेण भल्लेन तीक्ष्णेन निशितेन च ।  
 जहार सशिरस्त्राणं शिरस्तस्य महात्मनः ॥ ८-११-१४ (५५४५६)  
 तच्छिरो न्यपतद्भूमौ चित्रसेनस्य दीप्तिमत् ।  
 यदृच्छया यथा चन्द्रश्रुतः स्वर्गान्महीतलम् ॥ ८-११-१५ (५५४५७)  
 राजानं निहतं दृष्ट्वा तेऽभिसारं तु मारिष ।  
 अभ्यद्रवन्त वेगेन चित्रसेनस्य सैनिकाः ॥ ८-११-१६ (५५४५८)  
 ततः क्रुद्धो महेष्वासस्तत्सैन्यं प्राद्रवच्छरैः ।  
 अन्तकाले यथा क्रुद्धः सर्वभूतानि प्रेतराट् ॥ ८-११-१७ (५५४५९)  
 ते वध्यमानाः समरे तव पौत्रेण धन्विना ।  
 व्यद्रवन्त दिशस्तूर्णं दावदग्धा इव द्विपाः ॥ ८-११-१८ (५५४६०)  
 तांस्तु विद्रवतो दृष्ट्वा निरुत्साहान्द्विषज्जये ।  
 द्रावयन्निषुभिस्तीक्ष्णैः श्रुतकर्मा व्यरोचत ॥ ८-११-१९ (५५४६१)  
 प्रतिविन्ध्यस्ततश्चित्रं भित्त्वा पञ्चभिराशुगैः ।

सारथिं च त्रिभिर्विद्ववा ध्वजमेकेषुणापि च ॥ ८-११-२० (५५४६२)  
 तं चित्रो नवभिर्भल्लैर्बाह्वोरुरसि चार्पयत् ।  
 स्वर्णपुङ्खैः प्रसन्नाग्नैः कङ्कबर्हिणवाजितैः ॥ ८-११-२१ (५५४६३)  
 प्रतिविन्ध्यो धनुश्छित्त्वा तस्य बारत सायकेः ।  
 पञ्चभिर्निशितैर्बाणैरथैनं स हि जघ्नवान् ॥ ८-११-२२ (५५४६४)  
 ततः शक्तिं महाराज स्वर्णघण्टां दुरासदाम् ।  
 प्राहिणोत्प्रतिविन्ध्याय विचिन्वन्तीमसूनिव ॥ ८-११-२३ (५५४६५)  
 तामापतन्ती सहसा शक्तिमुल्कामिवाम्बरे ।  
 द्विधा चिच्छेद समरे प्रतिविन्ध्यो हसन्निव ॥ ८-११-२४ (५५४६६)  
 सा पपात द्विधा छिन्ना प्रतिविन्ध्यशरैः शितैः ।  
 युगान्ते सर्वभूतानि त्रासयन्ती यथाऽशनिः ॥ ८-११-२५ (५५४६७)  
 शक्तिं तां प्रहतां दृष्ट्वा चित्रो गृह्य महागदाम् ।  
 प्रतिविन्ध्याय चिक्षेप रुक्मजालविभूषिताम् ॥ ८-११-२६ (५५४६८)  
 सा जघान हयांस्तस्य सारथिं च महारणे ।  
 रथं प्रमृद्य वेगेन धरमीमन्वपद्यत् ॥ ८-११-२७ (५५४६९)  
 एतस्मिन्नेव काले तु रथादाप्लुत्य भारत ।  
 शक्तिं चिक्षेप चित्राय स्वर्णदण्डामलङ्कृताम् ॥ ८-११-२८ (५५४७०)  
 तामापतन्तीं जग्राह चित्रो राजन्महामनाः ।  
 ततस्तामेव चिक्षेप प्रतिविन्ध्याय पार्थिवः ॥ ८-११-२९ (५५४७१)  
 समासाद्य रणे शूरं प्रतिविन्ध्यं महाप्रभा ।  
 निर्भिद्य दक्षिणं बाहुं निपपात महीतले ।  
 पतिताऽभासयश्चैव तं देशमशनिर्यथा ॥ ८-११-३० (५५४७२)  
 प्रतिविन्ध्यस्ततो राजंस्तोमरं हेमभूषितम् ।  
 प्रेषयामास सङ्क्रुद्धश्चित्रस्य वधकाङ्क्षया ॥ ८-११-३१ (५५४७३)  
 स तस्य गात्रावरणं भित्त्वा हृदयमेव च ।  
 जगाम धरणीं तूर्णं महोरग इवाशयम् ॥ ८-११-३२ (५५४७४)  
 स पपात तदा राजा तोमरेण समाहतः ।  
 प्रसार्य विपुलौ बाहू पीनौ पिघसन्निभौ ॥ ८-११-३३ (५५४७५)  
 चित्रं सम्प्रेक्ष्य निहतं तावका रणशोभिनः ।  
 अभ्यद्रवन्त वेगेन प्रतिविन्ध्यं समन्ततः ॥ ८-११-३४ (५५४७६)  
 सृजन्तो विविधान्बाणाञ्शतघ्नीश्च सकिङ्किणीः ।  
 तमवच्छादयामासुः सूर्यमभ्रगणा इव ॥ ८-११-३५ (५५४७७)  
 तान्विधम्य महाबाहुः शरजालेन संयुगे ।  
 व्यद्रावयत्तव चमूं वज्रहस्त इवासुरीम् ॥ ८-११-३६ (५५४७८)  
 ते वध्यमानाः समरे तावकाः पाण्डवैर्नृप ।  
 विप्रकीर्यन्त सहसा वातनुन्ना घना इव ॥ ८-११-३७ (५५४७९)

विप्रद्रुते बले तस्मिन्वध्यमाने समन्ततः ।  
द्रौणिरेकोऽभ्ययात्पूर्णं भीमसेनं महाबलम् ॥ ८-११-३८ (५५४८०)  
तः समागमो घोरो बभूव सहसा तयोः ।  
यथा दैवासुरे युद्धे वृत्रवासवयोरिव ॥ ॥ ८-११-३९ (५५४८१)

इति श्रीमन्महाभारते कर्णपर्वणि षोडशदिवसयुद्धे एकादशोऽध्यायः  
॥ ११ ॥

Mahabharata - Karna Parva - Chapter Footnotes

८-११-२ आहत्य सन्ताज्य ॥  
८-११-४ मूर्च्छा अर्धनिद्राम् । कश्मलमचि तत्वम् ॥  
८-११-५ एवं श्रुतकर्माणम् ॥  
८-११-६ तं श्रुतकर्माणम् ॥  
८-११-११ कृतच्छविः आहितशोभः ॥  
८-११-१३ सुपत्रिभिः शोभनपुङ्खव द्विर्नाराचानां शतैः ॥  
८-११-१७ प्रेतराट् यमः ॥  
८-११-१८ दावो दावग्निस्तेन दग्धाः ॥  
८-११-३२ गात्रावरणं कवचम् ॥  
८-११-११ एकादशोऽध्यायः ॥

---

कर्णपर्व - अध्याय ०१२

॥ श्रीः ॥

८.१२. अध्यायः १२

Mahabharata - Karna Parva - Chapter Topics

भीमाश्वत्थाम्नोर्युद्धम् ॥ १ ॥

Mahabharata - Karna Parva - Chapter Text

८-१२-० (५५४८२)  
सञ्जय उवाच । ८-१२-०क्ष् (४८६०)  
भीमसेनं ततो द्रौणी राजन्विव्याध पत्रिणा ।  
परया त्वरया युक्तो दर्शयन्नस्त्रलाघवम् ॥ ८-१२-१ (५५४८३)  
अथैनं पुनराजघ्ने नवत्या निशितैः शरैः ।  
सर्वमर्माणि सम्प्रेक्ष्य मर्मज्ञो लघुहस्तवत् ॥ ८-१२-२ (५५४८४)  
भीमसेनः समाकीर्णो द्रौणिना निशितैः शरैः ।

रराज समरे राजन्नश्मिवानिव भास्करः ॥ ८-१२-३ (५५४८५)  
 ततः शरसहस्रेण सुप्रयुक्तेन पाण्डवः ।  
 द्रोणपुत्रमवच्छाद्य सिंहनादममुञ्चत ॥ ८-१२-४ (५५४८६)  
 शरैः सरांस्ततो द्रौणिः संवार्य युधि पाण्डवम् ।  
 ललाटेऽभ्याहनद्राजन्नाराचेन स्मयन्निव ॥ ८-१२-५ (५५४८७)  
 ललाटस्थं ततो बाणं धारयामास पाण्डवः ।  
 यथा शृङ्गं वने दृप्तः खड्गो धारयते नृप ॥ ८-१२-६ (५५४८८)  
 ततो द्रौणिं रणे भीमो यतमानं पराक्रमी ।  
 त्रिभिर्विव्याध नाराचैर्ललाटे विस्मयन्निव ॥ ८-१२-७ (५५४८९)  
 ललाटस्थैस्ततो बाणैर्ब्राह्मणोऽसौ व्यशोभत ।  
 प्रावृषीव यथा सिक्तस्त्रिशृङ्गः पर्वतोत्तमः ॥ ८-१२-८ (५५४९०)  
 ततः शरशतैर्द्रौणिर्दयामास पाण्डवम् ।  
 न चैनं कम्पयामास मातरिश्वेव पर्वतम् ॥ ८-१२-९ (५५४९१)  
 तथैव पाण्डवो युद्धे द्रौणिं शरशतैः शितैः ।  
 नाकम्पयत संहृष्टो वार्योध इव पर्वतम् ॥ ८-१२-१० (५५४९२)  
 तावन्योन्यं शरैर्घोरैश्छादयानौ महारथौ ।  
 रथवर्यगतौ वीरौ शुशुभाते बलोत्कटौ ॥ ८-१२-११ (५५४९३)  
 आदित्याविव सन्दीप्तौ लोकक्षयकरावुभौ ।  
 स्वरश्मिभिरिवान्योन्यं तापयन्तौ शरोत्तमैः ॥ ८-१२-१२ (५५४९४)  
 ततः प्रविकृते यत्नं कुर्वाणौ तौ महारणे ।  
 कृतप्रतिकृते यत्तौ शरसङ्घैरभीतवत् ॥ ८-१२-१३ (५५४९५)  
 व्याघ्राविव च सङ्ग्रामे चेरतुस्तौ नरोत्तमौ ।  
 शरदंष्ट्रौ दुराधर्षौ चापवक्रौ भयङ्करौ ॥ ८-१२-१४ (५५४९६)  
 अभूतां तावदृश्यौ च शरजालैः समन्ततः ।  
 मेघजालैरिव च्छनौ गगने चन्द्रभास्करौ ॥ ८-१२-१५ (५५४९७)  
 चकाशेते मुहूर्तेन ततस्तावप्यरिन्दमौ ।  
 विमुक्तावभ्रजालेन अङ्गारकबुधाविव ॥ ८-१२-१६ (५५४९८)  
 अथ तत्रैव सङ्ग्रामे वर्तमाने सुदारुणे ।  
 अपसव्यं ततश्चक्रे द्रौणिस्तत्र वृकोदरम् ॥ ८-१२-१७ (५५४९९)  
 किरञ्छरशतैरुग्रैर्धाराभिरिव पर्वतम् ।  
 न तु तन्ममृषे भीमः शत्रोर्विजलक्षणम् ॥ ८-१२-१८ (५५५००)  
 प्रतिचक्रे ततो राजन्पाण्डवोऽप्यपसव्यतः ।  
 मण्डलानां विभागेन गतप्रत्यागतेन च ॥ ८-१२-१९ (५५५०१)  
 बभूव तुमुलं युद्धं तयोः पुरुषसिंहयोः ।  
 चरित्वा विविधान्मार्गान्मण्डलस्थानमेव च ॥ ८-१२-२० (५५५०२)  
 शरैः पूर्णायतोत्सृष्टैरन्योन्यमभिजघ्नतुः ।

अन्योन्यस्य वधे चैव चक्रतुर्यत्नमुत्तमम् ॥ ८-१२-२१ (५५५०३)  
 ईषतुर्विरथं चैव कर्तुमन्योन्यमाहवे ।  
 ततो द्रौणिर्महास्त्राणि प्रादुश्चक्रे महारथः ॥ ८-१२-२२ (५५५०४)  
 तान्यस्त्रैरेव समरे प्रतिजघ्नेऽथ पाण्डवः ।  
 ततो घोरं महाराज अस्त्रयुद्धमवर्तत ॥ ८-१२-२३ (५५५०५)  
 ग्रहयुद्धं यथा घोरं प्रजासंहरणे ह्यभूत् ।  
 ते वाणाः समसज्जन्त मुक्तास्ताभ्यां तु भारत ॥ ८-१२-२४ (५५५०६)  
 द्योतग्रन्तो दिशः सर्वास्तव सैन्यं समन्ततः ।  
 बाणसङ्घैर्वृतं घोरमाकाशं समपद्यत ॥ ८-१२-२५ (५५५०७)  
 उल्कापातावृतं युद्धं प्रजानां संक्षये नृप ।  
 बाणाभिघातात्सज्जज्ञे तत्र भारत पावकः ॥ ८-१२-२६ (५५५०८)  
 सविस्फुलिङ्गो दीप्तार्चिर्योऽदहद्वाहिनीद्वयम् ।  
 तत्र सिद्धा महाराज सम्पतन्तोऽब्रुवन्वचः ॥ ८-१२-२७ (५५५०९)  
 युद्धानामति सर्वेषां युद्धमेतदिति प्रभो ।  
 सर्वयुद्धानि चैतस्य कलां नार्हन्ति षोडशीम् ॥ ८-१२-२८ (५५५१०)  
 नेदृशं च पुनर्युद्धं भविष्यति कदाचन ।  
 अहो ज्ञानेन सम्पन्नावुभ ब्राह्मणक्षत्रियौ ॥ ८-१२-२९ (५५५११)  
 अहो शौर्येण सम्पन्नावुभौ चोग्रपराक्रमौ ।  
 अहो भीमबलो भीम एतस्य च कृतास्त्रता ॥ ८-१२-३० (५५५१२)  
 अहो वीर्यस्य सारत्वमहो सौष्टवमेतयोः ।  
 स्थितावेतौ हि समरे कालान्तकयमोपमौ ॥ ८-१२-३१ (५५५१३)  
 रुद्रौ द्वावि सम्भूतौ यथा द्वाविव भास्करौ ।  
 यमौ वा पुरुषव्याघ्रौ घोररूपावुभौ रणे ॥ ८-१२-३२ (५५५१४)  
 इति वाचः स्म श्रूयन्ते सिद्धानां वै मुहुर्मुहुः ।  
 सिंहनादश्च सज्जज्ञे समेतानां दिवोकसाम् ॥ ८-१२-३३ (५५५१५)  
 अद्भुतं चाप्यचिन्त्यं च दृष्ट्वा कर्म तयो रणे ।  
 सिद्धचारणसङ्घानां विस्मयः समपद्यत ॥ ८-१२-३४ (५५५१६)  
 प्रशंसन्ति तदा देवाः सिद्धाश्च परमर्षयः ।  
 साधु द्रौणे महाबाहो साधु भीमेति चाब्रुवन् ॥ ८-१२-३५ (५५५१७)  
 तौ शूरौ समरे राजन्परस्परकृतागसौ ।  
 परस्परमुदीक्षेतां क्रोधादुद्धृत्य चक्षुषी ॥ ८-१२-३६ (५५५१८)  
 क्रोधरक्तेक्षणौ तौ तु क्रोधात्प्रस्फुरिताधरौ ।  
 क्रोधात्संदष्टदशनौ तथैव दशनच्छदौ ॥ ८-१२-३७ (५५५१९)  
 अन्योन्यं छादयन्तौ स्म शरवृष्ट्या महारथौ ।  
 शराम्बुधारो समरे शस्त्रविद्युत्प्रकाशिनौ ॥ ८-१२-३८ (५५५२०)  
 तावन्यन्यं ध्वजं विद्ववा सारथिं च महारणे ।



अन्योन्यस्य हयान्विद्धा विभिदाते परस्परम् ॥ ८-१२-३९ (५५५२१)  
 ततः क्रुद्धौ महाराज बाणौ गृह्य महाहवे ।  
 उभौ चिक्षिपतुस्तूर्मन्योन्यस्य वधैषिणौ ॥ ८-१२-४० (५५५२२)  
 तौ सायकौ महाराज द्योतमानौ चमूमुखे ।  
 आजघ्नतुः समासाद्य वज्रवेगौ दुरासदौ ॥ ८-१२-४१ (५५५२३)  
 तौ परस्परवेगाच्च शराभ्यां च भृशाहतौ ।  
 निपेततुर्महावीर्यौ रथोपस्थे तयोस्तदा ॥ ८-१२-४२ (५५५२४)  
 ततस्तु सारथिर्ज्ञात्वा द्रोणपुत्रमचेतनम् ।  
 अपोवाह रणाद्राजन्सर्वसैन्यस्य पश्यतः ॥ ८-१२-४३ (५५५२५)  
 ८-१२-४४ (५५५२६)  
 तथैव पाण्डवं राजन्विह्वलन्तं मुहुर्मुहुः ।  
 अपोवाह रथेनाजौ विशोकः शत्रुतापनम् । ॥ कइति श्रीमन्महाभारते  
 कर्णपर्वणि षोडशदिवसयुद्धे द्वादशोऽध्यायः ॥ १२  
 ॥ क इति । पन्तके एतदनन्तरं स्थिताः सप्ताध्याया एतत्पाठे क्रमेण  
 ५२-५३-५४-५५-५६-५९-६० तमाध्यायतया वर्तन्ते ।  
 Mahabharata - Karna Parva - Chapter Footnotes

८-१२-६ खङ्गः पण्डकः ॥  
 ८-१२-१३ कृतप्रतिकृते अन्योन्यास्नप्रतिघाते ॥  
 ८-१२-२२ ईषतुः इच्छां चक्रतुः ॥  
 ८-१२-२६ उत्कानामन्योन्या भिमुखं पातास्तैरावृतमिवेति लुप्तोपमा ॥  
 ८-१२-३७ तथैव दशनच्छदौ क्रोधात्सन्दष्टोष्टौ ॥  
 ८-१२-१२ द्वादशोऽध्यायः ॥

कर्णपर्व - अध्याय ०१३  
 ॥ श्रीः ॥  
 ८.१३. अध्यायः १३

Mahabharata - Karna Parva - Chapter Topics  
 शल्येन श्रुतकीर्तिपराजयः ॥  
 Mahabharata - Karna Parva - Chapter Text

८-१३-० (५५५२७)  
 गसञ्जय उवाच । ८-१३-०क्ष् (४८६१)  
 श्रुतकीर्तिमथायान्तं किरन्तं निशिताञ्शरान् ।  
 मद्राजो महाराज वारयामास हृष्टवत् ॥ ८-१३-१ (५५५२८)

मद्रराजं समासाद्य श्रुतकीर्तिर्महारथः ।  
विव्याध भल्लैर्विशत्या कार्तस्वरविभूषितैः ॥ ८-१३-२ (५५५२९)  
प्रतिविव्याध तं शल्यं त्रिभिस्तूर्णमजिह्वगैः ।  
सारथिं चास्य भल्लेन भृशं विव्याध भारत ॥ ८-१३-३ (५५५३०)  
स शल्यं शरवर्षेण च्छादयामास संयुगे ।  
मुमोच निशितान्बाणान्मद्रराजरथं प्रति ॥ ८-१३-४ (५५५३१)  
ततः शल्यो महाराज श्रुतकीर्तिभुजच्युतान् ।  
चिच्छेद समरे बाणासन्वणैः सन्नतपर्वभिः ॥ ८-१३-५ (५५५३२)  
श्रुतकीर्तिस्ततः शल्यं भित्त्वा नवभिरायसैः ।  
सारथिं त्रिभिरानर्च्छत्पुनः शल्यं च पञ्चभिः ॥ ८-१३-६ (५५५३३)  
तस्य शल्यो धनुश्छित्त्वा हस्तावापं निकृत्य च ।  
विव्याध समरे तूर्णं सप्तभिस्तं शरोत्तमैः ॥ ८-१३-७ (५५५३४)  
अथान्यद्धनुरादाय श्रुतकीर्तिर्महारथः ।  
भद्रेश्वरं चतुःषष्ट्या बाहोरुरसि चार्पयत् ॥ ८-१३-८ (५५५३५)  
ततस्तु समरे राजंस्तेन विद्वः शिलीमुखैः ।  
क्षिष्वव्याध तं चापि नवत्या निशितैः शरैः ॥ ८-१३-९ (५५५३६)  
तस्य मद्रेश्वरश्चापं पुनश्चिच्छेद मारिष ।  
स च्छिन्नधन्वा समरे गदां चिक्षेप सत्वरः ॥ ८-१३-१० (५५५३७)  
पट्टैर्जाम्बूनदैर्बद्धां रुप्यपट्टैश्च भारत ।  
भ्राजमानां यथा नारीं दिव्यवस्त्रविभूषिताम् ॥ ८-१३-११ (५५५३८)  
तामापतन्तीं सहसा दीप्यमानाशनिप्रभाम् ।  
शरैरनेकसाहस्रैर्व्यष्टम्भयत मद्रराट् ॥ ८-१३-१२ (५५५३९)  
विष्टभ्य च गदां वीरः पातयित्वा च भूतले ।  
श्रुकीर्तिमथायत्तो राजन्विव्याध पञ्चभिः ॥ ८-१३-१३ (५५५४०)  
तस्य शक्तिं रमे भूयश्चिक्षेप भुजोपमाम् ।  
तां द्विधा चाच्छिनच्छल्यो मेदिन्यां सा त्वशीर्यत ॥ ८-१३-१४ (५५५४१)  
तस्य शल्यः क्षुरप्रेण यन्तुः कायाच्छिरोऽहरत् ।  
बालहस्ताद्यथा श्येन आमिषं वै नरोत्तम ॥ ८-१३-१५ (५५५४२)  
स पपात रथोपस्थात्सारथिस्तस्य भारत ।  
ततस्ते प्राद्रवन्सङ्घे ह्यनास्तस्य महात्मनः ॥ ८-१३-१६ (५५५४३)  
पलायमानैस्तैरश्वैः सोपनीतो रमाजिरात् ।  
श्रुतकीर्तिर्महाराज पश्यतां सर्वयोधिनाम् ॥ ८-१३-१७ (५५५४४)  
ततो मद्रेश्वरो राजा पाण्डवानामनीकिनीम् ।  
व्यगाहत मुदा युक्तो नलिनीं द्विरदो यथा ॥ ८-१३-१८ (५५५४५)  
लोलयामास स बलं सिंहः पशुगणानिव ।  
शल्यस्तत्र महारङ्गे पाण्डवानां महात्मनाम् ॥ ८-१३-१९ (५५५४६)

निपात्य पाण्डुपाञ्चालान्पृतनासु व्यवस्थितः ।  
अशोभत रणे शल्यो विधूमोऽग्निरिव ज्वलन् ॥ ८-१३-२० (५५५४७)  
सेनाकक्षं महद्गध्वा कक्षमग्निरिवोत्थितः ।  
स्थितो रराज समरे पुरं दग्ध्वेव शङ्करः ॥ ८-१३-२१ (५५५४८)

इति श्रीमन्महाभारते कर्णपर्वणि षोडशदिवसयुद्धे  
त्रयोदशोऽध्यायः ॥ १३ ॥

कर्णपर्व - अध्याय ०१४

॥ श्रीः ॥

८.१४. अध्यायः १४

Mahabharata - Karna Parva - Chapter Topics

सहदेवेन दुःशासनपराजयः ॥ १ ॥

Mahabharata - Karna Parva - Chapter Text

८-१४-० (५५५४९)

सञ्जय उवाच । ८-१४-०क्ष् (४८६२)

सहदेवं तथा क्रुद्धं निघ्नन्तं तव वाहिनीम् ।

दुःशासनो महाराज भ्राता भ्रातरमभ्ययात् ॥ ८-१४-१ (५५५५०)

तौ समेतौ महाराज दृष्ट्वा तत्र महारथाः ।

सिंहनादरवांश्चक्रुर्वासास्यादुधुवुश्च ह ॥ ८-१४-२ (५५५५१)

ततो भारत रुष्टेन तव पुत्रेण धन्विना ।

पाण्डुपुत्रस्त्रिभिर्बाणैर्वक्षस्यभिहतो बली ॥ ८-१४-३ (५५५५२)

सहदेवस्ततो राजन्नाराचेन तवात्मजम् ।

विद्व्वा विव्याध सप्तत्या सारथिं च त्रिभिः शरैः ॥ ८-१४-४ (५५५५३)

दुःशासनस्ततश्चापं छित्त्वा राजन्महाहवे ।

सहदेवं त्रिसप्तत्या बाहोरुरसि चार्पयत् ॥ ८-१४-५ (५५५५४)

सहदेवस्तु सङ्क्रुद्धः खड्गं गृह्य महाहवे ।

आविध्य प्रासृजत्तूर्णं तव पुत्रथं प्रति ॥ ८-१४-६ (५५५५५)

समार्गणगुणं चापं छित्त्वा तस्य महानसिः ।

निपपात ततो भूमौ च्युतः सर्प इवाम्बरात् ॥ ८-१४-७ (५५५५६)

अथान्यद्धनुरादाय सहदेवः प्रतापवान् ।

दुःशासनाय चिक्षेप बाणमन्तकरं ततः ॥ ८-१४-८ (५५५५७)

तमापतन्तं विशिखं यमदण्डोपमत्विषम् ।

खड्गेन शितधारेण द्विधा चिच्छेद कौरवः ॥ ८-१४-९ (५५५५८)  
 ततस्तं निशितं खड्गमाविध्य युधि सत्वरः ।  
 धनुश्चान्यत्समादाय शरं जग्राह वीर्यवान् ॥ ८-१४-१० (५५५५९)  
 तमापतन्तं सहसा निस्त्रिंशं निशितैः शरैः ।  
 पातयामास समरे सहदेवो हसन्निव ॥ ८-१४-११ (५५५६०)  
 ततो बाणांश्चतुः षष्टिं तव पुत्रो महारणे ।  
 सहदेवरथं तूर्णं प्रेषयामास भारत ॥ ८-१४-१२ (५५५६१)  
 ताच्छरान्समरे राजन्वेगेनापपतो बहून् ।  
 एकैकं पञ्चभिर्बाणैः सहदेवो न्यकृतन्तत ॥ ८-१४-१३ (५५५६२)  
 सन्निवार्यं महाबाणान्सहदेवः प्रतापवान् ।  
 अथास्मै सुबहून्बाणान्प्रेषयामास संयुगे ॥ ८-१४-१४ (५५५६३)  
 तान्वाणांस्तव पुत्रोऽपि छित्त्वैकैकं त्रिभिः शरैः ।  
 ननाद सुमहानादं नादयानो वसुंधराम् ॥ ८-१४-१५ (५५५६४)  
 ततो दुःशासनो राजन्द्वाभ्यां पाण्डुसुतं रणे ।  
 सारथिं नवभिर्बाणैर्माद्भोयस्य समाचिनोत् ॥ ८-१४-१६ (५५५६५)  
 ततः क्रुद्धो महाराज सदहेवः प्रतापवान् ।  
 समाधत्त शरं घोरं मृत्युकालान्तकोपमम् ॥ ८-१४-१७ (५५५६६)  
 विकृष्य बलवच्चापं तव पुत्राय सोऽसृजत् ।  
 स तं निर्भिद्य वेगेन भित्त्वा च कवचं महत् ॥ ८-१४-१८ (५५५६७)  
 प्राविशद्वरणीं राजन्वल्मीकमिव पन्नगः ।  
 ततः सम्मुमुहे राजंस्तव पुत्रो महारथः ॥ ८-१४-१९ (५५५६८)  
 मूढं चैनं समालोक्य सारथिस्त्वरितो रथम् ।  
 अपोवाह भृशं त्रस्तो वध्यमानं शितैः शरैः ॥ ८-१४-२० (५५५६९)  
 पराजित्य रणे तं तु कौरव्यं पाण्डुनन्दनः ।  
 दुर्योधनबलं दृष्ट्वा प्रममाथ समन्ततः ॥ ८-१४-२१ (५५५७०)  
 पिपीलिकपुटं राजन्यथा मृद्गन्नरो रुषा ।  
 तथा सा कौरवी सेना मृदिता तेन भारत ॥ ८-१४-२२ (५५५७१)

इति श्रीमन्महाभारते कर्णपर्वणि षोडशदिवसयुद्धे  
 चतुर्दशोऽध्यायः ॥ १४ ॥

Mahabharata - Karna Parva - Chapter Footnotes

८-१४-१ आदुधुषुः भ्रामितवन्तः ॥

८-१४-२२ पिपीलिकपुटं पिपीलिकावासपटलम् ॥

८-१४-१४ चतुर्दशोऽध्यायः ॥

कर्णपर्व - अध्याय ०१५

॥ श्रीः ॥

८.१५. अध्यायः १५

Mahabharata - Karna Parva - Chapter Topics

कर्णनकुलयोर्युद्धम् ॥ १ ॥

कर्णेन नकुलस्य पराभावनपूर्वकं सोपहासमधिकेपः ॥ २ ॥

Mahabharata - Karna Parva - Chapter Text

८-१५-० (५५५७२)

सञ्जय उवाच । ८-१५-०क्ष् (४८६३)

नकुलं रभसं युद्धे द्रावयन्तं वरूथिनीम् ।

कर्णो वैकर्तनो राजन्वारयामास वै रुषा ॥ ८-१५-१ (५५५७३)

नकुलस्तु ततः कर्णं प्रहसन्निदमब्रवीत् ॥

चिरस्य बत दृष्टोऽहं दैवतैः सौम्यचक्षुषा । ८-१५-२ (५५५७४)

यस्य मे त्वं रणे पाप चक्षुर्विषयमागतः ॥

त्वं हि मूलमनर्थानां वैरस्य कलहस्य च । ८-१५-३ (५५५७५)

त्वद्दोषात्कुरवः क्षीणाः समासाद्य परस्परम् ।

त्वामद्य समरे हत्वा कृतकृत्योऽस्मि विज्वरः ॥ ८-१५-४ (५५५७६)

एवमुक्तः प्रत्युवाच नकुलं सूतनन्दनः ।

सदृशं राजपुत्रस्य धन्विनश्च विशेषतः ॥ ८-१५-५ (५५५७७)

प्रहरस्व च मे वीर पश्यामस्तव पौरुषम् ।

कर्म कृत्वा रमे शूर ततः कत्थितुमर्हसि ॥ ८-१५-६ (५५५७८)

अनुक्त्वा समरे तात शूरा युध्यन्ति शक्तितः ।

प्रयुध्यस्व मया शक्त्या हनिष्ये दर्पमेव ते ॥ ८-१५-७ (५५५७९)

इत्युक्त्वा प्राहरत्तूर्णं पाण्डुपुत्राय सूतजः ।

विव्याध चैनं समरे त्रिसप्तत्या शिलीमुखैः ॥ ८-१५-८ (५५५८०)

नकुलस्तु ततो विद्वः सूतपुत्रेण भारत ।

अशीत्याऽऽशीविषप्रख्यैः सूतपुत्रमविध्यत ॥ ८-१५-९ (५५५८१)

तस्य कर्णो धनुश्छित्त्वा स्वर्णपुङ्खैः शिलाशितैः ।

त्रिंशता परमेष्वासः शरैः पाण्डवमर्दयत् ॥ ८-१५-१० (५५५८२)

ते तस्य कवचं भित्त्वा पपुः शोणितमाहवे ।

आशीविषा यथा नागा भित्त्वा गां सलिलं पपुः ॥ ८-१५-११ (५५५८३)

अथान्यद्वनुरादाय हेमपृष्ठं दुरासदम् ।

कर्णं विव्याध सप्तत्या सारथिञ्च त्रिभिः शरैः ॥ ८-१५-१२ (५५५८४)

ततः क्रुद्धो महाराज नकुलः परवीहा ।  
 क्षुरप्रेण सुतीक्ष्णेन कर्णस्य धनुराच्छिनत् ॥ ८-१५-१३ (५५५८५)  
 अथैनं छिन्नधन्वानं सायकानां शतैस्त्रिभिः ।  
 आजघ्ने प्रहसन्वीरः सर्वलोकमहारथम् ॥ ८-१५-१४ (५५५८६)  
 कर्णमभ्यर्दितं दृष्ट्वा पाण्डुपुत्रेण मारिष ।  
 विस्मयं परमं जग्मुर्ऋषयः सह दैवतैः ॥ ८-१५-१५ (५५५८७)  
 अथान्यद्वनुरादाय कर्णो वैकर्तनस्तदा ।  
 नकुलं पञ्चभिर्बाणैर्जत्रुदेशे समार्पयत् ॥ ८-१५-१६ (५५५८८)  
 उरस्थैरथ तैर्बाणैर्माद्रीपुत्रो व्यरोचत ।  
 स्वरश्मिभिरिवादित्यो भुवने विसृजन्प्रभाम् ॥ ८-१५-१७ (५५५८९)  
 नकुलस्तु ततः कर्णं विद्व्वा सप्तभिराशुगैः ।  
 अथास्य धनुषः कोटिं पुनश्चिच्छेद मारिष ॥ ८-१५-१८ (५५५९०)  
 सोऽन्यत्कार्मुकमादाय समरे वेगवत्तरम् ।  
 नकुलस्य ततो बैणैः समन्ताच्छादयद्विशः ॥ ८-१५-१९ (५५५९१)  
 सञ्छाद्यमानः सहसा कर्णचाप्युतैः सरैः ।  
 चिच्छेद स शरांस्तूर्णं शरैरेव महारथः ॥ ८-१५-२० (५५५९२)  
 ततो बाणमयं जालं विततं व्योमन्यदृश्यत ।  
 खद्योतानामिव ब्रातैः सम्पतद्भिर्यथा नभः ॥ ८-१५-२१ (५५५९३)  
 तैर्विमुक्तैः शरशतैश्छादितं गगनं तदा ।  
 शलभानां यथा ब्रातैस्तद्वदासीद्विशाम्पते ॥ ८-१५-२२ (५५५९४)  
 ते शरा हेमविकृताः सम्पन्तौ मुहुर्मुहुः ।  
 श्रेणीकृता व्यकाशान्त क्रौञ्चाः श्रेणीकृता इव ॥ ८-१५-२३ (५५५९५)  
 बाणजालवृते व्योम्नि च्छादिते च दिवाकरे ।  
 न स्म सम्पतते भूतं किञ्चिदप्यन्तरिक्षगम् ॥ ८-१५-२४ (५५५९६)  
 निरुद्धे तत्र मार्गे च शरसङ्घैः समन्ततः ।  
 व्यरोचेतां महात्मानौ कालसूर्याविवोदितौ ॥ ८-१५-२५ (५५५९७)  
 कर्णचापच्युतैर्बाणैर्वध्यमानास्तु सोमकाः ।  
 अवालीयन्त राजेन्द्र वेदनार्ता भूशार्दिताः ॥ ८-१५-२६ (५५५९८)  
 नकुलस्य तथा बाणैर्हन्यमाना चमूस्तव ।  
 व्यशीर्यत दिशो राजन्वातनुन्ना इवाम्बुदाः ॥ ८-१५-२७ (५५५९९)  
 ते सेने हन्यमाने तु ताभ्यां दिव्यैर्महाशरैः ।  
 शरपातमपाक्रम्य तस्थतुः प्रेक्षिके तदा ॥ ८-१५-२८ (५५६००)  
 प्रोत्सारितजने तस्मिन्कर्णपाण्डवयोः शरैः ।  
 अविध्येतां महात्मानावन्योन्यं शरवृष्टिभिः ॥ ८-१५-२९ (५५६०१)  
 विदर्शयन्तौ दिव्यानि शस्त्राणि रणमूर्धनि ।  
 छादयन्तौ च सहसा परस्परवधैषिणौ ॥ ८-१५-३० (५५६०२)

नकुलेन शरा मुक्ता कङ्कबर्हिणवाससः ।  
 सूतपुत्रमवच्छाद्य व्यतिष्ठन्त यथाऽम्बरे ॥ ८-१५-३१ (५५६०३)  
 तथैव सूतपुत्रेण प्रेषिताः परमाहवे ।  
 पाण्डुपुत्रमवच्छाद्य व्यतिष्ठन्ताम्बरे शराः ॥ ८-१५-३२ (५५६०४)  
 शरवेशमप्रविष्टौ तौ ददृशाते न कैश्चन ।  
 सूर्याचन्द्रमसौ राजञ्छाद्यमानौ घनैरिव ॥ ८-१५-३३ (५५६०५)  
 ततः क्रुद्धो रणे कर्णः कृत्वा घोरतरं वपुः ।  
 पाण्डवं छादयामास समन्ताच्छरवृष्टिभिः ॥ ८-१५-३४ (५५६०६)  
 सोऽतिच्छन्नो महाराज सूतपुत्रेण पाण्डवः ।  
 न चकार व्यथां राजन्भास्करो जलदैर्यथा ॥ ८-१५-३५ (५५६०७)  
 ततः प्रहस्याधिरथिः शरजालानि मारिष ।  
 प्रेषयामास समरे शतशोऽथ सहस्रशः ॥ ८-१५-३६ (५५६०८)  
 एकच्छायमभूत्सर्वं तस्य बाणैर्महात्मनः ॥  
 अभ्रच्छायेव सञ्जज्ञे सम्पतद्भिः शरोत्तमैः ॥ ८-१५-३७ (५५६०९)  
 ततः कर्णो महाराज धनुश्छित्त्वा महात्मनः ।  
 सारथिं पातयामास रथनीडाद्वसन्निव ॥ ८-१५-३८ (५५६१०)  
 ततोऽश्वांश्छतुरश्वास्य चतुर्भिर्निशितैः शरैः ।  
 यमस्य भवनं तूर्णं प्रेषयामास भारत ॥ ८-१५-३९ (५५६११)  
 अथास्य तं रथं दिव्यं तिलशो व्यधमच्छरैः ।  
 पताकां चक्ररक्षांश्च गदां खड्गं च मारिष ॥ ८-१५-४० (५५६१२)  
 शतचन्द्रं च तच्चर्म सर्वापकरणानि च ।  
 गसुवर्णविकृतं तच्च धनुः शरमाहवे ॥ ८-१५-४१ (५५६१३)  
 हताश्वो विरथश्चैव विवर्मा च विशाम्पते ।  
 अवतीर्य रथात्तूर्णं परिघं गृह्य धिष्ठितः ॥ ८-१५-४२ (५५६१४)  
 तमुद्यतं महारघोरं परिघं तस्य सूतजः ।  
 व्यहनत्सायकै राजन्सुतीक्ष्णैर्भारसाधनैः ॥ ८-१५-४३ (५५६१५)  
 व्यायुधं चैनमालक्ष्य शरैः सन्नतपर्वभिः ।  
 आर्पयद्बहुभिः कर्णो न चैनं समपीडयत् ॥ ८-१५-४४ (५५६१६)  
 स हन्यमानः समरे कृतास्त्रेण बलीयसा ।  
 प्राद्रवत्सहसा राजन्नकुलो व्याकुलेन्द्रियः ॥ ८-१५-४५ (५५६१७)  
 तमभिद्रुत्य राधेयः प्रहसन्वै पुनःपुनः ।  
 सज्यमस्य धनुः कण्ठे व्यवासृजत भारत ॥ ८-१५-४६ (५५६१८)  
 ततः स शुशुभे राजन्कण्ठासक्तमहाधनुः ।  
 परिवेषमनुप्राप्तो यथा स्याद्घोमिन् चन्द्रमाः ॥ ८-१५-४७ (५५६१९)  
 यथैव चासितो मेघः शक्रचापेन शोभितः ।  
 गअशोभत महाराज पाण्डुपुत्रस्तथा रणे ॥ ८-१५-४८ (५५६२०)

तमब्रवीत्ततः कर्णो व्यर्थं व्याहृतवानसि ।  
 वदेदानीं पुनर्हृष्टो वध्यमानः पुनःपुनः ॥ ८-१५-४९ (५५६२१)  
 मा योत्सीः कुरुभिः सार्धं बलवद्भिश्च पाण्डव ।  
 सदृशैस्तात युध्यस्व व्रीडां मा कुरु पाण्डव ॥ ८-१५-५० (५५६२२)  
 गृहं वा गच्छ माद्रेय यत्र वा कृष्णफल्गुनौ ।  
 एवमुक्त्वा महाराज विससर्ज स तं तदा ॥ ८-१५-५१ (५५६२३)  
 वधप्राप्तं तु तं शूरो नाहनद्वर्मवित्तदा ।  
 स्मृत्वा कुन्त्या वचो राजंस्तत एनं व्यसर्जयत् ॥ ८-१५-५२ (५५६२४)  
 विसृष्टः पाण्डवो राजन्सूतपुत्रेण धन्विना ।  
 व्रीडन्निव जगामाथ युधिष्ठिररथं प्रति ॥ ८-१५-५३ (५५६२५)  
 आरुरोह रथं चापि सूतपुत्रप्रतापितः ।  
 निःश्वसन्दुःखसन्तप्तः कुम्भक्षिप्त इवोरगः ॥ ८-१५-५४ (५५६२६)  
 तं विजित्याथ कर्णोऽपि पाञ्चालांस्त्वरितो ययौ ।  
 रथेनातिपताकेन चन्द्रवर्णहयेन च ॥ ८-१५-५५ (५५६२७)  
 तत्राक्रन्दो महानासीत्पाण्डवानां विशाम्पते ।  
 दृष्ट्वा सेनापतिं यान्तं पाञ्चालानां रथव्रजान् ॥ ८-१५-५६ (५५६२८)  
 तत्राकरोन्महाराज कदनं सूतनन्दनः ।  
 मध्यं प्राप्ते दिनकरे चक्रवद्विचरन्प्रभुः ॥ ८-१५-५७ (५५६२९)  
 भग्नचक्रै रथैः कैश्चिच्छिन्नध्यवजपताकिभिः ।  
 हताश्वैर्हतसूतैश्च भगनाक्षैश्चैव मारिष ।  
 हियमाणानपश्याम पाञ्चालानां रथव्रजान् ॥ ८-१५-५८ (५५६३०)  
 तत्रतत्र च सम्भ्रान्ता विचेरुथ कुञ्जराः ।  
 दावाग्न्यभिपरीताङ्गा यथैव स्युर्महावने ॥ ८-१५-५९ (५५६३१)  
 भिन्नकुम्भाः सरुधिराश्छिन्नहस्ताश्च वारणाः ।  
 छिन्नगात्रावराश्वैव च्छिन्नवालधयोऽपरे ।  
 छिन्नाभ्राणीव सम्पेतुर्हन्यमाना महात्मना ॥ ८-१५-६० (५५६३२)  
 अपरे त्रासिता नागा नाराचशरतोमरैः ।  
 तमेवाभिमुखं जग्मुः शलभा इव पावकम् ॥ ८-१५-६१ (५५६३३)  
 अपरे निष्टनन्तश्च व्यदृश्यन्त महाद्विपाः ।  
 क्षरन्तः शोणितं गात्रैर्नगा इव जलस्रवाः ॥ ८-१५-६२ (५५६३४)  
 उरश्छदैर्वियुक्तांश्च वालबन्धैश्च वाजिनः ।  
 राजतैश्च तथा कांस्यैः सौवर्णैश्चैव भूषणैः ॥ ८-१५-६३ (५५६३५)  
 हीनांश्चाभरणैश्चैव खलीनैश्च विवर्जितान् ।  
 चामरैश्च कुथाभिश्च तूणीरैः पतितैरपि ॥ ८-१५-६४ (५५६३६)  
 निहतैः सादिभिश्चैव शूरैराहवशोभितैः ।  
 अपश्याम रणे तत्र भ्राम्यमाणान्हयोत्तमान् ॥ ८-१५-६५ (५५६३७)



प्रासैः खड्गैश्च रहितानृष्टिभिश्चापि भारत ।  
 ह्यसादीनपश्याम कञ्चुकोष्णीषधारिणः ॥ ८-१५-६६ (५५६३८)  
 निहतान्वध्यमानांश्च वेपमानांश्च भारत ।  
 नागाङ्गावयवैर्हीनांस्तत्रतत्रैव भारत ॥ ८-१५-६७ (५५६३९)  
 रथान्हेमपरिष्कारान्संयुक्ताञ्जवनैर्हयैः ।  
 भ्राम्यमाणानपश्याम हतेषु रथिषु द्रुतम् ॥ ८-१५-६८ (५५६४०)  
 भग्नाक्षकूबरान्कांश्चिद्भग्नचक्रांश्च भारत ।  
 विपताकध्वजांश्चान्याञ्छिन्नेषादण्डबन्धुरान् ॥ ८-१५-६९ (५५६४१)  
 विहीनान्रथिनस्तत्र धावमानांस्ततस्ततः ।  
 सूतपुत्रशरैस्तीक्ष्णैर्हन्यमानान्विशाम्पते ॥ ८-१५-७० (५५६४२)  
 विशस्त्रांश्च तथैवान्यान्सशस्त्रांश्च हतान्बहून् ।  
 तारकाजालसञ्छिन्नान्वरघण्टाविशोभितान् ॥ ८-१५-७१ (५५६४३)  
 नानावर्णविचित्राभिः पताकाभिरलङ्कृतान् ।  
 वारमआननुपश्याम धावमानान्समन्ततः ॥ ८-१५-७२ (५५६४४)  
 शिरांसि बाहूनूरुंश्च च्छिन्नानन्यांस्तथैव च ।  
 कर्णचापच्युतैर्बाणैरपश्याम समन्ततः ॥ ८-१५-७३ (५५६४५)  
 महान्व्यतिकरो रौद्रो योधानामन्वपद्यत ।  
 कर्णसायकनुन्नानां युध्यतां च शितैः शरैः ॥ ८-१५-७४ (५५६४६)  
 ते वध्यमानाः समरे सूतपुत्रेण सृञ्जयाः ।  
 तमेवाभिमुखं यान्ति पतङ्गा इव पावकम् ॥ ८-१५-७५ (५५६४७)  
 तं दहन्तमनीकानि तत्रतत्र महारथम् ।  
 क्षत्रिया वर्जयामासुर्युगान्ताग्निमिवोल्बणम् ॥ ८-१५-७६ (५५६४८)  
 हतशेषास्तु ये वीराः पाञ्चालानां महारथाः ।  
 तान्प्रभग्रान्दुतान्वीरः पृष्ठो विकिरञ्छरैः ।  
 अभ्यधावत तेजस्वी विशीर्णवचनध्वजान् ॥ ८-१५-७७ (५५६४९)  
 तापयामास तान्बाणैः सूतपुत्रो महाबलः ।  
 मध्यन्दिनमनुप्राप्तो भूतानीव तमोनुदः ॥ ८-१५-७८ (५५६५०)

इति श्रीमन्महाभारते कर्णपर्वणि षोडशदिवसयुद्धे  
 पञ्चदशोऽध्यायः ॥ १५ ॥

Mahabharata - Karna Parva - Chapter Footnotes

८-१५-१ रभसं रणोत्सुकम् ॥

८-१५-११ आशीविषा यथा राजन्भित्त्वा गां सलिलं भृशम् । इति  
 क ख षट् षाठः ॥

८-१५-२५ बालसूर्याविवोदितौ इति ख षाठः ॥

द-१५-३७ एकबाणमभूत्सर्वं इति क ष्ट षाठः ॥  
द-१५-५८ म्रियमाणान्पश्याम इति क ष्व ष्ट षाठः ॥  
द-१५-६७ नागाङ्गावयवैरित्यर्धं झ पुस्तकएव दृश्यते ॥  
द-१५-१५ पञ्चदशोऽध्यायः ॥

कर्णपर्व - अध्याय ०१६

॥ श्रीः ॥

द.१६. अध्यायः १६

Mahabharata - Karna Parva - Chapter Topics

युयुत्सूलूकयोर्युद्धम् ॥ १ ॥

शकुनिसुतसोमयोर्युद्धम् ॥ २ ॥

Mahabharata - Karna Parva - Chapter Text

द-१६-० (५५६५१)

सञ्जय उवाच । द-१६-०क्ष् (४८६४)

युयुत्सं तव पुत्रस्य द्रावयन्तं बलं महत् ।

उलूको न्यपतत्तूर्णं तिष्ठतिष्ठेति चाब्रवीत् ॥ द-१६-१ (५५६५२)

युयुत्सुश्च ततो राजञ्जितधारेण पत्रिणा ।

उलूकं ताडयामास वज्रेणेव महाबलम् ॥ द-१६-२ (५५६५३)

उलूकस्तु ततः क्रुद्धस्तव पुत्रस्य संयुगे ।

क्षुरप्रेण धनुश्छित्त्वा ताडयामास कर्णिना ॥ द-१६-३ (५५६५४)

तदपास्य धनुश्छिन्नं युयुत्सर्वेगवत्तरम् ।

अन्यदादत्त सुमहच्चार्षं संरक्तलोचनः ॥ द-१६-४ (५५६५५)

शाकुनिं तु ततः षष्ठ्या विव्याध भरतर्षभ ।

सारथिं त्रिभिरानच्छित्तं च भूयो व्यविध्यत ॥ द-१६-५ (५५६५६)

उलूकस्तं तु विंशत्या विद्ववा स्वर्णविभूषितैः ।

अथास्य समरे क्रुद्धो ध्वजं चिच्छेद काञ्चनम् ॥ द-१६-६ (५५६५७)

स च्छिन्नयष्टिः सुमहाञ्जीर्यमाणो महाध्वजः ।

पपात प्रमुखे राजन्युयुत्सोः काञ्चनध्वजः ॥ द-१६-७ (५५६५८)

ध्वजमुन्मथितं दृष्ट्वा युयुत्सुः क्रोधमूर्च्छितः ।

उलूकं पञ्चभिर्बाणैराजघान स्तनान्तरे ॥ द-१६-८ (५५६५९)

उलूकस्तस्य समरे तैलधौतेन मारिष ।

शिरश्चिच्छेद भल्लेन यन्तुर्भरतसत्तम ॥ द-१६-९ (५५६६०)

तच्छिन्नमपतङ्गमौ युयुत्सोः सारथेस्तदा ।

तारारूपं यथा चित्रं निपपात महीतले ॥ ८-१६-१० (५५६६१)  
 जघान चतुरोऽश्वांश्च तं च विव्याध पञ्चभिः ।  
 सोऽतिविद्वो बलवता प्रत्यपायाद्रथान्तरम् ॥ ८-१६-११ (५५६६२)  
 तं निर्जित्य रणे राजन्तुलूकस्त्वरितो ययौ ।  
 पाञ्चालान्सृज्जयांश्चैव विनिघ्नन्निशितैः शरैः ॥ ८-१६-१२ (५५६६३)  
 शतानीकं महाराज श्रुतकर्मा सुतस्तव ।  
 व्यश्वसूतरथं चक्रे निमेषार्धादसम्भ्रमः ॥ ८-१६-१३ (५५६६४)  
 हताश्वे तु रथे तिष्ठञ्जतानीको महारथः ।  
 गदां चिक्षेप सङ्क्रुद्धस्तव पुत्रस्य मारिष ॥ ८-१६-१४ (५५६६५)  
 सा कृत्वा स्यन्दनं भस्म हयांश्चैव ससारथीन् ।  
 पपात धरणीं तूर्णं दारयन्तीव भारत ॥ ८-१६-१५ (५५६६६)  
 तावुभौ विरथौ वीरौ कुरूणां कीर्तिवर्धनौ ।  
 व्यपाक्रमेतां युद्धान्तु प्रेक्षमाणौ परस्परम् ॥ ८-१६-१६ (५५६६७)  
 पुत्रस्तु तव सम्भ्रान्तो विविंशो रथमारुहत् ।  
 शतानीकोऽपि त्वरितः प्रतिविन्ध्यरथं गतः ॥ ८-१६-१७ (५५६६८)  
 सुतमोमं तु शकुनिर्विद्ववा तु निशितैः शरैः ।  
 नाकम्पयत सङ्क्रुद्धो वार्योघ इव पर्वतम् ॥ ८-१६-१८ (५५६६९)  
 सुतसोमस्तु तं दृष्ट्वा पितुरत्यन्तवैरिणम् ।  
 शरैरनेकसाहस्रैश्छादयामास भारत ॥ ८-१६-१९ (५५६७०)  
 ताञ्जशराञ्शकुनिस्तूर्णं चिच्छेदान्यैः पतत्रिभिः ।  
 लघ्वस्त्रश्चित्रयोधी च जितकाशी च संयुगे ॥ ८-१६-२० (५५६७१)  
 निवार्य समरे चापि शरांस्तान्निशितैः शरैः ।  
 आजघान सुसङ्क्रुद्धः सुतसोमं त्रिभिः शरैः ॥ ८-१६-२१ (५५६७२)  
 ग्नाकम्पयत सङ्क्रुद्धो वार्योघ इव पर्वतम् ।  
 तस्याश्वान्केतनं सूतं तिलशो व्यधमच्छरैः ।  
 श्यालस्तव महाराज तत उच्चुक्रुशुर्जनाः ॥ ८-१६-२२ (५५६७३)  
 हताश्वो विरथश्चैव छिन्नकेतुश्च मारिष ।  
 धन्वी धनुर्वरं गृह्य रथाङ्गमावतिष्ठत ॥ ८-१६-२३ (५५६७४)  
 व्यसृजत्सायकांश्चैव स्वर्णपुङ्खाञ्जिलाशितान् ।  
 छादयामासुरथ ते तव श्यालस्य तं रथम् ।  
 शळभानामिव व्राताः शरव्राता महारथम् ॥ ८-१६-२४ (५५६७५)  
 सञ्छाद्यमानोऽपि दृढं विव्यथे नैव सौबलः ।  
 प्रममाथ शरांस्तस्य शरव्रातैर्महायशाः ॥ ८-१६-२५ (५५६७६)  
 तत्रातुष्यन्त योधाश्च सिद्धाश्चापि दिवि स्थिताः ।  
 सुतसोमस्य तत्कर्म दृष्ट्वाऽश्रद्धेयमद्भुतम् ।  
 रथस्थं शकुनिं यत्तु पदातिः समयोधयत् ॥ ८-१६-२६ (५५६७७)

तस्य तीक्ष्णैर्महावेगैर्भल्लैः सन्नतपर्वभिः ।  
 व्यहनत्कारामुकं राजंस्तूणीरांश्चैव सर्वशः ॥ ८-१६-२७ (५५६७८)  
 स च्छिन्नधन्वा विरथः खड्गमुद्यम्य चानदत् ।  
 वैदूर्योत्पलवर्णाभं दन्तिदन्तमयत्सरुम् ॥ ८-१६-२८ (५५६७९)  
 भ्राम्यमाणं ततस्तं तु विमलाम्बरवर्चसम् ।  
 कालदण्डोपमं मेने सुतसोमस्य धीमतः ॥ ८-१६-२९ (५५६८०)  
 सोऽचरत्सहसा खड्गी मण्डलानि सहस्रशः ।  
 चतुर्दश महाराज शिक्षाबलसमन्वितः ॥ ८-१६-३० (५५६८१)  
 भ्रान्तमुद्धान्तमाविद्धमाप्लुतं विप्लुतं सृतम् ।  
 सम्पातसमुदीर्णे च दर्शयामास संयुगे ॥ ८-१६-३१ (५५६८२)  
 सौबलस्तु ततस्तस्य शरांश्चिक्षेप वीर्यवान् ।  
 तानापतत एवाशु चिच्छेद परमासिना ॥ ८-१६-३२ (५५६८३)  
 ततः क्रुद्धो महाराज सौबलः परवीरहा ।  
 प्राहिणोत्सुतसोमाय शरानाशीविषोपमान् ॥ ८-१६-३३ (५५६८४)  
 चिच्छेद तांस्तु खड्गेन शिक्षया च बलेन च ।  
 दर्शयँल्लाघवं युद्धे ताक्षर्यतुल्यपराक्रमः ॥ ८-१६-३४ (५५६८५)  
 तस्य सञ्चरतो राजन्मण्डलावर्तने तदा ।  
 क्षुरप्रेण सुतीक्ष्णेन खड्गं चिच्छेद सुप्रभम् ॥ ८-१६-३५ (५५६८६)  
 स च्छिन्नः सहसा भूमौ निपपात महानसिः ।  
 अधर्मस्य स्थितं हस्ते सुत्सरोस्तत्र भारत ॥ ८-१६-३६ (५५६८७)  
 छिन्नमाज्ञाय निस्त्रिंशमवप्लुत्य पदानि षट् ।  
 प्राविध्यत ततः शेषं सुतसोमो महारथः ॥ ८-१६-३७ (५५६८८)  
 तच्छिञ्त्वा सगुणं चापं रणे तस्य महात्मनः ।  
 पपात धरणीं तूर्णं स्वर्णवज्रविभूषितम् ॥ ८-१६-३८ (५५६८९)  
 सुतसोमस्ततोऽगच्छच्छ्रुतकीर्तेर्महारथम् ।  
 सौबलोऽपि धनुर्गृह्य घोरमन्यत्सुदुर्जयम् ॥ ८-१६-३९ (५५६९०)  
 अभ्ययात्पाण्डवानीकं निघ्नञ्शत्रुगणान्वहून् ।  
 तत्र नादो महानासीत्पाण्डवानां विशाम्पते ॥ ८-१६-४० (५५६९१)  
 सौबलं समरे दृष्ट्वा विचरन्तमभीतवत् ।  
 तान्यनीकानि दृप्तानि शस्त्रवन्ति महान्ति च ।  
 द्राव्यमाणान्यदृश्यन्त सौबलेन महात्मना ॥ ८-१६-४१ (५५६९२)  
 यथा दैत्यचमूं राजन्देवराजो ममर्द ह ।  
 तथैव पाण्वीं सेनां सौबलेयो व्यनाशयत् ॥ ८-१६-४२ (५५६९३)

इति श्रीमन्महाभारते कर्णपर्वणि षोडशदिवसयुद्धे षोडशोऽध्यायः

॥ १६ ॥

८-१६-३५ मण्डलानामावर्तने अनुलोमविलोमाभ्यासे ॥  
८-१६-३६ असेः सुत्सरोः शोभनमुष्टेः ॥  
८-१६-१६ षोडशोऽध्यायः ॥

कर्णपर्व - अध्याय ०१७

॥ श्रीः ॥

८.१७. अध्यायः १७

Mahabharata - Karna Parva - Chapter Topics

कृपकृतवर्मक्ष्यां धृष्टद्युम्नशिखण्डिनोः पराजयः ॥ १ ॥

Mahabharata - Karna Parva - Chapter Text

८-१७-० (५५६९४)

सञ्जय उवाच । ८-१७-०क्ष् (४८६५)

धृष्टद्युम्नं कृपो राजन्वारयामास संयुगे ।

यथा दृष्ट्वा वने सिंहं शरभो वारयेद्युधि ॥ ८-१७-१ (५५६९५)

निरुद्धः पार्षतस्तेन गौतमेन बलीयसा ।

पदात्पदं विचलितुं नाशकत्तत्र भारत ॥ ८-१७-२ (५५६९६)

गौतमस्य रथं दृष्ट्वा धृष्टद्युम्नरथं प्रति ।

वित्रेसुः सर्वभूतानि क्षयं प्राप्तं च मेनिरे ॥ ८-१७-३ (५५६९७)

तदा जल्पन्ति पाण्डूनां रथिनः सादिनस्तथा ।

द्रोणस्य निधनान्नूनं सङ्क्रुद्धो द्विपदां वरः ॥ ८-१७-४ (५५६९८)

शारद्वतो महातेजा दिव्यास्त्रविदुदारधीः ।

अपि स्वस्ति भवेदद्य धृष्टद्युम्नस्य गौतमात् ॥ ८-१७-५ (५५६९९)

अपीयं वाहिनी कृत्स्ना मुच्येत महतो भयात् ।

अप्ययं ब्राह्मणः सर्वान्नो हन्यात्समागतान् ॥ ८-१७-६ (५५७००)

यादृशं दृश्यते रूपमन्तकप्रतिमं रणे ।

गमिष्यत्यद्य पदवीं भारद्वाजस्य गौतमः ॥ ८-१७-७ (५५७०१)

आचार्यः क्षिप्रहस्तश्च विजयी च सदा युधि ।

अस्त्रवान्वीर्यसम्पन्नः क्रोधेन च समन्वितः ॥ ८-१७-८ (५५७०२)

पार्षतश्च महायुद्धे विमुखोऽद्याभिलक्ष्यते ।

इत्येवं विविधा वाचस्तावकानां परैः सह ।

व्यश्रूयन्त महाराज तयोस्तत्र समागमे ॥ ८-१७-९ (५५७०३)

विनिःश्वस्य ततः क्रोधात्कृपः शारद्वतो नृप ।  
पार्षतं चार्दयामास निश्चेष्टं सर्वमर्मसु ॥ ८-१७-१० (५५७०४)  
स हन्यमानः समरे गौतमेन महात्मना ।  
कर्तव्यं न स्म जानाति मोहेन महता वृतः ॥ ८-१७-११ (५५७०५)  
तमब्रवीत्ततो यन्ता कञ्चित्क्षेमं तु पार्षत ।  
ईदृशं व्यसनं युद्धे न ते दृष्टं मया क्वचित् ॥ ८-१७-१२ (५५७०६)  
दैवयोगात्तु ते बाणा नापतन्मर्मभेदिनः ।  
प्रेषिता द्विजमुख्येन मर्माण्युद्दिश्य सर्वतः ॥ ८-१७-१३ (५५७०७)  
व्यावर्तये रथं तूर्णं नदीवेगमिवार्णवात् ।  
अवध्यं ब्राह्मणं मन्ये येन ते विक्रमो हतः ॥ ८-१७-१४ (५५७०८)  
धृष्टद्युम्नस्ततो राजञ्शनकैरब्रवीद्वचः ।  
मुह्यते मे मनस्तात गात्रस्वेदश्च जायते ॥ ८-१७-१५ (५५७०९)  
वेपथुश्च शरीरे मे रोमहर्षश्च सारथे ।  
वर्जयन्ब्राह्मणं युद्धे शनैर्याहि यतोऽर्जुनः ॥ ८-१७-१६ (५५७१०)  
अर्जुनं भीमसेनं वा समरे प्राप्य सारथे ।  
क्षेममद्य भवेन्मह्यमिति मे नैष्टिकी मतिः ॥ ८-१७-१७ (५५७११)  
ततः प्रायान्महाराज सारथिस्त्वरयन्हयान् ।  
यतो भीमो महेष्वासो युयुधे तव सैनिकैः ॥ ८-१७-१८ (५५७१२)  
प्रद्वृतं च रथं दृष्ट्वा धृष्टद्युम्नस्य मारिष ।  
किरञ्शरशतान्येव गौतमोऽनुययौ तदा ॥ ८-१७-१९ (५५७१३)  
शङ्खं च पूरयामास मुहुर्मुहुररिन्दमः ।  
पार्षतं त्रासयामास महेन्द्रो नमुचिं यथा ॥ ८-१७-२० (५५७१४)  
शिखण्डिनं तु समरे भीष्ममृत्युं दुरासदम् ।  
हार्दिक्यो वारयामास स्मयन्निव मुहुर्मुहुः ॥ ८-१७-२१ (५५७१५)  
शिखण्डी तु समासाद्य हृदिकानां महारथम् ।  
पञ्चभिर्निशितैर्भल्लैर्जत्रुदेशे समाहनत् ॥ ८-१७-२२ (५५७१६)  
कृतवर्मा तु सङ्क्रुद्धो भित्त्वा षष्ठ्या पतत्रिभिः ।  
धनुरेकेन चिच्छेद हसन्नाजन्महारथः ॥ ८-१७-२३ (५५७१७)  
अथान्यद्वनुरादाय द्रुपदस्यात्मजो बली ।  
तिष्ठतिष्ठेति सङ्क्रुद्धो हार्दिक्यं प्रत्यभाषत ॥ ८-१७-२४ (५५७१८)  
ततोऽस्य नवतिं बाणान्नुक्मपुङ्गवान्सुतेजनान् ।  
प्रेषयामास राजेन्द्र तेऽस्याभ्रश्यन्त वर्मणः ॥ ८-१७-२५ (५५७१९)  
वितथांस्तान्समालक्ष्य पतितांश्च महीतले ।  
क्षुरप्रेण सुतीक्ष्णेन कार्मुकं चिच्छिदे भृशम् ॥ ८-१७-२६ (५५७२०)  
अथैनं छिन्नधन्वानं भग्नशृङ्गमिवर्षभम् ।  
अशीत्या मार्गणैः क्रुद्धो बाहोरुरसि चार्पयत् ॥ ८-१७-२७ (५५७२१)

कृतवर्मा तु सङ्क्रुद्धो मार्गणैः क्षतविक्षतः ।  
 ववाम रुधिरं गात्रैः कुम्भवक्रादिवोदकम् ॥ ८-१७-२८ (५५७२२)  
 रुधिरेण परिक्लिन्नः कृतवर्मा त्वराजत ।  
 वर्षेण क्लेदितो राजन्यथा गैरिकपर्वतः ॥ ८-१७-२९ (५५७२३)  
 अथान्यद्वनुरादाय समार्गणगुणं प्रभुः ।  
 शिखण्डिनं बाणगणैः स्कन्धदेशे व्यताडयत् ॥ ८-१७-३० (५५७२४)  
 स्कन्धदेशस्थितैर्बाणैः शिखण्डी तु व्यराजत ।  
 शाखाप्रशाखाविपुलः सुमहान्पादपो यथा ॥ ८-१७-३१ (५५७२५)  
 तावन्योन्यं भृशं विद्ववा रुधिरेण समुक्षितौ ।  
 गपोप्लुयमानौ हि यथा महान्तौ शोणितहृदे ।  
 तद्वद्विरेजतुर्वीरौ शोणितेन परिप्लुतौ ॥ ८-१७-३२ (५५७२६)  
 यथा च किंशुकौ फुल्लौ पुष्पमासे समागते ।  
 रुधिरोक्षितसर्वाङ्गौ रक्तचन्दनरूषितौ ।  
 भुजगाविव सङ्क्रुद्धौ रेजतुस्तौ नरोत्तमौ ॥ ८-१७-३३ (५५७२७)  
 तावुभौ शरवनुन्नाङ्गौ परस्परशरक्षतौ ।  
 अन्योन्यशृङ्गाभिहतौ रेजतुर्वृषभाविव ॥ ८-१७-३४ (५५७२८)  
 अन्योन्यस्य वधे यत्नं कुर्वाणौ तौ महारथौ ।  
 रथाभ्यां चेरतुस्तत्र मण्डलानि सहस्रशः ॥ ८-१७-३५ (५५७२९)  
 कृतवर्मा महाराज पार्षतं निशितैः शरैः ।  
 रणे विव्याध सप्तत्या स्वर्णपुङ्खैः शिलाशितैः ॥ ८-१७-३६ (५५७३०)  
 ततोऽस्य समरे बाणं भोजः प्रहरतां वरः ।  
 जीवितान्तकरं घोरं व्यसृजत्त्वरयाऽन्वितः ॥ ८-१७-३७ (५५७३१)  
 स तेनाभिहतो राजन्मूर्च्छामाशु समाविशत् ।  
 ध्वजयष्टिं च सहसा शिश्रिये कश्मलावृतः ॥ ८-१७-३८ (५५७३२)  
 अपोवाह रणात्तूर्णं सारथी रथिनां वरम् ।  
 हार्दिक्यशरसन्तप्तं निःश्वसन्तं पुनःपुनः ॥ ८-१७-३९ (५५७३३)  
 पराजिते ततः शूरे द्रुपदस्यात्मजे प्रभो ।  
 व्यद्रवत्पाण्डवी सेना व्यधमाना समन्ततः ॥ ८-१७-४० (५५७३४)

इति श्रीमन्महाभारते कर्णपर्वणि षोडशदिवसयुद्धे  
 सप्तदशोऽध्यायः ॥ १७ ॥

Mahabharata - Karna Parva - Chapter Footnotes

८-१७-१ शरभोऽष्टपादः सिंहघाती पशुपक्षिशरीरो नृसिंहवत्  
 द्यात्मा ॥

८-१७-१२ ईदृशं व्यसनं यद्धेन मे दृष्टं कदाचन

। दैवयोगादिमे बाणा न जघ्नर्मम चाहवे इति क ख ष पाठः ॥  
द-१७-१३ ईदृशं व्यसनं यद्धेन मे दृष्टं कदाचन  
। दैवयोगादिमे बाणा न जघ्नर्मम चाहवे इति क ख ष पाठः ॥  
द-१७-२५ अभ्रश्यन्त भ्रष्टाः । वर्म न चिच्छदुरित्यर्थः ॥  
द-१७-२८ ववाम वान्तवान् ॥  
द-१७-३६ पार्षतं शिखंडिनं ॥  
द-१७-१७ सप्तदशोऽध्यायः ॥

कर्णपर्व - अध्याय ०१८

॥ श्रीः ॥

द.१८. अध्यायः १८

Mahabharata - Karna Parva - Chapter Topics

अर्जुनेन संशप्तकपराजयः ॥ १ ॥

Mahabharata - Karna Parva - Chapter Text

द-१८-० (५५७३५)

सञ्जय उवाच । द-१८-०क्ष् (४८६६)

श्वेताश्वोऽपि महाराज व्यधमन्तावकं बलम् ।

यथा वायुः समासाद्य तूलराशिं समन्ततः ॥ द-१८-१ (५५७३६)

प्रत्युद्ययुस्त्रिगर्तास्तं शिबयः कौरवैः सह ।

वसातयोऽथ साल्वाश्च गोपालाश्च यशस्विनः ॥ द-१८-२ (५५७३७)

सत्यदेवः सत्यकीर्तिर्मित्रदेवः श्रुतञ्जयः ।

सौश्रुतिश्चन्द्रदेवश्च मित्रवर्मा च भारत ॥ द-१८-३ (५५७३८)

त्रिगर्तराजः समरे भ्रातृभिः परिवारितः ।

पुत्रैश्चैव महेष्वासैर्नानाशस्त्रविशारदैः ॥ द-१८-४ (५५७३९)

व्यसृजन्त शस्त्रातान्किरन्तोऽर्जुनमाहवे ।

अभ्यवर्तन्त सहसा वार्योघा इव सागरम् ॥ द-१८-५ (५५७४०)

ते त्वर्जुनं समासाद्य योधाः शतसहस्रशः ।

अगच्छन्विलयं सर्वे ताक्षर्यं दृष्ट्वेव पन्नगाः ॥ द-१८-६ (५५७४१)

ते हन्यमानाः समरे न जहुः पाण्डवं रणे ।

हन्यमाना महाराज शलभा इव पावकम् ॥ द-१८-७ (५५७४२)

सत्यदेवस्त्रिभिर्बाणैर्विव्याध युधि पाण्डवम् ।

मित्रदेवस्त्रिषष्ट्या तु चन्द्रदेवस्तु सप्तभिः ॥ द-१८-८ (५५७४३)

मित्रवर्मा त्रिसप्तत्या सौश्रुतिश्चापि सप्तभिः ।



श्रुतंजयस्तु विंशत्या सुशर्मा नवभिः शरैः ॥ ८-१८-९ (५५७४४)  
 स विद्वो बहुभिः सङ्घे प्रतिविव्याध तान्नृपान् ।  
 सौश्रुतिं सप्तभिर्विद्ववा चन्द्रदेवं त्रिभिः शरैः ॥ ८-१८-१० (५५७४५)  
 श्रुतंजयं च विंशत्या चन्द्रदेवं तथाऽष्टभिः ।  
 मित्रदेवं शतेनैव सत्यदेवं त्रिभिः शरैः ॥ ८-१८-११ (५५७४६)  
 नवभिर्मित्रवर्माणं सुशर्माणं तथाऽष्टभिः ।  
 श्रुतञ्जयं च राजानं हत्वा तत्र शिलाशितैः ॥ ८-१८-१२ (५५७४७)  
 सौश्रुतेः सशिरस्त्राणं शिरः कायादपाहरत् ।  
 त्वरितश्चन्द्रदेवं च शरैर्निन्ये यमक्षयम् ॥ ८-१८-१३ (५५७४८)  
 तथेतरान्महाराज यतमानान्महारथान् ।  
 पञ्चभिः पञ्चभिर्बाणैरेकैकं प्रत्यवारयत् ॥ ८-१८-१४ (५५७४९)  
 सत्यदेवस्तु सङ्क्रुद्धस्तोमरं व्यसृजन्महत् ।  
 समुद्दिश्य रणे कृष्णं सिंहनादं ननाद च ॥ ८-१८-१५ (५५७५०)  
 स निर्भिद्य भुजं सव्यं माधवस्य महात्मनः ।  
 अयस्मयः स्वर्णदण्डो जगाम धरणीं तदा ॥ ८-१८-१६ (५५७५१)  
 माधवस्य तु विद्वस्य तोमरेण महारणे ।  
 प्रतोदः प्रापतद्वस्ताद्रश्मयश्च विशाम्पते ॥ ८-१८-१७ (५५७५२)  
 वासुदेवं विभिन्नाङ्गं दृष्ट्वा पार्थो धनञ्जयः ।  
 क्रोधमाहारयत्तीव्रं कृष्णं चेदमुवाच ह ॥ ८-१८-१८ (५५७५३)  
 प्रापयाश्चान्महाबाहो सत्यदेवं प्रति प्रभो ।  
 यावदेनं शरैस्तीक्ष्णैर्यामि यमसादनम् ॥ ८-१८-१९ (५५७५४)  
 प्रतोदं गृह्य सोऽन्यत्तु रश्मीन्सङ्गृह्य च द्रुतम् ।  
 वाहयामास तानश्चान्सत्यदेवरथं प्रति ॥ ८-१८-२० (५५७५५)  
 विश्वक्सेनं सुनिर्विद्वं दृष्ट्वा पार्थो धनञ्जयः ।  
 सत्यदेवं शरैस्तीक्ष्णैर्वारयित्वा महारथः ॥ ८-१८-२१ (५५७५६)  
 ततः सुनिशितैर्भल्लैः राज्ञस्तस्य महच्छिरः ।  
 कुम्डलोपचितं कायाच्चकर्त पृतनान्तरे ॥ ८-१८-२२ (५५७५७)  
 तन्निकृत्य शितैर्बाणैर्भित्रवर्माणमाक्षिपत् ।  
 वत्सदन्तेन तीक्ष्णेन सारथिं चास्य मारिष ॥ ८-१८-२३ (५५७५८)  
 ततः शरशतैर्भूयः संशप्तकगणान्बली ।  
 पातयामास सङ्क्रुद्धः शतशोऽथ सहस्रशः ॥ ८-१८-२४ (५५७५९)  
 ततो रजतपुङ्गेन राजञ्शीर्षं महात्मनः ।  
 मित्रदेवस्य चिच्छेद क्षुरप्रेण महारथः ।  
 सुशर्माणं सुसङ्क्रुद्धो जत्रुदेशे समाहनत् ॥ ८-१८-२५ (५५७६०)  
 ततः संशप्तकाः सर्वे परिवार्य धनञ्जयम् ।  
 शस्त्रौघैर्मृदुः क्रुद्धा नादयन्तो दिशो दश ॥ ८-१८-२६ (५५७६१)

अभ्यर्दितस्तु तज्जिष्णुः शक्रतुल्यपराक्रमः ।  
 ऐन्द्रमस्त्रममेयात्मा प्रादुश्चक्रे महारथः ॥ ८-१८-२७ (५५७६२)  
 ततः शरसहस्राणि प्रादुरासन्विशाम्पते ।  
 गकार्मुकात्पाण्डुपुत्रस्य पार्थस्यामिततेजसः' ॥ ८-१८-२८ (५५७६३)  
 ततस्तु च्छिद्यमानानां ध्वजानां धनुषां तथा ।  
 रथानां सपताकानां तूणीराणां युगैः सह ॥ ८-१८-२९ (५५७६४)  
 अक्षाणामथ चक्राणां योक्त्राणां रश्मिभिः सह ।  
 कूबराणां वरूथानां पृषत्कानां च संयुगे ॥ ८-१८-३० (५५७६५)  
 अश्वानां पततां चापि प्रासानामृष्टिभिः सह ।  
 गदानां परिधानां च शक्तितोमरपट्टसैः ॥ ८-१८-३१ (५५७६६)  
 शतघ्नीनां सचक्राणां भुजानां चोरुभिः सह ।  
 कण्ठसूत्राङ्गदानां च केयूराणां च मारिष ॥ ८-१८-३२ (५५७६७)  
 हाराणामथ निष्काणां तनुत्राणां च भारत ।  
 छत्राणां व्यजनानां च शिरसां कुमुदैः सह ।  
 राशयश्चात्र दृश्यन्ते पतितानां महीतले ॥ ८-१८-३३ (५५७६८)  
 सकुण्डलानि स्वक्षीमि पूर्णचन्द्रनिभानि च ।  
 शिरांस्युर्व्यामदृश्यन्त ताराजालमिवाम्बरे ॥ ८-१८-३४ (५५७६९)  
 सुस्रग्वीणि सुवासांसि चन्दनेनोक्षितानि च ।  
 शरीराणि व्यदृश्यन्त निहतानां महीतले ॥ ८-१८-३५ (५५७७०)  
 रुद्रस्याक्रीडसदृशं घोरमायोधनं तदा ॥ ८-१८-३६ (५५७७१)  
 निहतै राजपुत्रैश्च क्षत्रियैश्च महाबलैः ।  
 गर्जुनेन महाराज तत्रतत्र महारणे' ॥ ८-१८-३७ (५५७७२)  
 हस्तिभिः पतितैश्चैव तुरङ्गैश्चाभवन्मही ।  
 अगम्यरूपा समरे विशीर्णैरिव पर्वतैः ॥ ८-१८-३८ (५५७७३)  
 नासीद्ब्रथपथस्तस्य पाण्डवस्य महात्मनः ।  
 निघ्नतः शात्रवान्भल्लैर्हस्त्यश्च चास्यतो महत् ॥ ८-१८-३९ (५५७७४)  
 स्वानुगा इव सीदन्ति रथचक्राणि मारिष ।  
 चरतस्तस्य सङ्ग्रामे तस्मिंल्लोहितकर्दमे ॥ ८-१८-४० (५५७७५)  
 सीदमानानि चक्राणि समुहूस्तुरगा भृशम् ।  
 श्रमेण महता युक्ता मनोमारुतरंहसः ॥ ८-१८-४१ (५५७७६)  
 वध्यमानं तु तत्सैन्यं पाण्डुपुत्रेण धन्विना ।  
 प्रायशो विमुखं सर्वं नावतिष्ठत भारत ॥ ८-१८-४२ (५५७७७)  
 ताञ्जित्वा समरे जिष्णुः संशप्तकगणान्वहून् ।  
 विरराज तदा पार्थो विधूमोऽग्निरिव ज्वलन् ॥ ८-१८-४३ (५५७७८)

इति श्रीमन्महाभारते कर्णपर्वणि षोडशदिवसयुद्धे

अष्टादशोऽध्यायः ॥ १८ ॥

Mahabharata - Karna Parva - Chapter Footnotes

८-१८-३९ आसीद्रथपथस्तस्य इति घ ङ । पाठः । आसादितस्ततो  
रात्रथचक्रे विशाम्पते इति क षाठः । आच्छादितं ततो  
रात्रथचक्रं च मारिष इति ख षाठः ॥  
८-१८-४१ सीदमानानि पङ्कमज्जनात् ॥  
८-१८-१८ अष्टादशोऽध्यायः ॥

कर्णपर्व - अध्याय ०१९

॥ श्रीः ॥

८.१९. अध्यायः १९

Mahabharata - Karna Parva - Chapter Topics

सङ्कलयुद्धम् ॥ १ ॥

Mahabharata - Karna Parva - Chapter Text

८-१९-० (५५७७९)

सञ्जय उवाच । ८-१९-०क्ष् (४८६७)

युधिष्ठिरं महाराज विसृजन्तं शरान्बहून् ।

स्वयं दुर्योधनो राजा प्रत्यगृह्णादभीतवत् ॥ ८-१९-१ (५५७८०)

तमापतन्तं सहसा तव पुत्रं महारथम् ।

धर्मराजो द्रुतं विद्ध्वा तिष्ठतिष्ठेति चाब्रवीत् ॥ ८-१९-२ (५५७८१)

स तु तं प्रतिविव्याध नवभिर्निशितैः शरैः ।

सारथिं चास्य भल्लेन भृशं क्रुद्धोऽभ्यताडयत् ॥ ८-१९-३ (५५७८२)

ततो युधिष्ठिरो राजन्स्वर्णपुङ्खाञ्जिह्वीमुखान् ।

दुर्योधनाय चिक्षेप त्रयोदश शिलाशितान् ॥ ८-१९-४ (५५७८३)

चतुर्भिश्चतुरो वाहांस्तस्य हत्वा महारथः ।

पञ्चमेन शिरः कायात्सारथेश्च समाक्षिपत् ॥ ८-१९-५ (५५७८४)

षष्ठेन तु ध्वजं राज्ञः सप्तमेन तु कार्मुकम् ।

अष्टमेन तथा खड्गं पातयामास भूतले ।

पञ्चभिर्नृपतिं चापि धर्मराजोऽर्दयद्भृशम् ॥ ८-१९-६ (५५७८५)

हताश्वात्तु रथात्तस्मादवप्लुत्य सुतस्तव ।

उत्तमं व्यसनं प्राप्तो भूमावेवावतिष्ठत ॥ ८-१९-७ (५५७८६)

तं तु कृच्छ्रगतं दृष्ट्वा कर्णद्रौणिकृपादयः ।

अभ्यवर्तन्त सहसा परीप्सन्तो नराधिपम् ॥ ८-१९-८ (५५७८७)  
 अथ पाण्डुसुताः सर्वे परिवार्य युधिष्ठिरम् ।  
 अन्वयुः समरे राजंस्ततो युद्धमवर्तत ॥ ८-१९-९ (५५७८८)  
 ततस्तूर्यसहस्राणि प्रावाद्यन्त महामृधे ॥ ८-१९-१० (५५७८९)  
 क्ष्वेलाः किलकिलाशब्दाः प्रादुरासन्महीपते ।  
 यत्राभ्यगच्छन्समरे पाञ्चालाः कौरवैः सह ॥ ८-१९-११ (५५७९०)  
 नरा नरैः समाजग्मुर्वारणा वरवारणैः ।  
 रथाश्च रथिभिः सार्धं हयाश्च हयसादिभिः ॥ ८-१९-१२ (५५७९१)  
 द्वन्द्वान्यासन्महाराज प्रेक्षणीयानि संयुगे ।  
 विविधान्यप्यचिन्त्यानि शस्त्रवन्त्युत्तमानि च ॥ ८-१९-१३ (५५७९२)  
 ते शूराः समरे सर्वे चित्रं लघु च सुष्ठु च ।  
 अयुध्यन्त महावेगाः परस्परवधैषिणः ॥ ८-१९-१४ (५५७९३)  
 अन्योन्यं समरे जघ्नुर्योधव्रतमनुष्ठिताः ।  
 न हि ते समरं चक्रुः पृष्ठतो वै कथञ्चन ॥ ८-१९-१५ (५५७९४)  
 मुहूर्तमेव तद्युद्धमासीन्मधुरदर्शनम् ।  
 तत उन्मत्तवद्राजन्निर्मर्यादमवर्तत ॥ ८-१९-१६ (५५७९५)  
 रथी नागं समासाद्य दारयन्निशितैः शरैः ।  
 प्रेषयामास कालाय शरैः सन्नतपर्वभिः ॥ ८-१९-१७ (५५७९६)  
 नागा हयान्समासाद्य विक्षिपन्तो बहूत्रणे ।  
 दारयामासुरत्युग्रं तत्रतत्र तदातदा ॥ ८-१९-१८ (५५७९७)  
 हयारोहाश्च बहवः परिवार्य हयोत्तमान् ।  
 तलशब्दरवांश्चक्रुः सम्पतन्तस्ततस्ततः ॥ ८-१९-१९ (५५७९८)  
 धावमानांस्ततस्तांस्तु द्रवमाणान्महागजान् ।  
 पार्श्वतः पृष्ठतश्चैव निजघ्नुर्हयसादिनः ॥ ८-१९-२० (५५७९९)  
 विद्राव्य च बहून्श्वात्रागा राजन्मदोत्कटाः ।  
 विषाणैश्चापरे जघ्नुर्मृदुश्चापरे भृशम् ॥ ८-१९-२१ (५५८००)  
 साश्चारोहांश्च तुरगान्विषामैर्विव्यधू रुषा ।  
 अपरे चिक्षिपुर्वेगात्प्रगृह्यातिबलास्तदा ॥ ८-१९-२२ (५५८०१)  
 पादातैराहता नागा विवरेषु समन्ततः ।  
 चक्रुरार्तस्वरं घोरं दुद्वुषुश्च दिशो दश ॥ ८-१९-२३ (५५८०२)  
 पदातीनां तु सहसा प्रद्वृतानां महाहवे ।  
 उत्सृज्याभरणं तूर्णमववव्रू रणाजिरे ॥ ८-१९-२४ (५५८०३)  
 निमित्तं मन्यमानास्तु परिणाम्य महागजाः ।  
 जगृहुर्बिम्बिदुश्चैव चित्राण्याभरणानि च ॥ ८-१९-२५ (५५८०४)  
 तांस्तु तत्र प्रसक्तान्वै परिन्वार्य पदातयः ।  
 हस्त्यारोहान्निजघ्नुस्ते महावेगा बलोत्कटाः ॥ ८-१९-२६ (५५८०५)

अपरे हस्तिभिर्हस्तैः खं विक्षिप्ता महाहवे ।  
 निपतन्तो विषाणाग्रैर्भृशं विद्धाः सुशिक्षितैः ॥ ८-१९-२७ (५५८०६)  
 अपरे सहसा गृह्य विषाणैरेव सूदिताः ।  
 सेनान्तरं समासाद्य केचित्तत्र महागजैः ॥ ८-१९-२८ (५५८०७)  
 क्षुण्णगात्रा महाराज विक्षिप्य च पुनःपुनः ।  
 अपरे व्यजनानीव विभ्राम्य निहता मृधे ॥ ८-१९-२९ (५५८०८)  
 पुरःसराश्च नागानामपरेषां विशाम्पते ।  
 शरीराण्यतिविद्धानि तत्रतत्र रणाजिरे ॥ ८-१९-३० (५५८०९)  
 प्रतिमानेषु कुम्भेषु दन्तवेषु चापरे ।  
 निगृहीता भृशं नागाः प्रासतोमरशक्तिभिः ॥ ८-१९-३१ (५५८१०)  
 निगृह्य च गजाः केचित् पार्श्वस्थैर्भृशदारुणैः ।  
 रथाश्चसादिभिस्तत्र सम्भिन्ना न्यपतन्भुवि ॥ ८-१९-३२ (५५८११)  
 सहयाः सादिनस्तत्र तोमरेण महामृधे ।  
 भूमावमृद्रन्वेगेन सचर्माणं पदातिनम् ॥ ८-१९-३३ (५५८१२)  
 चच्छा सावरणान्कांश्चित्तत्रतत्र विशाम्पते ।  
 रथान्नागाः समासाद्य परिगृह्य च मारिष ।  
 व्याक्षिपन्सहसा तत्र घोररूपे भयानके ॥ ८-१९-३४ (५५८१३)  
 नाराचैर्निहताश्चापि गजाः पेतुर्महाबलाः ।  
 पर्वतस्येव शिखरं वज्ररुणं महीतले ॥ ८-१९-३५ (५५८१४)  
 योधा योधान्समासाद्य मुष्टिभिर्व्यहनन्युधि ।  
 केशेष्वन्योन्यमाक्षिप्य चिक्षिपुर्विभिदुश्च ह ॥ ८-१९-३६ (५५८१५)  
 उद्यम्य च भुजानन्ये निक्षिप्य च महीतले ।  
 पदा चोरः समाक्रम्य स्फुरतोऽपाहरच्छिरः ॥ ८-१९-३७ (५५८१६)  
 पततश्चापरो राजन्विजहारासिना शिरः ।  
 गमृतमन्यो महाराज पदा ताडितवांस्तदा ॥ ८-१९-३८ (५५८१७)  
 जीवतश्च तथैवान्यः शस्त्रं काये न्यमज्जयत् ।  
 मुष्टियुद्धं महच्चासीद्योधानां तत्र भारत ।  
 तथा केशग्रहश्चोग्रो बाहुयुद्धं च भैरवम् ॥ ८-१९-३९ (५५८१८)  
 समासक्तस्य चान्येन अविज्ञातस्तथाऽपरः ।  
 जहार समरे प्राणान्नानाशस्तैरनेकधा ॥ ८-१९-४० (५५८१९)  
 संसक्तेषु च योधेषु वर्तमाने च सङ्कुले ।  
 कबन्धान्युत्थितानि स्युः शतशोऽथ सहस्रशः ॥ ८-१९-४१ (५५८२०)  
 शोणितैः सिच्यमानानि शस्त्राणि कवचानि च ।  
 महारागानुरक्तानि वस्त्राणीव चकाशिरे ॥ ८-१९-४२ (५५८२१)  
 एवमेतन्महद्युद्धं दारुणं शस्त्रसङ्कुलम् ।  
 उन्मत्तगङ्गाप्रतिमं शब्देनापूरयज्जगत् ॥ ८-१९-४३ (५५८२२)

नैव स्वे न परे राजन्विज्ञायन्ते शरातुराः ।  
 योद्धव्यमिति युध्यन्ते राजानो जयगृद्धिनः ॥ ८-१९-४४ (५५८२३)  
 स्वान्स्वे जघ्नुर्महाराज परांश्चैव समागतान् ।  
 उभयोः सेनयोर्वीरैर्व्याकुलं समपद्यत ॥ ८-१९-४५ (५५८२४)  
 रथैर्भग्नैर्महाराज वारणैश्च निपातितैः ।  
 हयैश्च पतितैस्तत्र नरैश्च विनिपातितैः ॥ ८-१९-४६ (५५८२५)  
 अगम्यरूपा पृथिवी क्षणेन समपद्यत ।  
 क्षणेनासीन्महीपाल क्षतजौघप्रवर्तिनी ॥ ८-१९-४७ (५५८२६)  
 पाञ्चालानहतत्कर्णस्त्रिगर्ताश्च धनञ्जयः ।  
 भीमसेनः कुरूत्राजन्हस्त्यनीकं च सर्वशः ॥ ८-१९-४८ (५५८२७)  
 एवमेष क्षयो वृत्तः कुरुपाण्डवसेनयोः ।  
 अपराङ्गे गते सूर्ये काङ्क्षतां विपुलं यशः ॥ ८-१९-४९ (५५८२८)

इति श्रीमन्महाभारते कर्णपर्वणि षोडशदिवसयुद्धे  
 एकोनविंशोऽध्यायः ॥ १९ ॥

Mahabharata - Karna Parva - Chapter Footnotes

८-१९-२४ आभरणमववव्रुः अवगत्य वृतवन्तः ॥  
 ८-१९-२५ निमित्तं जयहेतुम् । महान्ता गजा येषां ते महागजा गजारोहा  
 जगृहुर्हस्तिभिर्ग्राहयामासुः । परिणाम्य हस्तिनमिति शेषः । विभि  
 दुश्च शत्रून्गजैरेव ॥  
 ८-१९-३१ प्रतिमानेषु गजदन्तान्तरालेषु । प्रासैः कुम्भेषु  
 तोमरैर्दन्तवेषु शक्तिमिश्च निगृहीताः । प्रतिमानं प्रतिच्छाया  
 गजदन्तान्तरालयोरिति मेदिनी ॥  
 ८-१९-१९ एकोनविंशोऽध्यायः ॥

कर्णपर्व - अध्याय ०२०

॥ श्रीः ॥

८.२०. अध्यायः २०

Mahabharata - Karna Parva - Chapter Topics

युधिष्ठिरेण दुर्योधनपराजयः ॥ १ ॥

Mahabharata - Karna Parva - Chapter Text

८-२०-० (५५८२९)

धृतराष्ट्र उवाच । ८-२०-०क्ष (४८६८)  
 अतितीव्राणि दुःखानि दुःसहानि बहूनि च ।  
 त्वत्तोऽहं सञ्जयाश्रौषं पुत्राणां चैव सङ्क्षयम् ॥ ८-२०-१ (५५८३०)  
 यथा त्वं मे कथयसे यथा युद्धमवर्तत ।  
 न सन्ति सूत कौरव्या इति मे निश्चिता मतिः ॥ ८-२०-२ (५५८३१)  
 दुर्योधनश्च विरथः कृतस्तत्र महारथः ।  
 धर्मपुत्रः कथं चक्रे तस्य वा नृपतिः कथम् ॥ ८-२०-३ (५५८३२)  
 अपराह्णे कथं युद्धमभवद्रोमहर्षणम् ।  
 तन्ममाचक्ष्व तत्त्वेन कुशलो ह्यसि सञ्जय ॥ ८-२०-४ (५५८३३)  
 सञ्जय उवाच । ८-२०-५क्ष (४८६९)  
 संसक्तेषु तु सैन्येषु वध्यमानेषु भागशः ।  
 रथमन्यं समास्थाय पुत्रस्तव विशाम्पते ॥ ८-२०-५ (५५८३४)  
 क्रोधेन महता युक्तः सविषो भुजगो यथा ।  
 दुर्योधनः समालक्ष्य धर्मराजं युधिष्ठिरम् ।  
 प्रोवाच सूतं त्वरितो याहियाहीति भारत ॥ ८-२०-६ (५५८३५)  
 तत्र मां प्रापय क्षिप्रं सारथे यत्र पाण्डवः ।  
 ध्रियमाणात्प्रतेण राजा राजति दंशितः ॥ ८-२०-७ (५५८३६)  
 स सूतश्चोदितो राज्ञा राज्ञः स्यन्दनमुत्तमम् ।  
 युधिष्ठिरस्याभिमुखं प्रेषयामास संयुगे ॥ ८-२०-८ (५५८३७)  
 ततो युधिष्ठिरः क्रुद्धः प्रभिन्न इव कुञ्जरः ।  
 सारथिं चोदयामास याहि यत्र सुयोधनः ॥ ८-२०-९ (५५८३८)  
 तौ समाजग्मतुर्वीरौ भ्रातरौ रथसत्तमौ ॥ ८-२०-१० (५५८३९)  
 समेत्य च महावीरौ संरब्धौ युद्धदुर्मदौ ।  
 ववर्षतुर्महेश्वासौ शरैरन्योन्यमाहवे ॥ ८-२०-११ (५५८४०)  
 ततो दुर्योधनो राजा धर्मशीलस्य मारिष ।  
 शिलाशितेन भल्लेन धनुश्चिच्छेद संयुगे ॥ ८-२०-१२ (५५८४१)  
 तं नामृष्यत सङ्क्रुद्धो ह्यवमानं युधिष्ठिरः ।  
 अपविध्य धनुश्छिन्नं क्रोधसंरक्तलोचनः ॥ ८-२०-१३ (५५८४२)  
 अन्यत्कार्मुकमादाय धर्मपुत्रश्चमूमुखे ।  
 दुर्योधनस्य चिच्छेद ध्वजं कार्मुकमेव च ॥ ८-२०-१४ (५५८४३)  
 अथान्यद्वनुरादाय पुत्रस्ते भरतर्षभ ।  
 ग्युधिष्ठिरस्य चिक्षेप शरान्कनकभूषणान् ।  
 रुक्मपुङ्गवान्प्रसन्नाग्रान्सविषानिव पन्नगान् ॥ ८-२०-१५ (५५८४४)  
 तावन्योन्यं सुसङ्क्रुद्धौ शस्त्रवर्षाण्यमुञ्चताम् ।  
 सिंहाविव सुसंरब्धौ परस्परजिगीषया ॥ ८-२०-१६ (५५८४५)  
 जघ्नतुस्तौ रणेऽन्योन्यं नर्दमानौ वृषाविव ।

अन्तरं मार्गमाणौ च चेरतुस्तौ महारथौ ॥ ८-२०-१७ (५५८४६)  
 ततः पूर्णायतोत्सृष्टैः शरैस्तौ तु कृतव्रणौ ।  
 विरेजतुर्महाराज किंशुकाविव पुष्पितौ ॥ ८-२०-१८ (५५८४७)  
 ततो राजन्विमुञ्चन्तौ सिंहनादान्मुहुर्मुहुः ।  
 तलयोश्च तथा शब्दान्धनुषश्च महाहवे ॥ ८-२०-१९ (५५८४८)  
 शङ्खशब्दवराञ्चैव चक्रतुस्तौ नरेश्वरौ ।  
 अन्योन्यं तौ महाराज पीडयांचक्रतुर्भृशम् ॥ ८-२०-२० (५५८४९)  
 ततो युधिष्ठिरो राजा पुत्रं तव शरैस्त्रिभिः ।  
 आजघानोरसि क्रुद्धो वज्रवेगैर्दुरासदैः ॥ ८-२०-२१ (५५८५०)  
 प्रतिविव्याध तं तूर्णं तव पुत्रो महीपतिः ।  
 पञ्चभिर्निशितैर्बाणैः स्वर्णपुङ्खैः शिलाशितैः ॥ ८-२०-२२ (५५८५१)  
 ततो दुर्योधनो राजा शक्तिं चिक्षेप भारत ।  
 सर्वपारशवीं तीक्ष्णां महोल्काप्रतिमां तदा ॥ ८-२०-२३ (५५८५२)  
 तामापतन्तीं सहसा धर्मराजः शितैः शरैः ।  
 त्रिभिश्चिच्छेद सहसा तं च विव्याध पञ्चभिः ॥ ८-२०-२४ (५५८५३)  
 निपपात ततः साऽथ स्वर्णदण्डा महास्वना ।  
 निपतन्ती महोल्केव व्यराजच्छिखिसन्निभा ॥ ८-२०-२५ (५५८५४)  
 शक्तिं विनिहतां दृष्ट्वा पुत्रस्तव विशाम्पते ।  
 नवभिर्निशितैर्भल्लैर्निजघान युधिष्ठिरम् ॥ ८-२०-२६ (५५८५५)  
 सोऽतिविद्धो बलवता शत्रुणा शत्रुतापनः ।  
 दुर्योधनं समुद्दिश्य बाणं जग्राह सत्वरः ॥ ८-२०-२७ (५५८५६)  
 समाधत्त च तं बाणं धनुर्मध्ये महाबलः ।  
 चिक्षेप च महाराज ततः क्रुद्धः पराक्रमी ॥ ८-२०-२८ (५५८५७)  
 स तु बाणः समासाद्य तव पुत्रं महारथम् ।  
 व्यामोहयत राजानं धरणीं च ददार ह ॥ ८-२०-२९ (५५८५८)  
 ततो दुर्योधनः क्रुद्धो गदामुद्यम्य वेगितः ।  
 विधित्सुः कलहस्यान्तं धर्मराजमुपाद्रवत् ॥ ८-२०-३० (५५८५९)  
 तमुद्यतगदं दृष्ट्वा दण्डहस्तमिवान्तकम् ।  
 धर्मराजो महाशक्तिं प्राहिणोत्तव सूनवे ॥ ८-२०-३१ (५५८६०)  
 दीप्यमानां महावेगां महोल्कां ज्वलितामिव ।  
 यमदण्डनिभां घोरां कालरात्रिमिवापराम् ॥ ८-२०-३२ (५५८६१)  
 रथस्थः स तया विद्धो वर्म भित्त्वा स्तनान्तरे ।  
 भृशं संविग्नहृदयः पपात च मुमोह च ॥ ८-२०-३३ (५५८६२)  
 नभस्तमाह च ततः प्रतिज्ञामनुपालय ।  
 नायं वध्यस्तव नृप इत्युक्तः स न्यवर्तत ॥ ८-२०-३४ (५५८६३)  
 ततस्त्वरितमागम्य कृतवर्मा तवात्मजम् ।



प्रत्यपद्यत राजानं निम्नं व्यसनार्णवे ॥ ८-२०-३५ (५५८६४)  
गदामादाय भीमोऽपि हेमपट्टपरिष्कृताम् ।  
अभिद्राव वेगेन कृतवर्माणमाहवे ॥ ८-२०-३६ (५५८६५)  
एवं तदभवद्युद्धं त्वदीयानां परैः सह ।  
अपराङ्गे महाराज काङ्क्षतां विजयं युधि ॥ ८-२०-३७ (५५८६६)

इति श्रीमन्महाभारते कर्णपर्वणि षोडशदिवसयुद्धे विंशोऽध्यायः  
॥ २० ॥

Mahabharata - Karna Parva - Chapter Footnotes

८-२०-१ अतितीव्राणि युद्धानीति क षड् षाठः ॥  
८-२०-३ तस्य तं च नृपतिर्दुर्योधनः कथमयुध्यत इति शेषः ॥  
८-२०-१३ अपविध्य त्यक्त्वा ॥  
८-२०-२३ सर्वपारशवीं सर्वपारशवीं सर्वविनाशिनीं गौरादिः  
। तिरस्कारे विनाशे च पुंसि पारशवः इति मेदिनी ॥ ८-२०-२५  
दीपयन्ती महोल्काभा राजञ्शक्तिर्दिशो दश इति ड षाठः ॥  
८-२०-३४ भीमस्तमाह च ततः प्रतिज्ञामनुचिन्तयन् इति झ षाठः ॥  
८-२०-२० विंशोऽध्यायः ॥

कर्णपर्व - अध्याय ०२१

॥ श्रीः ॥

८.२१. अध्यायः २१

Mahabharata - Karna Parva - Chapter Topics

सङ्कुलयुद्धम् ॥ १ ॥

षोडशदिवसयुद्धोपसंहारः ॥ २ ॥

Mahabharata - Karna Parva - Chapter Text

८-२१-० (५५८६७)

सञ्जय उवाच । ८-२१-०क्ष् (४८७०)

ततः कर्णं पुरस्कृत्य त्वदीया युद्धदुर्मदाः ।

पुनरावृत्य सङ्ग्रामं चक्रुर्देवासुरोपमम् ॥ ८-२१-१ (५५८६८)

द्विरदनररथाश्चशङ्खशब्दैः

परिहृषिता विविधैश्च शस्त्रपातैः ।

द्विरदरथपदातिसादिसङ्घाः

परिकुपिताभिमुखाः प्रजघ्नरे ते ॥ ८-२१-२ (५५८६९)  
 शितपरश्वथसासिपट्टसै--  
 रिषुभिरनेकविधैश्च सूदिताः ।  
 द्विरदरथहया महाहवे  
 वरपुरुषैः पुरुषाश्च वाहनैः ॥ ८-२१-३ (५५८७०)  
 कमलदिनकरेन्दुसन्निभैः  
 सितदशनैः सुमुखाक्षिनासिकैः ।  
 रुचिरमकुटकुण्डलैर्मही  
 पुरुषशिरोभिरुपस्तृता बभौ ॥ ८-२१-४ (५५८७१)  
 परिघमुसलशक्तितौमरै--  
 नखरभुशुण्डिगदाशतैर्हताः ।  
 द्विरदनरहयाः सहस्रशो  
 रुधिरनदीप्रवहास्तदाऽभवन् ॥ ८-२१-५ (५५८७२)  
 प्रहतरथनराश्वकुञ्जरं  
 प्रतिभयदर्शनमुल्बणव्रणम् ।  
 तदहितहतमाबभौ बलं  
 पितृपतिराष्ट्रमिव प्रजाक्षये ॥ ८-२१-६ (५५८७३)  
 अथ तव नरदेव सैनिका--  
 स्तव च सुताः सुरसूनुसन्निभाः ।  
 अमितबलपुरः सरा रणे  
 कुरुवृषभाः शिनिपुत्रमभ्ययुः ॥ ८-२१-७ (५५८७४)  
 तदतिरुधिरभीममाबभौ  
 पुरुषवराश्वरथद्विपाकुलम् ।  
 लवणजलसमुद्धतस्वनं  
 बलमसुरामरसैन्यसप्रभम् ॥ ८-२१-८ (५५८७५)  
 सुरपतिसमविक्रमस्तत--  
 स्त्रिदशवरावरजोपमं युधि ।  
 दिनकरकिरणप्रभैः पृषत्कै  
 रवितनयोऽभ्यहनच्छिनिप्रवीरम् ॥ ८-२१-९ (५५८७६)  
 तमपि सरथवाजिसारथिं  
 शिनिवृषभो विविधैः शरैस्त्वरन् ।  
 भुजगविषसमप्रभै रणे  
 पुरुषवरं समवास्तृणोत्तदा ॥ ८-२१-१० (५५८७७)  
 शिनिवृषभशरैर्निपीडितं  
 तव सुहृदो वसुषेणमभ्ययुः ।  
 त्वरितमतिरथा रथर्षभं

द्विरदरथाश्वपदातिभिः सह ॥ ८-२१-११ (५५८७८)  
 तदुदधिनिभमाद्रवद्वलं  
 त्वरिततरैः समभिद्रुतं परैः ।  
 द्रुपदसुतमुखैस्तदाऽभवत्  
 पुरुषरथाश्वगजक्षयो महान् ॥ ८-२१-१२ (५५८७९)  
 अथ पुरुषवरौ कृताह्निकौ  
 भवमभिपूज्य यथाविधि प्रभुम् ।  
 अरिवधकृतनिश्चयौ द्रुतं  
 तव बलमर्जुनकेशवौ सृतौ ॥ ८-२१-१३ (५५८८०)  
 जलदनिनदनिःस्वनं रथं  
 पवनविधूतपताककेतनम् ।  
 सितहयमुपयान्तमन्तिकं  
 कृतमनसो ददृशुस्तदाऽरयः ॥ ८-२१-१४ (५५८८१)  
 अथ विष्फार्य गाण्डीवं रथे नृत्यन्निवार्युनः ।  
 शरसम्बाधमकरोत्वं दिशः प्रदिशस्तथा ॥ ८-२१-१५ (५५८८२)  
 रथान्विमानप्रतिमान्मज्जयन्सायुधध्वजान् ।  
 ससारथीस्तदा बाणैरभ्राणीवानिलोऽवधीत् ॥ ८-२१-१६ (५५८८३)  
 गजान्गजप्रयन्तुंश्च वैजयन्त्यायुधध्वजान् ।  
 सादिनोऽश्वांश्च पत्नींश्च शरैर्निन्ये यमक्षयम् ॥ ८-२१-१७ (५५८८४)  
 तमन्तकमिव क्रुद्धमनिवार्यं महारथम् ।  
 दुर्योधनोऽभ्ययादेको निघ्नन्बाणैरजिह्वागैः ॥ ८-२१-१८ (५५८८५)  
 तस्यार्जुनो धनुः सूतमश्वान्केतुं च सायकैः ।  
 हत्वा सप्तभिरेकेन च्छत्रं चिच्छेद पत्रिणा ॥ ८-२१-१९ (५५८८६)  
 नवमं च समाधाय व्यसृजत्प्राणघातिनम् ।  
 दुर्योधनायेषुवरं तं द्रौणिः सप्तधाऽच्छिनत् ॥ ८-२१-२० (५५८८७)  
 ततो द्रौणेर्धनुश्छित्त्वा हत्वा चाश्वरथाञ्शरैः ।  
 कृपस्यापि तदत्युग्रं धनुश्चिच्छेद पाण्डवः ॥ ८-२१-२१ (५५८८८)  
 हार्दिक्यस्य धनुश्छित्त्वा ध्वजं चाश्वान्स्तदाऽवधीत् ।  
 दुःशासनस्येष्वसनं छित्त्वा राधेयमभ्ययात् ॥ ८-२१-२२ (५५८८९)  
 अथ सात्यकिमुत्सृज्य त्वरन्कर्णोऽर्जुनं त्रिभिः ।  
 विद्व्वा विव्याध विंशत्या कृष्णं पार्थ पुनःपुनः ॥ ८-२१-२३ (५५८९०)  
 न ग्लानिरासीत्कर्णस्य क्षिपतः सायकान्बहून् ।  
 रणे विनिघ्नतः शत्रून्क्रुद्धस्येव शतक्रतोः ॥ ८-२१-२४ (५५८९१)  
 अथ सात्यकिरागत्य कर्णं विद्व्वा शितैः शरैः ।  
 नवत्या नवभिश्चोग्रैः शतेन पुनरार्पयत् ॥ ८-२१-२५ (५५८९२)  
 ततः प्रवीराः पार्थानां सर्वे कर्णमपीडयन् ।

युधामन्युः शिखण्डी च द्रौपदेयाः प्रभद्रकाः ॥ ८-२१-२६ (५५८९३)  
 उत्तमौजा युयुत्सुश्च यमौ पार्षत एव च ।  
 चेदिकारुशमात्स्यानां केकयानां च यद्वलं ॥ ८-२१-२७ (५५८९४)  
 चेकितानश्च बलवान्धर्मराजश्च सुव्रतः ।  
 एते रथाश्चद्विरदैः पत्तिभिश्चोग्रविक्रमैः ॥ ८-२१-२८ (५५८९५)  
 परिवार्य रणे कर्णं नानाशस्त्रैरवाकिरन् ।  
 भाषन्तो वाग्भिरुग्राभिः सर्वे कर्णवधे धृताः ॥ ८-२१-२९ (५५८९६)  
 तां शस्त्रवृष्टिं बहुधा कर्णश्छित्त्वा शितैः शरैः ।  
 अपोवाहास्त्रवीर्येण द्रुमं भङ्गत्वेव मारुतः ॥ ८-२१-३० (५५८९७)  
 रथिनः समहामात्रान्नाजानश्चान्ससादिनः ।  
 पत्तिव्रातांश्च सङ्क्रुद्धो निघ्नन्कर्णो व्यदृश्यत ॥ ८-२१-३१ (५५८९८)  
 तद्वध्यमानं पाण्डूनां बलं कर्णास्त्रतेजसा ।  
 विशस्त्रपत्रदेहासु प्राय आसीत्पराङ्मुखम् ॥ ८-२१-३२ (५५८९९)  
 अथ कर्णास्त्रमस्त्रेण प्रतिहत्यार्जुनः स्मयन् ।  
 दिशं खं चैव भूमिं च प्रावृणोच्छ्रवृष्टिभिः ॥ ८-२१-३३ (५५९००)  
 मुसलानीव सम्पेतुः परिघा इव चेषवः ।  
 शतघ्न्य इव चाप्यन्ये वज्राण्युग्राणि चापरे ॥ ८-२१-३४ (५५९०१)  
 तैर्वध्यमानं तत्सैन्यं सपत्यश्चरथद्विपम् ।  
 निमीलिताक्षमत्यर्थं बभ्राम च ननाद च ॥ ८-२१-३५ (५५९०२)  
 निष्कैवल्यं तदा युद्धं प्रापुरश्चनरद्विपाः ।  
 हन्यमानाः शरैरार्तास्तदा भीताः प्रदुद्भवुः ॥ ८-२१-३६ (५५९०३)  
 त्वदीयानां तदा युद्धे संसक्तानां जयैषिणाम् ।  
 गिरिमस्तं समासाद्य प्रत्यपद्यत भानुमान् ॥ ८-२१-३७ (५५९०४)  
 तमसा च महाराज रजसा च विशेषतः ।  
 न किञ्चित्प्रत्यपश्याम शुभं वा यदि वाऽशुभम् ॥ ८-२१-३८ (५५९०५)  
 ते त्रस्यन्तो महेष्वासा रात्रियुद्धस्य भारत ।  
 अपयानं ततश्चक्रुः सहिताः सर्वयोधिभिः ॥ ८-२१-३९ (५५९०६)  
 कौरवेष्वपयातेषु तदा राजन्दिनक्षये ।  
 जयं सुमनसः प्राप्य पार्थाः स्वशिविरं ययुः ॥ ८-२१-४० (५५९०७)  
 वादित्रशब्दैर्विविधैः सिंहनादैः सगर्जितैः ।  
 परानुवहन्तश्च स्तुवन्तश्चाच्युतार्जुनौ ॥ ८-२१-४१ (५५९०८)  
 कृतेऽवहारे तैर्वीरैः सैनिकाः सर्व एव ते ।  
 आशीर्वाचः पाण्डवेषु प्रायुञ्जन्त नरेश्वराः ॥ ८-२१-४२ (५५९०९)  
 ततः कृतेऽवहारे च प्रहृष्टास्तत्र पाण्डवाः ।  
 निशायां शिविरं गत्वा न्यवसन्त नरेश्वराः ॥ ८-२१-४३ (५५९१०)  
 ततो रक्षः पिशाचाश्च श्वापदाश्चैव सङ्घशः ।

जग्मुरायोधनं घोरं रुद्रस्याक्रीडसन्निभम् ॥ ॥ ८-२१-४४ (५५९११)

इति श्रीमन्महाभारते कर्णपर्वणि षोडशदिवसयुद्धे  
एकविंशोऽध्यायः ॥ २१ ॥

Mahabharata - Karna Parva - Chapter Footnotes

८-२१-८ लवणजलः क्षारसमुद्रः ॥  
८-२१-९ त्रिदशवरावरजोपमं विष्णुतुल्यम् ॥  
८-२१-१३ सूतावागतौ ॥  
८-२१-३६ निष्कैवल्यं निश्चितं कैवल्यं मरणं यस्मिंस्तत्तथा ॥  
८-२१-३७ प्रत्यपद्यत प्रविष्टः ॥  
८-२१-२१ एकविंशोऽध्यायः ॥

कर्णपर्व - अध्याय ०२२

॥ श्रीः ॥

८.२२. अध्यायः २२

Mahabharata - Karna Parva - Chapter Topics

कृष्णतुल्यसारथेरभावात्स्वस्यार्जुनान्नयूनतां मन्यमानेन कर्णेन  
दुर्योधनं प्रति शल्यस्य सारथ्ये नियोजनचोदना ॥ १ ॥

Mahabharata - Karna Parva - Chapter Text

८-२२-० (५५९१२)  
धृतराष्ट्र उवाच । ८-२२-०क्ष् (४८७१)  
स्वेन च्छन्देन नः सर्वानवधीद्व्यक्तमर्जुनः ।  
न ह्यस्य समरे मुच्येदन्तकोऽप्याततायिनः ॥ ८-२२-१ (५५९१३)  
पार्थो ह्येकोऽहरद्भद्रामेकश्चाग्निमतर्पयत् ।  
एकश्चेमां महीं जित्वा चक्रे बलिभृतो नृपान् ॥ ८-२२-२ (५५९१४)  
एको निवातकवचनानहनद्विव्यकार्मुकः ।  
एकः किरातरूपेण स्थितं शर्वमयोधयत् ॥ ८-२२-३ (५५९१५)  
एको ह्यरक्षद्भरतानेको भवमतोषयत् ।  
तेनैकेन जिताः सर्वे मदीया ह्युग्रतेजसः ॥ ८-२२-४ (५५९१६)  
न ते निन्द्याः प्रशस्यास्ते यत्ते चक्रुर्ब्रवीहि तत् ।  
ततो दुर्योधनः सूत पश्चात्किमकरोत्तदा ॥ ८-२२-५ (५५९१७)  
सञ्जय उवाच । ८-२२-६क्ष् (४८७२)

हतप्रहतविध्वस्ता विवर्मायुधवाहनाः ।  
 दीनस्वरा दूयमाना मानिनः शत्रुनिर्जिताः ॥ ८-२२-६ (५५९१८)  
 शिबिरस्थाः पुनर्मन्त्रं मन्त्रयन्ति स्म कौरवाः ।  
 भग्नदंष्ट्रा हतविषाः पादाक्रान्ता इवोरगाः ॥ ८-२२-७ (५५९१९)  
 तानब्रवीत्ततः कर्णः क्रुद्धः सर्प इव श्वसन् ।  
 करं करेण निष्पीड्य प्रेक्षमाणस्तवात्मजम् ॥ ८-२२-८ (५५९२०)  
 यत्तो दृढश्च दक्षश्च धृतिमानर्जुनः सदा ।  
 सम्बोधयति चाप्येनं यथाकालमधोक्षजः ॥ ८-२२-९ (५५९२१)  
 सहसाऽस्त्रविसर्गेण वयं तेनाद्य वञ्चिताः ।  
 श्वस्त्वहं तस्य सङ्कल्पं सर्वं हन्ता महीपते ॥ ८-२२-१० (५५९२२)  
 एवमुक्तस्तथेत्युक्त्वा सोऽनुजज्ञे नृपोत्तमान् ।  
 तेऽनुज्ञाता नृपाः सर्वे स्वानि वेश्मानि भेजिरे ॥ ८-२२-११ (५५९२३)  
 सुखोषितास्तां रजनीं हृष्टा युद्धाय निर्ययुः ।  
 तेऽपश्यन्विहितं व्यूहं धर्मराजेन दुर्जयम् ।  
 प्रयत्नात्कुरुमुख्येन बृहस्पत्युशनोमतात् ॥ ८-२२-१२ (५५९२४)  
 अथ प्रतीपकर्तारं प्रवीरं परवीरहा ।  
 सस्मार वृषभस्कन्धं कर्णं दुर्योधनस्तदा ॥ ८-२२-१३ (५५९२५)  
 पुरन्दरसमं युद्धे मरुद्गणसमं बले ।  
 कार्तवीर्यसमं वीर्यं कर्णं राज्ञोऽगमन्मनः ॥ ८-२२-१४ (५५९२६)  
 सर्वेषां चैव सैन्यानां कर्णमेवागमन्मनः ।  
 सूतपुत्रं महेश्वासं बन्धुमात्ययिकेष्विव ॥ ८-२२-१५ (५५९२७)  
 धृतराष्ट्र उवाच । ८-२२-१६क्ष् (४८७३)  
 ततो दुर्योधनः सूत पश्चात्किमकरोत्तदा ।  
 यद्वोऽगमन्मनो मन्दाः कर्णं वैकर्तनं प्रति ॥ ८-२२-१६ (५५९२८)  
 अप्यपश्यत राधेयं शीतार्ता इव भास्करम् ।  
 कृतेऽवहारे सैन्यानां प्रवृत्ते च रणे पुनः ॥ ८-२२-१७ (५५९२९)  
 गदुर्योधनं च तत्राजौ पाण्डवेन भृशार्दितम् ।  
 पराक्रान्तान्पाण्डुसुतान्दृष्ट्वाऽपि भृशार्दितम् ॥ ८-२२-१८ (५५९३०)  
 कथं वैकर्तनः कर्णस्तत्रायुध्यत सञ्जय ।  
 कथं च पाण्डवाः सर्वे युयुधुस्तत्र सूतजम् ॥ ८-२२-१९ (५५९३१)  
 कर्णो ह्येको महाबाहुर्हन्यात्पार्थान्ससृञ्जयान् ।  
 कर्णस्य भुजयोर्वीर्यं शक्रविष्णुसमं युधि ॥ ८-२२-२० (५५९३२)  
 तस्य शस्त्राणि घोराणि विक्रमश्च महात्मनः ।  
 कर्णमाश्रित्य सङ्ग्रामे मत्तो दुर्योधनो नृपः ॥ ८-२२-२१ (५५९३३)  
 दुर्योधनं ततो दृष्ट्वा पाण्डवेन भृशार्दितम् ।  
 पराक्रान्तान्पाण्डुसुतान्दृष्ट्वा चापि महारथः ॥ ८-२२-२२ (५५९३४)

कर्णमाश्रित्य सङ्ग्रामे मन्दो दुर्योधनः पुनः ।  
 जेतुमुत्सहते पार्थान्सपुत्रान्सहकेशवान् ॥ ८-२२-२३ (५५९३५)  
 ग्यः सौबलं तथा तात नीतिमानिति मन्यते ।  
 कर्णं चाग्रतिमं युद्धे देवैरपि दुरुत्सहम् ॥ ८-२२-२४ (५५९३६)  
 मन्यतेऽभ्यधिकं पार्थादिवं चास्य हृदि स्थितम् ।  
 विजेष्यति रणे कर्ण एकः पार्थान्ससोमकान् ।  
 मम चैव सदा मन्दः शंसते नित्यमग्रतः ॥ ८-२२-२५ (५५९३७)  
 अहो बत महद्दुःखं यत्र पाण्डुसुतान्रणे ।  
 नातरद्रभसः कर्णो दैवं नूनं परायणम् ॥ ८-२२-२६ (५५९३८)  
 अहो द्यूतस्य निष्ठेयं घोरा सम्प्रति वर्तते ॥ ८-२२-२७ (५५९३९)  
 अहो तीव्राणि दुःखानि दुर्योधनकृतान्यहम् ।  
 सोढा घोराणि बहुशः शल्यभूतानि सञ्जय ॥ ८-२२-२८ (५५९४०)  
 सौबलं च तदा तात नीतिमानिति मन्यते ।  
 कर्णश्च रभसो नित्यं राजा त चाप्यनुव्रतः ॥ ८-२२-२९ (५५९४१)  
 यदेवं वर्तमानेषु महायुद्धेषु सञ्जय ।  
 अश्रौषं निहतान्पुत्रान्नित्यमेव विनिर्जितान् ॥ ८-२२-३० (५५९४२)  
 न पाण्डवानां समरे कश्चिदस्ति हतः किल ।  
 स्त्रीमध्यमिव गाहन्ते दैवं तु बलवत्तरम् ॥ ८-२२-३१ (५५९४३)  
 सञ्जय उवाच । ८-२२-३२क्ष (४८७४)  
 शराजन्पूर्वनिमित्तानि धर्मिष्ठानि विचिन्तयद्य । ८-२२-३२ (५५९४४)  
 अतिक्रान्तं हि यत्कार्यं पञ्चाच्चिन्तयते नरः ।  
 तच्चास्य न भवेत्कार्यं चिन्तया च विनश्यति ॥ ८-२२-३३ (५५९४५)  
 तदिदं तव कार्यं तु दूरप्राप्तं विजानता ।  
 न कृतं यत्त्वया पूर्वं प्राप्ताप्राप्तविचारणम् ॥ ८-२२-३४ (५५९४६)  
 उक्तोऽसि बहुधा राज्ञन्मा युध्यस्वेति पाण्डवैः ।  
 न च तत्त्वग्रहीर्द्वेषात्पाण्डवेषु विशाम्पते ॥ ८-२२-३५ (५५९४७)  
 त्वया पापानि घोराणि समाचीर्णानि पाण्डुषु ।  
 त्वत्कृते वर्तते घोरः पार्थिवानां जनक्षयः ॥ ८-२२-३६ (५५९४८)  
 तत्त्विदानीमतिक्रान्तं मा शुचो भरतर्षभ ।  
 शृणु सर्वं यथावृत्तं घोरं वैशसमुच्यते ॥ ८-२२-३७ (५५९४९)  
 प्रभातायां रजन्यां तु कर्णो राजानमभ्ययात् ।  
 समेत्य च महाबाहुर्दुर्योधनमथाब्रवीत् ॥ ८-२२-३८ (५५९५०)  
 कर्ण उवाच । ८-२२-३९क्ष (४८७५)  
 अद्य राजन्समेष्यामि पाण्डवेन यशस्विना ।  
 निहनिष्यामि तं वीरं स वा मां निहनिष्यति ॥ ८-२२-३९ (५५९५१)  
 बहुत्वान्मम कार्याणां तथा पार्थस्य भारत ।

नाभूत्समागमो राजन्मम चैवार्जुनस्य च ॥ ८-२२-४० (५५९५२)  
इदं तु मे यथाप्रज्ञं शृणु वाक्यं विशाम्पते ।  
अनिहत्य रणे पार्थं नाहमेष्यामि भारत ॥ ८-२२-४१ (५५९५३)  
हतप्रवीरे सैन्येऽस्मिन्मयि चावस्थिते युधि ।  
अभियास्यति मां पार्थः शक्रशक्तिविनाकृतम् ॥ ८-२२-४२ (५५९५४)  
ततः श्रेयस्करं यच्च तन्निबोध जनेश्वर ।  
आयुधानां च मे वीर्यं दिव्यानामर्जुनस्य च ॥ ८-२२-४३ (५५९५५)  
कार्यस्य महतो भेदे लाघवे दूरपातने ।  
सौष्टवे चास्त्रपाते च सव्यसाची न मत्समः ॥ ८-२२-४४ (५५९५६)  
प्राणे शौर्येऽथ विज्ञाने विक्रमे चापि भारत ।  
निमित्तज्ञानयोगे च सव्यसाची न मत्समः ॥ ८-२२-४५ (५५९५७)  
सर्वायुधमहामात्रं विजयं नाम तद्वनुः ।  
इन्द्रार्थं प्रियकामेन निर्मितं विश्वकर्मणा ॥ ८-२२-४६ (५५९५८)  
येन दैत्यगणान्नाज्जितवान्वै शतक्रतुः ।  
यस्य घोषेण दैत्यानां व्यामुह्यन्त दिशो दश ॥ ८-२२-४७ (५५९५९)  
तद्गार्गवाय प्रायच्छच्छक्रः परमसम्मतम् ।  
तद्विव्यं भार्गवो मह्यमददद्वनुरत्तमम् ॥ ८-२२-४८ (५५९६०)  
तेन योत्स्ये महाबाहुमर्जुनं जयतां वरम् ।  
यथेन्द्रः समरे सर्वान्दैतेयान्वै समागतान् ।  
गनिजघान तथा सर्वाञ्जेष्यामि युधि पाण्डवान् ॥ ८-२२-४९ (५५९६१)  
धनुर्घोरं रामदत्तं गाण्डीवात्तद्विशिष्यते ।  
त्रिस्सप्तकृत्वः पृथिवी धनुषा येन निर्जिता ॥ ८-२२-५० (५५९६२)  
धनुषो ह्यस्य कर्माणि दिव्यानि प्राह भार्गवः ।  
तद्रामो ह्यददन्मह्यं तेन योत्स्यामि पाण्डवम् ॥ ८-२२-५१ (५५९६३)  
अद्य दुर्योधनाहं त्वां नन्दयिष्ये सबान्धवम् ।  
निहत्य समरे वीरमर्जुनं जयतां वरम् ॥ ८-२२-५२ (५५९६४)  
सपर्वतवनद्वीपा हतवीरा ससागरा ।  
पुत्रपौत्रप्रतिष्ठा ते भविष्यत्यद्य पार्थिव ॥ ८-२२-५३ (५५९६५)  
नाशक्यं विद्यते मेऽद्य त्वत्प्रियार्थं विशेषतः ।  
सम्यग्धर्मानुरक्तस्य सिद्धिरात्मवतो यथा ॥ ८-२२-५४ (५५९६६)  
न हि मे विक्रमं सोढुं स शक्तोऽग्निं तरुर्यथा ।  
अवश्यं तु मया वाच्यं येन हीनोऽस्मि फल्गुनात् ॥ ८-२२-५५ (५५९६७)  
ज्या तस्य धनुषो दिव्या तथाऽक्षय्ये महेषुधी ।  
सारथिस्तस्य गोविन्दो मम तादृङ्गं विद्यते ॥ ८-२२-५६ (५५९६८)  
तस्य दिव्यं धनुः श्रेष्ठं गाण्डीवमजितं युधि ।  
विजयं च महद्विव्यं ममापि धनुरुत्तमम् ॥ ८-२२-५७ (५५९६९)



तत्राहमधिकः पार्थाद्वनुषा तेन पार्थिव ।  
 येन चाप्यधिको वीरः पाण्डवस्तन्निबोध मे ॥ ८-२२-५८ (५५९७०)  
 रश्मिग्राहश्च दाशार्हः सर्वलोकनमस्कृतः ।  
 अग्निदत्तश्च वै दिव्यो रथः काञ्चनभूषणः ॥ ८-२२-५९ (५५९७१)  
 अच्छेद्याः सर्वतो वीर वाजिनश्च मनोजवाः ।  
 ध्वजश्च दिव्यो द्युतिमान्वानरोपि भयङ्करः ॥ ८-२२-६० (५५९७२)  
 कृष्णश्च जगतः स्रष्टा रथं तमभिरक्षति ।  
 एभिस्त्रिभिरहं हीनो युद्धमिच्छामि पाण्डवम् ॥ ८-२२-६१ (५५९७३)  
 अयं तु सदृशः शौरैः शल्यः समितिशोभनः ।  
 सारथ्यं यदि मे कुर्याद्द्रुवस्ते विजयो भवेत् ॥ ८-२२-६२ (५५९७४)  
 तस्य मे सारथिः शल्यो भवत्वसुकरः परैः ।  
 नाराचान्गार्ध्रपत्रांश्च शकटानि वहन्तु मे ॥ ८-२२-६३ (५५९७५)  
 रथाश्च मुख्या राजेन्द्र युक्ता वाजिभिरुत्तमैः ।  
 आयान्तु पश्चात्सततं मामेव भरतर्षभ ॥ ८-२२-६४ (५५९७६)  
 एवमभ्यधिकः पार्थाद्भविष्यामि गुणैरहम् ।  
 शल्योप्यभ्यधिकः कृष्णादर्जुनादपिचाप्यहम् ॥ ८-२२-६५ (५५९७७)  
 यथाऽश्वहृदयं वेद दाशार्हः परवीरहा ।  
 तथा शल्यो विजानीते हयज्ञानं महारथः ॥ ८-२२-६६ (५५९७८)  
 बाहुवीर्ये समो नास्ति मद्रराजस्य कश्चन ।  
 तथाऽस्त्रे मत्समो नास्ति कश्चिदेव धनुर्धरः ॥ ८-२२-६७ (५५९७९)  
 तथा शल्यसमो नास्ति हयज्ञाने हि कश्चन ।  
 सोऽयमभ्यधिकः कृष्णाद्भविष्यति रथो मम ॥ ८-२२-६८ (५५९८०)  
 एवं कृते रथस्थोऽहं गुणैरभ्यधिकोऽर्जुनात् ।  
 विजयेयमहं सङ्घ्ये फल्गुनं कुरुसत्तम ॥ ८-२२-६९ (५५९८१)  
 समुद्यातुं न शक्यन्ति देवा अपि सवासवाः ।  
 एतत्कृतं महाराज त्वयेच्छामि परन्तप ॥ ८-२२-७० (५५९८२)  
 क्रियतामेष कामो मे मा वः कालोऽत्यगादयम् ।  
 एवं कृते कृतं मह्यं त्वया सर्वं भविष्यति ॥ ८-२२-७१ (५५९८३)  
 ततो द्रक्ष्यसि सङ्ग्रामे यत्करिष्यामि भारत ।  
 सर्वथा पाण्डवान्सङ्घ्ये विजेष्ये वै समागतान् ॥ ८-२२-७२ (५५९८४)  
 न हि मे समरे शक्ताः समुद्यातुं सुरासुराः ।  
 किमु पाण्डुसुता राजन्नणे मानुषयोनयः ॥ ८-२२-७३ (५५९८५)  
 सञ्जय उवाच । ८-२२-७४क्ष् (४८७६)  
 एवमुक्तस्तव सुतः कर्णेनाहवशोभिना ।  
 सम्पूज्य सम्प्रहृष्टात्मा ततो राधेयमब्रवीत् ॥ ८-२२-७४ (५५९८६)  
 दुर्योधन उवाच । ८-२२-७५क्ष् (४८७७)

एवमेतत्करिष्यामि यथा त्वं कर्ण मन्यसे ।  
 सोपासङ्गा रथाः साञ्चाः स्वनुयास्यन्ति संयुगे ॥ ८-२२-७५ (५५९८७)  
 नाराचान्गार्ध्रपत्रांश्च शकटानि वहन्तु ते ।  
 अनुयास्याम कर्ण त्वां वयं सर्वे च पार्थिवाः ॥ ८-२२-७६ (५५९८८)  
 सञ्जय उवाच । ८-२२-७७क्ष (४८७८)  
 एवमुक्त्वा महाराज तव पुत्रः प्रतापवान् ।  
 अभिगम्याब्रवीद्राजा मद्रराजमिदं वचः ॥ ८-२२-७७ (५५९८९)

इति श्रीमन्महाभारते कर्णपर्वणि द्वाविंशोऽध्यायः ॥ २२ ॥

Mahabharata - Karna Parva - Chapter Footnotes

८-२२-१ स्वेन च्छन्देन इच्छया । आततायिनः शस्त्रपाणेः ॥  
 ८-२२-२ भद्रां सुभद्राम् । बलिभृतः करदान् ॥  
 ८-२२-४ अरक्षत घोषयात्रायाम् । भरतान्दुर्योधनादीन् ॥  
 ८-२२-६ हतास्ताडिताः । प्रहताश्छिन्नावयवाः । विध्वस्ताः  
 वाहनेभ्योऽधः पातिताः ॥  
 ८-२२-१० सहसा अकस्मात् सहस्राक्षनिसृष्ट्या च शक्त्या तेन स्म  
 वञ्चिताः इति ख । पाठः । सहस्राक्षनिसर्गेय शक्त्या तेन स्म  
 वञ्चिताः इति ट पाठः ॥  
 ८-२२-१२ वृहस्पत्युशनोमते इति झ पाठः तत्र स्थितेनेति शेषः ॥  
 ८-२२-१३ प्रतीपकर्तारं शत्रूणां छेत्तारम् । प्रवीरं प्रकृष्टं वीरम् ॥  
 ८-२२-१५ आल्ययिकेषु प्राणसङ्कटेषु ॥  
 ८-२२-१७ अप्यपश्यत । अपिः प्रश्ने ॥  
 ८-२२-२७ निष्ठा विपाकः ॥  
 ८-२२-२९ कर्णश्च नीतिमानिति मन्यत इति पूर्वेणान्वयः ॥  
 ८-२२-३१ स्त्रीमध्यमिव गाहन्ते निर्भयाः सेनां मृदन्तीत्यर्थः ॥  
 ८-२२-३२ निमित्तानि द्यूतादीनि धर्मिष्ठानीतिविपरीतलक्षणा  
 । अधर्मिष्ठानीत्यर्थः ॥  
 ८-२२-३४ प्राप्ताप्राप्तविचरणं युक्तायुक्तपरीक्षणं न कृतमित्यन्वयः ॥  
 ८-२२-४३ जीवानामर्जुनस्य चेति खड्ग पाठः ॥  
 ८-२२-४४ कार्यस्य कर्तव्यस्य परकीयस्य भेदे विनाशे । लाघवे  
 शौघ्रये । सौष्टवे कौशले ॥  
 ८-२२-४५ प्राणे शारीरबले । शौर्ये मानसबले विज्ञाने  
 अस्त्रशिक्षायाम् । विक्रमे फलोपधानेऽस्त्राणाम् । निमित्तज्ञानयोगे  
 लक्षसम्बन्धावधारणे । प्राणस्थैर्ये च वीर्ये च इति  
 क ख ङ पाठः ॥

द-२२-४६ महामात्रं श्रेष्ठम् ॥  
द-२२-५४ सिद्धिमोक्षः । आत्मवतो जितचित्तस्य ॥  
द-२२-५५ न भीमो विक्रमं सोढुं इति क ङ पाठः ॥  
द-२२-२२ द्वाविंशोऽध्यायः ॥

कर्णपर्व - अध्याय ०२३

॥ श्रीः ॥

द.२३. अध्यायः २३

Mahabharata - Karna Parva - Chapter Topics

दुर्योधनप्रार्थनया शल्येन

कृच्छ्रात्कर्णरथसारथ्यकरणाक्ष्युपगमः ॥ १ ॥

Mahabharata - Karna Parva - Chapter Text

द-२३-० (५५९९०)

सञ्जय उवाच । द-२३-०क्ष् (४८७९)

एवमुक्तो महाराज तव पुत्रः प्रतापवान् ।

मद्रेश्वरं प्रति रणे सुरसैन्यभयङ्करम् ।

सर्वं तथाऽकरोत्तूर्णं राधेयस्तद्यथाऽब्रवीत् ॥ द-२३-१ (५५९९१)

मद्राजं च समरे प्रणम्य च महारथम् ।

विनयेनोपसङ्गम्य प्रणयाद्वाक्यमब्रवीत् ॥ द-२३-२ (५५९९२)

सत्यव्रत महाभाग द्विषतां तापवर्धन ।

मद्रेश्वर रणेशू परसैन्यभयङ्कर ॥ द-२३-३ (५५९९३)

गमत्प्रियार्थं हितार्थं च तथा पार्थवधाय च' ।

श्रुतवानसि कर्णस्य ब्रुवतो वदतां वर ।

यथा नृपतिसिंहानां मध्ये त्वां वरये स्वयम् ॥ द-२३-४ (५५९९४)

तत्त्वामप्रतिवीर्याद्य शत्रुपक्षक्षयावह ।

मद्रेश्वर प्रयाचेऽहं शिरसा विनयेन च ॥ द-२३-५ (५५९९५)

तस्मात्पार्थविनाशार्थं हितार्थं मम चैव हि ।

त्वं पाहि सर्वतः कर्णं भवं ब्रह्मेव सुव्रत ॥ द-२३-६ (५५९९६)

सारथ्यं रथिनां श्रेष्ठ प्रणयात्कर्तुमर्हसि ।

त्वयि यन्तरि राधेयो विद्विषो मे विजेष्यते ॥ द-२३-७ (५५९९७)

अभीषूणां हि कर्णस्य ग्रहीतान्यो न विद्यते ।

ऋते हि त्वां महाभाग वासुदेवसमं युधि ॥ द-२३-८ (५५९९८)

स पाहि सर्वथा कर्णं यथा ब्रह्मा महेश्वरम् ।

यथा च सर्वथाऽऽपत्सु वाष्णेयः पाति पाण्डवम् ।  
 तथा मद्रेश्वराद्य त्वं राधेयं प्रतिपालय ॥ ८-२३-९ (५५९९९)  
 भीष्मो द्रोणः कृपः कर्णो भवान्भोजश्च वीर्यवान् ।  
 शकुनिः सौबलो द्रौणिरहमेव च नो बलम् ॥ ८-२३-१० (५६०००)  
 एवमेष कृतो भागो नवधा पृथिवीपते ।  
 न च भागोऽत्र भीष्मस्य द्रोणस्य च महात्मनः ॥ ८-२३-११ (५६००१)  
 ताभ्यामतीत्य तौ भागौ निहता मम शत्रवः ।  
 वृद्धौ हि तौ महेष्वासौ छलेन निहतौ युधि ॥ ८-२३-१२ (५६००२)  
 कृत्वा चासुकरं कर्म गतौ स्वर्गमितोऽनघ ।  
 तथान्ये पुरुषव्याघ्राः परैर्विनिहता युधि ॥ ८-२३-१३ (५६००३)  
 अस्मदीयाश्च बहवः स्वर्गाय गमिताः परैः ।  
 त्यक्त्वा प्राणानथ्याशक्तिं चेष्टां कृत्वा च पुष्कलाम् । ८-२३-१४ (५६००४)  
 तदिदं हतभूयिष्ठं बलं मम नराधिप ।  
 पूर्वमप्यल्पकैः पार्थैर्हतं किमुत साम्प्रतम् ॥ ८-२३-१५ (५६००५)  
 बलवन्तो महात्मानः कौन्तेयाः सत्यविक्रमाः ।  
 बलं शेषं न हन्युर्मै यथा तत्कुरु पार्थिव ॥ ८-२३-१६ (५६००६)  
 हतवीरमिदं सैन्यं पाण्डवैः समरे विभो ।  
 कर्णो ह्येको महाबाहुरस्मत्प्रियहिते रतः ॥ ८-२३-१७ (५६००७)  
 भवांश्च पुरुषव्याघ्र सर्वलोकमहारथः ।  
 शल्य कर्णोऽर्जुनेनाद्य योद्धुमिच्छति संयुगे ॥ ८-२३-१८ (५६००८)  
 तस्मिञ्जयाशा विपुला मद्रराज नराधिप ।  
 तस्याभीषुग्रहवरो नान्योऽस्ति भुवि कश्चन ॥ ८-२३-१९ (५६००९)  
 पार्थस्य समरे कृष्णो यथाऽभीषुग्रहो वरः ।  
 तथा त्वमपि कर्णस्य रथेऽभीषुग्रहो भव ॥ ८-२३-२० (५६०१०)  
 तेन युक्तो रणे पार्थो रक्ष्यमाणश्च पार्थिव ।  
 यानि कर्माणि कुरुते प्रत्यक्षाणि तथैव तत् ॥ ८-२३-२१ (५६०११)  
 पूर्वं नः समरे ह्येवमधीदर्जुनो रिपून् ।  
 इदानीं विक्रमो ह्यस्य कृष्णेन सहितस्य च ॥ ८-२३-२२ (५६०१२)  
 कृष्णेन सहितः पार्थो धार्तराष्ट्रीं महाचमूम् ।  
 अहन्यहनि मद्रेश द्रावयन्दृश्यते युधि ॥ ८-२३-२३ (५६०१३)  
 भागोऽवशिष्टः कर्णस्य तव चैव महाद्युते ।  
 तं भागं सह कर्णेन युगपन्नाशयाद्य हि ॥ ८-२३-२४ (५६०१४)  
 अरुणेन यथा सार्धं तमः सूर्यो व्यपोहति ।  
 तथा कर्णेन सहितो जहि पार्थ महाहवे ॥ ८-२३-२५ (५६०१५)  
 उद्यन्तौ च यथा सूर्यौ बालसूर्यसमप्रभौ ।  
 कर्णशल्यौ रणे दृष्ट्वा विद्रवन्तु महारथाः ॥ ८-२३-२६ (५६०१६)

सूर्यारुषौ यथा दृष्ट्वा तमो नश्यति मारिष ।  
तथा नश्यन्तु कौन्तेयाः सपाञ्चालाः ससृञ्जयाः ॥ ८-२३-२७ (५६०१७)  
रथिनां प्रवरः कर्णो यन्तृणां प्रवरो भवान् ।  
संयोगो युवयोर्लोके नाभून्न च भविष्यति ॥ ८-२३-२८ (५६०१८)  
यथा सर्वास्ववस्थासु वार्ष्णेयः पाति पाण्डवम् ।  
तथा भवान्परित्रातु कर्णं वैकर्तनं रणे ।  
गसारथ्यं क्रियतां तस्य युध्यमानस्य संयुगे ॥ ८-२३-२९ (५६०१९)  
यथा च समरे कृष्णो रक्षते सर्वतोऽर्जुनम् ।  
तथा त्वमपि राधेयं रक्षस्व च महारणे ॥ ८-२३-३० (५६०२०)  
त्वया सारथिना ह्येष अप्रधृष्यो भविष्यति ।  
देवतानामपि रणे सशक्राणां महीपते ।  
किं पुनः पाण्डवेयानां मा विशङ्कीर्वचो मम ॥ ८-२३-३१ (५६०२१)  
सञ्जय उवाच । ८-२३-३२क्ष (४८८०)  
दुर्योधनवचः श्रुत्वा शल्यः क्रोधसमन्वितः ।  
गधार्तराष्ट्रमथोवाच सृक्विणी परिलेलिहन् ॥ ८-२३-३२ (५६०२२)  
त्रिशिखां भ्रुकुटिं कृत्वा धुन्वन्हस्तौ पुनःपुनः ।  
क्रोधरक्ते महानेत्रे परिवृत्य महाभुजः ।  
कुलैश्वर्यश्रुतबलैर्दृप्तः शल्योऽब्रवीदिदम् ॥ ८-२३-३३ (५६०२३)  
शल्य उवाच । ८-२३-३४क्ष (४८८१)  
न मामर्हसि राजेद्र नियोक्तुं कर्मणीदृशे ।  
न हि पापीयसः श्रेयान्प्रेष्यत्वं कर्तुमर्हति ॥ ८-२३-३४ (५६०२४)  
यो ह्यभ्युपगतं मित्रं गरीयांसं विशेषतः ।  
वशे पापीयसो धत्ते तत्कार्यमधरोत्तरम् ॥ ८-२३-३५ (५६०२५)  
ब्रह्मणा ब्राह्मणाः सृष्टा मुखात्क्षत्रं च बाहुतः ।  
ऊरुभ्यामथ वैश्या वै शूद्राः पद्भ्यामिति श्रुतिः ॥ ८-२३-३६ (५६०२६)  
तेभ्यो वर्णविशेषाश्च प्रतिलोमानुलोमजाः ।  
अथान्योन्यस्य संयोगाच्चातुर्वर्ण्यस्य भारत ॥ ८-२३-३७ (५६०२७)  
गोप्तारः सङ्गहीतारो दातारः क्षत्रियाः स्मृताः ॥ ८-२३-३८ (५६०२८)  
याजनाध्यापनैर्विप्रा विशुद्धैश्च प्रतिग्रहैः ।  
लोकस्यानुग्रहार्थाय स्थापिता ब्राह्मणा भुवि ॥ ८-२३-३९ (५६०२९)  
कृषिश्च पाशुपाल्यं च विशां दानं च धर्मतः ।  
ब्रह्मक्षत्रविशां शूद्रा विहिताः परिचारकाः ॥ ८-२३-४० (५६०३०)  
ब्रह्मक्षत्रस्य विहिताः सूता वै परिचारकाः ।  
न क्षत्रियो वै सूतानां शृणुयाच्च कथञ्चन ॥ ८-२३-४१ (५६०३१)  
अहं मूर्धाभिषिक्तो हि राजर्षिकुलजो नृपः ।  
महारथसमाख्यातः सेव्यः स्तुत्यश्च वन्दिनां ॥ ८-२३-४२ (५६०३२)

सोऽमहेतादृशो भूत्वा नेहारिबलसूदनः ।  
सूतपुत्रस्य सङ्ग्रामे सारथ्यं कर्तुमुत्सहे ॥ ८-२३-४३ (५६०३३)  
अवमन्यसे मां गान्धारे ध्रुवं चाप्यतिशङ्कसे ।  
यस्माद्ब्रवीषि विस्रब्धः सारथ्यं क्रियतामिति ॥ ८-२३-४४ (५६०३४)  
अस्मत्तोऽभ्यधिकं कर्णं मन्वानस्तं प्रशंससि ।  
न चाहं युधि राधेयं गणये तुल्यमात्मनः ॥ ८-२३-४५ (५६०३५)  
आदिश्यतामभ्यधिको ममांशः पृथिवीपते ।  
तमहं समरे हत्वा गमिष्यामि यथागतम् ॥ ८-२३-४६ (५६०३६)  
अथवाप्येक एवाहं योत्स्यामि तव शत्रुभिः ।  
पश्य वीर्यं ममाद्य त्वं सङ्ग्रामे दहतो रिपून् ॥ ८-२३-४७ (५६०३७)  
न चापि कामान्कौरव्य निधाय हृदये पुमान् ।  
अस्मद्विधः प्रवर्तेत मा मा त्वमतिशङ्किथाः ॥ ८-२३-४८ (५६०३८)  
अपि चाप्यवमानो मे न कर्तव्यः कथञ्चन ।  
पश्य भीमौ मम भुजौ वज्रसंहननौ दृढौ ॥ ८-२३-४९ (५६०३९)  
धनुः पश्य च मे चित्रं शरांश्चाशीविषपमान् ।  
रथं च पश्य मे चित्रं सदश्चैर्वातवेगिभिः ॥ ८-२३-५० (५६०४०)  
गदां च पश्य गान्धारे हेमपट्टविभूषिताम् ।  
दारयेयं महीं क्रुद्धो विकिरेयं च पर्वतान् ।  
शोषयेयं समुद्राश्च पातयेयं च भास्करम् ॥ ८-२३-५१ (५६०४१)  
तं मामेवंविधं राजन्समर्थमरिनिग्रहे ।  
कस्माद्युनङ्क्षि सारथ्ये सूतस्याधिरथेस्तु माम् ॥ ८-२३-५२ (५६०४२)  
न चापि मम राधेयः कलामर्हति षोडशीम् ॥ ८-२३-५३ (५६०४३)  
सकर्णा ये त्रयो लोकाः सार्जुनाः सजनार्दनाः ।  
निबद्धास्तन्त्रणे राजन्न गणेयं कथञ्चन ॥ ८-२३-५४ (५६०४४)  
न चाहं प्राकृतः कश्चिन्न चास्म्यधिगतः स्वयम् ।  
अयं चाप्यवमानो मे न कर्तव्यः कथञ्चन ॥ ८-२३-५५ (५६०४५)  
आपृच्छे त्वाद्य गान्धारे यास्यामि विषयं प्रति ।  
न चाहं सूतपुत्रस्य सारथ्यमुपजग्मिवान् ॥ ८-२३-५६ (५६०४६)  
अवमानमहं प्राप्य न योत्स्यामि कथञ्चन ।  
आपृच्छे त्वाऽद्य गान्धारे गमिष्यामि गृहाय वै ॥ ८-२३-५७ (५६०४७)  
सञ्जय उवाच । ८-२३-५८क्ष् (४८८२)  
एवमुक्त्वा महाराज शल्यः समितिशोभनः ।  
उत्थाय प्रययौ तूर्णं राजमध्यादमर्षितः ॥ ८-२३-५८ (५६०४८)  
प्रणयाद्बहुमानाच्च तं निगृह्य सुतस्तव ।  
अब्रवीन्मधुरं वाक्यं साम्ना सर्वार्थसाधकम् ॥ ८-२३-५९ (५६०४९)  
यथा शल्य त्वमात्थेदमेवमेतदसंशयम् ।

अभिप्रायस्तु मे कश्चित्तं निबोध जनेश्वर ॥ ८-२३-६० (५६०५०)  
 न कर्णोऽभ्यधिकस्त्वत्तो न चान्ये चैव पार्थिवाः ।  
 न च मद्रेश्वर त्वां वै कृष्णः सोढुं च शक्यति ॥ ८-२३-६१ (५६०५१)  
 ऋतमेव हि पूर्वास्ते वदन्ति पुरुषोत्तमाः ।  
 तस्मादार्तायनिः प्रोक्तो भवानिति मतिर्मम ॥ ८-२३-६२ (५६०५२)  
 शल्यबूतस्तु शत्रूणां यस्मात्त्वं युधि मानद ।  
 तस्माच्छल्येति ते नाम कथ्यते पृथिवीतले ॥ ८-२३-६३ (५६०५३)  
 यदेतद्वाहृतं पूर्वं भवता भूरिदक्षिण ।  
 तदेव कुरु धर्मज्ञ मदर्थं यद्यदुच्यते ॥ ८-२३-६४ (५६०५४)  
 न च त्वत्तो हि राधेयो न चाहमपि वीर्यवान् ।  
 वृणेऽहं त्वां हयाग्याणां यन्तारमिह संयुगे ॥ ८-२३-६५ (५६०५५)  
 मन्ये चाभ्यधिकं शल्य गुणैः कर्णं धनञ्जयात् ।  
 भवन्तं वासुदेवाच्च लोकोऽयमतिमन्यते ॥ ८-२३-६६ (५६०५६)  
 कर्णो ह्यभ्यधिकः पार्थादस्त्रैरेव नरर्षभ ।  
 भवानभ्यधिकः कृष्णादश्वज्ञाने बले तथा ॥ ८-२३-६७ (५६०५७)  
 यथाऽश्वहृदयं वेद वासुदेवो महामनाः ।  
 द्विगुणं त्वं तथा वेत्सि मद्रराजेश्वरात्मज ॥ ८-२३-६८ (५६०५८)  
 शल्य उवाच । ८-२३-६९क्ष् (४८८३)  
 यन्मां ब्रवीषि गान्धारे मध्ये सैन्यस्य कौरव ।  
 विशिष्टं देवकीपुत्रात्प्रीतिमानस्म्यहं त्वयि ॥ ८-२३-६९ (५६०५९)  
 एष सारथ्यमातिष्ठे राधेयस्य यशस्विनः ।  
 युध्यतः पाण्डवाग्येण यथा त्वं वीर मन्यसे ॥ ८-२३-७० (५६०६०)  
 समयश्च हि मे वीर कश्चिद्वैकर्तनं प्रति ।  
 उत्सृजेयं यथाश्रद्धमहं वाचोऽस्य सन्निधौ ॥ ८-२३-७१ (५६०६१)  
 सञ्जय उवाच । ८-२३-७२क्ष् (४८८४)  
 तथेति राजन्पुत्रस्ते सह कर्णेन भारत । ८-२३-७२ (५६०६२)  
 अब्रवीन्मद्रराजस्य मतं भरतसxxxx ॥ ८-२३-७२ (५६०६३)

इति श्रीमन्महाभारते कर्णपर्वणि त्रयोविंशोऽध्यायः ॥ २३ ॥

Mahabharata - Karna Parva - Chapter Footnotes

८-२३-८ अभीषूणां हयरश्मीनाम् ॥  
 ८-२३-२२ पुनर्नः समरे राजन्मावधीदर्जुनो रिपून् । इति क पाठः ॥  
 ८-२३-२९ त्रातु त्रायताम् ॥  
 ८-२३-३४ पापीयसः नीचयोनेः प्रेष्यत्वं दासत्वम् ॥  
 ८-२३-४१ न विट्शूद्रस्य संयोगं शृणु चान्यं ममानघ इति

क ख पाठः ॥

८-२३-६२ ऋतमेव अयनं आश्रयो येषां ते ऋतायनास्तेषां  
गोत्रापत्यमार्तायनिस्त्वम् ॥

८-२३-७१ वाच उत्सृजेयं ताः अनेन क्षन्तव्या इति भावः ॥

८-२३-२३ त्रयोविंशोऽध्यायः ॥

कर्णपर्व - अध्याय ०२४

॥ श्रीः ॥

८.२४. अध्यायः २४

Mahabharata - Karna Parva - Chapter Topics

दुर्योधनेन शल्यम्प्रति त्रिपुरासुरकथाकथनारम्भः ॥ १ ॥

त्रिपुरासुरोपद्रुतैर्देवैः स्तुल्या रुद्रप्रसादनम् ॥ २ ॥

Mahabharata - Karna Parva - Chapter Text

८-२४-० (५६०६४)

दुर्योधन उवाच । ८-२४-०क्ष् (४८८५)

भूय एव तु मद्रेश यत्त्वा वक्ष्यामि तच्छृणु ।

यथा पुरावृत्तमिदं युद्धे देवासुरे प्रभो ॥ ८-२४-१ (५६०६५)

यदुक्तवान्पितुर्मह्यं मार्कण्डेयो महातपाः ।

ब्रुवतस्तदशेषेण मम राजर्षिसत्तम ।

निबोध मनसा चात्र न ते कार्या विचारणा ॥ ८-२४-२ (५६०६६)

गसमुत्पन्नो हि राजानः प्रमोह इति निश्चयम् ।

कृत्वा चैव व्यवस्यन्ति सर्वे धर्मार्थनिश्चयान् ॥ ८-२४-३ (५६०६७)

देवानामसुराणां च महानासीत्समुच्छ्रयः ।

सैहिकेयास्तदोद्धृत्ता विबुधानवसूदयन् ।

ते निरस्तः कृता देवैर्दानवा बलगर्विताः ॥ ८-२४-४ (५६०६८)

तत्रासीत्प्रथमो राजन्सङ्ग्रामस्तारकामयः ।

निर्जिताश्च ततो दैत्या दैवतैरिति नः श्रुतिः ॥ ८-२४-५ (५६०६९)

भग्नदर्पा निरुत्साहाः पातालं विविशुस्तदा ॥ ८-२४-६ (५६०७०)

निर्जितेषु च दैत्येषु तारकस्य सुतास्त्रयः ।

ताराक्षः कमलाक्षश्च विद्युन्माली च पार्थिव ॥ ८-२४-७ (५६०७१)

तप उग्रं समास्थाय नियमे परमे स्थिताः ।

तपसा कर्णयामासुर्देहांस्ताञ्शत्रुकर्शनाः ॥ ८-२४-८ (५६०७२)

दमेन तपसा चैव नियमेन समाधिना ।



तेषां पितामहः प्रीतो वरदः प्रददौ वरम् ॥ ८-२४-९ (५६०७३)  
 अवध्यत्वं च ते सर्वे सर्वभूतेषु सर्वदा ।  
 सहिता वरयामासः सर्वलोकपितामहम् ॥ ८-२४-१० (५६०७४)  
 तानब्रवीत्तदा देवः सर्वलोकगुरुः प्रभुः ।  
 नास्ति सर्वाभरत्वं वै निवर्तध्वमितोऽसुराः ।  
 अन्यं वरं वृणीध्वं वै रोचते यादृशो हि वः ॥ ८-२४-११ (५६०७५)  
 ततस्ते सहिता राजन्सम्प्रधार्यासकृद्बहुः ।  
 सर्वलोकेश्वरं वाक्यं प्रणम्यैनमथाऽब्रुवन् ॥ ८-२४-१२ (५६०७६)  
 वस्तुमिच्छाम नगरं कर्तुं कामगमं शुभम् ।  
 सर्वकामसमृद्धार्थमवध्यं देवदानवैः ॥ ८-२४-१३ (५६०७७)  
 यक्षरक्षोरगगणैर्नानाजातिभिरेव च ।  
 न कृत्याभिर्न शस्त्रैश्च न शापैर्ब्रह्मवादिनाम् ।  
 वध्येत त्रिपुरं देव प्रयच्छेः प्रपितामह ॥ ८-२४-१४ (५६०७८)  
 वयं पुराणि त्रीण्येव समास्थाय महीमिमाम् ।  
 विचरिष्याम लोकेऽस्मिंस्त्वत्प्रसादपुरस्कृताः ॥ ८-२४-१५ (५६०७९)  
 ततो वर्षसहस्रेषु समेष्यामः परस्परम् ।  
 एकीभावं गभिष्यन्ति पुराण्येतानि चानघ ॥ ८-२४-१६ (५६०८०)  
 समागतानि चैतानि यो हन्याद्भगवांस्तदा ।  
 एकेषुणा देववरः स नो मृत्युर्भविष्यति ॥ ८-२४-१७ (५६०८१)  
 दुर्योधन उवाच । ८-२४-१८क्ष (४८८६)  
 तेषां तद्वचनं श्रुत्वा दानवानां पितामहः ।  
 एवमस्त्विति तान्देवः प्रत्युक्त्वा प्राविशद्विवम् ॥ ८-२४-१८ (५६०८२)  
 ते तु लब्धवराः प्रीताः सम्प्रधार्य परस्परम् ।  
 पुरत्रयविसृष्ट्यर्थं मयं ववुर्महारथाः ।  
 विश्वकार्माणमजरं दैत्यदानवपूजितम् ॥ ८-२४-१९ (५६०८३)  
 ततो मयः स्वतपसा चक्रे धीमान्पुराणि च ।  
 त्रीणि काञ्चनमेकं वै रौप्यं कार्णायसं तथा ॥ ८-२४-२० (५६०८४)  
 काञ्चनं दिवि तत्रासीदन्तरिक्षे च राजतम् ।  
 आयसं चाभवद्भौमं तदा तेषां परन्तप ॥ ८-२४-२१ (५६०८५)  
 एकैकं योजनशतं विस्तृतं तावदायतम् ।  
 दृढं चाट्टालकयुतं बृहत्प्राकारतोरणम् ॥ ८-२४-२२ (५६०८६)  
 गृहप्रवरसम्बाधमसम्बाधमहापथम् ।  
 प्रासादैर्विविधैश्चापि द्वारैश्चैवोपशोभितम् ॥ ८-२४-२३ (५६०८७)  
 त्रिपुरं तेषु चाप्यासन्नाजानो वै पृथक्पृथक् ।  
 दिव्यमाल्याम्बरधरा दैतेया राजसत्तम ॥ ८-२४-२४ (५६०८८)  
 काञ्चनं तारकाक्षस्य दिव्यमासीन्महात्मनः ।

राजतं कमलाक्षस्य विद्युन्मालिन आयसम् ॥ ८-२४-२५ (५६०८९)  
 त्रयस्ते दैत्यराजानस्त्रील्लोकानाशु तेजसा ।  
 आक्रम्य तस्थुरुचुश्च कश्च नाम प्रजापतिः ॥ ८-२४-२६ (५६०९०)  
 तेषां दानवमुख्यानां प्रयुतान्यर्बुदानि च ।  
 कोट्याश्चाप्रतिवीराणां समाजगमुस्ततस्ततः ॥ ८-२४-२७ (५६०९१)  
 मांसाशिनः सुदृप्ताश्च सुरैर्विनिकृताः पुरा ।  
 महदैश्वर्यमिच्छन्तस्त्रिपुरं दुर्गमाश्रिताः ॥ ८-२४-२८ (५६०९२)  
 सर्वेषां च पुनश्चैषां सर्वयोगवहो मयः ।  
 तमाश्रित्य हि ते सर्वेऽवर्तयन्नकुतोभयाः ॥ ८-२४-२९ (५६०९३)  
 यो हि यं मनसा कामं दध्यौ त्रिपुरसंश्रयः ।  
 तस्मै तस्मै मयस्तं तं विदधे मायया तदा ॥ ८-२४-३० (५६०९४)  
 तारकाक्षसुतश्चासीद्वरिर्नाम महाबलः ।  
 तपस्तेपे परमकं येनातुष्यत्पितामहः ॥ ८-२४-३१ (५६०९५)  
 सन्तुष्टमवृणोद्देवं वापी भवतुः नः पुरे ।  
 शस्त्रैर्विनिहता यत्र क्षिप्ताः स्युर्बलवत्तराः ॥ ८-२४-३२ (५६०९६)  
 स तु लब्ध्वा वरं वीरस्तारकाक्षसुतो हरिः ।  
 ससृजे तत्र वापीं तां मृतसञ्जीविनीं प्रभो ॥ ८-२४-३३ (५६०९७)  
 येन रूपेण यो दैत्यो येन वेषेण चाप्यथ ।  
 क्षिप्यते निहतो वाप्यां तादृशेनैव जायते ।  
 सम्पूर्णबलवीर्यस्तु राजञ्छौर्यसमन्वितः ॥ ८-२४-३४ (५६०९८)  
 एवं वीर्येण संयुक्तां कृतां तेन महात्मना ।  
 तां प्राप्य त्रैपुरा वापीं लोकान्सर्वान्बबाधिरे ॥ ८-२४-३५ (५६०९९)  
 महता तपसा सिद्धाः सुराणां भयवर्धनाः ।  
 एकस्मिन्निहते दैत्ये सृजन्ति स्म दशासुरान् ।  
 न तेषां विद्यते युद्धे क्षयो राजन्कथञ्चन ॥ ८-२४-३६ (५६१००)  
 ततस्ते लोभमोहाभ्यामभिभूता विचेतसः ।  
 निर्भीकाः सहिताः सर्वे स्थापिताः समलोलुपाः ॥ ८-२४-३७ (५६१०१)  
 विद्राव्य सगणान्देवांस्तत्रतत्र तदातदा ।  
 विचेरुः स्वेन कामेन वरदानेन दर्पिताः ॥ ८-२४-३८ (५६१०२)  
 देवोद्यानानि सर्वाणि स्थानानि च दिवोकसाम् ।  
 ऋषीणामाश्रमान्पुण्यान्नम्याञ्चनपदांस्तथा ।  
 उत्सादयन्त मर्यादां दानवा दुष्टचारिणः ॥ ८-२४-३९ (५६१०३)  
 निःस्थानाश्च कृता देवा ऋषयः पितृभिः सह ।  
 दैत्यैस्त्रिभिस्त्रयो लोका ह्याक्रान्तास्तैः सुरैरैः ॥ ८-२४-४० (५६१०४)  
 पीड्यमानेषु लोकेषु ततः शक्रो मरुद्वृतः ।  
 पुराण्यायोधयाञ्चक्रे वज्रहस्तः समन्ततः ॥ ८-२४-४१ (५६१०५)

नाशक्तान्यभेद्यानि यदा भेत्तुं पुरन्दरः ।  
पुराणि वरदत्तानि धात्रा तेन नराधिप ॥ ८-२४-४२ (५६१०६)  
तदा भीतः सुरपतिर्मुक्त्वा तानि पुराण्यथ ।  
तैरेव विबुधैः सार्धं पितामहमरिन्दम ।  
जगामाथ तदाख्यातुं विप्रकारं सुरेतरैः ॥ ८-२४-४३ (५६१०७)  
ते तत्त्वं सर्वमाख्याय शिरोभिः सम्प्रणम्य च ।  
तद्ब्रुवन्निपायमाचक्ष्व भगवन्निति चाब्रुवन् ॥ ८-२४-४४ (५६१०८)  
श्रुत्वा तद्ब्रुवन्देवो देवानिदमुवाच ह ।  
श्रूयतां त्रिदशाः सर्वे यथेदं वाक्यगौरवम् ॥ ८-२४-४५ (५६१०९)  
दुरात्मानोऽसुरा नित्यं ते चापि विबुधा मम ।  
न शक्नुवन्ति ते (ये) सर्वे युष्मान्वै पीडयन्ति ते ॥ ८-२४-४६ (५६११०)  
अहं समस्तु सर्वेषां भूतानां नात्र संशयः ।  
अविनीता निहन्तव्या इत्येवं प्रब्रवीमि वः ॥ ८-२४-४७ (५६१११)  
एकेषुणा (हि) विभेद्यानि तानि दुर्गाणि नान्यथा ।  
शक्तस्तु तानि बाणेन भेत्तुं कामं त्रिलोचनः ॥ ८-२४-४८ (५६११२)  
ते यूयं स्थाणुमीशानं जिष्णुमक्लिष्टकारिणम् ।  
योद्धारं वृणुत क्षिप्रं स तान्हन्ता सुरेतरान् ॥ ८-२४-४९ (५६११३)  
ते देवास्तेन वाक्येन चोदिताः प्रणताः स्थिताः ।  
दिव्यं वर्षसहस्रं वै तपस्तप्त्वा सुरर्षभाः ।  
शुभात्मानो महात्मानो जग्मुर्वै वृषभध्वजम् ॥ ८-२४-५० (५६११४)  
ब्रह्माणमग्रतः कृत्वा शरण्यं शरणागताः ।  
तपः परममाजग्मुर्गृणन्तो ब्रह्म शाश्वतम् ॥ ८-२४-५१ (५६११५)  
अनङ्गमथनं सर्वे भवं सर्वात्मना गताः ।  
देवदेवं परं स्थाणुं वरदं त्र्यम्बकं शिवम् ॥ ८-२४-५२ (५६११६)  
शर्वमीड्यमजं रुद्रं शशाङ्काङ्कितमूर्धजम् ।  
तुष्टुवुर्वाग्भिरुग्राभिर्भयेष्वभयमच्युतम् ।  
सर्वात्मानं महात्मानं येनाप्तं विश्वमात्मना ॥ ८-२४-५३ (५६११७)  
तपोविशेषैर्विविधैर्योगं यो वेद चात्मनः ।  
यः साङ्ख्यमात्मना वेत्ति यस्य चात्मा वेशे सदा ॥ ८-२४-५४ (५६११८)  
तं ते ददृशुरीशानं तेजोराशिमुमापतिम् ।  
गपरेण यत्नेन भवं त्रिदशाः शर्वमीश्वरम् ।  
अनन्यसदृशं लोके प्रतपन्तमकल्मषम् ॥ ८-२४-५५ (५६११९)  
एकञ्च भगवांस्तत्र नानारूपमकल्पयत् ।  
आत्मनः प्रतिरूपाणि रूपाण्यथ महात्मनि ।  
परस्परस्य चापश्यन्सर्वे परमविस्मिताः ॥ ८-२४-५६ (५६१२०)  
सर्वभूतमयं दृष्ट्वा तमजं जगतः परिम् ।

देवा ब्रह्मर्षयश्चैव शिरोभिर्धरणीं गताः ॥ ८-२४-५७ (५६१२१)  
 तान्स्वस्तिवाच्य चाभ्यर्च्य समुत्थाप्य च शङ्करः ।  
 ब्रूतब्रूतेति भगवान्स्मयमानोऽभ्यभाषत ॥ ८-२४-५८ (५६१२२)  
 त्र्यम्बकेणाभ्यनुज्ञातास्ततस्ते स्वस्थचेतसः ।  
 नमो नमो नमस्तेऽस्तु प्रभो इत्यब्रुवन्भवम् ॥ ८-२४-५९ (५६१२३)  
 नमो देवाधिदेवाय प्रियाधाघ्नेऽतिमन्यवे ।  
 प्रजापतिमखघ्नाय प्रजापतिभिरीड्यते ॥ ८-२४-६० (५६१२४)  
 नमः स्तुताय स्तुत्याय स्तूयमानाय शम्भवे ।  
 विलोहिताय रुद्राय नीलग्रीवाय शूलिने ॥ ८-२४-६१ (५६१२५)  
 अमोघाय मृगाक्षाय प्रवरायुधयोधिने ।  
 अर्हाय चैव शुद्धाय क्षयाय क्रथनाय च ॥ ८-२४-६२ (५६१२६)  
 दुर्वारणाय शुक्राय ब्रह्मणे ब्रह्मचारिणे ।  
 ईशानायाप्रमेयाय निहन्त्रे चर्मवाससे ॥ ८-२४-६३ (५६१२७)  
 तपोरताय पिङ्गाय व्रतिने कृत्तिवाससे ।  
 कुमारपित्रे त्र्यक्षाय प्रवरायुधधारिणे ॥ ८-२४-६४ (५६१२८)  
 प्रपन्नार्तिविनाशाय ब्रह्मद्विदसङ्घातिने ।  
 वनस्पतीनां पतये वनानां पतये नमः ॥ ८-२४-६५ (५६१२९)  
 गवां च पतये नित्यं यज्ञानां पतये नमः ।  
 नमोस्तु ते ससैन्याय त्र्यम्बकायामितौजसे ।  
 मनोवाक्कर्मभिर्देव त्वां प्रपन्नान्भजस्व नः ॥ ८-२४-६६ (५६१३०)  
 ततः प्रसन्नो भगवान्स्वागतेनाभिनन्द्य च ।  
 प्रोवाच व्येतु वस्त्रासो ब्रूत किं करवाणि वः ॥ ८-२४-६७ (५६१३१)  
 ग्देवाः शर्वस्य वचनं श्रुत्वा हर्षमुपागताः ॥ ८-२४-६८ (५६१३२)

इति श्रीमन्महाभारते कर्णपर्वणि चतुर्विंशोऽध्यायः ॥ २४ ॥

Mahabharata - Karna Parva - Chapter Footnotes

८-२४-२ पितुः पुरतः । मह्यं मम ॥

८-२४-५ तारकामयः तारकासुर एवामयो रोगवत्पराभवहेतुर्यत्र स तथा ॥

८-२४-६० ईड्यते ईड्यमानाय । कर्मणीदमपौरुषम् ॥

८-२४-६६ भजस्व इष्टैः कामैः पूरयस्व ॥

८-२४-६८ व्येतु व्यपगच्छतु ॥

८-२४-२४ चतुर्विंशोऽध्यायः ॥

कर्णपर्व - अध्याय ०२५

॥ श्रीः ॥

८.२५. अध्यायः २५

Mahabharata - Karna Parva - Chapter Topics

देवै रुद्रवचनात्तस्य स्वस्वार्धबलदानपूर्वकं  
त्रिपुरसंहारायाभिषेचनम् ॥ १ ॥

Mahabharata - Karna Parva - Chapter Text

८-२५-० (५६१३३)

दुर्योधन उवाच । ८-२५-०क्ष् (४८८७)

पितृदेवर्षिसङ्घेभ्योऽभये दत्ते महात्मना ।

सत्कृत्य शंकरं प्राह ब्रह्मा लोकपितामहः ॥ ८-२५-१ (५६१३४)

इमान्यसुरदुर्गाणि लोकांस्त्रीनाक्रमन्ति हि ।

कश्च प्रजापतिर्घोरांस्तान्प्रवाञ्जहि मा चिरम् ॥ ८-२५-२ (५६१३५)

वरातिसर्गाद्विवेश प्राजापत्यमिदं परम् ।

मयाऽधितिष्ठता दत्तो दानवेभ्यो महान्वरः ॥ ८-२५-३ (५६१३६)

नास्त्यन्यो युधि तेषां वै निहन्ता इति नः श्रुतम् ।

तानतिक्रान्तमर्यादान्नान्यः संहर्तुमर्हति ।

त्वामृते सर्वभूतेश त्वं ह्येषां प्रत्यरिर्वधे ॥ ८-२५-४ (५६१३७)

स त्वं देव प्रपन्नानां याचतां च दिवोकसाम् ।

कुरु प्रसादं वरद दानवाञ्जहि संयुगे ॥ ८-२५-५ (५६१३८)

त्वत्प्रसादाज्जगत्सर्वं सुखमैधत मानद ।

शरण्यस्त्वं हि देवानां वयं त्वां शरणं गताः ॥ ८-२५-६ (५६१३९)

ईश्वर उवाच । ८-२५-७क्ष् (४८८८)

हन्तव्याः शत्रवः सर्वे युष्माकमिति मे मतिः ।

न त्वेकञ्चोत्सहे हन्तुं बलिनः सुरविद्विषः ॥ ८-२५-७ (५६१४०)

ते यूयं सहिताः सर्वे मदीयेनापि तेजसा ।

जयध्वं युधि तान्सर्वान्सङ्घातेन महाबलान् ॥ ८-२५-८ (५६१४१)

देवा ऊचुः । ८-२५-९क्ष् (४८८९)

अस्मत्तेजोबलं यावत्तावद्विद्वगुणमेव वा ।

तत्तेषामिति मन्यामो दृष्टतेजोबला हि ते ॥ ८-२५-९ (५६१४२)

ईश्वर उवाच । ८-२५-१०क्ष् (४८९०)

वध्यास्ते सर्वथा पापा ये युष्मास्वपराधिनः ।

मम तेजोबलार्धेन सर्वे मृद्गथ शात्रवान् ॥ ८-२५-१० (५६१४३)

देवा ऊचुः । ८-२५-११क्ष् (४८९१)

विभर्तुं तव तेजोर्धं न शक्याम सुरेश्वर ।

सर्वेषां नो बलार्धेन त्वमेव जहि शात्रवान् ॥ ८-२५-११ (५६१४४)  
 वयं च सर्वथा देव रक्षणीयास्तथैव च ।  
 स नो रक्ष महादेव त्वमेव जहि शात्रवान् ॥ ८-२५-१२ (५६१४५)  
 ईश्वर उवाच । ८-२५-१३क्ष (४८९२)  
 मम तेजो न शक्ता हि सर्वे धारयितुं यदि ।  
 अहमेनान्वधिष्यामि युष्मत्तेजोर्धसंयुतः ॥ ८-२५-१३ (५६१४६)  
 बलार्धं यदि मे देवा न धारयितुमाहवे ।  
 शक्ताः सर्वे हि सङ्गम्य यूयं तत्प्रब्रवीमि वः ॥ ८-२५-१४ (५६१४७)  
 समा भवन्ति मे सर्वे दानवाश्चामराश्च ये ।  
 शिवोऽस्मि सर्वभूतानां शिवत्वं तेन मे सुराः ॥ ८-२५-१५ (५६१४८)  
 किन्त्वधर्मेण वर्तन्ते यस्मात्ते सुरशत्रवः ।  
 तस्माद्ब्रुव्या मयाप्येते युष्माकं च हितेप्सया ॥ ८-२५-१६ (५६१४९)  
 शरणं वः प्रपन्नानां धर्मेण च जिगीषताम् ।  
 साहाय्यं वः करिष्यामि निहनिष्यामि वो रिपून् ॥ ८-२५-१७ (५६१५०)  
 दीयतां च बलार्धं मे सर्वैरपि पृथक्पृथक् ।  
 पशुत्वं चैव मे लोकाः सर्वे कल्पन्तु पीडिताः ॥ ८-२५-१८ (५६१५१)  
 पशूनां तु पतित्वं मे भवत्वद्य दिवोकसः ।  
 एवं न पापं प्राप्स्यामि पशून्हत्वा सुरद्विपः ॥ ८-२५-१९ (५६१५२)  
 कल्पयध्वं रथं दिव्यं रथाश्चाञ्चैव पारगान् ।  
 धनुः शरं सारथिं च ततो जेष्यामि वो रिपून् ॥ ८-२५-२० (५६१५३)  
 इति श्रुत्वा वचो देवा देवदेवस्य भूपतेः ।  
 विषादमगमन्सर्वे पशुत्वं प्रति शङ्किताः ॥ ८-२५-२१ (५६१५४)  
 तेषां भावं भवो ज्ञात्वा देवस्तानब्रवीदिदम् ।  
 मा वोस्तु पशुभावेऽस्मिन्भयं विबुधसत्तमाः ॥ ८-२५-२२ (५६१५५)  
 श्रूयतां पशुभावस्य विमोक्षः क्रियतां च सः ॥ ८-२५-२३ (५६१५६)  
 यो वः पशुपतेश्वर्यां चरिष्यति स मोक्ष्यते ।  
 पशुत्वादिति सत्यं वः प्रतिजाने समागमे ॥ ८-२५-२४ (५६१५७)  
 ये चाप्यन्ये चरिष्यन्ति व्रतं मोक्ष्यन्ति तेऽपि च ॥ ८-२५-२५ (५६१५८)  
 नै(त्य)ष्टिकं द्वादशाब्दं वा अर्धमब्दमृतुत्रयम् ।  
 मासं द्वादशरात्रं गुह्यं व्रतं दिव्यं चरिष्यथ ॥ ८-२५-२६ (५६१५९)  
 तं तथेत्यब्रुवन्देवा देवदेवनमस्कृतम् ।  
 ऊचुश्चेदं गृहाणेदं तेजसोऽर्धमिति प्रभुम् ॥ ८-२५-२७ (५६१६०)  
 प्रत्युवाच तथेत्येव शूलधृद्राजसत्तम ।  
 ततस्ते प्रददुः सर्वे तेजसोऽर्धं महात्मने ॥ ८-२५-२८ (५६१६१)  
 सर्वमादाय सर्वेषां तेजसोऽर्धं दिवोकसाम् ।  
 तेजसाप्यधिको भूत्वा भूयोऽप्यतिबलोऽभवत् ॥ ८-२५-२९ (५६१६२)

ततः प्रभृति देवानां देवदेवोऽभवद्भवः ।  
 पतिश्च सर्वभूतानां पशूनां चाभवत्तदा ॥ ८-२५-३० (५६१६३)  
 तस्मात्पशुपतिश्चोक्तो भवत्वाच्च भवेति वै ॥  
 अर्धमादाय सर्वेषां तेजसा प्रज्वलन्निव । ८-२५-३१ (५६१६४)  
 भासयामास तान्सर्वान्देवदेवो महाद्युतिः ॥  
 ततोऽभिषिषिच्युः सर्वे सुरा रुद्रं पुरारिणम् । ८-२५-३२ (५६१६५)  
 महादेव इति ह्यासीद्देवदेवो महेश्वरः ॥ ॥ ८-२५-३३ (५६१६६)

इति श्रीमन्महाभारते कर्णपर्वणि पञ्चविंशोऽध्यायः ॥ २५ ॥

कर्णपर्व - अध्याय ०२६

॥ श्रीः ॥

८.२६. अध्यायः २६

Mahabharata - Karna Parva - Chapter Topics

देवानामाज्ञया विश्वकर्मणा भूम्यादिसाधनै रुद्राय रथनिर्माणम् ॥ १ ॥

Mahabharata - Karna Parva - Chapter Text

८-२६-० (५६१६७)

दुर्योधन उवाच । ८-२६-०क्ष् (४८९३)

तेजसोऽर्धं सुरा दत्त्वा शङ्कराय महात्मने ।

पशुत्वमपि चोपेत्य विश्वकर्माणमव्ययम् ॥ ८-२६-१ (५६१६८)

ऊचुः सर्वे समाभाष्य रथः सङ्कल्प्यतामिति ।

विश्वकर्माऽपि सञ्चिन्त्य रथं दिव्यमकल्पयत् ॥ ८-२६-२ (५६१६९)

समेतां पृथिवीं देवी विशालां पुरमालिनीम् ।

सपर्वतवनद्वीपां चक्रे भूतधरां रथम् ॥ ८-२६-३ (५६१७०)

ईषां नक्षत्रवंशं च छत्रं मेरुमहागिरिम् ।

अनेकद्रुसञ्छत्रं रत्नाकरमनुत्तमम् ॥ ८-२६-४ (५६१७१)

हिमवन्तं च विन्ध्यं च नानाद्रुमलताकुलम् ।

अवस्करं प्रतिष्ठानं कल्पयामास वै तदा ॥ ८-२६-५ (५६१७२)

अस्तंगिरिमधिष्ठानं नानाद्विजगणायुतम् ।

चकार भगवांस्त्वष्टा उदयं रथकूबरम् ॥ ८-२६-६ (५६१७३)

मीननक्रझषावासं दानवालयमुत्तमम् ।

समुद्रमक्षं विदधे पत्तनाकरशोभितम् ॥ ८-२६-७ (५६१७४)

चक्रं चक्रे चन्द्रमसं तारकागणमण्डितम् ।

दिवाकरं चाप्यपरं चक्रं चक्रेऽशुमालिनम् ॥ ८-२६-८ (५६१७५)  
 गङ्गां सरस्वतीं तूणीं चक्रे विश्वकृदव्ययः ।  
 अलङ्कारा रथस्यासन्नापगाः सरितस्तथा ॥ ८-२६-९ (५६१७६)  
 त्रीनगनीन्मन्त्रवच्चक्रे रथस्याथ त्रिवेणुकम् ।  
 अनुकर्षान्नथे दीप्तान्वरूथांश्चापि तारकाः ॥ ८-२६-१० (५६१७७)  
 ओषधीर्वीरुधश्चैव घण्टाजालं च भानुमत् ।  
 अलञ्चकार च रथं मासपक्षर्तुभिर्विभुः ॥ ८-२६-११ (५६१७८)  
 अहोरात्रैः कलाभिश्च काष्ठाभिरयनैस्तथा ।  
 द्यां युगं युगपर्वाणि संवर्तकबलाहरकान् ॥ ८-२६-१२ (५६१७९)  
 शम्यां धृतिं च मेधां च स्थितिं सन्नतिमेव च ।  
 ऋध्वेदं सामवेदं च धुर्यावश्चावकल्पयत् ॥ ८-२६-१३ (५६१८०)  
 पृष्ठाश्चौ तु यजुर्वेदः कल्पितोऽथर्वणस्तथा ।  
 अश्वानां चाप्यलङ्कारं विदधे पदसञ्चयम् ॥ ८-२६-१४ (५६१८१)  
 सिनीवालीमनुमतिं कुहूं राकां च सुप्रभाम् ।  
 योक्ताणि चक्रे चाश्वानां कूशमाण्डांश्चापि पन्नगान् । ८-२६-१५ (५६१८२)  
 तालपृष्ठोऽथ नहुषः कार्कोटकधनञ्जयौ ।  
 इतरे चाभवन्नागा हयानां वाहबन्धनम् ॥ ८-२६-१६ (५६१८३)  
 अभीशवः षडङ्गानि कल्पितानि महीपते ।  
 ओङ्कारः कल्पितस्तस्य प्रतोदो विश्वकर्मणा ॥ ८-२६-१७ (५६१८४)  
 यज्ञाः सर्वे पृथक्कृप्ता रथाङ्गानि च भागशः ।  
 अधिष्ठानं मनश्चासीत्परिरथ्या सरस्वती ॥ ८-२६-१८ (५६१८५)  
 नानावर्णानि शस्त्राणि पताकाः पवनेरिताः ।  
 विद्युदिन्द्रधनुर्युक्तं रथं दीप्त्या व्यदीपयत् ॥ ८-२६-१९ (५६१८६)  
 वर्म योद्धुं च विहितं नमो ग्रहगणाकुलम् ।  
 अभेद्यं भानुमच्चित्रं कालचक्रपरिक्षतम् ॥ ८-२६-२० (५६१८७)  
 एवमस्मिन्महाराज कल्पिते रथसत्तमे ।  
 त्वष्ट्रा मनुजशार्दूल द्विषतां भयवर्धने ॥ ८-२६-२१ (५६१८८)  
 स्वान्यायुधानि दिव्यानि न्यदधाच्छङ्करो रथे ।  
 ध्वजयष्टिं वियत्कृत्वा स्थापयामास गोवृषम् ॥ ८-२६-२२ (५६१८९)  
 ब्रह्मदण्डः कालदम्डो रुद्रदण्डश्च ते ज्वराः ।  
 परिष्कारा रथस्यासन्समन्ताद्दिशमुद्धताः ॥ ८-२६-२३ (५६१९०)  
 विचित्रमृतुभिः षड्भिः कृत्वा संवत्सरं धनुः ।  
 छायामेवात्मनश्चक्रे धनुर्ज्यामक्षयां ध्रुवाम् ॥ ८-२६-२४ (५६१९१)  
 कालो हि भगवान्नुद्रस्तच्च संवत्सरं धनुः ।  
 तस्माद्गौरी कालरात्री ज्या कृता धनुषो जरा ॥ ८-२६-२५ (५६१९२)  
 ततो रथे रथाश्चास्तानृषयः समयोजयन् ।



एकैकशः सुसंहृष्टानादाय सुधृतव्रताः ॥ ८-२६-२६ (५६१९३)  
 दक्षिणस्यां धुरि कृत ऋग्वेदो मन्त्रपारगैः ।  
 सव्यतः सामवेदश्च युक्तो राजन्महर्षिभिः ॥ ८-२६-२७ (५६१९४)  
 पार्थिदक्षिणतो युक्तो यजुर्वेदः सुरद्विजैः ।  
 इतरस्यां तथा पाष्ट्यां युक्तो राजन्नथर्वणः ॥ ८-२६-२८ (५६१९५)  
 एवं ते वाजिनो युक्ता यज्ञविद्धिस्तथा रथे ।  
 अशोभन्त तथा युक्ता यथैवाध्वरमध्यगाः ॥ ८-२६-२९ (५६१९६)  
 कल्पयित्वा रथं दिव्यं ततो बाणमकल्पयत् ।  
 चिन्तयित्वा हरिं विष्णुमव्ययं यज्ञवाहनम् ॥ ८-२६-३० (५६१९७)  
 शरं सङ्कल्पयाञ्चक्रे विश्वकर्मा महामनाः ।  
 तस्य वाजांश्च पुङ्खं च कल्पयामास वै तदा ॥ ८-२६-३१ (५६१९८)  
 पुण्यगन्धवहं राजञ्चसनं राजसत्तम ।  
 अग्नीषोमौ शरमुखे कल्पयामास वै तदा ॥ ८-२६-३२ (५६१९९)  
 अग्नीषोमात्मकं कृत्स्नमुच्यते वैष्णवं जगत् ।  
 विष्णुरात्मा भगवतो भवस्यामिततेजसः ॥ ८-२६-३३ (५६२००)  
 तस्माद्धनुर्ज्यासंस्पर्शं स विषेहे शरस्य वै ।  
 तस्मिञ्शरे तीक्ष्णमन्युममुञ्चद्दुःसहं प्रभुः ॥ ८-२६-३४ (५६२०१)  
 भृग्वङ्गिरोमन्युभवः क्रोधाग्निरतिदुःसहः ।  
 स नीललोहितो धूम्रः कृत्तिवासा भयानकः ॥ ८-२६-३५ (५६२०२)  
 आदित्यायुतसङ्काशस्तेजोज्वालावृतो भवः ।  
 दुश्चर्यच्यावको जेता हन्ता ब्रह्मद्विषां वरः ॥ ८-२६-३६ (५६२०३)  
 तस्याङ्गानि समाश्रित्य स्थितं विश्वमिदं जगत् ।  
 जङ्गमाजङ्गमं राजञ्छुशुभेऽद्भुतदर्शनम् ॥ ८-२६-३७ (५६२०४)  
 दृष्टा तु तं रथं दिव्यं कवची स शरासनी ।  
 आददे स शरं दिव्यं सोमविष्णवग्निवायुजम् ॥ ८-२६-३८ (५६२०५)  
 तमादाय महादेवस्त्रासयन्दैत्यदानवान् ।  
 आरुरोह तदा यत्तः कम्पयन्निव रोदसी ॥ ८-२६-३९ (५६२०६)  
 महर्षिभिः स्तूयमानो वन्द्यमानश्च वन्दिभिः ।  
 उपनृत्तश्चाप्सरसां गणैर्नृत्तविशारदैः ॥ ८-२६-४० (५६२०७)  
 स शोभमानो वरदः खड्गी बाणी शरासनी ।  
 हसन्निवाब्रवीद्देवः सारथिः को भवेदिति ॥ ८-२६-४१ (५६२०८)

इति श्रीमन्महाभारते कर्णपर्वणि षड्विंशोऽध्यायः ॥ २६ ॥

कर्णपर्व - अध्याय ०२७

॥ श्रीः ॥

८.२७. अध्यायः २७

Mahabharata - Karna Parva - Chapter Topics

देवानां प्रार्थनया ब्रह्मणा रुद्ररथसारथ्यकरणम् ॥ १ ॥

रुद्रेण त्रिपुरदहनम् ॥ २ ॥

दुर्योधनेन दृष्टान्तप्रदर्शनपूर्वकं शल्यम्प्रति

कर्णरथसारथ्यकरणप्रार्थना ॥ ३ ॥

Mahabharata - Karna Parva - Chapter Text

८-२७-० (५६२०९)

दुर्योधन उवाच । ८-२७-०क्ष (४८९४)

तमब्रुवन्देवगणा यं भवान्सन्नियोक्ष्यते ।

स भविष्यति देवेश सारथिस्ते न संशयः ॥ ८-२७-१ (५६२१०)

तानब्रवीन्महादेवो मत्तः श्रेष्ठतरो हि यः ।

तं सारथिं कुरुध्वं वै स्वयं सञ्चिन्त्य मा चिरम् ॥ ८-२७-२ (५६२११)

एतच्छ्रुत्वा वचो देवाः सर्वे गत्वा पितामहम् ।

प्रणिपत्योचुरेकाग्राः प्रसाद्यैनं महर्षिभिः ॥ ८-२७-३ (५६२१२)

त्वया यत्कथितं देव त्रिदशारिनिबर्हणे ।

तथा तत्कृतमस्माभिः प्रसन्नश्च वृषध्वजः ॥ ८-२७-४ (५६२१३)

रथश्च विहितोऽस्माभिर्विचित्रायुधसंवृतः ।

सारथिं च न जानीमः कः स्यात्तस्मिन्नथोत्तमे ॥ ८-२७-५ (५६२१४)

तस्माद्विधीयतां कश्चित्सारथिर्देवसत्तम ।

सफलां तां गिरं देव कर्तुमर्हसि नो विभो ।

एवमस्मासु हि पुरा भगवन्नृक्तवानसि ॥ ८-२७-६ (५६२१५)

सदैव युक्तो रथसत्तमो वै

दुराधर्षो द्रावणः शात्रवाणाम् ।

पिनाकधन्वा विहितोऽत्र योद्धा

विभीषयन्दानवानुद्यतोऽसौ ॥ ८-२७-७ (५६२१६)

तथैव वेदाश्च हया रथाग्न्य

धरा सशैला च रथो महात्मनः ।

नक्षत्रवंशानुगतो वरूथी

यस्मिन्योद्धा सारथिनाऽभिरक्ष्यः ॥ ८-२७-८ (५६२१७)

तत्र सारथिरेष्टव्यः सर्वैरितैर्विशेषवान् ॥ ८-२७-९ (५६२१८)

तं प्रविष्टा रथं देवा रथयोद्धारमेव च ।

कवचानि च शस्त्राणि कार्मुकं च पितामह ॥ ८-२७-१० (५६२१९)

त्वामृते सारथिं तत्र नान्यं पश्यामहे वयम् ।  
 त्वं हि सर्वैर्गणैर्युक्तो देवताभ्योऽधिकः प्रभो ॥ ८-२७-११ (५६२२०)  
 त्वं देव शक्तो लोकेश नियन्तुं प्रद्वृतानिमान् ।  
 वेदांश्च सोपनिषदः सारथिर्भव नः स्वयम् ॥ ८-२७-१२ (५६२२१)  
 योद्धुं बलेन वीर्येण सत्वेन विनयेन च ।  
 अधिकः सारथिः कार्यो नास्ति चान्योऽधिको भवात् ॥ ८-२७-१३ (५६२२२)  
 स भवांस्तारयत्वस्मान्कुरु सारथ्यमव्यय ।  
 भवानभ्यधिकस्त्वत्तो नान्योस्ति भविता त्विह ॥ ८-२७-१४ (५६२२३)  
 त्वं हि देवेश सर्वैस्तु विशिष्टो वदतां वर ।  
 तं रथं त्वं समारुह्य संयच्छ परमान्हयान् ॥ ८-२७-१५ (५६२२४)  
 तव प्रसादाद्ध्येयुर्देव दैवतकण्टकाः ।  
 स नो रक्ष महाबाहो दैत्येभ्यो महतो भयात् ॥ ८-२७-१६ (५६२२५)  
 त्वं हि नो गतिरव्यग्रं तवं न्ने गोप्ता महाव्रत ।  
 त्वत्प्रसादात्सुराः सर्वे पूज्यन्ते त्रिदिवे प्रभो ॥ ८-२७-१७ (५६२२६)  
 इति ते शिरसाऽगच्छंस्त्रिलोकेशं पितामहम् ।  
 देवाः प्रसादयामासुः सारथ्यायेति नः श्रुतम् ॥ ८-२७-१८ (५६२२७)  
 ब्रह्मोवाच । ८-२७-१९क्ष् (४८९५)  
 एवमेतत्सुरास्तथ्यं नान्यस्त्वभ्यधिको भवात् ।  
 सारथित्वं करिष्यामि शङ्करस्य महात्मनः ॥ ८-२७-१९ (५६२२८)  
 सर्वथा रथिनः श्रेयान्कर्तव्यो रथसारथिः ।  
 तस्मादेतद्यथातत्त्वं ज्ञात्वा युष्मांश्च सङ्गतान् ।  
 संयच्छामि हयानेष विबुधाय कपर्दिने ॥ ८-२७-२० (५६२२९)  
 दुर्योधन उवाच । ८-२७-२१क्ष् (४८९६)  
 एवमुक्त्वा जटाभारं संयम्य प्रपितामहः ।  
 परिधायजिनं गाढं सन्नयस्य च कमण्डलुम् ।  
 प्रतोदपाणिर्भगवानारुरोह रथं तदा ॥ ८-२७-२१ (५६२३०)  
 सारथौ कल्पिते देवैरीशानस्य महात्मनः ।  
 तस्मिन्नारोहति रथं कल्पितं लोकसम्भृतम् ।  
 शिरोभिः पतिता भूमौ तुरगा वेदसम्भृताः ॥ ८-२७-२२ (५६२३१)  
 उभाभ्यां लोकनाथाभ्यामास्थितं रथसत्तमम् ।  
 ओद्धुं न शक्ता वेदाश्चा जानुभ्यामपतन्महीम् ॥ ८-२७-२३ (५६२३२)  
 अभीशुभिस्तु भगवानुद्यम्य च हयान्विभुः ।  
 अस्तु वीर्यं च शौर्यं च वेदाश्चानामिति प्रभुः ।  
 रथं सञ्चोदयामास देवानां प्रभुरव्ययः ॥ ८-२७-२४ (५६२३३)  
 ततोऽधिरूढे वरदे रथं पशुपतिस्तदा ।  
 साधुसाध्विति देवेशं स्मयमानोऽभ्यभाषत ॥ ८-२७-२५ (५६२३४)

याहि देव यतो दैत्याश्चोदयामानरिन्दम ।  
 पश्य बाह्वोर्बलं मेऽद्य निघ्नतः शात्रवान्रणे ॥ ८-२७-२६ (५६२३५)  
 ततोऽश्वांश्चोदयामास मनोमारुतरंहसः ।  
 पुराण्युद्दिश्य खस्थानि दानवानां तरस्विनाम् ॥ ८-२७-२७ (५६२३६)  
 ततस्ते सहसोत्पत्य वेदाख्या रथवाजिनः ।  
 क्षणेन तेन दैत्यानां पुराणि प्रापयन्हरम् ॥ ८-२७-२८ (५६२३७)  
 अथर्वाङ्गिरसौ चास्तां चक्ररक्षौ महात्मनः ।  
 अथाधिज्यं धनुः कृत्वा शर्वः सन्धाय तं शरम् ।  
 युक्त्वा पाशुपतास्त्रेण त्रिपुरं समचिन्तयत् ॥ ८-२७-२९ (५६२३८)  
 तस्मिन्स्थिते ततो राजन्नुद्रे सज्जितकार्मुके ।  
 पुराणि तेन कालेन जग्मुरेकत्वमाशु वै ॥ ८-२७-३० (५६२३९)  
 एकीभावं गते चैव त्रिपुरत्वमुपागते ।  
 बभूव तुमुलो हर्षो देवतानां महात्मनाम् ॥ ८-२७-३१ (५६२४०)  
 ततो देवगुणाः सर्वे सिद्धाश्च परमर्षयः ।  
 जयेति वाचो मुमुक्षुः संस्तुवन्तो महेश्वरम् ॥ ८-२७-३२ (५६२४१)  
 ततोऽग्रतः प्रादुरभूत्त्रिपुरं जघ्नुषोऽसुरान् ।  
 अनिर्देश्याग्यवपुषो देवस्यासह्यतेजसः ॥ ८-२७-३३ (५६२४२)  
 त्रीणि दृष्ट्वैव संस्थानि पुराण्यथ पिनाकधृत् ।  
 स तद्विकृष्य भगवान्दिव्यं लोकेश्वरो धनुः ।  
 त्रैलोक्यसारं तमिषुं मुमोच त्रिपुरं प्रति ॥ ८-२७-३४ (५६२४३)  
 एकबाणेन तं देवस्त्रिपुरं परमेश्वरः ।  
 निजघ्ने सासुरगणं देवदेवो महेश्वरः ॥ ८-२७-३५ (५६२४४)  
 बाणतेजोग्निदग्धं तद्विप्रकीर्णं सहस्रधा ।  
 महदार्तस्वरं कृत्वा नावशेषमुपागतम् ।  
 मद्देश सासुरगणं प्रापतत्पश्चिमार्षवे ॥ ८-२७-३६ (५६२४५)  
 एवं हि त्रिपुरं दग्धं दानवाश्चाप्यशेषतः ।  
 महेश्वरेण क्रुद्धेन त्रैलोक्यस्य हितैषिणा ॥ ८-२७-३७ (५६२४६)  
 स चात्मक्रोधजो विह्विर्दहेत्युक्तो निवारितः ।  
 त्रैलोक्यमविशेषेण पुनर्दग्धुं प्रचक्रमे ॥ ८-२७-३८ (५६२४७)  
 कालाग्निमिव निर्दग्धुमुत्थितं तं पुनः पुनः ।  
 माकार्षीर्भस्मासाल्लोकानिति त्र्यक्षोऽब्रवीद्वचः ॥ ८-२७-३९ (५६२४८)  
 ततः प्रकृतिमापन्ना देलोकास्तथर्षयः ।  
 तुष्टुवुर्वाग्भिरग्याभिः स्थाणुं त्रिपुरवैरिणम् ॥ ८-२७-४० (५६२४९)  
 तेऽनुज्ञाता भगवता सर्वे जग्मुर्यथागतम् ।  
 कृतकामाः प्रसन्नेन प्रजापतिमुखाः सुराः ॥ ८-२७-४१ (५६२५०)  
 एवं रुद्रस्य कृतवान्सारथ्यं तु पितामहः ।

संयच्छ तुरगानस्य राधेयस्य महात्मनः ॥ ८-२७-४२ (५६२५१)  
 त्वं हि कृष्णाच्च कर्णाच्च फल्गुनाच्च गुणाधिकः ।  
 बलतो रूपतो योगादस्त्रसम्पद एव च ॥ ८-२७-४३ (५६२५२)  
 समासक्तं महीपाल कुरु मे हितमीप्सितम् ।  
 युद्धे ह्ययं रुद्रकल्पस्त्वं च ब्रह्मसमोऽनघ ।  
 तस्माच्छक्तौ युवां जेतुं मच्छत्रून्दिवा वा सुरान् ॥ ८-२७-४४ (५६२५३)  
 स यथा शल्य कर्णोऽयं श्वंताश्च कृष्णसारथिम् ।  
 प्रमथ्य हन्यात्कौन्तेयं तथा नीतिर्विधीयताम् ॥ ८-२७-४५ (५६२५४)  
 त्वयि राज्यं सुखं चैव जीवितं जयमेव च ।  
 समासक्तं महीपाल कुरु मे हितमीप्सितम् ॥ ८-२७-४६ (५६२५५)  
 संयच्छास्य ह्यान्त्राजन्मत्प्रियार्थं परन्तप ॥ ८-२७-४७ (५६२५६)

इति श्रीमन्महाभारते कर्णपर्वणि सप्तविंशोऽध्यायः ॥ २७ ॥

कर्णपर्व - अध्याय ०२८

॥ श्रीः ॥

८.२८. अध्यायः २८

Mahabharata - Karna Parva - Chapter Topics

दुर्योधनेन कर्णसारथ्ये शङ्कमानं शल्यम्प्रति  
 परशुरामचरित्रकीर्तनपूर्वकं कर्णस्य तदन्तेवासित्वादिगुणवत्तया  
 तत्सारथ्य करणे दोषाभावप्रतिपादनम् ॥ १ ॥

Mahabharata - Karna Parva - Chapter Text

८-२८-० (५६२५७)

दुर्योधन उवाच । ८-२८-०क्ष् (४८९७)

इमं चाप्यपरं भूय इति हासं निबोध मे ।

पितुर्मम सकाशे वै ब्राह्मणः प्राह धर्मवित् ॥ ८-२८-१ (५६२५८)

श्रुत्वा चैतद्वचस्त्रिं हेतुकार्यार्थतत्त्ववित् ।

कुरु शल्य विनिश्चित्य मा भूदत्र विचारणा ॥ ८-२८-२ (५६२५९)

भार्गवाणां कुले जातो जमदग्निर्महातपाः ।

तस्य रामेति विख्यातः पुत्रस्तेजोगुणान्वितः ॥ ८-२८-३ (५६२६०)

स तीव्रं तप आस्थाय सम्प्रसादितवान्भवम् ।

अस्त्रहेतोः प्रसन्नात्मा नियतः संयतेन्द्रियः ॥ ८-२८-४ (५६२६१)

तस्मै तुष्टो महादेवो भक्त्या च प्रशमेन च ।

हृद्गतं चास्य विज्ञाय दर्शयामास शङ्करः ।  
प्रत्यक्षेण महादेवः स्वां तनुं सर्वशङ्करः ॥ ८-२८-५ (५६२६२)  
शङ्कर उवाच । ८-२८-६क्ष (४८९८)  
राम तुष्टोऽस्मि भद्रं ते विदितं तव चेप्सितम् ।  
कुरुष्व पूतमात्मानं सर्वमेतदवाप्स्यसि ॥ ८-२८-६ (५६२६३)  
दास्यामि ते तदाऽस्त्राणि यदा पूतो भविष्यसि ।  
अपात्रमसमर्थं च दहन्त्यस्त्राणि भार्गव ॥ ८-२८-७ (५६२६४)  
इत्युक्तो जामदग्न्यस्तु देवदेवेन शूलिना ।  
प्रत्युवाच महात्मानं शिरसाऽवनतः प्रभुम् ॥ ८-२८-८ (५६२६५)  
यदा जानासि देवेश पात्रं मामस्त्रधारणे ।  
तदा शुश्रूषतेऽस्त्राणि भवान्मे दातुमर्हति ॥ ८-२८-९ (५६२६६)  
ततः स तपसा चैव व्रतेन नियमेन च ।  
पूजोपहारबलिभिर्होममन्त्रपुरस्कृतैः ॥ ८-२८-१० (५६२६७)  
समाराधितवाञ्छर्वं बहुवर्षगणांस्तदा ।  
प्रसन्नश्च महादेवो भार्गवस्य महात्मनः ॥ ८-२८-११ (५६२६८)  
असकृच्चाब्रवीत्तस्य गुणान्देव्याः सकाशतः ।  
भक्तिमानेष सततं मयि रामो दृढव्रतः ॥ ८-२८-१२ (५६२६९)  
एवमस्य गुणान्प्रीतो बहुशो कथयद्विभुः ।  
देवतानां पितृणां च समक्षमरिसूदन ॥ ८-२८-१३ (५६२७०)  
एतस्मिन्नेव काले तु दैत्या ह्यासन्महाबलाः ।  
तैस्तदा दर्पमोहाद्वै अबाध्यन्त दिवोकसः ॥ ८-२८-१४ (५६२७१)  
ततः सम्भूय विबुधास्तान्हन्तुं कृतनिश्चयाः ।  
चक्रुः शत्रुवधे यत्नं दैत्याञ्चेतुमशक्नुवन् ॥ ८-२८-१५ (५६२७२)  
अभिगम्य ततो देवा महेश्वरमुमापतिम् ।  
प्रासादयन्स्तदा भक्त्या जहि शत्रुगणानिति ॥ ८-२८-१६ (५६२७३)  
प्रतिज्ञाय ततो देवो देवतानां रिपुक्षयम् ।  
रामं भार्गवमाहूय सोऽभ्यभाषत शङ्करः ॥ ८-२८-१७ (५६२७४)  
रिपून्भार्गव देवानां जहि सर्वान्समागतान् ।  
लोकानां हितकामार्थं मत्प्रियार्थं तथैव च ॥ ८-२८-१८ (५६२७५)  
परशुराम उवाच । ८-२८-१९क्ष (४८९९)  
का शक्तिर्मम देवेश अकृतास्त्रस्य संयुगे ।  
निहन्तुं दानवान्सर्वान्कृतास्त्रान्युद्धदुर्मदान् ॥ ८-२८-१९ (५६२७६)  
ईश्वर उवाच । ८-२८-२०क्ष (४९००)  
गच्छ त्वं मदनुज्ञानान्निहनिष्यसि शात्रवान् ।  
विजित्य च रिपून्सर्वान्गुणान्प्राप्स्यसि पुष्कलान् ॥ ८-२८-२० (५६२७७)  
दुर्योधन उवाच । ८-२८-२१क्ष (४९०१)

एतच्छ्रुत्वा तु वचनं प्रतिगृह्य च सर्वशः ।  
 रामः कृतस्वस्त्ययनः प्रययौ दानवान्प्रति ॥ ८-२८-२१ (५६२७८)  
 ततोऽजयद्देवशत्रून्महादर्पबलान्वितान् ।  
 वज्राशनिसमस्पर्शैः प्रहारैरेव भार्गवः ॥ ८-२८-२२ (५६२७९)  
 स दानवैः क्षततनुर्जामदग्न्यो नृपोत्तम ।  
 संस्पृष्टः स्थाणुना सद्यो निर्भ्रणः समपद्यत ॥ ८-२८-२३ (५६२८०)  
 प्रीतश्च भगवान्देवः कर्मणा तेन तस्य वै ।  
 वरान्प्रादाद्बहुविधान्भार्गवाय महात्मने ॥ ८-२८-२४ (५६२८१)  
 उक्तश्च प्रीतियुक्तेन देवदेवेन शूलिना ॥ ८-२८-२५ (५६२८२)  
 निपातात्तव शस्त्राणां शरीरे याऽभवद्ब्रजा ।  
 तथा ते मानुषं कर्म व्यपोहं भृगुनन्दन ।  
 गृहाणास्त्राणि दिव्यानि मत्सकाशाद्यथेप्सितं ॥ ८-२८-२६ (५६२८३)  
 ततोऽस्त्राणि समग्राणि वरांश्च मनसेप्सितान् ।  
 लब्ध्वा बहुविधान्नमः प्रणम्यशिरसा शिवम् ।  
 अनुज्ञां प्राप्य देवेशाज्जगाम स महातपाः ॥ ८-२८-२७ (५६२८४)  
 एवमेतत्पुरावृत्तं तथा कथितवानृषिः ॥ ८-२८-२८ (५६२८५)  
 भार्गवोऽपि ददौ सर्वं धनुर्वेदं महात्मने ।  
 कर्णाय पुरुषव्याघ्रः सुप्रीतेनान्तरात्मना ॥ ८-२८-२९ (५६२८६)  
 वृजिनं न भवेत्किञ्चिदस्य कर्णस्य पार्थिव ।  
 सूतेन वर्धितो नित्यं न सूतो नृप एव सः ॥ ८-२८-३० (५६२८७)  
 विशुद्धयोनिं विज्ञाय दिव्यान्यस्त्राण्यदाङ्गुः ।  
 नापि सूतकुले जातं मन्ये कर्णं कथञ्चन ।  
 देवपुत्रमदं मन्ये क्षत्रियाणां कुलोद्भवम् ॥ ८-२८-३१ (५६२८८)  
 विसृष्टमविबोधार्थं कुलस्येति मतिर्मम ।  
 सर्वथा न ह्यसौ शल्य कर्णः सूतकुलोद्भवः ॥ ८-२८-३२ (५६२८९)  
 सकुण्डलं सकवचं दीर्घबाहुमरिन्दमम् ।  
 कथमादित्यसङ्काशं मृगी सिंहं प्रसूयते ॥ ८-२८-३३ (५६२९०)  
 पश्य ह्यस्य भुजौ पीनौ नागराजकरोपमौ ।  
 वक्षः पश्य विशालं च सर्वशस्त्रसहं रणे ॥ ८-२८-३४ (५६२९१)  
 न त्वेव प्राकृतः कश्चित्कर्णो वैकर्तनो वृषा ।  
 महात्माह्येष राजेन्द्र रामशिष्यः प्रतापवान् ॥ ८-२८-३५ (५६२९२)

इति श्रीमन्महाभारते कर्णपर्वणि अष्टविंशोऽध्यायः ॥ २८ ॥

Mahabharata - Karna Parva - Chapter Footnotes

८-२८-१ नाशक्नुवन्निति नञध्याहारेण योजना ॥

कर्णपर्व - अध्याय ०२९

॥ श्रीः ॥

द.२९. अध्यायः २९

Mahabharata - Karna Parva - Chapter Topics

दुर्योधनप्रार्थितेन शल्येन समयकरणपूर्वकं  
कर्णरथसारथ्यस्वीकरणम् ॥ १ ॥

Mahabharata - Karna Parva - Chapter Text

द-२९-० (५६२९३)

दुर्योधन उवाच । द-२९-०क्ष् (४९०२)

एवं स भगवान्देवः सर्वलोकपितामहः ।

सारथ्यमकरोत्तत्र ब्रह्मा रुद्रोऽभवद्रथी ॥ द-२९-१ (५६२९४)

रथिनोऽभ्यधिको वीर कर्तव्यो रथसारथिः ।

तस्मात्त्वं पुरुषव्याघ्र नियच्छ तुरगान्युधि ॥ द-२९-२ (५६२९५)

यथा देवगणैस्तत्र वृतो यत्नात्पितामहः ।

तथाऽस्माभिर्भवान्यत्नात्कर्णादभ्यधिको वृतः ॥ द-२९-३ (५६२९६)

यथा देवैर्महाराज ईश्वरादधिको वृतः ।

तथा देवैर्महाराज क्षिप्रं रुद्रस्यव पितामहः ।

नियच्छ तुरगान्युद्धे राधेयस्य महाद्युते ॥ द-२९-४ (५६२९७)

शल्य उवाच । द-२९-५क्ष् (४९०३)

मयाप्येतन्नरश्रेष्ठ बहुशो नरसिंहयोः ।

कथ्यमानं श्रुतं दिव्यमाख्यानमतिमानुषम् ॥ द-२९-५ (५६२९८)

यथा च चक्रे सारथ्यं भवस्य प्रपितामहः ।

यथाऽसुराश्च निहता इषुणैकेन भारत ॥ द-२९-६ (५६२९९)

कृष्णस्य चापि विदितं सर्वमेतत्पुरा ह्यभूत् ॥ द-२९-७ (५६३००)

यथा पितामहो जज्ञे भगवान्सारथिस्तदा ।

अनागतमतिक्रान्तं वेद कृष्णोऽपि तत्त्वतः ॥ द-२९-८ (५६३०१)

एतदर्थं विदित्वाऽपि सारथ्यमुपजग्मिवान् ।

स्वयम्भूरिव रुद्रस्य कृष्णः पार्थस्य भारत ॥ द-२९-९ (५६३०२)

यदि हन्याच्च कौन्तेयं सूतपुत्रः कथञ्चनः ।

दृष्ट्वा पार्थं हि निहतं स्वयं योत्स्यति केशवः ॥ द-२९-१० (५६३०३)

शङ्खचक्रगदापाणिर्धक्ष्यते तव वाहिनीम् ।



न चापि तस्य क्रुद्धस्य वाष्णेयस्य महात्मनः ।  
 स्थास्यते प्रत्यनीकेषु कश्चिदत्र नृपस्तव ॥ ८-२९-११ (५६३०४)  
 सञ्जय उवाच । ८-२९-१२ (५६३०५)  
 तं तथा भाषमाणं तु मद्रराजमरिन्दमः ।  
 प्रत्युवाच महाबाहुरदीनात्मा सुतस्तव ॥ ८-२९-१२ (५६३०६)  
 मावमंस्था महाबाहो कर्णं वैकर्तनं रणे ।  
 सर्वशस्त्रभृतां श्रेष्ठं सर्वशास्त्रार्थपरागम् ॥ ८-२९-१३ (५६३०७)  
 यस्य ज्यातलनिर्घोषं श्रुत्वा भयकरं महत् ।  
 पाण्डवेयानि सैन्यानि विद्रवन्ति दिशो दश ॥ ८-२९-१४ (५६३०८)  
 प्रत्यक्ष ते महाबाहो यथा रात्रौ घटोत्कचः ।  
 मायाशतानि कुर्वाणो हतो मायापुरस्कृतः ॥ ८-२९-१५ (५६३०९)  
 न चातिष्ठत बीभत्सुः प्रत्यनीके कथञ्चन ।  
 एतांश्च दिवसान्सर्वान्भयेन महता वृतः ॥ ८-२९-१६ (५६३१०)  
 भीमसेनश्च बलवान्धनुष्कोट्याभिचोदितः ।  
 उक्तश्च संज्ञया राजन्मूढ औदरिको यथा ॥ ८-२९-१७ (५६३११)  
 माद्रीपुत्रौ तथा शूरौ येन जित्वा महारणे ।  
 कमप्यर्थं पुरस्कृत्य न हतौ युधि मारिष ॥ ८-२९-१८ (५६३१२)  
 येन वृष्णिप्रवीरस्तु सात्यकिः सात्वतां वरः ।  
 निर्जित्य समरे शूरो विस्थश्च बलात्कृतः ॥ ८-२९-१९ (५६३१३)  
 सृञ्जयाश्चेतरे सर्वे धृष्टद्युम्नपुरोगमाः ।  
 असकृन्निर्जिताः सङ्घे स्मयमानेन संयुगे ॥ ८-२९-२० (५६३१४)  
 तं कथं पाण्डवा युद्धे विजेष्यन्ति महारथम् ।  
 यो हन्यात्समरे क्रुद्धो वज्रहस्तं पुरन्दरम् ॥ ८-२९-२१ (५६३१५)  
 त्वं च सर्वास्त्रविद्वीरः सर्वविद्यास्त्रपारगः ।  
 बाहुवीर्येण ते तुल्यः पृथिव्यां नास्ति कश्चन ॥ ८-२९-२२ (५६३१६)  
 त्वं शल्यभूतः शत्रूणामविषह्यः पराक्रमे ।  
 ततस्त्वमुच्यसे राजञ्शल्य इत्यरिसूदन ॥ ८-२९-२३ (५६३१७)  
 तव बाहुबलं प्राप्य न शेकुः सर्वसात्वताः ।  
 तव बाहुबलाद्वाजन्किं नु कृष्णो बलाधिकः ॥ ८-२९-२४ (५६३१८)  
 यथा हि कृष्णेन बलं धार्यं वै फल्गुने हते ।  
 तथा कर्णात्ययीभावे त्वया धार्यं महद्बलम् ॥ ८-२९-२५ (५६३१९)  
 किमर्थं समरे सैन्यं वासुदेवो न्यवारयत् ।  
 किमर्थं च भवान्सैन्यं न हनिष्यति मारिष ॥ ८-२९-२६ (५६३२०)  
 त्वत्कृते पदवीं गन्तुमिच्छेयं युधि मारिष ।  
 सोदराणां च वीराणां सर्वेषां च महीक्षिताम् ॥ ८-२९-२७ (५६३२१)  
 शल्य उवाच । ८-२९-२८क्ष (४९०४)

यन्मां ब्रवीषि गान्धारे अग्रे सैन्यस्य मानद ।  
 विशिष्टं देवकीपुत्रात्प्रीतिमानस्म्यहं त्वयि ॥ ८-२९-२८ (५६३२२)  
 एष सारथ्यमातिष्ठे राधेयस्य यशस्विनः ।  
 युध्यतः पाण्डवाग्येण यथा त्वं वीर मन्यसे ॥ ८-२९-२९ (५६३२३)  
 समयश्च हि मे वीर कश्चिद्वैकर्तनं प्रति ।  
 उत्सृजेयं यथाश्रद्धमहं वाचोऽस्य सन्निधौ ॥ ८-२९-३० (५६३२४)  
 सञ्जय उवाच । ८-२९-३१क्ष (४९०५)  
 तथेति राजन्पुत्रस्ते सह कर्णेन मारिष ।  
 अब्रवीत्मद्राजानं सर्वक्षत्रस्य सन्निधौ ॥ ८-२९-३१ (५६३२५)  
 सारथ्यस्याभ्युपगमाच्छल्येनाश्वासितस्तदा ।  
 दुर्योधनस्तदा हृष्टः कर्णं तमभिषस्वजे ॥ ८-२९-३२ (५६३२६)  
 अब्रवीच्च पुनः कर्णं स्तूयमानः सुतस्तव ।  
 जहि पार्थान्नणे सर्वान्महेन्द्रो दानवानिव ॥ ८-२९-३३ (५६३२७)  
 स शल्येनाभ्युपगते हयानां सन्नियच्छने ।  
 कर्णो हृष्टमना भूयो दुर्योधनभाषत ॥ ८-२९-३४ (५६३२८)  
 नातिहृष्टमना ह्येष मद्राजोऽभिभाषते ।  
 राजन्मधुरया वाचा पुनरेनं ब्रवीहि वै ॥ ८-२९-३५ (५६३२९)  
 ततो राजा महाप्राज्ञः सर्वास्त्रकुशलो बली ।  
 दुर्योधनोऽब्रवीच्छल्यं मद्राजं महीपतिम् ॥ ८-२९-३६ (५६३३०)  
 पूरयन्निव घोषेण मेघगम्भीरया गिरा ।  
 शल्य कर्णोऽर्जुनेनाद्य योद्व्यमिति मन्यते ॥ ८-२९-३७ (५६३३१)  
 तस्य त्वं पुरुषव्याघ्र नियच्छ तुरगान्युधि ।  
 कर्णो हत्वेतरान्सर्वान्फल्गुनं हन्तुमिच्छति ।  
 तस्याभीषुग्रहे राजन्प्रयाचे त्वां पुनः पुनः ॥ ८-२९-३८ (५६३३२)  
 पार्थस्य सचिवः कृष्णो यथाऽभीषुग्रहो वरः ।  
 तथा त्वमपि राधेयं सर्वतः परिपालय ॥ ८-२९-३९ (५६३३३)  
 सञ्जय उवाच । ८-२९-४०क्ष (४९०६)  
 ततः शल्यः परिष्वज्य सुतं ते वाक्यमब्रवीत् ।  
 दुर्योधनममित्रघ्नं प्रीतो मद्राधिपस्तदा ॥ ८-२९-४० (५६३३४)  
 शल्य उवाच । ८-२९-४१क्ष (४९०७)  
 एवं चेन्मन्यसे राजन्गान्धारे प्रियदर्शन ।  
 तस्मात्ते यत्प्रियं किञ्चित्तत्सर्वं करवाण्यहम् ॥ ८-२९-४१ (५६३३५)  
 यत्रास्मि भरतश्रेष्ठ योग्यः कर्मणि कर्हिचित् ।  
 तत्र सर्वात्मना युक्तो वक्ष्ये कार्यं परन्तप ॥ ८-२९-४२ (५६३३६)  
 यत्तु कर्णमहं ब्रूयां हितकामः प्रियाप्रिये ।  
 मम तत्क्षमतां सर्वं भवान्कर्णश्च सर्वशः ॥ ८-२९-४३ (५६३३७)

कर्ण उवाच । ८-२९-४४क्ष् (४९०८)  
 ईशानस्य यथा ब्रह्मा यथा पार्थस्य केशवः ।  
 तथा नित्यं हिते युक्तो मद्रराज भवस्व नः ॥ ८-२९-४४ (५६३३८)  
 शल्य उवाच । ८-२९-४५क्ष् (४९०९)  
 आत्मनिन्दात्मपूजा च परनिन्दा परस्तवः ।  
 अनाचरितमार्याणां वृत्तमेतच्चतुर्विधम् ॥ ८-२९-४५ (५६३३९)  
 यत्तु विद्वन्प्रवक्ष्यामि प्रxxxx यार्थमहं तव ।  
 आत्मनः स्तवसंयुक्तं तन्निबोध यथातथम् ॥ ८-२९-४६ (५६३४०)  
 अहं शक्रस्य सारथ्ये योग्यो मातलिवत्प्रभो ।  
 अप्रमादात्प्रयोगाच्च ज्ञानविद्याचिकित्सनैः ॥ ८-२९-४७ (५६३४१)  
 ततः पार्थेन सङ्ग्रामे युध्यमानस्य तेऽनघ ।  
 वाहयिष्यामि तुरगान्विज्वरो भव सूतज ॥ ८-२९-४८ (५६३४२)

इति श्रीमन्महाभारते कर्णपर्वणि एकोनत्रिंशोऽध्यायः ॥ २९ ॥

Mahabharata - Karna Parva - Chapter Footnotes

८-२९-५ नरसिंहयोः कृष्णार्जुनयोः । अतस्तयोः साम्यं मम  
 कीर्तिकरमेवेति भावः । सुरसिंहयोरिति पाठे रुद्रपितामहयोः ॥  
 ८-२९-२६ किमर्थमिति । सारथ्यामात्रं प्रतिज्ञाय प्रातिभत्यं  
 चेत्कृष्णः कुर्यात्तर्हि त्वं युध्यन् तद्वन्मिथ्याप्रतिज्ञो न  
 भविष्यसीति भावः ॥  
 ८-२९-२७ पदवीमानृण्यम् ॥  
 ८-२९-४२ वक्ष्ये वोढास्मि ॥  
 ८-२९-४५ आत्म निन्दापरस्तवावपि श्रेयस । निन्द्यौ  
 किमुतात्मपूजापरनिन्दे । तदुभयमहं करोमीति भावः ॥  
 ८-२९-४७ अप्रमादोऽवधानम्  
 । प्रयोगोऽश्वप्रेरणम् । ज्ञानमागामिदोषावेक्षणम् । विद्या  
 तत्परिहारज्ञानम् । चिकित्सनं दोषपरिहारसामर्थ्यम् ॥  
 ८-२९-२९ एकोनत्रिंशोऽध्यायः ॥

कर्णपर्व - अध्याय ०३०

॥ श्रीः ॥

८.३०. अध्यायः ३०

Mahabharata - Karna Parva - Chapter Topics

शल्येन सारथीभूयाधिष्ठितं रथमधिष्ठाय कर्णस्य रणाय

निर्याणम् ॥ १ ॥

Mahabharata - Karna Parva - Chapter Text

८-३०-० (५६३४३)

दुर्योधन उवाच । ८-३०-०क्ष (४९१०)

अयं ते कर्ण सारथ्यं मद्रराजः करिष्यति ।

कृष्णादभ्यधिको यन्ता देवेशस्येव मातलिः ॥ ८-३०-१ (५६३४४)

यथा हरिहयैर्युक्तं सङ्गृह्णाति स मातलिः ।

शल्यस्तथा तवाद्यायं संयन्ता रथवाजिनाम् ॥ ८-३०-२ (५६३४५)

योधे त्वयि रथस्थे च मद्रराजे च सारथौ ।

रथश्रेष्ठो ध्रुवं सङ्गृहे पार्थानभिभविष्यति ॥ ८-३०-३ (५६३४६)

सञ्जय उवाच । ८-३०-४क्ष (४९११)

ततो दुर्योधनो भूयो मद्रराजं तरस्विनम् ।

उवाच राजन्सङ्ग्रामेऽध्युषिते पर्युपस्थिते ॥ ८-३०-४ (५६३४७)

कर्णस्य यच्छ्र सङ्ग्रामे मद्रराज हयोत्तमान् ।

त्वयाऽभिगुप्तो राधेयो विजेष्यति धनञ्जयम् ॥ ८-३०-५ (५६३४८)

इत्युक्तो रथमास्थाय तथेति प्राह भारत ।

शल्येऽभ्युपगते कर्णः सारथिं सुमनाऽब्रवीत् ॥ ८-३०-६ (५६३४९)

त्वं सूत स्यन्दनं मह्यं कल्पयेत्यसकृत्त्वरन् ॥ ८-३०-७ (५६३५०)

ततो जैत्रं रथवरं गन्धर्वनगरोपमम् ।

विधिवत्कल्पितं भद्रं जयेत्युक्त्वा न्यवेदयत् ॥ ८-३०-८ (५६३५१)

तं रथं रथिनां श्रेष्ठः कर्णोऽभ्यर्च्य यथाविधि ।

सम्पादितं ब्रह्मविदा पूर्वमेव पुरोधसा ॥ ८-३०-९ (५६३५२)

कृत्वा प्रदक्षिणं यत्नादुपस्थाय च भास्करम् ।

समीपस्थं मद्रराजमारोह त्वमथाब्रवीत् ॥ ८-३०-१० (५६३५३)

ततः कर्णस्य दुर्धर्षं स्यन्दनप्रवरं महत् ।

आरुरोह महातेजाः शल्यः सिंह इवाचलम् ॥ ८-३०-११ (५६३५४)

ततः शल्याश्रितं दृष्ट्वा कर्णः स्वं रथमुत्तमम् ।

अध्यतिष्ठद्यथाऽम्भोदं विद्युत्वन्तं दिवाकरः ॥ ८-३०-१२ (५६३५५)

तावेकरथमारूढावादित्याग्निसमत्विषौ ।

अभ्राजेतां यथा मेघं सूर्याग्नी सहितौ दिवि ॥ ८-३०-१३ (५६३५६)

संस्तूयमानौ तौ वीरौ तदास्तां द्युतिमत्तमौ ।

ऋत्विक्सदस्यैरिन्द्राग्नी स्तूयमानाविवाध्यरे ॥ ८-३०-१४ (५६३५७)

स शल्यसङ्गृहीताश्चे रथे कर्णः स्थितो बभौ ।

धनुर्विष्फारयन्धोरं परिवेषीव भास्करः ॥ ८-३०-१५ (५६३५८)

आस्थितः स रथश्रेष्ठं कर्णः शरगभस्तिमान् ।  
 प्रबभौ पुरुषव्याघ्रो मन्दरस्थ इवांशुमान् ॥ ८-३०-१६ (५६३५९)  
 तं रथस्थं महाबाहुं युद्धायामिततेजसम् ।  
 दुर्योधनस्तु राधेयमिदं वचनमब्रवीत् ॥ ८-३०-१७ (५६३६०)  
 अकृतं द्रोणभीष्माभ्यां दुष्करं कर्म संयुगे ।  
 कुरुष्वाधिरथे वीर मिषतां सर्वधन्विनाम् ॥ ८-३०-१८ (५६३६१)  
 मनोगतं मम ह्यासीद्भीष्मद्रोणौ महारथौ ।  
 अर्जुनं भीमसेनं च निहन्ताराविति ध्रुवम् ॥ ८-३०-१९ (५६३६२)  
 ताभ्यां यदकृतं वीर वीरकर्म महामृधे ।  
 तत्कर्म कुरु राधेय वज्रपाणिरिवापरः ॥ ८-३०-२० (५६३६३)  
 गृहाण धर्मराजं वा जहि वा त्वं धनञ्जयम् ।  
 भीमसेनं च राधेय माद्रीपुत्रौ यमावपि ॥ ८-३०-२१ (५६३६४)  
 जयश्च तेऽस्तु भद्रं ते प्रयाहि पुरुषर्षभ ।  
 पाण्डुपुत्रस्य सैन्यानि कुरु सर्वाणि भस्मसात् ॥ ८-३०-२२ (५६३६५)  
 ततस्तूर्यसहस्राणि भेरीणामयुतानि च ।  
 वाद्यमानान्यरोचन्त मेघशब्दो यथा दिवि ॥ ८-३०-२३ (५६३६६)  
 प्रतिगृह्य तु तद्वाक्यं रथस्थो रथरुत्तमः ।  
 अभ्यभाषत राधेयः शल्यं युद्धविशारदम् ॥ ८-३०-२४ (५६३६७)  
 चोदयाश्चान्महाबाहो यावद्वन्मि धनञ्जयम् ।  
 भीमसेनं यमौ चोभौ राजानं च युधिष्ठिरम् ॥ ८-३०-२५ (५६३६८)  
 अद्य पश्यतु मे शल्य बाहुवीर्यं धनञ्जयः ।  
 अस्यतः कङ्कपत्राणां सहस्राणि शतानि च ॥ ८-३०-२६ (५६३६९)  
 अद्य क्षेप्याम्यहं शल्य शरान्परमतेजनान् ।  
 पाण्डवानां विनाशाय दुर्योधनजयाय च ॥ ८-३०-२७ (५६३७०)  
 सञ्जय उवाच । ८-३०-२८क्ष (४९१२)  
 एतच्छ्रुत्वा वचस्तस्य शल्यः कर्णं वचोऽब्रवीत् ।  
 कथं नु तान्महावीर्यान्पाण्डवानवमन्यसे ॥ ८-३०-२८ (५६३७१)  
 सर्वास्त्रज्ञान्महेष्वासान्सर्वानेन महाबलान् ।  
 अनिवर्तिनो महाभागानजय्यान्सत्यविक्रमान् ।  
 अपि सञ्जनयेयुर्ये भयं साक्षाच्छतक्रतोः ॥ ८-३०-२९ (५६३७२)  
 यदा श्रोष्यसि निर्घोषं विस्फूर्जितमिवाशनेः ।  
 राधेय पार्थधनुषस्तदा नैवं वदिष्यसि ॥ ८-३०-३० (५६३७३)  
 यदा द्रक्ष्यसि भीमेन कुञ्जरानीकमाहवे ।  
 विशीर्णदन्तं निहतं तदा नैवं वदिष्यसि ॥ ८-३०-३१ (५६३७४)  
 यदा द्रक्ष्यसि सङ्ग्रामे धर्मपुत्रं यमौ तथा ।  
 शितैः पृषत्कैः कुर्वाणानभ्रच्छायामिवाम्बरे ॥ ८-३०-३२ (५६३७५)

अस्यतः क्षिण्वतश्चारौल्लघुहस्तान्दुरासदान् ।  
पार्थिवागपि चान्यास्त्वं तदा नैवं वदिष्यसि ॥ ८-३०-३३ (५६३७६)  
सञ्जय उवाच । ८-३०-३४क्ष् (४९१३)  
अनादृत्य तु तद्वाक्यं मद्रराजे भाषितम् ।  
द्रक्ष्यस्यद्येत्यवोचत्तं शल्यं कर्णो जनेश्वर ॥ ॥ ८-३०-३४ (५६३७७)

इति श्रीमन्महाभारते कर्णपर्वणि त्रिंशोऽध्यायः ॥ ३० ॥

Mahabharata - Karna Parva - Chapter Footnotes

८-३०-२ हरिहयैरिन्द्रतुरगैर्युक्तं रथम् ॥  
८-३०-४ अध्युषिते प्रातःकाले ॥  
८-३०-३० त्रिंशोऽध्यायः ॥

कर्णपर्व - अध्याय ०३१

॥ श्रीः ॥

८.३१. अध्यायः ३१

Mahabharata - Karna Parva - Chapter Topics

कर्णस्य रणप्रयाणकाले दुर्निमित्तप्रादुर्भावः ॥ १ ॥  
कर्णेनात्मश्लाघनपूर्वकं पार्थवधे प्रतिज्ञाते तदसहमानेन  
शल्येनार्जुनप्रशंसनपूर्वकं कर्णोपालम्भः ॥ २ ॥

Mahabharata - Karna Parva - Chapter Text

८-३१-० (५६३७८)  
सञ्जय उवाच । ८-३१-०क्ष् (४९१४)  
दृष्ट्वा कर्णं महावीर्यं युयुत्सं समवस्थितम् ।  
चुक्रुशुः कुरवः सर्वे हृष्टरूपाः समन्ततः ॥ ८-३१-१ (५६३७९)  
ततो दुन्दुभिनिर्घोषैर्भेरीणां निनदेन च ।  
कोणशब्दैश्च विविधैर्गर्जितैश्च तरस्विनाम् ।  
निर्ययुस्तावकाः सर्वे मृत्युं कृत्वा निवर्तनम् ॥ ८-३१-२ (५६३८०)  
प्रयाते तु ततः कर्णे रथेषु मदितेषु च ।  
चचाल च मही सर्वा ररास च सुविस्वरम् ॥ ८-३१-३ (५६३८१)  
निःसरन्तो व्यदृश्यन्त सूर्यात्सप्त महाग्रहाः ॥ ८-३१-४ (५६३८२)  
उल्कापाताश्च सञ्जज्ञुर्दिग्दाहाश्चैव दारुणाः ।  
तथाऽशन्यश्च सम्पेतुर्ववुर्वाताश्च भैरवाः ॥ ८-३१-५ (५६३८३)

मृगपक्षिगणाश्चैव पृतनां बहुशस्तव ।  
अपसव्यं तदा चक्रुर्वेदयन्तो महाभयम् ॥ ८-३१-६ (५६३८४)  
प्रस्थितस्य च कर्णस्य निपेतुस्तुरगा भुवि ।  
अस्थिवर्षं च पतितमन्तरिक्षाद्भयानकम् ॥ ८-३१-७ (५६३८५)  
जज्वलुश्चैव शस्त्राणि ध्वजाश्चैव चकम्पिरे ।  
अश्रूणि च व्यमुञ्चन्त वाहनानि विशाम्पते ॥ ८-३१-८ (५६३८६)  
एते चान्ये च बहव उत्पातास्तत्र मारिष ।  
समुत्पेतुर्विनाशाय कौरवाणां सुदारुणाः ॥ ८-३१-९ (५६३८७)  
न च तान्गणयामासुः सर्वे दैवेन मोहिताः ।  
प्रस्थितं सूतपुत्रं च जयेत्सूचुर्नराधिपाः ॥ ८-३१-१० (५६३८८)  
गश्ल्येन सहितं दृष्ट्वा कर्णमाहवशोभिनम् ।  
निर्जितान्पाण्डवांश्चैव मेनिरे तत्र कौरवाः ॥ ८-३१-११ (५६३८९)  
ततो रथस्थः परवीरहन्ता  
भीष्मद्रोणवतिवीर्यौ समीक्ष्य ।  
समुज्ज्वलन्भास्करपावकाभो  
वैकर्तनोऽसौ रथकुञ्जरो वृषा ॥ ८-३१-१२ (५६३९०)  
अलं मनुष्यस्य सुखाय वर्तितुं  
तथाहि युद्धे निहतः परैर्गुरुः ॥ ८-३१-२० (५६३९८)  
हुताशनादित्यसमानतेजसं  
पराक्रमे विष्णुपुरन्दरोपमम् ॥  
नये ब-हस्पत्युशनःसमं सदा  
न चैनमस्त्रं तदुपास्त दुःसहम् ॥ ८-३१-२१ (५६३९९)  
सम्प्राक्कुष्ठे रुदितस्त्रीकुमारे  
पराभूते पौरुषे धार्तराष्ट्रे ।  
कृत्यं मया नाद्य जानामि शल्य  
प्रयाहि तस्माद्द्विषतामनीकम् ॥ ८-३१-२२ (५६४००)  
स यत्र राजा पाण्डवः सत्यसन्धो  
व्यवस्थितो भीमसेनार्जुनौ च ।  
स वासुदेवः सात्यकिः सृञ्जयाश्च  
यमौ च कस्तान्विषहेन्मदन्यः ॥ ८-३१-२३ (५६४०१)  
तस्मात्क्षिप्रं मद्रपते प्रयाहि  
रणे पाञ्चालान्पाण्डवान्सृञ्जयांश्च ।  
तान्वा हनिष्यामि समेत्य सङ्घे  
यास्यामि वा द्रोणमुखो यमाय ॥ ८-३१-२४ (५६४०२)  
न त्वेवाहं न गमिष्यामि मध्ये  
तेषां शूराणामिति शल्याद्य विद्वि ।

मित्रद्रोहो मर्षणीयो न मेऽयं  
 त्यक्त्वा प्राणाननुयास्यामि द्रोणम् ॥ ८-३१-२५ (५६४०३)  
 प्राज्ञस्य मूढस्य च जीवितान्ते  
 नास्ति प्रमोक्षोऽन्तकसन्निभस्य ।  
 अतो विद्वन्नभियोत्स्यामि पार्थं  
 दिष्टं न शक्यं व्यतिवर्तितुं वै ॥ ८-३१-२६ (५६४०४)  
 कल्याणवृत्तः सततं हि राजा  
 वैचित्रवीर्यस्य सुतो ममासीत् ।  
 तस्यार्थसिद्धयर्थमहं त्यजामि  
 प्रियान्भोगान्दुस्त्यजं जीवितं च ॥ ८-३१-२७ (५६४०५)  
 वैयाघ्रचर्माणमकूजनाक्षं  
 हैमं त्रिकोशं रजतत्रिवेणुम् ।  
 रथप्रबर्हं तुरगप्रबर्है--  
 र्युक्तं प्रादान्मह्यमिमं हि रामः ॥ ८-३१-२८ (५६४०६)  
 धनूंषि चित्राणि निरीक्ष्य शल्य  
 ध्वजान्नादाः सायकांश्चोग्ररूपान् ।  
 असिं च दीप्तं परमायुधं च  
 शङ्खं च शुभ्रं स्वनवन्तमुग्रम् ॥ ८-३१-२९ (५६४०७)  
 पताकिनं वज्रनिपातनिः स्वनं  
 सिताश्वयुक्तं शुभतूणशोभितम् ।  
 इमं समास्थाय रथर्षभं रणे  
 दृढं हनिष्याम्यहमर्जुनं बलात् ॥ ८-३१-३० (५६४०८)  
 तं चेन्मृत्युः सर्वहरोऽभिरक्षे--  
 त्सदाऽप्रमत्तः समरे पाण्डुपुत्रम् ।  
 तं वा हनिष्यामि रणे समेत्य  
 यास्यामि वा द्रोणमुखो यमाय ॥ ८-३१-३१ (५६४०९)  
 यमवरुणकुबेरवासवा वा  
 यदि युगपत्सगणा महाहवे ।  
 जुगुपुरिह समेत्य फल्गुनं  
 किमु बहुना सह तैर्जयामि तम् ॥ ८-३१-३२ (५६४१०)  
 सञ्जय उवाच । ८-३१-३३क्ष (४९१५)  
 इति रणरभसस्य कथित--  
 स्तदुपनिशम्य वचः स मद्रराट् ।  
 अवहसदवमन्य वीर्यवान्  
 प्रतिषिषिधे च जगाद चोत्तरम् ॥ ८-३१-३३ (५६४११)  
 शल्य उवाच । ८-३१-३४क्ष (४९१६)



विरम विरम कर्ण कत्थना--  
 दतिरभसोऽप्यतिवाचमुक्तवान् ।  
 क्व च हि नरवरो धनञ्जयः  
 क्व पुनरिह त्वमहो नराधमः ॥ ८-३१-३४ (५६४१२)  
 यदुसदनमुपेन्द्रपालितं  
 त्रिदिवमिवामरराजरक्षितम् ।  
 प्रसभमतिविलोड्य को हरे--  
 त्पुरुषवरावरजामृतेऽर्जुनात् ॥ ८-३१-३५ (५६४१३)  
 त्रिभुवनसृजमीश्वरेश्वरं  
 क इह पुमान्भवमाह्वयेद्युधि ।  
 मृगवधकलहे ऋतेऽर्जुनात्  
 सुरपतिवीर्यसमप्रभावतः ॥ ८-३१-३६ (५६४१४)  
 असुरसुरमहोरगान्नरान्  
 गरुडपिशाचसयक्षराक्षसान् ।  
 इषुभिरजयदग्निगौरवात्  
 स्वभिलषितं च हविर्ददौ जयः ॥ ८-३१-३७ (५६४१५)  
 स्मरसि ननु यदा परैर्हृतः  
 सहधृतराष्ट्रसुतो विमोक्षितः ।  
 अधिरथज नरोत्तमैर्युतान्  
 कुरुषु बहून्विनिहत्य तानरीन् ॥ ८-३१-३८ (५६४१६)  
 प्रथममपि पलायिते त्वयि  
 प्रियकलहा धृतराष्ट्रसूनवः ।  
 स्मरसि ननु यदा प्रमोचिताः  
 खचरगणानवजित्य पाण्डवैः ॥ ८-३१-३९ (५६४१७)  
 समुदितबलवाहनाः पुनः  
 पुरुषवरेण जिताः स्थ गोग्रहे ।  
 सगुरुगुरुसुताः सभीष्मकाः  
 किमु न जितः स तदा त्वयाऽर्जुनः ॥ ८-३१-४० (५६४१८)  
 इदमपरमुपस्थितं पुन--  
 स्तव निधनाय सुयुद्धमद्य वै ।  
 यदि न रिपुभयात्पलायसे  
 समरगतोऽद्य हतोऽसि सूतज ॥ ८-३१-४१ (५६४१९)  
 सञ्जय उवाच । ८-३१-४२क्ष (४९१७)  
 इति बहुपुरुषं प्रभाषति  
 प्रमनसि मद्रपतौ रिपुस्तवम् ।  
 भृशमभिरुषितः सरन्तपः

कुरुपृतनापतिराह मद्रपम् ॥ ८-३१-४२ (५६४२०)  
 कर्ण उवाच । ८-३१-४३क्ष् (४९१८)  
 भवतु भवतु किं विकल्थसे  
 ननु मर्म तस्य हि युद्धमुद्यतम् ।  
 यदि स जयति मामिहाहवे  
 तत इदमस्तु सुकल्थितं तव ॥ ८-३१-४३ (५६४२१)  
 सञ्जय उवाच । ८-३१-४४क्ष् (४९१९)  
 एवमस्त्विति मद्रेश उक्त्वा नोत्तरमुक्तवान् ।  
 याहि शल्येति चाप्येनं कर्णः प्राह युयुत्सया ॥ ८-३१-४४ (५६४२२)  
 स रथः प्रययौ शत्रून्निघ्नतः शल्यसारथिः ।  
 निघ्नन्नमित्रान्समरे तमोघ्नः सविता यथा ॥ ८-३१-४५ (५६४२३)  
 ततः प्रायात्प्रीतिमान्चै रथेन  
 वैयाघ्रेण श्वेतयुजाऽथ कर्णः ।  
 स चालोक्य ध्वजिनीं पाण्डवानां  
 धनञ्जयं त्वरया पर्यपृच्छत् ॥ ८-३१-४६ (५६४२४)

इति श्रीमन्महाभारते कर्णपर्वणि एकत्रिंशोऽध्यायः ॥ ३१ ॥

Mahabharata - Karna Parva - Chapter Footnotes

८-३१-२ तरस्विनामश्वादीनाम् ॥  
 ८-३१-३ ररास शब्दं चकार ॥  
 ८-३१-४ निःसरन्तो युद्धार्थमिति शेषः  
 । सूर्यात्सूर्यमारभ्य । सूर्यादयोऽन्योन्यं युध्यन्तीत्यर्थः ॥  
 ८-३१-१२ भीष्मद्रोणौ अतिक्रान्तं वीर्यं ययोस्तावतिवीर्यौ समीक्ष्य  
 स्वकृत्यमालोच्य जगादेत्युत्तरेणान्वयः ॥  
 ८-३१-१६ ८-३१-१८ आतुरान् आसन्नमृत्यून् ॥  
 ८-३१-१९ भावxxxxx माति निश्चयम् ॥  
 ८-३१-२० अस्त्रादीनि मनुष्यस्य सुखायxxxxxxx गिति सम्बन्धः ॥  
 ८-३१-२१ उपास्त उपातिष्ठत । त्रातुमिxxxxxxx अस्त्रादि ॥  
 ८-३१-२५ तेषां भीष्मादीनां मध्ये न गमिष्यामीति न अपितु  
 गमिष्याम्येवेत्यर्थः । सङ्ग्रामात्पलायने हि मित्रस्य दुर्योधनस्य  
 द्रोहः कृतः स्यात्तच्चासह्यम् ॥  
 ८-३१-२६ जीवितान्ते आयुषः समाप्तौ प्रमोक्षो मृत्युनिवर्तनम् ॥  
 ८-३१-२८ वैयाघ्रचर्माणं व्याघ्रचर्मपरिवृतम् ॥  
 ८-३१-३३ रणरभसस्य रणोत्कटस्य ॥  
 ८-३१-३४ अतिरभसोऽपि त्वं अतिवाचं स्वसामर्थ्यादधिकाम् ॥

द-३१-३५ पुरुषवरस्य कृष्णस्यावरजां कनीयसीं सुभद्राम् ॥  
द-३१-३९ खचरगणान् गन्धर्वान् ॥  
द-३१-४६ श्वेतयुजा श्वेताश्वयुजा ॥  
द-३१-३१ एकत्रिंशोऽध्यायः ॥

कर्णपर्व - अध्याय ०३२

॥ श्रीः ॥

द.३२. अध्यायः ३२

Mahabharata - Karna Parva - Chapter Topics

कर्णेन स्वस्यार्जुनप्रदर्शकाय तदभिमतपारितोषिकप्रदानप्रतिज्ञानम्  
॥ १ ॥

Mahabharata - Karna Parva - Chapter Text

द-३२-० (५६४२५)

सञ्जय उवाच । द-३२-०क्ष् (४९२०)

प्रयत्नेन तदा कर्णो हर्षयन्वाहिनीं तव ।

एकैकं समरे दृष्ट्वा पाण्डवं पर्यपृच्छत ॥ द-३२-१ (५६४२६)

यो ममाद्य महात्मानं दर्शयेच्छ्वेतवाहनम् ।

तस्मै दद्यामभिप्रेतं धनं यन्मनसेच्छति ॥ द-३२-२ (५६४२७)

न चेत्तदभिमन्येत तस्मै दद्यामहं पुनः ।

शकटं रत्नसम्पूर्णं यो मे ब्रूयाद्वनञ्जयम् ॥ द-३२-३ (५६४२८)

न चेत्तदभिमन्येत पुरुषोऽर्जुनदर्शिवान् ।

शतं दद्यां गवां तस्मै नैत्यकं कांस्यदोहनम् ॥ द-३२-४ (५६४२९)

शतं ग्रामवरांश्चैव दद्यामर्जुनदर्शिने ।

तथा तस्मै पुनर्दद्यां श्वेतमश्वतरीरथम् ।

युक्तमञ्जनकेशीभिर्यो मे ब्रूयाद्वनञ्जयम् ॥ द-३२-५ (५६४३०)

न चेत्तदभिमन्येत पुरुषोऽर्जुनदर्शिवान् ।

अन्यं वाऽस्मै पुनर्दद्यां सौवर्णं हस्तिषड्गवम् ॥ द-३२-६ (५६४३१)

तथाप्यस्मै पुनर्दद्यां स्त्रीणां शतमलङ्कृतम् ।

श्यामानां निष्ककण्ठीनां गीतवाद्यविपश्चिताम् ॥ द-३२-७ (५६४३२)

न चेत्तदभिमन्येत पुरुषोऽर्जुनदर्शिवान् ।

तस्मै दद्यां शतं नागाञ्शतं ग्रामाञ्शतं रथान् ॥ द-३२-८ (५६४३३)

सुवर्णस्य च मुख्यस्य हयाग्याणां शतं शतान् ।

ऋद्ध्या गुणैः सुदान्तांश्च धुर्यवाहान्सुशिक्षितान् ॥ द-३२-९ (५६४३४)

तथा सुवर्णशृङ्गीणां गोधेनूनां चतुःशतम् ।  
 दद्यां तस्मै सवत्सानां यो मे ब्रूयाद्वनञ्जयम् ॥ ८-३२-१० (५६४३५)  
 न चेत्तदभिमन्येत पुरुषोऽर्जुनदर्शिवान् ।  
 अन्यदस्मै वरं दद्यां श्वेतान्पञ्चशतान्हयान् ॥ ८-३२-११ (५६४३६)  
 हेमभाण्डपरिच्छन्नान्सुमृष्टमणिभूषणान् ।  
 सुदान्तानपि चैवाहं दद्यामष्टादशापरान् ॥ ८-३२-१२ (५६४३७)  
 रथं च शुभ्रं सौवर्णं दद्यां तस्मै स्वलङ्कृतम् ।  
 युक्तं परमकाम्भोजैर्यो मे ब्रूयाद्वनञ्जयम् ॥ ८-३२-१३ (५६४३८)  
 न चेत्तदभिमन्येत पुरुषोऽर्जुनदर्शिवान् ।  
 अन्यदस्मै वरं दद्यां कुञ्जराणां शतानि षट् ॥ ८-३२-१४ (५६४३९)  
 काञ्चनैर्विविधैर्भाण्डैराच्छन्नान्हेममालिनः ।  
 उत्पन्नानपरान्तेषु विनीतान्हस्तिशिक्षकैः ॥ ८-३२-१५ (५६४४०)  
 न चेत्तदभिमन्येत पुरुषोऽर्जुनदर्शिवान् ।  
 अन्यदस्मै वरं दद्यां वैश्यग्रामांश्चतुर्दश ॥ ८-३२-१६ (५६४४१)  
 सुस्फीतान्धनसंयुक्तान्प्रत्यासन्नवनोदकान् ।  
 अकुतोभयान्सुसम्पन्नान्राजभोज्यांश्चतुर्दश ॥ ८-३२-१७ (५६४४२)  
 दासीनां निष्ककण्ठीनां मागधीनां शतं तथा ।  
 प्रत्यग्रवयसां दद्यां यो मे ब्रूयाद्वनञ्जयम् ॥ ८-३२-१८ (५६४४३)  
 न चेत्तदभिमन्येत पुरुषोऽर्जुनदर्शिवान् ।  
 अन्यं तस्मै वरं दद्यां यमसौ कामयेत्स्वयम् ॥ ८-३२-१९ (५६४४४)  
 पुत्रदारान्विहायैव यदन्यद्विदित्तमस्ति मे ।  
 तच्च तस्मै पुनर्दद्यां यद्यच्च मनसेच्छति ॥ ८-३२-२० (५६४४५)  
 हत्वा च सहितौ कृष्णौ तयोर्वित्तानि सर्वशः ।  
 तस्मै दद्यामहं यो मे प्रब्रूयात्केशवार्जुनौ ॥ ८-३२-२१ (५६४४६)  
 सञ्जय उवाच । ८-३२-२२क्ष (४९२१)  
 एता वाचः सुबहुशः कर्ण उच्चारयन्युधि ।  
 दध्मौ सागरसम्भूतं सुस्वरं शङ्खमुत्तमम् ॥ ८-३२-२२ (५६४४७)  
 ता वाचः सूतपुत्रस्य तथा युक्ता निशम्य तु ।  
 दुर्योधनो महाराज संहृष्टः सानुजोऽभवत् ॥ ८-३२-२३ (५६४४८)  
 ततो दुन्दुभिनिर्घोषो मृदङ्गानां च सर्वशा ।  
 सिंहनादः सवादित्रः कुञ्जराणां च निःस्वनः ॥ ८-३२-२४ (५६४४९)  
 प्रादुरासीत्तदा राजंस्त्वत्सैन्ये पुरुषर्षभ ।  
 योधानां सम्प्रहृष्टानां तथा समभवत्स्वनः ॥ ८-३२-२५ (५६४५०)  
 तथा प्रहृष्टे सैन्ये तं प्लुवमानं महारथम् ।  
 विकथ्यमानं च तदा राधेयमरिकर्शनम् ।  
 मद्रराजः प्रहस्येदं वचनं प्रत्यभाषत ॥ ८-३२-२६ (५६४५१)

इति श्रीमन्महाभारते कर्णपर्वणि द्वात्रिंशोऽध्यायः ॥ ३२ ॥

Mahabharata - Karna Parva - Chapter Footnotes

- ८-३२-३ अभिमन्येत अल्पमित्यवजानीत ॥  
८-३२-५ अञ्जनकेशीभिः कृष्णकेशीभिरश्वतरीभिर्युवतीभिर्वा युक्तम् ॥  
८-३२-६ हस्तिषङ्गवं हस्तिषङ्गम् षट्त्वे षङ्गवजित्यनेन  
षङ्गवच्चप्रत्ययः । हस्तिषङ्गवमिच्छन्ति वीराः षङ्गे च  
दन्तिनामिति प्राञ्चः । अन्यं वा सौवर्णरथमिति शेषः । हस्तितुल्याः  
षट् गाव उक्षाणो यस्मिन् तम् । षट्हस्तिन एव गोवत् वोढारो यस्य  
तादृशम् ॥  
८-३२-७ श्यामानामप्रजातानाम् । निष्कमुरोभूषणम् ॥  
८-३२-९ शतंशतान्दशसहस्राणि । ऋद्ध्या पुष्ट्या । सुदान्तान्  
विनीतान् । धुर्यवाहान् रथोद्धहनक्षमान् ॥  
८-३२-१२ भाण्डमाभरणम् ॥  
८-३२-१५ अपरान्तेषु पश्चिमकच्छेषु ॥  
८-३२-१८ प्रत्यग्रवयसामभिनवयौवनानाम् ॥  
८-३२-२६ प्लवमानं प्रयान्तम् ॥  
८-३२-३२ द्वात्रिंशोऽध्यायः ॥

कर्णपर्व - अध्याय ०३३

॥ श्रीः ॥

८.३३. अध्यायः ३३

Mahabharata - Karna Parva - Chapter Topics

कर्णगर्वोक्तिमसहमानेन शल्येन तद्ग्रहणम् ॥ १ ॥

Mahabharata - Karna Parva - Chapter Text

- ८-३३-० (५६४५२)  
शल्य उवाच । ८-३३-०क्ष (४९२२)  
मा सूतपुत्र मन्येत(थाः) सौवर्णं हस्तिषङ्गवम् ।  
प्रयच्छसि मुधैव त्वं द्रक्ष्यस्यद्य धनञ्जयम् ॥ ८-३३-१ (५६४५३)  
मा सूतपुत्र दानेन सौवर्णं हस्तिषङ्गवम् ।  
प्रयच्छ पुरुषायाद्य द्रक्ष्यसि त्वं धनञ्जयम् ॥ ८-३३-२ (५६४५४)  
बलेन मत्तस्त्यजसि वसु वैश्रवणो यथा ।

अयत्नेनैव राधेय द्रष्टास्यद्य धनञ्जयम् ॥ ८-३३-३ (५६४५५)  
 पुरा सृजसि यच्चापि वित्तं बहु च मूढवत् ।  
 अपात्रदानाद्ये दोषास्तान्मोहान्नावबुध्यसे ॥ ८-३३-४ (५६४५६)  
 यत्प्रवेदयसे वित्तं बहु तेन खलु त्वया ।  
 शक्यं बहुविधैर्यज्ञैर्यष्टुं सूत यजस्व तैः ॥ ८-३३-५ (५६४५७)  
 यच्च प्रार्थयसे हन्तुं कृष्णौ मोहाद्वृथैव तत् ।  
 न हि शुश्रुम सम्मर्दे क्रोष्ट्रा सिंहौ निपातितौ ॥ ८-३३-६ (५६४५८)  
 अप्रार्थितं प्रार्थयसे सुहृदो न हि सन्ति ते ।  
 ये त्वां निवारयन्त्याशु प्रपतन्तं हुताशने ॥ ८-३३-७ (५६४५९)  
 कार्याकार्यं न जानीषे कालपक्कोऽस्यसंशयम् ।  
 बह्वबद्धमकर्णीयं को हि ब्रूयाज्जिजीविषुः ॥ ८-३३-८ (५६४६०)  
 समुद्रतरणं दोभ्यां कण्ठे बद्ध्वा यथा शिलाम् ।  
 गिर्यग्राद्वा निपतनं तादृक्त्व चिकीर्षितम् ॥ ८-३३-९ (५६४६१)  
 सहितः सर्वयोधैस्त्वं व्यूढानीकैः सुरक्षितः ।  
 धनञ्जयेन युध्यस्व श्रेयश्चेत्प्राप्तुमिच्छसि ॥ ८-३३-१० (५६४६२)  
 हितार्थं धार्तराष्ट्रस्य ब्रवीमि त्वां न हिंसया ।  
 श्रद्धस्वेदं मया प्रोक्तं यदि तेऽस्ति जिजीविषा ॥ ८-३३-११ (५६४६३)  
 कर्ण उवाच । ८-३३-१२क्ष् (४९२३)  
 स्वबाहुवीर्यमाश्रित्य प्रार्थयाम्यर्जुनं रणे ।  
 त्वं तु मित्रमुखः शत्रुर्मां भीषयितुमिच्छसि ॥ ८-३३-१२ (५६४६४)  
 न मामस्मादभिप्रायात्कश्चिदद्य निवर्तयेत् ।  
 अपीन्द्रो वज्रमुद्यम्य किमु मर्त्यः कथञ्चन ॥ ८-३३-१३ (५६४६५)  
 सञ्जय उवाच । ८-३३-१४क्ष् (४९२४)  
 इति कर्णस्य वाक्यान्ते शल्यः प्राहोत्तरं वचः ।  
 चुकोपयिषुरत्यर्थं कर्णं मद्देश्वरः पुनः ॥ ८-३३-१४ (५६४६६)  
 यदा वै त्वां फल्गुनबाहुवेगा--  
 ज्ज्याचोदिता वेगवन्तोऽग्निकल्पाः ।  
 अन्वेतारः कङ्कपत्राः शिताग्रा--  
 स्त्यक्ष्यत्येषा स्वां तदा कर्णं बुद्धिः ॥ ८-३३-१५ (५६४६७)  
 यदा दिव्यं धनुरादाय पार्थः  
 प्रतापयन्पृतनां सव्यसाची ।  
 त्वां मर्दयिष्यत्यसुखैः पृषत्कै--  
 स्तदापृच्छां त्यक्ष्यसे पाण्डवस्य ॥ ८-३३-१६ (५६४६८)  
 बालश्चन्द्रं मातुरङ्के शयानो  
 यथा कश्चित्प्रार्थयतेऽपहर्तुम् ।  
 तद्वन्मोहाद्दयोतामानं रथस्थं

जेतुं पार्थ काङ्क्षसे सूतपुत्र ॥ ८-३३-१७ (५६४६९)  
 हरादस्त्रं तीक्ष्णधारं यथाऽद्य  
 सर्वाणि गात्राणि निकर्षसि त्वम् ।  
 सुतीक्ष्णशस्त्रोपमकर्मणेह  
 युयुत्ससे फल्गुनेनाद्य कर्ण ॥ ८-३३-१८ (५६४७०)  
 हन्यादसिं तीक्ष्णधारं यथाऽतः  
 सुतेजनं निहितं वै पृथिव्याम् ।  
 तथा खनस्यद्य शितान्पृषत्का--  
 न्यथार्थयस्यर्जुनेनेह युद्धम् ॥ ८-३३-१९ (५६४७१)  
 त्रिशूलमाश्लिष्य सुतीक्ष्णधारं  
 सर्वाणि गात्राणि विघर्षसि त्वम् ।  
 सुतीक्ष्णधारोपमकर्मणा त्वं  
 युयुत्ससे योऽर्जुनेनाद्य कर्ण ॥ ८-३३-२० (५६४७२)  
 क्रुद्धं सिंहं केसरिणं बृहन्तं  
 बालो मूढः क्षुद्रमृगस्तरस्वी ।  
 समाह्वयेद्वृष्टमुपेत्य योद्धुं  
 तथा त्वमद्याह्वयसे हि पार्थम् ॥ ८-३३-२१ (५६४७३)  
 मा सूतपुत्राह्वय राजपुत्रं  
 महावीर्यं केसरिणं यथैव ।  
 वने शृगालः पिशितेन तृप्तः  
 पार्थ समासाद्य विनङ्कष्यसि त्वम् ॥ ८-३३-२२ (५६४७४)  
 ईषादन्तं महानागं प्रभिन्नकरटामुखम् ।  
 शशको ह्यसे युद्धे कर्ण पार्थं धनञ्जयम् ॥ ८-३३-२३ (५६४७५)  
 विलस्थं कृष्णसर्पं त्वं जाल्यात्काष्ठेन विध्यसि ।  
 महाविषं पूर्णकोपं यत्पार्थं योद्धुमिच्छसि ॥ ८-३३-२४ (५६४७६)  
 सिंहं केसरिणं क्रुद्धमभिक्रम्याभिनर्दसे ।  
 शृगाल इव मूढस्त्वं नृसिंहं कर्ण पाण्डवम् ॥ ८-३३-२५ (५६४७७)  
 सुपर्णं पतगश्रेष्ठं वैनतेयं तरस्विनम् ।  
 स्वगेवाह्वयसे पार्थं तथा कर्णं धनञ्जयम् ॥ ८-३३-२६ (५६४७८)  
 सर्वाम्भसां निधिं भीमं मूर्तिमन्तं झषाकुलम् ।  
 चन्द्रोदये विवर्धन्तमप्लुवस्त्वं तितीर्षसि ॥ ८-३३-२७ (५६४७९)  
 ऋषभं दुन्दुभिग्रीवं तीक्ष्णशृङ्गं प्रहारिणम् ।  
 वत्स आह्वयसे युद्धे कर्ण पार्थं धनञ्जयम् ॥ ८-३३-२८ (५६४८०)  
 महामेघं महाघोषं दर्दुरः प्रतिनर्दसि ।  
 बाणतोयप्रदं काले नरपर्जन्यमर्जुनम् ॥ ८-३३-२९ (५६४८१)  
 यथा च श्वा गृहस्थस्तु व्याघ्रं वनगतं भषेत् ।

तथा त्वं भषसे कर्णं नरव्याघ्रं धनञ्जयम् ॥ ८-३३-३० (५६४८२)  
 शृगालो हि वने कर्णं शशैः परिवृतो वसन् ।  
 मन्यते सिंहमात्मानं यावत्सिंहं न पश्यति ॥ ८-३३-३१ (५६४८३)  
 तथा त्वमपि राधेय सिंहमात्मानमिच्छसि ।  
 अपश्यञ्शत्रुदमनं नरसिंहं रणेऽर्जुनम् ॥ ८-३३-३२ (५६४८४)  
 व्याघ्रं त्वं मन्यसेऽऽत्मानं यावत्कृष्णौ न पश्यसि ।  
 समास्थितावेकरथे सूर्याचन्द्रमसाविव ॥ ८-३३-३३ (५६४८५)  
 यावद्ग्राण्डीवघोषं त्वं न शृणोषि महाहवे ।  
 तावदेव त्वया कर्णं शक्यं वक्तुं यथेच्छसि ॥ ८-३३-३४ (५६४८६)  
 रथशङ्खधनुःशब्दैर्नादयन्तं दिशो दश ।  
 नर्दन्तमिव शार्दूलं दृष्ट्वा क्रोष्टा भविष्यसि ॥ ८-३३-३५ (५६४८७)  
 नित्यमेव शृगालस्त्वं नित्यं सिंहो धनञ्जयः ।  
 वीरप्रद्वेषणान्मूढ तस्मात्क्रोष्टेव लक्ष्यसे ॥ ८-३३-३६ (५६४८८)  
 यथाऽऽखुः स्याद्विडालश्च श्वा व्याघ्रश्च बलाबले ।  
 यथा शृगालः सिंहश्च यथा च शशकुञ्जरौ ॥ ८-३३-३७ (५६४८९)  
 यथाऽनृतं च सत्यं च यथा चापि विषामृते ।  
 तथा त्वमपि पार्थश्च प्रख्यातावात्मकर्मभिः ॥ ८-३३-३८ (५६४९०)

इति श्रीमन्महाभारते कर्णपर्वणि त्रयस्त्रिंशोऽध्यायः ॥ ३३ ॥

Mahabharata - Karna Parva - Chapter Footnotes

८-३३-३ वसु वित्तम् । द्रष्टासि द्रक्ष्यसि ॥  
 ८-३३-८ अबद्धं अनर्थकम् । अकर्णीयं अनाकर्णनीयम् ॥  
 ८-३३-१० सहितो युध्यस्व नत्वेकाकी ॥  
 ८-३३-२७ झषैर्मिनैराकुलं पूर्णम् । अप्लवः बाहुभ्यामित्यर्थः ॥  
 ८-३३-२८ दुन्दुभिगनीवं दुन्दुभिखनकण्ठम् ॥  
 ८-३३-३३ त्रयस्त्रिंशोऽध्यायः ॥

कर्णपर्व - अध्याय ०३४

॥ श्रीः ॥

८.३४. अध्यायः ३४

Mahabharata - Karna Parva - Chapter Topics

कर्णेन मर्मोद्धाटनपूर्वकं शल्यगर्हणम् ॥ १ ॥

Mahabharata - Karna Parva - Chapter Text



८-३४-० (५६४९१)

सञ्जय उवाच । ८-३४-०क्ष (४९२५)

अधिक्षिप्तस्तु राधेयः शल्येनामिततेजसा ।

शल्यमाह सुसङ्क्रुद्धो वाक्षल्यमवधारयन् ॥ ८-३४-१ (५६४९२)

कर्ण उवाच । ८-३४-२क्ष (४९२६)

गुणान्गुणवतां शल्य गुणवान्वेत्ति नागुणः ।

त्वं तु नित्यं गुणैर्हीनः किं ज्ञास्यसि गुणागुणान् ॥ ८-३४-२ (५६४९३)

अर्जुनस्य महास्त्राणि क्रोधं वीर्यं धनुः शरान् ।

अहं शल्याभिजानामि न त्वं जानासि तत्तथा ॥ ८-३४-३ (५६४९४)

तथा कृष्णस्य माहात्म्यमृषभस्य महीक्षिताम् ।

यथाहं शल्य जानामि न त्वं जानासि तत्तथा ॥ ८-३४-४ (५६४९५)

एवमेवात्मनो वीर्यमहं वीर्यं च पाण्डवे ।

जानंस्तावाह्वये युद्धे शल्य नाग्निं पतङ्गवत् ॥ ८-३४-५ (५६४९६)

अस्ति चाऽयमिषुः शल्य सुपुङ्खो रक्तभोजनः ।

एकस्तूणीशयः पत्री सुधौतः समलङ्कृतः ॥ ८-३४-६ (५६४९७)

शेते चन्दनचूर्णेन पूजितो बहुलाः समाः ।

आहेयो विषवानुग्रो नराश्वद्विपसङ्घहा ॥ ८-३४-७ (५६४९८)

घोररूपो महारौरुद्रस्तनुत्रास्थिविदारणः ।

निर्भिन्द्यां येन रुष्टोऽहमपि मेरुं महागिरिम् ॥ ८-३४-८ (५६४९९)

तमहं जातु नास्येयमन्यस्मिन्फल्गुनादृते ।

कृष्णाद्वा देवकीपुत्रात्सत्यं चापि शृणुष्व मे ॥ ८-३४-९ (५६५००)

तेनाहमिषुणा शल्य वासुदेवधनञ्जयौ ।

योत्स्ये परमसंरब्धौ तत्कर्म सदृशं मम ॥ ८-३४-१० (५६५०१)

सर्वेषां वृष्णिवीराणां कृष्णे लक्ष्मीः प्रतिष्ठिता ।

सर्वेषां पाण्डुपुत्राणां जयः पार्थे प्रतिष्ठितः ।

उभयं तु समासाद्य को निवर्तितुमर्हति ॥ ८-३४-११ (५६५०२)

तावेतौ पुरुषव्याघ्रौ समेतौ स्यन्दने स्थितौ ।

मामेकमभिसंयुद्धौ सुजातं पश्य शल्य मे ॥ ८-३४-१२ (५६५०३)

पितृष्वसामातुलजौ भ्रातरावपराजितौ ।

मणी सूत्र इव प्रोतौ द्रष्टासि निहतौ मया ॥ ८-३४-१३ (५६५०४)

अर्जुने गाण्डिवं कृष्णे चक्रं ताक्षर्यकपिध्वजौ ।

भीरूणां त्रासजननं शल्य हर्षकरं मम ॥ ८-३४-१४ (५६५०५)

त्वं तु दुष्प्रकृतिर्मूढो महायुद्धेष्वकोविदः ।

भयावदीर्णः सन्त्रासादबद्धं बहुः भाषसे ॥ ८-३४-१५ (५६५०६)

संस्तौषि तौ तु केनापि हेतुना त्वं कुदेशज ।

तौ हत्वा समरे हन्ता त्वामद्य सह बान्धवम् ॥ ८-३४-१६ (५६५०७)  
 पापदेशज दुर्बुद्धे क्षुद्र क्षत्रियपांसन ।  
 सुहृद्रूपो रिपुः किं मां कृष्णाभ्यां भीषयिष्यसि ॥ ८-३४-१७ (५६५०८)  
 तौ वा मामद्य हन्तारौ हनिष्ये वाऽपि तावहम् ।  
 नाहं बिभेमि कृष्णाभ्यां विजानन्नात्मनो बलम् ॥ ८-३४-१८ (५६५०९)  
 वासुदेवसहस्रं वा फल्गुनानां शतानि वा ।  
 अहमेको हनिष्यामि जोषमास्व कुदेशज ॥ ८-३४-१९ (५६५१०)  
 स्त्रियो बालाश्च वृद्धाश्च प्रायः क्रीडागता जनाः ॥ ८-३४-२० (५६५११)  
 या गाथाः सम्प्रगायन्ति कुर्वतोऽध्ययनं यथा ।  
 ता गाथाः शृणु मे शल्य मद्रकेषु दुरात्मसु ॥ ८-३४-२१ (५६५१२)  
 ब्राह्मणैः कथिताः पूर्वं यथावद्राजसन्निधौ ।  
 श्रुत्वा चैकमना मूढ मम वा ब्रूहि चोत्तरम् ॥ ८-३४-२२ (५६५१३)  
 मित्रधुङ्गाद्रको नित्यं यो नो द्वेष्टि स मद्रकः ।  
 मद्रके सङ्गतं नास्ति क्षुद्रवाक्ये नराधमे ॥ ८-३४-२३ (५६५१४)  
 दुरात्मा मद्रको नित्यं नित्यमानृतिकोऽनृजुः ।  
 यच्चान्यदपि दौरात्म्यं मद्रकेष्विति नः श्रुतम् ॥ ८-३४-२४ (५६५१५)  
 पिता पुत्रश्च माता च श्वश्रुश्चशुरमातुलाः ।  
 भगिनी दुहिता भ्राता नप्ताऽन्ये ते च बान्धवाः ॥ ८-३४-२५ (५६५१६)  
 वयस्याभ्यागताश्चान्ये दासीदासाश्च सङ्गताः ।  
 पुम्भिर्विमिश्रा नार्यश्च ज्ञाताज्ञाताः स्वयेच्छया ॥ ८-३४-२६ (५६५१७)  
 येषां गृहेष्वशिष्टानां सक्तुमद्याशिनां सदा ।  
 पीत्वा शीधु सगोमांसं क्रन्दन्ति च हसन्ति च ॥ ८-३४-२७ (५६५१८)  
 गायन्ति चाप्यबद्धानि प्रवर्तन्ते च कामतः ।  
 कामप्रलापिनोऽन्योन्यं तेषु धर्मःकथं भवेत् ॥ ८-३४-२८ (५६५१९)  
 मद्रकेष्वलिप्तेषु प्रख्याताशुभकर्मसु ।  
 नापि वैरं न सौहार्दं मद्रकेण समाचरेत् ॥ ८-३४-२९ (५६५२०)  
 मद्रके सङ्गतं नास्ति मद्रको हि सदा मलः ।  
 मद्रकेषु च संसृष्टं शौचं गान्धारकेषु च ॥ ८-३४-३० (५६५२१)  
 राजयाजकयाज्ये हि यथा दत्तं हविर्नशेत् ।  
 शूद्रसंस्कारको विप्रो यथा याति पराभवम् ॥ ८-३४-३१ (५६५२२)  
 यथा ब्रह्मद्विषो नित्यं गच्छन्तीह पराभवम् ।  
 यथैव संगतं कृत्वा नरः पतति मद्रकैः ॥ ८-३४-३२ (५६५२३)  
 बालेष्वपि सदा न स्म धनं वृश्चिक ते विषम् ।  
 आथर्वणेन मन्त्रेण सर्वशान्तिः कृता मया ॥ ८-३४-३३ (५६५२४)  
 इति वृश्चिकदष्टस्य विषवेगहतस्य च ।  
 कुर्वन्ति भेषजं प्राज्ञाः सत्यं तच्चापि दृश्यते ॥ ८-३४-३४ (५६५२५)

एवं विद्वज्जोषमास्व ब्रूहि चात्रोत्तरं वचः ।  
 वासांस्युत्सृज्य नृत्यन्ति स्त्रियो मद्यविमोहिताः ॥ ८-३४-३५ (५६५२६)  
 मैथुनेऽसङ्गताश्चापि यथाकामवराश्च ताः ।  
 तासां पुत्र कथं धर्मं मद्रको वक्तुमर्हति ॥ ८-३४-३६ (५६५२७)  
 यास्तिष्ठन्त्यः प्रमेहन्ति यथैवोष्ट्रदशेरकाः ।  
 तासां विभ्रष्टधर्माणां निर्लज्जानां ततस्ततः ।  
 त्वं पुत्रस्तादृशीनां हि धर्मं वक्तुमिहेच्छसि ॥ ८-३४-३७ (५६५२८)  
 सौवीरकं याच्यमाना मद्रिका कर्षति स्फिचौ ।  
 अदातुकामा वचनमिदं वदति दारुणम् ॥ ८-३४-३८ (५६५२९)  
 मा मां सौवीरकं कश्चिद्याचतां दयितं मम ।  
 पुत्रं दद्यां पतिं दद्यां न तु दद्यां सुवीरकम् ॥ ८-३४-३९ (५६५३०)  
 गौर्यो बृहत्यो निर्हीका मद्रिकाः कम्पलावृताः ।  
 घस्मरा नष्टशौचाश्च प्राय इत्यनुशुश्रुम ॥ ८-३४-४० (५६५३१)  
 पमेहित्वा स्फिचौ भूमौ घर्षन्त्यो हीनशोधनाः ।  
 शुद्धा नाद्भिर्न मृद्भिश्च नित्योच्छ्रिष्टा भवन्ति हि ॥ ८-३४-४१ (५६५३२)  
 एवमादि मयाऽन्यैर्वा शक्यं वक्तुं भवेद्बहु ।  
 आकेशान्तान्नखाग्राच्च वक्तव्येषु कुकर्मसु ॥ ८-३४-४२ (५६५३३)  
 मद्रिकाः सिन्धुसौवीरा धर्मं विद्युः कथं त्विह ।  
 पापदेशोऽज्ञवा म्लेच्छा धर्माणामविचक्षणाः ॥ ८-३४-४३ (५६५३४)  
 एष मुख्यतमो धर्मः क्षत्रियस्येति नः श्रुतम् ।  
 यदाजौ निहतः शेते सद्भिः समभिपूजितः ॥ ८-३४-४४ (५६५३५)  
 आयुधानां साम्पराये यन्मुञ्चेयमहं ततः ।  
 ममैष प्रथमः कल्पो निधने स्वर्गमिच्छतः ॥ ८-३४-४५ (५६५३६)  
 सोयं प्रियसखा चास्मि धार्तराष्ट्रस्य धीमतः ।  
 तदर्थे हि मम प्राणा यच्च मे विद्यते वसु ॥ ८-३४-४६ (५६५३७)  
 व्यक्तं त्वमप्युपहितः पाण्डवैः पापदेशज ।  
 यथा चामित्रवत्सर्वं त्वमस्मासु प्रवर्तसे ॥ ८-३४-४७ (५६५३८)  
 कामं न खलु शक्योऽहं त्वद्विधानां शतैरपि ।  
 सङ्ग्रामाद्विमुखः कर्तुं धर्मज्ञ इव नास्तिकैः ॥ ८-३४-४८ (५६५३९)  
 सारङ्ग इव धर्मार्तः कामं विलप शुष्य च ।  
 नाहं भीषयितुं शक्यः क्षत्रधर्मे व्यवस्थितः ॥ ८-३४-४९ (५६५४०)  
 तनुत्यजां नृसिंहानामाहवेष्वनिवर्तिनाम् ।  
 या गतिर्गुरुणा प्रोक्ता प्रेम्णा रामेण तां स्मरे ॥ ८-३४-५० (५६५४१)  
 स्वेषां त्राणार्थमुद्यन्तं वधार्थं द्विषतामपि ।  
 विद्धि मामास्थितं वृत्तं पौरुरवसमुत्तमम् ॥ ८-३४-५१ (५६५४२)  
 न तद्भूतं प्रपश्यामि त्रिषु लोकेषु मद्रप ।

यो मामस्मादभिप्रायाद्वारयेदिति मे मतिः ॥ ८-३४-५२ (५६५४३)  
 एवं विद्वज्जोषमास्व त्रासात्किं बहु भाषसे ।  
 न त्वां हत्वा प्रदास्यामि क्रव्याद्भयो मद्रकाधम् ॥ ८-३४-५३ (५६५४४)  
 मित्रप्रतीक्षया शल्य धृतराष्ट्रस्य चोभयोः ।  
 अपवादतितिक्षाभिस्त्रिभिरेतैर्हि जीवसि ॥ ८-३४-५४ (५६५४५)  
 पुनश्चेदीदृशं वाक्यं मद्रराज वदिष्यसि ।  
 शिरस्ते पातयिष्यासि गदया वज्रकल्पया ॥ ८-३४-५५ (५६५४६)  
 श्रोतारस्त्वदमद्येह द्रष्टारो ब्रा कुदेशज ।  
 कर्णं वा जघ्नतुः कृष्णौ कर्णो वा निजघान तौ ॥ ८-३४-५६ (५६५४७)  
 एवमुक्त्वा तु राधेयः पुनरेव विशाम्पते ।  
 अब्रवीन्मद्रराजानं याहियाहीत्यसम्भ्रमम् ॥ ८-३४-५७ (५६५४८)

इति श्रीमन्महाभारते कर्णपर्वणि चतुस्त्रिंशोऽध्यायः ॥ ३४ ॥

Mahabharata - Karna Parva - Chapter Footnotes

८-३४-७ आहेयः सर्पमयः ॥  
 ८-३४-९ नास्येयं न क्षिपेयम् ॥  
 ८-३४-१२ सुजातं शोभनं जन्म ॥  
 ८-३४-१३ प्रीतौ एकसूत्रे मणीइव प्रेमसम्बद्धौ ॥  
 ८-३४-१९ जोषं तूष्णीम् । आस्व तिष्ठ ॥  
 ८-३४-२० क्रीडागताः लीलया आगताः ॥  
 ८-३४-२१ मद्रकेषु कुत्सितेषुमद्रदेशेषु ॥  
 ८-३४-२२ क्षम वा ब्रूहि चोत्तरम् इति झ षाठः ॥  
 ८-३४-२४ अनृतेन चरतीत्यानृतिकः ॥  
 ८-३४-२६ पुम्भिः पुरुषैः विमिश्राः सङ्गताः । इच्छया  
 मैथुनिनोऽज्ञातवत् ज्ञाता अप्यविगीता इत्यर्थः ॥  
 ८-३४-२७ येषां मद्रकाणां सक्तुमिश्रितमत्स्याशिनाम् । शीधु मद्यम् ॥  
 ८-३४-३० मद्रकेषु संसृष्टं नष्टं एवं गान्धारकेषु शौचं  
 नष्टं भवेत् ॥  
 ८-३४-३१ राजा याजको यस्य तस्मिन्याज्ये हविर्नष्टं भवेत् ॥  
 ८-३४-३२ यथैवेति । यथा मद्रकैः सङ्गतं कृत्वा पतति  
 हेवृश्चिक तथा ते विषं हतमित्यध्याहारः । यद्येतत्सत्यं  
 तर्हि तव विषं नश्यत्विति मन्त्रेण सर्वथा विषं  
 नश्यतीत्यर्थः । मयेत्यात्मानुभवसिद्धमिदमिति द्योतयति ॥  
 ८-३४-३३ यथैवेति । यथा मद्रकैः सङ्गतं कृत्वा पतति  
 हेवृश्चिक तथा ते विषं हतमित्यध्याहारः । यद्येतत्सत्यं

तर्हि तव विषं नश्यत्विति मन्त्रेण सर्वथा विषं  
 नश्यतीत्यर्थः । मयेत्यात्मानुभवसिद्धमिदमिति द्योतयति ॥  
 ८-३४-३६ यथाकामं वरयन्तिताः । मैथुने सङ्गता याश्च तथा  
 कामकराश्च ह । तासां पुत्रो मम कथं मद्रको योगमर्हति । इति  
 क पाठः यथेळकाः इति ट । पाठः ॥  
 ८-३४-३७ प्रमेहन्ति मूत्रयन्ते । दशेरकाः गर्दभाः । यथैवोष्ट्रा  
 यथेळकाः इति ट पाठः ॥  
 ८-३४-३८ सुवीरकं काञ्जिकम् । स्फिचौ कटिप्रोथौ ॥  
 ८-३४-४० निर्हीकाः निर्लज्जाः । घस्मराः बहुभक्षकाः ॥  
 ८-३४-४२ वक्तव्येषु गर्हणीयेषु ॥  
 ८-३४-४५ साम्पराये समूहे सङ्ग्राये इत्यर्थः । मुञ्जेयं जीवितमिति शेषः ॥  
 ८-३४-४७ उपहितः उपजप्त ॥  
 ८-३४-४९ सारङ्ग इव घर्मान्ते इति कङ् पाठः ॥  
 ८-३४-५४ अपवादो निन्दा तितिक्षा च तैस्त्रिभिर्वहितुभिः ॥  
 ८-३४-३४ चतुस्त्रिंशोऽध्यायः ॥

कर्णपर्व - अध्याय ०३५

॥ श्रीः ॥

८.३५. अध्यायः ३५

Mahabharata - Karna Parva - Chapter Topics

शल्येन कर्णप्रति हंसकाकीयाख्यानकथनम् ॥ १ ॥

Mahabharata - Karna Parva - Chapter Text

८-३५-० (५६५४९)

सञ्जय उवाच । ८-३५-०६ (४९२७)

मारिषाधिरथेः श्रुत्वा वाचो युद्धाभिनन्दिनः ।

शल्योऽब्रवीत्पुनः कर्णं निदर्शनमुदाहरन् ॥ ८-३५-१ (५६५५०)

जातोऽहं यज्वनां वंशे सङ्ग्रामेष्वनिवर्तिनाम् ।

राज्ञां मूर्धाभिषिक्तानां स्वयं धर्मपरायणः ॥ ८-३५-२ (५६५५१)

यथैव मत्तो मद्येन त्वं तथा लक्ष्यसे वृष ।

तथाऽद्य त्वां प्रमाद्यन्तं चिकित्सेयं सुहृत्तया ॥ ८-३५-३ (५६५५२)

इमां काकोपमां कर्णं प्रोच्यमानां निबोध मे ।

श्रुत्वा यथेष्टं कुर्यास्त्वं निहीन कुलपांसन ॥ ८-३५-४ (५६५५३)

नाहमात्मनि किञ्चिद्द्वै किल्बिषं कर्णं संस्मरे ।

येन मां त्वं महाबाहो हन्तुमिच्चस्यनागसम् ॥ ८-३५-५ (५६५५४)  
अवश्यं तु मया वाच्यं बुद्ध्वा तव हिताहितम् ।  
विशेषतो रथस्थेन राज्ञश्चैव हितैषिणा ॥ ८-३५-६ (५६५५५)  
समं च विषमं चैव रथिनश्च बलाबलम् ।  
श्रमः खेदश्च सततं हयानां रथिना सह ॥ ८-३५-७ (५६५५६)  
आयुधस्य परिज्ञानं रुतं च मृगपक्षिणाम् ।  
सारं चैवाप्यासरं च शल्यानां च प्रतिक्रिया ॥ ८-३५-८ (५६५५७)  
अस्त्रयोगं च युद्धं च निमित्तानि तथैव च ।  
सर्वमेतन्मया ज्ञेयं रथस्यास्य कुटुम्बिना ।  
अतस्त्वां कथये कर्णं निदर्शनमिदं पुनः ॥ ८-३५-९ (५६५५८)  
वैश्यः किल समुद्रान्ते प्रभूतधनधान्यवान् ।  
यज्वा दानपतिः क्षान्तः स्वकर्मस्थोऽभवच्छुचिः ॥ ८-३५-१० (५६५५९)  
बहुपुत्रः प्रियापत्यः सर्वभूतानुकम्पकः ।  
राज्ञो धर्मप्रधानस्य राष्ट्रे वसति निर्भयः ॥ ८-३५-११ (५६५६०)  
पुत्राणां तस्य बालानां कुमारानां यशस्विनाम् ।  
काको बहूनामभवदुच्छिष्टकृतभोजनः ॥ ८-३५-१२ (५६५६१)  
तस्मैसदा प्रयच्छन्ति वैश्यपुत्राः कुमारकाः ।  
मांसोदनं दधि क्षीरं पायसं मधुसर्पिषी ॥ ८-३५-१३ (५६५६२)  
स चोच्छिष्टभृतः काको वैश्यपुत्रैः कुमारकैः ।  
सदृशान्पक्षिणो दृप्तः श्रेयससञ्चावमन्यते ॥ ८-३५-१४ (५६५६३)  
अथ हंसाः समुद्रान्ते प्रजग्मुरतिपातिनः ।  
गरुडस्य गतौ तुल्याश्चक्राङ्गा हृष्टचेतसः ॥ ८-३५-१५ (५६५६४)  
कुमारकास्तदा हंसान्दृष्ट्वा काकमथाब्रुवन् ।  
भवानेव विशिष्टोऽसि पतत्रिभ्यो विहङ्गम ॥ ८-३५-१६ (५६५६५)  
एतेऽतिपातिनः पश्य विहङ्गान्वियदाश्रितान् ।  
एहि त्वमपि शक्तो हि कस्मान्न पतितं त्वया ॥ ८-३५-१७ (५६५६६)  
प्रतार्यमाणस्तैः सर्वैरल्पबुद्धिभइरण्डजः ।  
तद्वचः सत्यमित्येव मौख्याद्दर्पाच्च जज्ञिवान् ॥ ८-३५-१८ (५६५६७)  
तान्सोनुपत्य जिज्ञासुः क एषां श्रेष्ठभागिति ।  
उच्छिष्टदर्पितः काको बहूनामेकपातिनाम् ॥ ८-३५-१९ (५६५६८)  
तेषां यं प्रवरं मेने हंसानां दूरपातिनाम् ।  
स तमाहूत दुर्बुद्धिः पताव इति पक्षिणम् ।  
तच्छ्रुत्वा प्राहसन्हंसा ये तत्रासन्समागताः ॥ ८-३५-२० (५६५६९)  
भाषतो बहु काकस्य बालिश्यात्पततां वराः ।  
इदमूचुः स्म चक्राङ्गावचः काकं विङ्गमाः ॥ ८-३५-२१ (५६५७०)  
हंसा ऊचुः । ८-३५-२२क्ष (४९२८)

वयं हंसाश्चरामेमां पृथिवीं मानसौकसः ।  
 पक्षिणां च वयं नित्यं दूरपातेन पूजिताः ॥ ८-३५-२२ (५६५७१)  
 कथं हंसं नु बलिनं चक्राङ्गं दूरपातिनम् ।  
 काको भूत्वा निपतने समाह्वयसि दुर्मते ।  
 कथं त्वं पतिता काक सहास्माभिर्ब्रवीहि तत् ॥ ८-३५-२३ (५६५७२)  
 अथ हंसवचो मूढः कुत्सयित्वा पुनः पुनः ।  
 प्रजगादोत्तरं काकः कत्थनो जातिलाघवात् ॥ ८-३५-२४ (५६५७३)  
 काक उवाच । ८-३५-२५क्ष (४९२९)  
 शतमेकं च पातानां पतिताऽस्मि न संशयः ।  
 शतयोजनमेकैकं विचित्रं विविधं तथा ॥ ८-३५-२५ (५६५७४)  
 उड्डीनमवडीनं च प्रडीनं डीनमेव च ।  
 निडीनमथ संडीनं तिर्यक्डीनगतानि च ॥ ८-३५-२६ (५६५७५)  
 विडीनं परिडीनं च पराडीनं सुडीनकम् ।  
 अभिडीनं महाडीनं निर्डीनमतिडीनकम् ॥ ८-३५-२७ (५६५७६)  
 अवडीनं प्रडीनं च संडीनं डीनडीनकम् ।  
 संडीनोड्डीनडीनं च पुनर्डीनविडीनकम् ॥ ८-३५-२८ (५६५७७)  
 संपातं समुदीषं च ततोऽन्यद्वातिरिक्तकम् ।  
 गतागतं प्रतिगतं बह्वीश्व निकुलीनकाः ।  
 कर्ताऽस्मि मिषतां वोऽद्य ततो द्रक्ष्यथ मे बलम् ॥ ८-३५-२९ (५६५७८)  
 तेषामन्यतमेनाहं पतिष्यामि विहायसम् ।  
 प्रदिशध्वं यथान्यायं केन हंसाः पताम्यहम् ॥ ८-३५-३० (५६५७९)  
 ते वै ध्रुवं विनिश्चित्य सम्पतध्वं मया सह ।  
 पातैरेभिः खलु खगाः पतितुं खे निराश्रये ॥ ८-३५-३१ (५६५८०)  
 एवमुक्ते तु काकेन प्रहस्यैको विहंगमः ।  
 उवाच काकं राधेय वचनं तन्निबोध मे ॥ ८-३५-३२ (५६५८१)  
 हंस उवाच । ८-३५-३३क्ष (४९३०)  
 शतमेकं च पातानां त्वं काक पतिता ध्रुवम् ।  
 एकमेव तु यं पातं विदुः सर्वे विहङ्गमाः ।  
 तमहं पतिता काक नान्यं जानामि कञ्चन ॥ ८-३५-३३ (५६५८२)  
 काक उवाच । ८-३५-३४क्ष (४९३१)  
 पत त्वमपि तत्राशु येन पातेन मन्यसे ॥ ८-३५-३४ (५६५८३)  
 अथ काकं प्रजहसुर्ये तत्रासन्समागताः ।  
 कथमेकेन पातेन हंसः पातशतं जयेत् ।  
 एकेन वायस त्वैनं पातेनाभिभविष्यति ॥ ८-३५-३५ (५६५८४)  
 हंसश्चोत्पतितः काको बलवानाशुविक्रमः ।  
 प्रपेततुः स्पर्धया च ततस्तौ हंसवायसौ ।

उपर्युपरि वेगेन समुद्रं मकरालयम् ॥ ८-३५-३६ (५६५८५)  
 हंसस्त्वेकेन पातेन काकः पातशतेन च ।  
 स्पर्धिनौ सहितौ तूर्णं खमास्थाय तरस्विनौ ॥ ८-३५-३७ (५६५८६)  
 हंसस्तु मृदुनैकेन विक्रान्तमुपचक्रमे ।  
 पूर्वमेव तु वै काकः स तं तूर्णं प्रचक्रमे ॥ ८-३५-३८ (५६५८७)  
 नात्यहीयत काकश्च मुहूर्तमिव सूतज ॥ ८-३५-३९ (५६५८८)  
 काकोपि हंसं चापल्याच्छीघ्रतां प्रतिदर्शयन् ।  
 वेगेनातीत्य तरसा पुनरेति मुहुर्मुहुः ॥ ८-३५-४० (५६५८९)  
 तुण्डेनाभ्यहनच्चैनं कुर्वन्नामापसव्यतः ।  
 रोरूयन्निव चाप्येनं समाह्वयति वै मुहुः ।  
 विसिस्मापयिषुः पातैर्दर्शयन्नात्मनः क्रियाम् ॥ ८-३५-४१ (५६५९०)  
 अथ तानि विचित्राणि पतितानीतराणि च ।  
 दृष्ट्वा प्रमुदिताः काका विनेदुरधिकैः स्वरैः ॥ ८-३५-४२ (५६५९१)  
 हंसाश्चापहसन्ति स्म प्रवदन्ति प्रियाणि च ।  
 कुर्वाणा विविधान्नावानिच्छन्तो जयमात्मनः ॥ ८-३५-४३ (५६५९२)  
 उत्पत्योत्पत्य च प्राहुर्मुहूर्तमिति चेति च ।  
 वृक्षाग्रेभ्यः स्थलेभ्यश्च निपतन्त्युत्पतन्ति च ॥ ८-३५-४४ (५६५९३)  
 अवमत्य च हंसं तमिदं काकोऽब्रवीद्वचः ।  
 योऽसावुत्पतितो हंसः सोऽसावेव प्रहीयते ॥ ८-३५-४५ (५६५९४)  
 अथ हंसस्तु तच्छ्रुत्वा भाषितं पततांवरः ।  
 विगाह्य हंसो विक्षोभ्य प्रापतत्पश्चिमां दिशम् ॥ ८-३५-४६ (५६५९५)  
 उपर्युपरि वेगेन सागरं मकरालयम् ।  
 बहुसत्वसमाकीर्णं वीचीभिर्भीमदर्शनम् ॥ ८-३५-४७ (५६५९६)  
 अथाचिरेण राधेय काको वेगादहीयत ।  
 ततोऽतीव परिश्रान्तः कथञ्चिद्वंसमन्वगात् ॥ ८-३५-४८ (५६५९७)  
 भीञ्चैनमाविशत्तीव्रं काकं कर्णं विचेतसम् ।  
 द्वीपान्द्रुमान्वितान्पश्यन्विश्रमार्थं श्रमातुरः ।  
 निपतेयं क्वकनु श्रान्त इति तस्मिञ्जलार्णवे ॥ ८-३५-४९ (५६५९८)  
 अवगाह्य समुद्रोऽपि बहुसत्वगणालयः ।  
 महान्भूतशतोद्भूसी नभसस्तु विशिष्यते ॥ ८-३५-५० (५६५९९)  
 गाम्भीर्याद्धि समुद्रस्य न विशेषं कुलाधम ।  
 दिशश्च नाम्भसां कर्णं समुद्रस्था विदुर्जनाः ।  
 विपश्चितोप्यपारत्वात्किं पुनः कर्णं वायसः ॥ ८-३५-५१ (५६६००)  
 अथ हंसोप्यतिक्रामन्मुहूर्तमिव दूरतः ।  
 अतिक्रम्य च चक्राङ्गः काकं तं समुदैक्षत ॥ ८-३५-५२ (५६६०१)  
 शनकैः परिहीनं तं परिश्रान्तमचेतसम् ।



अवेक्षमाणस्तं काकं प्रत्यागम्य हसन्निव ॥ ८-३५-५३ (५६६०२)  
 तं प्रहस्य च चक्राङ्गः काकं मन्दगतिं तदा ।  
 हीयमानमथो दृष्ट्वा हंसः प्राह यथार्थवत् ।  
 उज्जिहीर्षुर्निमज्जन्तं स्मरन्सत्पुरुषव्रतम् ॥ ८-३५-५४ (५६६०३)  
 बहूनि पतितानि त्वमाचक्षाणो मुहुर्मुहुः ।  
 पतस्यव्याहरन्स्वेदं ततो गर्ह्यं प्रभाषसे ॥ ८-३५-५५ (५६६०४)  
 जलं नाम पतितं काक यत्त्वं पतसि साम्प्रतम् ।  
 जलं स्पृशसि पक्षाभ्यां तुण्डेन च पुनः पुनः ॥ ८-३५-५६ (५६६०५)  
 प्रब्रूहि कतमोऽयं ते पातो वर्तति वायस ।  
 एह्येहि काक शीघ्रं त्वमेष त्वां परिपालये ॥ ८-३५-५७ (५६६०६)  
 स पक्षाभ्यां स्पृशन्नार्तस्तुण्डेन च जलं तदा ।  
 काको दृढं परिश्रान्तः सहसा निपपात ह ॥ ८-३५-५८ (५६६०७)  
 सागराम्भसि तं दृष्ट्वा पततन्तं दीनचेतसम् ।  
 म्रियमाणमिदं वाक्यं हंसः काकमुवाच ह ॥ ८-३५-५९ (५६६०८)  
 शतमेकं च पातानां पताम्यहमिति स्म ह ।  
 श्लाघन्नात्मानमद्य त्वं काक भाषितवानसि ॥ ८-३५-६० (५६६०९)  
 स त्वमेकशतं पातं पतन्नभ्यधिको मया ।  
 कथमेवं परिश्रान्तः पतितोऽसि महार्णवे ॥ ८-३५-६१ (५६६१०)  
 प्रत्युवाच ततः काकः सीदमान इदं वचः ।  
 उपरीतं तदा हंसं प्रसमीक्ष्य प्रसादयन् ॥ ८-३५-६२ (५६६११)  
 उच्छिष्टान्नेन पुष्टोऽहं दर्पोत्सिक्तः कुसत्वतः ।  
 सुपर्ण इव चात्मानं ज्ञातवान्पुत्रलाघवात् ॥ ८-३५-६३ (५६६१२)  
 शरणं त्वां प्रपन्नोऽहमुदकान्तमवाप्नुयाम् ।  
 हंसेदानीं परिश्रान्तमापदो मां समुद्धर ॥ ८-३५-६४ (५६६१३)  
 यदि नाम पुनर्जीवन्गच्छेयं स्वं निवेशनम् ।  
 नैनं पुनर्हीनमपि क्षेप्ताऽहं खे विचारिणम् ॥ ८-३५-६५ (५६६१४)  
 तमेवं करुणं दीनं विलपन्तमचेतसम् ।  
 काककाकेति वाशन्तं निमज्जन्तं महार्णवे ।  
 कृपयाऽभिपरीतो वै कृपां चक्रे दुरात्मनि ॥ ८-३५-६६ (५६६१५)  
 अथ तं पततं दीनं जलक्लिन्नमचेतनम् ।  
 पङ्क्यामुत्क्षिप्य वेपन्तं पृष्ठमारो पयत्तदा ॥ ८-३५-६७ (५६६१६)  
 स हंसः पृष्ठमारोप्य काकं कर्णं विचेतसम् ।  
 अविस्मयंस्तदा कर्णं पुनरेव समानयत् ।  
 तमेव देशं तरसा स्पर्धया पेततुर्यतः ॥ ८-३५-६८ (५६६१७)  
 उत्सृज्य त्वब्रवीन्मैवं पुनः कार्यं त्वयेति ह ।  
 स्थाप्य चैनं पुनर्द्वीपे समाश्वस्य च विक्लवम् ।

गतो यथेप्सितं देशं हंसो मन इवाशुगः ॥ ८-३५-६९ (५६६१८)  
 एवमुच्छिष्टपुष्टः स काकोऽहंसपराजितः ।  
 बलं वीर्यं महत्कर्णं त्यक्त्वा क्षान्तिमुपागतः ॥ ८-३५-७० (५६६१९)  
 उच्छिष्टभोजनः काको यथा वैश्यकुले पुरा ।  
 एवं त्वमुच्छिष्टभृतो धार्तराष्ट्रैर्न संशयः ॥ ८-३५-७१ (५६६२०)  
 सदृशाञ्ज्रेयसश्चापि सर्वान्कर्णावमन्यसे ।  
 द्रोणद्रौणिकृपैर्गुप्तो भीष्मेणान्यैश्च कौरवैः ॥ ८-३५-७२ (५६६२१)  
 विराटनगरे पार्थमेकं किं नावधीस्तदा ।  
 यत्र व्यस्ताः समस्ताश्च निर्जिताः स्थ किरीटिना  
 सृगाला इव सिंहेन क्व ते वीर्यं तदा गतम् ॥ ८-३५-७३ (५६६२२)  
 भ्रातरं निहतं दृष्ट्वा समरे सव्यसाचिना ।  
 पश्यतां कुरवीराणां प्रथमं त्वं पलायितः ॥ ८-३५-७४ (५६६२३)  
 तथा द्वैतवने कर्णं गन्धर्वैः समभिद्रुतान् ।  
 कुरून्सदारानुत्सृज्य त्वमेवाग्रे पलायितः ॥ ८-३५-७५ (५६६२४)  
 हत्वा जित्वा च गन्धर्वांश्चित्रसेनमुखान्नणे ।  
 कर्णं दुर्योधनं पार्थः सभ्रातृकममोक्षयत् ॥ ८-३५-७६ (५६६२५)  
 पुनः प्रभावः पार्थस्य पुराणः केशवस्य च ।  
 कथितः कर्णं रामेण सभायां कुरुसंसदि ॥ ८-३५-७७ (५६६२६)  
 सततं च त्वमश्रौषीर्वचनं द्रोणभीष्मयोः ।  
 अवध्यौ वदतोः कृष्णौ सन्निधौ च महीक्षिताम् ॥ ८-३५-७८ (५६६२७)  
 कियन्तं तत्र वक्ष्यामि येनयेन धनञ्जयः ।  
 त्वत्तोऽतिरिक्तः सर्वेभ्यो भूतेभ्यो ब्राह्मणो यथा ॥ ८-३५-७९ (५६६२८)  
 इदानीमेव द्रष्टासि प्रधाने स्यन्दने स्थितौ ।  
 पुत्रं च वसुदेवस्य कुन्तीपुत्रं च पाण्डवम् ॥ ८-३५-८० (५६६२९)  
 यथाऽश्रयत चक्राङ्गं वायसो बुद्धिमास्थितः ।  
 तथाश्रयस्व वाष्पेयं पाण्डवं च धनञ्जयम् ॥ ८-३५-८१ (५६६३०)  
 यदा त्वं युधि विक्रान्तौ वासुदेवधनञ्जयौ ।  
 द्रष्टास्येकरथे कर्णं तदा नैवं वदिष्यसि ॥ ८-३५-८२ (५६६३१)  
 यदा शरशतैः पार्थो दर्पं तव वधिष्यति ।  
 तदा त्वमन्तरं द्रष्टा आत्मनश्चार्जुनस्य च ॥ ८-३५-८३ (५६६३२)  
 देवासुरमनुष्येषु प्रख्यातौ यौ नरोत्तमौ ।  
 तौ मावमंस्था मौख्यात्त्वं स्वद्योत इव रोचनौ ॥ ८-३५-८४ (५६६३३)  
 सूर्याचन्द्रमसौ यद्वत्तद्वदजुनकेशवौ ।  
 प्रकाश्येनाभिविख्यातौ त्वं तु खद्योतवन्नृषु ॥ ८-३५-८५ (५६६३४)  
 एवं विद्वन्मावमंस्थाः सूतपुत्राच्युतार्जुनौ ।  
 नरसिंहौ नरश्चा त्वं जोषमास्व विकत्थसे ॥ ८-३५-८६ (५६६३५)

इति श्रीमन्महाभारते कर्णपर्वणि पञ्चत्रिंशोऽध्यायः ॥ ३५ ॥

Mahabharata - Karna Parva - Chapter Footnotes

द-३५-८ रतं जयपराजयसूचकम् ॥

द-३५-९ निमित्तानि दिव्यान्तरिक्षभौमानि ग्रहाद्यानुकूल्यप्रातिकूल्यादीति  
। निदर्शनं दृष्टान्तम् ॥

द-३५-१५ अतिपातिनः गत्यतिशयगामिनः । चक्राङ्गाः मानसचारिणः ॥

द-३५-१६ पतत्रिभ्योऽन्येभ्यः प्रतार्यमाणोऽन्यथाप्रत्याय्यमानः ॥

द-३५-१९ श्रेष्ठभाक् श्रेष्ठं अङ्गं भजते ॥

द-३५-२० पताव गच्छ्यावः ॥

द-३५-२९ मिषतां पश्यताम् ॥

द-३५-३० केन पातेन ॥

द-३५-३३ एकं मुख्यम् ॥

द-३५-३५ कथमेकेन पातेन जयेम शतपातिनम् । एकेनैव स यात्वेनं  
पातेनाभिविष्यसि इति ट पाठः ॥

द-३५-३५ पञ्चत्रिंशोऽध्यायः ॥

---

कर्णपर्व - अध्याय ०३६

॥ श्रीः ॥

द.३६. अध्यायः ३६

Mahabharata - Karna Parva - Chapter Topics

कर्णेन शल्यम्प्रति स्वस्य परशुरामात् तथा कुतश्चिद्ब्राह्मणाच्च  
शापप्राप्तिकथनम् ॥ १ ॥

Mahabharata - Karna Parva - Chapter Text

द-३६-० (५६६३६)

सञ्जय उवाच । द-३६-०क्ष् (४९३२)

मद्राधिपस्याधिरधिर्महात्मा

वचो निशम्याप्रियमप्रतीतः ।

उवाच शल्यं विदितं ममैत--

द्यथाविधावर्जुनवासुदेवौ ॥ द-३६-१ (५६६३७)

शौरे रथं वाहयतोऽर्जुनस्य

बलं महास्त्राणि च पाण्डवस्य ।

अहं विजानामि यथावदद्य  
 परोक्षभूतं तव तत्तु शल्य ॥ ८-३६-२ (५६६३८)  
 तौ चाप्यहं शस्त्रभृतां वरिष्ठौ  
 व्यपेतभीर्योधयिष्यामि कृष्णौ ।  
 सन्तापयत्यभ्यधिकं हि रामा--  
 च्छ्रापोऽद्य मां ब्राह्मणसत्तमाच्च ॥ ८-३६-३ (५६६३९)  
 गपुरा महेन्द्राद्रिवरे समुद्रे  
 तपस्विनं राममुपेत्य शल्य ।  
 अस्त्रार्थिनं माऽद्य शिष्यं गृहाणे--  
 त्यथाऽब्रुवं ब्राह्मणच्छसना च ॥ ८-३६-४ (५६६४०)  
 तत्रावसं ब्राह्मण इत्यविप्रो  
 ब्रह्मास्त्रलोभादनृतेन चाहम् ।  
 तज्जामदग्न्येन परं महास्त्रं  
 समन्त्रयुक्तं विहितं ममासीत् ॥ ८-३६-५ (५६६४१)  
 अस्त्रं यदा तद्विदितं ममासी--  
 त्तदाऽब्रवीद्ब्राह्मणो मां महर्षिः ।  
 आपद्गतेनास्त्रमिदं प्रयोज्यं  
 त्वया रणे गच्छता साधयेति' ॥ ८-३६-६ (५६६४२)  
 तत्रापि मे देवराजेन विघ्नो  
 हितार्थिना फल्गुनस्यैव शल्य ।  
 कृतो विभेदेन ममोरुमेत्य  
 प्रविश्य कीटस्य तनुं विरूपाम् ॥ ८-३६-७ (५६६४३)  
 ममोरुमेत्य प्रविभेद कीटः  
 सुप्ते गुरौ तत्र शिरो निधाय ।  
 ऊरुप्रभेदाच्च महान्बभूव  
 शरीरतो मे घनशोणितौघः ॥ ८-३६-८ (५६६४४)  
 गुरोर्भयाच्चापि न चेलिवानहं  
 ततो विबुद्धो ददृशे स विप्रः ।  
 स धैर्ययुक्तं प्रसमीक्ष्य मां वै  
 न त्वं विप्रः कोऽसि सत्यं वदेति ॥ ८-३६-९ (५६६४५)  
 तस्मै तदाऽऽत्मानमहं यथाव--  
 दाख्यातवान्सूत इत्येव शल्य ।  
 स मां निशाम्याथ महातपस्वी  
 संशप्तवान्नोषपरीतचेताः ॥ ८-३६-१० (५६६४६)  
 सूत त्वया ह्याप्तमिदं तवास्त्रं  
 न कर्मकाले प्रतिभास्यतीति ।

अन्यत्र तु स्यात्तव मृत्युकाला--  
 दब्राह्मणे ब्रह्म न हि ध्रुवं स्यात् ॥ ८-३६-११ (५६६४७)  
 तदद्य पर्याप्तमतीव मेऽस्त्र--  
 मुपस्थितेऽस्मिंस्तुमुले विमर्दे ॥ ८-३६-१२ (५६६४८)  
 शल्योग्रधन्वानमहं वरिष्ठं  
 तरस्विनं भीममसह्यवीर्यम् ।  
 सत्यप्रतिज्ञं युधि पाण्डवेयं  
 धनञ्जयं मृत्युमुखं नयिष्ये ॥ ८-३६-१३ (५६६४९)  
 अस्त्रं ततोऽन्यत्प्रतिपन्नमद्य  
 येन क्षेप्ये समरे शत्रुपूगान् ।  
 प्रतापिनं बलवन्तं कृतास्त्रं  
 तमुग्रधन्वानममितौजसं च ।  
 क्रूरं शूरं रौद्रममित्रसाहं  
 धनञ्जयं संयुगेऽहं हनिष्ये ॥ ८-३६-१४ (५६६५०)  
 अपांपतिर्वेगवानप्रमेयो  
 निमज्जयिष्यन्बहुलाः प्रजा इव ।  
 महारवं यः कुरुते समुद्रो  
 वेलेव तं वारयाम्यप्रमेयम् ॥ ८-३६-१५ (५६६५१)  
 प्रमुञ्चन्तं बाणसङ्घानमेया--  
 न्मर्मच्छिदो वीरहणः सुपत्रान् ।  
 कुन्तीपुत्रं प्रतियोत्स्यामि युद्धे  
 ज्यां कर्षतामुत्तमं मर्त्यलोके ॥ ८-३६-१६ (५६६५२)  
 एवं बलेनातिबलं महास्त्रं  
 समुद्रकल्पं सुदुरापमुग्रम् ।  
 शरौघिणं पार्थिवान्मज्जयन्तं  
 वेलेव पार्थमिषुभिर्वारयिष्ये ॥ ८-३६-१७ (५६६५३)  
 कृती कृतास्त्रो दृढहस्तयोधी  
 दिव्यास्त्रविच्छ्वेतहयः प्रमाथी ।  
 सुरासुरान्युधि वै यो जयेत  
 तेनाद्य मे पश्य युद्धं सुघोरम् ॥ ८-३६-१८ (५६६५४)  
 अभीर्मानी पाण्डवो युद्धकामो  
 ह्यमानुषैरस्यति मां महास्त्रैः ।  
 तस्यास्त्रमस्त्रैरभिभूय सङ्घ्रये  
 बाणोत्तमैः पातयिष्यामि पार्थम् ॥ ८-३६-१९ (५६६५५)  
 सहस्ररश्मिप्रतिमं ज्वलन्तं  
 दिशश्च सर्वाः प्रतपन्तमुग्रम् ।

तमोनुदं मेघ इवातिमात्रं  
धनञ्जयं छादयिष्यामि बाणैः ॥ ८-३६-२० (५६६५६)  
वैश्वानरं धूमकेतुं ज्वलन्तं  
तेजस्विनं नरवीरान्दहन्तम् ।  
पर्जन्यभूतः शरवर्षैर्यथाऽग्निं  
तथा पार्थं शमयिष्यामि युद्धे ॥ ८-३६-२१ (५६६५७)  
आशीविषं दृष्टिहणं सुघोरं  
सुतीक्ष्णदंष्ट्रं ज्वलनप्रभवाम् ।  
क्रोधात्प्रदीप्तानलवद्दहन्तं  
कुन्तीपुत्रं शमयिष्यामि भल्लैः ॥ ८-३६-२२ (५६६५८)  
प्रवाहिणं बलवन्तं महौजसं  
प्रभञ्जनं मातरिश्वानमुग्रम् ।  
युद्धे सहिष्ये हिमवानिवाचलो  
धनञ्जयं क्रुद्धममृष्यमाणम् । ८-३६-२३ (५६६५९)  
विशारदं रथमार्गेषु शक्तं  
धुर्यं नित्यं समरेषु प्रवीरम् ।  
लोके वरं सर्वधनुर्धराणां  
धनञ्जयं संयुगेऽहं हनिष्ये ॥ ८-३६-२४ (५६६६०)  
अद्याहवे यस्य न तुल्यमन्यं  
मन्ये मनुष्यं धनुराददानम् ।  
सर्वामिमां यः पृथिवीं सहेत  
तथापि तेनाद्य रणे समेष्ये ॥ ८-३६-२५ (५६६६१)  
यः सर्वभूतानि सदैवतानि  
प्रस्थेऽजयत्खाण्डवे सव्यसाची  
को जीवितं रक्षमाणो हि तेन  
युयुत्सतेऽस्त्रैर्मानुषो मामृतेऽन्यः ॥ ८-३६-२६ (५६६६२)  
मानी कृतास्त्रः कृतहस्तयोधी  
दिव्यास्त्रविच्छ्वेतहयः प्रमाथी ।  
तस्याहमद्यातिरथस्य काया--  
च्छिरो हरिष्यामि शितैः पृषत्कैः । ८-३६-२७ (५६६६३)  
योत्स्याम्येनं शल्यं धनञ्जयं वै  
मृत्युं पुरस्कृत्य रणे जयं वा ।  
अन्यो हि न ह्येकरथेन मर्त्यो  
युध्येत यः पाण्डवमिन्द्रकल्पम् ८-३६-२८ (५६६६४)  
तस्याहवे पौरुषं पाण्डवस्य  
ब्रूयां पृष्टः समितौ क्षत्रियाणाम्

किं त्वं मूर्खः प्रहसन्मूढचेता  
आख्यासि मे पौरुषं फल्गुनस्य ॥ ८-३६-२९ (५६६६५)  
अत्यप्रियो यः पुरुषो निष्ठुरो हि  
क्षुद्रः क्षेप्ता क्षमिणश्चाक्षमावान् ।  
हन्यामहं त्वादृशानां शतानि  
क्षमाम्यहं क्षमिणां काल एषः ॥ ८-३६-३० (५६६६६)  
अवोचस्त्वं पाण्डवार्ये प्रियाणि  
प्रधर्षयन्मां मूढवत्पापकर्मन् ।  
मय्यार्जवे जिह्ममतिर्यतस्त्वं  
मित्रद्रोही साप्तपदं हि मित्रम् ॥ ८-३६-३१ (५६६६७)  
कालस्त्वयं प्रत्युपयाति दारुणो  
दुर्योधनो युद्धमुपागमद्यत् ।  
तस्यार्थसिद्धिं त्वभिकाङ्क्षमाण--  
स्तमन्वेष्ये यत्र चैकान्तमस्ति ॥ ८-३६-३२ (५६६६८)  
गतथाप्यहं पाण्डववासुदेवौ  
योत्स्ये रणे मद्विधस्यैव कर्म ।  
न प्राकृतः सज्जते वै कदाचि--  
द्यः प्रत्युदीयात्कृष्णधनञ्जयौ तौ ॥ ८-३६-३३ (५६६६९)  
मित्रं मिन्देर्नन्दतेः प्रीयतेर्वा  
सन्त्रायतेर्मिनुतेर्मोदतेर्वा ।  
दुर्योधने सर्वमिदं ममास्ति  
तच्चापि सर्वं मम वेत्ति राजा ॥ ८-३६-३४ (५६६७०)  
शत्रुः शदेः शासतेर्वा श्यतेर्वा  
शृणातेर्वा श्वसतेः सीदतेर्वा ।  
श्रमेः शुचो बहुशः सूदतेश्च  
प्रायेण सर्वं त्वयि तच्च मह्यम् ॥ ८-३६-३५ (५६६७१)  
दुर्योधनार्थं तव च प्रियार्थं  
यशोर्थमात्मार्थमपीश्वरार्थम् ।  
तस्मादहं पाण्डववासुदेवौ  
योत्स्ये यत्नात्कर्म च पश्य मेऽद्य ॥ ८-३६-३६ (५६६७२)  
गशल्याद्याहं सङ्गतः पाण्डवेन  
मुच्येयं चेज्जीवमानः कथञ्चित् ।  
शश्वन्मृत्योः स्यामनाधृष्यरूपो  
व्यक्तं तस्मात्संयुगाद्विप्रमुक्ताः ॥ ८-३६-३७ (५६६७३)  
अस्त्रं ब्राह्मं मनसा सज्जपन्वै  
यदाऽस्यते क्रोधितः सव्यसाची ।

तदापि मे नैव मुच्येत पार्थो  
न चेत्पतेद्विषमे मेऽद्य चक्रम् ॥ ८-३६-३८ (५६६७४)  
अस्त्राणि विद्ध्वा समरे गतानि  
ब्राह्म्याणि दिव्यान्यथ मानुषाणि ।  
आसादयिष्याम्यहमुग्रवीर्यं  
नागोत्तमं नाग इव प्रभिन्नः ॥ ८-३६-३९ (५६६७५)  
वैवस्वताद्दण्डहस्ताद्वरुणाद्वापि पाशिनः ।  
सगदाद्वा धनपतेः सवज्राद्वा सुराधिपात् ॥ ८-३६-४० (५६६७६)  
अथान्यस्मादपि सुरादमित्रादाततायिनः ।  
इति शल्य विजानीहि यथा नाहं विभेम्युत ॥ ८-३६-४१ (५६६७७)  
तस्मान्न मे भयं पार्थान्नापि चैव जनार्दनात् ।  
सह युद्धं हि मे ताभ्यां साम्पराये भविष्यति ॥ ८-३६-४२ (५६६७८)  
श्वभ्रे ते पततां चक्रमिति मां ब्राह्मणोऽब्रवीत् ।  
युध्यमानस्य सङ्ग्रामे प्राप्तस्यैकायनं भयम् ॥ ८-३६-४३ (५६६७९)  
तस्माद्विभेमि बलवद्ब्राह्मणव्याहृतादहम् ।  
एते हि सोमराजान ईश्वराः सुखदुःखयोः ॥ ८-३६-४४ (५६६८०)  
कदाचिब्राह्मणस्याथ योग्यहेतेरहं नृप ।  
अजानन्नक्षिपं बाणं घोररूपं भयावहम् ॥ ८-३६-४५ (५६६८१)  
होमधेन्वास्ततो वत्सः प्रमत्त इषुणा हतः ।  
चरन्वै विजने शल्य ततोऽनु व्याजहार सः ॥ ८-३६-४६ (५६६८२)  
यस्माद्वत्सस्त्वया चात्र होमधेन्वा हतो नृप ।  
तस्मात्त्वमपि राधेय वाक्षल्यं महदाप्नुहि ॥ ८-३६-४७ (५६६८३)  
श्वभ्रे ते पतिता चक्रं युध्यमानस्य शत्रुणा ।  
प्राप्त एकायने काले मृत्युसाधारणे त्वयि ॥ ८-३६-४८ (५६६८४)  
स्पर्धसे येन सङ्ग्रामे यदर्थं घटसेऽनिशम् ।  
तत एव ध्रुवं मृत्युं सूत प्राप्स्यसि संयुगे ॥ ८-३६-४९ (५६६८५)  
अहं प्रसादयाञ्चक्रे ब्राह्मणं संशितव्रतम् ॥ ८-३६-५० (५६६८६)  
गवां दशशतं वित्तं बलीवदांश्च षट्शतम् ।  
प्रच्छन्नं काञ्चनैः कामं ब्राह्मणार्थमहं तदा ॥ ८-३६-५१ (५६६८७)  
दासीशतं निष्ककण्ठं शतमश्वतरीरथान् ।  
कन्यानां निष्ककण्ठीनां सहस्रं समलंकृतम् ॥ ८-३६-५२ (५६६८८)  
ईषादन्तान्नागशतान्दासीदासशतानि च ।  
दक्षि तैर्द्विजमुख्यो मे प्रसादं न चकार सः ॥ ८-३६-५३ (५६६८९)  
कृष्णानां श्वेतवत्सानां गोशतानि चतुर्दश ।  
ददन्हि न लभे तस्मात्प्रसादं द्विजसत्तमात् ॥ ८-३६-५४ (५६६९०)  
यत्किञ्चिन्मामकं वित्तं त्वदधीनं करोमि तत् ।



इति मां याचमानं वै ब्राह्मणः प्रत्यवारयत् ।  
 क्रोधदीप्तेक्षणः शळ्य निर्दहन्निव चक्षुषा ॥ ८-३६-५५ (५६६९१)  
 व्याहृतं यन्मया सूत तत्तथा न तदन्यथा ।  
 अनृतोक्तं प्रजां हन्यात्ततः पापमवाप्नुयाम् ॥ ८-३६-५६ (५६६९२)  
 तस्माद्धर्माभिरक्षार्थं नानृतं वक्तुमुत्सहे ।  
 मा त्वं ब्रह्मगतिं हिंस्याः प्रायश्चित्तं कृतं त्वया ॥ ८-३६-५७ (५६६९३)  
 मद्वाक्यं नानृतं लोके कश्चित्कुर्यात्समाप्नुहि ।  
 ग्यन्मयोक्तं सरोषेण गच्छ सूतज माचिरम् ॥ ८-३६-५८ (५६६९४)  
 इति मामसकृत्कुद्धः स उवाच द्विजोत्तमः ।  
 एते हि सोमराजान ईश्वराः सुखदुःखयोः ॥ ८-३६-५९ (५६६९५)  
 नाहं विभेमि बीभत्सोर्न शल्य मधुसूदनाम् ।  
 तस्माद्धिभेम्यहं शापात्तेन सत्येन ते शपे ॥ ८-३६-६० (५६६९६)  
 सह युद्धं समेताभ्यामद्येदं समुपस्थितम् ।  
 युद्धेऽस्मिञ्जीवितं मेऽद्य शल्य संशयमागतम् ॥ ८-३६-६१ (५६६९७)  
 शक्रोऽप्यमरराट् ताभ्यामुपगम्याहवं सह ।  
 संशयं परमं गच्छेत्कथं वा मन्यते भवान् ॥ ८-३६-६२ (५६६९८)  
 इत्येवं ते मयाऽऽख्यातं क्षिप्तेन न सुहृत्तया ।  
 जानामि त्वाऽधिक्षिपन्तं दोषमात्मगतं शृणु ॥ ८-३६-६३ (५६६९९)

इति श्रीमन्महाभारते कर्णपर्वणि षट्त्रिंशोऽध्यायः ॥ ३६ ॥

Mahabharata - Karna Parva - Chapter Footnotes

८-३६-९ चेलिवान् चलितवान् ॥  
 ८-३६-११ कर्मकाले स्वप्रतिज्ञारक्षणकाले ॥  
 ८-३६-१४ अस्त्रं ततौ रामदत्तादस्त्रादन्यत्प्रतिपन्नं प्राप्त अहिबाणाख्य  
 मित्यर्थः ॥  
 ८-३६-२४ रथमार्गेष्यसक्तं इति ट पाठः । रथमार्गेष्वनित्यं इति  
 ख पाठः ॥  
 ८-३६-२६ खाण्डवे खाण्डःxxxxx ८-३६-३१ आर्जवे कर्तव्ये सति ॥  
 ८-३६-३४ अहं सिद्धिं काङ्क्षमाणोऽस्मि । त्वं तु तन्मन्यसे  
 यत्र ऐकान्त्यं सख्यां नास्ति । अस्मत्पक्षीयोप्यन्यतत्र  
 स्नोहवानसीत्यर्थः । तदेवाह मित्रमिति । मिन्दयति मेदयति वा  
 स्नेहार्थान्मिन्देमिदेवा मित्रमिति रूपम् । नन्दतेरित्यतत्र मदतेरिति  
 पाठः । मदी हर्षे इत्यस्य वा रूपम् । मादयनि तर्पयतीति वा  
 मादयतेर्मित्रम् । मिदतेस्त्राणार्थस्य वा मिदेरिदं रूपम् । नन्दयतेः  
 प्रीयतेः संन्नायततेर्वाऽर्थे वर्तमानस्य मिदेर्मित्रमिति

वार्थः । मिनुते मानं करोति सर्वे हितमस्य सङ्गृह्णातीति वा  
 मोदतेऽस्य सुखेनेति वा मित्रमित्येतेऽर्थाः मयि सन्तीत्यर्थः ॥  
 ८-३६-३५ शत्रुरिति शदेः शातनार्थात् शास्तेः  
 शासनार्थात् श्यतेस्तनूकरणार्थात् शृणातेर्हिसार्थात्  
 श्वसतेरुच्छ्वासाथार्थादन्तर्भावितण्यर्थात् सीदतेः सूदतेर्वा दन्त्यस्थाने  
 तालव्यस्योपसर्जनात् शत्रुरिति शब्द उतत्पन्नस्तदर्थश्च  
 सर्वस्त्वय्यस्तीत्यर्थः ॥  
 ८-३६-४४ सोमराजान ब्राह्मणाः ॥  
 ८-३६-५७ मा त्वं ब्राह्मणगर्हः स्याः इति क षाठः ॥  
 ८-३६-५८ तदनुव्याहृतं कुर्यात्सर्वलोकेपि सूतज इति  
 ख षाठः । नैतत्ते व्याहृतं कुर्यां सममेकोऽपि सूततज इति  
 कङ् षाठः । नैतदव्याहृतं कुर्यात्सर्वलोकोऽपि सूतज इति ट षाठः ॥  
 ८-३६-३६ षट्त्रिंशोऽध्यायः ॥

कर्णपर्व - अध्याय ०३७

॥ श्रीः ॥

८.३७. अध्यायः ३७

Mahabharata - Karna Parva - Chapter Topics

कर्णेन सोपहासं शल्यगर्हणम् ॥ १ ॥

Mahabharata - Karna Parva - Chapter Text

८-३७-० (५६७००)

सञ्जय उवाच । ८-३७-०क्ष् (४९३३)

ततः पुनर्महाराज मद्रराजमरिन्दमः ।

अभ्यभाषत राधेयः सन्निवार्योत्तरं वचः ॥ ८-३७-१ (५६७०१)

निर्भर्त्सनार्थं शल्य त्वं यत्तु जल्पितवानसि ।

नाहं शक्यस्त्वया वाचा विभीषयितुमाहवे ॥ ८-३७-२ (५६७०२)

यदि मां देवताः सर्वा योधयेयुः सवासवाः ।

तथापि मे भयं न स्यात्किमु पार्थात्सकेशवात् ॥ ८-३७-३ (५६७०३)

नाहं भीषयितुं शक्यः शुद्धकर्णा महाहवे ।

अभिजानीहि शक्तस्त्वमन्यं भीषयितुं रणे ॥ ८-३७-४ (५६७०४)

नीचस्य बलमेतावत्पारुष्यं यतत्त्वमात्थ माम् ।

अशक्तो हि गुणान्वक्तुं वल्गसे बहु दुर्मते ॥ ८-३७-५ (५६७०५)

न हि कर्णः समुद्धृतो भयार्थमिह मद्रक ।

विक्रमार्थमहं जातो यशोर्थं च तथाऽऽत्मनः ॥ ८-३७-६ (५६७०६)  
 सखिभावेन सौहार्दान्मितत्रभावेन चैव हि ।  
 कारणैस्त्रिभिरेतैस्त्वं शल्य जीवसि साम्प्रतम् ॥ ८-३७-७ (५६७०७)  
 राज्ञश्च धार्तराष्ट्रस्य कार्यं सुमहदुद्यतम् ।  
 मयि तच्चाहितं शल्य तेन जीवसि मे क्षणम् ॥ ८-३७-८ (५६७०८)  
 कृतञ्च समयः पूर्वं क्षन्तव्यं विप्रियं तव ।  
 गसमयः परिपाल्यो मे तेन जीवसि साम्प्रतम् ॥ ८-३७-९ (५६७०९)  
 ऋते शल्यसहस्रेण विजयेयमहं परान् ।  
 मित्रद्रोहस्तु पापीयानिति जीवसि साम्प्रतम् ॥ ८-३७-१० (५६७१०)  
 शल्य उवाच । ८-३७-११क्ष् (४९३४)  
 आर्तप्रलापांस्त्वं कर्णं यान्ब्रवीषि परान्प्रति ।  
 न ते कर्णसहस्रेण शक्या जेतुं परे युधि ॥ ८-३७-११ (५६७११)  
 सञ्जय उवाच । ८-३७-१२क्ष् (४९३५)  
 तथा ब्रुवन्तं परुषं कर्णो मद्राधिपं तदा ।  
 परुषं द्विगुणं भूयः प्रोवाचाप्रियदर्शनम् ॥ ८-३७-१२ (५६७१२)  
 इदं त्वमेकाग्रमनाः शृणु मद्रजनाधिप ।  
 सन्निधौ धृतराष्ट्रस्य प्रोच्यमानं मया श्रुतम् ॥ ८-३७-१३ (५६७१३)  
 देशांश्च विविधांश्चित्रान्पूर्ववृत्तांश्च पार्थिवान् ।  
 ब्राह्मणाः कथयन्ति स्म धृतराष्ट्रनिवेशने ॥ ८-३७-१४ (५६७१४)  
 तत्र वृद्धः पुरावृत्ताः कथाः कश्चिद्द्विजोत्तमः ।  
 बाह्लीकदेशं मद्रांश्च कुत्सयन्वाक्यमब्रवीत् ॥ ८-३७-१५ (५६७१५)  
 बहिष्कृता हिमवतता गङ्गया च तिरस्कृताः ।  
 सरस्वत्या यमुनया कुरुक्षेत्रेण चापि ये ॥ ८-३७-१६ (५६७१६)  
 पञ्चानां सिन्धुषष्ठानां नदीनां येऽन्तराश्रिताः ।  
 तान्धर्मबाह्यानशुचीन्बाह्लीकानपि वर्जयेत् ॥ ८-३७-१७ (५६७१७)  
 गोवर्धनो नाम वटः सुभाण्डं नाम पत्तनम् ।  
 एतद्राजन्कलिद्वारमाकुमारात्स्मराम्यहम् ॥ ८-३७-१८ (५६७१८)  
 कार्येणात्यर्थगूढेन बाह्लीकेषूषितं मया ।  
 तत एषां समाचारः संवासाद्विदितो मया ॥ ८-३७-१९ (५६७१९)  
 शाकलं नाम नगरमापगानामनिम्नगा ।  
 चण्डाला नाम बाह्लीकास्तेषां वृत्तं सुनिन्दितम् ॥ ८-३७-२० (५६७२०)  
 पानं गुडासवं पीत्वा गोमांसं लशुनैः सह ।  
 अपूपसक्तुमद्यानामाशिताः शीलवर्जिताः ॥ ८-३७-२१ (५६७२१)  
 गायन्त्यथ च नृत्यन्ति स्त्रियो मत्ता विवाससः ।  
 नगरापणवेशेषु बहिर्माल्यानुलेपनाः ॥ ८-३७-२२ (५६७२२)  
 मत्ताः प्रगीतविरुतैः खरोष्ट्रनिनदोपमैः ।

अनावृता मैथुने ताः कामचाराश्च सर्वशः ॥ ८-३७-२३ (५६७२३)  
 आहुरन्योन्यसूक्तानि प्रब्रुवाणा मदोत्कxxx : ।  
 हेहतेहेहतेत्येवं स्वामिभर्तृहतेति च ॥ ८-३७-२४ (५६७२४)  
 आक्रोशन्त्यः प्रनृत्यन्ति ब्रात्याः पर्वस्वसंयताः ।  
 तासां किलावलिप्तानां निवसन्कुरुजाङ्गले ॥ ८-३७-२५ (५६७२५)  
 कश्चिद्बाह्लीकदुष्टानां नातिहृष्टमना जगौ ।  
 सा नूनं बृहती गौरी सूक्ष्मकम्बलवासिनी ॥ ८-३७-२६ (५६७२६)  
 मामनुस्मरती शेते बाह्लीकं कुरुवासिनम् ।  
 शतद्वं नु कदा तीर्त्वा तां च रम्यामिरावतीम् ।  
 गत्वा स्वदेशं द्रक्ष्यामि स्थूलजङ्घाः शुभाः स्त्रियः ॥ ८-३७-२७ (५६७२७)  
 मनःशिलोज्ज्वलापाङ्गयो गौर्यस्ताः काकुकूजिताः ।  
 कम्बलाजिनसंवीता रुदन्त्यः प्रियदर्शनाः ॥ ८-३७-२८ (५६७२८)  
 मृदङ्गानकशङ्खानां मर्दलानां च निःस्वनैः ।  
 खरोष्ट्राश्चतरैश्चैव मत्ता यास्यामहे सुखम् ॥ ८-३७-२९ (५६७२९)  
 शमीपीलुकरीराणां वनेषु सुखवर्त्मसु ।  
 अपूपान्सक्तुपिण्डांश्च प्राश्नन्तो मथितान्वितान् ॥ ८-३७-३० (५६७३०)  
 पथिषु प्रबलो भूत्वा तथा सम्पततोऽध्वगान् ।  
 चेलापहारं कुर्वाणास्ताडयिष्याम भूयसः ॥ ८-३७-३१ (५६७३१)  
 एवंशीलेषु ब्रात्येषु बाह्लीकेषु दुरात्मसु ।  
 कश्चेतयानो निवसेन्मुहूर्तमपि मानवः ॥ ८-३७-३२ (५६७३२)  
 कर्ण उवाच । ८-३७-३३क्ष् (४९३६)  
 ईदृशा ब्राह्मणेनोक्ता बाह्लीका मोघचारिणः ।  
 येषां षड्भागहर्ता त्वमुभयोः पुण्यपापयोः ॥ ८-३७-३३ (५६७३३)  
 इत्युक्त्वा ब्राह्मणः साधुरुत्तरं पुनरुक्तवान् ।  
 बाह्लीकेष्वविनीतेषु प्रोच्यमानं निबोध तत् ॥ ८-३७-३४ (५६७३४)  
 तत्र स्म राक्षसी गाति कृष्णचतुर्दशीम् ।  
 नगरे शाकले स्फीते आहत्य निशि दुन्दुभिम् ॥ ८-३७-३५ (५६७३५)  
 कथं वस्तादृशो गाथाः पुनर्गास्यामि शाकले ।  
 गव्यस्य तृप्ता मांसस्य पीत्वा गौडं सुरासवम् ॥ ८-३७-३६ (५६७३६)  
 गौरीभिः सह नारीभिर्बृहतीभिः स्वलङ्कृता ।  
 पलाण्डुगण्डूषयुताः खादन्तश्चेतिकान्वहून् ॥ ८-३७-३७ (५६७३७)  
 वाराहं कौक्कुटं मांसं गव्यं गार्दभमौष्ट्रकम् ।  
 धानाश्च ये न खादन्ति तेषां जन्म निरर्थकम् ॥ ८-३७-३८ (५६७३८)  
 एवं गायन्ति ये मत्ताः शीधुना पीलुकावने ।  
 सबालवृद्धाः क्रन्दन्ति तेषां धर्मः कथं भवेत् ॥ ८-३७-३९ (५६७३९)  
 यत्र लोकेश्वरः कृष्णो देवदेवो जनार्दनः ।

विस्मृतः पुरुषैरुग्रैस्तेषां धर्मः कथं भवेत् ॥ ८-३७-४० (५६७४०)  
 इति शल्य विजानीहि हन्त भूयो ब्रवीमि ते ।  
 यदन्योऽप्युक्तवानस्मान्ब्राह्मणः कुरुसंसदि ॥ ८-३७-४१ (५६७४१)  
 पञ्चनद्यो वहन्त्येता यत्र पीलुवनान्युत ।  
 शतद्रुश्च विपाशा च तृतीयैरावती तथा ॥ ८-३७-४२ (५६७४२)  
 चन्द्रभागा वितस्ता च सिन्धुषष्ठा महानदी ।  
 आरट्टा नाम बह्लीका एतेष्वार्यो हि नो वसेत् ॥ ८-३७-४३ (५६७४३)  
 ब्रात्यानां दासमीयानां विदेहानामयज्वनाम् ।  
 न देवाः प्रतिगृह्णन्ति पितरो ब्राह्मणास्तथा ॥ ८-३७-४४ (५६७४४)  
 तेषां प्रनष्टधर्माणां बाह्लीकानामिति श्रुतिः ।  
 ब्राह्मणेन यथा प्रोक्तं विदुषा साधुसंसदि ॥ ८-३७-४५ (५६७४५)  
 काष्ठकुण्डेषु बाह्लीका मृण्मयेषु च भुञ्जते ।  
 सक्तुमद्यावलिप्तेषु श्वावलीढेषु निर्घृणाः ॥ ८-३७-४६ (५६७४६)  
 आविकं चौष्ट्रिकं चैव क्षीरं गार्दभमेव च ।  
 तद्विकारांश्च बाह्लीकाः खादन्ति च पिबन्ति च ॥ ८-३७-४७ (५६७४७)  
 पात्रसङ्करिणो जाल्माः सर्वान्नक्षीरभोजनाः ।  
 आरट्टा नाम बाह्लीका वर्जनीया विपश्चिता ॥ ८-३७-४८ (५६७४८)  
 इति शल्य विजानीहि हन्त भूयो ब्रवीमि ते ।  
 यदन्योऽप्युक्तवान्मह्यं ब्राह्मणः कुरुसंसदि ॥ ८-३७-४९ (५६७४९)  
 युगन्धरे पयः पीत्वा प्रोष्य चाप्यच्युतस्थले ।  
 तद्वद्भूतिलये स्नात्वा कथं स्वर्गं गमिष्यति ॥ ८-३७-५० (५६७५०)  
 पञ्चनद्यो वहन्त्येता यत्र निःसृत्य पर्वतात् ।  
 आरट्टा नाम बाह्लीका न तेष्वार्यो द्यहं वसेत् ॥ ८-३७-५१ (५६७५१)  
 बाह्लीका नाम हीकश्च विपाशायां पिशाचकौ ।  
 तयोरपत्यं बाह्लीका नैषा सृष्टिः प्रजापतेः ॥ ८-३७-५२ (५६७५२)  
 ते कथं विविधान्धर्माज्ञास्यन्ते हीनयोनयः ॥ ८-३७-५३ (५६७५३)  
 कारस्करान्माहिषकान्करम्भान्कटकालिकान् ।  
 कर्करान्वीरकान्वीरा उन्मत्तांश्च विवर्जयेत् ॥ ८-३७-५४ (५६७५४)  
 इति तीर्थानुसञ्चारी राक्षसी काचिदब्रवीत् ।  
 एकरात्रमुषित्वेह महोलूखलमेखला ॥ ८-३७-५५ (५६७५५)  
 आरट्टा नाम ते देशा बाह्लीकं नाम तद्वनम् ।  
 वसातिसिन्धुसौवीरा इति प्रायोऽतिकुत्सिताः ॥ ८-३७-५६ (५६७५६)

इति श्रीमन्महाभारते कर्णपर्वणि सप्तत्रिंशोऽध्यायः ॥ ३७ ॥

Mahabharata - Karna Parva - Chapter Footnotes

८-३७-८ एतदेव त्रयं व्याचष्टे राज्ञश्चेत्यादिना ॥  
 ८-३७-१७ पञ्चानां वक्ष्यमाणानाम् । सिन्धुः षष्ठी  
 यासाम् । अन्तरमवकाशमाश्रिताः ॥  
 ८-३७-१८ गोवर्धनः गवां छेदनस्थानम् ॥  
 ८-३७-२० वृत्तं चरित्रम् ॥  
 ८-३७-२३ अनावृताः स्वपरपुरुषविवेकहीनाः ॥  
 ८-३७-२४ सूक्तानि विनोदवचनानि । हेहते भोलिङ्गताडिते xxx क्रोशे  
 द्वित्वम् । संधिश्छान्दसः । स्वामिहते भर्तृहते इति च तद्वत् ॥  
 ८-३७-२५ पर्वसु उत्सवदिनेषु आक्रोशन्त्यः गालयन्त्यः । तासां पतिरिति  
 शेषः ॥  
 ८-३७-२९ खरादियानैः ॥  
 ८-३७-३० मथितं तक्रम् ॥  
 ८-३७-३१ भूयसः बहून् ॥  
 ८-३७-३८ वाराहं विड्वाहजम ॥  
 ८-३७-३७ सप्तत्रिंशोऽध्यायः ॥

कर्णपर्व - अध्याय ०३८

॥ श्रीः ॥

८.३८. अध्यायः ३८

Mahabharata - Karna Parva - Chapter Topics

शल्यकर्णयोर्वाक्कलहः ॥ १ ॥

दुर्योधनेन तयोः सान्त्वनम् ॥ २ ॥

Mahabharata - Karna Parva - Chapter Text

८-३८-० (५६७५७)

कर्ण उवाच । ८-३८-०क्ष् (४९३७)

इति शल्य विजानीहि हन्त भूयो ब्रवीमि ते ।

उन्यमानं मया सम्यक्त्वमेकाग्रमनाः शृणु ॥ ८-३८-१ (५६७५८)

ब्राह्मणः किल नो गेहमध्यगच्छत्पुराऽतिथिः ।

आचारं तत्र सम्प्रेक्ष्य प्रीतो वचनमब्रवीत् ॥ ८-३८-२ (५६७५९)

मया हिमवतः शृङ्गमेकेनाध्युषितं चिरम् ।

दृष्टाञ्च बहवो देशा नानाधर्मसमावृताः ॥ ८-३८-३ (५६७६०)

न च केन च धर्मेण विरुध्यन्ते प्रजा इमाः ।

सर्वाश्चाप्याचरन्धर्मं यदुक्तं वेदपारगैः ॥ ८-३८-४ (५६७६१)

अटता तु मया देशान्नानाधर्मसमाकुलान् ।  
 आगच्छता महाराज बाह्लीकेषु निशामितम् ॥ ८-३८-५ (५६७६२)  
 तत्र वै ब्राह्मणो भूत्वा पुनर्भवति क्षत्रियः ।  
 वैश्यः शूद्रश्च बाह्लीकस्ततो भवति नापितः ॥ ८-३८-६ (५६७६३)  
 नापितश्च ततो भूत्वा पुनर्भवति ब्राह्मणः ।  
 द्विजो भूत्वा च तत्रैव पुनर्दासोऽभिजायते ॥ ८-३८-७ (५६७६४)  
 भवन्त्येककुले विप्राः शिष्टा ये कामचारिणः ।  
 गान्धारा मद्रकाश्चैव बाह्लीकाश्चाप्यतेजसः ॥ ८-३८-८ (५६७६५)  
 एतन्मया श्रुतं तत्र धर्मसङ्करकारकम् ।  
 कृत्स्नामटित्वा पृथिवीं बाह्लीकेषु विपर्ययः ॥ ८-३८-९ (५६७६६)  
 इति शल्य विजानीहि हन्त भूयो ब्रवीमि ते ।  
 यदप्यन्योऽब्रवीद्वाक्यं बाह्लीकानां विकुत्सितं ॥ ८-३८-१० (५६७६७)  
 आनीयेहाक्षता काचिदारट्टात्किल दस्युभिः ।  
 अधर्मतश्चोपयाता सा तानभ्यशपत्ततः ॥ ८-३८-११ (५६७६८)  
 बालां बन्धुमतीं यन्मामधर्मेणोपगच्छथ ।  
 तस्मात्कुमार्यः स्वैरिण्यो भविष्यन्ति कुलेषु वः ॥ ८-३८-१२ (५६७६९)  
 न चैवास्मात्प्रमोक्षध्वं घोराच्छापान्नराधमाः ।  
 तस्मात्तेषां भागहरः कथं धर्मान्वदिष्यसि ॥ ८-३८-१३ (५६७७०)  
 कुरवः सहपाञ्चालाः साल्वा मात्स्याः सनैमिशाः ।  
 कोसलाः काशपौण्ड्राश्च कालिङ्गा मागधास्तथा ॥ ८-३८-१४ (५६७७१)  
 चेदयश्च महाभागा धर्मं जानन्ति शाश्वतम् ।  
 नानादेशेष्वसन्तश्च प्रायो बाह्यालयानृते ॥ ८-३८-१५ (५६७७२)  
 आमत्स्येभ्यः कुरुपाञ्चालसाल्वा  
 आनैमिशाच्चेदयो ये विशिष्टाः ।  
 धर्मं पुराणमुपजीवन्ति सन्तो  
 मद्रानृते पाञ्चनदांश्च जिह्वान् ॥ ८-३८-१६ (५६७७३)  
 एवं विद्वान्धर्मकथासु राजं--  
 स्तूष्णीभूतः शल्य भवेः सदा त्वम् ।  
 त्वं तस्य गोप्ता च जनस्य राजा  
 षड्भागहर्ता शुभदुष्कृतस्य ॥ ८-३८-१७ (५६७७४)  
 अथवा दुष्कृतस्य त्वं हर्ता तेषामरक्षिता ।  
 रक्षिता पुण्यभाग्राजा प्रजानां त्वं ह्यपुण्यभाक् ॥ ८-३८-१८ (५६७७५)  
 पूज्यमाने पुरा धर्मे सर्वदेशेषु शाश्वते ।  
 धर्मं पाञ्चनदं दृष्ट्वा धिगित्याह पितामहः ॥ ८-३८-१९ (५६७७६)  
 व्रात्यानां दाशकीयानां कृतेऽप्यशुभकर्मणाम् ।  
 ब्रह्मणा निन्दितान्धर्मान्कश्चित्सिद्धात्मकोऽब्रवीत् ॥ ८-३८-२० (५६७७७)

इति पाञ्चनदं धर्मवमेने पितामहः ।  
 स्वधर्मस्थेषु वर्णेषु सोऽप्येतान्नाभ्यपूजयत् ॥ ८-३८-२१ (५६७७८)  
 इति शल्य विजानीहि हन्त भूयो ब्रवीमि ते ।  
 कल्माषपादः सरसि निमज्जन्नाक्षसोऽब्रवीत् ॥ ८-३८-२२ (५६७७९)  
 क्षत्रियस्य मलं भैक्ष्यं ब्राह्मणस्याश्रुतं मलम् ।  
 मलं पृथिव्या बाह्लीकाः स्त्रीणां कौतूहलं मलम् ॥ ८-३८-२३ (५६७८०)  
 निमज्जमानमुद्धृत्य कश्चिद्राजा निशाचरम् ।  
 अपृच्छत्तेन चाख्यातं तच्छृणुष्व नराधिप ॥ ८-३८-२४ (५६७८१)  
 मानुषाणां मलं म्लेच्छा म्लेच्छानां मुष्टिका मलम् ।  
 मुष्टिकानां मलं षण्ढाः षण्ढानां राजयाजकाः ॥ ८-३८-२५ (५६७८२)  
 राजयाजकयाज्यानां मद्रकाणां च यन्मलम् ।  
 तद्भवेद्वै तव मलं यद्यस्मान्न विमुञ्चसि ॥ ८-३८-२६ (५६७८३)  
 इति रक्षोपसृष्टेषु विषवीर्यहतेषु च ।  
 विद्वद्भिर्भेषजं दृष्टं संसिद्धवचनोत्तरम् ॥ ८-३८-२७ (५६७८४)  
 ब्राह्म्याः पञ्चालाः कौरवेयास्तु धर्म्याः  
 सत्या मत्स्याः शूरसेनाश्च याज्याः ।  
 प्राच्या दासा वृषला दाक्षिणात्याः  
 स्तेना बाह्लीकाः सङ्कार वै सुराष्ट्राः ॥ ८-३८-२८ (५६७८५)  
 कृतघ्नता परवित्तापहारो  
 मद्यपानं गुरुदारावमर्दः ।  
 वाक्पारुष्यं गोवधो रात्रिचर्या  
 बहिर्गेहं परवस्त्रोपभोगः ॥ ८-३८-२९ (५६७८६)  
 येषां धर्मस्तान्प्रति नास्त्यधर्मो  
 ह्यारट्टजान्पाञ्चनदान्धिगस्तु ।  
 आपाञ्चालाः कुरवो नैमिशाश्च  
 मत्स्याश्चैवाप्यनुजानन्ति धर्मम् ।  
 अथोदीच्याश्चोदयो भागधाश्च  
 शिष्टान्धर्मानुपजीवन्ति वृद्धाः ॥ ८-३८-३० (५६७८७)  
 प्राचीं दिशं श्रिता देवा जातवेदःपुरोगमाः ।  
 दक्षिणा पितृभिर्गुप्ता यमेन शुभकर्मणा ॥ ८-३८-३१ (५६७८८)  
 प्रतीचीं वरुणः पाति पालयन्नसुरान्बहून् ।  
 उदीचीं भगवान्सोम ब्रह्मा च ब्राह्मणैः सह ॥ ८-३८-३२ (५६७८९)  
 रक्षःपिशाचान्हिमवान्गुह्यकान्गन्धमादनः ।  
 ध्रुवं सर्वाणि भूतानि विष्णुः पाति सुरोत्तमः ॥ ८-३८-३३ (५६७९०)  
 इङ्गित्प्रआश्च मगधाः प्रेक्षितज्ञाश्च कोसलाः ।  
 अर्धोक्ताः कुरुपाञ्चालाः सर्वोक्ता दाक्षिणापथाः ॥ ८-३८-३४ (५६७९१)



पार्वतीयाश्च विषया यथैव गिरयस्तथा ।  
 सर्वज्ञा यवना राजञ्शूराश्चैव विशेषतः ।  
 म्लेच्छाः स्वसंज्ञानियता नानुक्तमितरे जनाः ॥ ८-३८-३५ (५६७९२)  
 प्रतिरब्धास्तु बाह्लीका न च केचन मद्रकाः ।  
 स त्वमेतादृशः शल्य नोत्तरं वक्तुमर्हसि ॥ ८-३८-३६ (५६७९३)  
 एवं ज्ञात्वा जोषमास्व प्रतीपं  
 मा स्म क्रुद्धः पापभृतां वरिष्ठ ।  
 पूर्वं हत्वा त्वां सपुत्रं बलैश्च  
 पश्चाद्धंस्ये वासुदेवार्जुनौ च ॥ ८-३८-३७ (५६७९४)  
 शल्य उवाच । ८-३८-३८क्ष (४९३८)  
 आतुराणां परित्यागः स्वदारसुतविक्रयः ।  
 अङ्गे प्रवर्तते कर्णं येषामधिपतिर्भवान् ॥ ८-३८-३८ (५६७९५)  
 रथातिरथसङ्घयायां यत्त्वां भीष्मस्तदाब्रवीत् ।  
 तान्विदित्वाऽत्मनो दोषान्निर्मन्युर्भव मा क्रुधः ॥ ८-३८-३९ (५६७९६)  
 सर्वत्र ब्राह्मणाः सन्ति सन्ति सर्वत्र क्षत्रियाः ।  
 वैश्याः शूद्रास्तथा कर्णं स्त्रियः साध्यश्च सुव्रताः ॥ ८-३८-४० (५६७९७)  
 रमन्ते चोपहासेन पुरुषाः पुरुषैः सह ।  
 अन्योन्येन रताः क्षीवा देशेदेशे च मैथुनम् ॥ ८-३८-४१ (५६७९८)  
 परवाच्येषु निपुणः सर्वो भवति सर्वदा ।  
 आत्मवाच्यं न जानीते जानन्नपि च मुह्यति ॥ ८-३८-४२ (५६७९९)  
 सर्वत्र सन्ति राजनः स्वस्वं धर्ममनुव्रताः ।  
 दुर्मनुष्यान्निगृह्णन्ति सन्ति सर्वत्र धार्मिकाः ॥ ८-३८-४३ (५६८००)  
 न कर्णं देशसामान्यात्सर्वः पापं निषेवते ।  
 यादृशाः स्वस्वभावेन देशांस्तांस्तादृशान्विदुः ॥ ८-३८-४४ (५६८०१)  
 सञ्जय उवाच । ८-३८-४५क्ष (४९३९)  
 तततो दुर्योधनो राजा कर्णशल्याववारयत् ।  
 सखिभावेन राधेयं शल्यं सौजन्यकेन च ॥ ८-३८-४५ (५६८०२)  
 ततो निवारितः कर्णो धार्तराष्ट्रेण मारिष ।  
 पृहस्य तत्र राजेन्द्रं यादि शल्येत्यचोदयत् ॥ ८-३८-४६ (५६८०३)

इति श्रीमन्महाभारते कर्णपर्वणि अष्टत्रिंशोऽध्यायः ॥ ३८ ॥

Mahabharata - Karna Parva - Chapter Footnotes

८-३८-५ निशामिर्तं श्रुतम् ॥

८-३८-६ ब्राह्मणो भूत्केत्यादि तज्जातीयकर्माचरणनिवन्धनम् ॥

८-३८-८ विप्राः प्रसृष्टा इति पाठे कुले एकएव विप्रो भवत्यन्ये

भ्रातरः प्रसृष्टाः सङ्कीर्णिक्रिया इत्यर्थः ॥  
 ८-३८-१ तत्र बाह्लीकेषु । धर्मसङ्करकारको विपर्ययः श्रुत इति  
 लिङ्गं विपरिणोयम् । विपर्ययो विहितवैपरीत्यम् ॥  
 ८-३८-२० कृते कृतयुगे ॥  
 ८-३८-२१ नाभ्यपूजयत् न प्रशंसितवान् ॥  
 ८-३८-२५ म्लेच्छाः पापरता धर्माधर्मविचारहीनाः । म्लेच्छः पापरते  
 जातिभेदे स्यादपभाषणे इति विश्वः । षंढा वर्षवराः ॥  
 ८-३८-२७ रक्षोपसृष्टेषु रक्षसा उपद्रुतेषु ॥  
 ८-३८-२८ प्राच्या दासाः शूद्रधर्माणः । दाशा इति पाठे  
 मत्स्यजीविनः । वृषं धर्मं लान्ति आददते ते वृषलाः  
 धर्मसङ्ग्रहपराः धर्मद्रोहिण इति वा ॥  
 ८-३८-२९ बहिर्गेहं रात्रिचर्या प्रच्छन्नं चौर्यपारदार्यादि ॥  
 ८-३८-३१ प्राचीमित्यत्र जातवेद इत्यनेनाम्नेयीसहिता प्राची  
 देवानामाश्रया दक्षिणा पितृणां तत्रैव श्राद्धादिधर्मो दृश्यते ॥  
 ८-३८-३२ एवं प्रतीचीं वरुणः उदीचीं सोम इति कुबेरेशानयोर्ग्रहणम्  
 । परिशेषान्नेर्ऋत्यां वायव्यां च बाह्लीकाश्रयायां  
 नैर्ऋतास्त्वादृशा वातूलाश्च सन्तीत्यर्थः ॥  
 ८-३८-३३ तथा रक्षःपिशाचाश्च हिमवन्तं नगोत्तमम्  
 । गुह्यकाश्च महाराज पर्वतं गन्धमादनम् इति झ पाठः । एवमपि  
 सबाह्लीकान्सनैर्ऋतान् देशान् विष्णुः पाति पर्जन्यवत् न देशान्तरेष्विव  
 बाह्लीकेषु विशेषतो देवतानुग्रहो दृश्यत इत्यभिप्रायः ॥  
 ८-३८-३४ अतएव तेषां मौढ्यं वर्णयति इङ्गितज्ञाश्चति । अर्धोक्ताः  
 कुरुपाञ्चालाः साल्वाः कृत्स्नानुशासनाः इति झ । पाठः ॥  
 ८-३८-३५ विषमाः दुःखसाध्याः । सर्वं जानन्तोऽपि यवना म्लेच्छाश्च  
 स्वसंज्ञायां स्वीयैः कृतो यो धर्मसंकेतस्तत्रैव नियताः । वैदिकं  
 धर्मं न मानयन्तीत्यर्थः । इतरे त्वनुक्तं हितं नावबुध्यन्ते ॥  
 ८-३८-३६ प्रतिरथा इतिपाठे हितवादिति प्रतिकूलाः । गुरुद्रोहिण  
 इत्यर्थः । तादृशश्च त्वं हितोपदेष्टारं मां निन्दसीत्यर्थः ॥  
 ८-३८-३८ अष्टत्रिंशोऽध्यायः ॥

कर्णपर्व - अध्याय ०३९

॥ श्रीः ॥

८.३९. अध्यायः ३९

Mahabharata - Karna Parva - Chapter Topics

शल्यकर्णयोः संवादः ॥ १ ॥

सेनाद्वयस्य परस्परमेलनम् ॥ २ ॥

Mahabharata - Karna Parva - Chapter Text

८-३९-० (५६८०४)

सञ्जय उवाच । ८-३९-०क्ष (४९४०)

ततः परानीकभिदं व्यूहमप्रतिमं कृतम् ।

समीक्ष्य कर्णः पार्थानां धृष्टधुम्नाभिरक्षितम् ॥ ८-३९-१ (५६८०५)

प्रययौ रथघोषेण सिंहनादरवेण च ।

वादित्राणां च निनदैः कम्पयन्निव मेदिनीम् ॥ ८-३९-२ (५६८०६)

सञ्जय उवाच । ८-३९-३क्ष (४९४१)

ततः प्रयान्तं राधेयं मद्रराजः स्मयन्निव ।

अवधूय इदं वाक्यमब्रवीत्कुरुसन्निधौ ॥ ८-३९-३ (५६८०७)

चमूं तवेमां विपुलां समृद्धा--

मसङ्ख्यामश्वनराकुलां च ।

तथा प्रवेष्टा समरे धनञ्जयः

कक्षं दहन्दीप्त इवाश्रयाशी ॥ ८-३९-४ (५६८०८)

रथे स्तितौ वीरवरौ वरेण्यौ

सिंहस्कन्धौ लोहितपद्मनेत्रौ ।

द्रष्टा भवानद्य विना प्रयत्ना--

त्थाहि मे शकुना वेदयन्ति ॥ ८-३९-५ (५६८०९)

अद्य द्रष्टाऽसि तं वीरं श्वेताश्वं कृष्णसारथिम् ।

निघ्नन्तं शात्रवान्सङ्ख्येयं कर्णं परिपृच्छसि ॥ ८-३९-६ (५६८१०)

अद्य तौ पुरुषव्याघ्रौ लोहिताक्षौ परन्तपौ ।

वासुदेवार्जुनौ कर्णं द्रष्टाऽस्यमितविक्रमौ ॥ ८-३९-७ (५६८११)

सारथिर्यस्य गोविन्दो गाण्डीवं यस्य कार्मुकम् ।

तं चेद्वन्ताऽसि राधेय त्वं नो राजा भविष्यसि ॥ ८-३९-८ (५६८१२)

प्रवात्येष महावायुरभितस्तव वाहिनीम् ।

क्रव्यादा व्याहरन्त्येते मृगाः कुर्वन्ति भैरवम् ॥ ८-३९-९ (५६८१३)

पश्य कर्ण महाघोरं भयं वै रोमहर्षणम् ।

अर्कं जीमूतसङ्काशः कबन्धो वार्यं तिष्ठति ॥ ८-३९-१० (५६८१४)

पश्य यूथं मृगशतं मृगाणां सर्वतोदिशम् ।

ररास दीप्तलाङ्गलमादित्यामभि संस्थितम् ॥ ८-३९-११ (५६८१५)

पश्य काकांश्च गृध्रांश्च समवेतान्सहस्रशः ।

आदित्यमभिवीक्षन्ते ह्यशिवाः कर्णं सस्वराः ॥ ८-३९-१२ (५६८१६)

श्वेतवाजिसमायुक्ते तव कर्णं महारथे ।

पताकाः प्रज्वलन्त्येता ध्वजश्चातीव कम्पते ॥ ८-३९-१३ (५६८१७)  
 उदीर्यतो हयान्पश्य महाकायान्महाजवान् ।  
 प्लवमानान्महावीर्यानाकाशे गरुडानिव ॥ ८-३९-१४ (५६८१८)  
 ध्रुवमेषु निमित्तेषु भूमिमावृत्य पार्थिवाः ।  
 स्वप्स्यन्ति निहताः कर्णं शतशोऽथ सहस्रशः ॥ ८-३९-१५ (५६८१९)  
 शङ्कानां तुमुलः शब्दः श्रूयते रोमहर्षणः ।  
 आनकानां च राधेय मृदङ्गानां च हन्यताम् ॥ ८-३९-१६ (५६८२०)  
 शृणु शब्दान्बहुविधान्नराश्वरथवाजिनाम् ।  
 ज्यातलत्रेषुशब्दांश्च शृणु कर्णं महात्मनाम् ॥ ८-३९-१७ (५६८२१)  
 हेमरूप्यप्रमृष्टानां वाससां शिल्पिनिर्मिताः ।  
 सहेमचन्द्रताराभाः पताकाः किङ्किणीयुताः ॥ ८-३९-१८ (५६८२२)  
 नानावर्णा रणे भान्ति श्वसनेन प्रकम्पिताः ।  
 पश्य कर्णार्जुनस्यैताः सौदामिन्य इवाम्बुदे ॥ ८-३९-१९ (५६८२३)  
 ध्वजाः कणकणायन्ते वातेनातिसमीरिताः ।  
 सपताकरथाश्चापि पाञ्चालानां महात्मनाम् ॥ ८-३९-२० (५६८२४)  
 एष रेणुः समुद्भूतो दिवमावृत्य तिष्ठति ।  
 गजवाजिप्रणुन्ना च कम्पते कर्णं मेदिनी ॥ ८-३९-२१ (५६८२५)  
 श्रूयते मेघसङ्काशो रथनेमिस्वनस्तथा ।  
 पश्य कुन्तीसुतं वीरं बीभत्सुमपराजितम् ।  
 प्रहरिष्यन्तमायान्तं कपिप्रवरकेतनम् ॥ ८-३९-२२ (५६८२६)  
 गजाश्वरथपत्योघांस्तावकान्युधि निघ्नतः ।  
 ध्वजाग्रं दृश्यते तस्य ज्याशब्दश्चैव श्रूयते ॥ ८-३९-२३ (५६८२७)  
 एष संशप्तकान्भूयस्तानेवाभिमुखो गतः ।  
 करोति कदनं चैष सङ्गामे द्विषतां बली ॥ ८-३९-२४ (५६८२८)  
 सञ्जय उवाच । ८-३९-२५क्ष् (४९४२)  
 इति ब्रुवाणं मद्रेशं कर्णः प्रोवाच मन्युमान् ॥ ८-३९-२५ (५६८२९)  
 पश्य संशप्तकैः क्रुद्धैः समन्तात्समभिद्रुतः ।  
 एष सूर्य इवाम्भोदैश्छन्नः पार्थो न दृश्यते ।  
 एष दान्तोऽर्जुनः शल्य निमग्नः शोकसागरे ॥ ८-३९-२६ (५६८३०)  
 शल्य उवाच । ८-३९-२७क्ष् (४९४३)  
 वरुणं कोऽम्भसा हन्यादिन्धनेन च कोऽनलम् ।  
 कोवाऽनिलं निगृह्णीयात्पिबेद्वा को महार्णवम् ॥ ८-३९-२७ (५६८३१)  
 ईदृग्रूपमहं मन्ये पार्थस्य युधि निर्जयम् ।  
 न हि शक्योऽर्जुनो जेतुं युधि देवासुरैरपि ॥ ८-३९-२८ (५६८३२)  
 अथैघं परितोषस्ते वाग्भिस्त्वं सुमाना भव ।  
 न हि शक्यो युधा जेतुमन्यं कुरु मनोरथम् ॥ ८-३९-२९ (५६८३३)

बाहुभ्यामुद्धरेद्भूमिं दहेत्क्रुद्ध इमाः प्रजाः ।  
 पातयेत्त्रिदिवाद्देवान्नार्जुनं समरे जयेत् ॥ ८-३९-३० (५६८३४)  
 पश्य कुन्तीसुतं भीमं वीरमक्लिष्टकारिणम् ।  
 प्रहरन्तं महाबाहुं स्थितं मेरुमिवाचलम् ॥ ८-३९-३१ (५६८३५)  
 अमर्षी पुरुषव्याघ्रः सदा वैरमनुस्मरन् ।  
 एष भीमो जयप्रेप्सुर्युधि तिष्ठति वीर्यवान् ॥ ८-३९-३२ (५६८३६)  
 एष धर्मभृतां श्रेष्ठो धर्मराजो युधिष्ठिरः ।  
 तिष्ठत्यसुकरः सङ्घ्न्ये परैः परपुरञ्जयः ॥ ८-३९-३३ (५६८३७)  
 एतौ च पुरुषव्याघ्रावाश्विनेयौ महारथौ ।  
 नकुलः सहदेवश्च तिष्ठतो युधि दुर्जयौ ॥ ८-३९-३४ (५६८३८)  
 एते तिष्ठन्ति कार्णोयाः पञ्च पञ्चाचला इव ।  
 योत्स्यमाना महावीर्या भीमार्जुनसमा युधि ॥ ८-३९-३५ (५६८३९)  
 एते द्रुपदपुत्राश्च धृष्टद्युम्नपुरोगमाः ।  
 हीनाः सत्यजिता वीरास्तिष्ठन्ति परमौजसः ॥ ८-३९-३६ (५६८४०)  
 यत्र कृष्णार्जुनौ वीरौ यत्र राजा युधिष्ठिरः ।  
 तत्र धर्मश्च सत्यं च यतो धर्मस्ततो जयः ॥ ८-३९-३७ (५६८४१)  
 इति संवदतोरेव तयोः पुरुषसिंहयोः ।  
 ते सेने समसज्जेतां ज्ञायमुनवद्भृशम् ॥ ८-३९-३८ (५६८४२)

इति श्रीमन्महाभारते कर्णपर्वणि एकोनचत्वारिंशोऽध्यायः ॥ ३९ ॥

कर्णपर्व - अध्याय ०४०

॥ श्रीः ॥

८.४०. अध्यायः ४०

Mahabharata - Karna Parva - Chapter Topics

दुर्योधनेन सेनाप्रोत्साहनम् ॥ १ ॥

भीमेन दुर्योधनपराजयपूर्वकं गजानीकवधः ॥ २ ॥

Mahabharata - Karna Parva - Chapter Text

८-४०-० (५६८४३)

सञ्जय उवाच । ८-४०-०क्ष् (४९४४)

दुर्योधनस्ततः कर्णमुपेत्य भरतर्षभ ।

अब्रवीन्मद्राजं च तथैवान्यान्महारथान् ॥ ८-४०-१ (५६८४४)

यदृच्छयाऽयमव्यग्रो धर्मः परमकः सखा ।

सुखिनः क्षत्रियाः कर्णं लभन्ते युद्धमीदृशम् ॥ ८-४०-२ (५६८४५)  
यादृशं क्षत्रियैः शूरैः शूराणां दीव्यतां युधि ।  
इष्टं भवति राधेय तदिदं समुपस्थितम् ॥ ८-४०-३ (५६८४६)  
हत्वा तु पाण्डवान्युद्धे स्थिरामुर्वी प्रशासथ ।  
निहता वा परैर्युद्धे वीरलोकानवाप्स्यथ ॥ ८-४०-४ (५६८४७)  
दुर्योधनस्य वचनं श्रुत्वा तत्क्षत्रियर्षभाः ।  
सिंहनादानुदक्रोशन्वादित्राणि च जघ्नरे ॥ ८-४०-५ (५६८४८)  
तस्मिन्प्रमुदिते सैन्ये त्वदीये भरतर्षभ ।  
हर्षयंस्तावकान्योधान्नौणिर्विचनमब्रवीत् ॥ ८-४०-६ (५६८४९)  
प्रत्यक्षं सर्वसैन्यानां भवतां चापि पश्यताम् ।  
न्यस्तशस्त्रो मम पिता धृष्टद्युम्नेन पातितः ॥ ८-४०-७ (५६८५०)  
स तेनाहममर्षेण पित्रर्थे चापि भारत ।  
धृष्टद्युम्नमहत्वाऽहं न विमोक्ष्यामि दंशनम् ॥ ८-४०-८ (५६८५१)  
कृत्वाऽनृतां प्रतिज्ञां वो नास्मि प्राप्ता महत्फलम् ।  
अर्जुनं भीमसेनं च यश्च मां प्रतियोत्स्यति ।  
सर्वास्तान्प्रमथिष्यामि इति मे निश्चिता मतिः ॥ ८-४०-९ (५६८५२)  
सञ्जय उवाच । ८-४०-१०क्ष (४९४५)  
एवमुक्ते ततः सर्वा हर्षिता भारती चमूः ।  
अभ्यवर्तत कौन्तेयास्तथा तां चापि पाण्डवाः ॥ ८-४०-१० (५६८५३)  
स सन्निपातो रथयूथपानां  
महाहवे भारत लोभनीये ।  
जनक्षयः कालयुगान्तकल्पः  
प्रावर्तताग्रे कुरुसृञ्जयानाम् ॥ ८-४०-११ (५६८५४)  
ततः प्रवृत्ते युधि सम्प्रहारे  
भूतानि सर्वाणि सदैवतानि ।  
आसन्समेतानि सहाप्सरोभि--  
निरीक्षतीभिर्युधि वीरसङ्घान् ॥ ८-४०-१२ (५६८५५)  
दिव्यैश्च गन्धैः परमैश्च पुष्पै--  
रन्यैश्च रत्नैर्विविधैर्नराग्याः ।  
रणेषु कर्मोद्धताः प्रहृष्टा-  
ननन्दयन्नप्सरसः प्रहृष्टाः ॥ ८-४०-१३ (५६८५६)  
समीरणस्तांस्तु निषेव्य गन्धा--  
न्निषेवते तानपि योधमुख्यान् ।  
निषेव्यमाणास्त्वनिलेन योधाः  
परस्परं चुक्रुशुराजिमध्ये ॥ ८-४०-१४ (५६८५७)  
तथा तु तस्मिंस्तुमुले प्रवृत्ते

दुर्योधनः क्रोधममृष्यमाणः ।  
 गअवेभ्य भीमं बलमध्यसंस्थः  
 समारपयत्क्षुद्रकाणां शतेन ॥ ८-४०-१५ (५६८५८)  
 दुःशासनश्चित्रसेनश्च वीर--  
 स्तथोलूकः कितवः सौबलश्च ।  
 गजानीकैः सर्वतो भीमसेनं  
 तथाविषक्तं सहसैवाभ्यगच्छन् ॥ ८-४०-१६ (५६८५९)  
 तमापतन्तं सम्प्रेक्ष्य गजानीकं वृकोदरः ।  
 दुर्योधनं महाबाहुः शरवर्षैरवाकिरत् ॥ ८-४०-१७ (५६८६०)  
 दुर्योधनं ततो भीमः सायकैर्वज्रसन्निभैः ।  
 पाण्डवो विमुखीकृत्य गजानभ्यद्रवद्वली ॥ ८-४०-१८ (५६८६१)  
 ततः पावकसङ्काशैर्भीमबाणैरवक्रगैः ।  
 शलभैरिव नागांस्तानर्दयामास पाण्डवः ॥ ८-४०-१९ (५६८६२)  
 ततः कुञ्जरयूथानि भीमसेनो महाबलः ।  
 व्यधमन्निशितैर्बाणैर्महावातो घनानिव ॥ ८-४०-२० (५६८६३)  
 नित्यमत्ताश्च मातङ्गाः शूरैर्मत्तैरधिष्ठिताः ।  
 आरोहकैर्महामात्रैस्तोमराङ्कुरापाणिभिः ॥ ८-४०-२१ (५६८६४)  
 सुवर्णजालैः प्रच्छन्ना मणिजालैश्च कुञ्जराः ।  
 रूप्यजाम्बूनदाभासः क्षुरमालाभ्यलङ्कृताः ॥ ८-४०-२२ (५६८६५)  
 वध्यमानाः शरै राजन्भीमसेनेन ते गजाः ।  
 विभिन्नहृदयाः केचित्तत्रैवाभ्यपतन्भुवि ॥ ८-४०-२३ (५६८६६)  
 निपतद्भिर्महावेगैर्हेमभाण्डविभूषितैः ।  
 अशोभत महाराज धातुचित्रैरिवाचलैः ॥ ८-४०-२४ (५६८६७)  
 दीप्ताभरणवद्भिश्च गजपृष्ठनिपातितैः ।  
 सङ्गरः शुशुभे राजन्क्षीणपुण्यैरिवामरैः ॥ ८-४०-२५ (५६८६८)  
 महापरिघसङ्काशौ चन्दनागररूषितौ ।  
 अपश्यं भीमसेनस्य धनुर्विक्षिपतो भुजौ ॥ ८-४०-२६ (५६८६९)  
 तस्य ज्यातलनिर्घोषमस्यतः सव्यदक्षिणम् ।  
 तं श्रुत्वाऽभ्यद्रवन्नागा भीमसेनभयार्दिताः ॥ ८-४०-२७ (५६८७०)  
 तस्य भीमस्य तत्कर्म राजन्नेकस्य धीमतः ।  
 अपश्याम महाराज तद्भूतमिवाभवत् ॥ ८-४०-२८ (५६८७१)

इति श्रीमन्महाभारते कर्णपर्वणि सप्तदशदिवसयुद्धे  
 चत्वारिंशोऽध्यायः ॥ ४० ॥

॥ श्रीः ॥

८.४१. अध्यायः ४१

Mahabharata - Karna Parva - Chapter Topics

सेनाद्वये व्यूहरचनावर्णनम् ॥ १ ॥

Mahabharata - Karna Parva - Chapter Text

८-४१-० (५६८७२)

सञ्जय उवाच । ८-४१-०क्ष् (४९४६)

ततः परानीकभिदं व्यूहमप्रतिमं महत् ।

समीक्ष्य कर्णः पार्थानां धृष्टद्युम्नाभिरक्षितम् ॥ ८-४१-१ (५६८७३)

प्रययौ रथघोषेण सिंहनादरवेण च ।

वादित्राणां च निनदैः कम्पयन्निव मेदिनीम् ॥ ८-४१-२ (५६८७४)

वेपमान इव क्रोधाद्युद्धशौण्डः परन्तपः ।

प्रतिव्यूह्य महातेजा यथावद्भरतर्षभ ॥ ८-४१-३ (५६८७५)

व्यधमत्पाण्डवीं सेनामासुरीं मघवानिव ।

युधिष्ठिरं चाभ्यहनदपसव्यं चकारह ॥ ८-४१-४ (५६८७६)

कर्णस्य रथघोषेण मौर्वीनिष्पेषणेन च ।

सुसङ्ग्राहेण रश्मीनां समकम्पन्त सृञ्जयाः ॥ ८-४१-५ (५६८७७)

तानि सर्वाणि सैन्यानि कर्णं दृष्ट्वा विशाम्पते ।

बभूवुः सम्प्रहृष्टानि तावकानि युयुत्सया ॥ ८-४१-६ (५६८७८)

अश्रूयन्त ततो वाचस्तावकानां विशाम्पते ।

कर्णार्जुनमहायुद्धमेतदद्य भविष्यति ॥ ८-४१-७ (५६८७९)

अद्य दुर्योधनो राजा हतामित्रो भविष्यति ।

अद्य कर्णं रणे दृष्ट्वा फल्गुनो विद्रविष्यति ॥ ८-४१-८ (५६८८०)

अद्य तावद्वयं युद्धे कर्णस्यैवानुगामिनः ।

कर्णबाणमयं भीमं युद्धं द्रक्ष्याम संयुगे ॥ ८-४१-९ (५६८८१)

चिरकालेप्सितमिदमद्येदानीं भविष्यति ।

अद्य द्रक्ष्याम सङ्ग्रामं घोरं देवासुरोपमम् ॥ ८-४१-१० (५६८८२)

अद्येदानीं महद्युद्धं भविष्यति भयानकम् ।

अद्येदानीं जयो नित्यमेकस्यैकस्य वा रणे ॥ ८-४१-११ (५६८८३)

अर्जुनं किल राधेयो वधिष्यति महारणे ।

अथवा कं नरं लोके न स्पृशन्ति मनोरथाः ॥ ८-४१-१२ (५६८८४)

इत्युक्त्वा विविधा वाचः कुरवः कुरुनन्दन ।

आजघ्नुः पटहांश्चैव तूर्यांश्चैव सहस्रशः ॥ ८-४१-१३ (५६८८५)



भेरीनादांश्च विविधान्सिंहनादांश्च पुष्कलान् ।  
 मुरजानां महाशब्दानानकानां महारवान् ॥ ८-४१-१४ (५६८८६)  
 नृत्यमानाश्च बहुशस्तर्जमानाश्च मारिष ।  
 अन्योन्यमभ्ययुयुद्धे युद्धरङ्गगता नराः ॥ ८-४१-१५ (५६८८७)  
 तेषां पदाता नागानां पादरक्षाः समन्ततः ।  
 पट्टसासिधराः शूराश्चापबाणमुसुण्ठिनः ॥ ८-४१-१६ (५६८८८)  
 भिण्डपालधराश्चैव शूरलहस्ताः सुचक्रिणः ।  
 तेषां समागमो घोरो देवासुररणोपमः ॥ ८-४१-१७ (५६८८९)  
 धृतराष्ट्रं उवाच । ८-४१-१८क्ष (४९४७)  
 कथं सञ्जय राधेयः प्रत्यव्यूहत पाण्डवान् ।  
 धृष्टद्युम्नमुखान्सङ्घे भीमसेनाभिरक्षितान् ।  
 सर्वानेव महेष्वासानजय्यानमरैरपि ॥ ८-४१-१८ (५६८९०)  
 के च प्रपक्षौ पक्षौ वा मम सैन्यस्य सञ्जय ।  
 प्रविभज्य यथान्यायमवतस्थुः सुदंशिताः ॥ ८-४१-१९ (५६८९१)  
 कथं पाण्डुसुताश्चापि प्रत्यव्यूहन्त मामकान् ।  
 कथं चैतन्महद्युद्धं प्रावर्तत सुदारुणम् ॥ ८-४१-२० (५६८९२)  
 क्व च बीभत्सुरभवद्यत्कर्णोऽयाद्युधिष्ठिरम् ।  
 को ह्यर्जुनस्य सान्निध्ये शक्तो जेतुं युधिष्ठिरम् ॥ ८-४१-२१ (५६८९३)  
 सर्वभूतानि यो ह्येकः खाण्डवे जितबान्पुरा ।  
 कस्तमन्यस्तु राधेयात्प्रतियुध्येज्जिजीविषुः ॥ ८-४१-२२ (५६८९४)  
 सञ्जय उवाच । ८-४१-२३क्ष (४९४८)  
 शृणु व्यूहस्य रचनामर्जुनश्च यथा गतः ।  
 परिवार्य नृपान्सर्वान्सङ्ग्रामश्चाभवद्यथा ॥ ८-४१-२३ (५६८९५)  
 कृपः शारद्वतो राजन्मागधाश्च तरस्विनः ।  
 सात्वतः कृतवर्मा च दक्षिणं पक्षमाश्रिताः ॥ ८-४१-२४ (५६८९६)  
 तेषां प्रपक्षे शकुनिरलूकश्च महारथः ।  
 सादिभिर्विमलप्रासैस्तदानीमभ्यरक्षताम् ॥ ८-४१-२५ (५६८९७)  
 गान्धारैश्चाप्यसम्भ्रान्तैः पार्वतीयैश्च दुर्जयैः ।  
 शलभानामिव व्रातैः पिशाचैरिव दुर्दृशैः ॥ ८-४१-२६ (५६८९८)  
 चतुर्विंशत्सहस्राणि रथानामनिवर्तिनाम् ।  
 संशप्तका युद्धशौण्डा वामपाश्चमपालयन् ॥ ८-४१-२७ (५६८९९)  
 समन्वितास्तव सुतैः कृष्णार्जुनजिघांसवः ।  
 तेषां प्रपक्षाः काम्भोजाः शकाश्च यवनैः सह ॥ ८-४१-२८ (५६९००)  
 निदेशात्सूतपुत्रस्य सरथाश्चेभपत्तयः ।  
 आह्वयन्तोऽर्जुनं तस्थुः केशवं च महाबलम् ॥ ८-४१-२९ (५६९०१)  
 ततः सेनामुखे कर्णोऽप्यवातिष्ठत दंशितः ।

चित्रवर्माङ्गदः स्रग्वी पालयन्वाहिनीमुखम् ॥ ८-४१-३० (५६९०२)  
 रक्षमाणैः सुसंरब्धैः पुत्रैः शस्त्रभृतां वरः ।  
 वाहिनीं प्रमुखे वीरः सम्प्रकर्षन्नशोभत ॥ ८-४१-३१ (५६९०३)  
 अशोकस्तु महाबाहुः सूर्यवैश्वानरप्रभः ।  
 महाद्विपस्कन्धगतः पिङ्गाक्षः प्रियदर्शनः ।  
 दुःशासनो वृतः सैन्यैः स्थितो व्यूहस्य पृष्ठतः ॥ ८-४१-३२ (५६९०४)  
 तन्मध्ये स महाबाहुः स्वयं दुर्योधनो नृपः ।  
 चित्राश्वैश्चित्रसन्नाहैः सोदरैरभिरक्षितः ॥ ८-४१-३३ (५६९०५)  
 रक्ष्यमाणो महावीर्यैः सहितैर्मद्रकेकयैः ।  
 अशोभत महाराज देवैरिव शतक्रतुः ॥ ८-४१-३४ (५६९०६)  
 अश्वत्थामा कुरूणां च ये प्रवीरा महारथाः ।  
 नित्यमत्ताश्च मातङ्गाः शूरैर्म्लेच्छैः समन्विताः ।  
 अन्वयुस्तद्रथानीकं क्षरन्त इव तोयदाः ॥ ८-४१-३५ (५६९०७)  
 ते ध्वजैर्वैजयन्तीभिर्ज्वलद्भिः परमायुधैः ।  
 सादिभिश्चास्थिता रेजुर्द्रुमवन्त इवाचलाः ॥ ८-४१-३६ (५६९०८)  
 तेषां पदातिनागानां पादरक्षाः सहस्रशः ।  
 पट्टसासिधराः शूरा बभूवुरनिवर्तिनः ॥ ८-४१-३७ (५६९०९)  
 सादिभिः स्यन्दनैर्नागैरधिकं समलङ्कृतैः ।  
 स व्यूहराजो विबभौ देवासुरचमूपमः ॥ ८-४१-३८ (५६९१०)  
 बार्हस्पत्यः सुविहितो नायकेन विपश्चिता ।  
 नृत्यतीव महाव्यूहः परेषां भयमादधत् ॥ ८-४१-३९ (५६९११)  
 तस्य पक्षप्रपक्षेभ्यो निष्पतन्ति युयुत्सवः ।  
 हस्त्यश्वरथमातङ्गाः प्रावृषीव बलाहकाः ॥ ८-४१-४० (५६९१२)  
 ततः सेनामुखे कर्णं दृष्ट्वा राजा युधिष्ठिरः ।  
 धनञ्जयममित्रघ्नमेकवीरमुवाच ह ॥ ८-४१-४१ (५६९१३)  
 पश्यार्जुन महाव्यूहं कर्णेन विहितं रणे ।  
 युक्तं पक्षैः प्रपक्षैश्च परानीकं प्रकाशते ॥ ८-४१-४२ (५६९१४)  
 तत्समीपगतं ह्येतत्प्रत्यमित्रं महद्बलम् ।  
 यथा नाभिभवत्यस्मास्तथा नीतिर्विधीयताम् ॥ ८-४१-४३ (५६९१५)  
 सञ्जय उवाच । ८-४१-४४क्ष (४९४९)  
 एवमुक्तोऽर्जुनो राज्ञा प्राञ्जलिर्नृपमब्रवीत् ॥ ८-४१-४४ (५६९१६)  
 यथा यथा भवानाह तत्तथा न तदन्यथा ।  
 यत्तस्य विहितं कार्यं तत्करिष्यामि सुव्रत ।  
 प्रधानमथ चैवास्य विनाशं च करोम्यहम् ॥ ८-४१-४५ (५६९१७)  
 तस्मात्त्वं जहि राधेयं भीमसेनः सुयोधनम् ।  
 वृषसेनं च नकुलः सहदेवोऽपि सौबलम् ॥ ८-४१-४६ (५६९१८)

दुःशानं शतानीको हार्दिक्यं शिनिपुङ्गवः ।  
 धृष्टद्युम्नो द्रोणसुतं स्वयं योत्स्याम्यहं कृपम् ॥ ८-४१-४७ (५६९१९)  
 द्रौपदेया धार्तराष्ट्राञ्छिष्टान्सह शिखण्डिना ।  
 ते ते च तांस्तानहितानस्माकं घन्तु मामकाः ॥ ८-४१-४८ (५६९२०)  
 सञ्जय उवाच । ८-४१-४९क्ष (४९५०)  
 इत्युक्तो धर्मराजेन तथेत्युक्त्वा धनञ्जयः ।  
 व्यादिदेश स्वसैन्यानि स्वयं चागाच्चमूमुखम् ॥ ८-४१-४९ (५६९२१)  
 धनञ्जयो महाराज दक्षिणं पक्षमास्थितः ।  
 भीमसेनो महाबाहुर्वामं पक्षमुपाश्रितः ॥ ८-४१-५० (५६९२२)  
 सात्यकिर्द्रौपदेयाश्च स्वयं राजा च पाण्डवः ।  
 व्यूहस्य प्रमुखे तस्थुः स्वेनानीकेन संवृताः ॥ ८-४१-५१ (५६९२३)  
 स्वबलेनारिसैन्यं तत्प्रत्यवस्थाप्य पाण्डवः ।  
 प्रत्यव्यूहत्पुरस्कृत्य धृष्टद्युम्नशिखण्डिनौ ॥ ८-४१-५२ (५६९२४)  
 तत्सादिनागकलिलं पदातिरथसङ्कुलम् ।  
 धृष्टद्युम्नमुखं घोरमशोभत महद्बलम् ॥ ८-४१-५३ (५६९२५)

इति श्रीमन्महाभारते कर्णपर्वणि एकचत्वारिंशोऽध्यायः ॥ ४१ ॥

कर्णपर्व - अध्याय ०४२

॥ श्रीः ॥

८.४२. अध्यायः ४२

Mahabharata - Karna Parva - Chapter Topics

सङ्कुलयुद्धम् ॥ १ ॥

Mahabharata - Karna Parva - Chapter Text

८-४२-० (५६९२६)

धृतराष्ट्र उवाच । ८-४२-०क्ष (४९५१)

तथा व्यूढेष्वनीकेषु संसक्तेषु च सञ्जय ।

संशप्तकाः कथं पार्थ कथं कर्णं च पाण्डवाः ॥ ८-४२-१ (५६९२७)

एतद्विस्तरशो युद्धं प्रब्रूहि कुशलो ह्यसि ।

न हि तृप्यामि वीराणां शृण्वानो युधि विक्रमम् ॥ ८-४२-२ (५६९२८)

सञ्जय उवाच । ८-४२-३क्ष (४९५२)

तत्संस्थिमथो दृष्ट्वा प्रत्यमित्रं महद्बलम् ।

प्रत्यव्यूहत्ततः कर्णो हितार्थं तनयस्य ते ॥ ८-४२-३ (५६९२९)

तत्सादिनागकलिलं पदातिरथसङ्कुलम् ।  
 धृष्टद्युम्नमुखं घोरमशोभत महद्वलम् ॥ ८-४२-४ (५६९३०)  
 पारावतसवर्णाश्चन्द्रसूर्यसमद्युतिः ।  
 स पार्षतो बभौ धन्वी कालो विग्रहवानिव ॥ ८-४२-५ (५६९३१)  
 पार्षतं त्वभितस्तस्थुर्द्रौपदेया युयुत्सवः ।  
 सानुगा दीप्तवपुषश्चन्द्रं तारागणा इव ॥ ८-४२-६ (५६९३२)  
 अथ व्यूढेष्वनीकेषु प्रेक्ष्य संशप्तकान्रणे ।  
 क्रुद्धोऽर्जुनोऽभिद्रवाव व्याक्षिपन्नाण्डिवं धनुः ॥ ८-४२-७ (५६९३३)  
 अथ संशप्तकाः पार्थमभ्यधावन्वधैषिणः ।  
 विजये धृतसङ्कल्पा मृत्युं कृत्वानिवर्तनम् ॥ ८-४२-८ (५६९३४)  
 तदश्वसङ्घबहुलं पत्तिनागरथाकुलम् ।  
 उदीर्यमाणं संरब्धं धनञ्जयमभिद्रवत् ॥ ८-४२-९ (५६९३५)  
 तदुद्यतं महत्सैन्यं सागरौघसमं जवे ।  
 पार्थवेलां समासाद्य विष्टितं समदृश्यत ॥ ८-४२-१० (५६९३६)  
 मृद्गन्तं शवर्षौघैर्द्रुतमर्जुनमार्दयत् ॥ ८-४२-११ (५६९३७)  
 स सम्प्रहारस्तुमुलस्तेषामासीत्किरीटिना ।  
 तस्यैव तु यथा राजन्निवातकवचैः सह ॥ ८-४२-१२ (५६९३८)  
 रथानश्वान्ध्वजान्नागान्पत्तीन्गजगतानपि ।  
 इषून्धनूषि खड्गान्श्च चक्राणि च परश्वथान् ॥ ८-४२-१३ (५६९३९)  
 सायुधानुद्यतान्बाहून्विधान्यायुधानि च ।  
 चिच्छेद द्विषतां पार्थः शिरांसि च सहस्रशः ॥ ८-४२-१४ (५६९४०)  
 तस्मिन्सैन्यमहावर्ते पातालतलसन्निभे ।  
 निमग्नं तं रथं मत्वा नेदुः संशप्तका मुदा ॥ ८-४२-१५ (५६९४१)  
 स पुरस्तादरीन्हत्वा पुनरुत्तरतोऽवधीत् ।  
 दक्षिणेन च पश्चाच्च क्रुद्धो रुद्रः पशूनिव ॥ ८-४२-१६ (५६९४२)  
 अथ पाञ्चालचेदीनां सृष्टजयानां च मारिष ।  
 त्वदीयैः सह सङ्ग्राम आसीत्परमदारुणः ॥ ८-४२-१७ (५६९४३)  
 कृपश्च कृतवर्मा च शकुनिश्चापि सौबलः ।  
 हृष्टसेनाः सुसंरब्धा रथानीकप्रहारिणः ॥ ८-४२-१८ (५६९४४)  
 कोसलैः काश्यमत्स्यैश्च कारुशैः केकयैरपि ।  
 शूरसेनैः शूरवरैर्युधुर्युद्धुर्दुर्मदाः ॥ ८-४२-१९ (५६९४५)  
 तेषामन्तकरं युद्धं देहपाप्मविनाशनम् ।  
 क्षत्रविट्शूद्रवीराणां धर्म्यं स्वर्ग्यं यशस्करम् ॥ ८-४२-२० (५६९४६)  
 दुर्योधनोऽथ सहितो भ्रातृभिर्भरतर्षभ ।  
 गुप्तः कुरुप्रवीरैश्च मद्राणां च महारथैः ॥ ८-४२-२१ (५६९४७)  
 पाण्डवैः सह पाञ्चालैश्चेदिभिः सात्यकेन च ।

युध्यमानं रणे कर्णं कुरुवीरोऽभ्यपालयत् ॥ ८-४२-२२ (५६९४८)  
 कर्णोऽपि निशितैर्बाणैर्विनिहत्य महाचमूम् ।  
 प्रमृद्य च रथश्रेष्ठान्युधिष्ठिरमपीडयत् ॥ ८-४२-२३ (५६९४९)  
 विपत्रायुधदेहासून्कृत्वा शत्रून्सहस्रशः ।  
 युक्त्वा स्वर्गायशोभ्यां च स्वेभ्यो मुदमुदावहत् ॥ ८-४२-२४ (५६९५०)  
 तद्विगाह्य महानीकं सूतपुत्रो महारथः ।  
 नदीं प्रवर्तयामास शोणितौघतरङ्गिणीम् ॥ ८-४२-२५ (५६९५१)  
 शोणितोदां क्षुण्णमत्स्थां नागनक्रदुरत्ययाम् ।  
 मालमज्जाकर्दमिनीं चक्रकूर्ममहोडुपाम् ॥ ८-४२-२६ (५६९५२)  
 पातितैर्मेघसङ्काशैस्तत्रतत्र महाद्विपैः ।  
 अशनीभिरिव ध्वस्ता नदी राजन्विराजते ॥ ८-४२-२७ (५६९५३)  
 तां शरोर्मिमहावतां छत्रहंससमाकुलाम् ।  
 तनुत्रोष्णीषसङ्घाटामस्थिपाषाणसङ्कुलाम् ॥ ८-४२-२८ (५६९५४)  
 अपारामनपारां च शङ्खदुन्दुभिघोषिणीम् ।  
 रौद्रां नदीं महाराज रजसा सर्वतोवृताम् ॥ ८-४२-२९ (५६९५५)  
 अतितीक्ष्णां नराकीर्णां नदीमन्तकगामिनीम् ।  
 समं च विषमं चैव समायान्तीं महाभयाम् ॥ ८-४२-३० (५६९५६)  
 आकुलाश्चात्र सीदन्ति नराः शोणितकर्दमे ।  
 नरैरभिपरिक्षिप्ता यथा राजन्महाद्रुमाः ॥ ८-४२-३१ (५६९५७)  
 ततस्ते तत्रतत्रैव प्रचरन्तो महानदीम् ।  
 विचेरुः सर्वतो योधा नौवारणमहारथैः ॥ ८-४२-३२ (५६९५८)  
 शोणितेन समं राजन्कृतमासीत्समन्ततः ।  
 नदीवेगैर्यथा भूमिस्तद्वदासीद्विशापते ॥ ८-४२-३३ (५६९५९)  
 एवं भारत सङ्ग्रामो नरवाजिगजक्षयः ।  
 कुरूणां सृञ्जयानां च देवासुरसमोऽभवत् ॥ ८-४२-३४ (५६९६०)

इति श्रीमन्महाभारते कर्णपर्वणि सप्तदशदिवसयुद्धे  
 द्विचत्वारिंशोऽध्यायः ॥ ४२ ॥

Mahabharata - Karna Parva - Chapter Footnotes

८-४२-२० क्षत्रविट्शूद्रवीराणामित्यनेन ब्राह्मणादृते युद्धं  
 सर्वेषां श्रेयस्करमित्यर्थः ॥  
 ८-४२-२४ युक्त्वा योजयित्वा ॥  
 ८-४२-४२ द्विचत्वारिंशोऽध्यायः ॥

॥ श्रीः ॥

द.४३. अध्यायः ४३

Mahabharata - Karna Parva - Chapter Topics

सङ्कलयुद्धम् ॥ १ ॥

Mahabharata - Karna Parva - Chapter Text

द-४३-० (५६९६१)

धृतराष्ट्र उवाच । द-४३-०क्ष (४९५३)

युक्तं प्रविश्य पार्थानां सैन्यं कुर्वञ्जनक्षयम् ।

कर्णो राजानमभ्येत्य तन्ममाचक्ष्व सञ्जय ॥ द-४३-१ (५६९६२)

के च प्रवीराः पार्थानां युधि कर्णमवारयन् ।

कांश्च प्रमथ्याधिरथिर्युधिष्ठिरमपीडयत् ॥ द-४३-२ (५६९६३)

सञ्जय उवाच । द-४३-३क्ष (४९५४)

धृष्टद्युम्नमुखान्पार्थान्दृष्ट्वा कर्णो व्यवस्थितान् ।

समभ्यधावत्त्वरितः पाञ्चालाञ्छत्रुकर्शनः ॥ द-४३-३ (५६९६४)

तं तूर्णमभिधावन्तं पाञ्चाला जितकाशिनः ।

प्रत्युद्ययुर्महात्मानं हंसाः सर इवोष्णगे ॥ द-४३-४ (५६९६५)

ततः शङ्खसहस्राणां निःस्वनो हृदयङ्गमः ।

प्रादुरासीदुभयतो भेरीशब्दश्च दारुणः ॥ द-४३-५ (५६९६६)

नानाबाणनिनादश्च द्विपाश्वरथनिःस्वनः ।

सिंहनादश्च वीराणामभवद्दारुणस्तदा ॥ द-४३-६ (५६९६७)

साद्रिद्रुमार्णवा भूमिः सवाताम्बुदमम्बरम् ।

सार्केन्दुग्रहनक्षत्रा द्यौश्च व्यक्तं विघूर्णिता ॥ द-४३-७ (५६९६८)

इति भूतानि तं शब्दं मेनिरे ते च विव्यथुः ।

यानि चाप्यल्पसत्वानि प्रायस्तानि मृतानि वै ॥ द-४३-८ (५६९६९)

अथ कर्णो भृशं क्रुद्धः शीघ्रमस्त्रमुदीरयन् ।

जघान पाण्डवीं सेनामासुरीं मघवानिव ॥ द-४३-९ (५६९७०)

स पाण्डवबलं कर्णः प्रविश्य विसृजञ्छरान् ।

प्रभद्रकाणां प्रवरानहनत्सप्तसप्ततिम् ॥ द-४३-१० (५६९७१)

ततः सुपुङ्खैर्निशितैरथ श्रेष्ठो रथेषुभिः ।

अवधीत्पञ्चविंशत्या पाञ्चालान्पञ्चविंशतिम् ॥ द-४३-११ (५६९७२)

सुवर्णपुङ्खैर्नाराचैः परकायविदारणैः ।

चेदिकानवधीद्वीरः शतशोऽथ सहस्रशः ॥ द-४३-१२ (५६९७३)

तं तथा समरे कर्म कुर्वाणमतिमानुषम् ।

परिववृर्महाराज पाञ्चालानां रथव्रजाः ॥ ८-४३-१३ (५६९७४)  
ततः सन्धाय विशिखान्पञ्च भारत दुःसहान् ।  
पाञ्चालानवधीत्पञ्च कर्णो वैकर्तनो वृषः ॥ ८-४३-१४ (५६९७५)  
भानुदेवं चित्रसेनं सेनाबिन्दुं च भारत ।  
तपनं शूरसेनं च पाञ्चालानहनद्रणे ॥ ८-४३-१५ (५६९७६)  
पाञ्चालेषु च शूरेषु वध्यमानेषु सायकैः ।  
हाहाकारो महानासीत्पाञ्चालानां महाहवे ॥ ८-४३-१६ (५६९७७)  
तेषां सहक्रीडमानानां हाहाकारं प्रकुर्वताम् ।  
पुनरेव च तान्कर्णो जघानाशु पतत्रिभिः ॥ ८-४३-१७ (५६९७८)  
चक्ररक्षौ तु कर्णस्य पुत्रौ मारिष दुर्जयौ ।  
सुषेणः सत्यसेनश्च त्यक्त्वा प्राणानयुध्यताम् ॥ ८-४३-१८ (५६९७९)  
पृष्ठगोप्ता तु कर्णस्य ज्येष्ठः पुत्रो महारथः ।  
वृषसेनोऽन्वयात्कर्णं पृष्ठतः परिपालयन् ॥ ८-४३-१९ (५६९८०)  
धृष्टद्युम्नः सात्यकिश्च द्रौपदेया वृकोदरः ।  
जनमेजयः शिखण्डी च प्रवीराश्च प्रभद्रकाः ॥ ८-४३-२० (५६९८१)  
चेदिकेकयपाञ्चाला यमौ मात्स्याश्च दंशिताः ।  
समभ्यधावन्नाधेयं जिघांसन्तः प्रहारिणम् ॥ ८-४३-२१ (५६९८२)  
त एनं विविधैः शस्त्रैः शरधाराभिरेव च ।  
अभ्यवर्षन्विमर्दन्तं प्रावृषीवाम्बुदा गिरिम् ॥ ८-४३-२२ (५६९८३)  
पितरं तु परीप्सन्तः कर्णपुत्राः प्रहारिणः ।  
त्वदीयाश्चापरे राजन्वीरा वीरानवारयन् ॥ ८-४३-२३ (५६९८४)  
सुषेणो भीमसेनस्य च्छित्त्वा भल्लेन कार्मुकम् ।  
नाराचैः सप्तविर्विद्ध्वा हृदि भीमं ननाद ह ॥ ८-४३-२४ (५६९८५)  
अथान्यद्वनुरादाय सुदृढं भीमविक्रमः ।  
सज्यं वृकोदरः कृत्वा सुषेणस्याच्छिनद्वनुः ॥ ८-४३-२५ (५६९८६)  
विव्याध चैनं दशभिः क्रुद्धो नृत्यन्निवेषुभिः ।  
कर्णं च तूर्णं विव्याध त्रिसप्तत्या शितैः शरैः ॥ ८-४३-२६ (५६९८७)  
सत्यसेनं च दशभिः साश्वसूतायुधध्वजम् ।  
पश्यतां सुहृदां मध्ये कर्णपुत्रमपातयत् ॥ ८-४३-२७ (५६९८८)  
क्षुरप्रणुन्नं तत्तस्य शिरश्चन्द्रनिभाननम् ।  
शुभदर्शनमेवासीन्नालभ्रष्टमिवाम्बुजम् ॥ ८-४३-२८ (५६९८९)  
हत्वा कर्णसुतं भीमस्तावकान्पुनरार्दयत् ।  
कृपहार्दिक्ययोश्छित्त्वा चापौ तावप्यथार्दयत् ॥ ८-४३-२९ (५६९९०)  
दुःशासनं त्रिभिर्विद्ध्वा शकुनिं षड्भिरायसैः ।  
उलूकं च पतत्रिं च चकार विरथावुभौ ॥ ८-४३-३० (५६९९१)  
हे सुषेण हतोऽसीति ब्रुवन्नादत्त सायकम् ।

तमस्य कर्णश्चिच्छेद त्रिभिश्चैनमताडयत् ॥ ८-४३-३१ (५६९९२)  
 अथान्यं परिजग्राह सुपर्वाणं सुतेजनम् ।  
 सुषेणायासृज्जीमस्तमप्यस्याच्छिनद्वृषः ॥ ८-४३-३२ (५६९९३)  
 पुनः कर्णस्त्रिसप्तत्या भीमसेनमथेषुभिः ।  
 पुत्रं परीप्सन्विव्याध क्रुद्धः शत्रुजिघांसया ॥ ८-४३-३३ (५६९९४)  
 सुषेणस्तु धनुर्गृह्य भारसाधनमुत्तमम् ।  
 नकुलंपञ्चभिर्बाणैर्बाहोरुरसि चार्पयत् ॥ ८-४३-३४ (५६९९५)  
 नकुलस्तं तु विंशत्या विद्ववा भारसहैर्दृढैः ।  
 ननाद बलवन्नादं कर्णस्य भयमादधत् ॥ ८-४३-३५ (५६९९६)  
 तं सुषेणो महाराज विद्ववा दशभिराशुगैः ।  
 चिच्छेद च धनुः शीघ्रं क्षुरप्रेण महारथः ॥ ८-४३-३६ (५६९९७)  
 अथान्यद्वनुरादाय नकुलः क्रोधमूर्च्छितः ।  
 सुषेणं नवभिर्बाणैर्वारयामास संयुगे ॥ ८-४३-३७ (५६९९८)  
 स तु बाणैर्दिशो राजन्नाच्छाद्य परवीरहा ॥  
 आजघ्ने सारथिं चास्य सुषेणं च ततस्त्रिभिः ।  
 चिच्छेद चास्य सुदृढं धनुर्भल्लैस्त्रिभिस्त्रिधा ॥ ८-४३-३८ (५६९९९)  
 अथान्यद्वनुरादाय सुषेणः क्रोधमूर्च्छितः ।  
 आविध्यन्नकुलं षष्ठ्या सहदेवं च सप्तभिः ॥ ८-४३-३९ (५७०००)  
 तद्युद्धं सुमहद्वोरमासीद्देवासुरोपमम् ।  
 निघ्नतां सायकैस्तूर्णमन्योन्यस्य वधं प्रति ॥ ८-४३-४० (५७००१)  
 सात्यकिर्वृषसेनं तु विद्ववा सप्तभिरायसैः ।  
 ग्पुनर्विव्याध सप्तत्या सारथिं च त्रिभिः शितैः ॥ ८-४३-४१ (५७००२)  
 वृषसेनस्तु शैनेयं शरेणानतपर्वणा ।  
 आजघान महाराज शङ्खदेशे महारथम् ॥ ८-४३-४२ (५७००३)  
 शैनेयो वृषसेनेन पत्रिणा परिपीडितः ।  
 कोपं चक्रे महाराज क्रुद्धो वेगं च दारुणम् ॥ ८-४३-४३ (५७००४)  
 जग्राहेषुवरान्वीरः शीघ्रं वै दश पञ्च च ।  
 सात्यकिर्वृषसेनस्य सूतं हत्वा त्रिभिः शरैः ॥ ८-४३-४४ (५७००५)  
 धनुश्चिच्छेद भल्लेन जघानाश्चाञ्च सप्तभिः ।  
 ध्वजमेकेषुणोन्मथ्य त्रिभिस्तं हृद्यताडयत् ॥ ८-४३-४५ (५७००६)  
 अथावसन्नः स्वरथे मुहूर्तात्पुनरुत्थितः ।  
 स रणे युयुधानेन विसूताश्चरथध्वजः ।  
 कृतो जिघांसुः शैनेयं खड्गचर्मधृगभ्ययात् ॥ ८-४३-४६ (५७००७)  
 तस्य चापततः शीघ्रं वृषसेनस्य सात्यकिः ।  
 वाराहकर्णैर्दशभिरविध्यदसिचर्मणी ॥ ८-४३-४७ (५७००८)  
 दुःशासनस्तु तं दृष्ट्वा विरथं व्यायुधं कृतम् ।



आरोग्यं स्वस्थं तूर्णमपोवाह रथान्तरम् ॥ ८-४३-४८ (५७००९)  
 अथान्यं रथमास्थाय वृषसेनो महारथः ।  
 द्रौपदेयांस्त्रिसप्तत्या युयुधानं च पञ्चभिः ॥ ८-४३-४९ (५७०१०)  
 भीमसेनं चतुःषष्ट्या सहदेवं च पञ्चभिः ।  
 नकुलं त्रिंशता बाणैः शतानीकं च सप्तभिः ॥ ८-४३-५० (५७०११)  
 शिखण्डिनं च दशभिर्धर्मराजं शतेन च ।  
 एतांश्चान्यांश्च राजेन्द्र प्रवीराञ्चयगृद्धिनः ॥ ८-४३-५१ (५७०१२)  
 अभ्यर्दयन्महेष्वासः कर्णपुत्रो विशाम्पते ।  
 कर्णस्य युधि दुर्धर्षस्ततः पृष्ठमपालयत् ॥ ८-४३-५२ (५७०१३)  
 युयुधानं च राधेयो नवैर्नवभिरायसैः ।  
 विसूताश्वरथं कृत्वा ललाटे त्रिभिरार्पयत् ॥ ८-४३-५३ (५७०१४)  
 स त्वन्यं रथमास्थाय विधिवत्कल्पितं पुनः ।  
 युयुधे पाण्डुभिः सार्धं कर्णस्य व्यधमद्बलम् ॥ ८-४३-५४ (५७०१५)  
 धृष्टद्युम्नस्ततः कर्णमविध्यद्दशभिः शरैः ।  
 द्रौपदेयास्त्रिसप्तत्या युयुधानस्तु सप्तभिः ॥ ८-४३-५५ (५७०१६)  
 भीमसेनश्चतुःषष्ट्या सहदेवश्च सप्तभिः ।  
 नकुलस्त्रिंशता बाणैः शतानीकस्तु सप्तभिः ॥ ८-४३-५६ (५७०१७)  
 शिखण्डी दशभिर्वीरो धर्मराजः शतेन तु ।  
 एते चान्ये च राजेन्द्र प्रवीरा जयगृद्धिनः ।  
 अभ्यर्दयन्महेष्वासं सूतपुत्रं महामृधे ॥ ८-४३-५७ (५७०१८)  
 तान्सूतपुत्रो विशिखैर्दशभिर्दशभिः शरैः ।  
 रथेनानुचरन्वीरः प्रत्यविध्यदरिन्दमः । ८-४३-५८ (५७०१९)  
 गसात्यकिं भीमसेनं च धृष्टद्युम्नं शिखण्डिनम् ।  
 द्रौपदेयांश्च संरब्धान्यतमानान्महारथान् ॥ ८-४३-५९ (५७०२०)  
 पश्यतां सर्वसैन्यानामथैनान्सूतनन्दनः ।  
 विरथान्नथिनः श्रेष्ठान्निमेषार्धाच्चकार ह ॥ ८-४३-६० (५७०२१)  
 अमोघत्वाच्च बाणानां भूतसङ्घा विसिष्मयुः ॥ ८-४३-६१ (५७०२२)  
 तत्रास्त्रवीर्यं कर्णस्य लाघवं च महात्मनः ।  
 अपश्याम महाभाग तदद्भुतमिवाभवत् ॥ ८-४३-६२ (५७०२३)  
 न ह्याददानं ददृशुः सन्दधानं च सायकान् ।  
 विमुञ्चन्तं च संरम्भाद पश्यन्नैव तं जनाः ॥ ८-४३-६३ (५७०२४)  
 प्रतीच्यां दिशि तं दृष्ट्वा प्राच्यां पश्याम लाघवात् ।  
 न च पश्याम राजेन्द्र क्व नु कर्णो व्यतिष्ठत ॥ ८-४३-६४ (५७०२५)  
 इषूनेवास्य पश्यामो विनिकीर्णाऽन्समन्ततः ।  
 छादयानान्दिशो राजञ्शलभानामिव व्रजान् ॥ ८-४३-६५ (५७०२६)  
 तस्य तैरिषुभिस्त्रीक्ष्णैः सम्पतद्भिः सहस्रशः ।

मरीचिभिरिवोष्णांशोः शरैः सन्नतपर्वभिः ॥ ८-४३-६६ (५७०२७)  
व्याप्ताः सर्वा दिशो राजन्योधाश्च ददृशुस्तदा ।  
शरैः संवृतमाकाशं तत्राभ्रैरिव चाभवत् ॥ ८-४३-६७ (५७०२८)  
द्वौर्वियद्भूदिशश्चैव प्रच्छन्ना निशितैः शरैः ।  
अरुणाभ्रावृताकारं तस्मिन्देशे बभौ वियत् ॥ ८-४३-६८ (५७०२९)  
ततः पुनरमेयात्मा कर्णो राजा महारथः ।  
न्यहनत्समरे योधान्योधवृत्तमनुष्ठितः ॥ ८-४३-६९ (५७०३०)  
नृत्यन्निव हि राधेयश्चापहस्तो रणाजिरे ।  
यैर्विद्वः प्रत्यविद्वत्तानैकैकं त्रिगुणैः शरैः ॥ ८-४३-७० (५७०३१)  
शतैश्च दशभिश्चैतान्पुनर्विद्ववा ननाद च ।  
साश्चसूतध्वजच्छत्रास्ततस्ते विवरं ददुः ॥ ८-४३-७१ (५७०३२)  
गते हन्यमानाः कर्णेन पलायन्त दिशो दश ।  
नादयन्तो दिशः सर्वाः कर्मत्रस्ता विचेतसः' ॥ ८-४३-७२ (५७०३३)  
तान्प्रमथ्य महेष्वासान्नाधेयः शरवृष्टिभिः ।  
राजानीकमसम्बाधं प्राविशच्छत्रुकर्शनः ॥ ८-४३-७३ (५७०३४)  
स रथांस्त्रिशतं हत्वा चेदीनामनिवर्तिनाम् ।  
राधेयो निशितैर्बाणैस्ततोऽभ्यागाद्युधिष्ठिरम् ॥ ८-४३-७४ (५७०३५)  
गततस्ते विरथाः शूरा रथानन्यान्समास्थिताः ।  
परिवव्रुर्महाराज धर्मपुत्रं युधिष्ठिरम्' ॥ ८-४३-७५ (५७०३६)  
ततस्ते तु परे राजञ्छिखण्डी च ससात्यकिः ।  
राधेयात्परिरक्षन्तो राजानं पर्यवारयन् ।  
मुञ्चन्तो विविधान्बाणान्स्वर्णपुङ्खाञ्जिशाशितान् ॥ ८-४३-७६ (५७०३७)  
तथैव तावकाः सर्वे कर्णं दुर्वारणं रणे ।  
यत्ताः शूरा महेष्वासाः पर्यरक्षन्त सर्वशः ॥ ८-४३-७७ (५७०३८)  
नानावादित्रघोषाश्च प्रादुरासन्विशाम्पते ।  
सिंहनादश्च सञ्जज्ञे शूराणामभिगर्जताम् ॥ ८-४३-७८ (५७०३९)  
ततः पुनः समाजग्मुरभीताः कुरुपाण्डवाः ।  
युधिष्ठिरमुखाः पार्थाः सूतपुत्रमुखा वयम् ॥ ८-४३-७९ (५७०४०)

इति श्रीमन्महाभारते कर्णपर्वणि सप्तदशदिवसयुद्धे  
त्रिचत्वारिंशोऽध्यायः ॥ ४३ ॥

Mahabharata - Karna Parva - Chapter Footnotes

८-४३-१ अभ्येत्य यदकरोत्तन्ममाचक्ष्वेत्यन्वयः ॥

८-४३-२२ विमर्दन्तं विमृद्नन्तम् ॥

८-४३-७१ विवरं अन्तरं ददुः प्रसृता इत्यर्थः ॥

कर्णपर्व - अध्याय ०४४

॥ श्रीः ॥

८.४४. अध्यायः ४४

Mahabharata - Karna Parva - Chapter Topics

कर्णेन युधिष्ठिरस्य पराजयपूर्वकमपहासः ॥ १ ॥

सङ्कुलयुद्धम् ॥ २ ॥

Mahabharata - Karna Parva - Chapter Text

८-४४-० (५७०४१)

सञ्जय उवाच । ८-४४-०क्ष् (४९५५)

विदार्य कर्णस्तां सेनां युधिष्ठिरमथाद्रवत् ।

रथहस्त्यश्चपत्तीनां सहस्रैः परिवारितः ॥ ८-४४-१ (५७०४२)

नानायुधसहस्राणि प्रेरितान्यरिभिर्वृषः ।

छित्त्वा बाणशतैरुग्रैस्तानविध्यदसम्भ्रमात् ॥ ८-४४-२ (५७०४३)

निचकर्त शिरांस्येषां बाहूनूरुंश्च सूतजः ॥

ते हता भूतले पेतुर्भगनाश्चान्ये विदुद्वुवुः ॥ ८-४४-३ (५७०४४)

द्रविडान्भ्रनिषादास्तु पुनः सात्यकिचोदिताः ।

प्रभ्यद्रवज्जिघांसन्तः पत्तयः कर्णमाहवे ॥ ८-४४-४ (५७०४५)

ते विबाहुशिरस्त्राणाः प्रहताः कर्णसायकैः ।

पेतुः पृथिव्यां युगपच्छिन्नं सालवनं यथा ॥ ८-४४-५ (५७०४६)

एवं योधशतान्याजौ सहस्राण्ययुतानि च ।

हतानीयुर्महीं देहैर्यशसाऽपूरयन्दिशः ॥ ८-४४-६ (५७०४७)

अथ वैकर्तनं कर्णं रणे क्रुद्धमिवान्तकम् ।

रुरुधुः पाण्डुपाञ्चाला व्याधिं मन्त्रौषधा इव ॥ ८-४४-७ (५७०४८)

स तान्प्रमृद्याव्यपतत्पुनरेव युधिष्ठिरम् ।

मन्त्रौषधिक्रियातीतो व्याधिरत्युल्बणो यथा ॥ ८-४४-८ (५७०४९)

स राजगृद्धिभी रुद्धः पाण्डुपाञ्चालकेकयैः ।

नाशकत्तानतिक्रान्तुं मृत्युर्ब्राह्मविदो यथा ॥ ८-४४-९ (५७०५०)

ततो युधिष्ठिरः कर्णमदूरस्थं निवारितम् ।

गतैर्योधप्रमुखैर्वीरं दृष्ट्वा विव्याध सायकैः ॥ ८-४४-१० (५७०५१)

कर्णः पार्थशराविद्धस्तोत्रार्दित इव द्विपः ।

प्रमथ्य सहितान्वीरान्युधिष्ठिरमपीडयत् ॥ ८-४४-११ (५७०५२)

ततो युधिष्ठिरः कर्णमासाद्य जयतां वरम् ।  
 अब्रवीत्परवीरघ्नं क्रोधसंरक्तलोचनः ॥ ८-४४-१२ (५७०५३)  
 कर्णकर्णं वृथादृष्टे सूतपुत्र वचः शृणु ।  
 सदा स्पर्धसि सङ्ग्रामे फल्गुनेन तरस्विना ॥ ८-४४-१३ (५७०५४)  
 यथाऽस्मान्बाधसे नित्यं धार्तराष्ट्रमते स्थितः ।  
 यद्वलं यच्च ते वीर्यं प्रेक्ष्यो यस्तु पाण्डुषु ॥ ८-४४-१४ (५७०५५)  
 तत्सर्वं दर्शयस्वाद्य पौरुषं महदास्थितः ।  
 युद्धश्रद्धां च तेऽद्याहं विनेष्यामि महाहवे ॥ ८-४४-१५ (५७०५६)  
 एवमुक्त्वा महाराज कर्णं पाण्डुसुतस्तदा ।  
 सुवर्णपुङ्खैर्दशभिर्विव्यादायस्मयैः शरैः ॥ ८-४४-१६ (५७०५७)  
 तं सूतपुत्रो दशभिः प्रत्यविद्धयदरिन्दमः ।  
 वत्सदन्तैर्महेश्वासः प्रहसन्निव भारत ॥ ८-४४-१७ (५७०५८)  
 सोऽवज्ञाय तु निर्विद्धः सूतपुत्रेण पाण्डवः ।  
 प्रज्ज्वाल ततः क्रोधाद्धविषेव हुताशनः ॥ ८-४४-१८ (५७०५९)  
 ज्वालामालापरिक्षिप्तो राज्ञो देहो व्यदृश्यत ।  
 युगान्ते दग्धुकामस्य संवर्ताग्नेरिवापरः ॥ ८-४४-१९ (५७०६०)  
 ततो विस्फार्य सुमहच्चापं हेमपरिष्कृतम् ।  
 समाधत्त शितं बाणं गिरीणामपि दारणम् ॥ ८-४४-२० (५७०६१)  
 ततः पूर्णायतोत्कृष्टं यमदण्डनिभं शरम् ।  
 मुमोच त्वरितो राजा सूतपुत्रजिघांसया ॥ ८-४४-२१ (५७०६२)  
 स तु वेगवता मुक्तो बाणो वज्राशनिस्वनः ।  
 विवेश सहसा कर्णं सव्ये पार्श्वे महारथम् ॥ ८-४४-२२ (५७०६३)  
 स तु तेन प्रहारेण पीडितः प्रमुमोह वै ।  
 स्रस्तगात्रो महाबाहुर्धनुस्सृज्य कम्पितः ॥ ८-४४-२३ (५७०६४)  
 गतासुरिव निश्चेताः शल्यस्याभिमुखोऽपतत् ।  
 राजाऽपि भूयो नाजघ्ने कर्णं पार्थहितेप्सया ॥ ८-४४-२४ (५७०६५)  
 ततो हाहाकृतं सर्वं धार्तराष्ट्रबलं महत् ।  
 विवर्णमुखमातं च कर्णं दृष्ट्वा तथागतम् ॥ ८-४४-२५ (५७०६६)  
 सिंहनादाश्च सञ्जन्तुः क्ष्वेलाः किलकिलास्तथा ।  
 पाण्डवानां महाराज दृष्ट्वा राज्ञः पराक्रमम् ॥ ८-४४-२६ (५७०६७)  
 प्रतिलभ्य तु राधेयः संज्ञां नातिचिरादिव ।  
 दध्रे राजविनाशाय मनः क्रूरपराक्रमः ॥ ८-४४-२७ (५७०६८)  
 स हेमविकृतं चापं विस्फार्य विजयं महत् ।  
 अवाकिरदमेयात्मा पाण्डवं निशितैः शरैः ॥ ८-४४-२८ (५७०६९)  
 ततः क्षुराभ्यां पाञ्चाल्यौ चक्ररक्षौ महात्मनः ।  
 जघान चन्द्रदेवं च दण्डधारं च संयुगे ॥ ८-४४-२९ (५७०७०)

तावुभौ धर्मराजस्य प्रवीरौ युधि भारत ।  
 रथाभ्याशे चकाशेते चन्द्रस्येव पुनर्वसू ॥ ८-४४-३० (५७०७१)  
 युधिष्ठिरः पुनः कर्णमविद्व्यत्त्रिंशता शरैः ।  
 सुषेणं सत्यसेनं च त्रिभिस्त्रिभिरताडयत् ॥ ८-४४-३१ (५७०७२)  
 शल्यं नवत्या विव्याध त्रिसप्तत्या च सूतजम् ।  
 तांस्तस्य गोप्तृन्विव्याध त्रिभिस्त्रिभिरजिह्वगैः ॥ ८-४४-३२ (५७०७३)  
 ततः प्रहस्याधिरथिः षष्ठ्या राजञ्जितैः शरैः ।  
 विद्ध्वा युधिष्ठिरं सङ्घे ननादातिरथस्तदा ॥ ८-४४-३३ (५७०७४)  
 ततः प्रवीराः पाण्डूनामभ्यधावन्नमर्षिताः ।  
 युधिष्ठिरं परीप्सन्तः कर्णमभ्यर्दयञ्छरैः ॥ ८-४४-३४ (५७०७५)  
 सात्यकिश्चेकितानश्च युयुत्सुः पाण्ड्य एव च ।  
 धृष्टद्युम्नः शिखण्डी च द्रौपदेयाः प्रभद्रकाः ॥ ८-४४-३५ (५७०७६)  
 यमौ च भीमसेनश्च शिशुपालस्य चात्मजः ।  
 कारुशा मात्स्यशेषाश्च केकयाः काशिकोसलाः ॥ ८-४४-३६ (५७०७७)  
 एते च त्वरिता वीरा वसुषेणमताडयन् ।  
 जनमेजयश्च पाञ्चाल्यः कर्णं विव्याध सायकैः ॥ ८-४४-३७ (५७०७८)  
 वाराहकर्णनाराचैर्नालीकैर्निशितैः शरैः ।  
 वत्सदन्तैर्विपाठैश्च क्षुरप्रैश्चटकामुखैः ॥ ८-४४-३८ (५७०७९)  
 नानाप्रहरणैश्चोग्रै रथहस्त्यश्वादिभिः ।  
 सर्वतोऽभ्यद्रवत्कर्णं परिवार्य जिघांसया ॥ ८-४४-३९ (५७०८०)  
 स पाण्डवानां प्रवरैः सर्वतः समभिद्रुतः ।  
 छाद्यमानः शिततैर्घोरैः स्वस्वनामाङ्कितैः शरैः ॥ ८-४४-४० (५७०८१)  
 न चचाल रणे कर्णो महेन्द्रो दानवैरिव ।  
 गनिजघान महेष्वासान्पाञ्चालानेकविंशतिम् ॥ ८-४४-४१ (५७०८२)  
 ततः पुनरमेयात्मा चेदीनां प्रवरान्दश ।  
 न्यहनद्धरतश्चेष्ट कर्णो वैकर्तनस्तदा ॥ ८-४४-४२ (५७०८३)  
 तस्य बाणसहस्राणि सम्प्रपन्नानि मारिष ।  
 दृश्यन्ते दिक्षु सर्वासु शलभानामिव व्रजाः ॥ ८-४४-४३ (५७०८४)  
 कर्णनामाङ्किता बाणाः स्वर्णपुङ्खाः सुतेजनाः ।  
 नराश्चकायान्निर्भद्य पेतुरुर्व्यां समन्ततः ॥ ८-४४-४४ (५७०८५)  
 कर्णेनैकेन समरे चेदीनां प्रवरास्तदा ।  
 सृज्जयानां च सर्वेषां शतशो निहता रणे ॥ ८-४४-४५ (५७०८६)  
 कर्णस्य शरसञ्छन्नं बभूव तुमुलं तमः ।  
 नाज्ञायत ततः किञ्चित्परेषामात्मनोऽपि वा ॥ ८-४४-४६ (५७०८७)  
 तस्मिंस्तमसि भूते च क्षत्रियाणां भयङ्करे ।  
 विचचार महबिहुर्निर्दहन्क्षत्रियान्बहून् ॥ ८-४४-४७ (५७०८८)

ततः शरमहाज्वालो वीर्योष्मा कर्णपावकः ।  
 निर्दहन्पाण्डववनं चारु पर्यचरद्रणे ॥ ८-४४-४८ (५७०८९)  
 गततस्तेषां महाराज पाण्डवानां महारथाः ।  
 सृञ्जयानां च सर्वेषां शतशोऽथ सहस्रशः ।  
 अस्त्रैः कर्णं महेष्वासं समन्तात्पर्यवारयन् ॥ ८-४४-४९ (५७०९०)  
 स संवार्य महास्त्राणि महेष्वासो महात्मनाम् ।  
 प्रहस्य पुरुषेन्द्रस्य कर्णश्चिच्छेद कार्मुकम् ॥ ८-४४-५० (५७०९१)  
 ततः सन्धाय नवतिं निमेषान्नतपर्वणाम् ।  
 बिभेद कवचं राज्ञो रणे कर्णः शितैः शरैः ॥ ८-४४-५१ (५७०९२)  
 तद्धर्म हेमविकृतं रत्नचित्रं बभौ पतत् ।  
 सविद्युदभ्रं सवितुः श्लिष्टं वातहतं यथा ॥ ८-४४-५२ (५७०९३)  
 तदङ्गात्पुरुषेन्द्रस्य भ्रष्टं वर्म व्यरोचत ।  
 रत्नैरलंवृतं चित्रेर्व्यभ्नं निशि यथा नभः ॥ ८-४४-५३ (५७०९४)  
 भिन्नवर्मा शरैः पार्थो रुधिरेण समुक्षितः ।  
 बभासे पुरुषश्रेष्ठ उद्यन्निव दिवाकरः ॥ ८-४४-५४ (५७०९५)  
 स शराचितसर्वाङ्गश्छिन्नवर्माऽथ संयुगे ।  
 क्षात्रं धर्मं समास्थाय सिंहनादमकुर्वत ॥ ८-४४-५५ (५७०९६)  
 नदित्वा च चिरं कालं पाण्डवो रभसो रणे ।  
 शक्तिं चिक्षेप वेगेन प्रदीप्तामशनीमिव ॥ ८-४४-५६ (५७०९७)  
 तां ज्वलन्तीमिवाकाशे शक्तिं शप्तभिराशुगैः ।  
 भल्लैश्चिच्छेद राधेयः सा त्वशीर्यत वै रणे ॥ ८-४४-५७ (५७०९८)  
 हृदि बाह्वोर्ललाटे च क्षिप्रकारी युधिष्ठिरः ।  
 चतुर्भिस्तोमरैः कर्णं ताडयित्वाऽनदन्मुदा ॥ ८-४४-५८ (५७०९९)  
 उद्भिन्नरुधिरः कर्णः क्रुद्धः सर्प इव श्वसन् ।  
 जघान सूतं पार्थस्य पार्ष्टिं च नवभिः शरैः ॥ ८-४४-५९ (५७१००)  
 ध्वजं चिच्छेद नृपतेस्त्रिभिर्विव्याध चैव तम् ।  
 इषुधी चास्य चिच्छेद रथं च तिलशोऽच्छिनत् ॥ ८-४४-६० (५७१०१)  
 एतस्मिन्नन्तरे शूराः पाण्डवानां महारथाः ।  
 ववृषुः शरवर्षाणि राधेयं प्रति भारत ॥ ८-४४-६१ (५७१०२)  
 सात्यकिः पञ्चविंशत्या शिखण्डी नवभिः शरैः ।  
 अवर्षतां महाराज राधेयं शत्रुकर्शनम् ॥ ८-४४-६२ (५७१०३)  
 शैनेयं तु ततुः क्रुद्धः कर्णः पञ्चभिरायसैः ।  
 विव्याध समरे राजस्त्रिभिश्चान्यैः शिलीमुखैः ॥ ८-४४-६३ (५७१०४)  
 दक्षिणं तु भुजं तस्य त्रिभिः कर्णोऽभ्यविध्यत ।  
 सव्यं षोडशभिर्बाणैर्यन्तारं चास्य सप्तभिः ॥ ८-४४-६४ (५७१०५)  
 अथास्य चतुरो वाहांश्चतुर्भिर्निशितैः शरैः ।

सूतपुत्रोऽनयत्क्षिप्रं यमस्य सदनं प्रति ॥ ८-४४-६५ (५७१०६)  
अथापरेण भल्लेन धनुश्छित्त्वा महारथः ।  
सारथेः सशिरस्त्राणं शिरः कायादपाहरत् ॥ ८-४४-६६ (५७१०७)  
हताश्वसूते तु रथे स्थितः स शिनिपुङ्गवः ।  
शक्तिं चिक्षेप कर्णाय वैदूर्यमणिभूषिताम् ॥ ८-४४-६७ (५७१०८)  
तामापतन्तीं सहसा द्विधा चिच्छेद भारत ।  
कर्णो वै धन्विनां श्रेष्ठस्तांश्च सर्वानवारयत् ॥ ८-४४-६८ (५७१०९)  
ततस्तान्निशितैर्बाणैः पाण्डवानां महारथान् ।  
न्यवारयदमेयात्मा शिक्षया च बलेन च ॥ ८-४४-६९ (५७११०)  
अर्दयित्वा शरैस्तांस्तु सिंहः क्षुद्रमृगानिव ।  
पीडयन्धर्मराजानं शरैः सन्नतपर्वमिः ।  
अभ्यद्रवत राधेयो धर्मपुत्रं शितैः शरैः ॥ ८-४४-७० (५७१११)  
ततः पार्शो ह्यपासासीद्वताश्वो हतसारथिः ।  
अशक्नुवन्मुखे स्थातुं ततः कर्णस्य दुर्मनाः ॥ ८-४४-७१ (५७११२)  
तमभिद्रुत्य राधेयः पाण्डुपुत्रं युधिष्ठिरम् ।  
अब्रवीत्प्रहसन्नाजन्कुत्सयन्निव पाण्डवम् ॥ ८-४४-७२ (५७११३)  
कथं नाम कुले जातः क्षत्रधर्मे व्यवस्थितः ।  
प्रजह्यात्समरे शत्रून्प्राणान्नक्ष महाहवे ॥ ८-४४-७३ (५७११४)  
न भवान्क्षत्रधर्मेषु कुशलोऽसीति मे मतिः ।  
ब्राह्मे बले भवान्युक्तः स्वाध्याये यज्ञकर्मणि ॥ ८-४४-७४ (५७११५)  
मा स्म युध्यस्व कौन्तेय मा स्म वीरान्समासदः ।  
मा चैवं विप्रियं ब्रूहि मा च त्वं भज संयुगम् ॥ ८-४४-७५ (५७११६)  
वक्तव्या मारिषाऽन्ये तु न वक्तव्यास्तु मादृशाः ।  
मादृशान्हि ब्रुवन्युद्धे एतदन्यच्च लप्स्यसे ॥ ८-४४-७६ (५७११७)  
स्वगृहं गच्छ कौन्तेय यत्र वा केशवार्जुनौ ।  
न हि त्वां समरे राजन्हन्यात्कर्णः कथञ्चन ॥ ८-४४-७७ (५७११८)  
सञ्जय उवाच । ८-४४-७८क्ष् (४९५६)  
वरप्रदानं कुन्त्यास्तु कर्णः स्मृत्वा महारथः ।  
वधप्राप्तं तु कौन्तेयं नावधीत्पुरुषोत्तमः ॥ ८-४४-७८ (५७११९)  
एवमुक्त्वा ततः पार्थं विसृज्य च महाबलः ।  
न्यहनत्पाण्डवीं सेनां वज्रहस्त इवासुरीम् ॥ ८-४४-७९ (५७१२०)  
ततोऽपायाद्द्रुतं राजन्त्रीडन्निव नरेश्वरः ॥ ८-४४-८० (५७१२१)  
अथापयातं राजानं मत्वाऽन्वीयुस्तमच्युतम् ।  
चेदिपाण्डवपाञ्चालाः सात्यकिश्च महारथः ।  
द्रौपदेयास्तथा शूरा माद्रीपुत्रौ च पाण्डवौ ॥ ८-४४-८१ (५७१२२)  
ततो युधिष्ठिरानीकं दृष्ट्वा कर्णः पराङ्मुखम् ।

कुरुभिः सहितो वीरः प्रहृष्टः पृष्ठतोऽन्वगात् ॥ ८-४४-८२ (५७१२३)  
 भेरीशङ्खमृदङ्गानां कार्मुकाणां च निःस्वनः ।  
 बभूव धार्तराष्ट्राणां सिंहनादरवस्तथा ॥ ८-४४-८३ (५७१२४)  
 युधिष्ठिरस्तु कौरव्य रथमारुह्य सत्वरम् ।  
 श्रुतकीर्तेर्महाराज दृष्ट्वा तत्कर्णविक्रमम् ॥ ८-४४-८४ (५७१२५)  
 काल्यमानं बलं दृष्ट्वा सूतपुत्रेण मारिष ।  
 स्वान्योधानब्रवीत्कुद्वो निघ्नतैतान्किमासत ॥ ८-४४-८५ (५७१२६)  
 ततो राज्ञाऽभ्यनुज्ञाताः पाण्डवानां महारथाः ।  
 भीमसेनमुखाः सर्वे पुत्रांस्ते प्रत्युपाद्रवन् ॥ ८-४४-८६ (५७१२७)  
 अभवत्तुमुलः शब्दो योधानां तत्र भारत ।  
 रथहस्त्यश्वपत्तीनां द्रवतां निनदो महान् ।  
 उद्यतप्रतिविष्टानां शस्त्राणां च ततस्ततः ॥ ८-४४-८७ (५७१२८)  
 आगच्छत प्रहरत क्षिप्रं विपरिधावत ।  
 इति ब्रुवाणा ह्यन्योन्यं जघ्नुर्योधा महारणे ॥ ८-४४-८८ (५७१२९)  
 अभ्रच्छ्रायेव तत्रासीच्छ्रवृष्टिभिरम्बरे ।  
 समावृतेर्नरवरैर्निघ्नद्भिरितरेतरम् ॥ ८-४४-८९ (५७१३०)  
 विपताकध्वजच्छत्रा व्यश्वसूतरथायुधाः ।  
 व्यङ्गाङ्गावयवाः पेतुः क्षितौ क्षीणाः क्षितीश्वराः ।  
 शिखराणीव शेलानां वज्रभिन्नानि मानिष ॥ ८-४४-९० (५७१३१)  
 सारोहा निहताः पेतुर्द्विपा भिन्ना महीतले ।  
 छिन्नभिन्नविपर्यस्तवर्मालङ्कारविग्रहाः ॥ ८-४४-९१ (५७१३२)  
 सारोहास्तुरगाः पेतुर्हतवीराः सहस्रशः ।  
 विप्रविद्वायुधाङ्गाश्च द्विरदा रथिभिर्हताः ।  
 प्रतिवीरैश्च सम्मर्दे पत्तिसङ्घाः सहस्रशः ॥ ८-४४-९२ (५७१३३)  
 विशालायतताम्राक्षैः पत्नेन्दुसदृशाननैः ।  
 शिरोभिर्युद्धशौण्डानां सर्वतः संवृता मही ॥ ८-४४-९३ (५७१३४)  
 यथा भुवि तथा व्योम्नि निःस्वनं शुश्रुवुर्जनाः ।  
 विमानेऽप्सरसां सङ्घैर्गीतवादित्रनिःस्वनैः ॥ ८-४४-९४ (५७१३५)  
 हतानभिमुखान्वीरान्वीरैः शतसहस्रशः ।  
 आरोप्यारोप्य गच्छन्ति विमानेष्वप्सरोगणाः ॥ ८-४४-९५ (५७१३६)  
 तद्दृष्ट्वा महदाश्चर्यं प्रत्यक्षं स्वर्गलिप्सया ।  
 प्रहृष्टमनसः शूराः क्षिप्रं जघ्नुः परस्परम् ॥ ८-४४-९६ (५७१३७)  
 रथिनो रथिभिः सार्धं चित्रं युयुधुराहवे ।  
 पत्तयः पत्तिभिर्नागाः सह नागैर्हयैर्हयोः ॥ ८-४४-९७ (५७१३८)  
 एवं प्रवृत्ते सङ्ग्रामे गजवाजिनरक्षये ।  
 सैन्येन रजसा वृत्तते स्वे स्वाञ्जघ्नुः परे परान् ॥ ८-४४-९८ (५७१३९)



कचाकचं युद्धमासीदन्तादन्ति नखानखि ।  
 मुष्टियुद्धं नियुद्धं च देहपाप्मविनाशनम् ॥ ८-४४-९९ (५७१४०)  
 तथा वर्ततति सङ्ग्रमे गजवाजिनरक्षये ।  
 नराश्वनागदेहेभ्यः प्रसृता लोहितापगा ॥ ८-४४-१०० (५७१४१)  
 गजाश्वनरदेहान्सा व्युवाह पतितान्बहून् ।  
 नराश्वगजसम्बाधे नराश्वगजसादिनाम् ॥ ८-४४-१० (५७१४२)  
 लोहितोदा महाघोरा मांसशोणितकर्दमा ।  
 नराश्वगजदेहान्चै वहन्ती भीरुभीषणा ॥ ८-४४-१० (५७१४३)  
 तस्या नद्याः परं पारं व्रजन्ति विजयैषिणः ।  
 नागेन च प्लवन्तो वै निमज्ज्योन्मज्ज्य चापरे ॥ ८-४४-१० (५७१४४)  
 ते तु लोहितदिग्धाङ्गा रक्तवर्मायुधाम्बराः ।  
 सस्नुस्ततस्यां पपुश्चास्रं मम्लुश्च भरतर्षभ ॥ ८-४४-१० (५७१४५)  
 रथानश्चान्नारान्नागानायुधाभरणानि च ।  
 वर्माणि चाप्यपश्याम पतितानि सहस्रशः ।  
 खं द्यां भूमिं दिशश्चैव प्रायः पश्याम लोहिताः ॥ ८-४४-१० (५७१४६)  
 लोहितस्य तु गन्धेन स्पर्देन च रसेन च ।  
 रूपेण चातिरक्ततेन शब्देन च विसर्पता ।  
 विषादः सुमहानासीत्प्रायः सैन्यस्य भारत ॥ ८-४४-१० (५७१४७)  
 तत्तु विप्रहतं सैन्यं भीमसेनमुखैस्तव ।  
 भूयः समाद्रवन्वीराः सातत्यकिप्रमुखास्तदा ॥ ८-४४-१० (५७१४८)  
 तेषामापतततां वेगमविषह्यं निरीक्ष्य च ।  
 पुत्राणां ते महासैन्यमासीद्राजन्पराङ्मुखम् ॥ ८-४४-१० (५७१४९)  
 तत्प्रकीर्णरथाश्वेभं नरवाजिसमाकुलम् ।  
 विध्वस्तवर्मकवचं प्रविद्वायुधकार्मुकम् ॥ ८-४४-१० (५७१५०)  
 व्यद्रवत्तावकं सैन्यं लोड्यमानं समन्ततः ।  
 सिंहार्दितमिवारण्ये यथा गजकुलं तथा ॥ ८-४४-१० (५७१५१)

इति श्रीमन्महाभारते कर्णपर्वणि सप्तदशदिवसयुद्धे

चतुश्चत्वारिंशोऽध्यायः ॥ ४४ ॥

Mahabharata - Karna Parva - Chapter Footnotes

८-४४-८ मन्त्रौषधक्रिया व्याधिर्विधिहीनक्रिया इव इति ख ट पाठः ॥

८-४४-१९ कचाकचि युद्धं इति झ पाठः ॥

८-४४-४४ चतुश्चत्वारिंशोऽध्यायः ॥

कर्णपर्व - अध्याय ०४५

॥ श्रीः ॥

द.४५. अध्यायः ४५

Mahabharata - Karna Parva - Chapter Topics

कर्णं पराजित्य जिघांसोर्भीमस्य शल्येन हेतुकयहपूर्वकं निषेधनम्

॥ १ ॥

Mahabharata - Karna Parva - Chapter Text

द-४५-० (५७१५२)

सञ्जय उवाच । द-४५-०क्ष (४९५७)

तानभिद्रवतो दृष्ट्वा पाण्डवांस्तावकं बलम् । द-४५-१ (५७१५३)

अन्तमद्य गमिष्यामि तस्य दुःखस्य पार्षत ॥ द-४५-१० (५७१६२)

हन्तास्म्यद्य रणे कर्णं स वा मां निहनिष्यति ।

सङ्ग्रामेऽद्य सुघोरेऽस्मिन्सत्यमेतद्ब्रवीमि वः ॥ द-४५-११ (५७१६३)

राजानमद्य भवतां न्यासभूतं ददानि वै ।

तस्य संरक्षणे सर्वे यतध्वं विगतज्वराः ॥ द-४५-१२ (५७१६४)

एवमुक्त्वा महाबाहुः प्रायादाधिरथिं प्रति ।

सिंहनादेन महता सर्वाः सन्नादयन्दिशः ॥ द-४५-१३ (५७१६५)

दृष्ट्वा त्वरितमायान्तं भीमं युद्धाभिनन्दनम् ।

सूतपुत्रमथोवाच मद्राणामीश्वरो विभुः ॥ द-४५-१४ (५७१६६)

शल्य उवाच । द-४५-१५क्ष (४९५८)

पश्य कर्ण महाबाहुं सङ्क्रुद्धं पाण्डुनन्दनम् ।

दीर्घकालार्जितं क्रोधं मोक्तुकामं त्वयि ध्रुवम् ॥ द-४५-१५ (५७१६७)

ईदृशं नास्य रूपं मे दृष्टपूर्वं कदाचन ।

अभिमन्यौ हते कर्णं राक्षसे च घटोत्कचे ॥ द-४५-१६ (५७१६८)

त्रैलोक्यस्य समस्तस्य शक्तः क्रुद्धो निवारणे ।

विभर्ति सदृशं रूपं युगान्ताग्निमप्रभम् ॥ द-४५-१७ (५७१६९)

सञ्जय उवाच । द-४५-१८क्ष (४९५९)

इति ब्रुवति राधेयं मद्राणामीश्वरे नृप ।

अभ्यवर्तत वै कर्णं क्रोधदीप्ततो वृकोदरः ॥ द-४५-१८ (५७१७०)

अथागतं तु सम्प्रेक्ष्य भीमं युद्धाभिनन्दनम् ।

अब्रवीद्वचनं शल्यं राधेयः प्रहसन्निव ॥ द-४५-१९ (५७१७१)

यदुक्तं वचनं मेऽद्य त्वया मद्रजनेश्वर ।

भीमसेनं प्रति विभो तत्सत्यं नात्र संशयः ॥ द-४५-२० (५७१७२)

एष शूरश्च वीरश्च क्रोधनश्च वृकोदरः ।

निरपेक्षः शरीरे च प्राणतश्च बलाधिकः ॥ ८-४५-२१ (५७१७३)  
 अज्ञातवासं वसता विराटनगरे तदा ।  
 द्रौपद्याः प्रियकामेन केवलं बाहुसंश्रयात् ।  
 गूढभावं समाश्रित्य कीचकः सगणो हतः ॥ ८-४५-२२ (५७१७४)  
 सोऽद्य सङ्ग्रामशिरसि सन्नद्धः क्रोधमूर्च्छितः ।  
 किं करोद्यतदण्डेन मृत्युनापि ब्रजेद्रणम् ॥ ८-४५-२३ (५७१७५)  
 चिरकालाभिलषितो ममायं तु मनोरथः ।  
 अर्जुनं समरे हन्यां मां वा हन्याद्वनञ्जयः ॥ ८-४५-२४ (५७१७६)  
 स मे कदाचिदद्यैव भवेद्भीमसमागमात् ॥ ८-४५-२५ (५७१७७)  
 निहते भीमसेने वा यदि वा विरथीकृते ।  
 अभियास्यति मां पार्थस्तन्मे साधु भविष्यति ।  
 अत्र यन्मन्यसे प्राप्तं तच्छ्रीघ्नं सम्प्रधारय ॥ ८-४५-२६ (५७१७८)  
 सञ्जय उवाच । ८-४५-२७क्ष (४९६०)  
 एतच्छ्रुत्वा तु वचनं राधेयस्यामितौजसः ।  
 उवाच वचनं शल्यः सूतपुत्रं तथागतम् ॥ ८-४५-२७ (५७१७९)  
 अभियाहि महाबाहो भीमसेनं महाबलम् ।  
 निरपेक्षश्च युध्यस्व शक्तिं स्वां सम्प्रदर्शयन् ॥ ८-४५-२८ (५७१८०)  
 यस्ते कामोऽभिलषितश्चिरात्प्रभृति हृद्गततः ।  
 स वै सम्पत्स्यते कर्णं सत्यमेतद्ब्रवीमि ते ॥ ८-४५-२९ (५७१८१)  
 एवमुक्ते ततः कर्णः शल्यं पुनरभाषत ।  
 हन्ताऽहमेनं संरब्धं मां वा हन्ता वृकोदरः ॥ ८-४५-३० (५७१८२)  
 एवमुक्त्वा महाराज राधेयो रथिनां वरः ।  
 युद्धे मनः समाधाय याहि याहीत्यचोदयत् ॥ ८-४५-३१ (५७१८३)  
 ततः प्रायाद्रथेनाशु शल्यस्तत्र विशाम्पते ।  
 यत्र भीमो महेष्वासो व्यद्रावयत वाहिनीम् ॥ ८-४५-३२ (५७१८४)  
 ततस्तूर्यनिनादश्च भेरीणां च महास्वनः ।  
 उदतिष्ठच्च राजेन्द्र कर्णभीमसमागमे ॥ ८-४५-३३ (५७१८५)  
 भीमसेनोऽथथ सङ्क्रुद्धस्तस्य सैन्यं दुरासदम् ।  
 नाराचैर्विमलैस्तीक्ष्णैर्दिशः प्राद्रावयद्वली ॥ ८-४५-३४ (५७१८६)  
 स सन्निपातस्ततुमुलो घोररूपो विशाम्पते ।  
 आसीद्रौद्रो महाराज कर्णपाण्डवयोर्मृधे ॥ ८-४५-३५ (५७१८७)  
 ततो मुहूर्ताद्राजेन्द्र नातिकृच्छ्राद्धसन्निव ।  
 भीमसेनो महाबाहुः कर्णं प्रेप्सुरभिद्रवत् ॥ ८-४५-३६ (५७१८८)  
 समापतन्तं सम्प्रेक्ष्य कर्णो वैकर्तनो वृषा ।  
 आजघान सुसङ्क्रुद्धो नाराचेन स्तनान्तरे ।  
 पुनश्चैनममेयात्मा शरवर्षैरवाकिरत् ॥ ८-४५-३७ (५७१८९)

स विद्वः सूतपुत्रेण च्छादयामास पत्रिभिः ।  
विव्याध निशितैः कर्णं नवभिर्नतपर्वभिः ॥ ८-४५-३८ (५७१९०)  
तस्य कर्णो धनुर्मध्ये द्विधा चिच्छेद पत्रिभिः ॥ ८-४५-३९ (५७१९१)  
अथैनं छिन्नधन्वानं प्रतत्यविध्यत्स्तनान्तरे ।  
नाराचेन सुतीक्ष्णेन सर्वावरणभेदिना ॥ ८-४५-४० (५७१९२)  
सोऽन्यत्कार्मुकमादाय सूततपुत्रं वृकोदरः ।  
राजन्मर्मसु मर्मज्ञो विव्याध निशितैः शरैः ।  
ननाद बलवन्नादं कम्पयन्निव रोदसी ॥ ८-४५-४१ (५७१९३)  
ततं कर्णः पञ्चविंशत्या नाराचानां समार्पयत् ।  
मदोत्कटं वने दृप्ततमुल्काभिरिव कुञ्जरम् ॥ ८-४५-४२ (५७१९४)  
ततः सायकभिन्नाङ्गः पाण्डवः क्रोधमूर्च्छितः ।  
संरम्भामर्षताम्राक्षः सूतपुत्रवधेप्सया ॥ ८-४५-४३ (५७१९५)  
स कार्मुके महावेगं भारसाधनमुत्तमम् ।  
गिरीणामपि भेत्तारं सायकं समयोजयत् ॥ ८-४५-४४ (५७१९६)  
विकृष्य बलवच्चापमाकर्णादतिमारुतिः ।  
तं मुमोच महेष्वासः क्रुद्धः कर्णजिघांसया ॥ ८-४५-४५ (५७१९७)  
स विसृष्टो बलवता बाणो वज्राशनिस्वनः ।  
अदारयद्रणे कर्णं वज्रवेगो यथाऽचलम् ॥ ८-४५-४६ (५७१९८)  
स भीमसेनाभिहतः सूतपुत्रः कुरुद्वह ।  
निषसाद रथोपस्थे विसंज्ञः पृतनापतिः ।  
गरुधिरेणावसिक्ताङ्गो गतासुवदरिन्दमः ॥ ८-४५-४७ (५७१९९)  
एतस्मिन्नन्तरे दृष्ट्वा मद्रराजो वृकोदरम् ।  
जिघांसुं छेत्तुमायान्तं साधयन्निदमब्रवीत् ॥ ८-४५-४८ (५७२००)  
भीमसेन महाबाहो यतत्तत्त्वां वक्ष्यामि तच्छृणु ।  
वचनं हेतुसम्पन्नं श्रुत्वा चैतत्तथा कुरु ॥ ८-४५-४९ (५७२०१)  
अर्जुनेन प्रतिज्ञातो वधः कर्णस्य शुष्मिणः ।  
तां तथा कुरु भद्रं ते प्रतिज्ञां सव्यसाचिनः ॥ ८-४५-५० (५७२०२)  
भीमसेन उवाच । ८-४५-५१क्ष (४९६१)  
दृढव्रतत्वं पार्थस्य जानामि नृपसत्तम ।  
राज्ञस्तु धर्षणं पापः कृतवान्मम सन्निधौ ॥ ८-४५-५१ (५७२०३)  
ततः कोपाभिभूतेन शेषं न गणितं मया ।  
पतिते चापि राधेये न मे मन्युः शमं गतः) ।  
जिह्वोद्वरणमेवास्य प्राप्तकालं मतं मम ॥ ८-४५-५२ (५७२०४)  
अनेन सुनृशंसेन समवेतेषु राजसु ।  
अस्माकं शृण्वतां शल्य यानि वाक्यानि मातुल ।  
असहेयानि नीचानि बहूनि श्रावितानि भो ॥ ८-४५-५३ (५७२०५)

नूनं चैतत्प्रतिज्ञातं दूरस्थस्यापि पार्थिव ।  
 छेदनं चास्य जिह्वायास्तदैवाकाङ्क्षितं मया ।  
 राज्ञस्तु प्रियकामेन कालोऽयं परिपालितः ॥ ८-४५-५४ (५७२०६)  
 भवता तु यदुक्तोऽस्मि वाक्यं हेत्वर्थसंहितम् ।  
 तद्गृहीतं महारात कटुकस्थमिवौषधम् ॥ ८-४५-५५ (५७२०७)  
 हीनप्रतिज्ञो बीभत्सुर्न हि जीवेत कर्हिचित् ।  
 अस्मिन्विनष्टे नष्टाः स्मः सर्व एव सकेशवाः ॥ ८-४५-५६ (५७२०८)  
 अद्य चैव नृशंसात्मा पापः पापकृतां वरः ।  
 गमिष्यतति परीभावं दृष्टमात्रः किरीटिना ॥ ८-४५-५७ (५७२०९)  
 युधिष्ठिरस्य कोपेन पूर्वं दग्धो नृशंसकृत् ।  
 त्वया संरक्षिततस्तत्वद्य मत्समीपादुपागतः ॥ ८-४५-५८ (५७२१०)  
 सञ्जय उवाच । ८-४५-५९क्ष् (४९६२)  
 एवं मद्राधिपः श्रुत्वा विसंज्ञं सूतनन्दनम् ।  
 अपोवाह रथेनाजौ कर्णमाहवशोभिनम् ॥ ८-४५-५९ (५७२११)  
 पराजिते ततः कर्णे धार्तराष्ट्री महाचमूः ।  
 व्यपायात्सर्वतो भग्ना हाहाभूता समन्ततः ॥ ८-४५-६० (५७२१२)

इति श्रीमन्महाभारते कर्णपर्वणि सप्ततदशदिवसयुद्धे  
 पञ्चचत्वारिंशोऽध्यायः ॥ ४५ ॥

Mahabharata - Karna Parva - Chapter Footnotes

८-४५-५९ ततो मद्राधिपो दृष्ट्वा इति झ षाठः ॥  
 ८-४५-४५ पञ्चचत्वारिंशोऽध्यायः ॥

कर्णपर्व - अध्याय ०४६  
 ॥ श्रीः ॥  
 ८.४६. अध्यायः ४६

Mahabharata - Karna Parva - Chapter Topics

भीमकर्णयोर्युद्धम् ॥ १ ॥  
 भीमेन दुर्योधनानुजानां कतिपयानां हननम् ॥ २ ॥  
 सङ्कुलयुद्धं च ॥ ३ ॥

Mahabharata - Karna Parva - Chapter Text

८-४६-० (५७२१३)

धृतराष्ट्र उवाच । ८-४६-०क्ष् (४९६३)  
 सुदुष्करमिदं कर्म कृतं भीमेन सञ्जय ।  
 येन कर्णो महाबाहू रथोपस्थे निपातितः ॥ ८-४६-१ (५७२१४)  
 कर्णो ह्येको रणे हन्ता पाण्डवान्सृञ्जयैः सह ।  
 इति दुर्योधनः सूत प्राब्रवीन्मां मुहुर्मुहुः ॥ ८-४६-२ (५७२१५)  
 पराजितं तु राधेयं दृष्ट्वा भीमेन संयुगे ।  
 ततः परं किमकरोत्पुत्रो दुर्योधनो मम ॥ ८-४६-३ (५७२१६)  
 सञ्जय उवाच । ८-४६-४क्ष् (४९६४)  
 विमुखं प्रेक्ष्य राधेयं सूतपुत्रं महाहवे ।  
 पुत्रस्तव महाराज सोदर्यानिदमब्रवीत् ॥ ८-४६-४ (५७२१७)  
 शीघ्रं गच्छत भद्रं वो राधेयं परिरक्षत ।  
 भीमसेनभयेऽगाधे मज्जन्तं व्यसनार्णवे ॥ ८-४६-५ (५७२१८)  
 ते तु राज्ञा समादिष्टा भीमसेनं जिघांसवः ।  
 अभ्यवर्तन्त सङ्क्रुद्धाः पतङ्गाः पावकं यथा ॥ ८-४६-६ (५७२१९)  
 श्रुतायुर्दुर्धरः क्राथो विवित्सुर्विकटः समः ।  
 निषङ्गी कवची पाशी तथा नन्दोपनन्दकौ ॥ ८-४६-७ (५७२२०)  
 दुष्प्रधर्षः सुबाहुश्च वातवेगसुवर्चसौ ।  
 धनुर्ग्राहो दुर्मदश्च जलसन्धः शलः सहः ॥ ८-४६-८ (५७२२१)  
 एते रथैः परिवृता वीर्यवन्तो महाबलाः ।  
 भीमसेनं समासाद्य समन्तात्पर्यवारयन् ॥ ८-४६-९ (५७२२२)  
 ते व्यमुञ्चञ्छरव्रातान्नानालिङ्गान्समन्ततः ।  
 स तैरभ्यर्द्यमानस्तु भीमसेनो महाबलः ॥ ८-४६-१० (५७२२३)  
 तेषामापततां क्षिप्रं सुतानां ते जनाधिप ।  
 रथैः पञ्चशतैः सार्धं पञ्चाशदहनद्रथान् ॥ ८-४६-११ (५७२२४)  
 विवित्सोस्तु ततः क्रुद्धो भल्लेनापाहरच्छिरः ।  
 भीमसेनो महाराज तत्पपात हतं भुवि ॥ ८-४६-१२ (५७२२५)  
 सकुण्डलशिरस्त्राणं पूर्णचन्द्रोपमं तथा ।  
 गअशोभत महाराज पूर्णचन्द्र इवाम्बरे ॥ ८-४६-१३ (५७२२६)  
 तं दृष्ट्वा निहतं शूरं भ्रातरः सर्वतस्तदा ।  
 अभ्यद्रवन्त समरे भीमं भीमपराक्रमम् ॥ ८-४६-१४ (५७२२७)  
 ततोऽपराभ्यां भल्लाभ्यां पुत्रयोस्ते महाहवे ।  
 जहार समरे प्राणान्भीमो भीमपराक्रमः ॥ ८-४६-१५ (५७२२८)  
 तौ धरामन्वपद्येतां वातरुग्णाविव द्रुमौ ।  
 विकटश्च सहस्रमौ देवपुत्रोपमौ नृप ॥ ८-४६-१६ (५७२२९)  
 ततस्तु त्वरितो भीमः क्राथं निन्ये यमक्षयम् ।  
 नाराचेन सुतीक्ष्णेन स हतो न्यपतद्भुवि ॥ ८-४६-१७ (५७२३०)

हाहाकारस्ततस्तीव्रः सम्बभूव जनेश्वर ।  
 वध्यमानेषु वीरेषु तव पुत्रेषु धन्विषु ॥ ८-४६-१८ (५७२३१)  
 तेषां सुलुलिते सैन्ये पुनर्भीमो महाबलः ।  
 नन्दोपनन्दौ समरे प्रैषयद्यमसादनम् ॥ ८-४६-१९ (५७२३२)  
 ततस्ते प्राद्रवन्भीताः पुत्रास्ते विह्वलीकृताः ।  
 भीमसेनं रणे दृष्ट्वा कालान्तकयमोपमम् ॥ ८-४६-२० (५७२३३)  
 पुत्रांस्ते निहतान्दृष्ट्वा सूतपुत्रः सुदुर्मनाः ।  
 हंसवर्णान्हयान्भूयः प्रैषयद्यत्र पाण्डवः ॥ ८-४६-२१ (५७२३४)  
 ते प्रेषिता महाराज मद्रराजेन वाजिनः ।  
 भीमसेनरथं प्राप्य समसज्जन्त वेगिताः ॥ ८-४६-२२ (५७२३५)  
 स सन्निपातस्तुमुलो घोररूपो विशाम्पते ।  
 आसीद्गौडो महाराज कर्णपाण्डवयोर्मृधे ॥ ८-४६-२३ (५७२३६)  
 दृष्ट्वा मम महाराज तौ समेतौ महारथौ ।  
 आसीद्बुद्धिः कथं युद्धमेतदद्य भविष्यति ॥ ८-४६-२४ (५७२३७)  
 ततो भीमो रणश्लाघी छादयामास पत्रिभिः ।  
 कर्णं रणे महाराज पुत्राणां तव पश्यताम् ॥ ८-४६-२५ (५७२३८)  
 ततः कर्णो भृशं क्रुद्धो भीमं नवभिरायसैः ।  
 विव्याध परमास्त्रज्ञो भल्लैः सन्नतपर्वभिः ॥ ८-४६-२६ (५७२३९)  
 तान्निहत्य महाबाहुर्भीमो भीमपराक्रमः ।  
 आकर्णपूर्णैर्विशिखैः कर्णं विव्याध सप्तभिः ॥ ८-४६-२७ (५७२४०)  
 ततः कर्णो महाराज आशीविष इव श्वसन् ।  
 शरवर्षेण महता छादयामास पाण्डवम् ॥ ८-४६-२८ (५७२४१)  
 भीमोऽपि ततं शरव्रातैश्छादयित्वा महारथम् ।  
 पश्यतां कौरवेयाणां विननर्दं महाबलः ॥ ८-४६-२९ (५७२४२)  
 ततः कर्णो भृशं क्रुद्धो दृढमादाय कार्मुकम् ।  
 भीमं विव्याध दशभिः कङ्कपत्रैः शिलाशितैः ।  
 कार्मुकं चास्य चिच्छेद भल्लेन निशितेन च ॥ ८-४६-३० (५७२४३)  
 ततो भीमो महाबाहुर्हेमपट्टविभूषितम् ।  
 परिघं घोरमादाय मृतत्युदण्डमिवापरम् ।  
 कर्णस्य निधनाकाङ्क्षी चिक्षेपातिबलो नदन् ॥ ८-४६-३१ (५७२४४)  
 तमापतन्तं परिघं वज्राशनिसमस्वनम् ।  
 चिच्छेद बहुधा कर्णः शरैराशीविषोपमैः ॥ ८-४६-३२ (५७२४५)  
 ततः कार्मुकमादाय भीमो दृढतरं तदा ।  
 छादयामास विशिखैः कर्णं परबलार्दनम् ॥ ८-४६-३३ (५७२४६)  
 ततो युद्धमभूद्धोरं कर्णपाण्डवयोर्मृधे ।  
 बलीन्द्रयोरिव मुहुः परस्परवधैषिणोः ॥ ८-४६-३४ (५७२४७)

ततः कर्णो महाराज भीमसेनं त्रिभिः शरैः ।  
 आकर्णपूर्णैर्विव्याध दृढमानम्य कार्मुकम् ॥ ८-४६-३५ (५७२४८)  
 सोऽतिविद्धो महेष्वासः कर्णेन बलिनां वरः ।  
 घोरमादत्त विशिखं कर्णकायावदारणम् ॥ ८-४६-३६ (५७२४९)  
 तस्य भित्त्वा तनुत्राणं भित्त्वा कायं च सायकः ।  
 प्राविशद्वरणीं राजन्वल्मीकमिव पन्नगः ॥ ८-४६-३७ (५७२५०)  
 स तेनातिप्रहारेण व्यथितो विह्वलन्निव ॥  
 सञ्चचाल रथे कर्णः क्षितिकम्पे यथाऽचलः ॥ ८-४६-३८ (५७२५१)  
 ततः कर्णो महाराज रोषामर्षसमन्वितः ।  
 भीमं तं पञ्चविंशत्या नाराचानां समार्पयत् ॥ ८-४६-३९ (५७२५२)  
 चिच्छेद कार्मुकं तूर्णं पाण्डवस्याशु पत्रिणा ॥ ८-४६-४० (५७२५३)  
 तततो मुहूर्ताद्वाजेन्द्र नातिकृच्छ्राद्दसन्निव ।  
 विरथं भीमकर्माणं भीमं कर्णश्चकार ह ॥ ८-४६-४१ (५७२५४)  
 विरथो भरतश्रेष्ठ प्रहसन्ननिलोपमः ।  
 गदां गृह्य महाबाहुरपतत्स्यन्दनोत्तमात् ॥ ८-४६-४२ (५७२५५)  
 गदया च महाराज कर्णस्य रथकूबरम् ।  
 पोथयामास सङ्क्रुद्धः समरे शत्रुतापनः ॥ ८-४६-४३ (५७२५६)  
 स क्रोधवशमापन्नः पाण्डुपुत्रः प्रतापवान् ।  
 विद्राव्य गदया वीरस्तव पुत्रान्महाहवे ॥ ८-४६-४४ (५७२५७)  
 नागान्सप्तशतान्नाजन्नीषादन्तान्प्रहारिणः ।  
 व्यधमत्सहसा भीमः क्रुद्धरूपः परन्तपः ॥ ८-४६-४५ (५७२५८)  
 दन्तवेषु नेत्रेषु कुम्भेषु च कटेषु च ।  
 मर्मस्वपि च मर्मज्ञस्तान्नागानवधीद्वली ॥ ८-४६-४६ (५७२५९)  
 गअर्दिता भीमसेनेन विनदन्तो भृशातुराः ।  
 ततस्ते प्राद्रवन्भीताः प्रहताश्च पुनःपुनः ।  
 महामात्रास्तमाववृर्मेघा इव दिवाकरम् ॥ ८-४६-४७ (५७२६०)  
 तान्स सप्तशतान्नागान्सारोहायुधकेतनान् ।  
 भूमिष्ठो गदया जघ्ने वज्रेणेन्द्र इवाचलान् ॥ ८-४६-४८ (५७२६१)  
 ततः सुबलपुत्रस्य नागानतिबलान्पुनः ।  
 पोथयामास कौन्तेयो द्विपञ्चाशदरिन्दमः ॥ ८-४६-४९ (५७२६२)  
 तथा रथशततं साग्रं पत्तींश्च शतशोऽपरान् ।  
 न्यहनत्पाण्डवो युद्धे तापयंस्तव वाहिनीम् ॥ ८-४६-५० (५७२६३)  
 प्रताप्यमानं सूर्येण भीमेन च महात्मना ।  
 तव सैन्यं सञ्चुकोच चर्माग्नावाहितं यथा ॥ ८-४६-५१ (५७२६४)  
 ते भीमभयसन्त्रस्तास्तावका भरतर्षभ ।  
 विहाय समरे कर्णं दुद्रुवुर्वै दिशो दश ॥ ८-४६-५२ (५७२६५)



रथाः पञ्चशताश्चान्ये हादिनः शरवर्षिणः ।  
 भीममभ्यद्रवन्धन्तः शरपूगैः समन्ततः ॥ ८-४६-५३ (५७२६६)  
 तान्स पञ्चशतान्वीरान्सपताकध्वजायुधान् ।  
 पोथयामास गदया भीमो विष्णुरिवासुरान् ॥ ८-४६-५४ (५७२६७)  
 ततः शकुनिनिर्दिष्टाः सादिनः शूरसम्मताः ।  
 त्रिसाहस्राण्यभिययुः शरशक्त्यूष्टिपाणयः ॥ ८-४६-५५ (५७२६८)  
 तान्प्रत्युद्गम्य यवनान्साश्वारोहांस्तदाऽरिहा ।  
 विविधान्विचरन्मार्गान्गदया समपोथयत् ॥ ८-४६-५६ (५७२६९)  
 तेषामासीन्महाञ्छब्दस्ताडितानां च सर्वशः ।  
 अग्निभिर्दह्यमानानां नलानामिव भारत ॥ ८-४६-५७ (५७२७०)  
 एवं सुबलपुत्रस्य त्रिसाहस्रान्हयोत्तमान् ।  
 हत्वाऽन्यं रथमास्थाय क्रुद्धो राधेयमभ्ययात् ॥ ८-४६-५८ (५७२७१)  
 कर्णोऽपि समरे राजन्धर्मपुत्रमरिन्दमम् ।  
 स शरैश्छादयामास सारथिं चाप्यपातयत् ॥ ८-४६-५९ (५७२७२)  
 ततः स प्रद्वृतं सैन्यं दृष्ट्वा कर्णो महारथः ।  
 अन्वधावत्किरन्बाणैः कङ्कपत्रैरजिह्वगैः ॥ ८-४६-६० (५७२७३)  
 राजानमभिधावन्तं शरैरावृत्य रोदसी ।  
 क्रुद्धः प्रच्छादयामास शरजालेन मारुतिः ॥ ८-४६-६१ (५७२७४)  
 सन्निवृत्तस्ततस्तूर्णं राधेयः शत्रुकर्शनः ।  
 भीमं प्रच्छादयामास समन्तान्निशितैः शरैः ॥ ८-४६-६२ (५७२७५)  
 भीमसेनरथप्रेप्सुं कर्णं भारत सात्यकिः ।  
 अभ्यर्दयदमेयात्मा पार्ष्णिग्रहणकारणात् ॥ ८-४६-६३ (५७२७६)  
 भीमसेनरथप्रेप्सुं कर्णो भारत सात्यकिम् ।  
 अभ्यवर्तत शैनेयमर्दयञ्छरवृष्टिभिः ॥ ८-४६-६४ (५७२७७)  
 तावन्योन्यं समासाद्य वृषभौ सर्वधन्विनाम् ।  
 विसृजन्तौ शरान्दीप्तान्विभ्राजेतां मनस्विनौ ॥ ८-४६-६५ (५७२७८)  
 ताभ्यां वियति राजेन्द्र विततततं भीमदर्शनम् ।  
 कौञ्चपृष्ठारुणं रौद्रं बाणजालं व्यदृश्यत ॥ ८-४६-६६ (५७२७९)  
 नैव सूर्यप्रभा राजन्न दिशः प्रदिशस्तथा ।  
 प्राज्ञासिष्म वयं ते वा शरैर्मुक्तैः सहस्रशः ॥ ८-४६-६७ (५७२८०)  
 मध्याह्ने तपतो राजन्भास्करस्य महाप्रभाः ।  
 हृताः सर्वाः शरौघैस्तैः कर्णमाधवयोस्तदा ॥ ८-४६-६८ (५७२८१)  
 सौबलं कृतवर्माणं द्रौणिमाधिरथिं कृपम् ।  
 संसक्तान्पाण्डवैर्दृष्ट्वा निवृत्ताः कुरवः पुनः ॥ ८-४६-६९ (५७२८२)  
 तेषामापततां शब्दस्तीत्र आसीद्विशाम्पते ।  
 उद्वृत्तानां यथा वृष्ट्या सागराणां भयावहः ॥ ८-४६-७० (५७२८३)

ते सेने भृशसंसक्ते दृष्ट्वाऽन्योन्यं महाहवे ।  
 हर्षेण महता युक्ते परिगृह्य परस्परम् ॥ ८-४६-७१ (५७२८४)  
 ततः प्रवृते युद्धं मध्यं प्राप्ते दिवाकरे ।  
 यादृशं नैवमस्माभिर्दृष्टपूर्वं न च श्रुतम् ॥ ८-४६-७२ (५७२८५)  
 बलौघस्तु समासाद्य बलौघं सहसा रणे ।  
 उपसर्पत वेगेन वार्योघ इव सागरम् ॥ ८-४६-७३ (५७२८६)  
 आसीन्निनादः सुमहान्बाणौघानां परस्परम् ।  
 गर्जतां सागरौघाणां यथा स्यान्निःस्वनो महान् ॥ ८-४६-७४ (५७२८७)  
 ते तु सेने समासाद्य वेगवत्यौ परस्परम् ।  
 एकीभावमनुप्राप्ते नद्याविव समागमे ॥ ८-४६-७५ (५७२८८)  
 ततः प्रवृते युद्धं घोररूपं विशाम्पते ।  
 कुरूणां पाण्डवानां च लिप्सतां सुमहद्यशः ॥ ८-४६-७६ (५७२८९)  
 शूराणां गर्जतां तत्र ह्यविच्छेदकृता गिरः ।  
 श्रुयन्ते विविधा राजन्नामान्युद्दिश्य भारत ॥ ८-४६-७७ (५७२९०)  
 यस्य यद्धि रणे व्यङ्गं पितृतो मातृतोऽपि वा ।  
 कर्मतः शीलतो वाऽपि स तच्छ्रावयते युधि ॥ ८-४६-७८ (५७२९१)  
 तान्दृष्ट्वा समरे शूशांस्तर्जमानान्परस्परम् ।  
 अभवन्मे मती राजन्नैषामस्तीति जीवितम् ॥ ८-४६-७९ (५७२९२)  
 तेषां दृष्ट्वा तु क्रुद्धानां वपूष्यमिततेजसाम् ।  
 अभवन्मे भयं तीव्रं कथमेतद्भविष्यति ॥ ८-४६-८० (५७२९३)  
 ततस्ते पाण्डवा राजन्कौरवाश्च महारथाः ।  
 ततक्षुः सायकैस्तूर्णमन्योन्यं विजयैषिणः ॥ ८-४६-८१ (५७२९४)

इति श्रीमन्महाभारते कर्णपर्वणि सप्तदशदिवसयुद्धे  
 षट्चत्वारिंशोऽध्यायः ॥ ४६ ॥

कर्णपर्व - अध्याय ०४७

॥ श्रीः ॥

८.४७. अध्यायः ४७

Mahabharata - Karna Parva - Chapter Topics

सङ्कलयुद्धम् ॥ १ ॥

Mahabharata - Karna Parva - Chapter Text

८-४७-० (५७२९५)

सञ्जय उवाच । ८-४७-०क्ष् (४९६५)  
क्षत्रियास्ते महाराज परस्परवधैषिणः ।  
अन्योन्यं समरे जघ्नुः कृतवैरा महौजसः ॥ ८-४७-१ (५७२९६)  
रथौघाश्च ह्यौघाश्च नरौघाश्च समन्ततः ।  
गजौघाश्च महाराज संसक्ताश्च परस्परम् ॥ ८-४७-२ (५७२९७)  
गदानां परिघाणां च शक्तीनां च परस्परम् ।  
प्रासानां भिण्डपालानां मुसुण्ठीनां च सर्वशः ॥ ८-४७-३ (५७२९८)  
सम्पातं चानुपश्याम सङ्ग्रामे भृशदारुणे ।  
शलभा इव सम्पेतुः शरवृष्ट्यः समन्ततः ॥ ८-४७-४ (५७२९९)  
नागान्नागाः समासाद्य व्यधमन्त परस्परम् ।  
हया हयांश्च समरे रथिनो रथिनस्तथा ॥ ८-४७-५ (५७३००)  
पत्तयः पत्तिसङ्घांश्च ह्यसङ्घांश्च पत्तयः ।  
पत्तयो रथमातङ्गान्नथा हस्त्यश्चमेव च ।  
नागाश्च समरे त्र्यङ्गं ममृदुः शीघ्रगा नृप ॥ ८-४७-६ (५७३०१)  
वध्यतां तत्र शूराणां क्रोशतां च परस्परम् ।  
घोरमायोधनं जज्ञे पशूनां घातने यथा ॥ ८-४७-७ (५७३०२)  
रुधिरेण समास्तीर्णा बभौ भारत मेदिनी ।  
शक्रगोपगणाकीर्णां प्रावृषीव वसुन्धरा ॥ ८-४७-८ (५७३०३)  
यथा वा वाससी शुक्ले महारजनरञ्जिते ।  
विभ्रती युवती श्यामा तद्वदासीद्वसुन्धरा ॥ ८-४७-९ (५७३०४)  
ग्वद्वचूडामणिधरैः शिरोभिश्चारुकुण्डलैः ।  
उज्जितैर्वृषभाक्षाणां भ्राजते स्म वसुन्धरा ॥ ८-४७-१० (५७३०५)  
शशशोणितदिग्धेव शातकुम्भमयीव च ।  
गभूर्बभौ भरतश्रेष्ठ शान्तार्चिर्भिरिवानलैः ॥ ८-४७-११ (५७३०६)  
छिन्नानां चोत्तमाङ्गानां बाहूनां चोरुभिः सह ।  
कुण्डलानां पिनद्धानां भूषणानां च भारत ॥ ८-४७-१२ (५७३०७)  
निष्काणां हेमसूत्राणां शरीराणां च धन्विनाम् ।  
चर्मणां सपताकानां सङ्घास्तत्रापतन्भुवि । ८-४७-१३ (५७३०८)  
गअगम्यकल्पा पृथिवी सर्वतो भृशकर्ममा ॥  
गजा गजान्समासाद्य विषाणैरार्दयन्नृप ।  
विषाणाग्रहतास्तत्र भ्राजन्ते द्विरदोत्तमाः ।  
रुधिरेणावसिक्ताङ्गा गैरिकप्रस्रवा इव ।  
गप्रावृद्धाले महाराज मेघा इव सविद्युतः ॥ ८-४७-१४ (५७३०९)  
स्यन्दमाना यथा भान्ति पर्वता धातुमण्डिताः ।  
गतथा रेजू रणे नागा रुधिरेण समाप्लुताः ॥ ८-४७-१५ (५७३१०)  
तोमरान्सादिभिर्मुक्तान्प्रतिमानस्थितान्बहून् ।

हस्तैरुद्धृत्य तान्नागा बभञ्जुश्चापरे रणे ॥ ८-४७-१६ (५७३११)  
नाराचैश्छिन्नवर्माणो भ्राजन्ते स्म गजोत्तमाः ।  
हिमागमे यथा राजन्व्यभ्रा इव महीधराः ॥ ८-४७-१७ (५७३१२)  
शरैः कनकपुङ्खैश्च चिता रेर्जुर्गजोत्तमाः ।  
उल्काभिः सम्प्रदीप्ताग्राः पर्वता इव भारत ॥ ८-४७-१८ (५७३१३)  
केचिदभ्याहता नागैर्नागा नगवरोपमाः ।  
न चेलुः समरात्तस्माच्छिन्नपक्षा इवाद्रयः ॥ ८-४७-१९ (५७३१४)  
अपरे प्राद्रवन्नागाः शरार्ता व्रणपीडिताः ।  
प्रतिमानैश्च कुम्भैश्च पेतुरुर्व्या महाहवे ॥ ८-४७-२० (५७३१५)  
निषेदुः सिंहवच्चान्ये नदन्तो भैरवान्नवान् ।  
वेमुश्च बहवो राजंश्चक्रुश्चापरे गजाः ॥ ८-४७-२१ (५७३१६)  
हयाश्च निहता बाणैर्हेमभाण्डविभूषिताः ।  
निषेदुश्चैव मम्लुश्च बभ्रमुश्च दिशो दश ॥ ८-४७-२२ (५७३१७)  
अपरे क्लिश्यमानाश्च व्यवेष्टन्त महीतले ।  
भावान्बहुविधांश्चक्रुस्ताडिताः शरतोमरैः ॥ ८-४७-२३ (५७३१८)  
नरास्तु निहता भूमौ कूजन्तस्तत्र मारिप ।  
दृष्ट्वा च बान्धवानन्ये पितृनन्ये पितामहान् ॥ ८-४७-२४ (५७३१९)  
धावमानान्परांश्चान्ये दृष्ट्वान्ये तत्र भारत ।  
ख्यातानि गोत्रनामानि शशंसुरितरेतरम् ॥ ८-४७-२५ (५७३२०)  
तेषां छिन्ना महाराज भुजाः कनकभूषणाः ।  
उद्वेष्टन्ते विवेष्टन्ते भ्रमन्ति ह्युत्पतन्ति च ॥ ८-४७-२६ (५७३२१)  
निपतन्ति तथैवान्ये स्फुरन्ति च सहस्रशः ।  
वेगांश्चान्ये रमे चक्रुः पञ्चास्या इव पन्नगाः ॥ ८-४७-२७ (५७३२२)  
ते भुजा भोगिभोगाभाश्चन्दनाक्ता विशाम्पते ।  
लोहितार्द्रा भृशं रेजुस्तपनीयध्वजा इव ॥ ८-४७-२८ (५७३२३)  
वर्तमाने तथा घोरे सङ्कुले सर्वतो दिशम् ।  
अविज्ञाताः स्म युध्यन्ते विनिघ्नन्तः परस्परम् ॥ ८-४७-२९ (५७३२४)  
भौमेन रजसाकीर्णे शस्त्रसम्पातसङ्कुले ।  
नैव स्वे न परे राजन्व्यज्ञायन्त तमोवृताः ॥ ८-४७-३० (५७३२५)  
तथा तदभवदुद्धं घोररूपं भयानकम् ।  
लोहितोदा महानद्यः प्रसस्रुस्तत्र चासकृत् ॥ ८-४७-३१ (५७३२६)  
शीर्षपाषाणसञ्छन्नाः केशशैवलशाद्वलाः ।  
अस्थिमीनसमाकीर्णा धनुःशरगदोडुपाः ॥ ८-४७-३२ (५७३२७)  
मांसशोणितपङ्किन्यो घोररूपाः सुदारुणाः ।  
नदीः प्रवर्तयामासुः सोणितौघविवर्धिनीः ॥ ८-४७-३३ (५७३२८)  
भीरुवित्रासकारिण्यः शूराणां हर्षवर्धनाः ।

ता नद्यो घोररूपास्तु नयन्त्यो यमसादनम् ॥ ८-४७-३४ (५७३२९)  
 अवगाढान्मज्जयन्त्यः क्षत्रस्याजनयन्भयम् ।  
 क्रव्यादानां नरव्याघ्र नर्दतां तत्रतत्र ह ॥ ८-४७-३५ (५७३३०)  
 घोरमायोधनं जज्ञे प्रेतराजपुरोपमम् ।  
 उत्थितान्यगणेषानि कबन्धानि समन्ततः ॥ ८-४७-३६ (५७३३१)  
 नृत्यन्ति वै भूतगणाः सुतृप्ता मांसशोणितैः ।  
 पीत्वा च शोणितं तत्र वसां भुक्त्वा च भारत ॥ ८-४७-३७ (५७३३२)  
 मेदोमज्जावसामत्तास्तृप्ता मांसस्य चैव ह ।  
 धावमानाः स्म दृश्यन्ते काकगृध्रबकास्तथा ॥ ८-४७-३८ (५७३३३)  
 शूरास्तु समरे राजन्भयं त्यक्त्वा सुदुस्त्यजम् ।  
 योधव्रतसमाख्याताश्चक्रुः कर्माण्यभीतवत् ॥ ८-४७-३९ (५७३३४)  
 शरशक्तिसमाकीर्णे क्रव्यादगणसङ्कुले ।  
 व्यचरन्त रणे शूराः ख्यापयन्तः स्वपौरुषम् ॥ ८-४७-४० (५७३३५)  
 अन्योन्यं श्रावयन्ति स्म नामगोत्राणि भारत ।  
 पितृनामानि च रणे गोत्रनामानि वा विभो ॥ ८-४७-४१ (५७३३६)  
 श्रावयाणाश्च बहवस्तत्र योधा विशाम्पते ।  
 अन्योन्यमवमृद्नन्तः शक्तितोमरपट्टसैः ॥ ८-४७-४२ (५७३३७)  
 वर्तमाने तथा युद्धे घोररूपे सुदारुणे ।  
 व्यषीदत्कौरवी सेना भिन्ना नौरिव सागरे ॥ ८-४७-४३ (५७३३८)

इति श्रीमन्महाभारते कर्णपर्वणि सप्तदशदिवसयुद्धे  
 सप्तचत्वारिंशोऽध्यायः ॥ ४७ ॥

Mahabharata - Karna Parva - Chapter Footnotes

८-४७-४ वृष्ट्यः वृष्टयः ॥

८-४७-४७ सप्तचत्वारिंशोऽध्यायः ॥

कर्णपर्व - अध्याय ०४८

॥ श्रीः ॥

८.४८. अध्यायः ४८

Mahabharata - Karna Parva - Chapter Topics

अर्जुनस्य संशप्तकैर्युद्धम् ॥ १ ॥

Mahabharata - Karna Parva - Chapter Text

८-४८-० (५७३३९)

सञ्जय उवाच । ८-४८-०क्ष (४९६६)

वर्तमाने तथा युद्धे क्षत्रियाणां निमज्जने ।

गाण्डीवस्य महाघोषः श्रूयते युधि मारिष ॥ ८-४८-१ (५७३४०)

संशप्तकानामकरोत्कदनं यत्र पाण्डवः ।

कोसलानां तथा राजन्नारायणबलस्य च ॥ ८-४८-२ (५७३४१)

संशप्तकास्तु समरे शरवृष्टिः समन्ततः ।

अपातयन्पार्थमूर्ध्नि जयगृद्धाः प्रमन्यवः ॥ ८-४८-३ (५७३४२)

तां शस्त्रवृष्टिमायान्तीमुरसा धारयन्प्रभुः ।

व्यगाहत परान्पार्थो विनिघ्नन्नथिनां वरान् ॥ ८-४८-४ (५७३४३)

विक्षोभ्य तु रथानीकं कङ्कपत्रैः शिलाशितैः ।

आससाद ततः पार्थः सुशर्माणं महारथम् ॥ ८-४८-५ (५७३४४)

स तस्य शरवर्षाणि ववर्ष रथिनां वरः ।

तथा संशप्तकाश्चैव पार्थस्य समरे स्थिताः ॥ ८-४८-६ (५७३४५)

सुशर्मा तु ततः पार्थं विद्ध्वा दशभिराशुगैः ।

जनार्दनं त्रिभिर्बाणैरहनद्दक्षिणे भुजे ॥ ८-४८-७ (५७३४६)

ततोऽपरेण भल्लेन केतुं पार्थस्य मारिष ।

विव्याध समरे राजन्सुशर्मा क्रोधमूर्च्छितः ॥ ८-४८-८ (५७३४७)

स वानरवरो राजन्विश्वकर्मकृतो महान् ।

ननाद सुमहानादं नृत्यन्निव विभीषयन् ॥ ८-४८-९ (५७३४८)

कपेस्तु निनदं श्रुत्वा सन्त्रस्ता तव वाहिनी ।

भयं विपुलमासाद्य निश्चेष्टा समपद्यत ॥ ८-४८-१० (५७३४९)

ततः सा शुशुभे सेना निश्चेष्टाऽवस्थिता नृप ।

नानापुष्पसमाकीर्णं यथा चित्रीकृतं वनम् ॥ ८-४८-११ (५७३५०)

प्रतिलभ्य ततः संज्ञां योधास्ते कुरुसत्तम ।

अर्जुनं सिषिचुर्बाणैः पर्वतं जलदा इव ॥ ८-४८-१२ (५७३५१)

सञ्छाद्य समरे पार्थं परिववृः समन्ततः ।

ते हयान्नथचक्रे तु रथेषां चापि मारिष ।

ग्रहीतुं प्रचक्रमुश्चैव क्रोधाविष्टाः समन्ततः ॥ ८-४८-१३ (५७३५२)

निगृह्य तु रथं तस्य योधास्ते तु सहस्रशः ।

रथबन्धं प्रचक्रुर्हि पाण्डवस्यामितौजसः ॥ ८-४८-१४ (५७३५३)

रथमारुरुहुः केचित्कृष्णपार्थो जिघृक्षवः ।

संशप्तकानां योधास्ते सिंहनादांश्च नेदिरे ॥ ८-४८-१५ (५७३५४)

अपरे जगृहुश्चैव केशवस्य महाभुजौ ।

पार्थं चैके महाराज रथस्थं जगृहुर्मुदा ॥ ८-४८-१६ (५७३५५)

अच्युतः स महाबाहुर्विधुन्वन्नणमूर्धनि ।

पातयामास तान्सर्वान्दुष्टहस्तीव हस्तिपान् ॥ ८-४८-१७ (५७३५६)  
 स रथस्तैर्गृहीतस्तु पाण्डवस्य महात्मनः ।  
 स्पन्दितुं नाशकद्राजस्तदद्भुतमिवाभवत् ॥ ८-४८-१८ (५७३५७)  
 ततः पार्थो महाबाहुः संवृतः स्तैर्महारथैः ।  
 निगृहीतं रथं दृष्ट्वा तांश्चाप्याद्रवतो बहून् ॥ ८-४८-१९ (५७३५८)  
 रथारूढांश्च सुबहून्पदाऽऽक्षिप्य न्यपातयत् ।  
 अपातयदसम्भ्रान्तः शरैरासन्नयोधिभिः ॥ ८-४८-२० (५७३५९)  
 तांस्तापयित्वा समरे पार्थः परपुरञ्जयः ।  
 स्मयन्निव महाबाहुः केशवं वाक्यमब्रवीत् ॥ ८-४८-२१ (५७३६०)  
 पश्य कृष्ण महाबाहो संशप्तकगणान्वहून् ।  
 कुर्वतोऽसुकरं कर्म मुमूर्षून्कालचोदितान् ॥ ८-४८-२२ (५७३६१)  
 रथबन्धमिमं प्राप्य पृथिव्यां नास्ति कश्चन ।  
 यः सहेत पुमाँल्लोके मदन्यः क्षत्रियर्षभः ॥ ८-४८-२३ (५७३६२)  
 पश्यैततानद्य समरे मत्प्रयुक्तैः सुतेजनैः ।  
 पात्यमानान्नणे कृष्ण शरैराशीविषोपमैः ॥ ८-४८-२४ (५७३६३)  
 इत्येवमुक्त्वा बीभत्सुः शङ्खप्रवरमुत्तमम् ।  
 व्यनादयदमेयात्मा देवदत्तं महामृधे ॥ ८-४८-२५ (५७३६४)  
 देवदत्तस्वनं श्रुत्वा केशवोऽपि महायशाः ।  
 पाञ्चजन्यस्वनं चक्रे पूरयन्निव रोदसी ॥ ८-४८-२६ (५७३६५)  
 तयोः शङ्खस्वनं श्रुत्वा संशप्तकवरूथिनी ।  
 सञ्चचाल महाराज वित्रस्ता चाद्रवद्भुशम् ॥ ८-४८-२७ (५७३६६)  
 नागमस्त्रं ततः पार्थः प्रादुश्चक्रे हसन्निव ।  
 पादबन्धं स तेषां वै चक्रे तेन महास्त्रवित् ॥ ८-४८-२८ (५७३६७)  
 यानुद्दिश्य रणे पार्थः पादबन्धं चकार ह ।  
 ते बद्धाः पादबन्धेन योधाः संशप्तकास्तदा ॥ ८-४८-२९ (५७३६८)  
 निर्विचेष्टास्तदाऽभूवन्पाण्डवस्यास्त्रतेजसा ।  
 निर्विचेष्टास्ततो योधानवधीत्पाण्डुनन्दनः ।  
 यथेन्द्रः समरे दैत्यांस्तारकस्य वधे पुरा ॥ ८-४८-३० (५७३६९)  
 ते वध्यमानाः समरे मुमुचुस्तं रथोत्तमम् ।  
 आयुधानि च सर्वाणि विस्रष्टुमुपचक्रमुः ॥ ८-४८-३१ (५७३७०)  
 ततः सुशर्मा राजेन्द्र गृहीतां वीक्ष्य वाहिनीम् ।  
 सौपर्णमस्त्रं त्वरितः प्रादुश्चक्रे महारथः ॥ ८-४८-३२ (५७३७१)  
 ततः सुपर्णाः सम्पेतुर्भक्षयन्तो भुजङ्गमान् ।  
 ततो विदुद्वुर्नागास्तान्दृष्ट्वा खेचरान्नृप ॥ ८-४८-३३ (५७३७२)  
 तद्विमुक्तं बलं रेजे पादबन्धाद्विशाम्पते ।  
 मेघबन्धाद्यथा मुक्तो भास्करस्तापयन्प्रजाः ॥ ८-४८-३४ (५७३७३)

विप्रमुक्ताः स्वका योधाः फल्गुनस्य रथं प्रति ।  
 ससृजुः शरसङ्घांश्च शस्त्रसङ्घांश्च मारिष ॥ ८-४८-३५ (५७३७४)  
 तां महास्त्रमयीं वृष्टिं शरैः सञ्छिद्य भारत ।  
 अवधीत्सततो योधान्वासविः परवीरहा ॥ ८-४८-३६ (५७३७५)  
 सुशर्मा तु ततो राजन्बाणेन नतपर्वणा ।  
 अर्जुनं हृदये विद्ध्वा विव्याधान्यैस्त्रिसप्तभिः ॥ ८-४८-३७ (५७३७६)  
 स गाढविद्धो व्यथितो रथोपस्थ उपाविशतत् ।  
 तत उच्चुकुशुः सर्वे हतः पार्थ इति ब्रुवन् ॥ ८-४८-३८ (५७३७७)  
 ततः शङ्खनिनादाश्च भेरीशब्दाश्च पुष्कलाः ।  
 नानावादित्रनिनदाः सिंहनादाश्च जज्ञिरे ॥ ८-४८-३९ (५७३७८)  
 प्रतिलभ्य ततः संज्ञां श्वेताश्वः कृष्णसारथिः ।  
 सोऽतिविद्धो महेष्वासः शरैराशीविपोपमैः ।  
 सुशर्माणं महाराज क्रोधाविष्टो महारथः ॥ ८-४८-४० (५७३७९)  
 ततः शरशतैः पार्थः सञ्छाद्यैनं क्षणाद्गणे ।  
 दिशस्तु वारयामास बाणैस्तत्र महास्त्रवित् ॥ ८-४८-४१ (५७३८०)  
 विमुखीकृत्य समरे सुशर्माणं धनञ्जयः ।  
 ऐन्द्रमस्त्रममेयात्मा प्रादुश्चक्रे हसन्निव ॥ ८-४८-४२ (५७३८१)  
 ततो बाणसहस्राणि तदुत्सृष्टानि मारिष ।  
 सर्वदिक्षु व्यदृश्यन्त सूदयन्ति रथद्विपान् ॥ ८-४८-४३ (५७३८२)  
 हयान्पत्नींश्च समरे शस्त्रैः शतसहस्रशः ।  
 रराज समरे राजञ्जक्रो निघ्नन्निवासुरान् ॥ ८-४८-४४ (५७३८३)  
 वध्यमाने ततः सैन्ये भयं सुमहदाविशत् ।  
 संशप्तकगणानां च गोपालानां च भारत ॥ ८-४८-४५ (५७३८४)  
 न हि तत्र पुमान्कश्चिद्योऽर्जुनं प्रतिबुध्यते ।  
 पश्यतां तत्र वीराणामहन्यत बलं तव ॥ ८-४८-४६ (५७३८५)  
 हन्यमानं च तदभून्निश्चेष्टं च पराक्रमे ॥ ८-४८-४७ (५७३८६)  
 अयुतं तत्र योधानां हत्वा पाण्डुसुतो रणे ।  
 व्यभ्राजत महाराज विधूमोऽग्निरिव ज्वलन् ॥ ८-४८-४८ (५७३८७)  
 चतुर्दशसहस्राणि यानि दृष्टानि भारत ।  
 रथानामयुतं चैव त्रिसहस्राश्च दन्तिनः ॥ ८-४८-४९ (५७३८८)  
 ततः संशप्तका भूयः परिववृर्धनञ्जयम् ।  
 मर्तव्यमिति निश्चित्य जयं वाप्यनिवर्तनम् ॥ ८-४८-५० (५७३८९)  
 तत्र युद्धं महच्चासीत्तावकानां विशाम्पते ।  
 शूरेण बलिना सार्धं पाण्डवेन किरीटिना ।  
 जित्वा तान्न्यहनत्पार्थः शत्रूञ्जक्र इवासुरान् ॥ ८-४८-५१ (५७३९०)



इति श्रीमन्महाभारते कर्णपर्वणि सप्तदशदिवसयुद्धे  
अष्टचत्वारिंशोऽध्यायः ॥ ४८ ॥

कर्णपर्व - अध्याय ०४९

॥ श्रीः ॥

८.४९. अध्यायः ४९

Mahabharata - Karna Parva - Chapter Topics

सङ्कलयुद्धम् ॥ १ ॥

Mahabharata - Karna Parva - Chapter Text

८-४९-० (५७३९१)

सञ्जय उवाच । ८-४९-०क्ष् (४९.६७)

कृतवर्मा कृपो द्रौणिः सूतपुत्रश्च मारिष ।

उलूकः सौबलश्चैव राजा च सह सोदरैः ॥ ८-४९-१ (५७३९२)

सीदमानां चमूं दृष्ट्वा पाण्डुपुत्रभयार्दिताम् ।

समुज्जहुः स्म वेगेन भिन्नां नावमिवार्णवे ॥ ८-४९-२ (५७३९३)

ततो युद्धमतीवासीन्मुहूर्तमिव भारत ।

भीरूणां त्रासजननं शूराणां हर्षवर्धनम् ॥ ८-४९-३ (५७३९४)

कृपेण शरवर्षाणि प्रतिमुक्तानि संयुगे ।

सृञ्जयांश्छादयामासुः शलभानां व्रजा इव ॥ ८-४९-४ (५७३९५)

शिखण्डी च ततः क्रुद्धो गौतमं त्वरितो ययौ ।

ववर्ष शरवर्षाणि समन्तादिद्वजपुङ्गवम् ॥ ८-४९-५ (५७३९६)

कृपस्तु शरवर्षं तद्विनिहत्य महास्त्रवित् ।

शिखण्डिनं रणे क्रुद्धो विव्याध दशभिः शरैः ॥ ८-४९-६ (५७३९७)

ततः शिखण्डी कुपितः शरैः सप्तभिराहवे ।

कृपं विव्याध कुपितं कङ्कपत्रैरजिह्वगैः ॥ ८-४९-७ (५७३९८)

ततः कृपः शरैस्तीक्ष्णैः सोऽतिविद्धो महारथः ।

गततः सुनिशितैस्तीक्ष्णैः क्षुरप्रैर्हेमभूषितैः ।

व्यश्वसूत्रथं चक्रे शिखण्डिनमथो द्विजः ॥ ८-४९-८ (५७३९९)

हताश्वात्तु ततो यानादवप्लुत्य महारथः ।

खड्गं चर्म तथा गृह्य सत्वरं ब्राह्मणं ययौ ॥ ८-४९-९ (५७४००)

तमापतन्तं सहसा शरैः सन्नतपर्वभिः ।

वारयामास समरे तदद्भुतमिवाभवत् ॥ ८-४९-१० (५७४०१)

तत्राद्भुतमपश्याम शिलानां प्लवनं यथा ।

निश्चेष्टो यद्रणे राजञ्छिखण्डी समतिष्ठत ॥ ८-४९-११ (५७४०२)  
कृपेण वारितं दृष्ट्वा शिखण्डिनमथो नृप ।  
प्रत्युद्ययौ कृपं तूर्णं धृष्टद्युम्नो महारथः ॥ ८-४९-१२ (५७४०३)  
धृष्टद्युम्नं ततो यान्तं शारद्वतरथं प्रति ।  
प्रतिजग्राह वेगेन कृतवर्मा महारथः ॥ ८-४९-१३ (५७४०४)  
युधिष्ठिरमथायान्तं शारद्वतरथं प्रति ।  
सपुत्रं सहसैन्यं च द्रोणपुत्रो न्यवारयत् ॥ ८-४९-१४ (५७४०५)  
नकुलं सहदेवं च त्वरमाणौ महारथौ ।  
प्रतिजग्राह ते पुत्रः शरवर्षेण वारयन् ॥ ८-४९-१५ (५७४०६)  
भीमसेनं करुशांश्च केकयान्सह सृज्जयैः ।  
कर्णो वैकर्तनो युद्धे वारयामास भारत ॥ ८-४९-१६ (५७४०७)  
शिखण्डिने ततो बाणान्कृपः शारद्वतो युधि ।  
प्राहिणोत्तवरया युक्तो बीभत्सोरथ सन्निधौ ॥ ८-४९-१७ (५७४०८)  
ताञ्छरान्प्रेषितांस्तेन समन्तात्स्वर्णभूषितान् ।  
चिच्छेद खड्गमाविध्य भ्रामयंश्च पुनः पुनः ॥ ८-४९-१८ (५७४०९)  
शतचन्द्रं च तच्चर्म गौतमस्तस्य भारत ।  
व्यधमत्सायकैस्तूर्णं तत उच्चुकुशुर्जनाः ॥ ८-४९-१९ (५७४१०)  
स विचर्मा महाराज खड्गपाणिरुपाद्रवत् ।  
कृपस्तं शरसङ्घातैराद्रवन्तमपीडयत् ॥ ८-४९-२० (५७४११)  
शारद्वतशरैर्ग्रस्तं क्लिश्यमानं महाबलः ।  
चित्रकेतुसुतो राजन्सुकेतुस्त्वरितो ययौ ॥ ८-४९-२१ (५७४१२)  
विकिरन्ब्राह्मणं युद्धे बहुभिर्निशितैः शरैः ।  
अभ्यापतदमेयात्मा गौतमस्य रथं प्रति ॥ ८-४९-२२ (५७४१३)  
दृष्ट्वा विषक्तं तं चैव ब्राह्मणं च निवारितम् ।  
अपयातस्ततस्तूर्णं शिखण्डी राजसत्तम ॥ ८-४९-२३ (५७४१४)  
सुकेतुस्तु ततो राजन्गौतमं नवभिः शरैः ।  
विद्ध्वा विव्याध सप्तत्या पुनश्चैनं त्रिभिः शरैः ॥ ८-४९-२४ (५७४१५)  
अथास्य सशरं चापं पुनश्चिच्छेद मारिष ।  
सारथिं च शरेणास्य मृशं मर्मस्वताडयत् ॥ ८-४९-२५ (५७४१६)  
गौतमस्तु ततः क्रुद्धो धनुर्गृह्य नवं दृढम् ।  
सुकेतुं त्रिंशता बाणैः सर्वमर्मस्वताडयत् ॥ ८-४९-२६ (५७४१७)  
स विह्वलितसर्वाङ्गः प्रचचाल रथोत्तमे ।  
भूमिकम्पे यथा वृक्षश्चालाकम्पितो भृशम् ॥ ८-४९-२७ (५७४१८)  
चलतस्तस्य कायात्तुं शिरो ज्वलितकुण्डलम् ।  
सोष्णीषं सशिरस्त्राणं क्षुरप्रेण त्वपातयत् ॥ ८-४९-२८ (५७४१९)  
तच्छिरः प्रापतङ्गमौ श्येनाहृतमिवामिषम् ।

ततोऽस्य कायो वसुधां पञ्चात्प्रापतदच्युत ॥ ८-४९-२९ (५७४२०)  
 तस्मिन्हते महाराज पुत्रास्तस्य पदानुगाः ।  
 गौतमं समरे त्यक्त्वा दुद्रुवुस्ते दिशो दश ॥ ८-४९-३० (५७४२१)  
 धृष्टद्युम्नं तु समरे सन्निवार्य महारथः ।  
 कृतवर्माऽब्रवीद्दृष्टिस्तृष्टतिष्ठेति भारत ॥ ८-४९-३१ (५७४२२)  
 तदभूत्तुमुलं युद्धं वृष्णिपार्षतयो रणे ।  
 आमिषार्थे यथा युद्धं श्येनयोः क्रुद्धयोर्नृप ॥ ८-४९-३२ (५७४२३)  
 धृष्टद्युम्नस्तु समरे हार्दिक्यं नवभिः शरैः ।  
 आजघानोरसि क्रुद्धः पीडयन्हृदिकात्मजम् ॥ ८-४९-३३ (५७४२४)  
 कृतवर्मा तु समरे पार्षतेन दृढाहतः ।  
 पार्षतं सरथं साश्वं छादयामास सायकैः ॥ ८-४९-३४ (५७४२५)  
 सरथश्छादितो राजन्धृष्टद्युम्नो न दृश्यते ।  
 मेघैरिव परिच्छन्नो भास्करो जलधारिभिः ॥ ८-४९-३५ (५७४२६)  
 विधूय तं बाणगणं शरैः कनकभूषणैः ।  
 व्यरोचत रणे राजन्धृष्टद्युम्नः कृतव्रणः ॥ ८-४९-३६ (५७४२७)  
 ततस्तु पार्षतः क्रुद्धः शस्त्रवृष्टिं सुदारुणाम् ।  
 कृतवर्माणमासाद्य व्यसृजत्पृतनापतिः ॥ ८-४९-३७ (५७४२८)  
 तामापतन्तीं सहसा शस्त्रवृष्टिं सुदारुणाम् ।  
 शरैरनेकसाहस्रैर्हार्दिक्योऽवारयद्युधि ॥ ८-४९-३८ (५७४२९)  
 दृष्ट्वा तु वारितां युद्धे शस्त्रवृष्टिं दुरासदाम् ।  
 कृतवर्माणमासाद्य वारयामास पार्षतः ॥ ८-४९-३९ (५७४३०)  
 ग्यथा युग्मरथेनाजौ वाहान्वाहेरमिश्रयत् ।  
 गृहीत्वा चर्म खड्गं च रथं तस्यावपुप्लुवे ॥ ८-४९-४० (५७४३१)  
 मिलितेष्वथ वाहेषु प्रत्यासन्ने च पार्षते ।  
 दृष्ट्वाऽपदानं तस्याशु गदां जग्राह सात्वतः ॥ ८-४९-४१ (५७४३२)  
 गदापाणिस्ततो राजन्नथात्तूर्णमवप्लुतः ।  
 तमदृष्ट्वा रथोपस्थे सारथिं समताडयत् ॥ ८-४९-४२ (५७४३३)  
 खड्गेन शितधारेण स हतः प्रापतद्रथात् ।  
 कृतवर्मा ततो हृष्टस्तलशब्दं चकार ह ॥ ८-४९-४३ (५७४३४)  
 पार्षतं चाब्रवीद्राजन्नेह्येहीति पुनःपुनः ।  
 स तं न ममृषे युद्धे तलशब्दं समीरितम् ॥ ८-४९-४४ (५७४३५)  
 अवप्लुत्य रथात्तस्मात्स्वरथं पुनरास्थितः ।  
 अभ्ययात्स तु तत्तूर्णं तिष्ठतिष्ठेति चाब्रवीत् ॥ ८-४९-४५ (५७४३६)  
 ततो राजन्महेष्वासं कृतवर्माणमाशु वै ।  
 गदां गृह्य पुनर्वेगात्कृतवर्माणमाहनत् ॥ ८-४९-४६ (५७४३७)  
 सोऽतिविद्धो बलवता न्यपतन्मूर्च्छया हतः ।

श्रुतर्वा रथमारोप्य अपोवाह रणाजिरात् ॥ ८-४९-४७ (५७४३८)  
धृष्टद्युम्नस्तु समरे दृष्ट्वा शत्रुं महारथः ।  
कौरवान्समरे तूर्णं वारयामास सायकैः ॥ ८-४९-४८ (५७४३९)  
ततस्ते तावका योधा धृष्टद्युम्नमुपाद्रवन् ।  
सिंहनादरवांश्चक्रुस्ततो युद्धमवर्तत ॥ ८-४९-४९ (५७४४०)

इति श्रीमन्महाभारते कर्णपर्वणि सप्तदशदिवसयुद्धे  
एकोनपञ्चाशोऽध्यायः ॥ ४९ ॥

कर्णपर्व - अध्याय ०५०

॥ श्रीः ॥

८.५०. अध्यायः ५०

Mahabharata - Karna Parva - Chapter Topics

सङ्कुलयुद्धम् ॥ १ ॥

अश्वत्थाम्ना युधिष्ठिरपराजयः ॥ २ ॥

Mahabharata - Karna Parva - Chapter Text

८-५०-० (५७४४१)

सञ्जय उवाच । ८-५०-०क्ष (४९६८)

द्रौणिर्युधिष्ठिरं दृष्ट्वा शैनेयेनाभिरक्षितम् ।

द्रौपदेयैस्तथा शूरैरभ्यवर्तत हृष्टवत् ॥ ८-५०-१ (५७४४२)

किरन्निषुगणान्धोरान्हेमपुङ्खाञ्जिलाशितान् ।

दर्शयन्विधान्मार्गाञ्जिक्षया लघुहस्तवान् ॥ ८-५०-२ (५७४४३)

खं पुरयञ्शरैस्तीक्ष्णैर्वेगवद्भिः समन्ततः ।

युधिष्ठिरस्य समरे दिशः सर्वाः समावृणोत् ॥ ८-५०-३ (५७४४४)

भारद्वाजशरैश्छन्नं न प्राज्ञायत किञ्चन ।

बाणभूतमभूत्सर्वमायोधनशिरो महत् ॥ ८-५०-४ (५७४४५)

बाणजालं दिविष्टं तत्स्वर्णपुङ्खविभूषितम् ।

शुशुभे भरतश्रेष्ठ विमानमिव विष्टितम् ॥ ८-५०-५ (५७४४६)

तेन च्छन्ने रणे राजन्बाणजालेन भास्वता ।

अभ्रच्छायेव सजज्ञे हृतरश्मिस्तमोनुदः ॥ ८-५०-६ (५७४४७)

तदद्भुतमपश्याम बाणभूते नभस्थले ।

न स्म सम्पतते भूतं द्रौणेर्दृष्ट्वा पराक्रमम् ॥ ८-५०-७ (५७४४८)

सात्यकिर्यतमानस्तु धर्मराजस्तु पाण्डवः ।

तथेतराणि सैन्यानि न स्म चक्रुः पराक्रमम् ॥ ८-५०-८ (५७४४९)  
 लाघवं द्रोणपुत्रस्य दृष्ट्वा तत्र महारथाः ।  
 व्यस्मयन्त महाराज न चैनं प्रत्युदीक्षितुम् ॥ ८-५०-९ (५७४५०)  
 शेकुस्ते सर्वराजानस्तपन्तमिव भास्करम् ।  
 वध्यमाने ततः सैन्ये द्रौपदेया महारथाः ॥ ८-५०-१० (५७४५१)  
 सात्यकिर्धर्मराजश्च पाञ्चालाश्चापि सङ्गताः ।  
 त्यक्त्वा मृत्युभयं घोरं द्रौणायनिभुपाद्रवन् ॥ ८-५०-११ (५७४५२)  
 सात्यकिः सप्तविंशत्या द्रौणिं विद्ध्वा शिलीमुखैः ।  
 पुनर्विव्याध नाराचैः सप्तभिः स्वर्णभूषितैः ॥ ८-५०-१२ (५७४५३)  
 युधिष्ठिरस्त्रिसप्तत्या प्रतिविन्ध्यश्च सप्तभिः ।  
 श्रुतकर्मा त्रिभिर्वाणैः श्रुतकीर्तिश्च सप्तभिः । ८-५०-१३ (५७४५४)  
 सुतसोमस्तु नवभिः शतानीकश्च सप्तभिः ।  
 अन्ये च वहवः शूरा विव्यधुस्तं समन्ततः ॥ ८-५०-१४ (५७४५५)  
 स तु क्रुद्धस्ततो राजन्नाशीविप इव श्वसन् ।  
 सात्यकिं पञ्चविंशत्या प्राविध्यत शिलीमुखैः ॥ ८-५०-१५ (५७४५६)  
 श्रुतकीर्तिं च नवभिः सुतसोमं च पञ्चभिः ।  
 अष्टभिः श्रुतकर्माणं प्रतिविन्ध्यं त्रिभिः शरैः ॥ ८-५०-१६ (५७४५७)  
 शतानीकं च नवभिर्धर्मपुत्रं च पञ्चभिः ।  
 तथेतरांस्ततः शूरान्द्वाभ्यां द्वाभ्यामताडयत् ।  
 श्रुतकीर्तेस्तथा चापं चिच्छेद निशितैः शरैः ॥ ८-५०-१७ (५७४५८)  
 अथान्यद्वनुरादाय श्रुतकीर्तिर्महारथः ।  
 द्रौणायनिं त्रिभिर्विद्ध्वा विव्याधान्यैः शितैः शरैः ॥ ८-५०-१८ (५७४५९)  
 ततो द्रौणिर्महाराज शरवर्षेण भारिष ।  
 छादयामास तत्सैन्यं समन्ताद्भरतर्षभ ॥ ८-५०-१९ (५७४६०)  
 ततः पुनरमेयात्मा धर्मराजस्य कार्मुकम् ।  
 द्रौणिश्चिच्छेद विहसन्विव्याध च शरैस्त्रिभिः ॥ ८-५०-२० (५७४६१)  
 ततो धर्मसुतो राजन्प्रगृह्यान्त्यन्महद्वनुः ।  
 द्रोणपुत्रं त्रिपष्टक्ष्णं ततु बाह्नोरुरसि चार्पययत् ॥ ८-५०-२१ (५७४६२)  
 सात्यकिस्तु ततः क्रुद्धो द्रौणेः प्रहरतो रणे ।  
 अर्धचन्द्रेणतीक्ष्णेन धनुश्छित्त्वाऽनदङ्गुशम् ॥ ८-५०-२२ (५७४६३)  
 छिन्नधन्वा ततो द्रौणिः शक्त्या शक्तिमतां वरः ।  
 सारथिं पातयामास शैनेयस्य रथाद्भुतम् ॥ ८-५०-२३ (५७४६४)  
 अथान्यद्वनुरादाय द्रोणपुत्रः प्रतापवान् ।  
 शैनेयं शरवर्षेण च्छादयामास भारत ॥ ८-५०-२४ (५७४६५)  
 तस्याश्वाः प्रदृताः सङ्घ्रये पतिते रथसारथौ ।  
 तत्रतत्रैव धावन्तः समदृश्यन्त भारत ॥ ८-५०-२५ (५७४६६)

युधिष्ठिरपुरोगास्तु द्रौणिं शस्त्रभृतां वरम् ।  
अभ्यवर्षन्त वेगेन विसृजन्तः शिताञ्छरान् ॥ ८-५०-२६ (५७४६७)  
सहसा पततस्तान्वै क्रुद्धरूपान्परन्तपः ।  
प्रहसन्प्रतिजग्राह द्रोणपुत्रो महारणे ॥ ८-५०-२७ (५७४६८)  
ततः शरशतज्वालः सेनाकक्षं महारणे ।  
द्रौणिर्ददाह समरे कक्षमग्निरिवोत्थितः ॥ ८-५०-२८ (५७४६९)  
तद्वलं पाण्डुपुत्रस्य द्रोणपुत्रप्रतापितम् ।  
चुक्षुभे भरतश्रेष्ठ तस्मिन्नेव चमूमुखे ॥ ८-५०-२९ (५७४७०)  
तद्वलं पाण्डवेयस्य द्रोणपुत्रः शरार्चिषा ।  
तापयन्भरतश्रेष्ठ गभस्तिभिरिवांशुमान् ॥ ८-५०-३० (५७४७१)  
तत्पच्यमानं मर्षेण ब्राह्मणस्य च सायकैः ।  
क्षुभ्यते पाण्डवं सैन्यं तिमिनेव नदीमुखम् ॥ ८-५०-३१ (५७४७२)  
दृष्ट्वा चैव महाराज द्रोणपुत्रपराक्रमम् ।  
सर्वान्दुर्योधनः पार्थान्हतान्युद्धेऽभ्यमन्यत ॥ ८-५०-३२ (५७४७३)  
युधिष्ठिरस्तु त्वरितो द्रौणिं पीड्य महारथम् ।  
अब्रवीद्द्रोणपुत्रं स रोषामर्षसमन्वितः ॥ ८-५०-३३ (५७४७४)  
गजानामि त्वां युधि श्रेष्ठ वीर्यवन्तं बलान्वितम् ।  
कृतास्त्रं कृतिनं चैव तथा लघुपराक्रमम् ॥ ८-५०-३४ (५७४७५)  
बलमेतद्भवान्सर्वं पार्षते यदि दर्शयेत् ।  
ततस्त्वां बलवन्तं च कृतविद्यं च विद्महे ॥ ८-५०-३५ (५७४७६)  
न हि वै पार्षतं दृष्ट्वा समरे शत्रुसूदनम् ।  
भवेत्तव बलं किञ्चिद्ब्रवीमि त्वां न तु द्विजम् ॥ ८-५०-३६ (५७४७७)  
नैव नाम तव प्रीतिर्नैव नाम कृतज्ञता ।  
यतस्त्वं पुरुषव्याघ्र मामेवाद्य जिघांससि ॥ ८-५०-३७ (५७४७८)  
ब्राह्मणेन तपः कार्यं शमश्च दमएव च ।  
क्षत्रियेण धनुर्नाभ्यं स भवान्ब्राह्मणब्रुवः ॥ ८-५०-३८ (५७४७९)  
मिषतस्ते महाबाहो युधि जेष्यामि कौरवान् ।  
कुरुष्व समरे कर्म ब्रह्मबन्धे यथेष्टतः ॥ ८-५०-३९ (५७४८०)  
एवमुक्तो महाराज द्रोणपुत्रः सयन्निव ।  
युक्त तत्त्वं च सञ्चिन्त्य नोत्तरं किञ्चिद्ब्रवीत् ॥ ८-५०-४० (५७४८१)  
अनुक्त्वा च ततः किञ्चिच्छरवर्षेण पाण्डवम् ।  
च्छादयामास समरे क्रुद्धोऽन्तक इव प्रजाः ॥ ८-५०-४१ (५७४८२)  
स च्छाद्यमानस्तु तदा द्रोणपुत्रेण मारिष ।  
पार्थोऽपयातः शीघ्रं वै प्रगृह्य महतीं चमूम् ॥ ८-५०-४२ (५७४८३)  
अपयाते ततस्तस्मिन्धर्मपुत्रे युधिष्ठिरे ।  
द्रोणपुत्रः स्थितो राजन्प्रत्यादेशान्महात्मनः ॥ ८-५०-४३ (५७४८४)

ततो युधिष्ठिरो राजंस्त्यक्त्वा द्रौणिं महाहवे ।  
प्रययौ तावकं सैन्यं युक्तः क्रुराय कर्मणे ॥ ॥ ८-५०-४४ (५७४८५)

इति श्रीमन्महाभारते कर्णपर्वणि सप्तदशदिवसयुद्धे  
पञ्चाशोऽध्यायः ॥ ५० ॥

कर्णपर्व - अध्याय ०५१

॥ श्रीः ॥

८.५१. अध्यायः ५१

Mahabharata - Karna Parva - Chapter Topics

सङ्कुलयुद्धम् ॥ १ ॥

Mahabharata - Karna Parva - Chapter Text

८-५१-० (५७४८६)

सञ्जय उवाच । ८-५१-०क्ष (४९६९)

भीमसेनं सपाञ्चालं चेदिकेकयसंवृतम् ।

सेनापतिः स्वयं क्रुद्धो वारयामास सायकैः ॥ ८-५१-१ (५७४८७)

ततस्तु चेदिकारुशान्सृद्धजयांश्च महारथान् ।

कर्णो जघान समरे भीमसेनस्य पश्यतः ॥ ८-५१-२ (५७४८८)

भीमसेनस्ततः कर्णे विहाय रथसत्तमम् ।

प्रययौ कौरवं सैन्यं कक्षमग्निरिव ज्वलन् ॥ ८-५१-३ (५७४८९)

सूतपुत्रोऽपि समरे पाञ्चालान्केकयास्तथा ।

सृञ्जयांश्च महेष्वासान्निजघानं सहस्रशः ॥ ८-५१-४ (५७४९०)

संशप्तकेषु पार्थश्च कौरवेषु वृकोदरः ।

पाञ्चालेषु तथा कर्णः क्षयं चक्रुर्महारथाः ॥ ८-५१-५ (५७४९१)

ते क्षत्रिया दह्यामानास्त्रिभिस्तैः पावकोपमैः ।

जग्मुर्विनाशं समरे राजन्दुर्मन्त्रिते तव ॥ ८-५१-६ (५७४९२)

ततो दुर्योधनः क्रुद्धो नकुलं नवभिः शरैः ।

विव्याध भरतश्रेष्ठ चतुरश्वास्य वाजिनः ॥ ८-५१-७ (५७४९३)

ततः परममेयात्मा तव पुत्रो जनाधिप ।

क्षुरेण सहदेवस्य ध्वजं चिच्छेद काञ्चनम् ॥ ८-५१-८ (५७४९४)

नकुलस्तु ततः क्रुद्धस्तव पुत्रं च सप्तभिः ।

जघान समरे राजन्सहदेवश्च पञ्चभिः ॥ ८-५१-९ (५७४९५)

तावुभौ भरतश्रेष्ठौ ज्येष्ठौ सर्वधनुष्मताम् ।

विव्याधोरसि सङ्क्रुद्धः पञ्चभिः पञ्चभिः शरैः ॥ ८-५१-१० (५७४९६)  
 ततोऽपराभ्यां भल्लाभ्यां धनुषी समकृन्तत ।  
 यमयोः प्रसभं वीरो विव्याधाशु त्रिभिस्त्रिभिः ॥ ८-५१-११ (५७४९७)  
 तावन्ये धनुषी श्रेष्ठे शक्रचापनिभे शुभे ।  
 प्रगृह्य रेजतुः शूरौ देवपुत्रसमौ युधि ॥ ८-५१-१२ (५७४९८)  
 ततस्तौ रभसौ युद्धे भ्रातरौ भ्रातरं युधि ।  
 शरैर्ववर्षतुर्घोरैर्महामेघौ यथाऽचलम् ॥ ८-५१-१३ (५७४९९)  
 ततः क्रुद्धो महाराज तव पुत्रो महारथः ।  
 पाण्डुपुत्रौ महेश्वासौ वारयामास पत्रिभिः ॥ ८-५१-१४ (५७५००)  
 धनुर्मण्डलमेवास्य ददृशे युधि भारत ।  
 सायकाश्चाप्यदृश्यन्त निश्चरन्तः समन्ततः ॥ ८-५१-१५ (५७५०१)  
 गतस्य सायकसञ्छन्नौ मात्रेयौ न विरेजतुः ।  
 मेघच्छन्नौ यथा व्योम्नि चन्द्रसूर्यौ गतप्रभौ ॥ ८-५१-१६ (५७५०२)  
 ते तु बाणा महाराज स्वर्णपुङ्खाः शिलाशिताः ।  
 आच्छादयन्दिशः सर्वाः सूर्यस्येव मरीचयः ॥ ८-५१-१७ (५७५०३)  
 वाणभूते ततस्तस्मिन्सञ्छन्ने च नभस्तले ।  
 राज्ञस्तु ददृशे रूपं कालान्तकयमोपमम् ॥ ८-५१-१८ (५७५०४)  
 पराक्रमं तु तं दृष्ट्वा तव सूनोर्महारथाः ।  
 मृत्योरुपान्तिकं प्राप्तौ माद्रीपुत्रौ स्म मेनिरे ॥ ८-५१-१९ (५७५०५)  
 ततः सेनापती राजन्पाण्डवानां महारथः ।  
 पार्षतः प्रययौ तत्र यत्र राजा सुयोधनः ॥ ८-५१-२० (५७५०६)  
 माद्रीपुत्रौ ततः शूरौ व्यतिक्रम्य महारथौ ।  
 धृष्टद्युम्नस्तव सुतं पीडयामास सायकैः ॥ ८-५१-२१ (५७५०७)  
 तमविध्यदमेयात्मा तव पुत्रो ह्यमर्षणः ।  
 पाञ्चाल्यं पञ्चविंशत्या प्रहस्य पुरुषर्षभः ॥ ८-५१-२२ (५७५०८)  
 ततः पुनरमेयात्मा तव पुत्रो ह्यमर्षणः ।  
 विद्ध्वा ननाद पाञ्चाल्यं षष्ठ्या पञ्चभिरेव च ॥ ८-५१-२३ (५७५०९)  
 तथास्य सशरं चापं मुष्टिदेशे विशाम्पते ।  
 क्षुरप्रेण सुतीक्ष्णेन राजा चिच्छेद संयुगे ॥ ८-५१-२४ (५७५१०)  
 तदपास्य धनुश्छिन्नं पाञ्चाल्यः शत्रुकर्शनः ।  
 अन्यदादत्त वेगेन धनुर्भारसहं नवम् ॥ ८-५१-२५ (५७५११)  
 क्रोधाद्गृधिररक्ताक्षः संरम्भात्प्रज्वलन्निव ।  
 अशोभत महेश्वासो धृष्टद्युम्नः कृतव्रणः ॥ ८-५१-२६ (५७५१२)  
 स पञ्चदश नाराचाञ्चसतः पन्नगानिव ।  
 जिघांसुर्भरतश्रेष्ठं धृष्टद्युम्नो व्यपासृजत् ॥ ८-५१-२७ (५७५१३)  
 ते वर्म हेमविकृतं भित्त्वा राज्ञः शिलीमुखाः ।



विविशुर्वसुधां वेगात्कङ्कबर्हिणवाससः ॥ ८-५१-२८ (५७५१४)  
 सोऽतिविद्धो महाराज पुत्रस्तेऽतिव्यराजत ।  
 वसन्तकाले सुमहान्प्रफुल्ल इव किंशुकः ॥ ८-५१-२९ (५७५१५)  
 स च्छिन्नवर्मा नाराचप्रहारैर्झर्झरीकृतः ।  
 धृष्टद्युम्नस्य भल्लेन क्रुद्धश्चिच्छेद कार्मुकम् ॥ ८-५१-३० (५७५१६)  
 अथैनं छिन्नधन्वानं त्वरमाणो महीपतिः ।  
 सायकैर्दशभी राजन्ध्रवोर्मध्ये समार्पयत् ॥ ८-५१-३१ (५७५१७)  
 तस्य तेऽशोभयन्वक्त्रं कर्मारपरिमार्जिताः ।  
 प्रफुल्लं पङ्कजं यद्वद्धमरा मधुलिप्सवः ॥ ८-५१-३२ (५७५१८)  
 तदपास्य धनुश्छिन्नं दृष्टद्युम्नो महामनाः ।  
 अन्यदादत्त वेगेन धनुर्भल्लांश्च षोडश ॥ ८-५१-३३ (५७५१९)  
 ततो दुर्योधनस्याश्वान्हत्वा सूतं च पञ्चभिः ।  
 धनुश्चिच्छेद भल्लेन जातरूपपरिष्कृतम् ॥ ८-५१-३४ (५७५२०)  
 रथं सोपस्करं छत्रं शक्तिं खड्गं गदां ध्वजम् ।  
 भल्लैश्चिच्छेद दशभिः पुत्रस्य तव पार्षतः ॥ ८-५१-३५ (५७५२१)  
 तपनीयाङ्गदं छत्रं नागं मणिमयं शुभम् ।  
 ध्वजं कुरुपतेश्छिन्नं ददृशुः सर्वपार्थिवाः ॥ ८-५१-३६ (५७५२२)  
 दुर्योधनं तु विरथं छिन्नवर्मायुधध्वजम् ।  
 भ्रातरं समुदैक्षन्त सोदरा भरतर्षभ ॥ ८-५१-३७ (५७५२३)  
 तमारोप्य रथे राजन्कुण्डधारो महारथम् ।  
 अपाहरदसम्भ्रान्तो धृष्टद्युम्नस्य पश्यतः ॥ ८-५१-३८ (५७५२४)  
 कर्णस्तु सात्यकिं हित्वा राजगृध्नुरमर्षणः ।  
 द्रोमहन्तारमुग्रेषुं ससाराभिमुखो रणे ॥ ८-५१-३९ (५७५२५)  
 तं पृष्ठतोऽन्वयात्तूर्णं शैनेयोऽभिहतः शरैः ।  
 वारणं जघनोपान्ते विषाणाभ्यामिव द्विपः ॥ ८-५१-४० (५७५२६)  
 स भारतपुरोगानां राज्ञां च सुमहात्मनाम् ।  
 कर्णपार्षतयोर्युद्धे सङ्क्रद्धानां महारणे ॥ ८-५१-४१ (५७५२७)  
 न पाण्डवानां नास्माकं कश्चिदासीत्पराङ्मुखः ।  
 प्रत्यदृश्यत यत्कर्णः पाञ्चालांस्त्वरितो ययौ ॥ ८-५१-४२ (५७५२८)  
 तस्मिन्क्षणे नरश्रेष्ठ गजवाजिरथक्षयः ।  
 प्रादुरासीदुभयतो राजन्मध्यगतेऽहनि ॥ ८-५१-४३ (५७५२९)  
 पाञ्चालास्तु महाराज त्वरिता विजिगीषवः ।  
 सर्वतोऽभ्यद्रवन्कर्णं पतत्रिण इव द्रुमम् ॥ ८-५१-४४ (५७५३०)  
 तेषामाधिरथिः क्रुद्धः प्रधानान्वै तरस्विनः ।  
 विचिन्वन्निव बाणौघैः समासादयदग्रतः ॥ ८-५१-४५ (५७५३१)  
 व्याघ्रकेतुः सुशर्मा च शुक्रश्चित्रायुधः क्रतुः ।

दुर्जयो रोचमानश्च सिंहसेनस्तथाऽष्टमः ।  
 महता रथवंशेन परिववृर्नरोत्तमम् ॥ ८-५१-४६ (५७५३२)  
 सृजन्तः सायकांस्तूर्णं कर्णमाहवशोभिनम् ।  
 यतमानांस्तु ताञ्शूरान्मनुजेन्द्रः शितैः शरैः ।  
 अष्टाभिरष्टौ राधेयः पाञ्चालान्नयहनद्रणे ॥ ८-५१-४७ (५७५३३)  
 अथापरान्महाराज सूतपुत्रः प्रतापवान् ।  
 जघान बहुसाहस्रान्युधान्युद्विशारदान् ॥ ८-५१-४८ (५७५३४)  
 विष्णुं च विष्णुवर्माणं देवापिं भद्रमेव च ।  
 दण्डधारं च समरे चित्रं चित्रायुधं हरिम् ॥ ८-५१-४९ (५७५३५)  
 सिंहकेतुं रोचमानं शलभं च महारथम् ।  
 निजघान सुसङ्क्रुद्धश्चेदीनां च महारथान् ॥ ८-५१-५० (५७५३६)  
 तेषामाददतः प्राणानासीदाधिरथेर्वपुः ।  
 शोणिताभ्युक्षिताङ्गस्य रुद्रस्यैवातिभैरवम् ॥ ८-५१-५१ (५७५३७)  
 तत्र भारत कर्णेन मातङ्गास्ताडिताः शरैः ।  
 सर्वतोऽभ्यद्रवन्भीताः कुर्वन्तो महदाकुलम् ॥ ८-५१-५२ (५७५३८)  
 निपेतुरुर्व्यां समरे कर्णसायकताडिताः ।  
 कुर्वन्तो विविधान्नादान्वज्रनुन्ना इवाचलाः ॥ ८-५१-५३ (५७५३९)  
 गजवाजिमनुष्यैश्च निपतद्भिः समन्ततः ।  
 रथैर्भग्नैर्ध्वजैश्चैव समास्तीर्यत मेदिनी ॥ ८-५१-५४ (५७५४०)  
 नैवं भाष्मो न च द्रोणो नान्ये युधि च तावकाः ।  
 चक्रुः स्म तादृशं कर्म यादृशं कृतवान्नरे ॥ ८-५१-५५ (५७५४१)  
 मृगमध्ये यथा सिंहो दृश्यते निर्भयश्चरन् ।  
 पाञ्चालानां तथा मध्ये कर्णोऽचरदभीतवत् ॥ ८-५१-५६ (५७५४२)  
 सूतपुत्रोऽथ नागेषु हयेषु च रथेषु च ।  
 नरेषु च नरव्याघ्रश्चकार कदनं महत् ॥ ८-५१-५७ (५७५४३)  
 यथा मृगगणांस्त्रस्तान्सिंहो द्रावयते दिशः ।  
 पाञ्चालानां रथव्रातान्कर्णो व्यद्रावयत्तथा ॥ ८-५१-५८ (५७५४४)  
 सिंहं स्म हि यथा प्राप्य न जीवन्ति मृगाः क्वचित् ।  
 तथा कर्णमनुप्राप्ता न जीवन्ति स्म सृञ्जयाः ॥ ८-५१-५९ (५७५४५)  
 वैश्वानरमुखं प्राप्य दह्यन्ते शलभा यथा ।  
 कर्णाग्रिं समरे प्राप्य दग्धा भारत सृञ्जयः ॥ ८-५१-६० (५७५४६)  
 चेदिष्वेकेन कर्णेन पाञ्चालेषु च भारत ।  
 वेश्राव्य नाम निहता बहवः शूरसम्पताः ॥ ८-५१-६१ (५७५४७)  
 मम चासीन्मती राजन्दृष्ट्वा कर्णस्य विक्रमम् ।  
 नैकोऽप्याधिरथेर्जीवन्पाञ्चाल्यो मोक्ष्यते युधि ॥ ८-५१-६२ (५७५४८)  
 सङ्ख्ये विमर्द्य पाञ्चालान्सूतपुत्रः पुनः पुनः ।

अभ्यधावत्सुसङ्क्रुद्धः कुन्तीपुत्रं युधिष्ठिरम् ॥ ८-५१-६३ (५७५४९)  
 धृष्टद्युम्नश्च राजानं द्रौपदेयाश्च मारिष ।  
 परिवव्रुरमित्रघ्नं शतशश्चापरे जनाः ॥ ८-५१-६४ (५७५५०)  
 शिखण्डी सहदेवश्च नकुलो नाकुलिस्तथा ।  
 जनमेजयः शिनेर्नप्ता बहवश्च प्रभद्रकाः ॥ ८-५१-६५ (५७५५१)  
 एते पुरोगमा भूत्वा धृष्टद्युम्नश्च संयुगे ।  
 कर्णमस्यन्तमिष्वस्त्रैस्ततश्चुरमितौजसम् ॥ ८-५१-६६ (५७५५२)  
 तांस्तत्राधिरथिः सङ्घृये चेदिपाञ्चालपाण्डवान् ।  
 एको बहूनभ्यपतद्गुरुत्मानिव पन्नगान् ॥ ८-५१-६७ (५७५५३)  
 तैः कर्णस्याभवद्युद्धं घोररूपं विशाम्पते ।  
 तादृग्यादृक्पुरावृत्तं देवानां दानवैः सह ॥ ८-५१-६८ (५७५५४)  
 तान्समेतान्महेष्वासाञ्छरवर्षोधवर्षिणः ।  
 एको व्यधमदव्यग्रस्तमांसीव दिवाकरः ॥ ८-५१-६९ (५७५५५)  
 भीमसेनस्तु संसक्ते राधेये पाण्डवैः सह ।  
 सर्वतोऽभ्यहनत्क्रुद्धो यमदण्डनिभैः शरैः ॥ ८-५१-७० (५७५५६)  
 बाह्लीकान्केकयान्मात्स्यान्वासात्यान्मद्रसैन्धवान् ।  
 एकः सङ्घृये महेष्वासो योधयन्बह्वशोभत ॥ ८-५१-७१ (५७५५७)  
 तत्र मर्मसु भीमेन नाराचैस्ताडिता गजाः ।  
 प्रपतन्तो हतारोहाः कम्पयन्ति स्म मेदिनीम् ॥ ८-५१-७२ (५७५५८)  
 वाजिनश्च हतारोहाः पत्तयश्च गतासवः ।  
 अशेरत महाराज वमन्तो रुधिरं बहु ॥ ८-५१-७३ (५७५५९)  
 ताडिताः सहसा नागा भीमसेनेन मारिष ।  
 निपतन्ति महावेगा वज्ररुणा इवाचलाः ॥ ८-५१-७४ (५७५६०)  
 पतितैस्तैर्महाराज वेगवद्भिर्महारथैः ।  
 शुशुभे वसुधा राजन्विकीर्णैरिव पर्वतैः ॥ ८-५१-७५ (५७५६१)  
 सहस्रशश्च रथिनः पत्तयः पतितायुधाः ।  
 अक्षताः समदृश्यन्त भीमाङ्गीता गतासवः ॥ ८-५१-७६ (५७५६२)  
 रथिभिः सादिभिः सूतैः पादातैर्वाजिभिर्गजैः ।  
 भीमसेनशरैश्छिन्नैराच्छन्ना सुधाभवत् ॥  
 तत्स्तम्भितमिवातिष्ठद्भीमसेनभयार्दितम् । ८-५१-७७ (५७५६३)  
 दुर्योधनबलं सर्वं निरुत्साहं कृतं रणे ।  
 निश्चेष्टं तुमुलं दीनं बभौ तस्मिन्महारणे ॥ ८-५१-७८ (५७५६४)  
 प्रसन्नसलिले काले यथा स्यात्सागरो नृप ।  
 तद्वत्तव बलं तद्वै निश्चलं समवस्थितम् ॥ ८-५१-७९ (५७५६५)  
 मन्युवीर्यबलोपेतं दर्पात्प्रत्यवरोपितम् ।  
 अभवत्तव पुत्रस्य तत्सैन्यं निष्प्रभं तदा ॥ ८-५१-८० (५७५६६)

ते बले भरतश्रेष्ठ वध्यमाने परस्परम् ।  
 रुधिरौघपरिक्लिन्ने रुधिरार्द्रे बभूवतुः ॥ ८-५१-८१ (५७५६७)  
 सूतपुत्रोऽवधीत्कुद्वः पाण्डवानामनीकिनीम् ।  
 भीमसेनः कुरूणां च त्रिगर्तानां धनञ्जयः ॥ ८-५१-८२ (५७५६८)  
 वर्तमाने तथा रोद्रे सङ्ग्रामेऽद्भुतदर्शने ।  
 निहत्य पृतनामध्यं संशप्तकगणान्बहून् ।  
 अर्जुनो जयतां श्रेष्ठो वासुदेवमथाब्रवीत् ॥ ८-५१-८३ (५७५६९)  
 प्रभग्नं बलमेतद्धि योत्स्यमानं मया सह ।  
 एते धावन्ति सगणाः संशप्तकमहारथाः ॥ ८-५१-८४ (५७५७०)  
 गदुर्जया ह्येव समरे देवैरपि सवासवैः ।  
 अपारयन्तो मद्वाणान्सिंहशब्दं मृगा इव ॥ ८-५१-८५ (५७५७१)  
 दीर्यते च महत्सैन्यं सृञ्जयानां महारणे ।  
 ग्कुरवश्चाभिधावन्ति भीमसेनभयार्दिताः ॥ ८-५१-८६ (५७५७२)  
 हस्तिकक्ष्यो ह्यसौ कृष्ण केतुः कर्णस्य धीमतः ।  
 दृश्यते राजसैन्यस्य मध्ये विचरतो मुहुः ॥ ८-५१-८७ (५७५७३)  
 न च कर्णं रणे शक्ता जेतुमेते महारथाः ।  
 जानीते हि भवान्कर्णं वीर्यवन्तं पराक्रमे ॥ ८-५१-८८ (५७५७४)  
 तत्र याहि यतः कर्णो द्रावयत्येष नो बलम् ।  
 त्रिगर्तान्वर्जयन्त्याहि सूतपुत्रं महारथम् ।  
 एतन्मे रोचते कृष्ण यथा वा तव रोचते ॥ ८-५१-८९ (५७५७५)  
 एतच्छ्रुत्वा वचस्तस्य गोविन्दः प्रहसन्निव ।  
 अब्रवीदर्जुनं तूर्णं कौरवान्याहि पाण्डव ॥ ८-५१-९० (५७५७६)  
 ततस्तव महासैन्यं गोविन्दप्रेरिता हयाः ।  
 हंसवर्णा विशंस्तूर्णं वहन्तोऽर्जुनमाहवे ॥ ८-५१-९१ (५७५७७)  
 केशवप्रेरितैरश्वैः श्वैः काञ्चनभूषणैः ।  
 प्रविशद्भिस्तव बलं चतुर्दिशमदीर्यत ॥ ८-५१-९२ (५७५७८)  
 मेघस्तनितनिर्हादः स रथो वानरध्वजः ।  
 चलत्पताकस्तां सेनां विमानं द्यामिवाविशत् ॥ ८-५१-९३ (५७५७९)  
 तौ विदार्य महासेनां प्रविष्टौ केशवार्जुनो ।  
 क्रुद्धौ संरम्भरक्ताक्षौ विभ्राजेतां महाद्युती ॥ ८-५१-९४ (५७५८०)  
 युद्धशौण्डौ समाहूतावागतौ तौ रणाध्वरम् ।  
 यज्वभिर्विधिना हूतौ मखं देवाविवाश्विनौ ॥ ८-५१-९५ (५७५८१)  
 गक्रोधताम्रेक्षणौ शूरौ शुशुभाते महाबलौ ।  
 मदोत्कटौ यथा नागौ दृष्टिसञ्चारचारिणौ ॥ ८-५१-९६ (५७५८२)  
 क्रुद्धौ तौ तु नरव्याघ्रौ योगवन्तौ बभूवतुः ।  
 तलशब्देन रुषितौ महानागाविवोत्कटौ ॥ ८-५१-९७ (५७५८३)

विगाह्य तु रथानीकमश्वसङ्घांश्च फल्गुनः ।  
 व्यचरत्पृतनामध्ये पाशहस्त इवान्तकः ॥ ८-५१-९८ (५७५८४)  
 तं दृष्ट्वा युधि विक्रान्तं सेनायां तव भारत ।  
 संशप्तकगणान्भूयः पुत्रस्ते समचूचुदत् ॥ ८-५१-९९ (५७५८५)  
 ततो रथसहस्रेण द्विरदानां त्रिभिः शतैः ।  
 चतुर्दशसहस्रैस्तु तुरगाणां महाहवे ।  
 द्वाभ्यां शतसहस्राभ्यां पदातीनां च धन्विनाम् ॥ ८-५१-१०० (५७५८६)  
 शूराणां लब्धलक्षाणां विदितानां समन्ततः ।  
 अभ्यवर्तन्त कौन्तेयं छादयन्तो महारथाः ॥ ८-५१-१०० (५७५८७)  
 शरवर्षैर्महाराज सर्वतः पाण्डुनन्दनम् ।  
 स च्छाद्यमानः समरे शरैः परबलार्दनः ॥ ८-५१-१०१ (५७५८८)  
 दर्शयन्नौद्रमात्मानं पाशहस्त इवान्तकः ।  
 निघ्नन्संशप्तकान्पार्थः प्रेक्षणीयतरोऽभवत् ॥ ८-५१-१०२ (५७५८९)  
 ततो विद्युत्प्रभैर्बाणैः कार्तस्वरविभूषितैः ।  
 निरन्तरमिवाकाशमासीच्छन्नं किरीटिना ॥ ८-५१-१०३ (५७५९०)  
 किरीटिचापनिर्मुक्तैः सम्पतद्भिर्महाशरैः ।  
 समाच्छन्नं बभौ सर्वं काद्रवेयैरिव प्रभो ॥ ८-५१-१०४ (५७५९१)  
 रुक्मपुङ्खाञ्जशरान्घोरान्प्रसन्नान्नतपर्वणः ।  
 अवासृजदमेयात्मा दिक्षु सर्वासु पाण्डवः ॥ ८-५१-१०५ (५७५९२)  
 मही वियद्विशः सर्वाः समुद्रा गिरयोऽपि वा ।  
 स्फुटन्तीति जना जन्तुः पार्थस्य तलनिःस्वनात् ॥ ८-५१-१०६ (५७५९३)  
 हत्वा दशसहस्राणि पार्थिवानां महारथः ।  
 संशप्तकानां कौन्तेयः प्रपक्षं त्वरितोभ्ययात् ॥ ८-५१-१०७ (५७५९४)  
 प्रपक्षं च समासाद्य पार्थः काम्भोजरक्षितम् ।  
 प्रममाथ बलं भल्लैर्दानवानिव वासवः ॥ ८-५१-१०८ (५७५९५)  
 प्रचिच्छेदाशु भल्लेन द्विषतामाततायिनाम् ।  
 शस्त्रपाणीस्तथा बाहूस्तथापि च शिरांस्युत ॥ ८-५१-१०९ (५७५९६)  
 अङ्गाङ्गावयवैश्छिन्नैर्व्यायुधास्तेऽपतन्भुवि ।  
 विश्वगवाताभिसम्भग्ना बहुशाखा इव द्रुमाः ॥ ८-५१-११० (५७५९७)  
 हस्त्यश्वरथपत्तीनां व्रातान्निघ्नन्तमर्जुनम् ।  
 सुदक्षिणादवरजः शरवृष्ट्याभ्यवीवृषत् ॥ ८-५१-११२ (५७५९८)  
 तस्यास्यतोऽर्धचन्द्राभ्यां स बाहू परिघोपमौ ।  
 पूर्णचन्द्राभवक्त्रं च क्षुरेणापाहरच्छिरः ॥ ८-५१-११३ (५७५९९)  
 तत्पपात ततो वेगात्स्वलोहितपरिष्कृतम् ।  
 मनः शिलागिरेः शृङ्गं वज्रेणेवावदारितम् ॥ ८-५१-११४ (५७६००)  
 सुदक्षिणादवरजं काम्भोजा ददृशुर्हतम् ।

प्रांशुं कमलपत्राक्षमत्यर्थं प्रियदर्शनम् ।  
 काञ्चनस्तम्भसदृशं भिन्नं हेमगिरिं यथा ॥ ८-५१-११५ (५७६०१)  
 ततोऽभवत्पुनर्युद्धं घोरमत्यर्थमद्भुतम् ।  
 नानावस्थाश्च योधानां बभूवुस्तत्र युध्यताम् ॥ ८-५१-११६ (५७६०२)  
 पार्थेषुनिहतैरश्वैः काम्भोजैर्यवनैः शकैः ।  
 शोणिताक्तैस्तदा रक्तं सर्वामासीद्विशां पते ॥ ८-५१-११७ (५७६०३)  
 रथैर्हताश्चसूतैश्च हतारोहैश्च वाजिभिः ।  
 द्विरदैश्च हतारोहैर्महामात्रैर्हतद्विपैः ॥ ८-५१-११८ (५७६०४)  
 अन्योन्येन महाराज विनाशः पृथिवीक्षिताम् ।  
 आसीत्क्रुद्धेऽर्जुने कर्णे भीमसेने च दारुणम् ॥ ८-५१-११९ (५७६०५)  
 तस्मिन्प्रपक्षे पक्षे च वध्यमाने मदोत्कटः ।  
 अर्जुनं जयतां श्रेष्ठं त्वरितो द्रौणिरभ्ययात् ॥ ८-५१-१२० (५७६०६)  
 विधुन्वानो महच्चापं कार्तस्वरविभूषितम् ।  
 आददानः शरान्घोरान्स्वरश्मीनिव भास्करः ॥ ८-५१-१२१ (५७६०७)  
 तयोरासीन्महद्युद्धं धर्मभ्रात्रोरनैष्ठिकम् ।  
 विस्मापयिषतोर्लोकं यशश्चोत्तममिच्छतोः ॥ ८-५१-१२२ (५७६०८)  
 संशप्तकांस्तु कौन्तेयः कुरुंश्चापि वृकोदरः ।  
 सूतपुत्रस्तु पाञ्चालांस्त्रयोऽघ्नंस्त्वरिताः शरैः ॥ ८-५१-१२३ (५७६०९)  
 एवमेष महाराज विनाशः पृथिवीक्षिताम् ।  
 युद्धं घोरं तथा त्वासीत्त्रिधाभूते चमूमुखे ॥ ८-५१-१२४ (५७६१०)

इति श्रीमन्महाभारते कर्णपर्वणि सप्तदशदिवसयुद्धे  
 एकपञ्चाशोऽध्यायः ॥ ५१ ॥ क एतदनन्तरं झ पुस्तके विद्यमाना  
 कथा अस्मिन्पाठे---५७--५८ तमाध्याययोर्वर्तते ।

कर्णपर्व - अध्याय ०५२

॥ श्रीः ॥

८.५२. अध्यायः ५२

Mahabharata - Karna Parva - Chapter Topics

संशप्तकैर्युध्यमानस्य पार्थस्याश्वत्थाम्नाऽऽह्वानम् ॥ १ ॥

तयोर्युद्धम् ॥ २ ॥

Mahabharata - Karna Parva - Chapter Text

८-५२-० (५७६११)

धृतराष्ट्र उवाच । ८-५२-०क्ष (४९७०)  
 कथं संशप्तकैः सार्धमर्जुनस्याभवद्रणः ।  
 सूतपुत्रस्य पाञ्चालैः कथं युद्धं प्रवर्तितम् ॥ ८-५२-१ (५७६१२)  
 अश्वत्थाम्नस्तु यद्युद्धमर्जुनस्य च सञ्जय ।  
 अन्येषां च मदीयानां पाण्डवैस्तद्ब्रवीहि मे ॥ ८-५२-२ (५७६१३)  
 सञ्जय उवाच । ८-५२-३क्ष (४९७१)  
 शृणु राजन्यथावृत्तं सङ्ग्रामं ब्रुवतो मम ।  
 वीराणां शत्रुभिः सार्धं देहपाप्मविनाशनम् ॥ ८-५२-३ (५७६१४)  
 पार्थः संशप्तकबलं प्रविशयार्णवसन्निभम् ।  
 व्यक्षोभयदमित्रघ्नो महावात इवार्णवम् ॥ ८-५२-४ (५७६१५)  
 पूर्णचन्द्राभवक्राणि स्वक्षिभूदशनानि च ।  
 शिरांस्युन्मथ्य वीराणां शितैर्भल्लैर्धनञ्जयः ।  
 सन्तस्तार क्षितिं क्षिप्रं विनालैर्नलिनैरिव ॥ ८-५२-५ (५७६१६)  
 सुवृत्तानायतान्पुष्टांश्चन्दनागुरुभूषितान् ।  
 सायुधान्सतलत्रांश्च पञ्चास्योरगसन्निभान् ।  
 बाहून्क्षुरैरमित्राणां चिच्छेद समरेऽर्जुनः ॥ ८-५२-६ (५७६१७)  
 धुर्यान्धुर्योतरान्सूतान्ध्वजांश्चापानि सायकान् ।  
 पाणीन्नितान्तनिशितैर्भल्लैश्चिच्छेद पाण्डवः ॥ ८-५२-७ (५७६१८)  
 रथान्द्विपान्हयांश्चैव सारोहानर्जुनो युधि ।  
 शरैरनेकसाहस्रैर्निन्ये राजन्यमक्षयम् ॥ ८-५२-८ (५७६१९)  
 तं प्रवीराः सुसंरब्धा नर्दमाना इवर्षभाः ।  
 वासितार्थमिव क्रुद्धमभिद्रुत्य महोत्कटाः ।  
 निघ्नन्तमभिजघ्नुस्ते शरैः शृङ्गैरिवर्षभाः ॥ ८-५२-९ (५७६२०)  
 तस्य तेषां च तद्युद्धमभवद्रोमहर्षणम् ।  
 त्रैलोक्यविजये यद्द्वैत्यानां सह वज्रिणा ॥ ८-५२-१० (५७६२१)  
 अस्त्रैस्त्राणि संवार्य द्विषतां सर्वतोऽर्जुनः ।  
 इषुभिर्बहुभिस्तूर्णं विद्ववा प्राणाञ्जहार सः ॥ ८-५२-११ (५७६२२)  
 छिन्नत्रिवेणुचक्राक्षान्हतयोधान्ससारथीन् ।  
 विध्वस्तायुधतूणीरान्समुन्मथितकेतनान् ॥ ८-५२-१२ (५७६२३)  
 सञ्छिन्नयोक्ररश्मीषान्वित्रिवेणून्विकूबरान् ।  
 विस्रस्तबन्धुरयुगान्विस्रस्ताक्षप्रमण्डलान् ॥ ८-५२-१३ (५७६२४)  
 रथान्विशकलीकुर्वन्महाभ्राणीव मारुतः ॥ ८-५२-१४ (५७६२५)  
 विस्मापकं प्रेक्षकाणां द्विषतां भयवर्धनम् ।  
 महारथसहस्रस्य समं कर्माकरोज्जयः ॥ ८-५२-१५ (५७६२६)  
 सिद्धदेवर्षिसङ्घाश्च चारणाश्चापि तुष्टुवुः ॥ ८-५२-१६ (५७६२७)  
 देवदुन्दुभयो नेदुः पुष्पवर्षाणि चापतन् ।

केशवार्जुनयोर्मूर्ध्नि प्राह वाक्वाशरीरिणी ॥ ८-५२-१७ (५७६२८)  
 चन्द्राग्न्यनिलसूर्याणां कान्तिदीप्तिबलद्युतीः ।  
 यौ सदा बिभ्रतुर्वीराविमौ तौ केशवार्जुनौ ॥ ८-५२-१८ (५७६२९)  
 ब्रह्मेशानाविव पुरा वीरावेकरथे स्थितौ ।  
 सर्वभूतवरौ वीरौ नरनारायणाविमौ ॥ ८-५२-१९ (५७६३०)  
 इत्येतन्महदाश्चर्यं दृष्ट्वा श्रुत्वा च भारत ।  
 अश्वत्थामा सुसङ्क्रुद्धः कृष्णावभ्यद्रवद्रणे ॥ ८-५२-२० (५७६३१)  
 अथ पाण्डवमस्यन्तममित्रान्तकराञ्छरान् ।  
 सेषुणा पाणिनाऽऽहूय प्रहसन्द्रौणिरब्रवीत् ॥ ८-५२-२१ (५७६३२)  
 यदि मां मन्यसे वीर प्राप्तमर्हमिहातिथिम् ।  
 ततः सर्वात्मना त्वद्य युद्धातिथ्यं प्रयच्छ मे ॥ ८-५२-२२ (५७६३३)  
 एवमाचार्यपुत्रेण समाहूतो युयुत्सया ।  
 बहुमेनेऽर्जुनोऽऽत्मानमिति चाह जनार्दनम् ॥ ८-५२-२३ (५७६३४)  
 संशप्तकाश्च मे वध्या द्रौणिराह्वयते च माम् ।  
 यदत्रानन्तरं प्राप्तं शंस मे तद्वि माधव ॥ ८-५२-२४ (५७६३५)  
 आतिथ्यकर्माभ्युत्थाय दीयतां यदि मन्यसे ।  
 एवमुक्तोऽवहृत्पार्थं कृष्णोद्रोणात्मजान्तिके ॥ ८-५२-२५ (५७६३६)  
 शैक्ष्येण विधिनाऽऽहूतं वायुरिन्द्रमिवाध्वरे ।  
 तमामन्त्र्यैकमनसं केशवो द्रौणिमब्रवीत् ॥ ८-५२-२६ (५७६३७)  
 अश्वत्थामन्स्थिरो भूत्वा प्रहराशु सहस्व च ।  
 निर्वेष्टुं भर्तृपिण्डं हि कालोऽयमुपजीविनाम् ॥ ८-५२-२७ (५७६३८)  
 सूक्ष्मो विवादो विप्राणां सूक्ष्मौ क्षास्त्रौ जयाजयौ ॥ ८-५२-२८ (५७६३९)  
 नहि संक्षमसे मोहाद्विव्यां पार्थस्य सत्क्रियाम् ।  
 समाप्तिमिच्छन्नुध्यस्व स्यिरो भूत्वाऽद्य पाण्डवं ॥ ८-५२-२९ (५७६४०)  
 इत्युक्तो वासुदेवेन तथेत्युक्त्वा द्विजोत्तमः ।  
 विव्याध केशवं षष्ठ्या नाराचैरर्जुनं त्रिभिः ॥ ८-५२-३० (५७६४१)  
 तस्यार्जुनः सुसङ्क्रुद्धस्त्रिभिर्बाणैः शरासनम् ।  
 चिच्छेदाथान्यदादत्त द्रौणिर्घोरतरं धनुः ॥ ८-५२-३१ (५७६४२)  
 सज्यं कृत्वा निमेषाच्च विव्याधार्जुनकेशवौ ।  
 त्रिभिः शतैर्वासुदेवं सहस्रेण च पाण्डवम् ॥ ८-५२-३२ (५७६४३)  
 ततः शरसहस्राणि प्रयुतान्यर्बुदानि च ।  
 ससृजे द्रौणिरायस्तः स्तम्भयामास चार्जुनम् ॥ ८-५२-३३ (५७६४४)  
 इषुधेर्धनुषो ज्यायास्त्वङ्गुलिभ्यश्च मारिष ।  
 बाह्वोः कराभ्यामुरसो वदनाद्वाणनेत्रतः ॥ ८-५२-३४ (५७६४५)  
 कर्णाभ्यां शिरसोऽङ्गेभ्यो लोमवर्मभ्य एव च ।  
 रथध्वजाभ्यां च शरा निष्पेतुर्ब्रह्मवादिनः ॥ ८-५२-३५ (५७६४६)



शरजालेन महता बद्ध्वा माधवपाण्डवौ ।  
 ननाद सुदितो द्रौणिर्महामेघौघनिःस्वनम् ॥ ८-५२-३६ (५७६४७)  
 गतैः पतद्भिर्महाराज द्रौणिमुक्तैः समन्ततः ।  
 सञ्छादितौ रथस्थौ तावुभौ कृष्णधनञ्जयौ ॥ ८-५२-३७ (५७६४८)  
 दतः शरxxxxxxx क्षणैर्भारद्वाजः प्रतापवान् ।  
 निxxxxxx चक्रे रथे माधवपाण्डवौ ॥ ८-५२-३८ (५७६४९)  
 xxxxx जङ्गमं स्थावरं तथा ।  
 चराचरसा मोप्तारौ दृष्ट्वा सञ्छादितौ शरैः ॥ ८-५२-३९ (५७६५०)  
 सिद्धचारxxxxxx श्च संपेतुर्शै समन्ततः ।  
 अपि xxxxxxxxxxx लोकानामिति चाब्रुवन् ॥ ८-५२-४० (५७६५१)  
 न मया xxxxxxxxxxxxxx राजन्दृष्टपूर्वः पराकमः ।  
 xxxxxxxxxxxxxxxxxxx कृष्णो छादयतो रणे ॥ ८-५२-४१ (५७६५२)  
 xxxxxxxxxxxxxxxxxxx शब्दं रथानां त्रासनं रणे ।  
 xxxxxxxxxxxxxxxxxxx राजन्सिंहस्य नदतो यथा ॥ ८-५२-४२ (५७६५३)  
 चरतो युद्धे सव्यं दक्षिणमस्यतः ।  
 विद्युदम्भोधरस्येव भ्राजमाना व्यदृश्यत ॥ ८-५२-४३ (५७६५४)  
 स तदा क्षिप्रकारी च दृढहस्तश्च पाण्डवः ।  
 प्रमोहं परमं गत्वा प्रेक्षन्नास्ते धनञ्जयः ॥ ८-५२-४४ (५७६५५)  
 विक्रमं चरतो युद्धे सव्यं दक्षिणमस्यतः ।  
 विक्रमं च हृतं मेने आत्मनस्तेन संयुगे ॥ ८-५२-४५ (५७६५६)  
 अथास्य समरे राजन्वपुरासीत्सुदुर्दृशम् ।  
 द्रौणेस्तत्कुर्वतः कर्म यादृग्रूपं पिनाकिनः ॥ ८-५२-४६ (५७६५७)  
 वर्धमाने ततस्तत्र द्रोणपुत्रे विशाम्पते ।  
 हीयमाने च कौन्तेये कृष्णं रोषः समाविशत् ॥ ८-५२-४७ (५७६५८)  
 स रोषान्निश्चसन्नाजन्निर्देहन्निव चक्षुषा ।  
 द्रौणिं ददर्श सङ्ग्रामे फल्गुनं च मुहुर्मुहुः ॥ ८-५२-४८ (५७६५९)  
 ततः कृष्णोऽब्रवीत्कुद्धः पार्थ सप्रणयं वचः ॥ ८-५२-४९ (५७६६०)  
 अत्यद्भुततमिदं पार्थ त्वयि पश्यामि संयुगे ।  
 यत्त्वां विशेषयत्याजौ द्रोणपुत्रोऽद्य भारत ॥ ८-५२-५० (५७६६१)  
 कच्चित्ते गाण्डिवं हस्ते मुष्टिर्वा न व्यशीर्यत ।  
 कच्चिद्वीर्यं यथापूर्वं भुजयोर्वा बलं तव ॥ ८-५२-५१ (५७६६२)  
 उदीर्यमाणं हि रणे पश्यामि द्रौणिमाहवे ।  
 गुरुपुत्र इति ह्येनं मानयन्पाण्डवर्षभ ।  
 उपेक्षां मा कृथाः पार्थ नायं काल उपेक्षितुम् ॥ ८-५२-५२ (५७६६३)  
 अर्जुन उवाच । ८-५२-५३क्ष (४९७२)  
 पश्य माधव दौरात्म्यं गुरुपुत्रस्य मां प्रति ।

वधं प्राप्तौ मन्यते नौ प्रावेश्य शवरेश्मनि ।  
 एषोस्मि हन्मि सङ्कल्पं शिक्षया च बलेन च ॥ ८-५२-५३ (५७६६४)  
 गण्वमुक्त्वाऽस्य चिच्छेद भल्लैः कर्मारमार्जितैः ।  
 धनुश्छत्रं पताकां च रथशक्तिं गदां वराम् ॥ ८-५२-५४ (५७६६५)  
 अश्वत्थाम्नः शरानस्ताञ्छित्वैकैकं त्रिधा त्रिधा ।  
 व्यधमद्भरतश्रेष्ठो नीहारमिव मारुतः ॥ ८-५२-५५ (५७६६६)  
 ततः संशप्तकान्भूयः साश्वसूतरथद्विपान् ।  
 ध्वजपत्तिगणानुर्गैर्बाणैर्विव्याध पाण्डवः ॥ ८-५२-५६ (५७६६७)  
 ये ये ददृशिरे तत्र यद्यद्रूपास्तदा जनाः ।  
 ते ते तत्र शरैर्व्याप्तं मेनिरेऽऽत्मानमात्मना ॥ ८-५२-५७ (५७६६८)  
 ते गाण्डीवप्रमुक्तास्तु नानारूपाः पतत्रिणः ।  
 क्रोशे साग्रे स्थिताञ्जघ्नुद्विपांश्च पुरुषान्नणे ॥ ८-५२-५८ (५७६६९)  
 भल्लैश्छिन्नाः कराः पेतुः करिणां मदवर्षिणाम् ।  
 यथा वने परशुभिर्निकृत्ताः शाल्मलिद्रुमाः ॥ ८-५२-५९ (५७६७०)  
 पश्चात्तु शैलवत्पतुस्ते गजाः सह सादिभिः ।  
 वज्रिवज्रावमथिता यथैवाद्रिचयास्तथा ॥ ८-५२-६० (५७६७१)  
 गन्धर्वनगराकारान्नथांश्चैव सुकल्पितान् ।  
 विनीतैर्जवनैर्युक्तानास्थितान्युद्धुर्मदैः ॥ ८-५२-६१ (५७६७२)  
 शरैर्विशकलीकुर्वन्नमित्रानभ्यवीवृषत् ।  
 स्वलङ्कृतानश्वसादीन्पत्तींश्चाहन्धनञ्जयः ॥ ८-५२-६२ (५७६७३)  
 धनञ्जययुगान्तार्कः संशप्तकमहार्णवम् ।  
 व्यशोषयत दुःशोषं तीक्ष्णैः शरगभस्तिभिः ॥ ८-५२-६३ (५७६७४)  
 पुनर्द्रौणिमहाशैलं नाराचैर्वज्रसन्निभैः ।  
 निर्विभेद महावेगैस्त्वरन्वज्जीव पर्वतम् ॥ ८-५२-६४ (५७६७५)  
 तमाचार्यसुतः क्रुद्धः साश्वयन्तारमाशुगैः ।  
 युयुत्सुरागमद्योद्धुं पार्थस्तानच्छिनच्छरान् ॥ ८-५२-६५ (५७६७६)  
 ततः परमसङ्क्रुद्धः काण्डकोशमवासृजत् ।  
 अश्वत्थामाभिरूपाय गृहानतिथये यथा ॥ ८-५२-६६ (५७६७७)  
 अथ संशप्तकांस्त्यक्त्वा पाण्डवो द्रौणिमभ्ययात् ।  
 अपाङ्कतेयानिव त्यक्त्वा दाता पाङ्कतेयमर्थिनम् ॥ ८-५२-६७ (५७६७८)  
 गस्थिताः संशप्तका राजन्दृष्ट्वा युद्धं महात्मनोः ॥ ८-५२-६८ (५७६७९)

इति श्रीमन्महाभारते कर्णपर्वणि सप्तदशदिवसयुद्धे  
 द्विपञ्चाशोऽध्यायः ॥ ५२ ॥

Mahabharata - Karna Parva - Chapter Footnotes

८-५२-१ वासिता पुष्पवती गौस्तदर्थम् ॥  
 ८-५२-१२ त्रिवेणुः उभयतः-- काष्ठद्वयसहितो धूर्दण्डः  
 । अक्षश्चक्राधारदण्डः ॥  
 ८-५२-१३ योक्राणि बन्धनरज्जवः । रश्मयः  
 प्रग्रहाः । कूबरस्त्रिवेणोरग्रभागः । बन्धुरं रथतल्पः युगं  
 धूरग्रकाष्ठम् । अक्षप्रमण्डलं रथनीडाक्षयोः सन्धानकाष्ठजातम्  
 ॥  
 ८-५२-१४ विशकलीकुर्वन् विशेषेण शकलीकुर्वन् ॥  
 ८-५२-१५ चन्द्रादीनां कान्त्यादीन् यथासंख्यं विभ्रतुः ॥  
 ८-५२-२२ अर्हं पूजयितुं योग्यम् ॥  
 ८-५२-२४ अनन्तरं प्रथमम् ॥  
 ८-५२-२६ जैत्रेण विधिना इति झ षाठः ॥  
 ८-५२-३३ अयन्तः यत्नवान् ॥  
 ८-५२-३४ इषुषिप्रभृतिभ्यः शराः पेतुः लोमभ्योऽपि च चेतुस्तत्र  
 हेतुः ब्रह्मवादिनः योगबलवत् इत्यर्थः ॥  
 ८-५२-६४ महत् शैलं शिलासमूहो यस्मिन् तं महाशैलं पर्वतमिव ॥  
 ८-५२-६६ काण्डकोशं बाणनिषङ्गम् ॥  
 ८-५२-५२ द्विपञ्चाशोऽध्यायः ॥  
 ५२ ॥

कर्णपर्व - अध्याय ०५३

॥ श्रीः ॥

८.५३. अध्यायः ५३

Mahabharata - Karna Parva - Chapter Topics

अर्जुनेनाश्वत्थामपराजयः ॥ १ ॥

Mahabharata - Karna Parva - Chapter Text

८-५३-० (५७६८०)

सञ्जय उवाच । ८-५३-०क्ष् (४९७३)

ततः समभवद्युद्धं शुक्राङ्गिरसवर्चसोः ।

नक्षत्रमभितो व्योम्नि शुक्राङ्गिरसयोरिव ॥ ८-५३-१ (५७६८१)

सन्तापयन्तावन्योन्यं दीप्तैः शरगभस्तिभिः ।

लोकत्रासकरावास्तां विमार्गस्थौ ग्रहाविव ॥ ८-५३-२ (५७६८२)

ततोऽविध्यद्भुवोर्मध्ये नाराचैरर्जुनो भृशम् ।

स तेन विबभौ द्रौणिरूर्ध्वरश्मिर्यथा रविः ॥ ८-५३-३ (५७६८३)  
अथ कृष्णौ शरशतैरश्वत्थाम्नाऽर्दितौ भृशम् ।  
स्वरश्मिजालविकचौ युगान्तार्काविवासुतः ॥ ८-५३-४ (५७६८४)  
ततोऽर्जुनः सर्वतोधारमस्त्र--  
मवासृजद्वासुदेवेऽभिभूते ।  
द्रौणायनिश्चाभ्यहनत्पृषत्कै--  
र्वज्राग्निवैवस्वतदण्डकल्पैः ॥ ८-५३-५ (५७६८५)  
स केशवं चार्जुनं चातितेजा  
विव्याध मर्मस्वतिरौद्रकर्मा ।  
बाणैः सुमुक्तैरतितीव्रवेगै--  
र्यैराहतो मृत्युरपि व्यथेत ॥ ८-५३-६ (५७६८६)  
द्रौणेरिषूनिषुभिः सन्निवार्य  
व्यायच्छतस्तद्विद्वगुणैः सुपुङ्खैः ।  
तं साश्वसूतध्वजमेकवीर--  
मावृत्य संशप्तकसैन्यमाच्छत् ॥ ८-५३-७ (५७६८७)  
धनूषि बाणानिषुधीर्धनुर्ज्याः  
पाणीन्भुजान्पाणिगतं च शस्त्रम् ।  
छत्राणि केतूस्तुरगान्नथेषां  
वस्त्राणि माल्यान्यथा भूषणानि ॥ ८-५३-८ (५७६८८)  
चर्माणि वर्माणि मनोरमाणि  
प्रसह्य चैषां स शिरांसि चैव ।  
सिच्छेद पार्थो द्विषतां सुमुक्तै--  
र्बाणैः स्थितानामपराङ्मुखानाम् ॥ ८-५३-९ (५७६८९)  
सुकल्पिताः स्मन्दनवाजिनागाः  
समास्थिताः कृतयत्नैर्नृवीरैः ।  
पार्थेरितैर्बाणशतैर्निरस्ता--  
स्तैरेव सार्धं नृवरैर्विनेशुः ॥ ८-५३-१० (५७६९०)  
पद्मार्कपूर्णेन्दुनिभाननानि  
किरीटमाल्याभरणोज्ज्वलानि ।  
भल्लार्धचन्द्रक्षुरसन्निकृत्ता--  
न्यपातयच्छत्रुशिरांस्यजस्रम् ॥ ८-५३-११ (५७६९१)  
अथ द्विपैर्दैत्यरिपुद्विपाभै--  
र्देवारिकल्पा बलमन्युकल्पैः ।  
कलिङ्गवङ्गाङ्गनिषादवीरा  
जिघांसवः पाण्डवमभ्यधावन् ॥ ८-५३-१२ (५७६९२)  
तेषां द्विपानां निचकर्त पार्थो

वर्माणि चर्माणि करान्नियन्तृन् ।  
 ध्वजाः पताकाश्च ततः प्रपेतु--  
 वज्राहतानीव गिरेः शिरांसि ॥ ८-५३-१३ (५७६९३)  
 तेषु प्रभग्नेषु गुरोस्तनूजं  
 बाणैः किरीटि नवसूर्यवर्णैः ।  
 प्रच्छादयामास महाभ्रजालै--  
 र्वायुः समुद्यन्तमिवांशुमन्तम् ॥ ८-५३-१४ (५७६९४)  
 ततोऽर्जुनेषूनिषुभिर्निरस्य  
 द्रौणिः शितैरर्जुनवासुदेवौ ।  
 प्रच्छादयित्वा दिवि चन्द्रसूर्यौ  
 ननाद सोऽम्भोद इवातपान्ते ॥ ८-५३-१५ (५७६९५)  
 तमर्जुनस्तांश्च पुनस्त्वदीया--  
 नभ्यर्दितस्तैरभिसृत्य शस्त्रैः ।  
 वाणान्धकारं सहसैव कृत्वा  
 विव्याध पार्थो वरहेमपुङ्खैः ॥ ८-५३-१६ (५७६९६)  
 नाप्याददत्सन्दधन्नैव मुञ्च--  
 न्बाणान्नथेऽदृश्यत सव्यसाची ।  
 रथांश्च नागांस्तुरगान्पदातीन्  
 संस्यूतदेहान्ददृशुर्हतांश्च ॥ ८-५३-१७ (५७६९७)  
 सन्धाय नाराचवरान्दशाशु  
 द्रौणिस्त्वरन्नेकमिवोत्ससर्ज ।  
 तेषां च पञ्चार्जुनमभ्यविध्य--  
 न्पञ्चाच्युतं निर्बिभुदुः सुपुङ्खाः ॥ ८-५३-१८ (५७६९८)  
 तैराहतौ सर्वमनुष्यमुख्या--  
 वसृक्स्रवन्तौ धनदेन्द्रकल्पौ ।  
 समाप्तविद्येन तथाऽभिभूतौ  
 हतौ रणे ताविति मेनिरेऽन्ये ॥ ८-५३-१९ (५७६९९)  
 अथार्जुनं प्राह दशार्हनाथः  
 प्रमाद्यसे किं जहि योधमेतम् ।  
 कुर्याद्धि दोषं समुपेक्षितोऽयं  
 कष्टो भवेद्वाधिरिवाक्रियावान् ॥ ८-५३-२० (५७७००)  
 तथेति चोक्त्वाऽच्युतमप्रमादी  
 द्रौणेः प्रहस्याशु किरीटमाली ।  
 भुजौ वरौ चन्दनसारदिग्धौ  
 वक्षः शिरोऽथाप्रतिमौ तथोरू ॥ ८-५३-२१ (५७७०१)  
 गाण्डीवमुक्तैः कुपिताहिकल्पै--

द्रौणिं शरैः संयति निर्विभेद ।  
 छित्त्वा तु रश्मीस्तुरगानविध्य--  
 ते तं रणादूहुरतीव दूरम् ॥ ८-५३-२२ (५७७०२)  
 स तैर्हतो वातजवैस्तुरङ्गै-  
 द्रौणिर्दृढं पार्थशराभिभूतः ।  
 आवृत्य नैव व्यषहत्स योद्धुं  
 पार्थेन सार्धं मतिमान्विमृश्य । ८-५३-२३ (५७७०३)  
 जानञ्जयं नियतं वृष्णिवीरे  
 धनञ्जये चाङ्गिरसां वरिष्ठः ॥  
 विवेश कर्णस्य बलं तरस्वी  
 भग्नोत्साहः क्षीणवाणास्त्रयोगः ॥ ८-५३-२४ (५७७०४)  
 प्रतीपकामे तु रणादश्चत्थाम्नि हृते ह्यैः ।  
 मन्त्रौषधिक्रियायोगैर्व्याधौ देहादिवाहृते ॥ ८-५३-२५ (५७७०५)  
 संशप्तकानभिमुखौ प्रयातौ केशवार्जुनौ ।  
 वातोद्धूतपताकेन स्यन्दनेनौघनादिना ॥ ८-५३-२६ (५७७०६)

इति श्रीमन्महाभारते कर्णपर्वणि सप्तदशदिवसयुद्धे  
 त्रिपञ्चाशोऽध्यायः ॥ ५३ ॥

Mahabharata - Karna Parva - Chapter Footnotes

८-५३-१ नक्षत्रमभितः नक्षत्रं लक्ष्मीकृत्य ॥  
 ८-५३-२ विमार्गस्थौ वक्रातिचारगौ ॥  
 ८-५३-४ कृष्णौ कृष्णार्जुनौ आसतुः दीपयाञ्चक्रतुः ॥  
 ८-५३-५ सर्वतोधारं सर्वतोऽस्त्रधारावर्षकं  
 । सर्वतोवारमिति घ ङ षाठः । वज्रकल्पैः अमोघैः । अग्नि कल्पैः  
 दाहकैः । वैवस्वतदण्डकल्पैः प्राणहरैः ॥  
 ८-५३-७ ध्यायच्छतो यतमानस्य । आच्छतगतवान् ॥  
 ८-५३-१० सुकल्पिताः सुसन्नद्धाः ॥  
 ८-५३-१३ करान् शुण्डाः ॥  
 ८-५३-१६ तं अश्चत्थामानम् । तान् तदन्यान् । तैः कृतं त्राणान्धकारं  
 कृत्वा छित्त्वा । कृती छेदन ॥  
 ८-५३-१७ संस्यूताः अन्योन्यं सन्धट्टवन्तः ॥  
 ८-५३-१९ समाप्तविद्येन समग्रधनुर्वेदविदा ॥  
 ८-५३-२० अक्रियावान् प्रतिकाररहितः ॥  
 ८-५३-२२ अविकर्णैः अविकर्णतुत्याग्रैः ॥  
 ८-५३-२३ अङ्गिरसां अङ्गिरोगोत्राणां मध्ये ॥

द-५३-२६ ओघनादिना जलौघवन्नादवता ॥

द-५३-५३ त्रिपञ्चाशोऽध्यायः ॥

कर्णपर्व - अध्याय ०५४

॥ श्रीः ॥

द.५४. अध्यायः ५४

Mahabharata - Karna Parva - Chapter Topics

अर्जुनेन दण्डदण्डधारयोर्वधः ॥ १ ॥

Mahabharata - Karna Parva - Chapter Text

द-५४-० (५७७०७)

सञ्जय उवाच । द-५४-०क्ष् (४९७४)

अथोत्तरेण पाण्डूनां सेनायां ध्वनिरुत्थितः ।

रथनागाश्वपत्तीनां दण्डधारेण वध्यताम् ॥ द-५४-१ (५७७०८)

निवर्तयित्वा तु रथं केशवोऽर्जुनमब्रवीत् ।

वाहयन्नेव तुरगान्गरुडानिलरंहसः ॥ द-५४-२ (५७७०९)

मागधोऽसावतिक्रान्तो द्विरदेन प्रमाथिना ।

भगदत्तादनवमः शिक्षया च बलेन च ॥ द-५४-३ (५७७१०)

एनं हत्वा निहन्ताऽसि पुनः संशप्तकानिति ।

वाक्यान्ते प्रापयत्पार्थं दण्डधारगजं प्रति ॥ द-५४-४ (५७७११)

स मागधानां प्रवरो महाबलोऽ-

शुभग्रहो योधगणैः समन्वितः ।

सपत्नसेनां प्रममाथ दारुणो

भीमं समग्रां बलवानिव ग्रहम् ॥ द-५४-५ (५७७१२)

सुकल्पितं दानवनागसन्निभं

महाभ्रनिर्हादसमस्वनं रणे ।

समास्थितो नागवरं नरेश्वरो

रथाश्वमातङ्गनरप्रमाथिनम् ॥ द-५४-६ (५७७१३)

स नागयन्तृन्समरे महारथा-

न्सपत्तिसङ्घांस्तुरगान्ससादिनः ।

द्विपांश्च बाणैर्निजघान वीर्यवा-

न्समन्ततो घ्नन्निव कालचक्रवत् ॥ द-५४-७ (५७७१४)

नरांस्तु कांस्यायसवर्मभूषणा-

न्निपात्य साश्वानपि पत्तिभिः सह ।

व्यपोथयदन्तिवरेण शुष्मिणा  
 सशब्दवत्स्थूलनलं यथा तथा ॥ ८-५४-८ (५७७१५)  
 अथार्जुनो ज्यातलनेमिनिःस्वने  
 मृदङ्गभेरीबहुशङ्खनादिते ।  
 रथाश्वमातङ्गसहस्रनादिते  
 रथोत्तमेनाभ्यपतद्विद्वपोत्तमम् ॥ ८-५४-९ (५७७१६)  
 ततोऽर्जुनं द्वादशभिः शरोत्तमै--  
 र्जनार्दनं षोडशभिः समार्पयत् ।  
 स दण्डधारस्तुरगांस्त्रिभिस्त्रिभि--  
 स्ततो ननाद प्रजहास चासकृत् ॥ ८-५४-१० (५७७१७)  
 ततोऽस्य पार्थः सगुणेषुकार्मुकं  
 चकर्त भल्लैर्ध्वजमप्यलङ्कृतम् ।  
 पुनर्नियन्तृन्सहपादगोप्तृभि--  
 स्ततः स चुक्रोध गिरिव्रजेश्वरः ॥ ८-५४-११ (५७७१८)  
 ततोऽर्जुनं भिन्नकटेन दन्तिना  
 घनाघनेनानिलतुल्यरंहसा ।  
 अतीव चुक्रोधयिषुर्जनार्दनं  
 घनञ्जयं चाभिजघान तोमरैः ॥ ८-५४-१२ (५७७१९)  
 अथास्य बाहू द्विपहस्तसन्निभौ  
 शिरश्च पूर्णेन्दुनिभाननं त्रिभिः ।  
 क्षुरैः प्रचिच्छेद सहैव पाण्डव--  
 स्ततो द्विपं बाणशतैः समर्पयत् ॥ ८-५४-१३ (५७७२०)  
 स पार्थबाणैस्तपनीयभूषणैः  
 समावृतः काञ्चनवर्मभृद्विद्वपः ।  
 भृशं चकाशे निशि पर्वतो यथा  
 दावाग्निना प्रज्वलितौषधिद्रुमः ॥ ८-५४-१४ (५७७२१)  
 स वेदनातोऽम्बुदनिस्वनो नदं--  
 श्वरन्भ्रमन्प्रस्वलितान्तरोऽद्रवत् ।  
 पपात रुग्णः सनियन्तृकस्तथा ॥  
 यथा गिरिर्वज्रविदारितस्तथा ॥ ८-५४-१५ (५७७२२)  
 हिमावदानेन सुवर्णमालिना  
 हिमाद्रिकूटप्रतिमेन दन्तिना ।  
 हते रणे भ्रातरि दण्ड आव्रज--  
 जिघांसुरिन्द्रावरजं धनञ्जयम् ॥ ८-५४-१६ (५७७२३)  
 सतोमरैरर्करप्रभैस्त्रिभि--  
 र्जनार्दनं पञ्चभिरर्जुनं शितैः ।



समर्पयित्वा विननाद चार्दयं--  
स्ततोऽस्य बाहू निचकर्त पाण्डवः ॥ ८-५४-१७ (५७७२४)  
क्षुरप्रकृतौ विपुलौ सतोमरौ  
शुभाङ्गदौ चन्दनरूषितौ भुजौ ।  
गजात्पतन्तौ युगपद्विरेजतु--  
र्यथोरगौ पर्वतशृङ्गवन्महीम् ॥ ८-५४-१८ (५७७२५)  
अथाऽर्धचन्द्रेण हतं किरीटिना  
पपात दण्डस्य शिरः क्षितिं द्विपात् ।  
स शोणिताद्रो निपतन्विरेजे  
दिवाकरोऽस्तादिव पश्चिमां दिशम् ॥ ८-५४-१९ (५७७२६)  
अथ द्विपं श्वेतनगाग्रसन्निभं  
दिवाकरांशुप्रतिमैः शरोत्तमैः ।  
बिभेद पार्थः स पपात नादयन्  
हिमाद्रिकूटं कुलिशाहतं यथा ॥ ८-५४-२० (५७७२७)  
ततोऽपरं तत्प्रतिमा गजोत्तमा  
जिगीषवः संयति सव्यसाचिना ।  
तथा कृतास्तेऽपि यथैव तौ द्विपौ  
ततः प्रभग्नं सुमहद्विपोर्बलम् ॥ ८-५४-२१ (५७७२८)  
गजा रथाश्चाः पुरुषाश्च सङ्घशः  
परस्परघ्नाः परिपेतुराहवे ।  
परस्परं प्रस्खलिताः समाहता  
भृशं च तत्तद्बहुभाषिणो हताः ॥ ८-५४-२२ (५७७२९)  
अथार्जुनं स्वे परिवार्य सैनिकाः  
पुरन्दरं देवगणा इवाब्रुवन् ।  
अभैष्म यस्मान्मरणादिव प्रजाः  
स वीर दिष्ट्या निहतस्त्वया रिपुः ॥ ८-५४-२३ (५७७३०)  
न चेत्परित्रास्यदिमाञ्जनान्भया--  
द्विद्वषद्विरेवं बलिभिः प्रपीडितान् ।  
तथाऽभविष्यद्विद्वषतां प्रमोदनं  
यथा हतेष्वेष्विह नोऽरिसूदन ॥ ८-५४-२४ (५७७३१)  
इतीव भूयश्च सुहृद्विरीडिता  
निशम्य वाचः सुमनास्तदाऽर्जुनः ।  
यथाऽनुरूपं प्रतिपूज्य तं जनं  
जगाम संशप्तकसङ्घहा पुनः ॥ ८-५४-२५ (५७७३२)

इति श्रीमन्महाभारते कर्णपर्वणि सप्तदशदिवसयुद्धे

चतुःपञ्चाशोऽध्यायः ॥ ५४ ॥

Mahabharata - Karna Parva - Chapter Footnotes

८-५४-१ उत्तरेण उत्तरतः । वध्यतां वध्यमानानाम् ॥

८-५४-३ अनवमः अहीनः ॥

८-५४-५ स मागधानां प्रवरोऽङ्कुशग्रहे ग्रहेऽप्रसह्यो विकचो यथा  
ग्रहः । सपत्नसेनां प्रममाथ दारुणो मही समग्रां विकचो यथा  
ग्रहः । इति ज्ञा पाठः । तत्र इत्यर्थः । अङ्कुशग्रहे अङ्कुशधारमे  
हङ्कियुद्धे इत्यर्थः । ग्रहे आदित्यादिग्रहसमूहे युद्धपरिग्रहे  
च अप्रसह्यः । विकचः कचोपलक्षितशिरोरहितः केतुरूपी ग्रह  
इव । विकचो विस्तीर्णो ग्रहो धूमकेतुरूपी उत्पातग्रहः ॥

८-५४-८ शुष्मिणा बलवता । स्थूलसुषिरं नलं तृणविशेषम् ॥

८-५४-११ सगुणेषुकार्मुकं मौर्वीबाणसहितं धनुः । नियन्तृन् नियन्तारम् ॥

८-५४-१२ धनाधनो घतुकमत्तदन्तिनोरिति विश्वः ॥

८-५४-१३ सहैव युगपत् ॥

८-५४-१५ स्वलितान्तरः मध्येस्वलतित्यर्थः ॥

८-५४-१६ इन्द्रावरजं कृष्णम् ॥

८-५४-१९ अस्तात् अत्वाचलात् ॥

८-५४-२१ तौ दण्डधारतद्भ्रात्रोद्विषौ यथा साध्यक्षौ कृत्तौ  
छिन्नौ तथा तेपि कृताः ॥

८-५४-५४ चतुःपञ्चाशोऽध्यायः ॥

---

कर्णपर्व - अध्याय ०५५

॥ श्रीः ॥

८.५५. अध्यायः ५५

Mahabharata - Karna Parva - Chapter Topics

अर्जुनेन संशप्तकानां वधः ॥ १ ॥

Mahabharata - Karna Parva - Chapter Text

८-५५-० (५७७३३)

सञ्जय उवाच । ८-५५-०क्ष (४९७५)

प्रत्येत्याथ पुनर्जिष्णुर्जित्वा संशप्तकान्बभौ ।

वक्रानुवक्रगमनादङ्गारक इव ग्रहः ॥ ८-५५-१ (५७७३४)

पार्थबाणहता राजन्नराश्वरथकुञ्जराः ।

विचेलुर्बभ्रमुर्नेशुः पेतुर्मम्लुश्च भारत ॥ ८-५५-२ (५७७३५)  
 धुर्यान्धुर्येतरान्सूतान्ध्वजांश्चपासिसायकान् ।  
 पाणीन्पाणिगताञ्जश्वान्बाहूनपि शिरांसि च ॥ ८-५५-३ (५७७३६)  
 भल्लैः क्षुरैरर्धचन्द्रैर्वत्सदन्तैश्च पाण्डवः ।  
 चिच्छेदामित्रवीराणां समरे प्रतियुध्यताम् ॥ ८-५५-४ (५७७३७)  
 तं प्रवीरास्त्वदीयानां नर्दमानाऽभिदुद्रुवुः ।  
 वासितार्थे युयुत्सन्तो वृषभा वृषभं यथा ।  
 निपतन्त्यर्जुनं शूराः शतशोऽथ सहस्रशः ॥ ८-५५-५ (५७७३८)  
 तेषां तस्य च तद्युद्धमभवद्रोमहर्षणम् ।  
 त्रैलोक्यविजये यादृग्दैत्यानां सह वज्रिणा ॥ ८-५५-६ (५७७३९)  
 तमविध्यत्त्रिभिर्बाणैर्दन्दशूकैरिवाहिभिः ।  
 उग्रायुधस्य तस्याशु शिरः कायादपाहरत् ॥ ८-५५-७ (५७७४०)  
 तेऽर्जुनं सर्वतः क्रुद्धा नानाशस्त्रैरवीवृषन् ।  
 मरुद्भिः प्रेरिता मेघा हिमवन्तमिवोष्णगे ॥ ८-५५-८ (५७७४१)  
 अस्त्रैरस्त्राणि संवार्य द्विषतां सर्वतोऽर्जुनः ।  
 सम्यगस्तैः शरैः सर्वानहितानहनद्बहून् ॥ ८-५५-९ (५७७४२)  
 छिन्नत्रिवेणुजङ्घेषान्हताश्वान्हतसारथीन् ।  
 विस्रस्तहस्ततूणीरान्विचक्रथकेतनान् ॥ ८-५५-१० (५७७४३)  
 सञ्छिन्नरश्मयोक्त्राक्षान्व्यनुकर्षयुगान्नथान् ।  
 विध्वस्तसर्वसन्नाहान्बाणैश्चक्रेऽर्जुनस्त्वरन् ॥ ८-५५-११ (५७७४४)  
 ते रथास्तत्र विध्वस्ताः परादूर्या भान्त्यनेकशः ।  
 धनिनामिव वेश्मानि हतान्यग्न्यनिलाम्बुभिः ॥ ८-५५-१२ (५७७४५)  
 द्विपाः सम्भिन्नमर्माणो वज्राशनिसमैः शरैः ।  
 पेतुर्गिर्यग्रवेश्मानि वज्रवाताग्निभिर्यथा ॥ ८-५५-१३ (५७७४६)  
 अनेकैश्च शिलाधौतैर्वज्रानलविषोपमैः ।  
 शरैर्निजघ्नवान्पार्थो महेन्द्र इव दानवान् ॥ ८-५५-१४ (५७७४७)  
 सारोहास्तुरगाः पेतुर्बहवोऽर्जुनताडिताः ।  
 निर्जिह्वान्त्राः क्षितौ क्षीणा रुधिरार्द्राः सुदुर्दृशः ॥ ८-५५-१५ (५७७४८)  
 नराश्वनागा नाराचैः संस्यूताः सव्यसाचिना ।  
 बभ्रमुश्चस्वलुः पेतुर्नेदुर्मम्लुश्च मारिष ॥ ८-५५-१६ (५७७४९)  
 महार्हवर्माभरणा नानारूपाम्बरायुधाः ।  
 सरथाश्चद्विपा वीरा हताः पार्थेन शेरते ॥ ८-५५-१७ (५७७५०)  
 निर्भयाः पुण्यकर्माणो विशिष्टाभिजनश्रुताः ।  
 गताः शरीरैर्वसुधामूर्जितैः कर्मभिर्दिवम् ॥ ८-५५-१८ (५७७५१)  
 अथार्जुनरथं वीरास्त्वदीयाः समभिद्रवन् ।  
 नानाजनपदाध्यक्षाः सगणा जातमन्यवः ॥ ८-५५-१९ (५७७५२)

उह्यमना रथाश्वैः पत्तयश्च जिघांसवः ।  
 समभ्यधावन्नस्यन्तो विविधं क्षिप्रमायुधम् ॥ ८-५५-२० (५७७५३)  
 तदायुधमहावर्षं क्षिप्तं योधमहाम्बुदैः ।  
 व्यधमन्निशितैर्बाणैः क्षिप्रमर्जुनमारुतः ॥ ८-५५-२१ (५७७५४)  
 साश्वपत्तिद्विपरथं महाशस्त्रौघसम्प्लवम् ॥  
 सहसा सन्तितीर्षन्तं पार्थं शस्त्रास्त्रसेतुना ॥ ८-५५-२२ (५७७५५)  
 अथाब्रवीद्वासुदेवः पार्थं किं क्रीडसेऽनघ ।  
 संशप्तकान्प्रमथ्यैनांस्ततः कर्णवधे त्वर ॥ ८-५५-२३ (५७७५६)  
 तथेत्युक्त्वाऽर्जुनः कृष्णं शिष्टान्संशप्तकांस्तदा ।  
 क्षपयिष्यंस्तदा बाणैर्दैत्यानिन्द्र इवावधीत् ॥ ८-५५-२४ (५७७५७)  
 आददत्सन्दधन्नेषून्दृष्टः कैश्चिद्रणेऽर्जुनः ।  
 विमुञ्चन्वा शराञ्छीघ्रं दृश्यन्ते वै नरा हताः ॥ ८-५५-२५ (५७७५८)  
 आश्चर्यमिति गोविन्दो ब्रुवन्नश्वानचोदयत् ।  
 हंसांशुगौरास्ते सेनां हंसाः सर इवाविशन् ॥ ८-५५-२६ (५७७५९)  
 ततः सङ्ग्रामभूमिं तां वर्तमाने जनक्षये ।  
 अवेक्षमाणो गोविन्दः सव्यसाचिनमब्रवीत् ॥ ८-५५-२७ (५७७६०)  
 एष पार्थ महारौद्रो वर्तते भरतक्षयः ।  
 पृथिव्यां पार्थिवानां वै दुर्योधनकृते महान् ॥ ८-५५-२८ (५७७६१)  
 पश्य भारत चापानि रुक्मपृष्ठानि धन्विनाम् ।  
 हतानामपविद्धानि कलापानिषुधीस्तथा ॥ ८-५५-२९ (५७७६२)  
 जातरूपमयैः पुङ्खैः शरांश्च नतपर्वणः ।  
 तैलधौतांश्च नाराचान्निर्मुक्तानिव पन्नगान् ॥ ८-५५-३० (५७७६३)  
 आकीर्णांस्तोमरान्वाहांश्छत्रान्हेमविभूषितान् ।  
 चर्माणि चापविद्धानि रुक्मपृष्ठानि भारत ॥ ८-५५-३१ (५७७६४)  
 सुवर्णविकृतान्प्रासाञ्शक्तीः कनकभूषिताः ।  
 जाम्बूनदमयैः पट्टैर्बद्धाश्च विपुला गदाः ॥ ८-५५-३२ (५७७६५)  
 जातरूपमयीश्चर्षीः पट्टसान्हेमभूषितान् ।  
 दण्डैः कनकचित्रैश्च विप्रविद्धान्परश्वथान् ॥ ८-५५-३३ (५७७६६)  
 परिघान्भिण्डपालांश्च भुशुण्डीः कणपानपि ।  
 अयस्कुन्तांश्च पतितान्मुसलानि गुरूणि च ॥ ८-५५-३४ (५७७६७)  
 नानाविधानि शस्त्राणि प्रगृह्य जयगृद्धिनः ।  
 जीवन्त इव दृश्यन्ते गतसत्वास्तरस्विनः ॥ ८-५५-३५ (५७७६८)  
 गदाविमथितैर्गात्रैर्मुसलैर्भिन्नमस्तकान् ।  
 गजवाजिरथैः क्षुण्णान्पश्य योधान्सहस्रशः ॥ ८-५५-३६ (५७७६९)  
 मनुष्यगजवाजीनां शरशक्त्यृष्टितोमरैः ।  
 निस्त्रिंशैः पट्टसैः प्रासैर्नखरैर्लगुडैरपि ॥ ८-५५-३७ (५७७७०)

शरीरैर्बहुधा छिन्नैः शोणितौघपरिप्लुतैः ।  
गतासुभिरमित्रघ्न संवृता रणभूमयः ॥ ८-५५-३८ (५७७७१)  
बाहुभिश्चन्दनादिग्धैः साङ्गदैः शुभभूषणैः ।  
सतलत्रैः सकेयूरैर्भाति भारत मेदिनी ॥ ८-५५-३९ (५७७७२)  
साङ्गुलित्रैर्भुजाग्रैश्च विप्रविद्वैरलङ्कृतैः ।  
हस्तिहस्तोपमैश्छिन्नैरुरुभिश्च तरस्विनाम् ॥ ८-५५-४० (५७७७३)  
बद्धचूडामणिवरैः शिरोभिश्च सकुण्डलैः ।  
गनिकृतैर्वृषभाक्षाणां शरीरैश्चापि सङ्घशः ॥ ८-५५-४१ (५७७७४)  
गजवाजिमनुष्याणां शरशक्त्यृष्टितोमरैः ।  
कबन्धैः शोणितादिग्धैश्छिन्नगात्रशिरोधरैः ।  
भूर्भाति भरतश्रेष्ठ शान्ताग्निभिरिवाध्वरे ॥ ८-५५-४२ (५७७७५)  
रथांश्च बहुधा भग्नान्हेमकिङ्किणिनः शुभान् ।  
अश्वांश्च बहुधा पश्य शोणितेन परिप्लुतान् ॥ ८-५५-४३ (५७७७६)  
अनुकर्षानुपासङ्गान्पताका विविधान्ध्वजान् ।  
योधानां च महाशङ्खान्पाण्डुरांश्च प्रकीर्णकान् ।  
निरस्तजिह्वान्मातङ्गाञ्शयानान्पर्वतोपमान् ॥ ८-५५-४४ (५७७७७)  
वैजयन्तीर्विचित्राश्च हतांश्च गजयोधिनः ।  
वारणानां परिस्तोमान्संयुक्तानेककम्बलान् ॥ ८-५५-४५ (५७७७८)  
विपाटितविचित्राश्च रूपचित्राः कुथास्तथा ।  
भिन्नाश्च बहुधा घण्टाः पतद्भिश्चूर्णिता गजैः ॥ ८-५५-४६ (५७७७९)  
वैदूर्यमणिदण्डांश्च पतितान्साङ्गुशान्भुवि ।  
अश्वानां च युगापीडान्नत्नचित्रानुरश्छदान् ॥ ८-५५-४७ (५७७८०)  
विद्धाः सादिध्वजाग्रेषु सुवर्णविकृताः कुथाः ।  
विचित्रान्मणिचित्रांश्च जातरूपपरिष्कृतान् ॥ ८-५५-४८ (५७७८१)  
अश्वास्तरपरिस्तोमान्नाङ्गवान्पतितान्भुवि ।  
चूडामणीन्नरेन्द्राणां विचित्राः काञ्चनस्रजः ।  
छत्राणि चापविद्धानि चामरव्यजनानि च ॥ ८-५५-४९ (५७७८२)  
चन्द्रनक्षत्रभासैश्च वदनैश्चारुकुण्डलैः ।  
क्लृप्तशमश्रुभिरत्यर्थं वीराणां समलङ्कृतैः ।  
वदनैः पश्य सञ्छत्रां महीं शोणितकर्दमाम् ॥ ८-५५-५० (५७७८३)  
सजीवांश्च नरान्पश्य कूजमानान्समन्ततः ।  
उपास्यमानांश्च बहून्न्यस्तशस्त्रैश्च भूपते ।  
ज्ञातिभिश्च जलक्लिन्नान्नोदमानैर्मुहुर्मुहुः ॥ ८-५५-५१ (५७७८४)  
उत्क्रान्तानपरान्योधाञ्छादयित्वा तरस्विनः ।  
पुनर्युद्धाय गच्छन्ति जये लुब्धाः प्रमन्यवः ॥ ८-५५-५२ (५७७८५)  
अपरे तत्रतत्रैव परिधावन्ति मानवाः ।

सन्निवृत्ताश्च ते शूरा दृष्टा चैतान्विचेतसः ॥ ८-५५-५३ (५७७८६)  
 जलं त्यक्त्वा प्रधावन्ति क्रोशमानाः परस्परम् ।  
 जलं पीत्वा मृतान्पश्य पिबतोऽन्यांश्च भारत ॥ ८-५५-५४ (५७७८७)  
 परिष्वज्य प्रियानन्ये बान्धवान्बन्धुवत्सलाः ।  
 विसंज्ञान्समरे योधांस्तत्रतत्र महारणे ॥ ८-५५-५५ (५७७८८)  
 पश्यापरान्नरश्रेष्ठ सन्दष्टोष्ठपुटान्पुनः ।  
 भृकुटीकुटिलैर्वक्त्रैः प्रेक्षमाणान्महारणम् ॥ ८-५५-५६ (५७७८९)  
 एतत्तवैवानुरूपं कर्मार्जुन महाहवे ।  
 दिवि वा देवराजस्य त्वया यत्कृतमाहवे ॥ ८-५५-५७ (५७७९०)  
 सञ्जय उवाच । ८-५५-५८क्ष (४९७६)  
 एवं तां दर्शयन्कृष्णो युद्धभूमिं किरीटिने ।  
 गच्छन्नेवाशृणोच्छब्दं दुर्योधनबले महत् ॥ ८-५५-५८ (५७७९१)  
 शङ्खदुन्दुभिनिर्घोषं भेरीपणवनिःस्वनम् ।  
 रथाश्चनरनागानां पादशब्दांश्च दारुणान् ॥ ८-५५-५९ (५७७९२)  
 प्रविश्य तद्बलं कृष्णस्तुरगैर्वातवेगितैः ।  
 पाण्ड्येनाभ्यर्दितं सैन्यं त्वदीयं वीक्ष्य विस्मितः ॥ ८-५५-६० (५७७९३)  
 स हि नानाविधैर्बाणैरिष्वस्त्रप्रवरो युधि ।  
 न्यहनद्द्विषतां पूगान्गतासूनन्तको यथा ॥ ८-५५-६१ (५७७९४)  
 गजवाजिमनुष्याणां शरीराणि शितैः शरैः ।  
 भित्त्वा प्रहरतां श्रेष्ठो विदेहासूनपातयत् ॥ ८-५५-६२ (५७७९५)  
 शत्रुप्रवीरैरस्त्राणि नानाशस्त्राणि सायकैः ।  
 छित्त्वा तानवधीच्छत्रून्पाण्ड्यः शक्र इवासुरान् ॥ ८-५५-६३ (५७७९६)

इति श्रीमन्महाभारते कर्णपर्वणि सप्तदशदिवसयुद्धे  
 पञ्चपञ्चाशोऽध्यायः ॥ ५५ ॥

Mahabharata - Karna Parva - Chapter Footnotes

८-५५-३ धुर्यान् श्रेष्ठान् । धुर्यगतानिति पाठे वाहान् ॥  
 ८-५५-५ वासितार्थं स्त्रीनिमित्तम् ॥  
 ८-५५-७ दन्दशूकैः दंशनशीलैः । अपाहरदर्जुन इति शेषः ॥  
 ८-५५-८ उष्णगे ग्रीष्मे गते सति प्रावृषीत्यर्थः । उष्णे ग्रीष्मो  
 गतोऽतीतो यत्र स उष्णगः कालविशेष इति विग्रहः ॥  
 ८-५५-९ अस्तैः क्षिप्तैः ॥  
 ८-५५-११ अनुकर्षः रथाधस्थं दारु ॥  
 ८-५५-१५ निर्जिह्वान्त्राः निर्गताः जिह्वाः अन्त्राणि च येषां ते ॥  
 ८-५५-२९ कलापान् अलङ्कारान् ॥

द-५५-३१ आकीर्णान् सर्वतोविक्षिप्तान् ॥  
द-५५-३७ वाजीनां शरीरैरिति सम्बन्धः । दैर्घ्यमार्षम् ॥  
द-५५-५५ पञ्चपञ्चाशोऽध्यायः ॥  
५५ ॥

कर्णपर्व - अध्याय ०५६

॥ श्रीः ॥

द-५६. अध्यायः ५६

Mahabharata - Karna Parva - Chapter Topics

अश्वत्थाम्ना पाण्डवधः ॥ १ ॥

Mahabharata - Karna Parva - Chapter Text

द-५६-० (५७७९७)

धृतराष्ट्र उवाच । द-५६-०क्ष (४९७७)

प्रोक्तस्त्वया पूर्वमेव प्रवीरो लोकविश्रुतः ।

न त्वस्य कर्म सङ्ग्रामे त्वया सञ्जय कीर्तितम् ॥ द-५६-१ (५७७९८)

तस्य विस्तरशो ब्रूहि प्रवीरस्याद्य विक्रमम् ।

शिक्षां प्रभावं वीर्यं च प्रमाणं दर्पमेव च ॥ द-५६-२ (५७७९९)

सञ्जय उवाच । द-५६-३क्ष (४९७८)

भीष्मद्रोणकृपद्रौणिकर्णार्जुनजनार्दनान् ।

समाप्तविद्यान्धनुषि श्रेष्ठान्यान्सप्त मन्यसे ॥ द-५६-३ (५७८००)

यो ह्याक्षिपति वीर्येण सर्वानेतान्महारथान् ।

न मेने चात्मना तुल्यं कञ्चिदेव नरेश्वरम् ॥ द-५६-४ (५७८०१)

तुल्यतांद्रोणभीष्माभ्यामात्मनो यो न मृष्यते ।

वासुदेवार्जुनाभ्यां च न्यूनतां नैच्छतात्मनि ॥ द-५६-५ (५७८०२)

स पाण्डोऽर्थपतिश्रेष्ठः सर्वशस्त्रभृतां वरः ।

कर्णस्यानीकमहनत्पाशहस्त इवान्तकः ॥ द-५६-६ (५७८०३)

तदुदीर्णरथाश्वेभं पत्तिप्रवरसङ्कुलम् ।

कुलालचक्रवद्धान्तं पाण्डेनाभ्याहतं बलात् ॥ द-५६-७ (५७८०४)

व्यश्वसूतध्वजरथान्विप्रयुक्तयुगान्नथान् ।

सम्यगस्तैः शरैः पाण्ड्यो वायुर्मेघानिवाक्षिपत् ॥ द-५६-८ (५७८०५)

द्विरदान्प्रवरारोहान्विपताकायुधध्वजान् ।

स पादरक्षानहनद्वज्रेणाद्रीनिवाद्रिहा ॥ द-५६-९ (५७८०६)

स शक्तिप्रासतूणीरानश्वारोहान्ह्यानपि ।

पुलिन्दखसबाह्लीकनिषादान्ध्रककुन्तलान् ॥ ८-५६-१० (५७८०७)  
 दाक्षिणात्यांश्च भोजांश्च शूरान्सङ्ग्रामकर्कशान् ।  
 विशस्त्रकवचान्बाणैः कृत्वा पाण्ड्योऽकरोद्वसून् ॥ ८-५६-११ (५७८०८)  
 चतुरङ्गं बलं बाणैर्निघ्नन्तं पाण्ड्यमाहवे ।  
 दृष्ट्वा द्रौणिरसम्भ्रान्तमसम्भ्रान्तस्ततोऽभ्ययात् ॥ ८-५६-१२ (५७८०९)  
 आभाष्य चैनं मधुरमभीतं तमभीतवत् ।  
 प्राह प्रहरतां श्रेष्ठः स्मितपूर्वं समाह्वयत् ॥ ८-५६-१३ (५७८१०)  
 राजन्कमलपत्राक्ष प्रधानायुधवाहन ।  
 वज्रसंहननप्रख्य प्रख्यातबलपौरुष ॥ ८-५६-१४ (५७८११)  
 मुष्टिक्लिष्टाङ्गुलिभ्यां च व्यायताभ्यां महद्भुः ।  
 दोभ्यां विस्फारयन्भासि महाजलदवद्भृशम् ॥ ८-५६-१५ (५७८१२)  
 शरवर्षैर्महावेगैरमित्रानभिवर्षतः ।  
 मदन्यं नानुपश्यामि प्रतिवीरं तवाहवे ॥ ८-५६-१६ (५७८१३)  
 रथद्विरदपत्यश्वानेकः प्रमथसे बहून् ।  
 मृगसङ्घानिवारण्ये विभीर्भीमबलो हरिः ॥ ८-५६-१७ (५७८१४)  
 महता रथघोषेण दिवं भूमिं च नादयन् ।  
 वर्षान्ते सस्यां सूर्यो भाभिरादीपयन्निव ॥ ८-५६-१८ (५७८१५)  
 संस्पृशानः शरैः पूर्णो तूणी चाशीविषोपमैः ।  
 मयैवैकेन युध्यस्व त्र्यम्बकेनान्धको यथा ॥ ८-५६-१९ (५७८१६)  
 एवमुक्तस्तथेत्युक्त्वा प्रमथ्यैनं स पार्थिवः ।  
 कर्णिना द्रोणतनयं विव्याध मलयध्वजः ॥ ८-५६-२० (५७८१७)  
 मर्मभेदिभिरत्युग्रैर्बाणैरग्निशिखोपमैः ।  
 मर्मस्वभ्यहनद्द्रौणिः पाण्ड्यमाचार्यनन्दनः ॥ ८-५६-२१ (५७८१८)  
 ततोऽपरान्नवांस्तूर्णं नाराचान्कङ्कवाससः ।  
 गत्या दशम्या संयुक्तानश्वत्थामाऽप्यवासृजत् ॥ ८-५६-२२ (५७८१९)  
 तानच्छिनत्तदा पाण्ड्यश्चतुर्भिरपरैः शरैः ।  
 चतुरोऽभ्याहनच्चाश्वानाशु ते व्यसवोऽभवन् ॥ ८-५६-२३ (५७८२०)  
 अथ द्रोणसुतस्येषूस्ताञ्छित्त्वा निशितैः शरैः ।  
 धनुर्ज्यां विततां पाण्ड्यश्चिच्छेदादित्यतेजसः ॥ ८-५६-२४ (५७८२१)  
 दिव्यं धनुरथाधिज्यं कृत्वा द्रौणिरमित्रहा ।  
 प्रेक्ष्य चाशु रथे युक्तान्नरैरन्यान्हयोत्तमान् ॥ ८-५६-२५ (५७८२२)  
 ततः शरसहस्राणि प्रेषयामास वै द्विजः ।  
 इषुसम्बाधमाकाशमकरोद्विश एव च ॥ ८-५६-२६ (५७८२३)  
 ततस्तानस्यतः सर्वान्द्रौणेर्बाणान्महात्मनः ।  
 जानानोप्यक्षयान्पाण्ड्यो शातयत्पुरुषर्षभः ॥ ८-५६-२७ (५७८२४)  
 प्रयुक्तांस्तान्प्रयत्नेन छित्त्वा द्रौणेरिषूनरिः ।



चक्ररक्षौ रणे तस्य प्राणदन्निशितैः शरैः ॥ ८-५६-२८ (५७८२५)  
 अथ तल्लाघवं दृष्ट्वा मण्डलीकृतकार्मुकः ।  
 प्रास्यद्द्रोणसुतो बाणान्वृष्टिं पूषानुजो यथा ॥ ८-५६-२९ (५७८२६)  
 अष्टावष्टगवान्यूहुः शकटानि यदायुधम् ।  
 अह्लस्तदष्टभागेन द्रौणिश्चिक्षेप मारिष ॥ ८-५६-३० (५७८२७)  
 तमन्तकमिव क्रुद्धमन्तकालान्तकोपमम् ।  
 ये ये ददृशिरे रूपं विसंज्ञाः प्रायशोऽभवन् ॥ ८-५६-३१ (५७८२८)  
 आचार्यपुत्रस्तां सेनां बाणवृष्ट्या व्यवीवृषत् ।  
 पर्जन्य इव घर्मान्ते वृष्ट्या साद्रिद्धुमां महिम् ॥ ८-५६-३२ (५७८२९)  
 द्रौणिपर्जन्यमुक्तां तां बाणवृष्टिं सुदुःसहाम् ।  
 वायव्यास्त्रेण स क्षिप्रं विद्ध्वा पाण्ड्यातिलोऽनदत् ॥ ८-५६-३३ (५७८३०)  
 तस्य नानदतः केतुं चन्दनागुरुरूषितम् ।  
 मलयप्रतिमं द्रौणिश्छित्त्वाश्वांश्चतुरोऽहनत् ॥ ८-५६-३४ (५७८३१)  
 सूतमेकेषुणा हत्वा महाजलदनिःस्वनम् ।  
 धनुश्छित्त्वाऽर्धचन्द्रेण तिलशो व्यधमद्रथम् ॥ ८-५६-३५ (५७८३२)  
 अस्त्रैरस्त्राणि संवार्य छित्त्वा सर्वायुधानि च ।  
 प्राप्तमप्यहितं द्रौणिर्नाहनद्युद्धतृष्णया ॥ ८-५६-३६ (५७८३३)  
 हतेश्वरो दन्तिवरः सुकल्पित--  
 सत्वराभिसृष्टः प्रतिशब्दगो बली ।  
 तमाद्रवद्द्रौणिशराहतस्त्वरन्  
 जवेन कृत्वा प्रतिहस्तिगर्जितम् ॥ ८-५६-३७ (५७८३४)  
 तं वारणं वारणयुद्धकोविदो  
 द्विपोत्तमं पर्वतसानुसन्निभम् ।  
 सम्भ्यतिष्ठन्मलयध्वजस्त्वर--  
 न्यथाऽद्रिशृङ्गं हरिरुन्नदंस्तथा ॥ ८-५६-३८ (५७८३५)  
 स तोमरं भास्कररश्मिवर्चसं  
 बलास्त्रसर्गोत्तमयत्नमन्युभिः ।  
 ससर्ज शीघ्रं परिपीडयन्गजं  
 गुरोः सुताय द्रविडेश्वरो नदन् ॥ ८-५६-३९ (५७८३६)  
 मणिप्रवेकोत्तमवज्रहाटकै--  
 रलङ्कृतं चांशुकमाल्यमौक्तिकैः ।  
 हतो मयासीत्यसकृन्मुदा नद--  
 न्पराभिनद्द्रौणिवराङ्गभूषणम् ॥ ८-५६-४० (५७८३७)  
 तदर्कचन्द्रग्रहपावकत्विषं  
 भृशाभिघातात्पतितं विघूर्णितम् ।  
 महेन्द्रवज्राभिहतं महास्वनं

यथाऽद्रिशृङ्गं भरणीतले तथा ॥ ८-५६-४१ (५७८३८)  
 ततः प्रजज्वाल परेण मन्युना  
 पादाहतो नागपतिर्यथा तथा ।  
 समाददे चान्तकदण्डसन्निभा--  
 निषूनमित्रान्तकरांश्चतुर्दश ॥ ८-५६-४२ (५७८३९)  
 द्विपस्य पादाग्रकरान्स पञ्चभि--  
 नृपस्य बाहू च शिरोऽथ च त्रिभिः ।  
 जघान पङ्क्तिभिः पट्टतूपमत्विषः  
 स पाण्डुराजानुचरान्महारथान् ॥ ८-५६-४३ (५७८४०)  
 सुदीर्घवृत्तौ वरचन्दनोक्षितौ  
 सुवर्णमुक्तामणिवज्रभूषणौ ।  
 भुजौ धरायां पतितौ नृपस्य तौ  
 विचेष्टतुस्ताक्षर्यहताविवोरगौ ॥ ८-५६-४४ (५७८४१)  
 शिरश्च तत्पूर्णशशिप्रभाननं  
 सरोषताम्रायतनेत्रमुन्नसम् ।  
 क्षितावपि भ्राजति तत्सकुण्डलं  
 विशाखयोर्मध्यगतः शशी यथा ॥ ८-५६-४५ (५७८४२)  
 शस तु द्विपः पञ्चभिरुत्तमेषुभिः  
 कृतः षडंशश्चतुरो नृपस्त्रिभिः ।  
 कृतो दशांशः कुशलेन युध्यता  
 यथा हविस्तद्दश दैवतं तथा ॥ ८-५६-४६ (५७८४३)  
 स पादशो राक्षसभोजनान्वहून्  
 प्रदाय पाण्डोऽश्वमनुष्यकुञ्जरान् ।  
 स्वधामिवाप्य ज्वलनः पितृप्रिय--  
 स्ततः प्रशान्तः सलिलप्रवाहतः ॥ ८-५६-४७ (५७८४४)  
 समाप्तविद्यं तु गुरोः सुतं नृपः  
 समाप्तकर्माणमुपेत्य ते सुतः ।  
 सुहृद्भूतोऽत्यर्थमपूजयन्मुदा  
 जिते बलौ विष्णुमिवामरेश्वरः ॥ ८-५६-४८ (५७८४५)

इति श्रीमन्महाभारते कर्णपर्वणि सप्तदशदिवसयुद्धे  
 षट्पञ्चाशोऽध्यायः ॥ ५६ ॥

Mahabharata - Karna Parva - Chapter Footnotes

८-५६-१० पाण्ड्यः व्यसूनकरोदिति द्वयोः सम्बन्धः ॥

८-५६-१३ अनुस्मृत्य ह्याभीतवत् इति ख पाठः । अनुसृत्य हि भीतवत्

इति क ङ पाठः ॥  
 ८-५६-१६ वर्षतः मत् मत्तः ॥  
 ८-५६-१७ प्रमथसे प्रमथ्नासि ॥  
 ८-५६-२० मलयवत् कृत्रिमो ध्वजो यस्य । मलयध्वज इति  
 प्रवीरस्यैव नामान्तरं वा ॥  
 ८-५६-२२ गत्या दशम्या । उन्मुख्यभिमुखी तिर्यङ् मन्दा गोमूत्रिका  
 ध्रुवा । स्वलित यमकाक्रान्ता ऋष्टेतीषुगतीर्विदुः । दशमीगतिस्तु  
 शिरसा सह दूरपातिनी अतिकुष्टानाम । तथा गत्या ॥  
 ८-५६-२९ पूषानुजः पर्जन्यः ॥  
 ८-५६-३० अष्टवृषभवाह्यानि अष्टौ शकटानि यादयुधसम्भारं  
 ऊहुः वहन्ति तत्सर्वं अहोऽष्टमभागेन यामार्धेन क्षीणगित्यर्थः ॥  
 ८-५६-३७ हतेश्वरो यः कश्चित् तं पाण्ड्यम् ॥  
 ८-५६-३८ मलयध्वजः पाण्डस्तं यदृच्छयागतं वारणं समभ्यतिष्ठत् ॥  
 ८-५६-३९ बलेन अस्त्रसर्गे य उत्तमो यत्नस्तेन मन्युना च तैः  
 । परिपीडयन् अङ्कुशेन कोपयन् ॥  
 ८-५६-४० द्रौणेः वराङ्गभूष किरिटम् ॥  
 ८-५६-४२ इषून् समाददे द्रौणिरिति शेषः ॥  
 ८-५६-४६ चतुरः चतुरंशः । एवं स गजो दशधाभक्तो यथा  
 दशहविष्कायामिष्टौ पिष्टपिण्डो दशधा क्रियते तथेत्यर्थः ॥  
 ८-५६-४७ पाण्ड्योऽश्वादीन् पादशः प्रदाय खण्डयित्वा प्रशान्तः  
 द्रौणिबाणैरिति शेषः । यथा स्वधां प्रेतशरीररूपं हविः प्राप्य  
 पितृप्रियो ज्वलनः श्मशानाग्निः जलेन शाम्यति तद्वदित्यर्थः ॥  
 ८-५६-४८ समाप्तविद्यं सम्यगाप्तविद्यम् । समाप्तकर्माणं कृतकृत्यम् ॥  
 ८-५६-५६ षट्पञ्चाशोऽध्यायः ॥

कर्णपर्व - अध्याय ०५७

॥ श्रीः ॥

८.५७. अध्यायः ५७

Mahabharata - Karna Parva - Chapter Topics

सङ्कलयुद्धम् ॥ १ ॥

Mahabharata - Karna Parva - Chapter Text

८-५७-० (५७८४६)

दूतराष्ट्र उवाच । ८-५७-०क्ष् (४९७९)

पाण्ड्ये हते किमकरोदर्जुनो जयतांवरः ।  
 एकवीरेण कर्णेन द्राविते च युधिष्ठिरे ॥ ८-५७-१ (५७८४७)  
 समाप्तविद्यो बलवान्युक्तो वीरश्च पाण्डवः ।  
 सर्वभूतेष्वनुज्ञातः शङ्करेण महात्मना ॥ ८-५७-२ (५७८४८)  
 तस्मान्महद्भयं तीव्रमभिन्नघ्नाद्धनञ्जयात् ।  
 स यत्तत्राकरोत्पार्थस्तन्ममाचक्ष्व सञ्जय ॥ ८-५७-३ (५७८४९)  
 सञ्जय उवाच । ८-५७-४क्ष (४९८०)  
 हते पाण्ड्येऽर्जुनं कृष्णस्त्वरन्नाह वचो हितम् ।  
 हतं पश्य स्वराजानमपयातांश्च पाण्डवान् ॥ ८-५७-४ (५७८५०)  
 कर्णं पश्य महारङ्गे ज्वलन्तमिव पावकम् ।  
 असौ भीमो महेष्वासः प्रतिवृत्तो रणं प्रति ॥ ८-५७-५ (५७८५१)  
 त इमे नानुवर्तन्ते धृष्टद्युम्नपुरोगमाः ।  
 पाञ्चालाः सृञ्जयाञ्चैव पाण्डवानां चमूमुखम् ॥ ८-५७-६ (५७८५२)  
 गनिवृत्तैश्च पुनः पार्थैर्भग्नं शत्रुबलं महत् ।  
 कौरवान्द्रवतो ह्येष कर्णो वारयते भृशम् ॥ ८-५७-७ (५७८५३)  
 अन्तकप्रतिमो वेगे शक्रतुल्यपराक्रमः ।  
 असौ गच्छति कौन्तेय द्रौणिः शस्त्रभृतां वरः ॥ ८-५७-८ (५७८५४)  
 तमेष प्रहृतः सङ्घ्ये धृष्टद्युम्नो महारथः ।  
 अश्वत्थाम्ना हताः सङ्घ्ये सर्वे कौन्तेय सृञ्जयाः ॥ ८-५७-९ (५७८५५)  
 रथाश्चनरनागानां कृतं च कदनं महत् ।  
 इत्येतत्सर्वमाचष्ट वासुदेवः किरीटिने ॥ ८-५७-१० (५७८५६)  
 एतच्छ्रुत्वा च दृष्ट्वा च भ्रातृणां व्यसनं महत् ।  
 वाहयाश्चान्हृषीकेश क्षिप्रमित्याह पाण्डवः ॥ ८-५७-११ (५७८५७)  
 ततः प्रायाद्धृषीकेशो रथेनाप्रतिमो युधि ।  
 गततो रेणुः समभवत्पुनस्तत्र महारणे ॥ ८-५७-१२ (५७८५८)  
 ततो राजन्महानासीत्सङ्गामो रोमहर्षणः ।  
 सिंहनादरवाश्चात्र प्रादुरासन्समागमे ।  
 उभयोः सेनयो राजन्मृत्युं कृत्वा निवर्तनम् ॥ ८-५७-१३ (५७८५९)  
 ततः हुनः समाजग्मुरभीताः कुरुसृञ्जयाः ।  
 युधिषरमुखाः पार्था वैकर्तनमुखा वयम् ॥ ८-५७-१४ (५७८६०)  
 ततः प्रवृत्ते यूद्धं घोररूपं विशाम्पते ।  
 कर्णस्य पाण्डवानां च यमराष्ट्रविवर्धनम् ॥ ८-५७-१५ (५७८६१)  
 तस्मिन्प्रवृत्ते सङ्ग्रामे तुमुले रोमहर्षणे ।  
 संशप्तकेषु वीरेषु किञ्चिच्छेषेषु भारत ॥ ८-५७-१६ (५७८६२)  
 धृष्टद्युम्नो महाराज सहितः सर्वराजभिः ।  
 कर्णमेवाभिदुद्राव पाण्डवाश्च महारथाः ॥ ८-५७-१७ (५७८६३)

आगच्छमानांस्तान्दृष्ट्वा सङ्ग्रमे विजयैषिणः ।  
 दधारैको रणे कार्णो जलौघानिव पर्वतः ॥ ८-५७-१८ (५७८६४)  
 समासाद्य तु ते कर्णं व्यशीर्यन्त महारथाः ।  
 यथाऽचलं समासाद्य वार्योधाः सर्वतोदिशम् ॥ ८-५७-१९ (५७८६५)  
 तयोरासीन्महाराज सङ्ग्रामो घोरदर्शनः ।  
 प्रवृद्धयोर्महारङ्गे बलिनोर्विजिगीषतोः ॥ ८-५७-२० (५७८६६)  
 धृष्टद्युम्नस्तु राधेयं शरेणानतपर्वणा ।  
 छादयामास सङ्क्रुद्धस्तिष्ठतिष्ठेति चाब्रवीत् ॥ ८-५७-२१ (५७८६७)  
 विजयं तु धनुः श्रेष्ठं विधृन्वानो महारथः ।  
 पार्षतस्य धनुश्छित्त्वा शरांश्चाशीविषोपमान् ॥ ८-५७-२२ (५७८६८)  
 ववर्ष शरवर्षाणि तोयवर्षानिवाम्बुदः ।  
 छादयामास सङ्क्रुद्धः पार्षतं नवभिः शरैः ॥ ८-५७-२३ (५७८६९)  
 ते हेमविकृतं वर्म भित्त्वा तस्य महात्मनः ।  
 शोणिताक्ता व्यराजन्त शक्रगोपा इवानघ ॥ ८-५७-२४ (५७८७०)  
 तदपास्य धनुश्छिन्नं धृष्टद्युम्नः प्रतापवान् ।  
 ततोऽन्यद्धनुरादाय सारवद्भारसाधनम् ।  
 कर्णं विव्याध सप्तत्या शरैः सन्नतपर्वभिः ॥ ८-५७-२५ (५७८७१)  
 तथैव राजन्कर्णोऽपि पार्षतं शत्रुतापनम् ।  
 द्रोणशत्रुं महेश्वासो विव्याध निशितैः शरैः ॥ ८-५७-२६ (५७८७२)  
 पुनरन्यं महाराज शरं कनकभूषणम् ।  
 प्रेषयामास समरे मृत्युदण्डमिवापरम् ॥ ८-५७-२७ (५७८७३)  
 तमापतन्तं सहसा घोररूपं विशाम्पते ।  
 चिच्छेद शतधा राजन्पार्षतः कृतहस्तवत् ॥ ८-५७-२८ (५७८७४)  
 दृष्टवान्पतितं भूमौ शरं कर्णो विशाम्पते ॥ ८-५७-२९ (५७८७५)  
 पार्षतः शरवर्षेण समन्तात्पर्यवारयत् ।  
 विव्याध चैनं त्वरितो नाराचैः सप्तभिस्तदा ॥ ८-५७-३० (५७८७६)  
 तं प्रत्यविध्यदृशभिः शरैर्हेमविभूषितैः ।  
 तयोर्युद्धं समभवदृष्टिश्रोत्रमनोहरम् ॥ ८-५७-३१ (५७८७७)  
 आसीद्धोरं च चित्रं च प्रेक्षणीयं च सर्वशः ॥ ८-५७-३२ (५७८७८)  
 सर्वेषां तत्र भूतानां रोमहर्षो व्यजायत ।  
 दृष्ट्वा तत्समरे कर्म कर्णपार्षतयोर्नृप ॥ ८-५७-३३ (५७८७९)  
 एतस्मिन्नन्तरे द्रौणिरभ्ययात्तं महारथम् ।  
 पार्षतं शत्रुदमनं शत्रुवीर्यासुनाशनम् ॥ ८-५७-३४ (५७८८०)  
 स दृष्ट्वा समरे यान्तमभीतं च महारथम् ।  
 अभ्यभाषत सङ्क्रुद्धः पार्षतं शत्रुतापनम् ॥ ८-५७-३५ (५७८८१)  
 रथं रथेन सम्पीड्य पार्षतस्य तु ब्राह्मणः ॥ ८-५७-३६ (५७८८२)

तिष्ठतिष्ठेति ब्रह्मघ्न न मे जीवन्विमोक्ष्यसे ।  
 इत्युक्त्वा सुभृशं वीरः शीघ्रकृन्निशितैः शरैः ।  
 छादयामास समरे यतमानो महारथः ॥ ८-५७-३७ (५७८८३)  
 यत्नतः परया शक्त्या धृष्टद्युम्नं महारथम् ।  
 योधयामास समरे क्रुद्धरूपो विशाम्पते ॥ ८-५७-३८ (५७८८४)  
 तयोस्तु सन्निपाते हि घोररूपो विशाम्पते ॥ ८-५७-३९ (५७८८५)  
 यथा हि समरे द्रौणिः पार्श्वतं दृश्यत मारिष ।  
 नातिहृष्टमना ह्यासीन्मन्वानो मृत्युमात्मनः ॥ ८-५७-४० (५७८८६)  
 स ज्ञात्वा पितुरत्यन्तरैरिणं तु महाहवे ।  
 आत्मानं समरे ज्ञात्वाऽशस्त्रवध्यं महाबलः ।  
 जवेनाभिययौ द्रौणिं कालः कालक्षये यथा ॥ ८-५७-४१ (५७८८७)  
 द्रौणिस्तु दृष्ट्वा राजेन्द्र धृष्टद्युम्नमवस्थितम् ।  
 क्रोधेन निःश्वसन्वीरः पार्श्वदं समभिद्रवत् ॥ ८-५७-४२ (५७८८८)  
 तावन्योन्यं तु दृष्ट्वैव संरम्भं जग्मतुः परम् ।  
 प्रगृह्य महती चापे शरासनसमन्विते ॥ ८-५७-४३ (५७८८९)  
 अथाब्रवीन्महाराज द्रोणपुत्रः प्रतापवान् ।  
 धृष्टद्युम्नं समीपस्थं त्वरमाणो विशाम्पते ॥ ८-५७-४४ (५७८९०)  
 पाञ्चालापशदाद्य त्वां प्रेषयामि यमक्षयम् ।  
 पापं हि यत्त्वया कर्म कृतं तातं घ्नता रणे ॥ ८-५७-४५ (५७८९१)  
 अद्य त्वं प्राप्स्यसे तद्वै यथा ह्यकुशलस्तथा ।  
 अरक्ष्यमाणः पार्थेन यदि तिष्ठसि संयुगे ।  
 नापक्रामसि वा मोहात्सत्यमेतद्ब्रवीमि ते ॥ ८-५७-४६ (५७८९२)

इति श्रीमन्महाभारते कर्णपर्वणि सप्तदशदिवसयुद्धे  
 सप्तपञ्चाशोऽध्यायः ॥ ५७ ॥

Mahabharata - Karna Parva - Chapter Footnotes

८-५७-२ अनुज्ञातः त्वं अजय्यो भविष्यसीत्यनुगृहीतः ॥

८-५७-५७ सप्तपञ्चाशोऽध्यायः ॥

कर्णपर्व - अध्याय ०५८

॥ श्रीः ॥

८.५८. अध्यायः ५८

Mahabharata - Karna Parva - Chapter Topics

अर्जुनस्य द्रौणिग्रस्तधृष्टद्युम्नरक्षणपूर्वकं द्रौणिं निर्जित्य

संशप्तकान्प्रति गमनम् ॥ १ ॥

Mahabharata - Karna Parva - Chapter Text

८-५८-० (५७८९३)

सञ्जय उवाच । ८-५८-०क्ष (४९८१)

एवमुक्तः प्रत्युवाच धृष्टद्युम्नः प्रतापवान् ।

आशिषं तां प्रवक्तव्यां मामको दास्यते तव ॥ ८-५८-१ (५७८९४)

येनैव ते पितुर्दत्ता यतमानस्य संयुगे ।

एष ते प्रतिवाक्यं वै असिर्दास्यति मामकः ।

येन कृतं तव पितुर्यतमानस्य तच्छिरः ॥ ८-५८-२ (५७८९५)

यदि तावन्मया द्रोणो निहतो ब्राह्मणब्रुवः ।

त्वामिदानीं कथं युद्धे न हनिष्यामि किल्बिषम् ॥ ८-५८-३ (५७८९६)

एवमुक्त्वा महातेजाः सेनापतिररिन्दमः ।

सुतीक्ष्णेनाथ भल्लेन द्रौणिं विव्याध पार्षतः ॥ ८-५८-४ (५७८९७)

ततो द्रौणिः सुसङ्क्रुद्धः शरैः सन्नतपर्वभिः ।

आच्छादयद्दिशो राजन्धृष्टद्युम्नस्य संयुगे ॥ ८-५८-५ (५७८९८)

नैवान्तरिक्षं न दिशो नापि योधाः सहस्रशः ।

दृश्यन्ते वै महाराज शरैश्छन्नाः समन्ततः ।

एकः सन्वारयामास प्रेक्षणीयः समन्ततः ॥ ८-५८-६ (५७८९९)

तथैव पार्षतो राजन्द्रौणिमाहवशोभिनम् ।

शरैः सञ्छादयामास सूतपुत्रस्य पश्यतः ॥ ८-५८-७ (५७९००)

राधेयोऽपि महाराज पाञ्चालान्सह पाण्डवैः ।

द्रौपदेया युधामन्युमुत्तमौजसमेव च ॥ ८-५८-८ (५७९०१)

सात्यकिश्च महाराज योधांश्चान्यान्सहस्रशः ।

एकस्तान्वारयामास प्रेक्षणीयः समन्ततः ॥ ८-५८-९ (५७९०२)

धृष्टद्युम्नस्तु समरे द्रौणेश्चिच्छेद कार्मुकम् ।

क्षुरप्रेण सुतीक्ष्णेन पश्यतां सर्वयोधिनाम् ॥ ८-५८-१० (५७९०३)

तदपास्य धनुश्छिन्नमन्यदादत्त कार्मुकम् ।

वेगवत्समरे घोरं शरांश्चाशीविषोपमान् ॥ ८-५८-११ (५७९०४)

स पार्षतस्य राजेन्द्र धनुः शक्तिं गदां ध्वजम् ।

हयान्सूतं रथं चैव निमेषाद्बध्मच्छरैः ॥ ८-५८-१२ (५७९०५)

स च्छिन्नधन्वा विरथो हताश्वो हतसारथिः ।

खङ्गमादत्त विपुलं शतचन्द्रं च भानुमत् ॥ ८-५८-१३ (५७९०६)

द्रौणिस्तदपि राजेन्द्र भल्लैः क्षिप्रं महारथः ।

चिच्छेद समरे वीरः क्षिप्रहस्तो दृढायुधः ॥ ८-५८-१४ (५७९०७)

रथादनवरूढस्य धन्विनो बाहुशालिनः ।  
 पश्यतां सर्वसैन्यानां तदद्भुतमिवाभवत् ॥ ८-५८-१५ (५७९०८)  
 धृष्टद्युम्नं तु विरथं हताश्वरथसारथिम् ।  
 शस्त्रैश्च बहुधा विद्धमस्त्रैश्च शकलीकृतम् ।  
 नातरङ्गरतश्रेष्ठ यदमानो महारथः ॥ ८-५८-१६ (५७९०९)  
 तस्यान्तमिषुभी राजन्यदा द्रौणिर्न गच्छति ।  
 अथ त्यक्त्वा रथं वीरः पार्षतं त्वरितोऽन्वगात् ।  
 प्रगृह्य विपुलं खड्गं जातरूपपरिष्कृतम् ॥ ८-५८-१७ (५७९१०)  
 तस्य सम्पततो राजन्वपुरासीन्महात्मनः ।  
 गरुडस्येव ततो जिघृक्षोः पन्नगोत्तमम् ॥ ८-५८-१८ (५७९११)  
 एतस्मिन्नेव काले तु केशवः परवीरहा ।  
 अब्रवीद्भरतश्रेष्ठमर्जुनं जयतां वरम् ॥ ८-५८-१९ (५७९१२)  
 पश्य द्रौणिं पार्षतस्य यतमानं वधं प्रति ।  
 यत्नं करोति विपुलं हन्याच्चैनं न संशयः ॥ ८-५८-२० (५७९१३)  
 त्रायस्वैनं महाबाहो पार्षतं युद्धदुर्मदम् ।  
 द्रौणेरास्यगतं वीर मृत्योरास्यगतं यथा ॥ ८-५८-२१ (५७९१४)  
 एवमुक्त्वा महाराज वासुदेवः प्रतापवान् ।  
 प्रैषयत्तुरगान्यत्र द्रौणिर्वीरो व्यवस्थितः ॥ ८-५८-२२ (५७९१५)  
 ते हयाश्चन्द्रसङ्काशाः केशवेन प्रचोदिताः ।  
 पिबन्त इव चाकाशं जग्मुर्द्रौणेर्महारथम् ॥ ८-५८-२३ (५७९१६)  
 दृष्ट्वा द्रौणिर्महाराज वासुदेवधनंजयौ ।  
 धृष्टद्युम्नवधे राजंश्चक्रे यत्नं महाबलः ॥ ८-५८-२४ (५७९१७)  
 विकृष्यमाणं दृष्ट्वै धृष्टद्युम्नं जनेश्वर ।  
 शरांश्चिक्षेप वै पार्थो द्रौणिं प्रति महारथः ॥ ८-५८-२५ (५७९१८)  
 ते शरा हेमविकृता गाण्डीवप्रेषिता भृशम् ।  
 द्रौणिमासाद्य विविशुर्वल्मीकमिव पन्नगाः ॥ ८-५८-२६ (५७९१९)  
 विद्धस्तु तैः शरैर्घोरैर्द्रोणपुत्रः प्रतापवान् ।  
 उत्सृज्य समरे राजन्पाञ्चालममितौजसम् ॥ ८-५८-२७ (५७९२०)  
 आरुरोह रथं वीरो धनञ्जयशरार्दितः ।  
 प्रगृह्य च धनुः श्रेष्ठं पार्थं विव्याध सायकैः ॥ ८-५८-२८ (५७९२१)  
 एतस्मिन्नन्तरे शूरः सहदेवो जनाधिप ।  
 अपोवाह रथेनाजौ पार्षतं शत्रुतापनम् ॥ ८-५८-२९ (५७९२२)  
 अर्जुनोऽपि महाराज द्रौणिं विव्याध पत्रिभिः ।  
 तं द्रोणपुत्रः संरब्धो बाह्नोरुरसि चार्पयत् ॥ ८-५८-३० (५७९२३)  
 क्रोधितस्तु रणे पार्थो नाराचं कालसन्निभम् ।  
 द्रोणपुत्राय चिक्षेप यमदण्डमिवापरम् ॥ ८-५८-३१ (५७९२४)



स ब्राह्मणस्यांसदेशे निपपात महाद्युतेः ।  
 स विह्वलो महाराज शरवेगेन संयुगे ।  
 निषसाद रथोपस्थे वैक्लव्यं परमं ययौ ॥ ८-५८-३२ (५७९२५)  
 तं तु मत्वा हतं वीरं सारथिः शत्रुकर्शनम् ।  
 अपोवाह रणेनाजौ त्वरमाणो रणाजिरात् ॥ ८-५८-३३ (५७९२६)  
 अथोद्धृष्टं महाराज पाञ्चालैर्जितकाशिभिः ।  
 मोक्षितं पार्शतं दृष्ट्वा द्रोणपुत्रं च पीडितम् ॥ ८-५८-३४ (५७९२७)  
 वादित्राणि च दिव्यानि प्रावाद्यन्त सहस्रशः ।  
 सिंहनादञ्च सञ्जज्ञे दृष्ट्वा युद्धं तदद्भुतम् ॥ ८-५८-३५ (५७९२८)  
 ततः कर्णो महाराज व्याक्षिपद्विजयं धनुः ।  
 दृष्ट्वार्जुनं रणे क्रुद्धः प्रेक्षते च मुहुर्मुहुः ।  
 द्वैरथं चापि पार्थेन गन्तुकामो महाद्युतिः ॥ ८-५८-३६ (५७९२९)  
 एवं कृत्वाऽब्रवीत्पार्थो वासुदेवं धनञ्जयः ।  
 याहि संशप्तकान्कृष्ण कार्यमेतत्परं मम ॥ ८-५८-३७ (५७९३०)  
 ततः प्रयातो गोविन्दः श्रुत्वा पाण्डवभाषितम् ।  
 रथेनातिपताकेन मनोमारुतरंहसा ॥ ८-५८-३८ (५७९३१)  
 एवमेष क्षयो वृत्तः पृथिव्यां पृथिवीपते ।  
 तावकानां परेषां च राजन्दुर्मन्त्रिते तव ॥ ८-५८-३९ (५७९३२)

इति श्रीमन्महाभारते कर्णपर्वणि सप्तदशदिवसयुद्धे  
 अष्टपञ्चाशोऽध्यायः ॥ ५८ ॥

कर्णपर्व - अध्याय ०५९

॥ श्रीः ॥

८.५९. अध्यायः ५९

Mahabharata - Karna Parva - Chapter Topics

सङ्कलयुद्धम् ॥ १ ॥

Mahabharata - Karna Parva - Chapter Text

८-५९-० (५७९३३)

सञ्जय उवाच । ८-५९-०क्ष (४९८२)

ततः प्रवृत्ते भूयः सङ्ग्रामो राजसत्तम ।

कर्णस्य पाण्डवानां च यमराष्ट्रविवर्धनः ॥ ८-५९-१ (५७९३४)

धनूषि बाणान्परिघानसिपट्टसतोमरान् ।

मुसलानि भुशुण्डीश्च शक्तिरिष्टिपरश्वथान् ॥ ८-५९-२ (५७९३५)  
गदाः प्रासाज्जितान्कुन्तान्भिन्डिपालान्महाङ्कुशान् ।  
प्रगृह्य क्षिप्रमापेतुः परस्परजिघांसया ॥ ८-५९-३ (५७९३६)  
बाणज्यातलशब्देन द्यां दिशः प्रदिशो वियत् ।  
पृथिवीं नेमिघोषेण नादयन्तोऽभ्ययुः परान् ॥ ८-५९-४ (५७९३७)  
तेन शब्देन महता संहृष्टाश्चक्रुराहवम् ।  
वीरा वीरैर्महाप्तोरकलहान्तं तितीर्षवः ॥ ८-५९-५ (५७९३८)  
ज्यातलत्रधनुःशब्दाज्जशस्त्राणां च निपात्यताम् ।  
ताडितानां च पतता निनादांश्च पदातिनाम् ॥ ८-५९-६ (५७९३९)  
बाणशब्दांश्च विविधाज्जशूराणां चाभिगर्जताम् ।  
श्रुत्वा गजा भृशं त्रेसुः पेतुर्मल्लुश्च सैनिकाः ॥ ८-५९-७ (५७९४०)  
तेषां निनदतां चैव शस्त्रवर्षं च मुञ्चताम् ।  
बहूनाधिरथिर्वीरः प्रममाथेषुभिः परान् ॥ ८-५९-८ (५७९४१)  
पञ्च पाञ्चालवीराणां रथान्दश च पञ्च च ।  
साश्वसूतध्वजान्कर्णः शरैर्निन्ये यमक्षयम् ॥ ८-५९-९ (५७९४२)  
योधमुख्या महावीर्याः पाण्डूनां कर्णमाहवे ।  
शिक्षितास्तमभिद्रुत्य परिवव्रुः समन्ततः ॥ ८-५९-१० (५७९४३)  
ततः कर्णो द्विषत्सेनां शरवर्षैर्विलोडयन् ।  
विजगाहाण्डजाकीर्णां पत्निनीमिव यूथपः ॥ ८-५९-११ (५७९४४)  
द्विषत्सैन्यमवस्कन्द्य राधेयो धनुरुत्तमम् ।  
विधुन्वानः शितैर्बाणैः शिरांस्युन्मथ्य पातयत् ॥ ८-५९-१२ (५७९४५)  
गृह्स्तिनः समहामात्रान्साश्चारोहान्हयानपि ।  
रथिनोऽप्येकबाणेन भ्रमतश्चावपातयत् ॥ ८-५९-१३ (५७९४६)  
वर्म वा चर्म वाऽश्रित्य निपातमपि देहिनः ।  
विषेर्हुर्नास्य संस्पर्शं द्वितीयस्य पतत्रिणः ॥ ८-५९-१४ (५७९४७)  
वर्मयुक्तेषु देहेषु धनुषोऽस्यज्जिताज्जरान् ।  
मौर्व्या तलत्रे न्यहनत्कशया वाजिनो यथा ॥ ८-५९-१५ (५७९४८)  
पाण्डुसृज्जयपाञ्चालाज्जरगोचरमागतान् ।  
ममर्द तरसा कर्णः सिंहो मृगगणानिव ॥ ८-५९-१६ (५७९४९)  
ततः पाञ्चालपुत्रश्च द्रौपदेयाश्च मारिष ।  
यमौ च युयुधानश्च त्वरिताः कर्णमभ्ययुः ॥ ८-५९-१७ (५७९५०)  
तेषु व्यायच्छ्रमानेषु कुरुपाञ्चालपाण्डुषु ।  
प्रियानसूत्रणे त्यक्त्वा योधा जघ्नुः परस्परम् ॥ ८-५९-१८ (५७९५१)  
सुसन्नद्धाः कवचिनः सशिरस्त्राणभूषणाः ।  
गदाभिर्मुसलैश्चान्ये परिघैश्च महाबालाः ॥ ८-५९-१९ (५७९५२)  
समभ्यधावन्त भृशं कालदण्डैरिवोद्यतैः ।

नर्दन्तश्चाह्वयन्तश्च प्रवल्गन्तश्च मारिष ॥ ८-५९-२० (५७९५३)  
 ततो निजघ्नुरन्योन्यं पेतुश्चान्योन्यताडिताः ।  
 वमन्तो रुधिरं गात्रैर्विमस्तिष्केक्षमायुधाः ॥ ८-५९-२१ (५७९५४)  
 दन्तपूर्णेः सरुधिरैर्वक्रैर्दाडिमसन्निभैः ।  
 जीवन्त इव चाप्येके तस्थुः शस्त्रौघबृंहिताः ॥ ८-५९-२२ (५७९५५)  
 परश्वथैश्चाप्यपरे पट्टसैरसिभिस्तथा ।  
 शक्तिभिर्भिण्डिपालैश्च नखरप्रासतोमरैः ॥ ८-५९-२३ (५७९५६)  
 ततक्षुश्चिच्छिदुश्चान्ये बिभिदुश्चिक्षिपुस्तथा ।  
 सञ्चकर्तुश्च जघ्नुश्च राजन्योधा महारणे ॥ ८-५९-२४ (५७९५७)  
 पेतुरन्योन्यनिहता व्यसवो रुधिरोक्षिताः ।  
 क्षरन्तः स्वरसं रक्तं प्रकृत्ताश्चन्दना इव ॥ ८-५९-२५ (५७९५८)  
 रथै रथा विनिहता हस्तिभिश्चापि हस्तिनः ।  
 नरैर्नरा हताः पेतुरश्वाश्चाश्वैः सहस्रशः ॥ ८-५९-२६ (५७९५९)  
 ध्वजाः शिरांसि च्छिन्नाः पेतुर्महीतले ॥  
 ग्वध्यतां दारुणाः शब्दाः पततां स्तनतामपि । ८-५९-२७ (५७९६०)  
 क्षुरैर्भल्लार्धचन्द्रैश्च च्छिन्नाः पेतुर्महीतले ॥  
 नराश्चेभरथानां हिनराश्चेभरथैस्तथा ॥ ८-५९-२८ (५७९६१)  
 नरांश्च नागांश्च रथान्हयान्ममृदुराहवे ॥ ८-५९-२९ (५७९६२)  
 अश्वारोहैर्हताः शूराश्छिन्नहस्ताश्च दन्तिनः ।  
 सपताकाध्वजाः पेतुर्विशीर्णा इव पर्वताः ॥ ८-५९-३० (५७९६३)  
 पत्तिभिश्च समाप्लुत्य द्विरदाः स्यन्दनास्तथा ।  
 हताश्च हन्यमानाश्च पतिताश्चैव सर्वशः ॥ ८-५९-३१ (५७९६४)  
 अश्वारोहाः समासाद्य त्वरिताः पत्तिभिर्हताः ।  
 सादिभिः पत्तिसङ्घाश्च निहता युधि शेरते ॥ ८-५९-३२ (५७९६५)  
 मृदितानीव पत्नानि प्रम्लाना इव च स्रजः ।  
 हतानां वदनान्यासन्गात्राणि च महाहवे ॥ ८-५९-३३ (५७९६६)  
 रूपाण्यत्यर्थकान्तानि द्विरदाश्चनृणां नृप ।  
 समुन्नानीव वस्त्राणि ययुर्दुर्दुर्शतां पराम् ॥ ८-५९-३४ (५७९६७)

इति श्रीमन्महाभारते कर्णपर्वणि सप्तदशदिवसयुद्धे  
 एकोनषष्टितमोऽध्यायः ॥ ५९ ॥

Mahabharata - Karna Parva - Chapter Footnotes

८-५९-४ द्यांस्वर्गम् । वियदन्तरिक्षम् ॥  
 ८-५९-११ अण्डजैर्जलपक्षिभिः सारसादिभिराकीर्णा व्याप्ताम् ॥  
 ८-५९-१५ मौर्व्या मौर्वीच्युतैः शरैर्बाणैस्तलत्रे ज्याघातवारणस्थाने

न्यहनत् ॥

८-५९-१८ व्यायच्छमानेषु यतमानेषु ॥

८-५९-१९ परिघैर्हता इति शेषः । समभ्यधावन्तेत्युत्तरेणान्वयः ॥

८-५९-२१ मस्तिष्कं शिरोभागस्थमांसपिण्डः ॥

८-५९-२३ परश्वथैस्ततक्षुः । पट्टशैरसिभिश्च

चिच्छिदुः । शक्तिभिर्बिम्बिदुः । भिन्दिपालैश्चिक्षिपुः । नखरैः

सञ्चकर्तुः । प्रासतोमरैर्जघ्नुः ॥

८-५९-२५ चन्दना रक्तचन्दनाः ॥

८-५९-३३ पद्मानीव बदनानि । स्रजइव गात्राणि ॥

८-५९-३४ समुन्नानि क्षारक्लन्नानि मलिनानि ॥

८-५९-५९ एकोनषष्टितमोऽध्यायः ॥

कर्णपर्व - अध्याय ०६०

॥ श्रीः ॥

८.६०. अध्यायः ६०

Mahabharata - Karna Parva - Chapter Topics

गजयुद्धम् ॥ १ ॥

सङ्कलयुद्धम् ॥ २ ॥

Mahabharata - Karna Parva - Chapter Text

८-६०-० (५७९६८)

सञ्जय उवाच । ८-६०-०क्ष् (४९८३)

हस्तिभिस्तु महामात्रास्तव पुत्रेण चोदिताः ।

धृष्टद्युम्नं घ्नतेत्याशु क्रुद्धाः पार्षतमभ्ययुः ॥ ८-६०-१ (५७९६९)

प्राच्याश्च दाक्षिणात्याश्च प्रवरा गजयोधिनः ।

अङ्गा वङ्गाश्च पुण्ड्राश्च मागधास्ताम्रलिप्तकाः ॥ ८-६०-२ (५७९७०)

मेकलाः कोशला मद्रा दशार्णा निषधास्तथा ।

गजयुद्धेषु कुशलाः कलिङ्गैः सह भारत ॥ ८-६०-३ (५७९७१)

शरतोमरनाराचैर्वृष्टिमन्त इवाम्बुदाः ।

सिषिचुस्ते ततः सर्वे पाञ्चालबलमाहवे ॥ ८-६०-४ (५७९७२)

तानभिद्रवतो नागान्मदवेगसमुद्धतान् ।

विपाठक्षुरनाराचैर्धृष्टद्युम्नो ह्यवीवृषत् ॥ ८-६०-५ (५७९७३)

एकैकं दशभिः षड्भिरष्टाभिरपि पार्षतः ।

द्विरदानभिविव्याध क्षिप्रं गिरिनिभाञ्जरैः ॥ ८-६०-६ (५७९७४)

प्रच्छाद्यमानं द्विरदैर्मेघैरिव दिवाकरम् ।  
 पर्ययुः पाण्डुपाञ्चाला नदन्तो ह्यात्तकार्मुकाः ॥ ८-६०-७ (५७९७५)  
 तान्नागानभिवर्षन्तो ज्यातलत्रविनादिनः ।  
 वीरनृत्यं प्रनृत्यन्तः शूरतालप्रचोदितैः ।  
 नकुलः सहदेवश्च द्रौपदेयाः प्रभद्रकाः ॥ ८-६०-८ (५७९७६)  
 सात्यकिश्च शिखण्डी च चेकितानश्च वीर्यवान् ।  
 समन्तात्सिषिचुर्वीरा मेघास्तोयैरिवाचलान् ॥ ८-६०-९ (५७९७७)  
 ते म्लेच्छैः प्रेषिता नागा नरानश्चान्नथानपि ।  
 हस्तैराक्षिप्य ममृदुः पद्भिश्चाप्यतिमन्यवः ॥ ८-६०-१० (५७९७८)  
 विभिदुश्च विषाणाग्रैः समाक्षिप्य च चिक्षिपुः ।  
 विषाणलग्नाश्चाप्यन्ये परिपेतुर्विभीषणाः ॥ ८-६०-११ (५७९७९)  
 प्रमुखे वर्तमानं तु द्विपमङ्गस्य सात्यकिः ।  
 नाराचेनोग्रवेगेन भित्त्वा मर्माण्यताडयत् ॥ ८-६०-१२ (५७९८०)  
 तस्यावर्जितकायस्य द्विरदादुत्पतिष्यतः ।  
 नाराचेनाहनद्वक्षः सात्यकिः सोऽपतद्भुवि ॥ ८-६०-१३ (५७९८१)  
 पुण्ड्रस्यापततो नागं चलन्तमिव पर्वतम् ।  
 सहदेवः प्रसन्नाग्रैर्नाराचैरहनत्त्रिभिः ॥ ८-६०-१४ (५७९८२)  
 विपताकं वियन्तारं विवर्मध्वजजीवितम् ।  
 तं कृत्वा द्विरदं भूयः सहदेवोऽङ्गमभ्ययात् ॥ ८-६०-१५ (५७९८३)  
 सहदेवं तु नकुलो वारयित्वाङ्गमार्दयत् ।  
 नाराचैर्यमदण्डाभैस्त्रिभिर्नागं शतेन तम् ॥ ८-६०-१६ (५७९८४)  
 दिवाकरकप्रख्यानङ्गश्चिक्षेप तोमरान् ।  
 नकुलाय शतान्यष्टौ त्रिधैकैकं तु सोऽच्छिनत् ॥ ८-६०-१७ (५७९८५)  
 तथाऽर्धचन्द्रेण शिरस्तस्य चिच्छेद पाण्डवः ।  
 स पपात हतो म्लेच्छस्तेनैव सह दन्तिना ॥ ८-६०-१८ (५७९८६)  
 अथाङ्गपुत्रे निहते हस्तिशिक्षाविशारदे ।  
 अङ्गाः क्रुद्धा महामात्रा नागैर्नकुलमभ्ययुः ॥ ८-६०-१९ (५७९८७)  
 चलत्पताकैः सुमुखैर्हेमकक्ष्यातनुच्छदैः ।  
 मिमर्दिषन्तस्त्वरिताः प्रदीप्तैरिव पर्वतैः ॥ ८-६०-२० (५७९८८)  
 मेकलोत्कलकालिङ्गा निषधास्ताम्रलिप्तकाः ।  
 शरतोमरवर्षाणि विमुञ्चन्तो जिघांसवः ॥ ८-६०-२१ (५७९८९)  
 तैश्छाद्यमानं नकुलं निशाकरमिवाम्बुदैः ।  
 परिपेतुः सुसंरब्धाः पाण्डुपाञ्चालसात्यकाः ॥ ८-६०-२२ (५७९९०)  
 ततस्तदभवद्युद्धं रथिनां हस्तिभिः सह ।  
 सृजतां शरवर्षाणि तोमरांश्च सहस्रशः ॥ ८-६०-२३ (५७९९१)  
 नागानां प्रास्फुटन्कुम्भा मर्माणि च नखानि च ।

दन्ताश्चैवातिविद्धानां नाराचैर्हेमभूषणैः ॥ ८-६०-२४ (५७९९२)  
 तेषामष्टौ महानागांश्चतुःषष्ट्या सुतेजनैः ।  
 नाराचैः सहदेवस्तान्पातयामास सादिभिः ॥ ८-६०-२५ (५७९९३)  
 अञ्जोगतिभिरायम्य प्रयत्नाद्धनुरुत्तमम् ।  
 नाराचैरहनन्नागान्नकुलः कुलनन्दनः ॥ ८-६०-२६ (५७९९४)  
 ततः पाञ्चालशैनेयौ द्रौपदेयाः प्रभद्रकाः ।  
 शिखण्डी च महानागान्सिषिचुः शरवृष्टिभिः ॥ ८-६०-२७ (५७९९५)  
 ते पाण्डुयोधाम्बुधरैः शत्रुद्विरदपर्वताः ।  
 बाणवर्षैर्हताः पेतुर्वज्रवर्षैरिवाचलाः ॥ ८-६०-२८ (५७९९६)  
 एवं हत्वा तव गजांस्ते पाण्डुरथकुञ्जराः ।  
 द्रुतं सेनां च वर्षन्तो भिन्नकूलामिवापगाम् ॥ ८-६०-२९ (५७९९७)  
 तां ते सेनां समालोड्य पाण्डुपुत्रस्य सैनिकाः ।  
 विक्षोभयित्वा च पुनः कर्णं समभिदुद्रुवुः ॥ ८-६०-३० (५७९९८)

इति श्रीमन्महाभारते कर्णपर्वणि सप्तदशदिवसयुद्धे  
 षष्टितमोऽध्यायः ॥ ६० ॥

Mahabharata - Karna Parva - Chapter Footnotes

८-६०-७ प्रच्छाद्यमानं धृष्टद्युम्नम् ॥  
 ८-६०-१३ आवर्जितः प्रहारवञ्चनेन रक्षितः कायो येन तस्य ॥  
 ८-६०-६० षष्टितमोऽध्यायः ॥

कर्णपर्व - अध्याय ०६१

॥ श्रीः ॥

८.६१. अध्यायः ६१

Mahabharata - Karna Parva - Chapter Topics

कृष्णेनार्जुनम्प्रति कुरूणां युधिष्ठिरग्रहणोद्यमकथनम् ॥ १ ॥

Mahabharata - Karna Parva - Chapter Text

८-६१-० (५७९९९)  
 सञ्जय उवाच । ८-६१-०क्ष् (४९८४)  
 तेषां प्रवृत्ते सङ्ग्रामे विपुले शोणितोदके ।  
 रराज लोहितेनोर्वी संसिक्ता बहुधा भृशम् ॥ ८-६१-१ (५८०००)  
 ततो रजसि संशान्ते प्रकाशः सर्वतोऽभवत् ।

एतस्मिन्नन्तरे पार्थ कृष्णो वचनमब्रवीत् ।  
 दर्शयन्निव कौन्तेयं धर्मराजं युधिष्ठिरम् ॥ ८-६१-२ (५८००१)  
 एष पाण्डव ते भ्राता धार्तराष्ट्रैर्महाबलैः ।  
 जिघांसुभिर्महेष्वासैः शीघ्रं पार्थोऽनुसार्यते ॥ ८-६१-३ (५८००२)  
 तमन्वगेव पाञ्चालाञ्चेदिमात्स्याश्च भारत ।  
 अनुयान्ति महात्मानं परीप्सन्तो महाजवाः ॥ ८-६१-४ (५८००३)  
 एष दुर्योधनः पार्थ गजानीकेन दंशितः ।  
 राजा सर्वस्य लोकस्य राजानमनुधावति ॥ ८-६१-५ (५८००४)  
 जिघांसुः पुरुषव्याघ्रं भ्रातृभिः सहितो बली ।  
 आशीविषसमस्पर्शैः सर्वायुधविशारदैः ॥ ८-६१-६ (५८००५)  
 नदद्भिः सिंहनादांश्च धमद्भिश्चापि वारिजान् ।  
 बलवद्भिर्महेष्वासैर्विधून्वानैर्धनूषि च ॥ ८-६१-७ (५८००६)  
 एते जिघृक्षवो यान्ति द्विपाश्वरथपत्तयः ।  
 युधिष्ठिरं धार्तराष्ट्रो रत्नोत्तममिवार्थिनः ॥ ८-६१-८ (५८००७)  
 पश्य सात्वतभीमाभ्यां निरुद्धा विष्टिताः पुनः ।  
 जिहीर्षवोऽमृतं दैत्याः शक्राग्निभ्यामिवाहवे ॥ ८-६१-९ (५८००८)  
 एते बहुत्वात्त्वरिताः पुनर्गच्छन्ति पाण्डवम् ।  
 समुद्रमिव वार्योधाः प्रावृद्धाले महारथाः ॥ ८-६१-१० (५८००९)  
 मृत्योर्मुखगतं मन्ये कुन्तीपुत्रं युधिष्ठिरम् ।  
 हुतमग्नौ च कौन्तेयं दुर्योधनवशं गतम् ॥ ८-६१-११ (५८०१०)  
 यथायुक्तमनीकं हि धार्तराष्ट्रस्य पाण्डव ।  
 नास्य शक्रोऽपि मुच्येत सम्प्राप्तो बाणगोचरम् ॥ ८-६१-१२ (५८०११)  
 दुर्योधनस्य वीरस्य शरौघाञ्जीघ्रमस्यतः ।  
 सङ्क्रुद्धस्यान्तकस्येव को वेगं संसहेद्रणे ॥ ८-६१-१३ (५८०१२)  
 रसतस्तस्य वीरस्य द्रौणेः शारद्वतस्य च ।  
 कर्णस्य चेषुवेगो वै पर्वतानपि शातयेत् ॥ ८-६१-१४ (५८०१३)  
 कर्णेन च कृतो राजा विमुखोऽद्य तु दृश्यते ॥ ८-६१-१५ (५८०१४)  
 बलवाँल्लुघुहस्तश्च कृती युद्धविशारदः ।  
 राधेयः पाण्डवश्चेष्टं शक्तः पीडयितुं रणे ।  
 सहितो धृतराष्ट्रस्य पुत्रैः शूरैर्महाबलैः ॥ ८-६१-१६ (५८०१५)  
 तस्यैभिर्युध्यमानस्य सङ्ग्रामे शंसितात्मनः ।  
 अन्यैरपि च पार्थस्य कृतं कर्म महारथैः ॥ ८-६१-१७ (५८०१६)  
 उपवासकृशो राजा भृशं भरतसत्तमः ।  
 ब्राह्मो बले स्थितो ह्येष न क्षात्रे हि बले विभुः ॥ ८-६१-१८ (५८०१७)  
 कर्णेन चाभियुक्तोऽयं भूपतिः शत्रुतापनः ।  
 संशयं समनुप्राप्तः पाण्डवो वै युधिष्ठिरः ॥ ८-६१-१९ (५८०१८)

न जीवति महाराजो मन्ये पार्थ युधिष्ठिरः ।  
यज्ञीमसेनः सहते सिंहनादममर्षणः ॥ ८-६१-२० (५८०१९)  
नर्दतां धार्तराष्ट्राणां पुनःपुनररिन्दमः ।  
धमतां च महाशङ्खान्सङ्ग्रामे जितकाशिनाम् ॥ ८-६१-२१ (५८०२०)  
युधिष्ठिरं पाण्डवेयं हतेति भरतर्षभ ।  
सञ्चोदयत्यसौ कर्णो धार्तराष्ट्रान्महाबलान् ॥ ८-६१-२२ (५८०२१)  
स्थूणाकर्णास्त्रजालेन पार्थ पाशुपतेन च ।  
प्रच्छादयन्ति राजानमनुयान्ति महारथाः ॥ ८-६१-२३ (५८०२२)

इति श्रीमन्महाभारते कर्णपर्वणि सप्तदशदिवसयुद्धे  
एकषष्टितमोऽध्यायः ॥ ६१ ॥

Mahabharata - Karna Parva - Chapter Footnotes

८-६१-१ जिहीर्षवो युधिष्ठिरं हर्तुमिच्छन्तः ॥  
८-६१-१७ तस्य युधिष्ठिरस्य कर्म कर्तव्यं पराजयाख्यम्  
। एभिर्दुर्योधनादिभिः कृतं निष्पादितम् ॥  
८-६१-१८ तत्र हेतुः । ब्राह्मे बलं क्षमायाम् क्षात्रे बले निष्ठुरत्वे ॥  
८-६१-२२ हत नाशयतेति कर्णश्चोदयतीति सम्बन्धः ॥  
८-६१-२३ स्थूणाकर्णो गन्धर्वः ॥  
८-६१-६१ एकषष्टितमोऽध्यायः ॥

---

कर्णपर्व - अध्याय ०६२

॥ श्रीः ॥

८.६२. अध्यायः ६२

Mahabharata - Karna Parva - Chapter Topics

कृष्णेनार्जुनम्प्रति युधिष्ठिरस्य कर्णेन पराभवकथनपूर्वकं

कर्णयुद्धप्रदर्शनम् ॥ १ ॥

तथा भीमसेनयुद्धप्रदर्शनम् ॥ २ ॥

Mahabharata - Karna Parva - Chapter Text

८-६२-० (५८०२३)

श्रीभगवानुवाच । ८-६२-०क्ष (४९८५)

आतुरो मे मतो राजा अविपह्यश्च भारत ।

यथैनमनुवर्तन्ते पञ्चालाः सह पाण्डवैः ॥ ८-६२-१ (५८०२४)



त्वरमाणास्त्वराकाले सर्वशस्त्रभृतां वराः ।  
 मज्जन्तमिव पाताले बलिनो ह्युज्जिहीर्षवः ॥ ८-६२-२ (५८०२५)  
 न केतुर्दृश्यते राज्ञः कर्णस्य पिहितः शरैः ।  
 पश्यतोऽर्यमयोः पार्थ सात्यकेश्च शिखण्डिनः ॥ ८-६२-३ (५८०२६)  
 धृष्टद्युम्नस्य भीमस्य शतानीकस्य वा विभो ।  
 पाञ्चालानां च सर्वेषां चेदीनां चैव भारत ॥ ८-६२-४ (५८०२७)  
 एष कर्णो रणे पार्थ पाण्डवानामनीकिनीम् ।  
 शरैर्विध्वंसयामास नलिनीमिव कुञ्जरः ॥ ८-६२-५ (५८०२८)  
 एते द्रवन्ति रथिनस्त्वदीयाः पाण्डुनन्दन ।  
 पश्य पश्य यथा पार्थ गच्छन्त्येते महारथाः ॥ ८-६२-६ (५८०२९)  
 एते भारत मातङ्गाः कर्णेनाभिहताः शरैः ।  
 आर्तनादान्विकुर्वाणा विद्रवन्ति दिशो दश ॥ ८-६२-७ (५८०३०)  
 रथानां द्रवते वृन्दमेतच्चैव समन्ततः ।  
 द्राव्यमाणं रणे पार्थ कर्णेनामिततेजसा ॥ ८-६२-८ (५८०३१)  
 हस्तिकक्ष्यां रणे पश्य चरन्तीं तत्रतत्र ह ।  
 रथस्थं सूतपुत्रस्य केतुं केतुमतां वर ॥ ८-६२-९ (५८०३२)  
 असौ धावति राधेयो भीमसेनरथं प्रति ।  
 किरञ्जरशतान्येव विनिघ्नस्तव वाहिनीम् ॥ ८-६२-१० (५८०३३)  
 एते नश्यन्ति पाञ्चाला द्राव्यमाणा महात्मना ।  
 शक्रेणैव यथा दैत्या द्राव्यमाणा महात्मना ॥ ८-६२-११ (५८०३४)  
 एष कर्णो रणे जित्वा पाञ्चालान्पाण्डुसृञ्जयान् ।  
 दिशो विप्रेक्षते सर्वास्त्वदर्थमिति मे मतिः ॥ ८-६२-१२ (५८०३५)  
 एष कर्णो धनुःश्रेष्ठं विधून्वन्बहुशोभते ।  
 शत्रुं जित्वा यथा शक्रो देवसङ्घैः समावृतः ॥ ८-६२-१३ (५८०३६)  
 एते नर्दन्ति कौरव्या दृष्ट्वा कर्णस्य विक्रमम् ।  
 त्रासयन्तो रणे पाण्डून्सृजयांश्च समन्ततः ॥ ८-६२-१४ (५८०३७)  
 एष सर्वात्मना पाण्डूंस्त्रासयित्वा महारणे ।  
 अभिभाषति राधेयः सर्वसैन्यानि मानद ॥ ८-६२-१५ (५८०३८)  
 अभिद्रवत भद्रं वो द्रुतं द्रवत कौरवाः ।  
 यथा न जीववान्कश्चिन्मुच्येत युधि सृञ्जयः ॥ ८-६२-१६ (५८०३९)  
 तथा कुरुत संयत्ता वयं यास्याम पृष्ठतः ।  
 एवमुक्त्वा गतो ह्येष पृष्ठतो विकिरञ्छरान् ॥ ८-६२-१७ (५८०४०)  
 पश्य कर्णं रणे पार्थ श्वेतच्छत्रविराजितम् ।  
 उदयं पर्वतं यद्वच्छशाङ्केनाभिषोभितम् ॥ ८-६२-१८ (५८०४१)  
 पूर्णचन्द्रनिकाशेन मूर्ध्नि च्छत्रेण भारत ।  
 ध्रियमाणेन समरे श्रीमच्छत्रशलाकिना ॥ ८-६२-१९ (५८०४२)

एष त्वां प्रेक्षते कर्णः सकटाक्षं धनञ्जय ।  
 उत्तमं यत्नमास्थाय ध्रुवमेष्यति संयुगे ॥ ८-६२-२० (५८०४३)  
 पश्य ह्येनं महाबाहो विधुन्वानं महद्धनुः ।  
 शरांश्चाशीविषाकारान्विसृजन्तं महारणे ॥ ८-६२-२१ (५८०४४)  
 असौ निवृत्तो राधेयो दृष्ट्वा ते वानरध्वजम् ।  
 प्रार्थयन्समरं पार्थ त्वया सह परन्तप ।  
 वधाय ह्यात्मनोऽभ्येति पावकं शलभो यथा ॥ ८-६२-२२ (५८०४५)  
 कर्णमेकाकिनं दृष्ट्वा धार्तराष्ट्रो रणाजिरे ।  
 त्वां च पार्थाभिसंरब्धं कर्णं प्रति महारथम् ॥ ८-६२-२३ (५८०४६)  
 कृतागसं च राधेयं धर्मात्मनि युधिष्ठिरे ।  
 अत्मानं च कृतार्थं च समीक्ष्य भरतर्षभ ॥ ८-६२-२४ (५८०४७)  
 असौ दुर्योधनः क्रुद्धो रथानीकेन भारत ।  
 रिरिक्षिषुः सुसंवृत्तो धार्तराष्ट्रो निवर्तते ॥ ८-६२-२५ (५८०४८)  
 सर्वैः सहैभिर्दुष्टात्मा बध्यतां च प्रयत्नतः ।  
 त्वया यशश्च राज्यं च सुखं चोत्तममिच्छता ॥ ८-६२-२६ (५८०४९)  
 अदीनयोर्विश्रुतयोर्युवयोर्योत्स्यमानयोः ।  
 देवासुरे पार्थ मृधे देवदानवयोरिव ।  
 पश्यन्तु कौरवाः सर्वे तव पार्थ पराक्रमम् ॥ ८-६२-२७ (५८०५०)  
 त्वां च दृष्ट्वातिसंरब्धं कर्णं च भरतर्षभ ।  
 असौ दुर्योधनः क्रुद्धो नोत्तरं प्रतिपद्यते ॥ ८-६२-२८ (५८०५१)  
 आत्मानं च कृतात्मानं समीक्ष्य भरतर्षभ ।  
 कृतागसं च राधेयं धर्मात्मनि युधिष्ठिरे ॥ ८-६२-२९ (५८०५२)  
 प्रतिपद्यस्व कौन्तेय प्राप्तकालमनन्तरम् ।  
 आर्यां युद्धे मतिं कृत्वा प्रत्येहि रथयूथपम् ॥ ८-६२-३० (५८०५३)  
 पञ्च ह्येतानि मुख्यानि रथानां रथसत्तम ।  
 शतान्यxxxxxxx जलिनां तिन्मतेजसाम् ॥ ८-६२-३१ (५८०५४)  
 पञ्च नाघxxxxxx द्विगुणा वाजिनस्तथा ।  
 अभिसंहत्य कौन्तेय पदाताः प्रयुतानि च ॥ ८-६२-३२ (५८०५५)  
 xxxxxxxxxxxx वीर बलं तामभिवर्तते ।  
 द्रोमपुत्रं पुरस्कृत्य तच्छीघ्रं सन्निषूदय ॥ ८-६२-३३ (५८०५६)  
 निकृत्यैतद्गतानीकं बलिनं लोकविश्रुतम् ।  
 सूतपुत्रे महेष्वासे दर्शयात्मानमात्मना ॥ ८-६२-३४ (५८०५७)  
 xxxxxxxxxxxxxxxxxxxx भरतर्षभ ।  
 xxxxxxxxxxxxxxxxxxxx पाञ्चालानभिघावति । ८-६२-३५ (५८०५८)  
 xxxxxxxx हि पश्यामि धृष्टद्युम्नरथं प्रति ।  
 xxxxxxxx पाञ्चालानिति मन्ये परन्तप ॥ ८-६२-३६ (५८०५९)

आचक्षे प्रियं पार्थ तवेदं भरतर्षभ ।  
 राजासौ कुशली श्रीमान्धर्मपुत्रो युधिष्ठिरः ॥ ८-६२-३७ (५८०६०)  
 असौ भीमो महाबाहुः सन्निवृत्तश्चमूयुखे ।  
 वृतः सृञ्जय सैन्येन शैनेयेन च भक्तत ॥ ८-६२-३८ (५८०६१)  
 वध्यन्त एते समरे कौरवा निशितैः शरैः ।  
 भीमसेनेन कौन्तेय पाञ्चालैश्च महात्मभिः ॥ ८-६२-३९ (५८०६२)  
 सेना हि धार्तराष्ट्रस्य विमुखा व्यद्रवद्रणात् ।  
 वेगेन भीमसेनस्य विहता विविधैः शरैः ॥ ८-६२-४० (५८०६३)  
 विपन्नसस्येव मही रुधिरेण समुक्षिता ।  
 भारती भरतश्रेष्ठ सेना कृपणदर्शना ॥ ८-६२-४१ (५८०६४)  
 निवृत्तं पश्य कौन्तेय भीमसेनं युधाम्पतिम् ।  
 आशीविषमिव क्रुद्धं तस्माद्द्रवति भारति ॥ ८-६२-४२ (५८०६५)  
 पीतरक्तासितसितास्ताराचन्द्रार्कमण्डिताः ।  
 पताका विप्रकीर्यन्ते छत्राण्येतानि चार्जुन ॥ ८-६२-४३ (५८०६६)  
 सौवर्णा राजताश्चैव तैजसाश्च पृथग्विधाः ।  
 केतवोऽभिनिपात्यन्ते हस्त्यश्च च प्रकीर्यते ॥ ८-६२-४४ (५८०६७)  
 रथेभ्यः प्रपतन्त्येते रथिनो विगतासवः ।  
 नानावर्णैर्हता बाणैः पाञ्चालैरपलायिभिः ॥ ८-६२-४५ (५८०६८)  
 निर्मनुष्यान्गजानश्चान्नथाश्चैव धनञ्जय ।  
 समाद्रवन्ति पाञ्चाला धार्तराष्ट्रांस्तरस्विनः ॥ ८-६२-४६ (५८०६९)  
 विमृद्धान्ति नरव्याघ्रा भीमसेनबलाश्रयात् ।  
 बलं परेषां दुर्धर्षं त्यक्त्वा प्राणानरिन्दम् ॥ ८-६२-४७ (५८०७०)  
 एते नर्दिन्ति पाञ्चाला ध्मापयन्ति च वारिजान् ।  
 अभिद्रवन्ति च रणे मृद्धान्तः सायकैः परान् ॥ ८-६२-४८ (५८०७१)  
 पश्य स्वर्गस्य माहात्म्यं पाञ्चाला हि पराक्रमात् ।  
 धार्तराष्ट्रान्विनिघ्नन्तो विशन्त्येते रथोत्तमान् ॥ ८-६२-४९ (५८०७२)  
 शशस्त्रमाच्छिद्य शत्रूणां सायुधानां निरायुधाः ।  
 तेनैवैतानमोघास्त्रा निघ्नन्ति च नदन्ति च ॥ ८-६२-५० (५८०७३)  
 शिरांस्येतानि पात्यन्ते शत्रूणां बाहवोऽपि च ।  
 रथनागहया वीरा यशस्याः सर्व एव च ॥ ८-६२-५१ (५८०७४)  
 सर्वतश्चाभिपन्नैषा धार्तराष्ट्री महाचमूः ।  
 त्यक्त्वा प्राणान्महेष्वासैः पाञ्चालैः परिपात्यते ॥ ८-६२-५२ (५८०७५)  
 सुहृदश्च पराक्रान्ताः कृपकर्णादयो विभो ।  
 निवारणे महेष्वासाः पाञ्चालानां परन्तप ॥ ८-६२-५३ (५८०७६)  
 अनिवृत्तांश्च भीतांस्तान्धार्तराष्ट्रान्परन्तप ।  
 धृष्टद्युम्नमुखा वीरा घ्नन्ति शत्रून्सहस्रशः ॥ ८-६२-५४ (५८०७७)

रथाश्च विविधाः सर्वे निवृत्ते भरतर्षभे ।  
 विवर्णमुखभूयिष्ठा धार्तराष्ट्री महाचमूः ॥ ८-६२-५५ (५८०७८)  
 पश्य भीमेन नाराचैर्भिन्ना नागाः पतन्त्यमी ।  
 वज्रिवज्रहतानीव शिखराणि धराभृताम् ॥ ८-६२-५६ (५८०७९)  
 भीमसेनस्य निर्विद्धा बाणैः सन्नतपर्वभिः ।  
 स्वान्यनीकानि मृद्गन्तो द्रवन्त्येते महागजाः ॥ ८-६२-५७ (५८०८०)  
 गृते द्रवन्ति कुरवो भीमसेनभयार्दिताः ।  
 त्यक्त्वा रथान्नाजांश्चैव हयांश्चैव सहस्रशः ॥ ८-६२-५८ (५८०८१)  
 हस्त्यश्चरथपत्तीनां द्रवतां निःस्वनं शृणु ।  
 भीमसेनस्य निनदं द्रावयानस्य कौरवान् ॥ ८-६२-५९ (५८०८२)  
 अभिजानामि भीमस्य सिंहनादं पुनःपुनः ।  
 नदतः पाण्डवेयस्य सङ्ग्रामे जितकाशिनः ॥ ८-६२-६० (५८०८३)  
 एष नैषादिरभ्येति द्विपमुख्येन पाण्डवम् ।  
 विसृजंस्तोमरान्क्रुद्धो दण्डपाणिरिवान्तकः ॥ ८-६२-६१ (५८०८४)  
 तस्य चैव भुजौ छिन्नौ भीमसेनेन गर्जतः ।  
 नागश्च क्रकरप्रख्यैर्नाराचैर्दशभिर्हतः ॥ ८-६२-६२ (५८०८५)  
 हन्तैते पुनरायान्ति नागा ह्यन्ये प्रहारिणः ।  
 नीलाञ्जनचयप्रख्या महामात्रैरधिष्ठिताः ॥ ८-६२-६३ (५८०८६)  
 शक्तितोमरसङ्घतैर्विनिघ्नन्तो वृकोदरम् ।  
 सप्तसप्त च नागस्था वैजयन्त्यश्च सध्वजाः ।  
 नवत्या निशितैर्बाणैश्छिन्नाः पार्थाग्रजेन ते ॥ ८-६२-६४ (५८०८७)  
 दशभिर्दशभिश्चैको नाराचैर्निहतो गजः ॥ ८-६२-६५ (५८०८८)  
 न चासौ धार्तराष्ट्राणां श्रूयते निनदस्तथा ।  
 पुरन्दरसमे क्रुद्धे निवृत्ते भरतर्षभे ॥ ८-६२-६६ (५८०८९)  
 अक्षौहिण्यस्तथा तिस्रो धार्तराष्ट्रस्य सङ्गताः ।  
 क्रुद्धेन भीमसेनेन नरसिंहेन वारिताः ॥ ८-६२-६७ (५८०९०)  
 न शक्नुवन्ति वै पार्थ पार्थिवाः समुदीक्षितुम् ।  
 मध्यन्दिनगतं सूर्यं यथा दुर्बलचक्षुषः ॥ ८-६२-६८ (५८०९१)  
 एते भीमस्य सन्त्रस्ताः सिंहस्येवेतरे मृगाः ।  
 शरैः सन्त्रासिताः सहस्ये न लभन्ते सुखं क्वचित् ॥ ८-६२-६९ (५८०९२)  
 राधेयो बहुभिः सार्धमसौ गच्छति वेगितः ।  
 वर्धयित्वा तु भीरुं तं पार्श्वतो ह्यानयद्धनुः ।  
 तं पालयन्महाराजं धार्तराष्ट्रं बलान्वितः ॥ ८-६२-७० (५८०९३)  
 सञ्जय उवाच । ८-६२-७१क्ष् (४९८६)  
 एतच्छ्रुत्वा महाबाहुर्वासुदेवाद्धनञ्जयः ।  
 भीमसेनेन तत्कर्म कृतं दृष्ट्वा सुदुष्करम् ।

अर्जुनो व्यधमच्छिष्टान्संशप्तकगणान्बहून् ॥ ८-६२-७१ (५८०९४)  
 ते वध्यमानाः पार्थेन संशप्तकगणाः प्रभो ।  
 शक्रस्यातिथितां गत्वा विशोका ह्यभवंस्तदा ॥ ८-६२-७२ (५८०९५)  
 नारायणांस्तु गोपालान्व्यधमत्पाण्डुनन्दनः ।  
 उत्तमं वेxxxxx प्तास्थाय चण्डवायुर्धनानिव ॥ ८-६२-७३ (५८०९६)  
 अन्वकीर्यन्त भीतास्ते तत्रतत्रैव भारत ।  
 लुलितांश्च ततः शूरानहनत्पुरुषोत्तमः ॥ ८-६२-७४ (५८०९७)  
 पुनश्च पुरुषव्याघ्रः शरैः सन्नतपर्वभिः ।  
 जघान धार्तराष्ट्रस्य चतुर्विधबलां चमूम् ॥ ८-६२-७५ (५८०९८)

इति श्रीमन्महाभारते कर्णपर्वणि सप्तदशदिवसयुद्धे  
 द्विषष्टितमोऽध्यायः ॥ ६२ ॥

Mahabharata - Karna Parva - Chapter Footnotes

८-६२-९ हस्तिकक्ष्यां केतुमिति सम्बन्धः ॥  
 ८-६२-१९ छत्रेणोपलक्षितः ॥  
 ८-६२-३४ द्रोणपुत्रे महेष्वासे इति क ए षाठः ॥  
 ८-६२-६२ द्विषष्टितमोऽध्यायः ॥

कर्णपर्व - अध्याय ०६३

॥ श्रीः ॥

८.६३. अध्यायः ६३

Mahabharata - Karna Parva - Chapter Topics

रणाय राज्ञां द्वन्द्वीभावः ॥ १ ॥  
 कर्णेन शिखण्डिपराजयः ॥ २ ॥  
 धृष्टद्युम्नदुःशासनयोर्युद्धम् ॥ ३ ॥

Mahabharata - Karna Parva - Chapter Text

८-६३-० (५८०९९)

धृतराष्ट्र उवाच । ८-६३-०क्ष् (४९८७)  
 निवृत्ते भीमसेने च पाण्डवे च युधिष्ठिरे ।  
 वध्यमाने बले चापि मामके पाण्डुसृञ्जयैः ॥ ८-६३-१ (५८१००)  
 द्रवमाणे बलौघे च निराक्रन्दे मुहुर्मुहुः ।  
 गवशेषं न पश्यामि मम सैन्येषु सञ्जय ॥ ८-६३-२ (५८१०१)

अहो बत दशां प्राप्तो न हि शक्यामि जीवितुम् ।  
 जयकाङ्क्षी कथं सूत पुत्राणामनिवर्तिनाम् ॥ ८-६३-३ (५८१०२)  
 कथं जीवामि निहताञ्श्रुत्वा च मम सैनिकान् ।  
 बहुनाऽद्य किमुक्तेन दैवं तेषां परायणम् ॥ ८-६३-४ (५८१०३)  
 मामकाः किमकुर्वन्त तन्ममाचक्ष्व सञ्जय ॥ ८-६३-५ (५८१०४)  
 सञ्जय उवाच । ८-६३-६क्ष् (४९८८)  
 दृष्ट्वा भीमं महाबाहुं तव पुत्रः प्रतापवान् ।  
 क्रोधरक्तेक्षणो राजन्भीमसेनमभिद्रवत् ॥ ८-६३-६ (५८१०५)  
 गतिष्ठतिष्ठ पृथापुत्र पश्य मेऽद्य पराक्रमम् ।  
 अद्य त्वां प्रेषायष्यामि यमस्य सदनं प्राते ।  
 इत्युक्त्वा प्रययौ कर्णो यत्र भीमो व्यवस्थितः ॥ ८-६३-७ (५८१०६)  
 तावकं तु बलं दृष्ट्वा भीमसेनात्पराङ्मुखम् ।  
 यत्नेन महता कर्णः पर्यवस्थापयद्धली ॥ ८-६३-८ (५८१०७)  
 व्यवस्थाप्य महाबाहुस्तव पुत्रस्य वाहिनीम् ।  
 प्रत्युद्ययौ तदा कर्णः पाण्डवान्युद्धदुर्मदान् ॥ ८-६३-९ (५८१०८)  
 प्रत्युद्ययुश्च राधेयं पाण्डवानां महारथाः ।  
 धुन्वानाः कार्मुकाण्याजौ विक्षिपन्तश्च सायकान् ॥ ८-६३-१० (५८१०९)  
 भीमसेनः शिनेर्नप्ता शिखण्डी जनमेजयः ।  
 धृष्टद्युम्नश्च बलवान्सर्वे चापि प्रभद्रकाः ॥ ८-६३-११ (५८११०)  
 पाञ्चालानां नरव्याघ्राः समन्तात्त्व वाहिनीम् ।  
 अभ्यद्रवन्त सङ्क्रुद्धाः समरे जितकाशिनः ॥ ८-६३-१२ (५८१११)  
 तथैव तावका राजन्पाण्डवानामनीकिनीम् ।  
 अभ्यद्रवन्त त्वरिता जिघांसन्तो महारथान् ॥ ८-६३-१३ (५८११२)  
 रथनागाश्चकलिलं पत्तिध्वजसमाकुलम् ।  
 बभूव पुरुषव्याघ्र सैन्यमद्भुतदर्शनम् ॥ ८-६३-१४ (५८११३)  
 शिखण्डी तु ययौ कर्णं धृष्टद्युम्नः सुतं तव ।  
 दुःशासनं महाराज महासेनः समभ्ययात् ॥ ८-६३-१५ (५८११४)  
 नकुलो वृषसेनं तु चित्रसेनं युधिष्ठिरः ।  
 उलूकं समरे राजन्सहदेवः समभ्ययात् ॥ ८-६३-१६ (५८११५)  
 सात्यकिः शकुनिं चापि द्रौपदेयाश्च कौरवान् ।  
 अर्जुनं च रणे यत्तो द्रोणपुत्रो महारथः ॥ ८-६३-१७ (५८११६)  
 युधामन्युं महेष्वासं गौतमोऽभ्यपतद्रणे ।  
 कृतवर्मा च बलवानुत्तमौजसमाद्रवत् ॥ ८-६३-१८ (५८११७)  
 भीमसेनः कुरून्सर्वान्पुत्रांश्च तव मारिष ।  
 सहानीकान्महाबाहुरेक एव न्यवारयत् ॥ ८-६३-१९ (५८११८)  
 शिखण्डी तु ततः कर्णं विचरन्तमभीतवत् ।

भीष्महन्ता महाराज वारयामास पत्रिभिः ॥ ८-६३-२० (५८११९)  
 प्रतिरुद्धस्ततः कर्णो रोपात्प्रस्फुरिताधरः ।  
 शिखण्डिनं त्रिभिर्बाणैर्भ्रुवोर्मध्येऽभ्यताडयत् ॥ ८-६३-२१ (५८१२०)  
 धारयंस्तु स तान्वाणाञ्छिखण्डी बह्वशोभत ।  
 राजतः पर्वतो यद्वत्त्रिभिः शृङ्गैः समन्वितः ॥ ८-६३-२२ (५८१२१)  
 सोऽतिविद्धो महेष्वासः सूतपुत्रेण संयुगे ।  
 कर्णं विव्याध समरे नवत्या निशितैः शरैः ॥ ८-६३-२३ (५८१२२)  
 तस्य कर्णो हयान्हत्वा सारथिं च शरैः ।  
 उन्ममाथ ध्वजं चास्य क्षुरप्रेण महारथः ॥ ८-६३-२४ (५८१२३)  
 हताश्वात्तु ततो यानादवप्लुत्य महारथः ।  
 शक्तिं चिक्षेप कर्णाय सङ्क्रुद्धः शत्रुतापनः ॥ ८-६३-२५ (५८१२४)  
 तां छित्त्वा समरे कर्णस्त्रिभिर्भारत सायकैः ।  
 शिखण्डिनमथाविध्यन्नवभिर्निशितैः शरैः ॥ ८-६३-२६ (५८१२५)  
 कर्णचापच्युतान्बाणान्वर्जयंस्तु नरोत्तमः ।  
 अपयातस्ततस्तूर्णं शिखण्डी भृशविक्षतः ॥ ८-६३-२७ (५८१२६)  
 ततः कर्णो महाराज पाण्डुसैन्यान्यशातयत् ।  
 तूलराशिं समासाद्य यथा वायुर्महाबलः ॥ ८-६३-२८ (५८१२७)  
 धृष्टद्युम्नो महाराज तव पुत्रेण पीडितः ।  
 दुःशासनं त्रिभिर्बाणैः प्रत्यविध्यत्स्तनान्तरे ॥ ८-६३-२९ (५८१२८)  
 तस्य दुःशासनो बाहुं सव्यं विव्याध मारिष ।  
 स तेन रुक्मपुङ्गेन भल्लेन नतपर्वणा ॥ ८-६३-३० (५८१२९)  
 धृष्टद्युम्नस्तु निर्विद्धः शरं घोरममर्षणः ।  
 दुःशासनाय सङ्क्रुद्धः प्रेषयामास भारत ॥ ८-६३-३१ (५८१३०)  
 आपतन्तं महावेगं धृष्टद्युम्नसमीरितम् ।  
 शरैश्चिच्छेद पुत्रस्ते त्रिभिरेव विशाम्पते ॥ ८-६३-३२ (५८१३१)  
 अथापरैः षोडशभिर्भल्लैः कनकभूषणैः ।  
 धृष्टद्युम्नं समासाद्य बाह्नोरुरसि चार्पयत् ॥ ८-६३-३३ (५८१३२)  
 ततः स पार्षतः क्रुद्धो धनुश्चिच्छेद मारिष ।  
 क्षुरप्रेण सुतीक्ष्णेन तत उच्चुक्रुशुर्जनाः ॥ ८-६३-३४ (५८१३३)  
 अथान्यद्धनुरादाय पुत्रस्ते प्रहसन्निव ।  
 धृष्टद्युम्नं शरव्रातैः समन्तात्पर्यवारयत् ॥ ८-६३-३५ (५८१३४)  
 तव पुत्रस्य ते दृष्ट्वा विक्रमं सुमहात्मनः ।  
 व्यस्मयन्त रणे योधाः सिद्धाश्चाप्सरसस्तथा ॥ ८-६३-३६ (५८१३५)  
 धृष्टद्युम्नं तु पश्याम घटमानं महाबलम् ।  
 दुःशासनेन संरुद्धं सिंहेनेव महागजम् ॥ ८-६३-३७ (५८१३६)

इति श्रीमन्महाभारते कर्णपर्वणि सप्तदशदिवसयुद्धे  
त्रिषष्टितमोऽध्यायः ॥ ६३ ॥

कर्णपर्व - अध्याय ०६४

॥ श्रीः ॥

८.६४. अध्यायः ६४

Mahabharata - Karna Parva - Chapter Topics

सङ्कलयुद्धम् ॥ १ ॥

Mahabharata - Karna Parva - Chapter Text

८-६४-० (५८१३७)

सञ्जय उवाच । ८-६४-०क्ष् (४९८९)

ततः सरथनागाश्वाः पाञ्चालाः पाण्डुसृञ्जयाः ।

सेनापतिं परीप्सन्तो रुरुधुस्तनयं तव ॥ ८-६४-१ (५८१३८)

ततः प्रववृते युद्धं तावकानां परैः सह ।

घोरं प्राणभृतां काले भीमरूपं परन्तप ॥ ८-६४-२ (५८१३९)

नकुलो वृषसेनं तु विद्ध्वा पञ्चभिरायसैः ।

पितुः समीपे तिष्ठन्तं त्रिभिरन्त्यैरविध्यत ॥ ८-६४-३ (५८१४०)

नकुलं तु ततः शूरो वृषसेनो हसन्निव ।

नाराचेन सुतीक्ष्णेन विव्याध हृदये भृशम् ॥ ८-६४-४ (५८१४१)

सोऽतिविद्धो बलवता शत्रुणा शत्रुकर्शन ।

शत्रुं विव्याध विंशत्या सूतं चैवास्य सप्तभिः ॥ ८-६४-५ (५८१४२)

ततः शरसहस्रेण तावुभौ पुरुषर्षभौ ।

अन्योन्यमाच्छादयतां तवाभज्यत वाहिनी ॥ ८-६४-६ (५८१४३)

स दृष्ट्वा प्रद्वृतां सेनां धार्तराष्ट्रस्य सूतजः ।

निवारयामास बलादनुपत्य विशाम्पते ॥ ८-६४-७ (५८१४४)

गएतस्मिन्नन्तरे युद्धं कष्टमासीद्विशाम्पते ।

निवृत्ते तु ततः सैन्ये नकुलः कौरवान्ययौ ॥ ८-६४-८ (५८१४५)

कर्णपुत्रस्तु समरे हित्वा नकुलमेव तु ।

जुगोप चक्रं त्वरितो राधेयस्यैव मारिष ॥ ८-६४-९ (५८१४६)

उलूकस्तु रणे क्रुद्धः सहदेवेन मारिष ।

गनिवारितः शरशतैः क्रुद्धेन रणमूर्धनि ॥ ८-६४-१० (५८१४७)

तस्याश्वांश्चतुरो हत्वा सहदेवः प्रतापवान् ।

सारथिं प्रेषयामास यमस्य सदनं प्रति ॥ ८-६४-११ (५८१४८)



उलूकस्तु ततो यानादवप्लुत्य विशाम्पते ।  
 त्रिगर्तानां बलं तूर्णं जगाम पितृनन्दनः ॥ ८-६४-१२ (५८१४९)  
 सात्यकिः शकुनिं विद्ध्वा विंशत्या निशितैः शरैः ।  
 ध्वजं चिच्छेद भल्लेन सौबलस्य हसन्निव ॥ ८-६४-१३ (५८१५०)  
 सौबलस्तस्य समरे क्रुद्धो राजन्प्रतापवान् ।  
 विदार्य कवचं भूयो ध्वजं चिच्छेद काञ्चनम् ॥ ८-६४-१४ (५८१५१)  
 तथैनं निशितैर्बाणैः सात्यकिः प्रत्यविध्यत ।  
 सारथिं च महाराज त्रिभिरेव समार्पयत् ॥ ८-६४-१५ (५८१५२)  
 अथास्य वाहांस्त्वरितः शरैर्नित्ये यमक्षयम् ।  
 ततोऽवप्लुत्य सहसा शकुनिर्भरतर्षभ ॥ ८-६४-१६ (५८१५३)  
 आरुरोह रथं तूर्णमुलूकस्य महात्मनः ।  
 अपोवाहाथ शीघ्रं स शैनेयाद्युद्धशालिनः ॥ ८-६४-१७ (५८१५४)  
 सात्यकिस्तु रण राजंस्तावकानामनीकिनीम् ।  
 अभिदुद्राव वेगेन ततोऽनीकमभज्वत ॥ ८-६४-१८ (५८१५५)  
 शैनेयशरसञ्छन्नं तव सैन्यं विशाम्पते ।  
 भेजे दशा दिशस्तूर्णं न्यपतच्च गतासुवत् ॥ ८-६४-१९ (५८१५६)  
 भीमसेनं तव सुतो वारयामास संयुगे ॥ ८-६४-२० (५८१५७)  
 तं तु भीमो मुहूर्तेन व्यश्वसूतरथध्वजम् ।  
 चक्रे लोकेश्वरं तत्र तेनातुष्यन्त वै जनाः ॥ ८-६४-२१ (५८१५८)  
 ततोऽपायान्नृपस्तस्माद्भीमसेनभयादितः ।  
 कुरुसैन्यं ततः सर्वं भीमसेनमुपाद्रवत् ।  
 तत्र नादो महानासीद्धीमसेनं जिघांसताम् ॥ ८-६४-२२ (५८१५९)  
 युधामन्युः कृपं विद्ध्वा धनुरस्याशु चिच्छेदे ।  
 अथान्यद्धनुरादाय कृपः शस्त्रभृतां वरः ।  
 युधामन्योर्ध्वजं सूतं छत्रं चापातयत्क्षितौ ॥ ८-६४-२३ (५८१६०)  
 ततोऽपायाद्रथेनैव युधामन्युर्महारथः ॥ ८-६४-२४ (५८१६१)  
 उत्तमौजाश्च हार्दिक्यं भीमं भीमपराक्रमम् ।  
 छादयामास सहसा मेघो वृष्ट्येव पर्वतम् ॥ ८-६४-२५ (५८१६२)  
 तद्युद्धमासीत्सुमहद्दोररूपं परन्तप ।  
 तादृशं न मया युद्धं दृष्टपूर्वं विशाम्पते ॥ ८-६४-२६ (५८१६३)  
 कृतवर्मा ततो राजन्नुत्तमौजसमाहवे ।  
 हृदि विव्याध सहसा रथोपस्थ उपाविशत् ॥ ८-६४-२७ (५८१६४)  
 सारथिस्तमपोवाह रथेन रथिनां वरम् ।  
 ततस्तु सात्वतो राजन्पाण्डुसैन्यमभिद्रवत् ॥ ८-६४-२८ (५८१६५)  
 श्दुःशासनः सौबलश्च गजानीकेन पाण्डवम् ।  
 महता परिवार्यैव क्षुद्रकैरभ्यताडयत् ॥ ८-६४-२९ (५८१६६)

ततो भीमः शरशतैर्दुर्योधनममर्षणम् ।  
 विमुखीकृत्य तरसा गजानीकमुपाद्रवत् ॥ ८-६४-३० (५८१६७)  
 तमापतन्तं सहसा गजानीकं वृकोदरः ।  
 दृष्ट्वैव सुभृशं क्रुद्धो दिव्यमस्त्रमुदैरयत् ॥ ८-६४-३१ (५८१६८)  
 गजैर्गजानभ्यहनद्वज्रेणेन्द्र इवासुरान् ॥ ८-६४-३२ (५८१६९)  
 ततोऽन्तरिक्षं बाणौघैः शलभैरिव पादपम् ।  
 छादयामास समरे गजान्निघ्नन्वृकोदरः ॥ ८-६४-३३ (५८१७०)  
 ततः कुञ्जरयूथानि समेतानि सहस्रशः ।  
 व्यधमत्तरसा भीमो मेघसङ्घानिवानिलः ॥ ८-६४-३४ (५८१७१)  
 सुवर्णजालापिहिता मणिजालैश्च कुञ्जराः ।  
 रेजुरभ्यधिकं संख्ये विद्युत्वन्त इवाम्बुदाः ॥ ८-६४-३५ (५८१७२)  
 ते वध्यमाना भीमेन गजा राजन्विदुद्रुवुः ।  
 केचिद्विभिन्नहृदयाः कुञ्जरा न्यपतन्भुवि ॥ ८-६४-३६ (५८१७३)  
 पतितैर्निपतद्भिश्च गजैर्हेमविभूषितैः ।  
 अशोभत मही तत्र विशीर्णैरिव पर्वतैः ॥ ८-६४-३७ (५८१७४)  
 दीप्ताभै रत्नवद्भिश्च पतितैर्गजयोधिभिः ।  
 रराज भूमिः पतितैः क्षीणपुण्यैरिव ग्रहैः ॥ ८-६४-३८ (५८१७५)  
 ततो भिन्नकटा नागा भिन्नकुम्भकरास्तथा ।  
 दुद्रुवुः शतशः संख्ये भीमसेनशराहताः ॥ ८-६४-३९ (५८१७६)  
 केचिद्वमन्तो रुधिरं भयार्ताः पर्वतोपमाः ।  
 व्यद्रवञ्छरविद्धाङ्गा धातुचित्रा इवाचलाः ॥ ८-६४-४० (५८१७७)  
 महाभुजगसङ्काशौ चन्दनागुरुषितौ ।  
 अपश्यं भीमसेनस्य धनुर्विक्षिपतो भुजौ ॥ ८-६४-४१ (५८१७८)  
 तस्य ज्यातलनिर्घोषं श्रुत्वाशनिसमस्वनम् ।  
 विमुञ्चन्तः शकृन्मूत्रं गजाः प्रादुद्रुवुर्भृशम् ॥ ८-६४-४२ (५८१७९)  
 भीमसेनस्य तत्कर्म राजन्नेकस्य धीमतः ।  
 निघ्नतः सर्वभूतानि रुद्रस्येव च निर्वभौ ॥ ८-६४-४३ (५८१८०)

इति श्रीमन्महाभारते कर्णपर्वणि सप्तदशदिवसयुद्धे  
 चतुःषष्टितमोऽध्यायः ॥ ६४ ॥

कर्णपर्व - अध्याय ०६५

॥ श्रीः ॥

८.६५. अध्यायः ६५

Mahabharata - Karna Parva - Chapter Topics

सङ्कलयुद्धम् ॥ १ ॥

Mahabharata - Karna Parva - Chapter Text

८-६५-० (५८१८१)

सञ्जय उवाच । ८-६५-०क्ष् (४९९०)

ततः श्वेताश्वसंयुक्ते नारायणसमाहिते ।

तिष्ठन्नथवरे श्रीमानर्जुनः समपद्यत ॥ ८-६५-१ (५८१८२)

तद्वलं नृपतिश्रेष्ठ तावकं विजयो रणे ।

व्यक्षोभयदुदीर्णाश्वं महोदधिमिवानिलः ॥ ८-६५-२ (५८१८३)

दुर्योधनस्तव सुतः प्रमत्ते श्वेतवाहने ।

अभ्येत्य सहसा क्रुद्धः सैन्यार्धेनाभिसंवृतः ॥ ८-६५-३ (५८१८४)

पर्यवारयदायान्तं युधिष्ठिरममर्षणम् ।

क्षुरप्राणां त्रिसप्तत्या ततोऽविध्यत पाण्डवम् ॥ ८-६५-४ (५८१८५)

अक्रुध्यत भृशं तत्र कुन्तीपुत्रो युधिष्ठिरः ।

स भल्लास्त्रिशतस्तूर्णं तव पुत्रे न्यवेशयत् ॥ ८-६५-५ (५८१८६)

ततो धावन्त कौरव्या जिघृक्षन्तो युधिष्ठिरम् ॥ ८-६५-६ (५८१८७)

दुष्टभावान्पराञ्ज्ञात्वा समवेता महारथाः ।

आजगमुस्तं परीप्सन्तः कुन्तीपुत्रं युधिष्ठिरम् ॥ ८-६५-७ (५८१८८)

गसञ्जय उवाच । ८-६५-८क्ष् (४९९१)

युधिष्ठिरश्चित्रसेनं शरवर्षैरवाकिरत् ।

चित्रसेनस्तु कौन्तेयं सङ्क्रुद्धः समवारयत् ॥ ८-६५-८ (५८१८९)

मुहूर्ताद्विमुखीकृत्य चित्रसेनं स धर्मराट् ।

तावकं सैन्यमभ्यघ्नत्समन्तान्निशितैः शरैः ॥ ८-६५-९ (५८१९०)

तावका हि माबाहो दुर्योधनपुरोगमाः ।

युधिष्ठिरं जिघृक्षन्तः सर्वसैन्यं समाक्षिपन् ॥ ८-६५-१० (५८१९१)

दृष्टप्रभावांस्तान्मत्वा समवेतान्महारथान् ।

आजगमुः सम्परीप्सन्तः पाण्डवेयं युधिष्ठिरम् ॥ ८-६५-११ (५८१९२)

नकुलः सहदेवश्च धृष्टद्युम्नश्च पार्षतः ।

अक्षौहिण्या परिवृतास्तेऽभ्यधावन्युधिष्ठिरम् ॥ ८-६५-१२ (५८१९३)

भीमसेनश्च नाराचैर्मृद्रंस्तव महारथान् ।

अभ्यधावदभिप्रेप्सू राजानं शत्रुभिर्वृतम् ॥ ८-६५-१३ (५८१९४)

तांस्तु सर्वान्महेष्वासान्कर्णो वैकर्तनो वृषा ।

शरवर्षेण महता प्रत्यवारयदागतान् ॥ ८-६५-१४ (५८१९५)

शरौघान्विसृजन्तस्ते प्रेयन्तश्च कुञ्जरान् ।

न शेकुर्यत्नवन्तोऽपि राधेयं प्रतिवीक्षितुम् ॥ ८-६५-१५ (५८१९६)

तांश्च सर्वान्महेष्वासान्सर्वशस्त्रविशारदान् ।  
 महता शरवर्षेण राधेयः प्रत्यवारयत् ॥ ८-६५-१६ (५८१९७)  
 दुर्योधनं च विंशत्या नाराचानां कृती बली ।  
 अविध्यत्तूर्णमभ्येत्य सहदेवो महीपतिम् ॥ ८-६५-१७ (५८१९८)  
 स विद्धः सहदेवेन रराज बलसन्निधौ ।  
 प्रभिन्न इव मातङ्गो रुधिरेण परिप्लुतः ॥ ८-६५-१८ (५८१९९)  
 दृष्ट्वा तव सुतं तत्र गाढविद्धं सुतेजनैः ।  
 अभ्यधावदृढं क्रुद्धो राधेयो रथिनां वरः ॥ ८-६५-१९ (५८२००)  
 दुर्योधनं तथा दृष्ट्वा शीघ्रमस्त्रमुदीर्य सः ।  
 अवधीत्पाण्डवानीकं पाञ्चालांश्चैव मारिष ॥ ८-६५-२० (५८२०१)  
 ततो यौधिष्ठिरं सैन्यं वध्यमानं महात्मना ।  
 सहसा प्राद्रावद्राजन्मूतपुत्रशरार्दितम् ॥ ८-६५-२१ (५८२०२)  
 विविधा विशिखास्तत्र सम्पतन्ति परस्परम् ।  
 भल्लाः पुङ्खसमाश्लिष्टाः सूतपुत्रधनुञ्जयुताः ॥ ८-६५-२२ (५८२०३)  
 अन्तरिक्षे शरौघाणां पततां च परस्परम् ।  
 सङ्घर्षेण महाराज पावकः समजायत ॥ ८-६५-२३ (५८२०४)  
 तकतो दशदिशः कर्णः शलभैरिव यायिभिः ।  
 अभ्यघ्नन्स्तरसा राजञ्जरैः परशरीरगैः ॥ ८-६५-२४ (५८२०५)  
 रक्तचन्दनसन्दिग्धौ मणिहेमविभूषितौ ।  
 बाहू व्यत्यक्षिपत्कर्णः परमास्त्रं विदर्शयन् ॥ ८-६५-२५ (५८२०६)  
 ततः सर्वा दिशो राजन्सायकैर्विप्रमोहयन् ।  
 अपीडयद्भृशं कर्णो धर्मराजं युधिष्ठिरम् ॥ ८-६५-२६ (५८२०७)  
 ततः क्रुद्धो महाराज धर्मपुत्रो युधिष्ठिरः ।  
 निशितैरिषुभिः कर्णं पञ्चाशद्भिः समार्पयत् ॥ ८-६५-२७ (५८२०८)  
 श्वाणान्धकारमभवत्तद्युद्धं घोरदर्शनम् ।  
 हाहाकारो महानासीत्तावकानां विशाम्पते ॥ ८-६५-२८ (५८२०९)  
 वध्यमाने तदा सैन्ये धर्मपुत्रेण मारिष ।  
 सायकैर्विविधैस्तीक्ष्णैः कङ्कपत्रैः शिलाशितैः ।  
 भल्लैरनेकैर्विविधैः शक्त्यृष्टिमुसलैरपि ॥ ८-६५-२९ (५८२१०)  
 यत्र यत्र स धर्मात्मा दुष्टां दृष्टिं व्यसर्जयत् ।  
 तत्र तत्र व्यशीर्यन्त तावका भरतर्षभ ॥ ८-६५-३० (५८२११)  
 कर्णोऽपि भृशसङ्क्रुद्धो धर्मराजं युधिष्ठिरम् ।  
 नाराचैरर्धचन्द्रैश्च वत्सदन्तैश्च संयुगे ॥ ८-६५-३१ (५८२१२)  
 अमर्षी क्रोधनश्चैव रोषप्रस्फुरिताननः ।  
 सायकैरप्रमेयात्मा युधिष्ठिरमभिद्रवत् ॥ ८-६५-३२ (५८२१३)  
 युधिष्ठिरश्चापि स तं स्वर्णपुङ्खैः शितैः शरैः ॥ ८-६५-३३

(५८२१४)

प्रहसन्निव तं कर्णः कङ्कपत्रैः शिलाशितैः ।  
उरस्यविध्यद्राजानं कुन्तीपुत्रं युधिष्ठिरम् ॥ ८-६५-३४ (५८२१५)  
स पीडितो भृशं तेन धर्मराजो युधिष्ठिरः ।  
उपविश्य रथोपस्थे सूतं याहीत्यनोदयत् ॥ ८-६५-३५ (५८२१६)  
अक्रोशन्त ततः सर्वे धार्तराष्ट्राः सराजकाः ।  
गृह्णीध्वमिति राजानमभ्यधावन्त सर्वशः ॥ ८-६५-३६ (५८२१७)  
ततः शताः सप्तदश केकयानां प्रहारिणाम् ।  
पञ्चालैः सहिता राजन्धार्तराष्ट्रान्न्यवारयन् ॥ ८-६५-३७ (५८२१८)  
तस्मिन्सुतुमुले युद्धे वर्तमाने जनक्षये ।  
दुर्योधनश्च भीमश्च समेयातां महाबलौ ॥ ८-६५-३८ (५८२१९)

इति श्रीमन्महाभारते कर्णपर्वणि सप्तदशदिवसयुद्धे  
पञ्चषष्टितमोऽध्यायः ॥ ६५ ॥

कर्णपर्व - अध्याय ०६६

॥ श्रीः ॥

८.६६. अध्यायः ६६

Mahabharata - Karna Parva - Chapter Topics

कर्णबाणपीडितस्य युधिष्ठिरस्य विश्रमाय स्वशिविरप्रवेशः ॥ १ ॥

Mahabharata - Karna Parva - Chapter Text

८-६६-० (५८२२०)

सञ्जय उवाच । ८-६६-०क्ष् (४९९२)  
कर्णोऽपि शरजालेन केकयानां महारथान् ।  
व्यधमत्परमेष्वासानग्रानीके व्यवस्थितान् ॥ ८-६६-१ (५८२२१)  
तेषां प्रयतमानानां राधेयस्य निवारणे ।  
रथान्पञ्चशतान्कर्णः प्राहिणोद्यमसादनम् ॥ ८-६६-२ (५८२२२)  
अविषह्यतमं दृष्ट्वा राधेयं युधि योधिनः ।  
भीमसेनमुपागच्छन्कर्णबाणप्रपीडिताः ॥ ८-६६-३ (५८२२३)  
रथानीकं विदार्यैव शरै राजन्ननेकधा ।  
कर्ण एकरथेनैव युधिष्ठिरमुपाद्रवत् ॥ ८-६६-४ (५८२२४)  
सेनानिवेशं गच्छन्तं मार्गणैर्भृशपीडितम् ।  
यमयोर्मध्यगं वीरं शनैर्यान्तं विचेतसम् ॥ ८-६६-५ (५८२२५)

स समासाद्य राजानं दुर्योधनहितेप्सया ।  
सूतपुत्रस्त्रिभिस्तीक्ष्णैर्विव्याध परमेषुभिः ॥ ८-६६-६ (५८२२६)  
तथैव राजा राधेयं प्रत्यविध्यत्स्तनान्तरे ।  
शरैस्त्रिभिश्च यन्तारं चतुर्भिश्चतुरो हयान् ॥ ८-६६-७ (५८२२७)  
चक्ररक्षौ नृपसुतौ माद्रीपुत्रौ परन्तपौ ।  
तावप्यधावतां कर्णं राजानं मा वधीदिति ॥ ८-६६-८ (५८२२८)  
तौ पृथक्षरवर्षाभ्यां राधेयं समवर्षताम् ।  
नकुलः सहदेवश्च परमं यत्नमास्थितौ ॥ ८-६६-९ (५८२२९)  
तथैव तौ प्रत्यविध्यत्सूतपुत्रः प्रतापवान् ।  
भल्लाभ्यां शितधाराभ्यां महात्मानावरिन्दमौ ॥ ८-६६-१० (५८२३०)  
दन्तवर्णास्तु राधेयो निजघान मनोजवान् ।  
युधिष्ठिरस्य सङ्ग्रामे कालवालान्हयोत्तमान् ॥ ८-६६-११ (५८२३१)  
ततोऽपरेण भल्लेन शिरस्त्राणमपातयत् ।  
कौन्तेयस्य महेष्वासः प्रहसन्निव सूतजः ॥ ८-६६-१२ (५८२३२)  
तथैव नकुलस्यापि हयान्हत्वा महारथः ।  
ततोऽपरेण भल्लेन भृशं तीक्ष्णेन भारत ।  
धनुश्चिच्छेद वीरस्य माद्रीपुत्रस्य धीमतः ॥ ८-६६-१३ (५८२३३)  
तौ हताश्वौ हतरथौ पाण्डवौ भृशविक्षतौ ।  
भ्रातरावारुरुहतुः सहदेवरथं तदा ॥ ८-६६-१४ (५८२३४)  
तौ दृष्ट्वा मातुलस्तत्र विरथौ परवीरहा ।  
अभ्यभाषत राधेयं मद्रराजोऽनुकम्पया ॥ ८-६६-१५ (५८२३५)  
मार्गितव्यस्त्वया कर्णं कुन्तीपुत्रो धनञ्जयः ।  
अतस्त्वं धर्मराजेन किमर्थमिह युध्यसे ॥ ८-६६-१६ (५८२३६)  
शक्षीणशस्त्रास्त्राकवचः क्षीणबाणो विबाणधिः ।  
श्रान्तसारथिवाहश्च च्छत्रोऽस्त्रैररिभिस्तथा ।  
पार्थमासाद्य राधेय उपहास्यो भविष्यसि ॥ ८-६६-१७ (५८२३७)  
तथापि कर्णः संरब्धो युधिष्ठिरमपीडयत् ।  
शरैस्तीक्ष्णैर्महावीर्यैर्माद्रीपुत्रौ च पाण्डवौ ॥ ८-६६-१८ (५८२३८)  
ततः शल्यः प्रहस्येदं कर्णं पुनरुवाच ह ।  
रथस्थमतिसंरब्धं युधिष्ठिरवधे स्थितम् ॥ ८-६६-१९ (५८२३९)  
यदर्थं धार्तराष्ट्रेण सततं मानितो भवान् ।  
तं पार्थ जहि राधेय किं ते हत्वा युधिष्ठिरम् ।  
गृहते यस्मिन्ध्रुवं पार्थः सर्वाञ्जेष्यति नो रथान् ॥ ८-६६-२० (५८२४०)  
तस्मिन्हि धार्तराष्ट्रस्य निहते तु ध्रुवो जयः ।  
ध्वजोऽसौ दृश्यते तस्य रोचमानोऽशुमानिव ।  
सारो ह्येष महाबाहो किं ते हत्वा युधिष्ठिरम् ॥ ८-६६-२१ (५८२४१)

शङ्खयोध्मातयोः शब्दः सुमहानेष कृष्णयोः ।  
 श्रूयते चापघोषश्च प्रावृषीवाम्बुदस्य ह ॥ ८-६६-२२ (५८२४२)  
 असौ निघ्नन्नथोदारानर्जुनः शरवृष्टिभिः ।  
 सर्वां ग्रसति नः सेनां कर्ण पश्यैनमाहवे ॥ ८-६६-२३ (५८२४३)  
 पृष्ठरक्षौ च शूरस्य युधामन्यूत्तमौजसौ ॥ ८-६६-२४ (५८२४४)  
 उत्तरं चास्य वै शूरश्चक्रं रक्षति सांत्यकिः ।  
 धृष्टद्युम्नस्तथा चास्य चक्रं रक्षति दक्षिणम् ॥ ८-६६-२५ (५८२४५)  
 भीमसेनश्च वै राज्ञा धार्तराष्ट्रेण युध्यते ।  
 यथा न हन्यात्तं भीमः सर्वेषां नोऽद्य पश्यताम् ।  
 कुरु राधेय वै राजा यथा मुच्येत तत्तथा ॥ ८-६६-२६ (५८२४६)  
 xxxxx भीमसेनेन ग्रस्तमाहवशोभिना ।  
 यदि नामाद्य मुच्येत विस्मयः सुमहान्भवेत् ॥ ८-६६-२७ (५८२४७)  
 परित्राह्येनमभ्येत्य संशयं परमं गतम् ।  
 किं नु माद्रीसुतौ हत्वा राजानं वा युधिष्ठिरम् ॥ ८-६६-२८ (५८२४८)  
 इति शल्यवचः श्रुत्वा राधेयः पृथिवीपते ।  
 दृष्ट्वा दुर्योधनं चैव भीमग्रस्तं महाहवे ॥ ८-६६-२९ (५८२४९)  
 राजगृध्रुर्भृशं चैव शल्यवाक्यप्रचोदितः ।  
 अजातशत्रुमुत्सृज्य माद्रीपुत्रौ च पाण्डवौ ॥ ८-६६-३० (५८२५०)  
 तव पुत्रं परित्रातुमभ्यधावत वीर्यवान् ।  
 मद्रराजप्रणुदितैरश्वैराकाशगैरिव ॥ ८-६६-३१ (५८२५१)  
 गते कर्णे तु कौन्तेयः पाण्डुपुत्रो युधिष्ठिरः ।  
 अपायाज्जवनैरश्वैः सहदेवस्य मारिष ॥ ८-६६-३२ (५८२५२)  
 शताभ्यां स सहितस्तूर्णं व्रीडन्निव नरेश्वरः ८ ।  
 प्राप्य सेनानिवेशं स्वं मार्गणैर्भृशविक्षतः ॥ ८-६६-३३ (५८२५३)  
 अवतीर्य रथात्तूर्णमाविशच्छयनं शुभम् ।  
 अपेतशल्यो राजा तु हृच्छल्येनाभिपीडितः ॥ ८-६६-३४ (५८२५४)  
 सोऽब्रवीद्धातरौ राजा माद्रीपुत्रौ महारथौ ।  
 गच्छन्त त्वरितौ वीरौ यत्र भीमो व्यवस्थितः ॥ ८-६६-३५ (५८२५५)  
 गततस्ते पाण्डवाः सर्वे समाभाष्य परस्परम् ।  
 अनीकं भीमसेनस्य पाण्डवावभ्यगच्छताम् ।  
 जीमूत इव नर्दस्तु युध्यते स वृकोदरः ॥ ८-६६-३६ (५८२५६)  
 ततोऽन्यं रथमास्थाय नकुलो रथपुङ्गवः ।  
 सहदेवश्च तेजस्वी भ्रातरौ शत्रुकर्शनौ ॥ ८-६६-३७ (५८२५७)  
 तुरगैरग्यरंहोभिर्यत्र भीमस्तरस्विनौ ।  
 अनीकैः सहितौ तत्र भ्रातरौ समवस्थितौ ॥ ८-६६-३८ (५८२५८)

इति श्रीमन्महाभारते कर्णपर्वणि सप्तदशदिवसयुद्धे  
षट्षष्टितमोऽध्यायः ॥ ६६ ॥

कर्णपर्व - अध्याय ०६७

॥ श्रीः ॥

८.६७. अध्यायः ६७

Mahabharata - Karna Parva - Chapter Topics

पार्थेनाश्वत्थाम्नि पराजिते कर्णेन

भार्गवास्त्रप्रयोगात्पाण्डवसेनापीडनम् ॥ १ ॥

Mahabharata - Karna Parva - Chapter Text

८-६७-० (५८२५९)

सञ्जय उवाच । ८-६७-०क्ष (४९९३)

द्रौणिस्तु रथवंशेन महता परिवारितः ।

अपतत्सहसा राजन्यत्र पार्थो व्यवस्थितः ॥ ८-६७-१ (५८२६०)

तमापतन्तं सहसा शूरः शौरिसहायवान् ।

दधार समरे पार्थो वेलेव मकरालयम् ॥ ८-६७-२ (५८२६१)

ततः क्रुद्धो महाराज द्रोणपुत्रः प्रतापवान् ।

अर्जुनं वासुदेवं च च्छादयामास सायकैः ॥ ८-६७-३ (५८२६२)

अवच्छन्नौ ततः कृष्णौ दृष्ट्वा तत्र महारथाः ।

विस्मयं परमं गत्वा प्रैक्षन्त कुरवस्तदा ॥ ८-६७-४ (५८२६३)

अर्जुनस्तु ततो दिव्यमस्त्रं चक्रे हसन्निव ।

तदस्त्रं वारयामास ब्राह्मणो युधि भारत ॥ ८-६७-५ (५८२६४)

यद्यद्वि व्याक्षिपद्युद्धे फल्गुनोऽस्त्रं जिघांसया ।

तत्तदस्त्रैर्महेष्वासो द्रोणपुत्रो जघान ह ॥ ८-६७-६ (५८२६५)

अस्त्रयुद्धे महाराज वर्तमाने महाभये ।

अपश्याम रणे द्रौणिं व्यात्ताननमिवान्तकम् ॥ ८-६७-७ (५८२६६)

स दिशः प्रदिशश्चैव च्छादयित्वा ह्यजिह्वगैः ।

वासुदेवं त्रिभिर्बाणैरविध्यदक्षिणे भुजे ॥ ८-६७-८ (५८२६७)

ततोऽर्जुनो रथान्सर्वान्हत्वा तस्य पदानुगान् ।

चकार समरे भूमिं शोणितौघपरिप्लुताम् ।

शसर्बलोकवहां रौद्रां परलोकवहां नदीम्घ ॥ ८-६७-९ (५८२६८)

सरथा रथिनः पेतुः पार्थचापच्युतैः शरैः ॥ ८-६७-१० (५८२६९)

शद्रौणेरपहतान्सङ्घे ददृशु स च तां तथा ।



प्रावर्तयन्महाघोरां नदीं परवहां तदा ॥ ८-६७-११ (५८२७०)  
 तयोस्तु व्याकुले युद्धे द्रौणेः पार्थस्य दारुणे ।  
 अमर्यादं योधयन्तः पर्यधावन्त पृष्ठतः ॥ ८-६७-१२ (५८२७१)  
 रथैर्हताश्चसूतैश्च हतारोहैश्च वाजिभिः ।  
 द्विरदैश्च हतारोहैर्महामात्रैर्हतद्विपैः ॥ ८-६७-१३ (५८२७२)  
 पार्थेन समरे राजन्कृतो घोरो जनक्षयः ।  
 निहता रथिनः पेतुः पार्थचापच्युतैः शरैः ॥ ८-६७-१४ (५८२७३)  
 हयाश्च पर्यधावन्त मुक्तयोक्त्रास्ततस्ततः ।  
 तद्दृष्ट्वा कर्म पार्थस्य द्रौणिराहवशोभिनः ॥ ८-६७-१५ (५८२७४)  
 अर्जुनं जयतां श्रेष्ठं त्वरितोऽभ्येत्य वीर्यवान् ।  
 विधुन्वानो महच्चापं कार्तस्वरविभूषितम् ॥ ८-६७-१६ (५८२७५)  
 अवाकिरत्ततो द्रौमिः समन्तान्निशितैः शरैः ।  
 भूयोऽर्जुनं महाराज द्रौणिरायम्य पत्रिणा ॥ ८-६७-१७ (५८२७६)  
 वक्षोदेशे भृशं पार्थं ताडयामास निर्दयम् ।  
 सोऽतिविद्धो रणे तेन द्रोणपुत्रेण भारत ॥ ८-६७-१८ (५८२७७)  
 गाण्डीवधन्वा प्रसभं शरवर्षैरुदारधीः ।  
 सञ्छ्वाद्य समरे द्रौणिं चिच्छेदास्य च कार्मुकम् ॥ ८-६७-१९ (५८२७८)  
 स च्छिन्नधन्वा परिधं वज्रस्पर्शसमं युधि ।  
 आदाय चिक्षेप तदा द्रोणपुत्रः किरीटिने ॥ ८-६७-२० (५८२७९)  
 तमापन्ततं परिधं जाम्बूनदपरिष्कृतम् ।  
 चिच्छेद सहसा राजन्प्रहसन्निव पाण्डवः ॥ ८-६७-२१ (५८२८०)  
 स पपात तदा भूमौ निकृत्तः पार्थसायकैः ।  
 विकीर्णः पर्वतो राजन्यथा वज्रेण ताडितः ॥ ८-६७-२२ (५८२८१)  
 ततः क्रुद्धो महाराज द्रोणपुत्रो महारथः ।  
 ऐन्द्रेण चास्त्रवेगेन बीभत्सुं समवाकिरत् ॥ ८-६७-२३ (५८२८२)  
 तस्येन्द्रजालावततं समीक्ष्य  
 पार्थो राजन्गाण्डिवमाददे सः ।  
 ऐन्द्रं जालं प्रत्यहरत्तरस्वी  
 वरास्त्रमादाय महेन्द्रसृष्टम् ॥ ८-६७-२४ (५८२८३)  
 विदार्य तज्जालमथेन्द्रमुक्तं  
 पार्थस्ततो द्रौणिरथं क्षणेन ।  
 प्रच्छादयामास ततोऽभ्युपेत्य  
 द्रौणिस्तदा पार्थशराभिभूतः ॥ ८-६७-२५ (५८२८४)  
 विगाह्य तां पाण्डवबाणवृष्टिं  
 शरैः परं नाम ततः प्रकाश्य ।  
 शतेन कृष्णं सहसाभ्यविद्ध्या--

त्रिभिः शतैरर्जुनं क्षुद्रकाणाम् ॥ ८-६७-२६ (५८२८५)  
 ततोऽर्जुनः सायकानां शतेन  
 गुरोः सुतं मर्मसु निर्विभेद ।  
 अश्वांश्च सूतं च तथा धनुर्ज्या--  
 मवाकिरत्पश्यतां तावकानाम् ॥ ८-६७-२७ (५८२८६)  
 स विद्ध्वा मर्मसु द्रौणिं पाण्डवः परवीरहा ।  
 सारथिं चास्य भल्लेन रथनीडादपातयत् ॥ ८-६७-२८ (५८२८७)  
 स सङ्गृह्य स्वयं वाहान्कृष्णौ प्राच्छदयच्छरैः ।  
 तत्राद्भुतमपरश्याम द्रौणेराशु पराक्रमम् ॥ ८-६७-२९ (५८२८८)  
 संयच्छंस्तुरगान्यच्च फल्गुनं चाप्ययोधयत् ।  
 तदस्य समरे राजन्सर्वभूतान्यपूजयन् ॥ ८-६७-३० (५८२८९)  
 गतेनास्य समरे योधास्तुष्टुवुः सर्व एव ते ।  
 यदा निजगृहे पार्थो द्रोणपुत्रेण धन्विना ॥ ८-६७-३१ (५८२९०)  
 तदा प्रहस्य बीभस्तुर्द्रोणपुत्रस्य संयुगे ।  
 क्षिप्रं रश्मीनथाश्वानां क्षुरप्रैश्चिच्छिदे जयः ॥ ८-६७-३२ (५८२९१)  
 प्राद्रवंस्तुरगास्तस्य शरवेगप्रपीडिताः ।  
 ततोऽभून्निनदो घोरस्तव सैन्यस्य भारत ॥ ८-६७-३३ (५८२९२)  
 पाण्डवास्तु जयं लब्ध्वा तव सैन्यं समाद्रवन् ।  
 समन्तान्निशितान्बाणान्विमुञ्चन्तो जयैषिणः ॥ ८-६७-३४ (५८२९३)  
 तावकी चतुरङ्गेषा पाण्डवैस्तु महाचमूः ।  
 पुनःपुनरथो वीरैः प्रभग्ना जितकाशिभिः ॥ ८-६७-३५ (५८२९४)  
 पश्यतां ते महाराज पुत्राणां चित्रयोधिनाम् ।  
 शकुनेः सौबलेयस्य कर्णस्य च विशाम्पते ॥ ८-६७-३६ (५८२९५)  
 वार्यमाणा महासेना पुत्रैस्तव जनेश्वर ।  
 न चातिष्ठत सङ्ग्रामे पीड्यमाना समन्ततः ॥ ८-६७-३७ (५८२९६)  
 ततो योधैर्महाराज पलायद्भिः समन्ततः ।  
 अभवद्य्वाकुलं भीतं पुत्राणां ते महद्बलम् ॥ ८-६७-३८ (५८२९७)  
 तिष्ठतिष्ठेति सततं सूतपुत्रस्य जल्पतः ।  
 नावतिष्ठति सा सेना वध्यमाना महात्मभिः ॥ ८-६७-३९ (५८२९८)  
 अथोत्कृष्टं महाराज पाण्डवैर्जितकाशिभिः ।  
 धार्तराष्ट्रबलं दृष्ट्वा विद्रुतं वै समन्ततः ॥ ८-६७-४० (५८२९९)  
 ततो दुर्योधनः कर्णमब्रवीत्प्रणयादिव ।  
 पश्य कर्ण महासेनां पाण्डवैरर्दितां भृशम् ॥ ८-६७-४१ (५८३००)  
 त्वयि तिष्ठति सन्त्रासात्समन्तात्प्रपलायते ।  
 एतज्ज्ञत्वा महाबाहो कुरु प्राप्तमरिन्दम ॥ ८-६७-४२ (५८३०१)  
 सहस्राणि च योधानां त्वामेव पुरुषोत्तम ।

क्रोशन्ते समरे वीर द्राव्यमाणानि पाण्डवैः ॥ ८-६७-४३ (५८३०२)  
 सञ्जय उवाच । ८-६७-४४क्ष् (४९९४)  
 एतच्छ्रुत्वा तु राधेयो दुर्योधनवचो महत् ।  
 मद्राजमिदं वाक्यमब्रवीत्प्रहसन्निव ॥ ८-६७-४४ (५८३०३)  
 पश्य मे भुजयोर्वीर्यमस्त्राणां च जनेश्वर ।  
 अद्य हन्मि रणे सर्वान्पाञ्चालान्पाण्डुभिः सह ॥ ८-६७-४५ (५८३०४)  
 वाहयाश्चान्नरव्याघ्र मद्राधिप न संशयः ।  
 एवमुक्त्वा महाराज सूतपुत्रः प्रतापवान् ॥ ८-६७-४६ (५८३०५)  
 प्रगृह्य विजयं वीरो धनुःश्रेष्ठं पुरातनम् ।  
 सज्यं कृत्वा महाराज सम्मृज्य च पुनः पुनः ॥ ८-६७-४७ (५८३०६)  
 सन्निवार्यं च तान्योधान्सत्येन शपथेन च ।  
 प्रायोजयदमेयात्मा भार्गवास्त्रं महाबलः ॥ ८-६७-४८ (५८३०७)  
 तस्माद्राजन्सहस्राणि प्रयुतान्यर्बुदानि च ।  
 कोटिशश्च शरास्तीक्ष्णा निरगच्छन्महामृधे ॥ ८-६७-४९ (५८३०८)  
 ज्वलितैस्तैः शरैर्घोरैः कङ्कबर्हिणवाजितैः ।  
 सञ्चन्ना पाण्डवी सेना न प्राज्ञायत किञ्चन ॥ ८-६७-५० (५८३०९)  
 हाहाकारो महानासीत्पाण्डवानां विशाम्पते ।  
 पीडितानां बलवता भार्गवास्त्रेण संयुगे ॥ ८-६७-५१ (५८३१०)  
 निपतद्भिर्गजै राजन्नश्चैश्चापि सहस्रशः ।  
 रथैश्चापि नरव्याघ्र नरैश्चैव समन्ततः ॥ ८-६७-५२ (५८३११)  
 प्राकम्पत मही राजन्निहतैस्तैः समन्ततः ।  
 व्याकुलं सर्वमभवत्पाण्डवानां महद्वलम् ॥ ८-६७-५३ (५८३१२)  
 कर्णस्त्वेको युधां श्रेष्ठो विधूम इव पावकः ।  
 दहञ्शत्रून्नरव्याघ्रः शुशुभे स परन्तपः ॥ ८-६७-५४ (५८३१३)  
 ते वध्यमानाः कर्णेन पाञ्चालाश्चेदिभिः सह ।  
 तत्र तत्र व्यमुह्यन्त वनदाहे यथा द्विपाः ॥ ८-६७-५५ (५८३१४)  
 चुक्रुशुश्च नरव्याघ्र यथाप्राणं नरोत्तमाः ।  
 तेषां तु क्रोशतां दीनं भीतानां रणमूर्धनि ॥ ८-६७-५६ (५८३१५)  
 धावतां च ततो राजस्त्रस्तानां च समन्ततः ।  
 आर्तनादो बभूवात्र भूतानामिव सम्प्लुवे ॥ ८-६७-५७ (५८३१६)  
 वध्यमानांस्तु तान्दृष्ट्वा सूतपुत्रेण मारिष ॥  
 वित्रेसुः सर्वभूतानि तिर्यग्योनिगतान्यपि ॥ ८-६७-५८ (५८३१७)  
 ते वध्यमाताः समरे सूतपुत्रेण सृञ्जयाः ।  
 अर्जुनं वासुदेवं च क्रोशन्ति च मुहुर्मुहुः ।  
 प्रेतराजपुरे यद्वत्प्रेतराजं विचेतसः ॥ ८-६७-५९ (५८३१८)  
 श्रुत्वा तु निनदं तेषां वध्यतां कर्णसायकैः ।

अथाब्रवीद्वासुदेवं कुन्तीपुत्रो धनञ्जयः ।  
 भार्गवास्त्रं महाघोरं दृष्ट्वा तत्र समीरितम् ॥ ८-६७-६० (५८३१९)  
 पश्य कृष्ण महाबाहो भार्गवास्त्रस्य विक्रमम् ।  
 नैतदस्त्रं हि समरे शक्यं हन्तुं कथञ्चन ॥ ८-६७-६१ (५८३२०)  
 सूतपुत्रं च संरब्धं पश्य कृष्ण महारणे ।  
 अन्तकप्रतिमं वीर्यं कुर्वाणं कर्म दारुणम् ॥ ८-६७-६२ (५८३२१)  
 अभीक्षणं चोदयन्नश्वान्प्रेक्षते मां मुहुर्मुहुः ।  
 नच शक्यामि कर्णस्य संयुगेऽहं पलायितुम् ॥ ८-६७-६३ (५८३२२)  
 जीवन्प्राप्नोति पुरुषः सङ्घ्ने जयपराजयौ ।  
 मृतस्य तु हृषीकेश भङ्ग एव कुतो जयः ॥ ८-६७-६४ (५८३२३)  
 एष कर्णो रणे भाति मध्याह्न इव भास्करः ।  
 निवर्तय रथं कृष्ण जीवन्भद्राणि पश्यति ॥ ८-६७-६५ (५८३२४)

इति श्रीमन्महाभारते कर्णपर्वणि सप्तद्व्यशदिवसयुद्धे  
 सप्तषष्टितमोऽध्यायः ॥ ६७ ॥

कर्णपर्व - अध्याय ०६८

॥ श्रीः ॥

८.६८. अध्यायः ६८

Mahabharata - Karna Parva - Chapter Topics

कर्णबाणव्यथापनोदनाय युधिष्ठिरं शिविरगतं विज्ञाय  
 शत्रुनिग्रहे भीमनियोजनपूर्वकमर्जुनेन सह श्रीकृष्णस्य  
 तत्समीपं प्रति गमनम् ॥ १ ॥

Mahabharata - Karna Parva - Chapter Text

८-६८-० (५८३२५)

सञ्जय उवाच । ८-६८-०क्ष् (४९९५)

ततो जनार्दनः श्रुत्वा तस्य वाक्यं विशाम्पते ।

रथेनापययौ क्षिप्रं सङ्ग्रामादिति भारत ॥ ८-६८-१ (५८३२६)

प्रत्यनीकमवस्थाप्य भीमं भीमपराक्रमम् ।

अलं विषहितुं ह्येष कुरूणां सम्प्रपश्यताम् ॥ ८-६८-२ (५८३२७)

कर्णं च समरे राजन्प्राहयिष्यञ्चमं प्रति ।

विश्वमार्थं च कौरव्य पार्थस्य च महात्मनः ।

अपयातो रणाद्वीरो राजानं द्रष्टुमेव च ॥ ८-६८-३ (५८३२८)

अर्जुनं चाब्रवीत्कृष्णो भृशं राजा परिक्षतः ।  
 तमाश्वास्य कुरुश्रेष्ठ ततः कर्णं हनिष्यसि ॥ ८-६८-४ (५८३२९)  
 ततो धनञ्जयः श्रुत्वा राजानं शल्यपीडितम् ।  
 याहियाहिति बहुशो वासुदेवमचोदयत् ।  
 राजानं प्रति वार्ष्णेय दूयते मे दृढं मनः ॥ ८-६८-५ (५८३३०)  
 स चोद्यमानः पार्थेन केशिघ्नो वृष्णिनन्दनः ।  
 रथेनापययौ क्षिप्रं सङ्ग्रामाद्द्वोरदर्शनात् ॥ ८-६८-६ (५८३३१)  
 गच्छन्नेव तु कौन्तेयो धर्मराजदिदृक्षया ।  
 सैन्यमालोकयामास नापश्यत्तत्र चाग्रजम् ॥ ८-६८-७ (५८३३२)  
 युद्धं कृत्वा तु कौन्तेयो द्रोणपुत्रेण भारत ।  
 दुःसहं वज्रिणा सङ्घ्वये पराजित्य गुरोः सुतम् ॥ ८-६८-८ (५८३३३)  
 द्रौणिं पराजित्य ततोऽग्रधन्वा  
 कृत्वा महद्दुष्करं शूरकर्म ।  
 आलोकयामास ततः स्वसैन्यं  
 धनञ्जयः शत्रुभिरप्रधृष्यः ॥ ८-६८-९ (५८३३४)  
 संयुध्यमानान्पृतनामुखस्था--  
 ज्शूरः शूरान्दर्शयन्सव्यसाची ।  
 पूर्वापदानैः प्रथितैः प्रशंस--  
 निस्थतांश्चकारात्मरथाननीके ॥ ८-६८-१० (५८३३५)  
 अपश्यमानस्तु किरीटमाली  
 युधिष्ठिरं भ्रातरमाजमीढम् ।  
 उवाच भीमं तरसाभ्युपेत्य  
 राज्ञः प्रवृत्तिस्त्विह कुत्र चेति ॥ ८-६८-११ (५८३३६)  
 भीमसेन उवाच । ८-६८-१२क्ष (४९९६)  
 अपयात इतो राजा धर्मपुत्रो युधिष्ठिरः ।  
 कर्णबाणाभितप्ताङ्गो यदि जीवेत्कथञ्चन ॥ ८-६८-१२ (५८३३७)  
 अर्जुन उवाच । ८-६८-१३क्ष (४९९७)  
 तस्माद्भवाञ्शीघ्रमितः प्रयातु  
 ज्ञातुं प्रवृत्तिं पुरुषर्षभस्य ।  
 नूनं स विद्धोऽतिभृशं पृषत्कैः  
 कर्णेन राजा शिबिरं गतोऽसौ ॥ ८-६८-१३ (५८३३८)  
 यः सम्प्रहारैर्युधि सम्प्रवृत्ते  
 द्रोणेन विद्धोऽतिभृशं तरस्वी ।  
 तस्थौ स तत्रापि जयप्रतीक्षो  
 द्रोणेन यावन्न हतः किलासीत् ॥ ८-६८-१४ (५८३३९)  
 स संशयं गमितः पाण्डवाग्न्यः

सङ्घेऽद्य कर्णेन महानुभावः ।  
ज्ञातुं प्रयाह्याशु तमद्य भीम  
स्थास्याम्यहं शत्रुगणान्त्रिरुध्य ॥ ८-६८-१५ (५८३४०)  
भीमसेन उवाच । ८-६८-१६क्ष (४९९८)  
त्वमेव जानीहि महानुभाव  
राज्ञः प्रवृत्तिं भरतर्षभस्य ।  
अहं हि यद्यर्जुन याम्यमित्रा  
वदन्ति मां भीत इति प्रवीराः ॥ ८-६८-१६ (५८३४१)  
ततोऽब्रवीदर्जुनो भीमसेनं  
संशप्तकाः प्रत्यनीकस्थिता मे ।  
एतानहत्वाद्य मया न शक्य--  
मितोपयातुं रिपुसङ्घमध्यात् ॥ ८-६८-१७ (५८३४२)  
अथाब्रवीदर्जुनं भीमसेनः  
स्ववीर्यमासाद्य कुरुप्रवीर ।  
संशप्तकान्प्रतियोत्स्यामि सङ्घे  
सर्वानहं याहि धनञ्जय त्वम् ॥ ८-६८-१८ (५८३४३)  
तद्भीमसेनस्य वचो निशम्य  
धनञ्जयो भ्रातुरमित्रमध्ये ।  
द्रष्टुं कुरुश्रेष्ठमभिप्रयास्य--  
न्प्रोवाच वृष्णिप्रवरं तदानीम् ॥ ८-६८-१९ (५८३४४)  
अर्जुन उवाच । ८-६८-२०क्ष (४९९९)  
गराजानं प्रति वाष्णेय दूयते मे दृढं मनः' ।  
चोदयाश्वान्दृषीकेश विहायैतद्वलार्णवम् ।  
अजातशत्रुं राजानं द्रष्टुमिच्छामि केशव ॥ ८-६८-२० (५८३४५)  
सञ्जय उवाच । ८-६८-२१क्ष (५०००)  
गतं रथ चोदयामास बीभत्सोर्वचनाद्धरिः' ॥ ८-६८-२१ (५८३४६)  
ततो हयान्सर्वदाशार्हमुख्यः  
प्रचोदयन्भीममुवाच चेदम् ।  
नैतच्चित्रं तव कर्माद्य भीम  
यास्यावहे जहि पार्थारिसङ्घान् ॥ ८-६८-२२ (५८३४७)  
ततो ययौ हृषीकेशो यत्र राजा युधिष्ठिरः ।  
शीघ्राच्छीघ्रतरो राजन्वाजिभिर्गरुडोपमैः ॥ ८-६८-२३ (५८३४८)  
प्रत्यनीके त्ववस्थाप्य भीमसेनमरिन्दमम् ।  
सन्दिश्य चैनं राजेन्द्र युद्धं प्रति वृकोदरम् ॥ ८-६८-२४ (५८३४९)  
ततस्तु गत्वा पुरुषप्रवीरौ  
राजानमासाद्य शयानमेकम् ।

रथादुभौ प्रत्यवरुह्य तस्मा--  
 द्वन्दतुर्धर्मराजस्य पादौ ॥ ८-६८-२५ (५८३५०)  
 गदत्येवमुपसङ्गह्य उभौ तु पाञ्जली स्थितौ ।  
 शस्त्रक्षतौ महाराज रुधिरेण समुक्षितौ ।  
 निहत्य वाहिनीं तुभ्यमपयातौ रणाजिरात् ॥ ८-६८-२६ (५८३५१)  
 तं दृष्ट्वा पुरुषव्याघ्रं क्षेमिणं पुरुषर्षभम् ।  
 मुदाभ्यनन्दतां कृष्णावश्विनाविव वासवम् ॥ ८-६८-२७ (५८३५२)  
 तावभ्यनन्दद्राजापि विवस्वानश्विनाविव ।  
 हते महासुरे जम्भे शक्रविष्णू यथा गुरुः ॥ ८-६८-२८ (५८३५३)  
 मन्यमानो हतं कर्णं प्रीतः परपुरञ्जयः ।  
 गस भूत्वा पुरुषव्याघ्रो राजा तत्र युधिष्ठिरः ।  
 हर्षगद्गदया वाचा प्रीतः प्राह परन्तपः ॥ ८-६८-२९ (५८३५४)

इति श्रीमन्महाभारते कर्णपर्वणि सप्तदशदिवसयुद्धे  
 अष्टषष्टितमोऽध्यायः ॥ ६८ ॥

Mahabharata - Karna Parva - Chapter Footnotes

८-६८-९ ततोऽग्रधन्वा विस्तारितोऽग्रचापः ॥  
 ८-६८-११ उवाच तं पप्रच्छ ॥  
 ८-६८-२४ प्रत्यनीके शत्रुसैन्यरामीपे ॥  
 ८-६८-६८ अष्टषष्टितमोऽध्यायः ॥

कर्णपर्व - अध्याय ०६९  
 ॥ श्रीः ॥  
 ८.६९. अध्यायः ६९

Mahabharata - Karna Parva - Chapter Topics

युधिष्ठिरेण कर्णशरविक्षतस्यात्मनो दिदृक्षया स्वशिविरमुपागतौ  
 कृष्णार्जुनौ दृष्ट्वा पार्थेन राधेयस्य वधभ्रमेण पार्थस्य  
 प्रशंसनम् ॥ १ ॥

Mahabharata - Karna Parva - Chapter Text

८-६९-० (५८३५५)  
 सञ्जय उवाच । ८-६९-०क्ष (५००१)  
 श्रुत्वापयातौ पृथुलोहिताक्षौ

शराचिताङ्गौ रुधिरप्रदिग्धौ ।  
समीक्ष्य सेनाग्रनरप्रवीरौ  
युधिष्ठिरो वाक्यमिदं बभाषे ॥ ८-६९-१ (५८३५६)  
ततो युधिष्ठिरो दृष्ट्वा सहितौ केशवार्जुनौ ।  
हतमाधिरथिं मेने सङ्घृये गाण्डीवधन्वना ॥ ८-६९-२ (५८३५७)  
तावभ्यनन्दत्कौन्तेयः साम्ना परमवल्गुना ।  
स्मितपूर्वममित्रघ्न पूजयन्भरतर्षभ ॥ ८-६९-३ (५८३५८)  
युधिष्ठिर उवाच । ८-६९-४क्ष (५००२)  
स्वागतं देवकीपुत्र स्वागतं ते धनञ्जय ।  
प्रियं मे दर्शनं वाढं युवयोर्नरसिंहयोः ॥ ८-६९-४ (५८३५९)  
अरिष्टयोरक्षतयोः कर्णं हत्वा महारथम् ।  
आशीविपसमं युद्धे सर्वशस्त्रविशारदम् ॥ ८-६९-५ (५८३६०)  
अग्रं धार्तराष्ट्राणां सर्वेषां शर्म वर्म च ।  
रक्षितं वृषसेनेन सुपेणेन च धन्विना ॥ ८-६९-६ (५८३६१)  
अनुज्ञातं महावीर्यं रामेणास्त्रे सुदुर्जयम् ।  
अग्यं सर्वस्य लोकस्य रथिनं लोकविश्रुतम् ॥ ८-६९-७ (५८३६२)  
त्रातारं धार्तराष्ट्राणां गन्तारं वाहिनीमुखे ।  
हन्तारं परसैन्यानाममित्रगणमर्दनम् ॥ ८-६९-८ (५८३६३)  
दुर्योधनहिते युक्तमस्मद्दुःखाय चोद्यतम् ।  
अप्रधृष्यं महायुद्धे देवैरपि सवासवैः ॥ ८-६९-९ (५८३६४)  
अनलानिलयोस्तुल्यं तेजसा च बलेन च ।  
पातालमिव गम्भीरं सुहृदां नन्दिवर्धनम् ॥ ८-६९-१० (५८३६५)  
अन्तकं मम मित्राणां हत्वा कर्णं महामृधे ।  
दिष्ट्या युवामनुप्राप्तौ हत्वाऽसुरमिवामरौ ॥ ८-६९-११ (५८३६६)  
तेन युद्धमभीतेन मयाऽद्याप्यच्युतार्जुनौ ।  
कृतं घोरं महाबाहू धृष्टद्युम्नस्य पश्यतः ।  
अन्तकेनेव क्रुद्धेन प्रजाः सर्वा जिघांसता ॥ ८-६९-१२ (५८३६७)  
तेन केतुश्च मे च्छिन्नो हतौ च पार्श्विसारथी ।  
हतवाहः कृतश्चास्मि युयुधानस्य पश्यतः ॥ ८-६९-१३ (५८३६८)  
धृष्टद्युम्नस्य यमयोर्वीरस्य च शिखण्डिनः ।  
पश्यतां द्रौपदेयानां शतद्रोश्च महात्मनः ॥ ८-६९-१४ (५८३६९)  
एताञ्जित्वा महावीर्यः कर्णः शत्रुगणान्बहून् ।  
जितवान्मां महाबाहो यतमानो महारणे ॥ ८-६९-१५ (५८३७०)  
अनुसृत्य च मां युद्धे परुषाण्युक्तवान्बहु ।  
तत्र तत्र युधां श्रेष्ठ परिभूय न संशयः ॥ ८-६९-१६ (५८३७१)  
भीमसेनप्रभावात्तु यज्जीवामि धनञ्जय ।



बहुनात्र किमुक्तेन हते सोढुं समुत्सहे ॥ ८-६९-१७ (५८३७२)  
 त्रयोदशाहं वर्षाणि यस्माद्गीतो धनञ्जय ।  
 न स्म निद्रां लभे रात्रौ न चाहनि सुखं क्वचित् ॥ ८-६९-१८ (५८३७३)  
 तस्य द्वेषेण संयुक्तः परिदह्ये धनञ्जय ।  
 आत्मनो मरणं जानन्वाध्रीणस इव द्विजः ॥ ८-६९-१९ (५८३७४)  
 तस्यायमगमत्कालश्चिन्तयानस्य मे चिरम् ।  
 कथं कर्णो मया शक्यो युद्धे क्षपयितुं भवेत् ॥ ८-६९-२० (५८३७५)  
 जाग्रत्स्वपंश्च कौन्तेय कर्णमेव स्मराह्यहम् ।  
 पश्यामि तत्रतत्रैव कर्णभूतमिदं जगत् ॥ ८-६९-२१ (५८३७६)  
 यत्र यत्र हि गच्छामि कर्णाद्गीतो धनञ्जय ।  
 तत्र तत्र हि पश्यामि कर्णमेवाग्रतः स्थितम् ॥ ८-६९-२२ (५८३७७)  
 सोऽहं तेनैव वीरेण समरेष्वपलायिना ।  
 सहयः सरथः पार्थ जित्वा जीवन्विसर्जितः ॥ ८-६९-२३ (५८३७८)  
 को नु मे जीवितेनार्थो राज्येनार्थो भवेत्पुनः ।  
 ममैवं विक्षतस्याद्य कर्णेनाहवशोभिना ॥ ८-६९-२४ (५८३७९)  
 न प्राप्तपूर्वं यद्गीष्मात्कृपाद्द्रोणाच्च संयुगे ।  
 तत्प्राप्तमद्य मे युद्धे सूतपुत्रान्महारथात् ॥ ८-६९-२५ (५८३८०)  
 स त्वां पृच्छामि कौन्तेय यथा न कुशलस्तथा ।  
 तन्ममाचक्ष्व कात्स्न्येन यथा कर्णो हतस्त्वया ॥ ८-६९-२६ (५८३८१)  
 शक्रतुल्यबलो युद्धे यमतुल्यः पराक्रमे ।  
 रामतुल्यस्तथास्त्रेषु स कथं ते निषूदितः ॥ ८-६९-२७ (५८३८२)  
 महारथसमाख्यातः सर्वयुद्धविशारदः ।  
 धनुर्धराणां प्रवरः सर्वेषां वै सदार्जुन ॥ ८-६९-२८ (५८३८३)  
 पूजितो धृतराष्ट्रेण सपुत्रेण विशाम्पते ।  
 त्वदर्धमेव राधेयः स कथं निहतस्त्वया ॥ ८-६९-२९ (५८३८४)  
 धार्तराष्ट्रस्य योद्धारः सर्व एव सदार्जुन ।  
 तव मृत्युं रणे कर्णं मन्यन्ते पुरुषर्षभ ॥ ८-६९-३० (५८३८५)  
 स त्वया पुरुषव्याघ्र कथं युद्धे निषूदितः ।  
 तन्ममाचक्ष्व कौन्तेय यथा कर्णो हतस्त्वया ॥ ८-६९-३१ (५८३८६)  
 सोत्सेधमस्य च शिरः पश्यतां सुहृदां हतम् ।  
 त्वया पुरुषशार्दूल सिंहेनेव यथा रुरोः ॥ ८-६९-३२ (५८३८७)  
 सर्वा दिशः पर्यपतत्त्वदर्धं  
 त्वां सूतपुत्रः समरे परीप्सन् ।  
 दित्सन्नृणां शकटं रत्नपूर्णं  
 कथं त्वयासौ निहतोऽद्य कर्णः ॥ ८-६९-३३ (५८३८८)  
 त्वया रणे निहतः सूतपुत्रः

कच्चित्कृतं मे परमं त्वयाद्य  
 प्रियं रणे सूतपुत्रं निहत्य ॥ ८-६९-३४ (५८३८९)  
 सर्वा दिशः पर्यपतत्त्वदर्थं  
 मुदान्वितो गर्वितः सूतपुत्रः ।  
 स शूरमानी समरे समेत्य  
 कच्चित्त्वया निहतः सूतपुत्रः ॥ ८-६९-३५ (५८३९०)  
 राज्यं परं हस्तिगवाश्वयुक्तं  
 रथं दित्सुर्यः परेभ्यस्त्वदर्थे ।  
 त्वया रणे स्पर्धते यः स पापः  
 कच्चित्त्वया निहतः पापबुद्धिः ॥ ८-६९-३६ (५८३९१)  
 योऽसौ नित्यं शौर्यमदेन मत्तो  
 विकल्थते संसदि कौरवाणाम् ।  
 प्रीत्यर्थं वै तात सुयोधनस्य  
 कच्चित्स पापो निहतस्त्वयाद्य ॥ ८-६९-३७ (५८३९२)  
 कच्चित्समागम्य धनुःप्रमुक्तै--  
 स्त्वत्प्रेषितैर्लोहमयैर्विहंगैः ।  
 श्रेते भिन्नः पांसुषु सूतपुत्रः  
 कच्चिद्भग्नौ धार्तराष्ट्रस्य बाहू ॥ ८-६९-३८ (५८३९३)  
 योऽसौ सदा श्लाघते राजमध्ये  
 दुर्योधनं हर्षयन्दर्पयुक्तः ।  
 हन्ताऽस्मि सर्वानिति पाण्डुपुत्रा--  
 नहं हन्ता फल्गुनस्येति मोहात् ॥ ८-६९-३९ (५८३९४)  
 कच्चिद्ब्रह्मोऽस्य वितथं त्वया कृतं  
 यत्तत्प्रियामवदत्तात कर्णः ।  
 सभामध्ये रूक्षमनेकरूपं  
 धिक्पाण्डवानपतिस्त्वं हि कृष्णे ॥ ८-६९-४० (५८३९५)  
 कच्चिद्भुवं शत्रुरयं महात्मा  
 ह्यधारयद्द्वादश यः समास्तु ।  
 कर्णो व्रतं घोरमभिन्नसाहो  
 दुर्योधनस्यार्थनिविष्टबुद्धिः ॥ ८-६९-४१ (५८३९६)  
 पादौ न धावे यावदहं न हन्मि  
 धनञ्जयं समरेषूग्रवेगम् ।  
 कच्चिद्रणे फल्गुन तं निहत्य  
 कच्चिद्ब्रतं तस्य भग्नं त्वयाऽद्य ॥ ८-६९-४२ (५८३९७)  
 योऽसौ कृष्णामब्रवीद्बुद्धिः  
 कर्णः सभायां कुरुवीरमध्ये ।

किं पाण्डवांस्त्वं न जहासि कृष्णे  
सुदुर्बलान्पतितान्हीनसत्वान् ॥ ८-६९-४३ (५८३९८)  
योऽसौ कर्णः प्रत्यजानात्त्वदर्थे  
नाहं हत्वा सह कृष्णेन पार्थम् ।  
इहोपयातेति स पापबुद्धिः  
कच्चिच्छेते शरसम्भिन्नगात्रः ॥ ८-६९-४४ (५८३९९)  
कच्चित्सङ्ग्रामो विदितो वै तवायं  
समागमे सृञ्जय कौरवाणाम् ।  
येनावस्थामीदृशीं प्रापितोऽहं  
कच्चित्त्वया सोऽद्य हतो दुरात्मा ॥ ८-६९-४५ (५८४००)  
कच्चित्त्वया तस्य सुमन्दबुद्धे--  
गाण्डीवमुक्तैर्विंशिस्रैर्ज्वलद्भिः ।  
सकुण्डलं भानुमदुत्तमाङ्गं  
कायात्प्रकृतं युधि सव्यसाचिन् ॥ ८-६९-४६ (५८४०१)  
यत्तन्मया बाणसमर्पितेन  
ध्यातोऽसि कर्णस्य वधाय वीर ।  
तन्मे त्वया कच्चिदमोघमद्य  
ध्यानं कृतं कर्णनिपातनेन ॥ ८-६९-४७ (५८४०२)  
यद्दर्पपूर्णः स सुयोधनोऽस्मा--  
न्दिधक्षते कर्णसमाश्रयेण ।  
कच्चित्त्वया सोऽद्य समाश्रयोऽस्य  
भग्नः पराक्रम्य सुयोधनस्य ॥ ८-६९-४८ (५८४०३)  
यो नः पुरा षण्ढतिलानवोच--  
त्सभामध्ये कौरवाणां समक्षम् ।  
स दुर्मतिः कच्चिदुपेत्य सङ्घे  
त्वया हतः सूतपुत्रोऽत्यमर्षी ॥ ८-६९-४९ (५८४०४)  
यः प्राहिणोत्सूतपुत्रो दुरात्मा  
कृष्णां जितां सौबलेहानयेति ।  
स मन्दबुद्धिर्निहतः प्रसह्य  
वैकर्तनस्त्वद्य कच्चिन्महात्मन् ॥ ८-६९-५० (५८४०५)  
यः शस्त्रभृच्छ्रेष्ठतमं पृथिव्यां  
पितामहं व्याक्षिपदल्पचेताः ।  
सङ्घयायमानोऽर्धरथः स कच्चि--  
त्त्वयां हतोऽद्याधिरथिर्महात्मन् ॥ ८-६९-५१ (५८४०६)  
अमर्षजं निकृतिसमीरणेरितं  
हृदि स्थितं ज्वलनमिमं सदा मम ।

हतो मया सोऽद्य समेत्य कर्ण  
इति ब्रुवन्प्रशमयसेऽद्य फल्गुन ॥ ॥ ८-६९-५२ (५८४०७)

इति श्रीमन्महाभारते कर्णपर्वणि सप्तदशदिवसयुद्धे  
एकोनसप्ततितमोऽध्यायः ॥ ६९ ॥

Mahabharata - Karna Parva - Chapter Footnotes

- ८-६९-५ अरिष्टयोः शुभयोः ॥  
८-६९-७ अनुज्ञातं अनुगृहीतम् ॥  
८-६९-१० अनलानिलयोरिति क्रमात्तेजोबलाभ्याम् ॥  
८-६९-१३ अपसव्यः कृतश्चास्मि इति ख ष पाठः ॥  
८-६९-१७ नाहं तं सोढुमुत्सहे इति क ङ पाठः ॥  
८-६९-१९ कृष्णग्रीवो रक्तशिराः श्वेतपक्षो विहगमः । स वै  
वाघ्रीणसः प्रोक्तो याज्ञिकैः पितृकर्मणीति प्राञ्चः । वाघ्रीणस इव  
द्विप इति झ पाठः ॥  
८-६९-२६ यथा नः कुशलं तथा इति क ङ पाठः ॥  
८-६९-३८ विहङ्गैर्वाणैः ॥  
८-६९-३९ श्वाघते आत्मानमिति शेषः ॥  
८-६९-४७ बाणेभ्यः समर्पितेन कर्णबाणैरत्यन्तं प्रविद्धेनेत्यर्थः ॥  
८-६९-६९ एकोनसप्ततितमोऽध्यायः ॥

---

कर्णपर्व - अध्याय ०७०

॥ श्रीः ॥

८.७०. अध्यायः ७०

Mahabharata - Karna Parva - Chapter Topics

अर्जुनेन स्ययुद्धानुवादपूर्वकं युधिष्ठिरम्प्रति कर्णवधप्रतिज्ञानम्  
॥ १ ॥

Mahabharata - Karna Parva - Chapter Text

८-७०-० (५८४०८)

सञ्जय उवाच । ८-७०-०क्ष् (५००३)

तद्धर्मशीलस्य वचो निशम्य

राज्ञः क्रुद्धस्यातिरथो महात्मा ।

उवाच दुर्मर्षमदीनसत्वो

युधिष्ठिरं जिष्णुरनन्तवीर्यः ॥ ८-७०-१ (५८४०९)  
 द्रोणं हतं पार्थ कर्णो विदित्वा  
 भिन्नां नावविमावत्यगाधे कुरूणाम् ।  
 सम्मुह्यमानान्धार्तराष्ट्रान्विदित्वा  
 निरुत्साहांश्च विजये परेषाम् ॥ ८-७०-२ (५८४१०)  
 सोदर्यवत्त्वरितोऽमितौजा  
 उत्तारयिष्यन्धृतराष्ट्रस्य पुत्रान् ।  
 रणे रथेनाधिरधिर्महात्मा  
 ततो हि मां त्वरितः सोऽभ्यधावत् ॥ ८-७०-३ (५८४११)  
 संशप्तकैर्युध्यमानस्य मेऽद्य  
 सेनाग्रयायी कुरुसैन्यस्य राजन् ।  
 आशीविषाभान्विकिरञ्शरौघा--  
 न्द्रौणिः पुरस्तात्सहसाध्यतिष्ठत् ॥ ८-७०-४ (५८४१२)  
 स मे दृष्ट्वा शूरतमो ध्वजाग्रं  
 समादिशद्रथसङ्घाननेकान् ।  
 तेषामहं पञ्चशतं निहत्य  
 आसादयं द्रोणपुत्रं नदन्तम् ॥ ८-७०-५ (५८४१३)  
 स द्रोणपुत्रः सदृशं महात्मा  
 मामप्यरौत्सीत्तदनीकमध्ये ।  
 किरञ्शरौघान्वहुरुपान्विचित्रा--  
 न्स्वातीगतः शुक्र इवातिवर्षन् ॥ ८-७०-६ (५८४१४)  
 स मे रान्सर्वतः कङ्कपत्रा--  
 नवासृजद्वै पृथिवीप्रकाशान् ।  
 निवार्य तूर्णं परमाजिमध्ये  
 ततोऽपि मां बाणगणैः समार्पयत् ॥ ८-७०-७ (५८४१५)  
 आकर्षणं वापि विकृष्य मुक्तं  
 न दृश्यते तस्य महारथस्य ।  
 न सन्दधानः कुत आददानो  
 न व्याक्षिपन्न विकर्षन्विमुञ्चन् ॥ ८-७०-८ (५८४१६)  
 सव्येन वा यदि वा दक्षिणेन  
 न ज्ञायते कतरेणास्यतीति ।  
 आचार्यवत्समरे पर्यवर्त--  
 न्महच्चित्रं दर्शयन्सर्वतः स्म ॥ ८-७०-९ (५८४१७)  
 दृष्ट्वीविषं चासुहरं परेषां  
 सर्वा दिशः पूरयानं शरौघैः ।  
 अलातचक्रप्रतिमं महात्मनः

सदा नतं कार्मुकं ब्रह्मबन्धोः ॥ ८-७०-१० (५८४१८)  
ततोऽपरान्बाणगणाननेका--  
नाकर्णपूर्णायातविप्रमुक्तान् ।  
ससर्ज शीघ्रास्त्रबलेन वीर--  
स्तोयं यथा प्रावृषि कालमेघः ॥ ८-७०-११ (५८४१९)  
आविध्यन्मां पञ्चभिद्रोणपुत्रः  
शितैः शरैः पञ्चभिर्वासुदेवम् ।  
अभ्यघ्नं बाणैस्तमहं सुधारै--  
निमेषमात्रेण सुवर्णपुङ्खैः ॥ ८-७०-१२ (५८४२०)  
स निर्विद्धो विरथो द्रोणपुत्रो  
रथानीकं चाधिरथेर्विवेश ।  
मयाभिभूतान्स्वरथप्रबर्हा--  
नस्त्रं च पश्यन्नुधिरप्रदिग्धम् ॥ ८-७०-१३ (५८४२१)  
ततोऽभिभूतं युधि वीक्ष्य सैन्यं  
विध्वस्तयोधं द्रुतनागयूथम् ।  
पञ्चाशता रथमुख्यैः समेतः  
कर्णस्त्वरन्नभ्यपतत्प्रमाथी ॥ ८-७०-१४ (५८४२२)  
तान्सूदयित्वाऽहमपास्य कर्णं  
द्रष्टुं भवन्तं त्वरयोपयातः ।  
सर्वे पाञ्चाला ह्युद्विजन्ते स्म कर्णं  
दृष्ट्वा गावः केसरिणं यथैव ॥ ८-७०-१५ (५८४२३)  
मृत्योरास्यं व्यात्तमिवाभिपद्य  
प्रभद्रकाः कर्णमासाद्य सर्वे ।  
यास्यामि तांस्तारयिष्यन्बलौघा--  
द्विष्ट्या भवान्स्वस्तिमान्पार्थ दृष्टः ॥ ८-७०-१६ (५८४२४)  
हनिष्येऽहं भारत सूतपुत्र--  
मस्मिन्सङ्ग्रामे यदि दृश्यतेऽद्य ।  
आयाहि पश्याद्य युयुत्समानौ  
मां सूतपुत्रं च धृतौ रणाय ॥ ८-७०-१७ (५८४२५)  
महाझषस्येव मुखं प्रपन्नाः  
प्रभद्रकाः कर्णमुखं प्रपन्नाः ।  
षट्साहस्रा भारत राजपुत्राः  
स्वर्गाय लोकाय रणे निमग्नाः ॥ ८-७०-१८ (५८४२६)  
तानद्य यास्यामि रणाद्विमोक्तुं  
सर्वात्मना सूतपुत्रं च हन्तुम् ॥ ८-७०-१९ (५८४२७)  
अथ प्रवीरेण महानुभाव

द्विषत्सैन्यं निर्दहन्विस्तरेण ।  
 समेत्याहं सूतपुत्रेण सङ्घे  
 वज्रीव वृत्रेण नरेन्द्रमुख्य ॥ ८-७०-२० (५८४२८)  
 एवं गते किञ्च मयाऽद्य शक्यं  
 कार्यं कर्तुं निग्रहे सूतजस्य ।  
 तथैव राज्ञश्च सुयोधनस्य  
 ये चापि मां योद्धुकामाः समेताः ॥ ८-७०-२१ (५८४२९)  
 कर्णं न चेदद्य निहन्मि राज--  
 न्सबान्धवं युध्यमानं प्रसह्य ।  
 प्रतिश्रुत्याऽकुर्वतां या गतिर्वै  
 कष्टां यायां तामहं राजसिंह ॥ ८-७०-२२ (५८४३०)  
 आमन्त्रये त्वां ब्रूहि रणे जयं मे  
 पुरा भीमं धार्तराष्ट्रा ग्रसन्ति ।  
 सौतिं हनिष्यामि नरेन्द्रसिंह  
 सैन्यं तथा शत्रुगणांश्च सर्वान् ॥ ८-७०-२३ (५८४३१)

इति श्रीमन्महाभारते कर्णपर्वणि सप्तदशदिवसयुद्धे  
 सप्ततितमोऽध्यायः ॥ ७० ॥

कर्णपर्व - अध्याय ०७१

॥ श्रीः ॥

८.७१. अध्यायः ७१

Mahabharata - Karna Parva - Chapter Topics

कर्णस्यामारणज्ञानाद्दृष्टेन युधिष्ठिरेण अर्जुनम्प्रति गर्हणपूर्वकं  
 कृष्णकरे गाण्डीवदानचोदना ॥ १ ॥

Mahabharata - Karna Parva - Chapter Text

८-७३-० (५८४३२)

सञ्जय उवाच । ८-७३-०क्ष् (५००४)

वैकर्तनं कुशलिनं निशम्य

क्रुद्धः पार्थः फल्गूनस्यामितौजाः ।

धनञ्जयं वाक्यमुवाच राजा

युधिष्ठिरः कर्णशराभितप्तः ॥ ८-७३-१ (५८४३३)

इमां च वसतिं हित्वा भयात्कर्णेन फल्गुन ।

अहं च भीमसेनश्च माद्रीपुत्रौ च पाण्डवौ ॥ ८-७३-२ (५८४३४)  
 वासुदेवेन सहिता वयं कर्णेन निर्जिताः ।  
 पुनरेव वनं गत्वा तपश्चर्यां च कुर्महे ।  
 अथवा धार्तराष्ट्राणां परिचर्यां चरामहे ॥ ८-७३-३ (५८४३५)  
 इत्येवमुक्त्वा बीभत्सुं रोषात्संरक्तलोचनः ।  
 अब्रवीत्पुनरेवात्र धर्मराजो युधिष्ठिरः ॥ ८-७३-४ (५८४३६)  
 इदं यदि द्वैतवने तु सूक्तं  
 कर्णं नियोद्धुं न सहे नृपेति ।  
 वयं ततः प्राप्तकालं यथाव--  
 त्कृत्वाऽभ्युपेक्षाम तथैव राज्यम् ॥ ८-७३-५ (५८४३७)  
 मयि प्रतिश्रुत्य वधं हि तस्य  
 बलस्य चार्धस्य तथैव युद्धे ।  
 आनीय मां शत्रुमध्ये स कस्मा--  
 त्समुन्नाम्य स्थण्डिले प्रत्यपिष्टाः ॥ ८-७३-६ (५८४३८)  
 अन्वास्य सत्येन यदात्थ पार्थ  
 सत्यं शपन्वासुदेवेन सार्धम् ।  
 तन्नः सत्यमफलं ह्यकार्षीः  
 फलस्य काले चाच्छन्नः पुष्पवृक्षम् ॥ ८-७३-७ (५८४३९)  
 प्रच्छादितस्त्वं बालिश दुर्यशोभि--  
 रनर्थवाक्योऽस्यर्जुन नैव साधुः ।  
 त्यक्त्वा भीमं सर्वभीमेषु भीमं  
 संयोजितस्त्वं सूतपुत्रं निहन्तुम् ॥ ८-७३-८ (५८४४०)  
 यत्तद्वृथा वागुवाचान्तरिक्षे  
 सप्ताह्नि जाते त्वयि मन्दबुद्धौ ।  
 अपापीयान्वासवात्कुन्तिजातो  
 बहून्सङ्ग्रामानयमेव जेता ॥ ८-७३-९ (५८४४१)  
 अयं जेता पाण्डवो देवसङ्घान्  
 सर्वाणि भूतान्यपि चोत्तमौजाः ।  
 अयं जेता मद्रकलिङ्गजाता--  
 न्दैत्यांश्च रक्षांसि समागतानि ॥ ८-७३-१० (५८४४२)  
 भूमिं च सर्वा निखिलेन जेता  
 कुरूंश्च जेता स्वगणांश्च जेता ।  
 अस्मात्परो नो भविता धनुर्धरो  
 नैष्यन्न भूतः कश्चिदेनं विजेता ॥ ८-७३-११ (५८४४३)  
 इच्छन्नयं सर्वभूतानि कुर्या--  
 द्वशी वशे सर्वसमाप्तविद्यः ।



कान्त्या शशाङ्कस्य जवेन वायोः  
 स्यैर्येण मेरोः क्षमया पृथिव्याः ॥ ८-७३-१२ (५८४४४)  
 अग्नेश्च तापे धनदस्य लक्ष्म्या  
 शौर्येण शक्रस्य जयेन विष्णोः ।  
 तुल्यो महात्मा तव कुन्ति पुत्रो  
 जातोऽदितेर्विष्णुरिवामितौजाः ॥ ८-७३-१३ (५८४४५)  
 स्वेषां जयाय द्विषतां वधाय  
 जातो महात्मा तव नन्दिकर्ता ।  
 इत्यन्तरिक्षे शतशृङ्गमूर्ध्नि  
 तपस्विनां शृण्वतां वागुवाच ॥ ८-७३-१४ (५८४४६)  
 एवंविधस्त्वं न च भूतस्तथाद्य  
 देवाश्च नूनमनृतं वदन्ति ॥ ८-७३-१५ (५८४४७)  
 तथा परेषामृषिसत्तमानां  
 श्रुत्वा गिरः पूजयतां सदा त्वाम् ।  
 न सन्नतिं यामि सुयोधनस्य  
 न त्वां जानाम्याधिरथेर्भयार्तम् ॥ ८-७३-१६ (५८४४८)  
 त्वष्ट्रा कृतं वाहमकूजनाक्षं  
 शुभं समास्थाय कपिध्वजं तम् ।  
 खड्गं गृहीत्वा हेमचित्रावनद्वं  
 धनुर्वरं गाण्डिवं तालमात्रम् ।  
 त्वं वासुदेवेनोह्यमानः कथं नु  
 कर्णाङ्गीतो व्यपयातोऽसि पार्थ ॥ ८-७३-१७ (५८४४९)  
 पूर्वं यदुक्तं हि सुयोधनेन  
 न फल्गुनः प्रमुखे स्थास्यतीति ।  
 कर्णस्य युद्धे हि महाबलस्य  
 मौख्यात्तु तन्नावबुद्धं मयाऽसीत् ॥ ८-७३-१८ (५८४५०)  
 तेनाद्य तप्स्ये भृशमप्रमेयं  
 यन्मित्रवर्गो नरकं प्रविष्टः ।  
 तदैव वाच्योऽस्मि ननु त्वयाऽहं  
 न योत्स्येऽहं सूतपुत्रं कथञ्चित् ॥ ८-७३-१९ (५८४५१)  
 ततो नाहं सृञ्जयान्केकयांश्च  
 समानयेयं सुहृदो रणाय ॥ ८-७३-२० (५८४५२)  
 एवं गते किं च मयाऽद्य शक्यं  
 कार्यं कर्तुं निग्रहे सूतजस्य ।  
 तथैव राज्ञश्च सुयोधनस्य  
 ये वापि मां योद्धुकामाः समेताः ॥ ८-७३-२१ (५८४५३)

धिगस्तु मज्जीवितमद्य कृष्ण  
 योऽहं वशं सूतपुत्रस्य यातः ।  
 मध्ये कुरूणां समुयोधनानां  
 ये चाप्यन्ये योद्धुकामाः समेताः ॥ ८-७३-२२ (५८४५४)  
 एकः स मे भीमसेनोऽद्य नाथो  
 येनाभिपन्नोऽस्मि रणे महाभये ।  
 विमोच्य मां चापि रुपान्वितस्ततः  
 शरेण तीक्ष्णेन बिभेद कर्णम् ॥ ८-७३-२३ (५८४५५)  
 त्यक्त्वा प्राणान्समरे भीमसेन--  
 श्वक्रे युद्धं कुरुमुख्यैः समेतैः ।  
 गदाग्रहस्तो रुधिरोक्षिताङ्ग--  
 श्वरत्रणे काल इवान्तकाले ॥ ८-७३-२४ (५८४५६)  
 असौ हि भीमस्य महानिनादो  
 मुहुर्महुः श्रूयते धार्तराष्ट्रैः ।  
 यदि स्म जीवेत्समरे निहन्ता  
 महारथानां प्रवरो नरोत्तमः ॥ ८-७३-२५ (५८४५७)  
 तवाभिमन्युस्तनयोऽद्य पार्थ  
 न चास्मि गन्ता समरे पराभवम् ।  
 अथापि जीवेत्समरे घटोत्कच--  
 स्तथाऽपि नाहं समरे पराङ्मुखः ॥ ८-७३-२६ (५८४५८)  
 भीमस्य पुत्रः समराग्रयायी  
 महास्त्रविन्नापि तवानुरूपः ।  
 यं तं xxx साद्य रिपोर्वलं नो  
 निमीलिताक्षं भयविप्लुतं भवेत् ॥ ८-७३-२७ (५८४५९)  
 xxxxxx निशि युद्धमेक--  
 स्त्यक्सा रणं यत्त्व भयाद्रवन्ते ॥ ८-७३-२८ (५८४६०)  
 स चेत्समासाद्य महानुभावः  
 कर्णं रणे बाणगणैः प्रमोह्यः ।  
 धैर्ये स्थितेनापि च सूतजेन  
 शक्या हतो वासवदत्तया तया ॥ ८-७३-२९ (५८४६१)  
 ममैव भाग्यानि पुरा कृतानि  
 पापानि नूनं फलवन्ति युद्धे ।  
 तृणं च कृत्वा समरे भवन्तं  
 ततोऽहमेवं निकृतो दुरात्मना ।  
 वैकर्तनेनैव तथा कृतोऽहं  
 यथा ह्यशक्तः क्रियते त्वबान्धवः ॥ ८-७३-३० (५८४६२)

आपद्ग्रतं यश्च नरो विमोक्षये--  
 त्स बान्धवः स्नेहयुतः सुहृच्च ।  
 एवं पुराणा ऋषयो वदन्ति  
 धर्मः सदा सद्भिरनुष्ठितश्च ॥ ८-७३-३१ (५८४६३)  
 खड्गं विभ्रज्जातरूपत्सरं च  
 धनुर्वेदं गाण्डिवं तालमात्रम् ।  
 स केशवेनोह्यमानः कथं नु  
 कर्णात्पार्थस्त्वमपैतुं समैषीः ॥ ८-७३-३२ (५८४६४)  
 स गाण्डीवं केशवाय प्रदाय  
 यन्ता भवेस्त्वं यदि केशवस्य ।  
 ततस्तरेत्केशवः कर्णमुग्रं  
 मरुत्सस्वो वृत्रमिवात्तवज्रः ॥ ८-७३-३३ (५८४६५)  
 मासेऽपतिष्यो यदि पञ्चमे त्वं  
 न वा गर्भो यद्यभवः पृथायाः ।  
 मत्तः श्रेयान्नाजपुत्रोऽभविष्य--  
 न्न ते यशः फल्गुन इत्यपेयात् ॥ ८-७३-३४ (५८४६६)

इति श्रीमन्महाभारते कर्णपर्वणि सप्तदशदिवसयुद्धे  
 एकसप्ततितमोऽध्यायः ॥ ७१ ॥

कर्णपर्व - अध्याय ०७२

॥ श्रीः ॥

८.७२. अध्यायः ७२

Mahabharata - Karna Parva - Chapter Topics

xxxxxxxxxxxxxxxxx तेन तन्निवेदनम् ॥ १ ॥

कृष्णेन वधप्रतिनिधित्वेन युधिष्ठिराधिक्षेपxxxxxxxxx ॥ २ ॥

Mahabharata - Karna Parva - Chapter Text

८-७२-० (५८४६७)

सञ्जय उवाच । ८-७२-०क्ष (५००५)

युधिष्ठिरेणैxxxxx क्तः कौन्तेयः श्वेतवाहनः ।

असिं जग्राह सङ्क्रुद्धो जिघांसुर्भरतर्षभम् ॥ ८-७२-१ (५८४६८)

तस्य कोपं समाज्ञाय चित्तज्ञः केशवस्तदा ।

उवाच किमिदं खड्गं गृह्णास्यर्जुन शंम मे ॥ ८-७२-२ (५८४६९)

नेह पश्यामि योद्धव्यं त्वया किञ्चिद्वनञ्जय ।  
 नेहागता धार्तराष्ट्राः सर्वे भीमेन वारिताः ॥ ८-७२-३ (५८४७०)  
 उपागतोऽसि कौन्तेय राजा द्रष्टव्य इत्यसौ ।  
 स राजा भवता दृष्टः कुशली च युधिष्ठिरः ॥ ८-७२-४ (५८४७१)  
 तं दृष्ट्वा नृपशार्दूलं शार्दूलसमविक्रमम् ।  
 हर्षकाले च सम्प्राप्ते कस्मात्त्वां मन्युराविशत् ॥ ८-७२-५ (५८४७२)  
 न तं पश्यामि कौन्तेय यस्ते वध्यो भवेदिह ।  
 प्रहर्तुमिच्छसे कस्मात्किं वा ते चित्तविभ्रमः ॥ ८-७२-६ (५८४७३)  
 कस्माद्भवान्महाखड्गं परिगृह्णात्यकारणात् । ८-७२-७ (५८४७४)  
 तत्त्वां पृच्छामि कौन्तेय किमिदं ते चिकीर्षितम् ।  
 परामृशसि यत्क्रुद्धः खड्गमद्भुतविक्रम ॥ ८-७२-८ (५८४७५)  
 एवमुक्तः कटाक्षेण प्रेक्षमाणो युधिष्ठिरम् ।  
 अर्जुनः प्राह गोविन्दं क्रुद्धः सर्प इव श्वसन् ॥ ८-७२-९ (५८४७६)  
 अन्यस्मै देहि गाण्डीवमिति मां यः प्रचोदयेत् ।  
 भिन्द्यामहं तस्य शिर इत्युपांशु व्रतं मम ।  
 युधिष्ठिरेण तेनाहमुक्तश्चास्मि जनार्दन ॥ ८-७२-१० (५८४७७)  
 यदुक्तोऽहमदीनार्थं राज्ञाऽनेन यशस्विना ।  
 समक्षं तव गोविन्द न तत्क्षन्तुमिहोत्सहे ॥ ८-७२-११ (५८४७८)  
 तस्मादेनं विधिष्यामि राजानं धर्मचारिणाम् ।  
 प्रतिज्ञां पालयिष्यामि हत्वैनं नरसत्तमम् ॥ ८-७२-१२ (५८४७९)  
 एतदर्थं मया खहृगो गृहीतो यदुनन्दन ।  
 सोऽहं युधिष्ठिरं हत्वा सत्यस्यानृण्यतां गतः ।  
 विशोको विज्वरश्चापि भविष्यामि जनार्दन ॥ ८-७२-१३ (५८४८०)  
 किं वा त्वं मन्यसे प्राप्तमस्मिन्कार्यं उपस्थिते ।  
 त्वमस्य जगतस्तात वेत्थ सर्वं गतागतम् ॥ ८-७२-१४ (५८४८१)  
 गजातस्त्वत्तो हि धर्मश्चाधर्मश्चेति परा श्रुतिः ।  
 तत्तथा प्रकरिष्यामि यथा मां वक्ष्यते भवान् ॥ ८-७२-१५ (५८४८२)  
 सञ्जय उवाच । ८-७२-१६क्ष (५००६)  
 धिग्धिगित्येव गोविन्दः पार्थमुक्त्वाब्रवीत्पुनः ॥ ८-७२-१६ (५८४८३)  
 कृष्ण उवाच । ८-७२-१७क्ष (५००७)  
 इदानीं पार्थ जानामि न वृद्धाः सेवितास्त्वया ।  
 अकाले पुरुषव्याघ्र संरम्भं यद्भवानगात् ॥ ८-७२-१७ (५८४८४)  
 न हि धर्मविग्नैरेवं कार्यं धनञ्जय ।  
 यथा त्वं पाण्डवाद्येह धर्मभीरुरण्डितः ॥ ८-७२-१८ (५८४८५)  
 योऽकार्याणां क्रियायाश्च संयोगं नावबुध्यते ।  
 कार्याणामक्रियायाश्च स पार्थ पुरुषाधमः ॥ ८-७२-१९ (५८४८६)

अनुसृत्य तु ये धर्मं कवयः समुपस्थिताः ।  
 समासविस्तरविदां न तेषां वेत्सि निश्चयम् ॥ ८-७२-२० (५८४८७)  
 अनिश्चयज्ञो हि नरः कार्याकार्यविनिश्चये ।  
 एवं स मुह्यत्यवशो यथा त्वं पार्थ मुह्यसि ॥ ८-७२-२१ (५८४८८)  
 न हि कार्यमकार्यं वा सुखं ज्ञातुं कथञ्चन ।  
 श्रुतेन ज्ञायते सर्वं तच्च त्वं नावबुध्यसे ॥ ८-७२-२२ (५८४८९)  
 अविज्ञानादिह भवान्सत्यं रक्षति धर्मवित् ।  
 प्राणिनां त्वं वधं पार्थ धार्मिको नावबुध्यसे ॥ ८-७२-२३ (५८४९०)  
 प्राणिनां हि वधात्तात वृथा धर्मो मतो मम ।  
 अनृतं तु भवेद्वाच्यं न तु हिंसा कदाचन ॥ ८-७२-२४ (५८४९१)  
 स कथं भ्रातरं ज्येष्ठं राजानं धर्मकोविदम् ।  
 हन्याद्भवान्नरश्रेष्ठ प्राकृतोऽन्यः पुमानिव ॥ ८-७२-२५ (५८४९२)  
 अयुध्यमानस्य गुरोस्तथाऽशत्रोश्च मानद ।  
 पराङ्मुखस्य द्रवतः शरणं चापि गच्छतः ॥ ८-७२-२६ (५८४९३)  
 कृताञ्जलेः प्रपन्नस्य प्रमत्तस्य तथैव च ।  
 न वधः पूज्यते सद्भिस्तच्च सर्वं गुरौ तव ॥ ८-७२-२७ (५८४९४)  
 त्वया चैतद्वृतं पार्थ बालेनेव कृतं पुरा ।  
 तस्माद्धर्मसंयुक्तं मौख्यादेव व्यवस्यसि ॥ ८-७२-२८ (५८४९५)  
 स्वगुरुं पार्थ कस्मात्त्वं हन्तुकामोऽभिधावसि ।  
 असम्प्रधार्य धर्माणां गतिं सूक्ष्मां दुरत्ययाम् ॥ ८-७२-२९ (५८४९६)  
 इदं धर्मरहस्यं च तव वक्ष्यामि पाण्डव ।  
 यद्ब्रूयात्तव भीष्मो वा राजा वापि युधिष्ठिरः ॥ ८-७२-३० (५८४९७)  
 विदुरो वा पुनः क्षत्ता गान्धारी वा यशस्विनी ।  
 कुन्ती वा भरतश्रेष्ठ द्रौपदी वा यशस्विनी ।  
 तत्ते वक्ष्यामि तत्त्वेन निबोधैतद्धनञ्जय ॥ ८-७२-३१ (५८४९८)  
 सत्यस्यं वचनं साधु न सत्याद्विद्यते परम् ।  
 सुदुर्विदं हि तत्त्वेन तत्सत्यमिति मे सतिः ॥ ८-७२-३२ (५८४९९)  
 भवेत्सत्यमवक्तव्यं वक्तव्यमनृतं भवेत् ।  
 यत्रानृतं भवेत्सत्यं सत्यं चाप्यनृतं भवेत् ॥ ८-७२-३३ (५८५००)  
 विवाहकाले रतिसम्प्रयोगे  
 प्राणात्यये सर्वत्रनापहारे ।  
 विप्रस्य चार्थे ह्यनृतं वदेत्  
 पञ्चानृतान्याहुरपातकानि ॥ ८-७२-३४ (५८५०१)  
 सर्वस्वस्यापहारे तु वक्तव्यमनृतं भवेत् ॥  
 तत्रानृतं भवेत्सत्यं सत्यं चाप्यनृतं भवेत् ॥ ८-७२-३५ (५८५०२)  
 तादृशो हन्यते बालो यस्य सत्यमनिश्चितम् ।

सत्यानृते विनिश्चित्य ततो भवति धर्मवित् ॥ ८-७२-३६ (५८५०३)  
किमाश्चर्यं कृतप्रज्ञः पुरुषोऽपि सुदारुणः ।  
सुमहत्प्राप्नुयात्पुण्यं बलाकोऽन्धवधादिव ॥ ८-७२-३७ (५८५०४)  
किमाश्चर्यं पुनर्मूढो धर्मकामो ह्यपण्डितः ।  
सुमहत्प्राप्नुयात्पापमापगास्विव कौशिकः ॥ ८-७२-३८ (५८५०५)  
अर्जुन उवाच । ८-७२-३९क्ष (५००८)  
आचक्ष्व भगवन्नेतद्यथा विन्दाम्यहं तथा ।  
वलाकस्यानुसम्बद्धं नदीनां कौशिकस्य च ॥ ८-७२-३९ (५८५०६)  
वासुदेव उवाच । ८-७२-४०क्ष (५००९)  
मृगव्याधोऽभवत्कश्चिद्बलाको नाम भारत ।  
यात्रार्थं पुत्रदाराणां मृगान्हन्ति न कामतः ॥ ८-७२-४० (५८५०७)  
वृद्धौ च मातापितरौ बिभर्त्यन्यांश्च संश्रितान् ।  
स्वधर्मनिरतो नित्यं संविभज्यानसूयकः ॥ ८-७२-४१ (५८५०८)  
स कदाचिन्मृगप्रेप्सुर्नान्विन्दन्मृगं क्वचित् ।  
अथापश्यत्स पीवानं श्वापदं घ्राणचक्षुषम् ॥ ८-७२-४२ (५८५०९)  
अदृष्टपूर्वमपि तत्सत्त्वं तेन हतं तदा ।  
अन्धे हते ततो व्योम्नः पुष्पवर्षं पपात च ॥ ८-७२-४३ (५८५१०)  
अप्सरोगीतवादित्रैर्नादितं च मनोरमम् ।  
विमानमगमत्स्वर्गान्मृगव्याधनिनीषया ॥ ८-७२-४४ (५८५११)  
तद्भूतं सर्वभूतानामभावाय किलार्जुन ।  
तपस्तप्त्वा वरं प्राप्तं कृतमन्धं स्वयम्भुवा ॥ ८-७२-४५ (५८५१२)  
तद्धत्वा सर्वभूतानामभावकृतनिश्चयम् ।  
बलाकोऽगात्स्वर्गलोकमेवं धर्मः सुदुर्विदः ॥ ८-७२-४६ (५८५१३)  
कौशिकोऽप्यभवद्विप्रस्तपस्वीनो बहुश्रुतः ।  
नदीनां सङ्गमे ग्रामाददूरे स किलावसत् ॥ ८-७२-४७ (५८५१४)  
सत्यं मया सदा वाच्यमिति तस्याभवद्द्वतम् ।  
सत्यवादीति विख्यातः स तदासीद्धनञ्जय ॥ ८-७२-४८ (५८५१५)  
अथ दस्युभयात्केचित्तदा तद्धनमाविशन् ।  
तत्रापि दस्यवः क्रुद्धास्तानमार्गन्त यत्नतः ॥ ८-७२-४९ (५८५१६)  
अथ कौशिकमभ्येत्य प्रोचुस्ते सत्यवादिनम् ।  
कतरेण पथा याता भगवन्निति वै जनाः ।  
सत्येन पृष्टः प्रब्रूहि यदि तद्वत्थ शंस नः ॥ ८-७२-५० (५८५१७)  
श्रीकृष्ण उवाच । ८-७२-५१क्ष (५०१०)  
सत्यस्य त्वविभागज्ञः सत्यं तेभ्यः शशंस ह ।  
बहुवृक्षलतागुल्ममेतद्गहनमाश्रिताः ।  
इति तान्ख्यापयामास तेभ्यस्तत्त्वं स कौशिकः ॥ ८-७२-५१ (५८५१८)

ततस्ते तान्समासाद्य क्रूरा जघ्नुरिति श्रुतिः ।  
 ततोऽधर्मेण महता वाग्दुरुक्तेन कौशिकः ॥ ८-७२-५२ (५८५१९)  
 गतः सुकष्टं निरयं धर्मसूक्ष्मेष्वतत्त्ववित् ।  
 दृष्टपूर्वश्रुतो मूढो धर्माणामविशारदः ॥ ८-७२-५३ (५८५२०)  
 वृद्धानपृच्छन्सन्देहानन्धः श्वभ्रमिवच्छति ॥ ८-७२-५४ (५८५२१)  
 तत्र ते लक्षणोद्देशः कश्चिदेव भविष्यति ।  
 दुष्करं प्रतिसंख्यानं कात्स्न्येनात्र व्यवस्थितिः ॥ ८-७२-५५ (५८५२२)  
 सत्यं धर्म इति ह्येके वदन्ति बहवो जनाः ।  
 न च पार्थाभ्यसूयामि नैतत्सर्वत्र शिष्यते ॥ ८-७२-५६ (५८५२३)  
 श्रुतिस्तु धार्या इत्येके वदन्ति बहवो जनाः ।  
 न त्वेतत्प्रत्यसूयामि तत्र सर्वं विधीयते ॥ ८-७२-५७ (५८५२४)  
 यत्स्यादहिंसासंयुक्तं स धर्म इति निश्चयः ।  
 अहिंसार्थाय हिंसाणां धर्मप्रवचनं कृतम् ।  
 धारणाद्धर्ममित्याहुर्धर्मो धारयते प्रजाः ॥ ८-७२-५८ (५८५२५)  
 प्रभवार्थाय भूतानां धर्मप्रवचनं कृतम् ।  
 यस्मात्प्रभवसंयुक्तः स धर्म इति निश्चयः ॥ ८-७२-५९ (५८५२६)  
 येऽन्यायेन जिगीषन्तो धर्मं पृच्छन्ति मानवाः ।  
 अकूजनेन चेन्मोक्षो नात्र कूजेत्कथञ्चन ॥ ८-७२-६० (५८५२७)  
 अवश्यं कूजितव्ये ह शङ्केरन्वाप्यकूजनात् ।  
 येऽन्यायेन जिहीर्षन्तो धर्मं पृच्छन्ति कस्यचित् ।  
 श्रेयस्तत्रानृतं वक्तुं सत्यादिति विनिश्चितम् ॥ ८-७२-६१ (५८५२८)  
 प्राणात्यये विवाहे वा सर्वजात्या महाभये ।  
 सर्वस्वस्य च लोपे वा वक्तव्यमनृतं भवेत् ॥ ८-७२-६२ (५८५२९)  
 अधर्मं हि न पश्यन्ति मृषोद्यं तत्र पण्डिताः ।  
 सर्वथाऽभिवदेत्तु नानृतं स्याद्विचक्षणः ॥ ८-७२-६३ (५८५३०)  
 यः स्तेनैः सह सम्बन्धो मुच्यते शपथादपि ।  
 भवेत्तत्रानृतं श्रेयः सत्यादिति विचारितम् ॥ ८-७२-६४ (५८५३१)  
 न च तेभ्यो धनं देयं सत्यादिति कथञ्चन ।  
 पापेभ्योऽपि धनं दत्तं दातारमपि पीडयेत् ।  
 तस्माद्धर्मार्थमनृतमुक्त्वा नानृतवाग्भवेत् ॥ ८-७२-६५ (५८५३२)  
 एष ते लक्षणोद्देशो मयोद्दिष्टो यथाविधि ।  
 एतज्ज्ञात्वा ब्रूहि पार्थ यदि वध्यो युधिष्ठिरः ॥ ८-७२-६६ (५८५३३)  
 अर्जुन उवाच । ८-७२-६७क्ष (५०११)  
 यथा ब्रूयान्महाप्राज्ञो यथा ब्रूयान्महायशाः ॥ ८-७२-६७ (५८५३४)  
 सुहृद्ब्रूयाद्यथाऽस्माकं तथोक्तं वचनं त्वया ।  
 भवान्मातृसमोऽस्माकं भवान्पितृसमोऽपि च ।

गतिश्च परमा कृष्ण त्वमेव च परायणम् ॥ ८-७२-६८ (५८५३५)  
 न हि ते त्रिषु लोकेषु विद्यतेऽविदितं क्वचित् ।  
 तस्माद्भवान्परं धर्मं वेद सर्वं यथातथम् ॥ ८-७२-६९ (५८५३६)  
 अवध्यं पाण्डवं मन्ये धर्मराजं युधिष्ठिरम् ।  
 अधर्मयुक्ते संयोगे ब्रूहि किञ्चिदनुग्रहम् ॥ ८-७२-७० (५८५३७)  
 इदं चापरमत्रैव ब्रूहि तत्त्वं विवक्षितम् ॥ ८-७२-७१ (५८५३८)  
 जानासि दाशार्हं मम व्रतं तु  
 यो मां ब्रूयात्कश्चन मानुषेषु ।  
 अन्यस्मै त्वं गाण्डिवं देहि पार्थ  
 यो मत्तोऽस्त्रे वीर्यतो वा विशिष्टः ॥ ८-७२-७२ (५८५३९)  
 हन्यामहं केशव तं प्रसह्य  
 भीमो हन्यात्तूवरकेति चोक्तः ।  
 वन्मां राजा ह्युक्तवांस्ते समक्षं  
 धनुर्देहीत्यसकृद्ब्रूष्णिवीरे ॥ ८-७२-७३ (५८५४०)  
 तं हन्यां चेत्केशव जीवलोके  
 स्थाता नाहं कालमप्यल्पमात्रम् ।  
 ध्यात्वा नूनं ह्येनसा चापि मुक्तो  
 वधं राज्ञो भ्रष्टवीर्यो विचेताः ॥ ८-७२-७४ (५८५४१)  
 यथा प्रतिज्ञा मम लोकबुद्धौ  
 भवेत्सत्या धर्मभृतां वरिष्ठ ।  
 यथा जीवत्पाण्डवोऽहं च कृष्ण  
 तथा बुद्धिं दातुमप्यर्हसि त्वम् ॥ ८-७२-७५ (५८५४२)  
 वासुदेव उवाच । ८-७२-७६क्ष् (५०१२)  
 राजा श्रान्तो विक्षतो दुःखितश्च  
 कर्णेन सहस्ये निशितैर्बाणसङ्घैः ।  
 यश्चानिशं सूतपुत्रेण वीर  
 शरैर्भृशं ताडितो युध्यमानः ॥ ८-७२-७६ (५८५४३)  
 अतस्त्वमेतेन सरोषमुक्तो  
 दुःखान्वितेनेदमयुक्तरूपम् ।  
 अकोपितो ह्येष यदि स्म सङ्घ्ये  
 कर्णं न हन्यादिति चाब्रवीत्सः ॥ ८-७२-७७ (५८५४४)  
 जानाति तं पाण्डव एष चापि  
 पापं लोके कर्णमसह्यमन्यैः ।  
 ततस्त्वमुक्तो भृशरोषितेन  
 राज्ञा समक्षं परुषाणि पार्थ ॥ ८-७२-७८ (५८५४५)  
 नित्योद्युक्ते सततं चाप्रसह्ये



कर्णे द्यूतं ह्यद्य रणे निबद्धम् ।  
 तस्मिन्हते कुरवो निर्जिताः स्युः--  
 रेवं बुद्धिः पार्थिवे धर्मपुत्रे ॥ ८-७२-७९ (५८५४६)  
 ततो बधं नार्हति धर्मपुत्र--  
 स्त्वया प्रतिज्ञाऽर्जुन पालनीया ।  
 जीवन्नयं येन मृतो भवेद्धि  
 तन्मे निबोधेह तवानुरूपम् ॥ ८-७२-८० (५८५४७)  
 यदा मानं लभते माननार्ह--  
 स्तदा स वै जीवति जीवलोके ।  
 यदाऽवमानं लभते महान्तं  
 तदा जीवन्मृत इत्युच्यते सः ॥ ८-७२-८१ (५८५४८)  
 सम्मानितः पार्थिवोऽयं सदैव  
 त्वया च भीमेन तथा यमाभ्याम् ।  
 वृद्धैश्च लोके पुरुषैश्च शूरै--  
 स्तस्यापमानं कलया प्रयुङ्क्ष्व ॥ ८-७२-८२ (५८५४९)  
 त्वमित्यत्रभवन्तं हि ब्रूहि पार्थ युधिष्ठिरम् ।  
 त्वमित्युक्तो हि निहतो गुरुर्भवति भारत ॥ ८-७२-८३ (५८५५०)  
 एवमाचर कौन्तेय धर्मराजे युधिष्ठिरे ।  
 अधर्मयुक्तं संयोगं कुरुष्वैनं कुरुद्वह ॥ ८-७२-८४ (५८५५१)  
 अथर्वाङ्गिरसी ह्येषा श्रुतीनामुत्तमा श्रुतिः ।  
 अविचार्यैव कार्येषा श्रेयस्कामैर्नरैः सदा ॥ ८-७२-८५ (५८५५२)  
 अवधेन वधः प्रोक्तो यद्गुरुस्त्वमिति प्रभुः ।  
 तद्ब्रूहि त्वं यन्मयोक्तं धर्मराजस्य धर्मवित् ॥ ८-७२-८६ (५८५५३)  
 यदा ह्यं पाण्डव धर्मराज--  
 सत्वत्तोऽयुक्तं लप्स्यते चैव साधु ।  
 ततोऽस्य पादावभिवाद्य पश्चा--  
 च्छ्रेयो ब्रूयात्सान्त्वयुक्तं हितं च ॥ ८-७२-८७ (५८५५४)  
 भ्राता प्राज्ञस्तव कोपं न जातु  
 कुर्याद्राजा धर्ममार्गानुसारी ।  
 मुक्तोऽनृताद्वातृवधाच्च पापा--  
 द्दृष्टः कर्णं त्वं जहि पार्थ पश्चात् ॥ ८-७२-८८ (५८५५५)

इति श्रीमन्महाभारते कर्णपर्वणि सप्तदशदिवसयुद्धे  
 द्विसप्ततितमोऽध्यायः ॥ ७२ ॥

Mahabharata - Karna Parva - Chapter Footnotes

८-७२-२२ सुखं अनधीत्येत्यर्थः । श्रुतेन शास्त्रेण ॥  
 ८-७२-२६ अशत्रोः अशातनीयस्य अवध्यस्य ॥  
 ८-७२-४७ तपस्वीनः तपस्विनामिनः श्रेष्ठः ॥  
 ८-७२-५२ यथा चाल्पश्रुतो मूढो धर्माणामविभागवित्  
 । वृद्धानपृष्ट्वा सन्देहं महच्छ्रवभ्रमिहार्हति । इति ड । पाठः ॥  
 ८-७२-५७ तत्र ते लक्षणोद्वेशात्कश्चिदत्र भविष्यति इति  
 कङ् पाठः । दुष्करं परमं ज्ञानं तर्केणानुव्यवस्याति इति  
 ड पाठः । दुष्करं प्रतिसङ्ख्यानं कात्स्न्येनास्य व्यवस्यति इति  
 व षड् पाठः । श्रुतेर्धर्म इति ह्येके इति ड पाठः ॥  
 ८-७२-६२ प्राणात्यये विधाहे वा सर्वज्ञातिवधात्यये  
 । नर्मण्यभिप्रवृत्ते वा न च प्रोक्तं मृषा भवेत् इति  
 झ ङ पाठः ॥  
 ८-७२-६३ अधर्मं नात्र पश्यन्ति धर्मतत्त्वार्थदर्शिनः इति ड पाठः ॥  
 ८-७२-६४ यः स्तेनैः सह सम्बन्धान्मुच्यते शपथैरपि  
 । श्रेयस्तत्रानृतं वक्तुं तत्सत्यमविचारितम् । इति ड । पाठः ॥  
 ८-७२-६५ शक्ये सति कथञ्चन इति ड । पाठः ॥  
 ८-७२-७० अनुग्रहं अवधेन प्रतिज्ञारक्षणम् ॥  
 ८-७२-७४ तं हन्यामिति स्थाता न न स्थास्ये । एनसा मुक्तोपि  
 कृतप्रायश्चित्तोऽपि न स्थास्ये इत्यर्थः । किं कृत्वा राज्ञो वधं  
 ध्यात्वा ॥  
 ८-७२-७८ समक्षं आवयोरिति शेषः ॥  
 ८-७२-७९ कर्णे पणीकृते । द्युतं युद्धरूपम् ॥  
 ८-७२-८३ अत्र भवन्तं मान्यं त्वमिति ब्रूहि ॥  
 ८-७२-८४ एवं पूज्यावमानरूपं संयोगं आत्मनानुष्ठितं कुरुष्व ॥  
 ८-७२-८६ यत् गुरुस्त्वमिति प्रोक्तस्तत् अवधेन शंस्त्रपातनमन्तरेणैव  
 वधः वधकरं भवतीत्यर्थः ॥  
 ८-७२-७२ द्विसप्ततितमोऽध्यायः ॥

कर्णपर्व - अध्याय ०७३

॥ श्रीः ॥

८.७३. अध्यायः ७३

Mahabharata - Karna Parva - Chapter Topics

युधिष्ठिराधिक्षेपादात्मवधोद्यतं पार्थं प्रति कृष्णेन

तत्प्रतिनिधितया आत्मप्रशंसनचोदना ॥ १ ॥

अर्जुनेनात्मप्रशंसनानन्तरं युधिष्ठिरक्षमापनम् ॥ २ ॥

८-७३-० (५८५५६)  
सञ्जय उवाच । ८-७३-०क्ष (५०१३)  
इत्येवमुक्तस्तु जनार्दनेन  
पार्थः प्रशस्याथ सुहृद्वचस्तत् ।  
ततोऽब्रवीदर्जुनो धर्मराज--  
मनुक्तपूर्वं परुषं प्रसह्य ॥ ८-७३-१ (५८५५७)  
मा त्वं राजन्व्याहरस्वाद्य पापं  
त्वं तिष्ठसि क्रोशमात्रे व्यपेत्य ।  
भीमस्तु मामर्हति गर्हणाय  
यो युध्यते सर्वलोकप्रवीरैः ॥ ८-७३-२ (५८५५८)  
काले हि शत्रून्परिपीड्य वीरो  
हत्वा प्रवीरान्वसुधाधिपानाम् ।  
रथप्रधानोत्तमनागमुख्या  
युधिप्रवीरा निहताश्च शूराः ॥ ८-७३-३ (५८५५९)  
सुदुष्करं कर्म करोति भीमः  
कर्तुं यथा नार्हति कश्चिदन्यः ।  
रथादवस्कन्द्य गदां परामृशं--  
स्तथा रणे हन्ति तथैव वारणान् ॥ ८-७३-४ (५८५६०)  
स कुञ्जराणामधिकं सहस्रं  
हत्वा नदंस्तुमुलं सिंहनादम् ।  
काम्भोजवानायुजपार्वतीया--  
नीहामृगाभान्विनिहत्य वाजिनः ॥ ८-७३-५ (५८५६१)  
महारथान्दविरदाञ्छैलकल्पा--  
न्सहेत यः कुञ्जरान्वध्यमानान् ।  
असौ भीमो धार्तराष्ट्रेषु मग्नः  
स मामुपालब्धुमरिन्दमोऽर्हति ॥ ८-७३-६ (५८५६२)  
वरासिना चाथ नराश्चकुञ्जरां--  
स्तथा रथाङ्गैर्धनुषा च हन्त्यरीन् ।  
प्रमृद्य पद्भ्यामहितांस्तु हन्ति  
पुनश्च दोभ्यां शतमन्युविक्रमः ॥ ८-७३-७ (५८५६३)  
महाबलो वैश्रवणान्तकोपमः  
प्रसह्य हर्ता द्विषतां यशांसि ।  
स भीमसेनोऽर्हति गर्हणाय

न त्वं नित्यं रक्ष्यमाणः सुहृद्भिः ॥ ८-७३-८ (५८५६४)  
 कलिङ्गवङ्गाङ्गनिपादमागधा--  
 न्सदा महाशैलवलाहकोपमान् ।  
 निहन्ति यः शत्रुगणाननेकशः  
 स मां हि वक्तुं प्रभवत्यमानगसम् ॥ ८-७३-९ (५८५६५)  
 संयुक्तमास्थाय रथं हि काले  
 धनुर्विधून्वञ्छरपूर्णमुष्टिः ।  
 सृजेच्च यो बाणसङ्घान्परेषु  
 महाबलो मेघ इवाम्बुधाराः ॥ ८-७३-१० (५८५६६)  
 शतान्यष्टौ वारणानामदर्शय--  
 द्विशातितैः कुम्भघटाग्रहस्तैः ।  
 यो भीमसेनो निहतारिसङ्घः  
 स मामुपालब्धुमरिन्दमोऽर्हति ॥ ८-७३-११ (५८५६७)  
 रथाश्च नागाश्च हयाश्च राज--  
 न्भीमेनाजौ निहताः सङ्घशोऽद्य ।  
 राजानश्च बहवो महाबलाः  
 स मामुपालब्धुमरिन्दमोऽर्हति ॥ ८-७३-१२ (५८५६८)  
 धृतराष्ट्रपुत्रा बलिनश्च येन  
 महाबला निहताः प्रायशो वै ।  
 शूरो युद्धे ह्यप्रतिवार्यवीर्यः  
 स मामुपालब्धुमरिन्दमोऽर्हति ॥ ८-७३-१३ (५८५६९)  
 प्रतापयस्तद्वलमुग्ररूपं  
 योऽसौ रमे धार्तराष्ट्रस्य वीरः ।  
 एकः सहेताप्रतिसह्यपौरुष--  
 स्तेनास्मि वाच्यो न त्वया वै कदाचित् ॥ ८-७३-१४ (५८५७०)  
 महारथा यत्र यत्रैव युद्धे  
 भिन्दन्ति सैन्यं तव कामतोऽद्य ।  
 तत्रैव तत्रैव रणे महात्मा  
 दृढं भीमः परसङ्घानमृद्रात् ॥ ८-७३-१५ (५८५७१)  
 तेनास्मि वाच्यो न त्वया हं कदाचि--  
 न्मा मा वोचः क्रूरमिहाद्य पार्थ ।  
 नास्मद्विधो वै भवता तु वाच्यो  
 यथा भवान्सर्वलोकस्य वाच्यः ॥ ८-७३-१६ (५८५७२)  
 एवं हि मा ते ब्रुवतो नरेन्द्र  
 कथं न दीर्येच्छतथाऽद्य जिह्वा ।  
 अहो बतेदं सुनृशंसरूपं

कामादवोचस्त्वमिहाद्य यद्वै ॥ ८-७३-१७ (५८५७३)  
 बलं न वाधिष्ठितं सत्तमानां  
 यत्क्षत्रियाणां बहुलं वदन्ति ।  
 त्वं चाबलो भारत निष्ठुरोऽसि  
 त्वमेव मां वेत्सि यथाविधोऽहम् ॥ ८-७३-१८ (५८५७४)  
 नकुलेन राजन्नाजवाजियोधा  
 हताश्च वीराः सहसा समेत्य ।  
 त्यक्त्वा प्राणान्समरे युद्धकाङ्क्षी  
 स मामुपालब्धुमरिन्दमोऽर्हति ॥ ८-७३-१९ (५८५७५)  
 कृतं कर्म सहदेवेन दुष्करं  
 यो युध्यते परसैन्यावमर्दी ।  
 न चाब्रवीत्किञ्चिदिहागतो बली  
 पश्यान्तरं तस्य चेवात्मनश्च ॥ ८-७३-२० (५८५७६)  
 धृष्टद्युम्नः सात्यकिर्द्रौपदेया  
 युधामन्युश्चोत्तमौजाः शिखण्डी ।  
 एतेऽद्य युधि सम्प्रपीडिता--  
 स्ते मामुपालब्धुमर्हन्ति न त्वम् ॥ ८-७३-२१ (५८५७७)  
 त्वन्मूलमस्माभिरिदं हि वैरं  
 प्राप्तं तथा व्यसनं चातिघोरम् ।  
 दूप्रमत्तेन कृतं त्वयाऽसकृ--  
 त्कस्मादुपालब्धुमिहार्हसि त्वम् ॥ ८-७३-२२ (५८५७८)  
 त्वमेव राजन्सततं प्रमत्त--  
 स्त्वमेव मूढो भारतानामसाधुः ।  
 त्वां प्राप्य राज्यं च विनष्टमेत--  
 त्प्राप्ता महत्पाण्डवाश्चापि दास्यम् ॥ ८-७३-२३ (५८५७९)  
 त्वत्तः कृतोऽस्मकद्वनवासदुःखं  
 राज्यस्य नाशो ह्यभिमन्योश्च घोरः ।  
 आत्मानमेवं सुनृशंसरूपं  
 ज्ञात्वा किमर्थं गर्हसे माद्य वीर ॥ ८-७३-२४ (५८५८०)  
 लज्जस्व राजन्यदि तेऽस्ति लज्जा  
 तूष्णीम्भूतः पश्य सर्वं कृतघ्नः ।  
 भीमो नित्यं समरस्य कर्ता  
 दर्पस्य भेत्ता पुनरेव नित्यम् ॥ ८-७३-२५ (५८५८१)  
 स्वयं ह्यशक्तेन नरेन्द्र युद्धे  
 नरेण कार्या सततं क्षमैव ।  
 बलं हि वाचि द्विजसत्तमानां

क्षात्रं द्विजा बाहुबलं वदन्ति ॥ ८-७३-२६ (५८५८२)  
 त्वं वाग्बलो भारत निष्ठुरोऽसि  
 त्वमेव मां वेत्सि यथाविधोऽहम् ।  
 घटामि नित्यं तव कर्तुमिष्टं  
 दारैः सुतैर्जीवितेनात्मना च ॥ ८-७३-२७ (५८५८३)  
 एवञ्च मां वाक्छलाकैर्हिनत्सि  
 त्वत्तः सुखं न वयं विद्म किञ्चित् ।  
 मा मामवंस्था द्रौपदीतल्पकसंस्थो  
 महारथान्प्रतिहन्मि त्वदर्थे ॥ ८-७३-२८ (५८५८४)  
 सर्वातिशङ्की भवसि प्रमत्त--  
 स्त्वत्तः सुखं नाभिजानामि किञ्चित् ।  
 प्रोक्तः स्वयं सत्यसन्धेन मृत्यु--  
 स्तव प्रियार्थं नरदेव युद्धे ॥ ८-७३-२९ (५८५८५)  
 शिखण्डिनाम्ना प्रधने तवार्थे  
 मयाभिगुप्तेन हतश्च भीष्मः ।  
 द्रोणो हतो यः सततोपकारी  
 धृष्टद्युम्नेन स्यन्दनाद्विप्रकृष्टः ॥ ८-७३-३० (५८५८६)  
 द्रौणिश्च रुद्धः सगणो महात्मा  
 तथापि ते वै वचनं नृशंसवत् ।  
 दुःखं प्रियं ते नरदेव कर्तुं  
 यस्य प्रियं ते न करोम्यहं वै ॥ ८-७३-३१ (५८५८७)  
 न युच्यते वै दिवि चेह यः पुमा--  
 न्यस्ते मदन्योऽप्रियमारभेत ।  
 न चाभिनन्दामि तथाहि राज्यं  
 यतस्त्वमक्षेषु दृढं प्रसक्तः ॥ ८-७३-३२ (५८५८८)  
 स्वयं कृतं पापमनार्यजुष्ट--  
 मस्माभिराजौ व्यसनं तितीर्षसि ॥  
 अक्षेषु दोषा बहवो विधर्म्याः  
 श्रुतास्त्वया सहदेवोऽब्रवीद्यान् ॥ ८-७३-३३ (५८५८९)  
 तान्नेच्छसि त्यक्तुमनार्यजुष्टा--  
 न्धोरे स्म सर्वे निरये त्वयाऽस्ताः ।  
 त्वं देविता त्वत्कृते राज्यनाशं--  
 स्त्वत्सम्भवं व्यसनं नो नरेन्द्र ॥ ८-७३-३४ (५८५९०)  
 मास्मान्कूरैर्षाक्प्रतोदैस्तुदस्त्वं  
 भूयो राजन्कोपयस्यल्पबुद्ध्या ॥ ८-७३-३५ (५८५९१)  
 सञ्जय उवाच । ८-७३-३६क्ष (५०१४)

एता वाचः परुषाः सव्यसाची  
 स्थिरप्रतिज्ञाः श्रावयित्वा नरेन्द्रम् ।  
 विनिः श्वसञ्ज्येष्ठमनिष्टमुक्त्वा  
 ततस्तु कोशादसिमुद्धवर्ह ॥ ८-७३-३६ (५८५९२)  
 तमाह कृष्णः किमिदं पुनर्भवा--  
 न्विकोशमाकाशनिभं करोत्यसिम् ।  
 प्रब्रूहि सत्यं पुनरुत्तरं सखे  
 वचः प्रवक्ष्यामि तवार्थसिद्धये ॥ ८-७३-३७ (५८५९३)  
 इतीव पृष्टः पुरुषोत्तमेन  
 सुदुःखितः केशवमाह पार्थः ।  
 अहं हनिष्ये स्वशरीरमेत--  
 त्प्रसह्य येनाहितमुक्तवान्गुरुम् ॥ ८-७३-३८ (५८५९४)  
 निशम्य तत्पार्थवचोऽब्रवीदिदं  
 जनार्दनो धर्मभृतां वरिष्ठः ।  
 प्रब्रूहि पार्थ स्वगुणानिहात्मन--  
 स्ततो हतात्मा भवसीति निश्चयः ॥ ८-७३-३९ (५८५९५)  
 तथा तु कृष्णस्य वचो निशम्य  
 ततोऽर्जुनः प्राह धनुः प्रगृह्य ।  
 युधिष्ठिरं धर्मभृतां वरिष्ठं  
 शृणुष्व राजन्निति दुर्वचः स्वयम् ॥ ८-७३-४० (५८५९६)  
 अर्जुन उवाच । ८-७३-४१क्ष् (५०१५)  
 न मादृशोऽन्यो नरदेव विद्यते  
 धनुर्धरो देवमृते पिनाकिनम् ।  
 अहं हि तेनानुमतो महात्मना  
 क्षणेन हन्यां सचराचरं जगत् ॥ ८-७३-४१ (५८५९७)  
 मया हि राजन्सदिगीश्वरा दिशो  
 विजित्य सर्वा भवतः कृता वशे ।  
 स राजसूयश्च समाप्तदक्षिणः  
 सभा च दिव्या भवतो ममौजसा ॥ ८-७३-४२ (५८५९८)  
 पाणी पृषत्कालिखिताविमौ पुन--  
 र्धनुश्च सव्ये विततं सबाणम् ।  
 पादौ च मे लक्षणतः प्रशस्तौ  
 न मादृशं युद्धगतं जयन्ति ॥ ८-७३-४३ (५८५९९)  
 हता उदीच्या निहताः प्रतीच्याः  
 प्राच्या निरस्ता दाक्षिणात्या विशस्ताः ।  
 संशप्तकानां किञ्चिदेवावशिष्टं

सर्वस्य लोकस्य हतं मयाऽर्धम् ॥ ८-७३-४४ (५८६००)  
 शेते मया निहता शत्रुसेना  
 छिन्नैर्गात्रैर्भूमितले स्वलन्ती ।  
 अनस्त्रज्ञानैव निहन्मि चास्त्रै--  
 स्तस्मान्न भस्मैव करोमि लोकान् ॥ ८-७३-४५ (५८६०१)  
 जैत्रं रथं भीममास्थाय कृष्ण  
 यावच्छीघ्रं सूतपुत्रं निहन्तुम् ।  
 राजा भवत्वद्य सुनिर्वृतोऽयं  
 कर्णं रणे नाशयितास्मि बाणैः ॥ ८-७३-४६ (५८६०२)  
 इत्येवमुक्त्वा पुनराह पार्थो  
 युधिष्ठिरं धर्मभृतां वरिष्ठम् ।  
 अद्यापुत्रा सूतमाता भवित्री  
 कुन्ती वाथो वा मया तेन वापि ।  
 सत्यं वदाम्यद्य न कर्णमाजौ  
 शरैरहत्वा कवचं विमोक्ष्ये ॥ ८-७३-४७ (५८६०३)  
 सञ्जय उवाच । ८-७३-४८क्ष (५०१६)  
 इत्येवमुक्त्वा पुनरेव पार्थो  
 युधिष्ठिरं धर्मभृतां वरिष्ठम् ।  
 विमुच्य शस्त्राणि धनुर्विसृज्य  
 कोशे च खड्गं विनिधाय तूर्णम् ॥ ८-७३-४८ (५८६०४)  
 स व्रीडया नम्रशिराः किरीटी  
 युधिष्ठिरं प्राञ्जलिरभ्युवाच ।  
 प्रसीद राजन्क्षम यन्मयोक्तं  
 काले भवान्वेत्स्यति तन्नमस्ते ॥ ८-७३-४९ (५८६०५)  
 ततस्तु पादावुपगृह्य पार्थः  
 समुत्थितो दीप्ततेजाः किरीटि ।  
 प्रसाद्य राजानममित्रसाहं  
 स्थितोऽब्रवीच्चैनमभिप्रतप्तम् ॥ ८-७३-५० (५८६०६)  
 याम्येष भीमं समराद्विमोक्तुं  
 सर्वात्मना सूतपुत्रं च हन्तुम् ।  
 भवत्प्रियार्थं मम जीवितं हि  
 ब्रवीमि सत्यं तदवेहि राजन् ॥ ८-७३-५१ (५८६०७)  
 नेदं चिरात्क्षिप्रमिदं भविष्य--  
 दावर्ततेऽसावभियामि चैनम् ।  
 अद्याप्यपुत्रा तेन हतेन राधा  
 कुन्ती मया वा तदिदं विद्धि राजन् ॥ ८-७३-५२ (५८६०८)



इति श्रीमन्महाभारते कर्णपर्वणि सप्तदशदिवसयुद्धे  
त्रिसप्ततितमोऽध्यायः ॥ ७३ ॥

Mahabharata - Karna Parva - Chapter Footnotes

८-७३-२९ सत्यसन्धेन भीष्मेण ॥

८-७३-७३ त्रिसप्ततितमोऽध्यायः ॥

कर्णपर्व - अध्याय ०७४

॥ श्रीः ॥

८.७४. अध्यायः ७४

Mahabharata - Karna Parva - Chapter Topics

अर्जुनकृतावमानाद्वनं यियासोर्युधिष्ठिरस्य कृष्णेन परिसान्त्वनम् ॥ १ ॥

Mahabharata - Karna Parva - Chapter Text

८-७४-० (५८६०९)

सञ्जय उवाच । ८-७४-०क्ष् (५०१७)

एतच्छ्रुत्वा पाण्डवो धर्मराजो

भ्रातुर्वाक्यं परुषं फल्गुनस्य ।

उत्थाय तस्माच्छ्रयनादुवाच

पार्थं ततो दुःखपरीतचेताः ॥ ८-७४-१ (५८६१०)

कृतं मया पार्थं न साधुकर्म

येन प्राप्तं व्यसनं वः सुघोरम् ।

तस्माच्छ्रिच्छ्रिच्छ्रिन्धि ममैतदद्य

कुलान्तकस्याधमपुरुषस्य ॥ ८-७४-२ (५८६११)

पापस्य पाप्मोहतस्य वीर

विमूढबुद्धेरलसस्य भीरोः ।

वृद्धावमन्सुः परुषत्य चैव

किं ते चिरं मामनुसृज्य रूक्षम् ॥ ८-७४-३ (५८६१२)

गच्छाम्यहं वनमद्यैव पापः

सुखं भवान्वर्ततां मद्बिहीनः ।

योग्यो राजा भीमसेनो महात्मा

क्लीबस्य किं वा मम राज्यकृत्यम् ॥ ८-७४-४ (५८६१३)

न चापि शक्तः परुषाणि सोढुं

पुनस्तवेमानि रुषान्वितस्य ।  
 भीमोऽस्तु राजा मम जीवितेन  
 न कार्यमद्यावमतस्य वीर ॥ ८-७४-५ (५८६१४)  
 इत्येवमुक्त्वा सहसोत्पपात  
 रुषान्वितस्तच्छयनं विहाय ।  
 इयेष निर्गन्तुमथो वनाय  
 तं वासुदेवः प्रणतोऽभ्युवाच ॥ ८-७४-६ (५८६१५)  
 न राजन्विदितं तत्ते यथा गाण्डीवधन्वनः ।  
 प्रतिज्ञा सत्यसन्धस्य गाण्डीवं प्रति विश्रुता ॥ ८-७४-७ (५८६१६)  
 ब्रूयाद्य एनं गाण्डीवं देह्यन्यस्मै त्वमित्युत ।  
 वध्योऽस्य स पुमाँल्लोके त्वया चोक्तोयमीदृशम् ॥ ८-७४-८ (५८६१७)  
 ततः सत्यां प्रतिज्ञां तां पार्थेन प्रतिरक्षता ।  
 मच्छन्दादवमानोऽयं कृतस्तव महीपते ॥ ८-७४-९ (५८६१८)  
 गुरूणामवमानो हि वध इत्यभिधीयते ।  
 तस्मात्क्षम महाबाहो मम पार्थस्य चोभयोः ॥ ८-७४-१० (५८६१९)  
 व्यतिक्रममिमं राजन्सत्यसंरक्षणं प्रति ।  
 शरणं त्वां महाराज प्रतिपन्नावुभावपि ॥ ८-७४-११ (५८६२०)  
 क्षन्तुमर्हसि मे राजन्प्रणतस्याभियाचतः ।  
 राधेयस्याद्य पापस्य भूमिः पास्यति शोणितम् ॥ ८-७४-१२ (५८६२१)  
 सत्यं ते प्रतिजानामि हतं विद्वद्य सूतजम् ।  
 यस्येच्छसि वधं तस्य गतमेवाद्य जिवीतम् ॥ ८-७४-१३ (५८६२२)  
 इति कृष्णवचः श्रुत्वा धर्मराजो युधिष्ठिरः ।  
 ससम्भ्रमं हृषीकेशमुत्थाप्य प्रणतं तदा ।  
 कृताञ्जलिमुवाचेदं वाक्यं यत्समनन्तरम् ॥ ८-७४-१४ (५८६२३)  
 एवमेव यथात्थ त्वमस्त्येषोऽतिक्रमो मम ।  
 अनुनीतोऽस्मि गोविन्द तारितश्चास्मि माधव ॥ ८-७४-१५ (५८६२४)  
 मोचिता व्यसनाद्धोराद्वयमद्य त्वयाच्युत ।  
 भवन्तं नावमासाद्य ह्यावां व्यसनसागरात् ।  
 घोरादद्य समुत्तीर्णावुभावज्ञानमोहितौ ॥ ८-७४-१६ (५८६२५)  
 त्वद्बुद्धिप्लवमासाद्य दुःखशोकार्णवाद्वयम् ।  
 समुत्तीर्णाः सहामात्याः सनाथाः स्म त्वयाच्युत ॥ ८-७४-१७ (५८६२६)

इति श्रीमन्महाभारते कर्णपर्वणि चतुःसप्ततितमोऽध्यायः ॥ ७४ ॥

कर्णपर्व - अध्याय ०७५

॥ श्रीः ॥

८.७५. अध्यायः ७५

Mahabharata - Karna Parva - Chapter Topics

अर्जुनेन स्वावमानितस्य युधिष्ठिरस्य प्रसादनम् ॥ १ ॥

अर्जुनेन युधिष्ठिराग्रे कर्णवधप्रतिज्ञानम् ॥ २ ॥

Mahabharata - Karna Parva - Chapter Text

८-७५-० (५८६२७)

सञ्जय उवाच । ८-७५-०क्ष् (५०१८)

इति स्म कृष्णवचनात्प्रत्युच्चार्य युधिष्ठिरम् ।

बभूव विमनाः पार्थः किञ्चित्कृत्वेव पातकम् ॥ ८-७५-१ (५८६२८)

ततोऽब्रवीद्वासुदेवः प्रहसन्निव पाण्डवम् ।

कथं नाम भवेदेतद्यदि त्वं पार्थ धर्मजम् ॥ ८-७५-२ (५८६२९)

असिना तीक्ष्णधारणे हन्या धर्मो व्यस्थितम् ।

त्वमित्युक्त्वाथ राजानमेवं कश्मलमाविशः ॥ ८-७५-३ (५८६३०)

हत्वा तु नृपतिं पार्थ करिष्यसि किमुत्तरम् ।

एवं हि दुर्विदो धर्मो मन्दप्रज्ञैर्विशेषतः ॥ ८-७५-४ (५८६३१)

स भवान्धर्मभीरुत्वाद्धवं यायान्महत्तमः ।

नरकं घोररूपं च भ्रातुर्ज्येतुस्य वै वथात् ॥ ८-७५-५ (५८६३२)

स त्वं धर्मभृतां श्रेष्ठं राजानं धर्मसंहितम् ।

प्रसादय कुरुश्रेष्ठमेतदत्र मतं मम ॥ ८-७५-६ (५८६३३)

प्रसाद्य भक्त्या राजानं प्रीते चैव युधिष्ठिरे ।

प्रयावस्त्वरितौ योद्धुं सूतपुत्ररथं प्रति ॥ ८-७५-७ (५८६३४)

हत्वा तु समरे कर्णं त्वमद्य निशितैः शरैः ।

विपुलां प्रीतिमाधत्स्व धर्मपुत्रस्य मानद ॥ ८-७५-८ (५८६३५)

एतदत्र महाबाहो प्राप्तकालं मतं मम ।

एवं कृते कृतं चैव तव कार्यं भविष्यति ॥ ८-७५-९ (५८६३६)

सञ्जय उवाच । ८-७५-१०क्ष् (५०१९)

ततोऽर्जुनो महाराज लज्जपा वै समन्वितः ।

धर्तराजस्य चरणौ प्रपद्य शिरसा नतः ॥ ८-७५-१० (५८६३७)

उवाच भरतश्रेष्ठं प्रसीदेति पुनः पुनः ।

क्षमस्व राजन्यत्प्रोक्तस्त्वं मया धर्मभीरुणा ॥ ८-७५-११ (५८६३८)

पादयोः पतितं दृष्ट्वा धर्मराजो युधिष्ठिरः ।

धनञ्जयममित्रघ्नं रुदन्तं भरतर्षभम् ॥ ८-७५-१२ (५८६३९)

उत्थाप्य भ्रातरं राजा धर्मराजो धनञ्जयम् ।

समाश्लिष्य च सस्नेहं प्ररुरोद महीपतिः ॥ ८-७५-१३ (५८६४०)  
रुदित्वा सुचिरं कालं भ्रातरौ सुमहाद्युती ।  
कृतशौचौ महाराज प्रीतिमन्तौ बभूवतुः ॥ ८-७५-१४ (५८६४१)  
तत आश्लिष्य तं प्रेम्णा मूर्ध्नि चाघ्राय पाण्डवः ।  
प्रीत्या परमया युक्तो विस्मयंश्च पुनःपुनः ।  
अब्रवीत्तं महेष्वासं धर्मराजो धनञ्जयम् ॥ ८-७५-१५ (५८६४२)  
कर्णेन मे महाबाहो सर्वसैन्यस्य पश्यतः ।  
कवचं च ध्वजं चैव धनुः शक्तिर्हयाः शराः ।  
शरैः कृत्वा महेष्वास यतमानस्य संयुगे ॥ ८-७५-१६ (५८६४३)  
सोऽहं दृष्ट्वा रणे तस्य कर्णं कर्णस्य फल्गुन ।  
व्यवसीदामि दुःखेन न तु मे जीवितं प्रियम् ॥ ८-७५-१७ (५८६४४)  
न चेदद्य हि तं वीरं निहनिष्यसि संयुगे ।  
प्राणानेव परित्यक्ष्ये जीवितार्थो हि को मम ॥ ८-७५-१८ (५८६४५)  
एवमुक्तः प्रत्युवाच विजयो भरतर्षभ ॥ ८-७५-१९ (५८६४६)  
सत्येन ते शपे राजंस्त्वत्पादेन तथैव च ।  
भीमेन च नरश्रेष्ठ यमाभ्यां च महीपते ॥ ८-७५-२० (५८६४७)  
गअहमेनं नरश्रेष्ठ सामात्यं च महीपते ।  
यथाद्य समरे कर्णं हनिष्यामि हतोपि वा ।  
महीतले पतिष्यामि सत्येनायुधमालभे ॥ ८-७५-२१ (५८६४८)  
एवमाभाष्य राजानमब्रवीन्माधवं वचः ।  
अद्य कर्णं रणे कृष्ण सूदयिष्ये न संशयः ।  
त्वमनुध्याहि भद्रं ते वधं तस्य दुरात्मनः ॥ ८-७५-२२ (५८६४९)  
एवमुक्तोऽब्रवीत्पार्थं केशवो राजसत्तम ।  
शक्तोऽसि भरतश्रेष्ठ यत्नं कर्तुं यदात्थ माम् ॥ ८-७५-२३ (५८६५०)  
एष चापि हि मे कामो नित्यमेव महारथ ।  
कथं भवान्नणे कर्णं निहन्यादिति सत्तम ॥ ८-७५-२४ (५८६५१)  
एवमुक्तस्ततो राजन्पार्थो वचनमब्रवीत् ।  
हन्यते द्वैरथे भूयो युज्यन्तां वै रथोत्तमे ॥ ८-७५-२५ (५८६५२)  
उपावृत्ताश्च तुरगाः शिक्षिताश्चाश्वसादिभिः ।  
रथोपकरणैः सर्वैः सत्वरं यातु मे रथः ॥ ८-७५-२६ (५८६५३)  
एवमुक्तो महाराज फल्गुनेन महात्मना ।  
उवाच दारुकं कृष्णः कुरु सर्वं यदब्रवीत् ।  
अर्जुनो भारतश्रेष्ठः श्रेष्ठः सर्वधनुष्मताम् ॥ ८-७५-२७ (५८६५४)  
आज्ञप्तस्त्वथ कृष्णेन दारुको राजसत्तम ।  
योजयामास च रथं वैयाघ्रं शत्रुतापनम् ।  
सज्जं निवेदयामास पाण्डवस्य महात्मनः ॥ ८-७५-२८ (५८६५५)

युक्तं तु रथमास्थाय दारुकेण महात्मना ।  
 उपस्थितं रथं दृष्ट्वा पद्मनाभो रणान्तकृत् ।  
 भूयश्चोवाच मतिमान्माधवो धर्मनन्दनम् ॥ ८-७५-२९ (५८६५६)  
 युधिष्ठिरेमं बीभत्सुं त्वं सान्त्वयितुमर्हसि ।  
 अनुज्ञातुं च कर्णस्य वधायाद्य दुरात्मनः ॥ ८-७५-३० (५८६५७)  
 श्रुत्वा ह्यावां महासंख्ये त्वां कर्णशरपीडितम् ।  
 प्रवृत्तिं ज्ञातुमायाताविहावां पाण्डुनन्दन ॥ ८-७५-३१ (५८६५८)  
 दिष्ट्यासि राजन्विरुजो दिष्ट्या न ग्रहणं गतः ।  
 परिसान्त्वय बीभत्सुं जयमाशाधि चानघ ॥ ८-७५-३२ (५८६५९)  
 युधिष्ठिर उवाच । ८-७५-३३क्ष् (५०२०)  
 एह्येहि पार्थ बीभत्सो मां परिष्वज पाण्डव ।  
 वक्तव्यमुक्तोस्म्यहितं त्वया क्षान्तं च तन्मया ॥ ८-७५-३३ (५८६६०)  
 अहं त्वामनुजानामि जहि कर्णं धनञ्जय ।  
 मन्युं च मा कृथाः पार्थ यन्मयोक्तोऽसि दारुणं ॥ ८-७५-३४ (५८६६१)  
 सञ्जय उवाच । ८-७५-३५क्ष् (५०२१)  
 ततो धनञ्जयो राजञ्जिरसा प्रणतस्तदा ।  
 पादौ जग्राह पाणिभ्यां भ्रातुर्ज्येष्ठस्य मारिष ॥ ८-७५-३५ (५८६६२)  
 तमुत्थाप्य ततो राजा परिष्वज्य च पीडितम् ।  
 मूर्ध्नुपाग्राय चैवैनमिदं पुनरुवाच ह ॥ ८-७५-३६ (५८६६३)  
 धनञ्जय महाबाहो मानितोऽस्मि दृढं त्वया ।  
 माहात्म्यं विजयं चैवं भूयः प्राप्नुहि शाश्वतम् ॥ ८-७५-३७ (५८६६४)  
 अर्जुन उवाच । ८-७५-३८क्ष् (५०२२)  
 अद्य तं पापकर्माणं सानुबन्धं रणे शरैः ।  
 नयाम्यन्तं समासाद्य राधेयं बलगर्वितम् ॥ ८-७५-३८ (५८६६५)  
 येन त्वं पीडितो बाणैर्दृढमायम्य कार्मुकम् ।  
 तस्याद्य कर्मणः कर्णः फलमाप्स्यति दारुणम् ॥ ८-७५-३९ (५८६६६)  
 अद्य त्वामुपयास्यामि कर्णं हत्वा महीपते ।  
 सभाजये त्वामाक्रन्दादिति सत्यं ब्रवीमि ते ॥ ८-७५-४० (५८६६७)  
 नाहत्वा विनिषर्तिष्ये कर्णमद्य रणाजिरात् ।  
 इति सत्येन ते पादौ स्पृशामि जगतीपते ॥ ८-७५-४१ (५८६६८)  
 सञ्जय उवाच । ८-७५-४२क्ष् (५०२३)  
 इति ब्रुवाणं सुमनाः किरीटिनं  
 युधिष्ठिरः प्राह वचो बृहत्तरम् ।  
 यशोऽक्षयं जीवितमीप्सितं ते  
 जयं सदा वीर्यमरिक्षयं तदा ॥ ८-७५-४२ (५८६६९)  
 प्रयाहि वृद्धिं च दिशन्तु देवता

यथाहमिच्छामि तवास्तु तत्तथा ।  
प्रयाहि शीघ्रं जहि कर्णमाहवे  
पुरन्दरो वृत्रमिवात्मवृद्धये ॥ ॥ ८-७५-४३ (५८६७०)

इति श्रीमन्महाभारते कर्णपर्वणि सप्तदशदिवसयुद्धे  
पञ्चसप्ततितमोऽध्यायः ॥ ७५ ॥

कर्णपर्व - अध्याय ०७६

॥ श्रीः ॥

८.७६. अध्यायः ७६

Mahabharata - Karna Parva - Chapter Topics

कर्णेन योद्धुंनिर्गच्छतोऽर्जुनस्य शुभनिमित्तप्रादुर्भावः ॥ १ ॥

श्रीकृष्णेनार्जुनस्य प्रोत्साहनम् ॥ २ ॥

Mahabharata - Karna Parva - Chapter Text

८-७६-० (५८६७१)

सञ्जय उवाच । ८-७६-०क्ष (५०२४)

प्रसाद्य धर्मराजानं प्रहृष्टेनान्तरात्मना ।

सम्पूज्य देवताः सर्वं ब्राह्मणान्स्वस्ति वाच्यं च ।

सुमङ्गलं स्वस्त्ययनमारुरोह रथोत्तमम् ॥ ८-७६-१ (५८६७२)

तस्य राजा महाप्राज्ञो धर्मराजो युधिष्ठिरः ।

आशिषोऽयुङ्क्त परमाः युक्तं कर्णरथं प्रति ॥ ८-७६-२ (५८६७३)

तमायान्तं महेश्वासं दृष्ट्वा भूतानि भारत ।

निहतं मेनिरे कर्णं पाण्डवेन महात्मना ॥ ८-७६-३ (५८६७४)

बभूवुर्विमलाः सर्वा दिशो राजन्समन्ततः ।

चाषाञ्च शतपत्राञ्च क्रौञ्चाञ्चैव जनेश्वर ।

प्रदक्षिणमकुर्वन्त तदा वै पाण्डुनन्दनम् ॥ ८-७६-४ (५८६७५)

बहवः पक्षिणो राजन्पुत्रामानः शुभाः शिवाः ।

त्वरयन्तोऽर्जुनं युद्धे हृष्टरूपा ववाशिरे ॥ ८-७६-५ (५८६७६)

कङ्का गृध्रा बकाः श्येना वायसाञ्च विशाम्पते ।

अग्रतस्तस्य गच्छन्ति भक्ष्यहेतोर्भयानकाः ॥ ८-७६-६ (५८६७७)

निमित्तानि च धन्यानि पाण्डवस्य शशंसिरे ।

विनाशमरिसैन्यानां कर्णस्य च वधं तथा ॥ ८-७६-७ (५८६७८)

प्रयातस्याथ पार्थस्य महान्स्वेदो व्यजायत ।

चिन्ता च विपुला जज्ञे कथं चेदं भविष्यति ॥ ८-७६-८ (५८६७९)  
 विषण्णं तु ततो ज्ञात्वा सव्यसाचिनमच्युतः ।  
 सञ्चोदयति तेजस्वी मधुहा वानरध्वजम् ॥ ८-७६-९ (५८६८०)  
 ततो गाण्डीवधन्वानमब्रवीन्मधुसूदनः ।  
 दृष्ट्वा पार्थं तथायान्तं चिन्तापरिगतं तदा ॥ ८-७६-१० (५८६८१)  
 गाण्डीवधन्वन्सङ्ग्रामे ये त्वया धनुषा जिताः ।  
 न तेषां मानुषो जेता त्वदन्य इह विद्यते ॥ ८-७६-११ (५८६८२)  
 एते हि बहवः शूराः शक्रतुल्यपराक्रमाः ।  
 त्वां प्राप्य समरे शूरं प्रयाताः परमां गतिम् ॥ ८-७६-१२ (५८६८३)  
 को हि द्रोणं च भीष्मं च भगदत्तं च मारिष ।  
 विन्दानुविन्दावावन्त्यौ काम्भोजं च सुदक्षिणम् ॥ ८-७६-१३ (५८६८४)  
 श्रुतायुं चाश्रुतायुं च शतायुं च महारथम् ।  
 प्रत्युद्गम्य भवेत्क्षेमी यो न स्यात्त्वद्विधः प्रभुः ॥ ८-७६-१४ (५८६८५)  
 तव ह्यस्त्राणि दिव्यानि लाघवं बलमेव च ।  
 असम्मोहश्च युद्धेषु विज्ञानस्य च सन्नतिः ।  
 वेधः पातश्च लक्षेषु योगश्चैव तथार्जुन ॥ ८-७६-१५ (५८६८६)  
 भवान्देवान्सगन्धर्वाह्न्यात्सर्वांश्च राक्षसान् ।  
 पृथिव्यां तु रणे पार्थ न योद्धा त्वत्समः पुमान् ॥ ८-७६-१६ (५८६८७)  
 धनुर्गृह्णन्ति ये केचित्क्षत्रिया युद्धदुर्मदाः ।  
 आत्मनस्तु समं तेषां न पश्यामि शृणोमि च ॥ ८-७६-१७ (५८६८८)  
 ब्रह्मणा हि प्रजाः सृष्टा गाण्डीवं च महद्धनुः ।  
 येन त्वं युध्यसे पार्थ तस्मान्नास्ति त्वया समः ॥ ८-७६-१८ (५८६८९)  
 अवश्यं तु मया वाच्यं यत्पथ्यं तव पाण्डव ।  
 मावमंस्था महाबाहो कर्णमाहवशोभिनम् ॥ ८-७६-१९ (५८६९०)  
 कर्णो हि बलवान्दृप्तः कृतास्त्रश्च महारथः ।  
 कृती च चित्रयोधी च देशकालस्य कोविदः ॥ ८-७६-२० (५८६९१)  
 बहुनात्र किमुक्तेन संक्षेपाच्छृणु पाण्डव ।  
 त्वत्समं त्वद्विशिष्टं वा कर्णं मन्ये महारथम् ।  
 परमं यत्नमास्थाय त्वया वध्यो महाहवे ॥ ८-७६-२१ (५८६९२)  
 तेजसा वह्निसदृशो वायुवेगसमो जवे ।  
 अन्तकप्रतिमः क्रोधे सिंहसंहननो बली ॥ ८-७६-२२ (५८६९३)  
 अष्टरत्निर्महाबाहुर्व्यूढोरस्कः सुदुर्जयः ।  
 अभिमानी च शूरश्च प्रवीरः प्रियदर्शनः ॥ ८-७६-२३ (५८६९४)  
 सर्वयोधगुणैर्युक्तो मित्राणामभयङ्करः ।  
 सततं पाण्डवद्वेषी धार्तराष्ट्रहिते रतः ॥ ८-७६-२४ (५८६९५)  
 सर्वैरवध्यो राधेयो देवैरपि सवासवैः ।

ऋते त्वामिति मे बुद्धिस्तदद्य जहि सूतजम् ॥  
 देवैरपि हि संयत्तैर्विभ्रद्भिर्मांसशोणितम् ।  
 अशक्यः स रथो जेतुं सर्वैरपि युयुत्सुभिः ॥ ८-७६-२५ (५८६९६)  
 दुरात्मानं पापवृत्तं नृशंसं  
 दुष्टप्रज्ञं पाण्डवेयेषु नित्यम् ।  
 हीनस्वार्थं पाण्डवेयैर्विरोधे  
 हत्वा कर्णं निश्चितार्थो भवादद्य ॥ ८-७६-२७ (५८६९७)  
 तं सूतपुत्रं रथिनां वरिष्ठं  
 निष्कालिकं कालवशं नयाद्य ।  
 तं सूतपुत्रं रथिनां वरिष्ठं  
 हत्वा प्रीतिं धर्मराजे कुरुष्व ॥ ८-७६-२८ (५८६९८)  
 जानामि ते पार्थ वीर्यं यथाव--  
 दुर्वारणीयं च सुरासुरैश्च ।  
 सदावजानाति हि पाण्डुपुत्रा--  
 नसौ दर्पात्सूतपुत्रो दुरात्मा ॥ ८-७६-२९ (५८६९९)  
 आत्मानं मन्यते वीरं येन पापः सुयोधनः ।  
 तमद्य मूलं पापानां जहि सौतिं धनञ्जय ॥ ८-७६-३० (५८७००)  
 खड्गजिह्वं धनुरास्यं शरदंष्ट्रं तरस्विनम् ।  
 दृप्तं पुरुषशार्दूलं जहि कर्णं धनञ्जय ॥ ८-७६-३१ (५८७०१)  
 अहं त्वामनुजानामि वीर्येण च बलेन च ।  
 जहि कर्णं रणे शूरं मातङ्गमिव केसरी ॥ ८-७६-३२ (५८७०२)  
 यस्य वीर्येण वीर्यं ते धार्तराष्ट्रोऽवमन्यते ।  
 तमद्य पार्थ सङ्ग्रामे कर्णं वैकर्तनं जहि ॥ ८-७६-३३ (५८७०३)

इति श्रीमन्महाभारते कर्णपर्वणि सप्तदशदिवसयुद्धे  
 षट्सप्ततितमोऽध्यायः ॥ ७६ ॥

Mahabharata - Karna Parva - Chapter Footnotes

८-७६-२३ रत्निस्त्वेकविंशत्यङ्गुलः । अष्टानां रत्नीनां  
 अष्टषष्ठ्यधिकं शतं अङ्गुलानि च भवन्ति ॥  
 ८-७६-२८ निष्कालिकं निर्गतः कालयिता जेतास्येति तम् ॥  
 ८-७६-७६ षट्सप्ततितमोऽध्यायः ॥

कर्णपर्व - अध्याय ०७७

॥ श्रीः ॥

८.७७. अध्यायः ७७



Mahabharata - Karna Parva - Chapter Topics

कृष्णेनार्जुनमप्रति भीष्मादियुद्धनिधनप्रकारानुवादपूर्वकं तेषां  
वधे तस्यैव मुख्यकारणत्वकथनम् ॥ १ ॥

वाल्यात्प्रभृति दुर्योधनापनयानुस्मरणपूर्वकं सर्वत्र कर्णस्यैव  
मूलतया महापराधित्वद्योतनेन तस्यावश्यं हननविधानम् ॥ २ ॥

Mahabharata - Karna Parva - Chapter Text

८-७७-० (५८७०४)

सञ्जय उवाच । ८-७७-०क्ष् (५०२५)

ततः पुनरमेयात्मा केशवोऽर्जुनमब्रवीत् ।

कृतसङ्कल्पमायान्तं वधे कर्णस्य भारत ॥ ८-७७-१ (५८७०५)

अद्य सप्तदशाहानि वर्तमानस्य नित्यशः ।

विनाशस्यातिघोरस्य नरवारणवाजिनाम् ॥ ८-७७-२ (५८७०६)

भूत्वा हि विपुला सेना तावकानां परैः सह ।

अन्योन्यं समरं प्राप्य किञ्चिच्छेषा विशाम्पते ॥ ८-७७-३ (५८७०७)

भूत्वा वै कौरवाः पार्थ प्रभूतगजवाजिनः ।

त्वां वै शत्रुं समासाद्य विनष्टा रणमूर्धनि ॥ ८-७७-४ (५८७०८)

एते ते पृथिवीपालाः सृञ्जयाश्च समागताः ।

त्वां समासाद्य दुर्धर्षं पाण्डवाश्च व्यवस्थिताः ॥ ८-७७-५ (५८७०९)

पाञ्चालैः पाण्डवैर्मात्स्यैः कारुशैश्चेदिभिः सह ।

ग्मगधैः पारिजातैश्च दाक्षिणात्यैः सकेरलैः ।

त्वया गुप्तैरमित्रघ्नैः कृतः शत्रुगणक्षयः ॥ ८-७७-६ (५८७१०)

को हि शक्तो रणे जेतुं कौरवांस्तात संयुगे ।

अन्यत्र पाण्डवाद्युद्धे श्वेताश्चद्वानरध्वजात् ॥ ८-७७-७ (५८७११)

शक्तस्त्वं हि रणे जेतुं ससुरासुरमानुषान् ।

त्रील्लोकान्समरे युक्तान्किं पुनः कौरवं बलम् ॥ ८-७७-८ (५८७१२)

भगदत्तं च राजानं कोऽन्यः शक्तस्त्वया विना ।

जेतुं पुरुषशार्दूल योऽपि स्याद्वासवोपमः ॥ ८-७७-९ (५८७१३)

तथेमां विपुलां सेनां गुप्तां पार्थ त्वयाऽनघ ।

न शेकुः पार्थिवाः सर्वे चक्षुर्भिरपि वीक्षितुम् ॥ ८-७७-१० (५८७१४)

तथैव सततं पार्थ रक्षिताभ्यां त्वया रणे ।

धृष्टद्युम्नशिखण्डिभ्यां द्रोणभीष्मौ निपातितौ ॥ ८-७७-११ (५८७१५)

को हि शक्तो रणे पार्थ भारतानां महारथौ ।

भीष्मद्रोणौ युधा जेतुं शक्रतुल्यपराक्रमौ ॥ ८-७७-१२ (५८७१६)

को हि शान्तनवं भीष्मं द्रोणं वैकर्तनं कृपम् ।  
 द्रौणिं च सौमदत्तिं च कृतवर्माणमेव च ॥ ८-७७-१३ (५८७१७)  
 सैन्धवं मद्रराजं च राजानं च सुयोधनम् ।  
 वीरान्कृतास्त्रान्समरे सर्वानेवानिवर्तिनः ॥ ८-७७-१४ (५८७१८)  
 अक्षौहिणीपतीनुग्रान्संहतान्युद्धदुर्मदान् ।  
 त्वामृते पुरुषव्याघ्र जेतुं शक्तः पुमानिह ॥ ८-७७-१५ (५८७१९)  
 श्रेण्यश्च बहुलाः क्षीणाः प्रदीर्णाश्चरथद्विपाः ।  
 नानाजनपदाश्चोग्राः क्षत्रियाणाममर्षिणाम् ॥ ८-७७-१६ (५८७२०)  
 गणाश्च दासमीयानां वसातीनां च भारत ।  
 प्राच्यानां वाटधानानां भोजानां चाभिमानिनाम् । ८-७७-१७ (५८७२१)  
 उदीर्णाश्चगजा सेना सर्वक्षत्रस्य भारत ।  
 त्वां समासाद्य निधनं गता भीमं च भारत ॥ ८-७७-१८ (५८७२२)  
 उग्राश्च भीमकर्माणस्तुषारा यवनाः खशाः ।  
 दार्वाभिसारा दरदाः शका माठरतङ्गणाः ॥ ८-७७-१९ (५८७२३)  
 आन्ध्रकाश्च पुलिन्दाश्च किराताश्चोग्रविक्रमाः ।  
 म्लेच्छाश्च पर्वतीयाश्च सागरानूपवासिनः ॥ ८-७७-२० (५८७२४)  
 संरम्भिणो युद्धशौण्डा बलिनो दण्डपाणयः ॥ ८-७७-२१ (५८७२५)  
 एते सुयोधनस्यार्थे संरब्धाः कुरुभिः सह ।  
 न शक्या युधि निर्जेतुं त्वदन्येन परन्तप ॥ ८-७७-२१ (५८७२६)  
 एते सुयोधनस्यार्थे संरब्धाः कुरुभिः सह ।  
 न शक्या युधि निर्जेतुं त्वदन्येन परन्तप ॥ ८-७७-२२ (५८७२७)  
 धार्तराष्ट्रमुदग्रं हि व्यूढं दृष्ट्वा महद्वलम् ।  
 यदि त्वं न भवेस्त्राता प्रतीयात्को नु मानवः ॥ ८-७७-२३ (५८७२८)  
 तत्सागरमिवोद्धूतं रजसा संवृतं बलम् ।  
 विदार्य पाण्डवैः क्रुद्धैस्त्वया गुप्तैर्हतं विभो ॥ ८-७७-२४ (५८७२९)  
 मागधानामधिपतिर्जयत्सेनो महाबलः ।  
 अद्य सप्तैव चाहानि हतः सङ्घ्येऽभिमन्युना ॥ ८-७७-२५ (५८७३०)  
 ततो दशसहस्राणि गजानां भीमकर्मणाम् ।  
 जघान गदया भीमस्तस्य राज्ञः परिच्छेदम् ॥ ८-७७-२६ (५८७३१)  
 तथान्येऽभिहता नागा रथाश्च शतशो बलात् ।  
 तदेवं समरे पार्थ वर्तमाने महाभये ॥ ८-७७-२७ (५८७३२)  
 भीमसेनं समासाद्य त्वां च पाण्डव कौरवाः ।  
 सवाजिरथमातङ्गा मृत्युलोकमितो गताः ॥ ८-७७-२८ (५८७३३)  
 तथा सेनामुखे तत्र निहते पार्थ पाण्डवैः ।  
 भीष्मः प्रासृजदुग्गाणि शरतालानि मारिष ॥ ८-७७-२९ (५८७३४)  
 सचेदिकाशिपाञ्चालान्करुशान्मात्स्यकेकयान् ।

शरैः प्रच्छाद्य निधनमनयत्परमास्त्रवित् ॥ ८-७७-३० (५८७३५)  
 तस्य चापच्युतैर्बाणैः परदेहविदारणैः ।  
 पूर्णमाकाशमभवद्ब्रह्मपुहृषैरजिह्वगैः ॥ ८-७७-३१ (५८७३६)  
 हन्याद्रथसहस्राणि एकैकेनैव मुष्टिना ।  
 लक्षं नरद्विपान्हत्वा समेतान्समहाबलान् ॥ ८-७७-३२ (५८७३७)  
 गत्या दशम्या ते गत्वा जघ्नुर्वाजिरथद्विपान् ।  
 हित्वा नवगतीर्दुष्टाः स बाणानाहवेऽत्यजत् ॥ ८-७७-३३ (५८७३८)  
 दिनानि दश भीष्मेण निघ्नता तावकं बलम् ।  
 शून्याः कृता रथोपस्था हताश्च गजवाजिनः ॥ ८-७७-३४ (५८७३९)  
 गदशमेऽहनि सम्प्राप्ते कृत्वा घोरं पराक्रमम् ।  
 दर्शयित्वाऽऽत्मनो रूपं रुद्रोपेन्द्रसमं युधि ॥ ८-७७-३५ (५८७४०)  
 पाण्डवानामनीकानि प्रविगाह्य विशाम्पते ।  
 विनिघ्नन्पृथिवीपालांश्चेदिपाञ्चालकेकयान् ॥ ८-७७-३६ (५८७४१)  
 अहनत्पाण्डवीं सेनां रथाश्चगजसङ्कुलाम् ।  
 मज्जन्तमप्लुवे मन्दमुज्जिहीर्षुः सुयोधनम् ॥ ८-७७-३७ (५८७४२)  
 तथा चरन्तं समरे तपन्तमिव भास्करम् ।  
 पदातिकोटिसाहस्राः प्रवरायुधपाणयः ॥ ८-७७-३८ (५८७४३)  
 न शेकुः सृज्जया द्रष्टुं तथैवान्ये महीक्षितः ।  
 विचरन्तं तथा तं तु सङ्ग्रमे जितकाशिनम् ॥ ८-७७-३९ (५८७४४)  
 सर्वोद्यमेन महता पाण्डवान्समभिद्रवत् ।  
 स तु विद्राव्य समरे पाण्डवान्सृज्जयानपि ।  
 एक एव रणे भीष्म एकवीरत्वमागतः ॥ ८-७७-४० (५८७४५)  
 तं शिखण्डी समासाद्य त्वया गुप्तो महाव्रतम् ।  
 जघान पुरुषव्याघ्रं शरैः सन्नतपर्वभिः ॥ ८-७७-४१ (५८७४६)  
 स एष पतितः शेते शरतल्पे पितामहः ।  
 त्वां प्राप्य पुरुषव्याघ्रं वृत्रः प्राप्येव वासवम् ॥ ८-७७-४२ (५८७४७)  
 द्रोणः पञ्चदिनान्युग्रो विधम्य रिपुवाहिनीम् ।  
 कृत्वा व्यूहमभेद्यं च पातयित्वा महारथान् ॥ ८-७७-४३ (५८७४८)  
 जयद्रथस्य समरे कृत्वा रक्षां महारथः ।  
 अन्तकप्रतिमञ्चोग्रो रात्रियुद्धेऽदहत्प्रजाः ॥ ८-७७-४४ (५८७४९)  
 दग्ध्वा योधाञ्छरैर्वीरो भारद्वाजः प्रतापवान् ।  
 धृष्टद्युम्नं समासाद्य स गतः परमां गतिम् ॥ ८-७७-४५ (५८७५०)  
 यदि वाऽद्य भवान्युद्धे सूतपुत्रमुखान्नथान् ।  
 नावारयिष्यः सङ्ग्रामे न स्म द्रोणो व्यनङ्कष्यत ॥ ८-७७-४६ (५८७५१)  
 भवता तु बलं सर्वं धार्तराष्ट्रस्य वारितम् ।  
 ततो द्रोणो हतो युद्धे पार्षतेन धनञ्जय ॥ ८-७७-४७ (५८७५२)

कश्च शक्तो रणे कर्तुं त्वदन्यः पुरुषब्रुवः ।  
 यादृशं ते कृतं पार्थ जयद्रथवधं प्रति ॥ ८-७७-४८ (५८७५३)  
 निवार्य सेनां महतीं हत्वा शूरांश्च पार्थिवान् ।  
 निहतः सैन्धवो राजा त्वयाऽस्त्रबलतेजसा ॥ ८-७७-४९ (५८७५४)  
 आश्चर्यं सिन्धुराजस्य वधं जानन्ति पार्थिवाः ।  
 अनाश्चार्यं हि तत्त्वत्तस्त्वं हि पार्थ महारथः ॥ ८-७७-५० (५८७५५)  
 त्वां हि प्राप्य रणे क्षत्रमेकाहादिति भारत ।  
 नश्यमानमहं युक्तं मन्येयमिति मे मतिः ॥ ८-७७-५१ (५८७५६)  
 सेयं पार्थ चमूर्धोरा धार्तराष्ट्रस्य संयुगे ।  
 हतसर्वस्वभूयिष्ठा भीष्मद्रोणौ हतौ यथा ॥ ८-७७-५२ (५८७५७)  
 शीर्णप्रवरयोधाद्या हतवाजिरथद्विपा ।  
 हीना सूर्येन्दुनक्षत्रैर्द्यौरिवाभाति भारती ॥ ८-७७-५३ (५८७५८)  
 विध्वस्ता हि रणे पार्थ सेनेयं भीमविक्रम ।  
 आसुरीव महासेना देवराजपराक्रमैः ॥ ८-७७-५४ (५८७५९)  
 तेषां हतावशिष्टास्तु सन्ति पञ्च महारथाः ।  
 द्रौणिश्च कृतवर्मा च कर्णो मद्राधिपः कृपः ॥ ८-७७-५५ (५८७६०)  
 तांस्त्वमद्य नरव्याघ्र हत्वा पञ्च महारथान् ।  
 हतामित्रः प्रयच्छोर्वी राज्ञे सद्भीपपत्तनाम् ॥ ८-७७-५६ (५८७६१)  
 साकाशजलपातालां सपर्वतमहावनाम् ।  
 प्रयच्छामितवीर्याय पार्थायाद्य वसुन्धराम् ॥ ८-७७-५७ (५८७६२)  
 एतां पुरा विष्णुरिव हत्वा दैतेयदानवान् ।  
 प्रयच्छ मेदिनीं राज्ञे शक्रायैव हरिर्यथा ॥ ८-७७-५८ (५८७६३)  
 अद्य मोदन्तु पाञ्चाला निहतेश्वरिषु त्वया ।  
 विष्णुना निहतेश्वेव दानवेयेषु देवताः ॥ ८-७७-५९ (५८७६४)  
 यदि वा द्विपदां श्रेष्ठं द्रोणं मानयतो गुरुम् ।  
 अश्वत्थाम्नि कृपा तेऽस्ति कृपे वाचार्यगौरवात् ॥ ८-७७-६० (५८७६५)  
 अत्यन्तापचितान्वन्धून्मानयन्मातृबान्धवान् ।  
 कृतवर्माणमासाद्य न नेष्यासि यमक्षयम् ॥ ८-७७-६१ (५८७६६)  
 भ्रातरं मातुरासाद्य शल्यं मद्रजनाधिपम् ।  
 यदि त्वमरविन्दाक्ष दयावान्न जिघाससि ॥ ८-७७-६२ (५८७६७)  
 एतत्ते सुकृतं कर्म नात्र किञ्चन विद्यते ।  
 वयमप्यनुजानीमो नात्र दोषोऽस्ति कश्चन ॥ ८-७७-६३ (५८७६८)  
 इमं पापमतिं क्षुद्रमत्यन्तं पाण्डवान्प्रति ।  
 कर्णमद्य नरश्रेष्ठ जहि पार्थ शितैः शरैः ॥ ८-७७-६४ (५८७६९)  
 दहने यत्सपुत्राया निशि मातुस्तवानघ ।  
 द्यूतार्थे यच्च युष्मासु प्रावर्तत सुयोधनः ।

तस्य सर्वस्य दुष्टात्मा कर्णो वै मूलमित्युत ॥ ८-७७-६५ (५८७७०)  
 प्रोत्साहयति दुष्टात्मा धार्तराष्ट्रं सुदुर्मतिम् ।  
 समितौ गदते कर्णस्तमद्य जहि भारत ॥ ८-७७-६६ (५८७७१)  
 यश्च युष्मासु पापं वै धार्तराष्ट्रः प्रयुक्तवान् ।  
 तस्य सर्वस्य दुर्बुद्धिः कर्णो मूलमिहार्जुन ॥ ८-७७-६७ (५८७७२)  
 कर्णं हि मन्यते त्राणं नित्यमेव सुयोधनः ।  
 ततो मामपि संरब्धो निग्रहीतुं पराक्रमात् ॥ ८-७७-६८ (५८७७३)  
 स्थिता बुद्धिर्नरेन्द्राणां धार्तराष्ट्रस्य चोभयोः ।  
 कर्णः पार्थान्नणे सर्वान्नाशयिष्यति सायकैः ॥ ८-७७-६९ (५८७७४)  
 कर्णमाश्रित्य कौन्तेय धार्तराष्ट्रस्य विग्रहः ।  
 रुचितो भवता सार्धं जानतोऽपि बलं तव ॥ ८-७७-७० (५८७७५)  
 कर्णो जल्पति वै नित्यमहं पार्थान्समागतान् ।  
 वासुदेवं च दाशार्हं विजेष्यामि महारणे ।  
 समितौ वल्गते कर्णस्तमद्य जहि फल्गुन ॥ ८-७७-७१ (५८७७६)  
 यच्च युष्मासु पापं वै धार्तराष्ट्रः प्रतापवान् ।  
 सभायां कृतवान्नित्यं कर्णमाश्रित्य वै पुरा ॥ ८-७७-७२ (५८७७७)  
 यच्च तं धार्तराष्ट्राणां षड्भिः शूरैर्महारथैः ।  
 पश्यतां संवृतं शूरं सौभद्रमपराजितम् ॥ ८-७७-७३ (५८७७८)  
 द्रोणद्रौणिकृपान्वीरान्कम्पयानं महेषुभिः ।  
 विधमन्तमनीकानि प्रमथन्तं महारथान् ॥ ८-७७-७४ (५८७७९)  
 मनुष्यवाजिमातङ्गान्प्रेषयन्तं यमक्षयम् ।  
 शरैः सौभद्रमायान्तं दहन्तमरिवाहिनीम् ॥ ८-७७-७५ (५८७८०)  
 निर्मनुष्याश्च मातङ्गा विरथाश्च महारथाः ।  
 प्रद्रवन्ति स्म समरे दिशो भीताऽभिमन्यवे ॥ ८-७७-७६ (५८७८१)  
 विगतासूँश्च तुरगान्पत्तीन्व्यायुधजीवितान् ।  
 कुर्वन्तमृषभस्कन्धं कुरुवृष्णियशस्करम् ।  
 तन्मे दहति गात्राणि सखे सत्येन ते शपे ॥ ८-७७-७७ (५८७८२)  
 यत्तदासीत्सुदुष्टात्मा कर्णो विनिहतः प्रभुः ।  
 न शक्तो ह्यभिमन्योस्तु कर्णः स्थातुं रणाग्रतः ॥ ८-७७-७८ (५८७८३)  
 सौभद्रशरनिर्भिन्नो विसंज्ञः शोणितोक्षितः ।  
 निश्चसन्क्रोधसन्दीप्तो विमुखः सायकार्दितः ॥ ८-७७-७९ (५८७८४)  
 तस्थौ स विह्वलः सङ्घ्वये प्रहारजनितच्छविः ।  
 अपयानकृतोत्साहो निरुत्साहश्च भारत ॥ ८-७७-८० (५८७८५)  
 दुर्योधनं रणे दृष्ट्वा लज्जमानो मुहुर्मुहुः ।  
 नापयासीत्ततः पार्थ सोऽभिमन्योर्महारणे ॥ ८-७७-८१ (५८७८६)  
 दृष्ट्वा द्रोणं वधोपायमभिमन्योश्च पृष्टवान् ।

श्रुत्वा द्रोणवचः क्रूरं ततश्चिच्छेद कार्मुकम् ॥ ८-७७-८२ (५८७८७)  
 ततश्छिन्नायुधं तेन दृष्ट्वा पञ्च महारथाः ।  
 स चैव निकृतिप्राज्ञः प्राहिणोच्छरवृष्टिभिः ॥ ८-७७-८३ (५८७८८)  
 प्रहसन्स तु दुष्टात्मा कर्णो राजा च कौरवः ।  
 यच्च कर्णोऽब्रवीत्कृष्णां सभायां परुषं वचः ।  
 प्रमुखे पाण्डवेयानां कुरूणां चैव पश्यताम् ॥ ८-७७-८४ (५८७८९)  
 विनष्टाः पाण्डवाः कृष्णे शाश्वतं नरकं गताः ।  
 पतिमन्यं पृथुश्रोणि वृणीष्व मृदुभाषिणि ॥ ८-७७-८५ (५८७९०)  
 एषा त्वं धृतराष्ट्रस्य दासीभूता निवेशनम् ।  
 प्रविशारालपक्ष्माक्षि न सन्ति पतयस्तव ॥ ८-७७-८६ (५८७९१)  
 न पाण्डवाः प्रभवन्ति तव कृष्णे कथञ्चन ।  
 दासभार्या च पाञ्चालि स्वयं दासी च शोभने ॥ ८-७७-८७ (५८७९२)  
 अद्य दुर्योधनो राजा पृथिव्यां नृपतिः स्मृतः ।  
 सर्वे चास्य महिपाला योगक्षेममुपासते ॥ ८-७७-८८ (५८७९३)  
 पश्येदानीं यदा भद्रे निविष्टाः पाण्डवाः समम् ।  
 अन्योन्यं समुदीक्षन्ते धार्तराष्ट्रस्य तेजसा ॥ ८-७७-८९ (५८७९४)  
 व्यक्तं षण्डतिला ह्येते नरके च निमज्जिताः ।  
 प्रेष्यवच्चापि राजानमुपस्थास्यन्ति कौरवम् ॥ ८-७७-९० (५८७९५)  
 उक्तवान्स च पातात्मा तथा परमदुर्मतिः ।  
 पापः पापवचः कर्णः पश्यतस्ते धनञ्जय ॥ ८-७७-९१ (५८७९६)  
 अस्य पापस्य तद्वाक्यं सुवर्णविकृताः शराः ।  
 शमयन्ति शिलाधौता नाशयन्तोऽस्य जीवितम् ॥ ८-७७-९२ (५८७९७)  
 अद्य कर्णं रणे ग्रस्तं पश्यन्तु कुरवस्त्वया ।  
 स्वर्गावतरणे यत्नं स्वर्गद्वारगतं यथा ॥ ८-७७-९३ (५८७९८)  
 अद्य ते समरे वीर्यं पश्यन्तु कुरयोधिनः ।  
 सूतपुत्रे हते पार्थ जानन्तु त्वां महारथम् ॥ ८-७७-९४ (५८७९९)  
 अद्य काकवला गृध्रा वायसा जम्बुकास्तथा ।  
 विप्रकर्षन्तु गात्राणि सूतपुत्रस्य मारिष ॥ ८-७७-९५ (५८८००)  
 अद्याधिरथिराक्षिप्तो निहतश्च त्वया रणे ।  
 कुरूणां शोकमाधत्तां पाण्डवानां मुदं तदा ॥ ८-७७-९६ (५८८०१)  
 अद्य त्वां प्रतिमर्दन्तु पाञ्चालाः पाण्डवैः सह ।  
 यथा वृत्रवधे वृत्ते देवाः सर्वे शतक्रतुम् ॥ ८-७७-९७ (५८८०२)  
 अद्य कर्णं रणे हत्वा प्राप्य चैवोत्तमं यशः ।  
 विशोको विज्वरः पार्थ भव बन्धुपुरस्कृतः ॥ ८-७७-९८ (५८८०३)  
 नरसिंहवपुः कृत्वा यथा शस्तो महासुरः ।  
 हिरण्यकशिपुर्दैत्यो विष्णुना प्रभविष्णुना ॥ ८-७७-९९ (५८८०४)

तथा त्वमपि राधेयं घोरां कृत्वा महातनुम् ।  
 जहि युद्धे महाबाहो त्रायस्व च भयात्स्वकान् ॥ ८-७७-१० (५८८०५)  
 कर्णं हाहाकृतं दीनं विषण्णं त्वच्छरार्दितम् ।  
 प्रपतन्तं महीं कर्णं पश्यन्तु वसुधाधिपाः ॥ ८-७७-१० (५८८०६)  
 तं च स्वशोणिते मग्नं शयानं पतितं भुवि ।  
 अपविद्धायुकधं कर्णमद्य पश्यन्तु बान्धवाः ॥ ८-७७-१० (५८८०७)  
 तच्चैवाद्य महत्कर्म गाण्डीवप्रेषितैः शरैः ।  
 रथोपस्थे विशीर्येत ताराराज इवाम्बरात् ॥ ८-७७-१० (५८८०८)  
 आशु चाद्य शरास्तस्य सम्पतन्तो महाजवैः ।  
 त्वच्छरैः सन्निकृताग्रा विशीर्यन्ते महीतले ॥ ८-७७-१० (५८८०९)  
 त्वया चाद्य हते तस्य विक्रमे भरतर्षभ ।  
 विमुखाः सर्वराजानो भवन्तु गतजीविताः ॥ ८-७७-१० (५८८१०)  
 तथा चाधिरथौ याते प्रयान्तु कुरवो दिशः ।  
 मन्वानास्तं रथश्रेष्ठं सर्वलोकेषु धन्विनाम् ॥ ८-७७-१० (५८८११)  
 स वै चाद्य भयात्त्यक्त्वा धार्तराष्ट्रो महाचमूम् ।  
 दुर्योधनो भयोद्विग्नो द्रवतु स्वं निवेशनम् ॥ ८-७७-१० (५८८१२)  
 तथा चाद्य हतं श्रुत्वा धृतराष्ट्रो जनेश्वरः ।  
 क्षणेन निपतेद्भूमौ विसंज्ञो वै महीपतिः ॥ ८-७७-१० (५८८१३)  
 अद्य जानन्तु ते पार्थ विक्रमं सर्वयोधिनः ।  
 यदुवाच सभामध्ये परुषं भारत त्वयि ॥ ८-७७-१० (५८८१४)  
 यानि चान्यानि दुष्टात्मा पापानि कृतवांस्त्वयि ।  
 तान्यद्य भरतश्रेष्ठ नाशयन्तु शरास्तव ॥ ८-७७-१० (५८८१५)  
 शान्तिं कुरु परिक्लेशा कृष्णायाः शत्रुपातन ।  
 हत्वा शत्रुं रणे श्लाघ्यं गर्जन्तमतिपौरुषम् ॥ ८-७७-१० (५८८१६)  
 अद्य चाधिरथिर्वेद्धस्तव बाणैः समन्ततः ।  
 मन्यतां त्वां नरव्याघ्र प्रवरं सर्वधन्विनाम् ॥ ८-७७-१० (५८८१७)  
 गाण्डीवप्रसृतान्वाणानद्य गात्रस्पृशः शरान् ।  
 यातु कर्णो रणे पार्थ श्वाविच्छललतो यथा ॥ ८-७७-१० (५८८१८)  
 तं कथं कर्णमासाद्य विद्रवेयुर्महारथाः ।  
 यस्त्वेकः सर्वपाञ्चालानहन्यहनि नाशयन् ।  
 कालवच्चरते वीर पाञ्चालानां रथव्रजे ॥ ८-७७-१० (५८८१९)  
 तमप्यासाद्य समरे मित्रार्थे मित्रवत्सल ।  
 तथा ज्वलन्तमस्त्रैश्च शूरं सर्वधनुष्मताम् ।  
 निर्दहन्तं समारूढं दुर्धर्षं द्रोणमज्जसा ॥ ८-७७-१० (५८८२०)  
 ते नित्यमुदिता जेतुं युधि शत्रुमरिन्दमाः ।  
 न चेदाधिरथेर्भीताः पाञ्चालाः स्युः पराङ्मुखाः ॥ ८-७७-१० (५८८२१)

तेषामापततां शूरः पाञ्चालानां तरस्विनाम् ।  
 आदत्तासूञ्जरैः कर्णः पतङ्गानामिवानलः ॥ ८-७७-१० (५८८२२)  
 एते द्रवन्ति पाञ्चाला द्राव्यन्ते योधिभिर्ध्रुवम् ।  
 कर्णेन भरतश्रेष्ठ पश्यपश्य तथाकृतान् ॥ ८-७७-१० (५८८२३)  
 तान्समारोहतः शूरान्मित्रार्थं त्यक्तजीवितान् ।  
 निस्तारय महाबाहो कर्णास्त्रात्पावकोपमात् ॥ ८-७७-१० (५८८२४)  
 अस्त्रं हिरामात्कर्णेन भार्गवादृषिसत्तमात् ।  
 यदवाप्तं तदा घोरं तस्य रूपमुदीर्यते ॥ ८-७७-१० (५८८२५)  
 तापनं सर्वसैन्यस्य घोररूपं भयानकम् ।  
 यमाश्रित्य महासेना ज्वलते स्वेन तेजसा ॥ ८-७७-१० (५८८२६)  
 एते चरन्ति सङ्ग्रामे कर्णचापच्युताः शराः ।  
 प्रभया इह शत्रूणां घातयन्तो जनान्प्रभो ॥ ८-७७-१० (५८८२७)  
 एते भ्रमन्ति पाञ्चाला उत्क्रयन्ति च मारिष ।  
 कर्णास्त्रं समरे प्राप्य दुर्निवार्यं महात्मभिः ॥ ८-७७-१० (५८८२८)  
 एष भीमो दृढक्रोधो वृतः पार्थ समन्ततः ।  
 सृञ्जयैर्योऽजयत्कर्णं पीड्यते निशितैः शरैः ॥ ८-७७-१० (५८८२९)  
 पाञ्चालान्सृञ्जयांश्चैव पाण्डवांश्चैव भारत ।  
 उपेक्षितो दहेत्कर्णो रोगो देहमिवान्तकः ॥ ८-७७-१० (५८८३०)  
 नान्यं त्वत्तो हि पश्यामि योधं यौधिष्ठिरे बले ।  
 यः समासाद्य राधेयं स्वस्तिमानाब्रजेद्गृहान् ॥ ८-७७-१० (५८८३१)  
 तमद्य निशितैर्बाणैर्निहत्य भरतर्षभ ।  
 यथा प्रतिज्ञां त्व पार्थ तीर्त्वा कीर्तिमवाप्स्यसि ॥ ८-७७-१० (५८८३२)  
 त्वं हि शक्तो रणे कर्णं विजेतुं सह पार्थिवैः ।  
 नान्यो युधि युधां श्रेष्ठ सत्यमेतद्ब्रवीमि ते ॥ ८-७७-१० (५८८३३)  
 एतत्कृत्वा महत्कामं हत्वा कर्णं महारथम् ।  
 कृतार्थः सफलः पार्थ सुखी भव नरोत्तम ॥ ८-७७-१० (५८८३४)

इति श्रीमन्महाभारते कर्णपर्वणि सप्तदशदिवसयुद्धे

सप्तसप्ततितमोऽध्यायः ॥ ७७ ॥

Mahabharata - Karna Parva - Chapter Footnotes

८-७७-२३ यदि त्वं त्राता न भवेस्तर्हि तद्द्वारराष्ट्रं बलं कोनु  
प्रतीयाद्गच्छेदिति सम्बन्धः ॥

८-७७-५१ त्वांहीति । क्षणेन सर्वं भस्मीकर्तुं समर्थं त्वां प्राप्य  
एकाहात्रश्यमानं क्षत्रं युक्तं बलवत्तरं मन्येयं जानीयाम् । क्षणेन  
नाश्यमपि पूर्णैकाहपर्यन्तं स्थायित्वादिति भावः ॥



द-७७-१११ परिक्लेशा परिक्लेशानाम् ॥

द-७७-७७ सप्तसप्ततितमोऽध्यायः ॥

कर्णपर्व - अध्याय ०७८

॥ श्रीः ॥

द.७८. अध्यायः ७८

Mahabharata - Karna Parva - Chapter Topics

अर्जुनेन कृष्णाग्रे कर्णवधानन्तरभाव्यर्थानुवर्णनपूर्वकं  
तद्वधप्रतिज्ञा ॥ १ ॥

Mahabharata - Karna Parva - Chapter Text

द-७८-० (५८८३५)

सञ्जय उवाच । द-७८-०क्ष (५०२६)

स केशवस्य बीभत्सुः श्रुत्वा भारत भाषितम् ।

विशोकः सम्प्रहृष्टश्च क्षणेन समपद्यत ॥ द-७८-१ (५८८३६)

ततो ज्यामभिमृज्याशु व्याक्षिपद्गाण्डिवं धनुः ।

दध्रे कर्णविनाशाय केशवं चाभ्यभाषत ॥ द-७८-२ (५८८३७)

त्वया नाथेन गोविन्द ध्रुव एव जयो मम ।

प्रसन्नो यस्य भगवान्भूतभव्यभविष्यकृत् ॥ द-७८-३ (५८८३८)

त्वत्सहायो ह्यहं कृष्ण त्रील्लोकान्वै समागतान् ।

प्रापयेयं परं लोकं किमु कर्णं महाहवे ॥ द-७८-४ (५८८३९)

पश्यामि द्रवतीं सेनां पाञ्चालानां जनार्दन ।

पश्यामि कर्णं समरे विचरन्तमभीतवत् ॥ द-७८-५ (५८८४०)

भार्गवास्त्रं च पश्यामि ज्वलन्तं कृष्ण सर्वशः ।

सृष्टं कर्णेन वार्ष्णेय शक्रेणैव महाशनिम् ॥ द-७८-६ (५८८४१)

अनेन खलु सङ्ग्रामे यत्तु कृष्ण मया कृतम् ।

कथयिष्यन्ति भूतानि यावद्भूमिर्धरिष्यति ॥ द-७८-७ (५८८४२)

अद्य कृष्ण विकर्णा मे कर्णं नेष्यन्ति मृत्यवे ।

गाण्डीवमुक्ताः क्षिण्वन्तो मम हस्तप्रचोदिताः ॥ द-७८-८ (५८८४३)

अद्य राजा धृतराष्ट्रः स्वां बुद्धिमवमंस्यते ।

दुर्योधनमराज्यार्हं यया राज्येऽभ्यषेचयत् ॥ द-७८-९ (५८८४४)

अद्य राज्यात्सुखाच्चैव श्रियो राष्ट्रात्तथा पुरात् ।

पुत्रेभ्यश्च महाबाहो धृतराष्ट्रो विमोक्ष्यति ॥ द-७८-१० (५८८४५)

गुणवन्तं हि यो हित्वा निर्गुणं कुरुते प्रभुम् ।

स शोचति चिरं कृष्ण क्षिप्रमेवागते क्षये ॥ ८-७८-११ (५८८४६)  
यथा च पुरुषः कश्चिच्छ्रित्वा चाम्रवणं महत् ।  
पलाशसेचने बुद्धिं कृत्वा शोचति मन्दधीः ॥ ८-७८-१२ (५८८४७)  
दृष्ट्वा पुष्पं पले गृध्रुः फलं दृष्ट्वाऽनुशोचति ।  
तथेदं धृतराष्ट्रस्य पुष्पलुब्धस्य मानद ।  
फलं दृष्ट्वा भृशं दुःखं भविष्यति जनार्दन ॥ ८-७८-१३ (५८८४८)  
सूतपुत्रे हते त्वद्य निराशो भविता प्रभुः ॥ ८-७८-१४ (५८८४९)  
अद्य दुर्योधनो राज्याज्जीविताच्च निराशकः ।  
भविष्यति हते कर्णे कृष्ण सत्यं ब्रवीमि ते ॥ ८-७८-१५ (५८८५०)  
अद्य दृष्ट्वा मया कर्णं शरैर्विशकलीकृतम् ।  
स्मरतां तव वाक्यानि शमं प्रति जनेश्वरः ॥ ८-७८-१६ (५८८५१)  
अद्यासौ सौबलः कृष्ण ग्लहाञ्जानातु वै शरान् ।  
दुरोदरं च गाण्डीवं गण्डवं च रथं मम ॥ ८-७८-१७ (५८८५२)  
अद्य कुन्तीसुतस्याहं दृढं राज्ञः प्रजागरम् ।  
व्यपनेष्यामि गोविन्द हत्वा कर्णं शितैः शरैः ॥ ८-७८-१८ (५८८५३)  
अद्य कुन्तीसुतो राजा हते सूतसुते मया ।  
सुप्रहृष्टमनाः प्रीतश्चिरं सुखमवाप्स्यति ॥ ८-७८-१९ (५८८५४)  
अद्य वाहमनाधृष्यं केशवाप्रतिमं शरम् ।  
उत्स्रक्ष्यामीहयः कर्णं जीविताद्धंशयिष्यति ॥ ८-७८-२० (५८८५५)  
यस्य चैतद्व्रतं मह्यं वधे किल दुरात्मनः ।  
पादौ न मxxxxxxx न्यां न फल्गुनम् ॥ ८-७८-२१ (५८८५६)  
xxxxxxx ज् पापस्य मधुसूदन ।  
xxxxxxxxxxxxxxxxxxx सन्नतपर्वभिः ॥ ८-७८-२२ (५८८५७)  
xxxxxxxxxxxxxxxxxxx नान्यं पृथिव्यामनुमन्यते ।  
xxxxxxxxxxx सूतपुत्रस्य भूमिः पास्यति शोणितम् ॥ ८-७८-२३ (५८८५८)  
xxxxxxx सूतपुत्रो यदब्रवीत् ।  
xxxxxxxxxxxxxxxxxxx श्लाघमानः स्वकान्गुणान् ॥ ८-७८-२४ (५८८५९)  
अनृतं तत्करिष्यन्ति मामका निशिताः शराः ।  
आशीविषा इव क्रुद्धास्तस्यपास्यन्ति शोणितम् ॥ ८-७८-२५ (५८८६०)  
मया हस्तवता मुक्ता नाराचा वैद्युतत्विषः ।  
गाण्डीवसृष्टा दास्यन्ति कर्णस्य परमां गतिम् ॥ ८-७८-२६ (५८८६१)  
अद्य तप्स्यति राधेयः पाञ्चालीं यत्तदब्रवीत् ।  
सभामध्ये वचः क्रूरं कुत्सयन्पाण्डवान्प्रति ॥ ८-७८-२७ (५८८६२)  
एते षण्डतिलाः कृष्णे निर्वीर्या हतविक्रमाः ।  
अहं वः पाण्डवेभ्यो भयात्रास्येति चाब्रवीत् ।  
हन्ताऽहं पाण्डवान्सर्वान्सपुत्रानिह भारत ॥ ८-७८-२८ (५८८६३)

अनृतं तत्करिष्यन्ति मामका निशिताः शराः ।  
 हते वैकर्तने कर्णे सूतपुत्रे दुरात्मनि ॥ ८-७८-२९ (५८८६४)  
 यस्य वीर्यं समाश्रित्य धार्तराष्ट्रो बृहन्मनाः ।  
 तमद्य कर्णं हन्तास्मि समरे मधुसूदन ॥ ८-७८-३० (५८८६५)  
 अद्य कर्णे हते कृष्ण धार्तराष्ट्राः सराजकाः ।  
 विद्रवन्ति दिशो भीताः सिंहं दृष्ट्वा मृगा इव ॥ ८-७८-३१ (५८८६६)  
 अद्य दुर्योधनो राजा पृथिवीं नान्वेक्षते ।  
 हते कर्णे मया सङ्घे सपुत्रे ससुहृज्जने ॥ ८-७८-३२ (५८८६७)  
 अद्य कर्णे हतं दृष्ट्वा धार्तराष्ट्रोऽत्यमर्षणः ।  
 जानातु मां रणे कृष्ण प्रवरं सर्वधन्विनाम् ॥ ८-७८-३३ (५८८६८)  
 सपुत्रपौत्रः सामात्यः ससुहृच्च निराशिषः ।  
 पित्र्ये राज्ये निराशश्च धार्तराष्ट्रो निराश्रयः ॥ ८-७८-३४ (५८८६९)  
 अद्य राजा धर्मपुत्रो हतामित्रो भविष्यति ।  
 अद्य दुर्योधनो दीप्तां श्रियं राज्यं च हास्यति ॥ ८-७८-३५ (५८८७०)  
 हते वैकर्तने कर्णे भीष्मे द्रोणे च संयुगे ।  
 कातरं तद्धलं कृष्ण प्रविष्टं भोक्ष्यते तु यत् ॥ ८-७८-३६ (५८८७१)  
 अद्यप्रभृति राजानं धर्मपुत्रं युधिष्ठिरम् ।  
 अनुमोदन्तु सुहृदो ज्ञातपूर्वाश्च ब्राह्मणाः ॥ ८-७८-३७ (५८८७२)  
 अद्य तं निहतं श्रुत्वा कर्णं वैकर्तनं मया ।  
 करोतु पटहोन्मिश्रं देवतास्थानपूजनम् ॥ ८-७८-३८ (५८८७३)  
 अद्य कृष्ण हते कर्णे कुरुतां चिरसम्भृतम् ।  
 याजनं वै महाबाहो देवतानां यथाविधि ॥ ८-७८-३९ (५८८७४)  
 अद्य त्वम्बा च कृष्णा च त्वरमाणे परस्परम् ।  
 सस्वजेतां हृषीकेश सम्पूर्णेऽस्मिन्मनोरथे ॥ ८-७८-४० (५८८७५)  
 अद्य त्वं पाण्डवो ज्येष्ठस्तथाऽऽर्यश्च वृकोदरः ।  
 उदीक्षेतां हते कर्णे कृष्ण सौम्येन चक्षुषा ॥ ८-७८-४१ (५८८७६)  
 अभिवाद्य गुरुनद्य कनिष्ठैश्चाभिवादितः ।  
 सस्वजानो ह्यहं दोभ्यां प्राप्स्यामि विपूलं यशः ॥ ८-७८-४२ (५८८७७)  
 अद्य कर्णे हते कृष्ण प्रशंसन्तोऽर्जुनं सुराः ।  
 त्रिदिवं यान्तु संहृष्टाः सङ्गताश्च तपोधनाः ॥ ८-७८-४३ (५८८७८)  
 अद्य लोकास्त्रयः कृष्ण जानन्तु मम पौरुषम् ।  
 दृष्ट्वा कर्णं हतं युद्धे द्वैरथे सव्यसाचिना ॥ ८-७८-४४ (५८८७९)  
 अद्याहमनृणः कृष्ण भविष्यामि धनुष्मताम् ।  
 रथस्य च शराणां च धनुषो गाण्डिवस्य च ॥ ८-७८-४५ (५८८८०)  
 मोक्ष्याम्यद्य महद्दुःखं त्रयोदशसमार्जितम् ।  
 हत्वा कर्णं रणे कृष्ण शम्बरं मघवानिव ॥ ८-७८-४६ (५८८८१)

अद्य कर्णे हते युद्धे सोमकानां महारथाः ।  
 कृतकार्याः प्रमोदन्तां मित्रकार्येष्ववो युधि ॥ ८-७८-४७ (५८८८२)  
 न जाने च कथं प्रीतिः शैनेयस्याद्य माधव ।  
 अहं हत्वा रणे कर्णं पुत्रांश्चास्य जयाधिकान् ।  
 प्रीतिं दास्यामि भीमस्य सात्यकेर्यमयोस्तथा ॥ ८-७८-४८ (५८८८३)  
 धृष्टद्युम्नस्य वीरस्य तथैव च शिखण्डिनः ।  
 अद्यानृण्यं गमिष्यामि हत्वा कर्णं महाहवे ।  
 धर्मराजस्य संश्रुत्य वार्ष्णेयशपथं मिथः ॥ ८-७८-४९ (५८८८४)  
 अद्य पश्यन्तु सङ्ग्रामे धनञ्जयममर्षणम् ।  
 युध्यन्तं कौरवैः सार्धं घातयन्तं च सूतजम् ॥ ८-७८-५० (५८८८५)  
 भवत्समक्षमं वक्ष्यामि पुनरेवात्मसंस्तवम् ।  
 इत्यप्यमित्रप्रवरमद्याहं हन्मि सूतजम् ॥ ८-७८-५१ (५८८८६)  
 धनुर्वेदे मत्समः को नु लोके  
 पराक्रमे वा मम कोऽस्ति तुल्यः ।  
 को वाऽप्यन्यो मत्समोऽस्ति क्षमायां  
 ममानृशंस्ये सदृशोऽस्ति कोऽन्यः ॥ ८-७८-५२ (५८८८७)  
 अहं धनुष्मान्ससुरासुरांश्च  
 सर्वाणि भूतानि च सङ्गतानि ।  
 स्वबाहुवीर्याद्गमये पराभवं  
 मत्पौरुषं विद्वि परं परेभ्यः ॥ ८-७८-५३ (५८८८८)  
 शरार्चिषा गाण्डिवेनाहमेकः  
 सर्वान्कुरून्वाह्लिकांश्चाभिपन्नः ।  
 हिमात्यये कक्षगतो यथाऽग्निः  
 स निर्दहेयं सहसा प्रगृह्य ॥ ८-७८-५४ (५८८८९)  
 पाणी पृषत्कालिखितौ ममैतौ  
 धनुश्च सङ्घृये विततं सबाणम् ।  
 पादौ चेमौ सुरथौ सध्वजौ च  
 न मादृशं युद्धगतं भजन्ति ॥ ८-७८-५५ (५८८९०)

इति श्रीमन्महाभारते कर्णपर्वणि सप्तदशदिवसयुद्धे  
 अष्टसप्ततितमोऽध्यायः ॥ ७८ ॥

Mahabharata - Karna Parva - Chapter Footnotes

८-७८-६ ज्वलन्तम् । पुंस्त्वमार्षम् ॥

८-७८-१६ स्मारतां स्मरतु ॥

८-७८-१७ मण्डलं द्युते शारीस्थापनपट्टम् । दुरोदरं पाशम् ॥

कर्णपर्व - अध्याय ०७९

॥ श्रीः ॥

द.७९. अध्यायः ७९

Mahabharata - Karna Parva - Chapter Topics

द्वन्द्वयुद्धम् ॥ १ ॥

Mahabharata - Karna Parva - Chapter Text

द-७९-० (५८८९१)

श्रुतराष्ट्र उवाच । द-७९-०क्ष् (५०२७)

समागमे पाण्डवसृज्जयानां

महाभये मामकानामगाधे ।

धनञ्जये तात रणाय याते

कर्णेन तद्युद्धमथोऽत्र कीदृक् ॥ द-७९-१ (५८८९२)

सञ्जय उवाच । द-७९-२क्ष् (५०२८)

तेषामनीकानि महाध्वजानि

रणे समृद्धानि सुसङ्गतानि ।

भेरीनिरादोन्मुखराण्यंगर्ज--

न्मेघा इव प्रावृषि मारुतास्ताः ॥ द-७९-२ (५८८९३)

महागजाभ्राकुलमस्त्रतोयं

वादित्रनेमीतलशब्दवच्च ।

हिरण्यचित्रायुधविद्युतं च

शरासिनाराचमहास्त्रधारम् ॥ द-७९-३ (५८८९४)

तद्भीमवेगं रुधिरौघवाहि

खङ्गाकुलं क्षत्रियजीवघाति ।

अनार्तवं क्रूरमनिष्टवर्षं

बभूव संरम्भकरं प्रजानाम् ॥ द-७९-४ (५८८९५)

एकं रथं सम्परिवार्य मृत्युं

नयन्त्यनेके च रथाः समेताः ।

एकस्तथैकं रथिनं रथाग्र्यां--

स्तथा रथञ्चापि रथाननेकान् ॥ द-७९-५ (५८८९६)

रथं ससूतं सहयं च कञ्चि--

त्कश्चिद्रती मृत्युवशं निनाय ।

निनाय चाप्येकगजेन कश्चि--  
 द्रथान्वहून्मृत्युवशे तथाश्चान् ॥ ८-७९-६ (५८८९७)  
 रथान्ससूतान्सहयान्गजांश्च  
 सर्वानरीन्मृत्युवशं शरौघैः ।  
 निन्ये हयांश्चैव तथा ससादी--  
 न्पदातिसङ्घांश्च तथैव पार्थः ॥ ८-७९-७ (५८८९८)  
 कृपः शिखण्डी च रणे समेतौ  
 दुर्योधनं सात्यकिरध्यगच्छत् ।  
 श्रुतश्रवा द्रोणपुत्रेण सार्धं  
 युधामन्युश्चित्रसेनेन सार्धम् ॥ ८-७९-८ (५८८९९)  
 कर्णस्य पुत्रं तु रथी सुषेणं  
 समागतं सृञ्जयश्चोत्तमौजाः ।  
 गान्धारराजं सहदेवोऽक्षधूर्तं  
 महर्षभं सिंह इवाभ्यधावत् ॥ ८-७९-९ (५८९००)  
 शतानीको नाकुलिः कर्णपुत्रं  
 युवा युवानं वृषसेनं शरौघैः ।  
 समार्पयत्कर्णपुत्रश्च शूरः  
 पाञ्चालेयं शरवर्षैरनेकैः ॥ ८-७९-१० (५८९०१)  
 रथर्षभः कृतवर्माणभाच्छर्द्ध--  
 न्माद्रीपुत्रो नकुलश्चित्रयोधी ।  
 पाञ्चालानामधिपो याज्ञसेनिः  
 सेनापतिः कर्णमाच्छर्द्धत्सैन्यम् ॥ ८-७९-११ (५८९०२)  
 दुःशासनो भारत भारतं तु  
 व्यात्ताननं क्रूरमिवान्तकाभम् ।  
 भीमं रणे शस्त्रभृतां वरिष्ठं  
 भीमं समाच्छर्द्धत्तमसह्यवेगम् ॥ ८-७९-१२ (५८९०३)  
 कर्णात्मजं तत्र जघान वीर--  
 स्तथाच्छिन्नच्चोत्तमौजाः प्रसह्य ।  
 तस्योत्तमाङ्गं निपपात भूमौ  
 निनादयद्गं निनदेन खं च ॥ ८-७९-१३ (५८९०४)  
 सुषेणशीर्षं पतितं पृथिव्यां  
 विलोक्य कर्णोऽथ तदार्तरूपः ।  
 क्रोधाद्द्वयास्तस्य रथं ध्वजं च  
 बाणैः सुधारैर्निशितैरकृन्तत् ॥ ८-७९-१४ (५८९०५)  
 स तूत्तमौजा निशितैः पृषत्कै--  
 र्विव्याध खड्गेन च भास्वरेण ।

पाष्णिग्रहांश्चैव कृपस्य हत्वा  
शिखण्डिवाहं स ततोऽध्यरोहत् ॥ ८-७९-१५ (५८९०६)  
कृपं तु दृष्ट्वा विरथं रथस्थो  
नैच्छच्छरैस्ताडयितुं शिखण्डी ।  
तं द्रौणिरावार्यं रथं कृपस्य  
समुज्जहे पङ्कगतां यथा गाम् ॥ ८-७९-१६ (५८९०७)  
हिरण्यवर्मा निशितैः पृषत्कै--  
स्तवात्मजानामनिलात्मजो वै ।  
अतापयत्सैन्यमतीव भीमः  
काले शुचौ मध्यगतो यथाऽर्कः ॥ ८-७९-१७ (५८९०८)

इति श्रीमन्महाभारते कर्णपर्वणि सप्तदशदिवसयुद्धे  
एकोनाशीतितमोऽध्यायः ॥ ७९ ॥

Mahabharata - Karna Parva - Chapter Footnotes

८-७९-१० पाञ्चालेयं पाञ्चालीतनयं नाकुलिम् ॥  
८-७९-७९ एकोनाशीतितमोऽध्यायः ॥

कर्णपर्व - अध्याय ०८०

॥ श्रीः ॥

८.८०. अध्यायः ८०

Mahabharata - Karna Parva - Chapter Topics

भीमसेनविशोकयोः संवादः ॥ १ ॥

Mahabharata - Karna Parva - Chapter Text

८-८०-० (५८९०९)

सञ्जय उवाच । ८-८०-०क्ष् (५०२९)

अथ त्विदानीं तुमुले विमर्दे

द्विषद्भिरेको बहुभिः समावृतः ।

महारणे सारथिमित्युवाच

भीमश्चमूं वाहय धार्तराष्ट्रीम् ।

त्वं सारथे याहि जवेन वाहै--

न्याम्येतान्धार्तराष्ट्रान्यमाय ॥ ८-८०-१ (५८९१०)

सञ्चोदितो भीमसेनेन चैवं

स सारथिः पुत्रबलं त्वदीयम् ।  
प्रायात्ततः सत्वरमुग्रवेगो  
यतो भीमस्तद्वलं गन्तुमैच्छत् ॥ ८-८०-२ (५८९११)  
ततोऽपरे नागरथाश्चपत्तिभिः  
प्रत्युद्ययुस्तं कुरवः समन्तात् ।  
भीमस्य वाहाग्र्यमुदारवेगं  
समन्ततो बाणगणैर्निजघ्नुः ॥ ८-८०-३ (५८९१२)  
ततः शरानापततो महात्मा  
चिच्छेद बाणैस्तपीनयपुङ्खैः ।  
ते वै निपेतुस्तपनीयपुङ्खा  
द्विधा त्रिधा भीमशरैर्निकृत्ताः ॥ ८-८०-४ (५८९१३)  
ततो राजन्नागरथाश्चयूनां  
भीमाहतानां वरराजमध्ये ।  
घोरो निनादः सुमहानभूत्तदा  
वज्राहतानामिव पर्वतानाम् ॥ ८-८०-५ (५८९१४)  
ते वध्यमानाश्च नरेन्द्रमुख्या  
निर्भिद्यन्तो भीमशरप्रवेकैः ।  
भीमं समन्तात्समरेऽभ्यरोहन्  
वृक्षं शकुन्ता इव पुष्पहेतोः ॥ ८-८०-६ (५८९१५)  
ततोऽभियाते तव सैन्ये स भीमः  
प्रादुश्चक्रे वेगमनन्तवेगः ।  
यथाऽन्तकाले क्षपयन्दिधक्षु--  
भूतान्तकृत्काल इवात्तदण्डः ॥ ८-८०-७ (५८९१६)  
तस्यातिवेगस्य रणेऽतिवेगं  
नाशक्नुवन्धारयितुं त्वदीयाः ।  
व्यात्ताननस्यापततो यथैव  
कालस्य काले हरतः प्रजा वै ॥ ८-८०-८ (५८९१७)  
ततो बलं भारत भारतानां  
प्रदह्यमानं समरे महात्मना ।  
भीतं दिशोऽकीर्यत भीमनुन्नं  
महानिलेनाभ्रगणा यथैव ॥ ८-८०-९ (५८९१८)  
ततो धीमान्सारथिमब्रवीद्वली  
स भीमसेनः पुनरेव हृष्टः ॥ ८-८०-१० (५८९१९)  
सूताभिजानीहि परान्स्वकान्वा  
रथान्ध्वजांश्चापततः समेतान् ।  
युध्यन्द्वाहं नाभिजानामि किञ्चि--



न्मा सैन्यं स्वं छादयिष्ये प्रमत्तः ॥ ८-८०-११ (५८९२०)  
 अरीन्विशोकान्हि निरीक्ष्य सर्वतो  
 महांश्च मन्युः पुनरेति मां भृशम् ।  
 राजातुरो नागमद्यत्किरीटी  
 बहूनि दुःखान्यभिचिन्तयामि ॥ ८-८०-१२ (५८९२१)  
 एतद्दुःखं धारये धर्मराजो  
 यन्मां हित्वा यातवाञ्छत्रुमध्ये ।  
 नैनं जीवं नाभिजानाम्यजीवं  
 बीभत्सुं वा तन्ममाद्यातिदुःखम् ॥ ८-८०-१३ (५८९२२)  
 सोऽहं द्विषत्सैन्यमुदग्रकल्पं  
 विनाशयिष्ये परमप्रतीतः ।  
 एतन्निहत्याजिमध्ये समेतं  
 प्रीतो भविष्यामि सह त्वयाद्य ॥ ८-८०-१४ (५८९२३)  
 सर्वास्तूणान्सायकानामवेक्ष्य  
 किं शिष्टं स्यात्सायकानां रथे मे ।  
 का वा जातिः किं प्रमाणं च तेषां  
 ज्ञात्वा व्यक्तं तत्समाचक्ष्व सूत ।  
 गति वा सहस्राणि कति वा शतानि  
 ह्याचक्ष्व मे सारथे क्षिप्रमेव ॥ ८-८०-१५ (५८९२४)  
 विशोक उवाच । ८-८०-१६क्ष् (५०३०)  
 सर्वं विदित्वैवमहं वदामि  
 तवार्थसिद्धिप्रदमद्य वीर ।  
 कैकेयकाम्भोजसुराष्ट्रबाह्लिका  
 म्लेच्छाश्च सुह्याः परतङ्कणाश्च । ८-८०-१६ (५८९२५)  
 मद्राश्च वङ्गा मगधाः कुणिन्दा  
 आनर्तकावर्तकाः पार्वतीयाः ।  
 सर्वे गृहीतप्रवरायुधास्त्वां  
 संवेष्ट्य संवेष्ट्य ततो विवेदुः ॥ ८-८०-१७ (५८९२६)  
 रथे तवास्मिन्निशिताः सुपीता--  
 स्ततो भल्ला द्वादश वै सहस्राः' ।  
 षण्मार्गणानामयुतानि वीर  
 क्षुराश्च भल्लाश्च तथायुताख्याः ॥ ८-८०-१८ (५८९२७)  
 नाराचानां द्वे सहस्रे च वीर  
 त्रीण्येप च प्रदराणां स्म पार्थ ।  
 अस्त्यायुधं पाण्डवेयावशिष्टं  
 न यद्वहेच्छकटं षड्वीयम् ॥ ८-८०-१९ (५८९२८)

एतद्विद्वन्मुञ्च सहस्रशोऽपि  
 गदासिबाहुद्रविणं च तेऽस्ति ।  
 प्रासाञ्च मुद्रराः शक्तयस्तोमराञ्च  
 माभैषीस्त्वं संक्षयादायुधानाम् ॥ ८-८०-२० (५८९२९)  
 भीमसेन उवाच । ८-८०-२१क्ष (५०३१)  
 गअद्यैव नूनं कथयन्तु सिद्धां  
 मम प्रतिज्ञां सर्वलोके विशोक ।  
 न मोक्ष्यते समरे भीमसेन  
 एकः शत्रून्समरे वाप्यजैषीत् ।  
 आशंसितानामिदमेकमस्तु  
 तन्मे देवाः सकलं साधयन्तु ॥ ८-८०-२१ (५८९३०)  
 सूताद्य मद्बाहुयुतैः समस्ता--  
 न्समाहनद्भिः पार्थिवानाशुवेगैः ।  
 च्छत्रं बाणैराहवं घोररूपं  
 नष्टादित्यं मृत्युलोकेन तुल्यम् ॥ ८-८०-२२ (५८९३१)  
 अद्यैतद्यै विदितं पार्थिवानां  
 भविष्यति ह्याकुमारं च सूत ।  
 निमग्नो वा समरे भीमसेन  
 एकः कुरून्वा समरे व्यजैषीत् ॥ ८-८०-२३ (५८९३२)  
 सर्वे सङ्घ्ये कुरवो निष्पतन्तु  
 मां वा लोकाः कीर्तयन्त्वाकुमारम् ।  
 सर्वानेकस्तानहं पातयिष्ये  
 ते वा सर्वे भीमसेनं तुदन्तु ॥ ८-८०-२४ (५८९३३)  
 आशास्तारः कर्म चाप्युत्तमं ये  
 तन्मे देवाः सफलं साधयन्तु ।  
 आयातीह केशवसारथी रथी  
 शक्रस्तूर्णं यज्ञ इवोपहृतः ॥ ८-८०-२५ (५८९३४)  
 ईक्षस्वैतां भारतीं दीर्यमाणा--  
 मेते कस्माद्विद्रवन्ते नरेन्द्राः ।  
 व्यक्तं धीमान्सव्यसाची नराग्न्यः  
 सैन्यं ह्येतच्छ्रादयत्याशु बाणैः ॥ ८-८०-२६ (५८९३५)  
 पश्य ध्वजांश्च द्रवतो विशोक  
 नागान्हयान्पत्तिसङ्घांश्च सङ्घ्ये ।  
 रथान्विकीर्णाञ्जरशक्तिताडिता--  
 न्पश्यस्वैतान्निधिनश्चैव सूत ॥ ८-८०-२७ (५८९३६)  
 आपूर्यते कौरवी चाप्यभीक्षणं

सेना ह्यसौ सुभृशं हन्यमाना ।  
 धनञ्जयस्याशनितुल्यवेगै--  
 ग्रस्ता शरैः काञ्चनबर्हजालैः ॥ ८-८०-२८ (५८९३७)  
 एते द्रवन्ति स्म रथाश्वनागाः  
 पदातिसङ्घानतिमर्दयन्तः ।  
 सम्मुह्यमानाः कौरवाः सर्व एव  
 द्रवन्ति नागा इव दाहभीताः ॥ ८-८०-२९ (५८९३८)  
 हाहाकृताश्चैव रणे विशोक  
 मुञ्चन्ति नादान्विपुलान्गजेन्द्राः ॥ ८-८०-३० (५८९३९)  
 विशोक उवाच । ८-८०-३१क्ष् (५०३२)  
 किं भीम नैनं त्वमिहाशृणोषि  
 विस्फारितं गाण्डिवस्यातिघोरम् ।  
 क्रुद्धेन पार्थेन विकृष्यतोऽद्य  
 कच्चित्रेमौ तव कर्णौ विनष्टौ ॥ ८-८०-३१ (५८९४०)  
 सर्वे कामाः पाण्डव ते समृद्धाः  
 कपिर्ह्यसौ दृश्यते हस्तिसैन्ये ।  
 नीलाद्धनाद्विद्युत्मुच्चरन्तीं  
 तथा पश्य विस्फुरन्तीं धनुर्ज्याम् ॥ ८-८०-३२ (५८९४१)  
 कपिर्ह्यसौ वीक्षते सर्वतो वै  
 ध्वजाग्रमारुह्य धनञ्जयस्य ।  
 वित्रासयन्नि पुसङ्घान्विमर्दे  
 बिभेम्यस्मादात्मनैवाभिवीक्ष्य ॥ ८-८०-३३ (५८९४२)  
 विभ्राजते चातिमात्रं किरीटं  
 विचित्रमेतच्च धनञ्जयस्य ।  
 दिवाकराभो मणिरेष दिव्यो  
 विभ्राजते चैव किरीटसंस्थः ॥ ८-८०-३४ (५८९४३)  
 पार्श्वे भीमं पाण्डुराभ्रप्रकाशं  
 पश्यस्व सङ्घं देवदत्तं सुघोषम् ।  
 अभीषुहस्तस्य जनार्दनस्य  
 विगाहमानस्य चमूं परेषाम् ॥ ८-८०-३५ (५८९४४)  
 रविप्रभं वज्रनाभं क्षुरान्तं  
 पार्श्वे स्थितं पश्य जनार्दनस्य ।  
 चक्रं यशोवर्धनं केशवस्य  
 सदार्चितं यदिभिः पश्य वीर ॥ ८-८०-३६ (५८९४५)  
 महाद्विपानां सरलद्रुमोपमाः  
 करा निकृत्ताः प्रपतन्त्यमी क्षुरैः ।

किरीटिना तेन पुनः ससादिनः  
 शरैर्निकृताः कुलिशैरिवाद्रयः ॥ ८-८०-३७ (५८९४६)  
 तथैव कृष्णस्य च पाञ्चजन्यं  
 महार्हमेतं द्विजराजवर्णम् ।  
 कौन्तेय पश्योरसि कौस्तुभं च  
 जाज्वल्यमानं विजयां स्रजं च ॥ ८-८०-३८ (५८९४७)  
 ध्रुवं रथाग्र्यः समुपैति पार्थो  
 विद्रावयन्सैन्यमिदं परेषाम् ।  
 सिताभ्रवर्णैरसितप्रयुक्तै--  
 ह्यैर्महाहै रथिनां वरिष्ठः ॥ ८-८०-३९ (५८९४८)  
 रथान्हयान्पत्तिगणांश्च सायकै--  
 विदारितान्पश्य पतन्त्यमी यथा ।  
 तवानुजेनामरराजतेजसा  
 महावनानीव सुपर्णवायुना ॥ ८-८०-४० (५८९४९)  
 चतुः शतान्पश्य रथानिमान्हतान्  
 सवाजिसूतान्समरे किरीटिना ।  
 महेषुभिः सप्तशतानि दन्तिनां  
 पदातिसादींश्च रथाननेकशः ॥ ८-८०-४१ (५८९५०)  
 अयं समभ्येति तवान्तिकं बली  
 निघ्नन्कुरुंश्चित्र इव ग्रहोऽर्जुनः ।  
 समृद्धकामोऽसि हतास्तवाहिता  
 बलं तवायुश्च चिराय वर्धताम् ॥ ८-८०-४२ (५८९५१)  
 भीमसेन उवाच । ८-८०-४३क्ष् (५०३३)  
 ददानि ते ग्रामवरांश्चतुर्दश  
 प्रियाख्याने सारथे सुप्रसन्नः ।  
 दासीशतं चापि रथांश्च विंशतिं  
 यदर्जुनं वेदयसे विशोक ॥ ८-८०-४३ (५८९५२)

इति श्रीमन्महाभारते कर्णपर्वणि सप्तदशदिवसयुद्धे  
 अशीतितमोऽध्यायः ॥ ८० ॥

Mahabharata - Karna Parva - Chapter Footnotes

८-८०-१९ प्रदरा बाणविशेषः ॥  
 ८-८०-३९ असितप्रयुक्तैः कृष्णप्रयुक्तैः ॥  
 ८-८०-८० अशीतितमोऽध्यायः ॥

कर्णपर्व - अध्याय ०८१

॥ श्रीः ॥

८.८१. अध्यायः ८१

Mahabharata - Karna Parva - Chapter Topics

पार्थपराक्रमः ॥ १ ॥

भीमेन दुर्योधनचोदितस्य शकुनेः पराजयः ॥ २ ॥

Mahabharata - Karna Parva - Chapter Text

८-८१-० (५८९५३)

सञ्जय उवाच । ८-८१-०क्ष् (५०३४)

श्रुत्वा तु रथनिर्घोषं सिंहनादं च संयुगे ।

अर्जुनः प्राह गोविन्दं शीघ्रं वाहय वाजिनः ॥ ८-८१-१ (५८९५४)

अर्जुनस्य वचः श्रुत्वा गोविन्दोऽर्जुनमब्रवीत् ।

एष गच्छामि सुक्षिप्रं यत्र भीमो व्यवस्थितः ॥ ८-८१-२ (५८९५५)

तं यान्तमश्वा हिमशङ्खवर्णाः

सुवर्णमुक्तामणिजालनद्धाः ।

जम्भं जिघांसुं प्रगृहीतवज्रं

हया यथा तत्र यथा वहंस्तदा ॥ ८-८१-३ (५८९५६)

रथाश्चमातङ्गपदातिसङ्घा

बाणस्वनैर्नेमिखुरस्वनैश्च ।

सन्नादयन्तो वसुधां दिशश्च

क्रुद्धा नृसिंहा जयमभ्युदीयः ॥ ८-८१-४ (५८९५७)

तेषां च पार्थस्य च मारिषासी--

द्वेहासुपापक्षपणं सुयुद्धम् ।

त्रैलोक्यहेतोरसुरैर्यथासी--

द्वेवस्य विष्णोर्जयतां वरस्य ॥ ८-८१-५ (५८९५८)

तैरस्तमुच्चावचमायुधं त--

देकः प्रचिच्छेद किरीटमाली ।

क्षुरार्धचन्द्रैर्निशितैश्च भल्लैः

शिरांसि तेषां बहुधा च बाहून् ॥ ८-८१-६ (५८९५९)

छत्राणि वालव्यजनानि केतू--

नश्चान्नथान्पत्तिगणान्द्विपांश्च ।

ते पेतुरुर्व्यां बहुधा विकृत्ता

वातप्रणुन्नानि यथा वनानि ॥ ८-८१-७ (५८९६०)

सुवर्णजालावनता महागजाः  
सवैजयन्तीध्वजयोधकल्पिताः ।  
सुवर्णपुङ्खैरिषुभिः समाचिता--  
शकाशिरे प्रज्वलिता यथाचलाः ॥ ८-८१-८ (५८९६१)  
विदार्य नागाश्वरथान्धञ्जयः  
शरोत्तमैर्वासववज्रसन्निभैः ।  
द्रुतं ययौ कर्णजिघांसया तथा  
यथा मरुत्वान्बलभेदने पुरा ॥ ८-८१-९ (५८९६२)  
ततः स पुरुषव्याघ्रस्तव सैन्यमरिन्दमः ।  
प्रविवेश महाबाहुर्मकरः सागरं यथा ॥ ८-८१-१० (५८९६३)  
तं हृष्टास्तावका राजन्नथपत्तिसमन्विताः ।  
गजाश्वसादिबहुलाः पाण्डवं समुपाद्रवन् ॥ ८-८१-११ (५८९६४)  
तेषामापततां पार्थमारावः सुमहानभूत् ।  
सागरस्येव क्षुब्धस्य यथा स्यात्सलिलस्वनः ॥ ८-८१-१२ (५८९६५)  
ते तु तं पुरुषव्याघ्रं व्याघ्रा इव महारथाः ।  
अभ्यद्रवन्त सङ्ग्रामे त्यक्त्वा प्राणकृतं भयम् ॥ ८-८१-१३ (५८९६६)  
तेषामापततां तत्र शरवर्षाणि मुञ्चताम् ।  
अर्जुनो व्यधमत्सैन्यं महावातो घनानिव ॥ ८-८१-१४ (५८९६७)  
तेऽर्जुनं सहिता भूत्वा रथवंशैः ग्रहारिणः ।  
अभियाय महेष्वासा विव्यधुर्निशितैः शरैः ॥ ८-८१-१५ (५८९६८)  
ततोऽर्जुनः सहस्राणि रथवारणवाजिनाम् ।  
प्रेषयामास विशिखैर्यमस्य सदनं प्रति ॥ ८-८१-१६ (५८९६९)  
ते वध्यमानाः समरे पार्थचापच्युतैः शरैः ।  
तत्रतत्र स्म लीयन्ते भये जाते महारथाः ॥ ८-८१-१७ (५८९७०)  
तेषां चतुःशतान्वीरान्यतमानान्महारथान् ।  
अर्जुनो निशितैर्बाणैरनयद्यमसादनम् ॥ ८-८१-१८ (५८९७१)  
ते वध्यमानाः समरे नानालिङ्गैः शितैः शरैः ।  
अर्जुनं समभित्यज्य दुद्रुवुर्वै दिशो दश ॥ ८-८१-१९ (५८९७२)  
तेषां शब्दो महानासीद्द्रवतां वाहिनीमुखे ।  
मेघौघस्येव भद्रं ते गिरिमासाद्य दीर्यतः ॥ ८-८१-२० (५८९७३)  
तां तु सेनां भृशं विद्ध्वा द्रावयित्वाऽर्जुनः शरैः ।  
प्रायादभिमुखः पार्थः सूतानीकं हि मारिष ॥ ८-८१-२१ (५८९७४)  
तस्य शब्दो महानासीत्परानभिमुखस्य वै ।  
गरुडस्येव पततः पन्नगार्थे यथा पुरा ॥ ८-८१-२२ (५८९७५)  
तं तु शब्दमभिश्चुत्य भीमसेनो महाबलः ।  
बभूव परमप्रीतः पार्थदर्शनलालसः ॥ ८-८१-२३ (५८९७६)

श्रुत्वैव पार्थमायान्तं भीमसेनः प्रतापवान् ।  
 त्यक्त्वा प्राणान्महाराज सेनां तव ममर्द ह ॥ ८-८१-२४ (५८९७७)  
 स वायुवीर्यप्रतिमो वायुवेगसमो जवे ।  
 वायुवद्वचरद्भीमो वायुपुत्रः प्रतापवान् ॥ ८-८१-२५ (५८९७८)  
 तेनाद्यमाना राजेन्द्र सेना तव विशाम्पते ।  
 व्यभ्रश्यत महाराज भिन्ना नौरिव सागरे ॥ ८-८१-२६ (५८९७९)  
 तां तु सेनां तदा भीमो दर्शयन्पाणिलाघवम् ।  
 शरैरवचकर्तोऽग्नैः प्रेपयिष्यन्मक्षयम् ॥ ८-८१-२७ (५८९८०)  
 तत्र भारत भीमस्य बलं दृष्ट्वातिमानुषम् ।  
 व्यत्रस्यन्त रणे योधाः कालस्येव युगक्षये ॥ ८-८१-२८ (५८९८१)  
 तथाऽर्दितान्भीमबलान्भीमसेनेन भारत ।  
 दृष्ट्वा दुर्योधनो राजा इदं वचनमब्रवीत् ॥ ८-८१-२९ (५८९८२)  
 सैनिकांश्च महेष्वान्योधांश्च भरतर्षभ ।  
 समादिशन्नरुणे सर्वान्हत भीममिति स्म ह ॥ ८-८१-३० (५८९८३)  
 तस्मिन्हते हतं मन्ये पाण्डुसैन्यमशेषतः ॥ ८-८१-३१ (५८९८४)  
 प्रतिगृह्य च तामाज्ञां तव पुत्रस्य पार्थिवाः ।  
 भीमं प्रच्छादयामासुः शरवर्षैः समन्ततः ॥ ८-८१-३२ (५८९८५)  
 गजाश्च बहुला राजन्नराश्च जयगृद्धिनः ।  
 रथे स्थिताश्च राजेन्द्र परिवव्रुवृकोदरम् ॥ ८-८१-३३ (५८९८६)  
 स तैः परिवृतः शूरैः शूरो राजन्समन्ततः ।  
 शुशुभे भरतश्रेष्ठो नक्षत्रैरिव चन्द्रमाः ॥ ८-८१-३४ (५८९८७)  
 परिवेषी यथा सोमः परिपूर्णो विराजते ।  
 स रराज तथा सङ्घ्ये दर्शनीयो नरोत्तमः ।  
 निर्विशेषो महाराज विजयेनैव संयुगे ॥ ८-८१-३५ (५८९८८)  
 तस्य ते पार्थिवाः सर्वे शरवृष्टिं समासृजन् ।  
 क्रोधरक्तेक्षणाः शूरा हन्तुकामा वृकोदरम् ॥ ८-८१-३६ (५८९८९)  
 तां विदार्य महासेनां शरैः सन्नतपर्वभिः ।  
 निश्चक्राम रणाद्भीमो मत्स्यो जालादिवाम्भसि ॥ ८-८१-३७ (५८९९०)  
 हत्वा दशसहस्राणि गजानामनिवर्तिनाम् ।  
 नृणां शतसहस्रे द्वे द्वे शते चैव भारत ॥ ८-८१-३८ (५८९९१)  
 पञ्च चाश्वसहस्राणि रथानां शतमेव च ।  
 हत्वा प्रास्यन्दयद्भीमो नदीं शोणितवाहिनीम् ॥ ८-८१-३९ (५८९९२)  
 शोणितोदां रथावर्तां हस्तिग्राहसमाकुलाम् ।  
 नरमीनाश्चनक्रान्तां केशशैवलशाद्वलाम् ॥ ८-८१-४० (५८९९३)  
 सञ्छिन्नभुजनागेन्द्रां बहुरत्नापहारिणीम् ।  
 ऊरुग्राहां मज्जपङ्कां शीर्षोपलसमावृताम् ॥ ८-८१-४१ (५८९९४)

धनुःकाशां शरावापां गदापरिघकेतनाम् ।  
 हंसच्छत्रध्वजोपेतामुष्णीषवरफेनिलाम् ॥ ८-८१-४२ (५८९९५)  
 हारपद्माकरां चैव भूमिरेणूर्मिमालिनीम् ।  
 आर्यवृत्तवतीं सङ्घ्ये सुतरां भीरुदुस्तराम् ॥ ८-८१-४३ (५८९९६)  
 योधग्राहवतीं सङ्घ्ये वहन्तीं पितृसादनम् ।  
 क्षणेन पुरुषव्याघ्रः प्रावर्तयत निम्नगाम् ॥ ८-८१-४४ (५८९९७)  
 यथा वैतरणीमुग्रां दुस्तरामकृतात्मभिः ।  
 तथा दुस्तरणीं घोरां भीरूणां भयवर्धनीम् ॥ ८-८१-४५ (५८९९८)  
 यतोयतः पाण्डवेयः प्रविष्टो रथसत्तमः ।  
 ततस्ततः प्रापतन्वै योधाः शतसहस्रशः ॥ ८-८१-४६ (५८९९९)  
 एवं दृष्ट्वा कृतं कर्म भीमसेनेन संयुगे ।  
 दुर्योधनो महाराज शकुनिं वाक्यमब्रवीत् ॥ ८-८१-४७ (५९०००)  
 जहि मातुल सङ्ग्रामे भीमसेनं महाबलम् ।  
 अस्मिञ्जिते जितं मन्ये पाण्डवेयं महाबलम् ॥ ८-८१-४८ (५९००१)  
 ततः प्रायान्महाराज सौबलेयः प्रतापवान् ।  
 रणाय महते युक्तो भ्रातृभिः परिवारितः ॥ ८-८१-४९ (५९००२)  
 स समासाद्य सङ्ग्रामे भीमं भीमपराक्रमम् ।  
 वारयामास तं वीरो वेलेव मकरालयम् ॥ ८-८१-५० (५९००३)  
 सन्नयवर्तत तं भीमो वार्यमाणः शितैः शरैः ।  
 शकुनिस्तस्य राजेन्द्र वामपार्श्वे स्तनान्तरे ।  
 प्रेषयामास नाराचान् रुक्मपुङ्खाञ्जिलाशितान् ॥ ८-८१-५१ (५९००४)  
 वर्म भित्त्वा तु ते घोराः पाण्डवस्य महात्मनः ।  
 न्यमञ्जन्त महाराज कङ्कबर्हिणवाससः ॥ ८-८१-५२ (५९००५)  
 सोऽतिविद्धो रणे भीमः शरं रुक्मविभूषितम् ।  
 प्रेषयामास स रुषा सौबलं प्रति भारत ॥ ८-८१-५३ (५९००६)  
 तमायान्तं शरं घोरं शकुनिः शत्रुतापनः ।  
 चिच्छेद सप्तधा राजन्कृतहस्तो महाबलः ॥ ८-८१-५४ (५९००७)  
 तस्मिन्निपतिते भूमौ भीमः क्रुद्धो विशाम्पते ।  
 धनुश्छिच्छेद भल्लेन सौबलस्य हसन्निव ॥ ८-८१-५५ (५९००८)  
 तदपास्य धनुश्छिन्नं सौबलेयः प्रतापवान् ।  
 अन्यदादाय वेगेन धनुर्भल्लांश्च षोडश ।  
 तैस्तस्य तु महाराज भल्लैः सन्नतपर्वभिः ॥ ८-८१-५६ (५९००९)  
 द्वाभ्यां स सारथिं ह्याच्छेद्भीमं सप्तभिरेव च ।  
 ध्वजमेकेन चिच्छेद द्वाभ्यां छत्रं विशाम्पते ।  
 चतुर्भिश्चतुरो वाहान्विव्याध सुबलात्मजः ॥ ८-८१-५७ (५९०१०)  
 ततः क्रुद्धो महाराज भीमसेनः प्रतापवान् ।



शक्तिं चिक्षेप समरे रुक्मदण्डामयस्मयीम् ॥ ८-८१-५८ (५९०११)  
 सा भीमभुजनिर्मुक्ता नागजिह्वेन चञ्चला ।  
 निपपात रणे तूर्णं सौबलस्य महात्मनः ॥ ८-८१-५९ (५९०१२)  
 ततस्तामेव संगृह्य शक्तिं कनकभूषणाम् ।  
 भीमसेनाय चिक्षेप क्रुद्धरूपो विशाम्पते ॥ ८-८१-६० (५९०१३)  
 सा निर्भिद्य भुजं सव्यं पाण्डवस्य महात्मनः ।  
 निपपात तदा भूमौ यथा विद्युन्नभञ्ज्युता ॥ ८-८१-६१ (५९०१४)  
 अथोत्क्रुष्टं महाराज धार्तराष्ट्रैः समन्ततः ।  
 न तु तं ममृषे भीमः सिंहनादं तरस्विनाम् ॥ ८-८१-६२ (५९०१५)  
 अन्यद्गृह्य धनुः सज्यं त्वरमाणो महाबलः ।  
 मुहूर्तादिव राजेन्द्र च्छादयामास सायकैः ।  
 सौबलस्य बलं सङ्गृह्ये त्यक्त्वा नादं महाबलः ॥ ८-८१-६३ (५९०१६)  
 तस्याश्वांश्चतुरो हत्वा सूतं चैव विशाम्पते ।  
 ध्वजं चिच्छेद भल्लेन त्वरमाणः पराक्रमी ॥ ८-८१-६४ (५९०१७)  
 हताश्वं रथमुत्सृज्य त्वरमाणो नरोत्तमः ।  
 तस्थौ विस्फारयंश्चापं क्रोधरक्तेक्षणः श्वसन् ॥ ८-८१-६५ (५९०१८)  
 शरैश्च बहुधा राजन्भीममार्च्छत्समन्ततः ॥ ८-८१-६६ (५९०१९)  
 प्रतिहत्य तु वेगेन भीमसेनः प्रतापवान् ।  
 धनुश्चिच्छेद सङ्क्रुद्धो विव्याध च शितैः शरैः ॥ ८-८१-६७ (५९०२०)  
 सोऽतिविद्धो बलवता शत्रुणा शत्रुकर्शनः ।  
 निपपात तदा भूमौ किञ्चित्प्राणो नराधिपः ॥ ८-८१-६८ (५९०२१)  
 ततस्तं विह्वलं ज्ञात्वा पुत्रस्तव विशाम्पते ।  
 अपोवाह रथेनाजौ भीमसेनस्य पश्यतः ॥ ८-८१-६९ (५९०२२)  
 शकुनिं विह्वलं दृष्ट्वा धार्तराष्ट्राः पराङ्मुखाः ।  
 प्रदुद्रुवुर्दिशो भीता भीमसेनभयात्प्रभो ॥ ८-८१-७० (५९०२३)  
 सौबले निर्जिते राजन्भीमसेनेन धन्विना ।  
 भयेन महताऽऽविष्टः पुत्रो दुर्योधनस्तव ।  
 अपायाज्जवनैरश्वैः सापेक्षो मातुलं प्रति ॥ ८-८१-७१ (५९०२४)  
 पराङ्मुखं तु राजानं दृष्ट्वा सैन्यानि भारत ।  
 विप्रजग्मुः समुत्सृज्य द्वैरथानि समन्ततः ॥ ८-८१-७२ (५९०२५)  
 तान्दृष्ट्वा विद्वृतान्सर्वान्धारतराष्ट्रान्पराङ्मुखान् ।  
 जवेनाभ्यापतङ्गीमः किरञ्शरशतान्बहून् ॥ ८-८१-७३ (५९०२६)  
 ते बध्यमाना भीमेन धार्तराष्ट्राः पराङ्मुखाः ।  
 कर्णमासाद्य समरे स्थिता राजन्समन्ततः ॥ ८-८१-७४ (५९०२७)  
 स हि तेषां महावीर्यो द्वीपोऽभूत्सुमहाबलः ।  
 भिन्ननौका यथा राजन्दीपमासाद्य निर्वृताः ॥ ८-८१-७५ (५९०२८)

भवन्ति पुरुषव्याघ्र नाविकाः कालपर्यये ।  
तथा कर्णं समासाद्य तावकाः पुरुषर्षभ ॥ ८-८१-७६ (५९०२९)  
समाश्वस्ताः स्थिता राजन्सम्प्रहृष्टाः परस्परम् ।  
समाजग्मुश्च युद्धाय मृत्युं कृत्वा निवर्तनम् ॥ ८-८१-७७ (५९०३०)

इति श्रीमन्महाभारते कर्णपर्वणि सप्तदशदिवसयुद्धे  
एकाशीतितमोऽध्यायः ॥ ८१ ॥

कर्णपर्व - अध्याय ०८२

॥ श्रीः ॥

८.८२. अध्यायः ८२

Mahabharata - Karna Parva - Chapter Topics

कर्णपराक्रमवर्णनम् ॥ १ ॥

Mahabharata - Karna Parva - Chapter Text

८-८२-० (५९०३१)

धृतराष्ट्र उवाच । ८-८२-०क्ष (५०३५)

ततो भग्नेषु सैन्येषु भीमसेनेन संयुगे ।

दुर्योधनोऽब्रवीत्किं नु सौबलो वाऽपि सञ्जय ॥ ८-८२-१ (५९०३२)

कर्णो वा जयतां श्रेष्ठो योधा वा मामका युधि ।

कृपो वा कृतवर्मा वा द्रौणिर्दुःशासनोऽपि वा ॥ ८-८२-२ (५९०३३)

अत्यद्भुतमहं मन्ये पाण्डवेयस्य विक्रमम् ।

यदेकः समरे सर्वान्योधयामास मामकान् ॥ ८-८२-३ (५९०३४)

यथाप्रतिज्ञं योधानां राधेयः कृतवानपि ।

कुरूणामथ सर्वेषां कर्णः शत्रुनिषूदनः ।

शर्म वर्म प्रतिष्ठा च जीविताशा च सञ्जय ॥ ८-८२-४ (५९०३५)

तद्भ्रमं स्वबलं दृष्ट्वा कौन्तेयेनामितौजसा ।

धनुर्दराणां प्रवरः कर्णः किमकरोद्युधि ॥ ८-८२-५ (५९०३६)

पुत्रा वा मम दुर्धर्षा राजानो वा महारथाः ।

एतन्मे सर्वमाचक्ष्व कुशलो ह्यसि सञ्जय ॥ ८-८२-६ (५९०३७)

सञ्जय उवाच । ८-८२-७क्ष (५०३६)

अपराह्णे महाराज सूतपुत्रः प्रतापवान् ।

जघान सोमकान्सर्वान्भीमसेनस्य पश्यतः ॥ ८-८२-७ (५९०३८)

भीमोऽप्यतिबलं सैन्यं धार्तराष्ट्रं व्यपोथयत् ॥ ८-८२-८ (५९०३९)

द्राव्यमाणं बलं दृष्ट्वा भीमसेनेन धीमता ।  
 यन्तारमब्रवीत्कर्णः पाञ्चालानेव मां वह ॥ ८-८२-९ (५९०४०)  
 मद्राराजस्ततः शल्यः श्वेतानश्चान्महाजवान् ।  
 प्राहिणोच्चेदिपाञ्चालान्करुशांश्च महाबलः ॥ ८-८२-१० (५९०४१)  
 प्रविश्य च महत्सैन्यं शल्यः परबलार्दनः ।  
 न्ययच्छत्तुरगान्हृष्टो यत्रयत्र च ते रथाः ॥ ८-८२-११ (५९०४२)  
 तं रथं मेघसङ्काशं वैयाघ्रपरिवारणम् ।  
 संदृश्य पाण्डुपञ्चालास्त्रस्ता ह्यासन्विशाम्पते ॥ ८-८२-१२ (५९०४३)  
 ततो रथस्य निनदः प्रादुरासीन्महारणे ।  
 पर्जन्यसमनिर्घोषः पर्वतस्येव दीर्यतः ॥ ८-८२-१३ (५९०४४)  
 ततः शरशतैस्तीक्ष्णैः कर्ण आकर्णनिःसृतैः ।  
 जघान पाण्डवबलं शतशोऽथ सहस्रशः ॥ ८-८२-१४ (५९०४५)  
 तं तथा समरे कर्म कुर्वाणमपराजितम् ।  
 परिवव्रुर्महेष्वासाः पाण्डवानां महारथाः ॥ ८-८२-१५ (५९०४६)  
 तं शिखण्डी च भीमश्च धृष्टद्युम्नश्च पार्षतः ।  
 नकुलः सहदेवश्च द्रौपदेयाश्च सात्यकिः ॥ ८-८२-१६ (५९०४७)  
 परिवव्रुर्जिघांसन्तो राधेयं शरवृष्टिभिः ।  
 सात्यकिस्तु तदा कर्णं विंशत्या निशितैः शरैः ॥ ८-८२-१७ (५९०४८)  
 अताडयद्रणे शूरो जत्रुदेशे नरोत्तमः ।  
 शिखण्डी पञ्चविंशत्या धृष्टद्युम्नश्च सप्तभिः ॥ ८-८२-१८ (५९०४९)  
 द्रौपदेयाश्चतुःषष्ट्या सहदेवश्च सप्तभिः ।  
 नकुलश्च शतेनाजौ कर्णं विव्याध सायकैः ॥ ८-८२-१९ (५९०५०)  
 भीमसेनस्तु राधेयं नवत्या नतपर्वणाम् ।  
 विव्याध समरे क्रुद्धो जत्रुदेशे महाबलः ॥ ८-८२-२० (५९०५१)  
 अथ प्रहस्याधिरथिव्याक्षिपद्धनुर्रुत्तमम् ।  
 मुमोच निशितान्बाणान्पीडयन्सुमहाबलः ॥ ८-८२-२१ (५९०५२)  
 तान्प्रत्यविध्यद्राधेयः पञ्चभिः पञ्चभिः शरैः ।  
 सात्यकेस्तु धनुश्छित्त्वा ध्वजं च भरतर्षभ ॥ ८-८२-२२ (५९०५३)  
 तं तथा नवभिर्बाणैराजघान स्तनान्तरे ।  
 भीमसेनं ततः क्रुद्धो विव्याध त्रिंशता शरैः ॥ ८-८२-२३ (५९०५४)  
 सहदेवस्य भल्लेन ध्वजं चिच्छेद मारिष ।  
 सारथिं च त्रिभिर्बाणैराजघान परन्तपः ॥ ८-८२-२४ (५९०५५)  
 विरथान्द्रौपदेयांश्च चकार भरतर्षभ ।  
 अक्ष्णोर्निमेषमात्रेण तदद्भुतमिवाभवत् ॥ ८-८२-२५ (५९०५६)  
 विमुखीकृत्य तान्सर्वाञ्जशरैः सन्नतपर्वभिः ।  
 पाञ्चालानहनञ्छूरांश्चेदीनां च महारथान् ॥ ८-८२-२६ (५९०५७)

ते वध्यमानाः समरे चेदिमत्स्या विशाम्पते ।  
 कर्णमेकमभिद्वृत्य शरसङ्घैः समार्पयन् ॥ ८-८२-२७ (५९०५८)  
 ताञ्जघान शितैर्बाणैः सूतपुत्रो महारथः ।  
 ते वध्यमानाः समरे चेदिमात्स्या विशाम्पते ।  
 प्राद्रवन्त रणे भीताः सिंहत्रस्ता मृगा इव ॥ ८-८२-२८ (५९०५९)  
 एतदत्युद्धतं कर्म दृष्ट्वानस्मि भारत ।  
 यदेकः समरे शूरान्सूतपुत्रः प्रतापवान् ॥ ८-८२-२९ (५९०६०)  
 यतमानान्परं शक्त्या योधयानांश्च धन्विनः ।  
 पाण्डवेयान्महाराज शरैर्वारितवान्नणे ॥ ८-८२-३० (५९०६१)  
 तत्र भारत कर्णस्य लाघवेन महात्मनः ।  
 तुतुषुर्देवताः सर्वाः सिद्धाश्च सह चारणैः ॥ ८-८२-३१ (५९०६२)  
 अपूजयन्महेष्वासा धार्तराष्ट्रा नरोत्तमम् ।  
 कर्णं रथवरश्रेष्ठं श्रेष्ठं सर्वधनुष्मताम् ॥ ८-८२-३२ (५९०६३)  
 ततः कर्णो महाराज ददाह रिपुवाहिनीम् ।  
 कक्षमिद्धो यथा वह्निर्निदाधे ज्वलितो महान् ॥ ८-८२-३३ (५९०६४)  
 ते वध्यमानाः कर्णेन पाण्डवेयास्ततस्ततः ।  
 प्राद्रवन्त रणे भीताः कर्णं दृष्ट्वा महारथम् ॥ ८-८२-३४ (५९०६५)  
 तत्राक्रन्दो महानासीत्पाञ्चालानां महारणे ।  
 वध्यतां सायकैस्तीक्ष्णैः कर्णचापवरच्युतैः ॥ ८-८२-३५ (५९०६६)  
 तेन शब्देन वित्रस्ता पाण्डवानां महाचमूः ।  
 कर्णमेकं रणे योधं मेनिरे तत्र शात्रवाः ॥ ८-८२-३६ (५९०६७)  
 तत्राद्भुतं पुनश्चक्रे राधेयः शत्रुकर्शनः ।  
 यदेनं पाण्डवाः सर्वे न शेकुरभिवीक्षितुम् ॥ ८-८२-३७ (५९०६८)  
 जलौघः पर्वतश्रेष्ठं यथासाद्य प्रभिद्यते ।  
 तथा तत्पाण्डवं सैन्यं कर्णमासाद्य दीर्यते ॥ ८-८२-३८ (५९०६९)  
 कर्णोऽपि समरे राजन्विधूमोऽग्निरिव ज्वलत् ।  
 दहंस्तस्थौ महाबाहुः पाण्डवानां महाचमूम् ॥ ८-८२-३९ (५९०७०)  
 शिरांसि च महाराज कर्णां श्वैव सकुण्डलान् ।  
 बाहूश्च वीरो वीराणां चिच्छेद लघु चेषुभिः ॥ ८-८२-४० (५९०७१)  
 हस्तिदन्तत्सरून्खङ्गान्ध्वजाञ्शक्तीर्हयान्गजान् ।  
 रथांश्च विविधान्नाजन्पताका व्यजनानि च ॥ ८-८२-४१ (५९०७२)  
 अक्षं च युगयोक्त्राणि चक्राणि विविधानि च ।  
 चिच्छेद बहुधा कर्णो योधव्रतमनुष्ठितः ॥ ८-८२-४२ (५९०७३)  
 तत्र भारत कर्णेन निहतैर्गजवाजिभिः ।  
 अगम्यरूपा पृथिवी मांसशोणितकर्दमा ॥ ८-८२-४३ (५९०७४)  
 विषमं च समं चैव हतैरश्वपदातिभिः ।

रथैश्च कुञ्जरैश्चैव न प्राज्ञायत किञ्चन ॥ ८-८२-४४ (५९०७५)  
 नापि स्वे न परे योधाः प्राज्ञायन्त परस्परम् ।  
 घोरे शरान्धकारे तु कर्णास्त्रे च विजृम्भिते ॥ ८-८२-४५ (५९०७६)  
 राधेयचापनिर्मुक्तैः शरैः काञ्चनभूषणैः ।  
 सञ्छादिता महाराज पाण्डवानां महारथाः ॥ ८-८२-४६ (५९०७७)  
 ते पाण्डवेयाः समरे राधेयेन पुनः पुनः ।  
 अभज्यन्त महाराज यतमाना महारथाः ॥ ८-८२-४७ (५९०७८)  
 मृगसङ्घान्यथा क्रुद्धः सिंहो द्रावयते वने ।  
 पञ्चालानां रथश्रेष्ठान्द्रावयञ्जशात्रवांस्तथा ॥ ८-८२-४८ (५९०७९)  
 कर्णस्तु समरे योधांस्त्रासयुन्सुमहायशाः ।  
 कालयामास तत्सैन्यं यथा पशुगणान्वृकः ॥ ८-८२-४९ (५९०८०)  
 दृष्ट्वा तु पाण्डवीं मेनां धार्तराष्ट्राः पराङ्मुखीम् ।  
 तत्राजगमुर्महेष्वासा रुदन्तो भैरवात्रवान् ॥ ८-८२-५० (५९०८१)  
 दुर्योधनो हि राजेन्द्र मुदा परमया युतः ।  
 वादयामास संहृष्टो नानावाद्यानि सर्वशः ॥ ८-८२-५१ (५९०८२)  
 पाञ्चालाश्च महेश्वासा भग्नास्तत्र नरोत्तमाः ।  
 न्यवर्तन्त तदा शूरा मृत्युं कृत्वा निवर्तनम् ॥ ८-८२-५२ (५९०८३)  
 तान्निवृत्तान्रणे शूरान्नाधेयः शत्रुतापनः ।  
 अनेकशो महाराज बभञ्ज पुरुषर्षभः ॥ ८-८२-५३ (५९०८४)  
 तत्र भारत कर्णेन पाञ्चाला विंशती रथाः ।  
 निहताः सायकैः क्रोधाच्चेदयश्च परंशताः ॥ ८-८२-५४ (५९०८५)  
 कृत्वा शून्यात्रथोपस्थान्वाजिपृष्ठांश्च भारत ।  
 निर्मनुष्यान्गजस्कन्धान्पादातांश्चैव विद्रुतान् ॥ ८-८२-५५ (५९०८६)  
 आदित्य इव मध्याह्ने दुर्निरीक्ष्यः परन्तपः ।  
 कालान्तकवपुः शूरः सूतपुत्रोऽभ्यराजत ॥ ८-८२-५६ (५९०८७)  
 एवमेतन्महाराज नरवाजिरथद्विपान् ।  
 हत्वा तस्थौ महेश्वासः कर्णोऽरिगणसूदनः ॥ ८-८२-५७ (५९०८८)  
 यथा भूतगणान्हत्वा कालस्तिष्ठेन्महाबलः ।  
 तथा स सोमकान्हत्वा तस्थावेको महारथः ॥ ८-८२-५८ (५९०८९)  
 तत्राद्भुतमपश्याम पाञ्चालानां पराक्रमम् ।  
 वध्यमानाऽपि यत्कर्णं नाजहू रणमूर्धनि ॥ ८-८२-५९ (५९०९०)  
 राजा दुःशासनश्चैव कृपः शारद्वतस्तथा ।  
 अश्वत्थामा कृतवर्मा शकुनिश्च महाबलः ।  
 व्यहनन्पाण्डवीं सेनां शतशोऽथ सहस्रशः ॥ ८-८२-६० (५९०९१)  
 कर्मपुत्रौ तु राजेन्द्र भ्रातरौ सत्यविक्रमौ ।  
 निजघ्नाते बलं क्रुद्धौ पाण्डवानामितस्ततः ॥ ८-८२-६१ (५९०९२)

तत्र युद्धं महच्चासीत्कूरं विशसनं महत् ॥ ८-८२-६२ (५९०९३)  
तथैव पाण्डवाः शूरा धृष्टद्युम्नशिखण्डिनौ ।  
द्रौपदेयाश्च सङ्क्रुद्धा अभ्यघ्नंस्तावकं बलम् ॥ ८-८२-६३ (५९०९४)  
एवमेष क्षयो वृत्तः पाण्डवानां ततस्ततः ।  
तावकानामपि रणे भीमं प्राप्य महाबलम् ॥ ८-८२-६४ (५९०९५)

इति श्रीमन्महाभारते कर्णपर्वणि सप्तदशदिवसयुद्धे  
द्व्यशीतितमोऽध्यायः ॥ ८२ ॥

कर्णपर्व - अध्याय ०८३

॥ श्रीः ॥

८.८३. अध्यायः ८३

Mahabharata - Karna Parva - Chapter Topics

पार्थचोदनया कृष्णेन कर्णसमीपम्प्रति रथप्रापणम् ॥ १ ॥  
शल्येन कर्णप्रोत्साहनम् ॥ २ ॥  
कर्णेन पार्थप्रशंसनपूर्वकं तद्वधप्रतिज्ञा ॥ ३ ॥  
सङ्कुलयुद्धम् ॥ ४ ॥

Mahabharata - Karna Parva - Chapter Text

८-८३-० (५९०९६)

सञ्जय उवाच । ८-८३-०क्ष् (५०३७)  
हत्वा तु फल्गुनः सेनां कौरवाणां पृथक्पृथक् ।  
सूतपुत्रस्य संरम्भं दृष्ट्वा चैव महारणे ॥ ८-८३-१ (५९०९७)  
शोणितोदां नदीं कृत्वा मांसमज्जास्थिपङ्किलाम् ।  
मनुष्यशीर्षपाषाणां हस्त्यश्वकृतरोधसम् ॥ ८-८३-२ (५९०९८)  
शूरास्थित्तयसङ्कीर्णां काकगृध्रानुनादिताम् ।  
छत्रहंसप्लुवोपेतां वीरवृक्षापहारिणीम् ॥ ८-८३-३ (५९०९९)  
हारपद्माकरवतीमुष्णीषवरफेनिलाम् ।  
धनुःशरध्वजोपेतां नरक्षुद्रकपालिनीम् ॥ ८-८३-४ (५९१००)  
चर्मवर्मभ्रमोपेतां रथोडुपसमाकुलाम् ।  
जयैषिणां च सुतरां भीरूणां च सुदुस्तराम् ॥ ८-८३-५ (५९१०१)  
नदीं प्रावर्तयित्वा च बीभत्सुः परवीरहा ।  
वासुदेवमिदं वाक्यमब्रवीत्पुरुषर्षभः ॥ ८-८३-६ (५९१०२)  
अर्जुन उवाच । ८-८३-७क्ष् (५०३८)

एष केतू रणे कृष्ण सूतपुत्रस्य दृश्यते ।  
 भीमसेनादयश्चैते योधयन्ति महारथम् ॥ ८-८३-७ (५९१०३)  
 एते द्रवन्ति पाञ्चालाः कर्मत्रस्ता जनार्दन ।  
 एष दुर्योधनो राजा श्वेतच्छत्रेण धार्यते ॥ ८-८३-८ (५९१०४)  
 कर्णेन भग्नान्पाञ्चालान्द्रावयन्बहु शोभते ।  
 कृपञ्च कृतवर्मा च द्रौणिश्चैव महारथः ॥ ८-८३-९ (५९१०५)  
 एते रक्षन्ति राजानं सूतपुत्रेण रक्षिताः ।  
 अवध्यमानास्तेऽस्माभिर्योधयिष्यन्ति सोमकान् ॥ ८-८३-१० (५९१०६)  
 एष शल्यो रथोपस्थे रश्मिसङ्ग्राहकोविदः ।  
 सूतपुत्ररथं कृष्ण वाहयन्बहु शोभते ॥ ८-८३-११ (५९१०७)  
 तत्र मे बुद्धिरुत्पन्ना वाहयात्र रथं मम ।  
 नाहत्वा समरे कर्णं निवर्तिष्ये कथञ्चन ॥ ८-८३-१२ (५९१०८)  
 मा स्म कर्णो रणे पार्थान्सृज्जयांश्च महारथान् ।  
 निःशेषान्समरे कुर्यात्पश्यतां नो जनार्दन ॥ ८-८३-१३ (५९१०९)  
 सञ्जय उवाच । ८-८३-१४क्ष (५०३९)  
 ततः प्रायाज्जवेनाशु केशवस्तव वाहिनीम् ।  
 कर्णं प्रति महेष्वासं द्वैरथे सव्यसाचिनः ॥ ८-८३-१४ (५९११०)  
 स प्रयातो रथेनाशु कृष्णो राजन्महाहवे ।  
 आश्वासयन्नणे चाशु पाण्डुसैन्यानि सर्वशः ॥ ८-८३-१५ (५९१११)  
 रथघोषस्ततस्तस्य पाण्डवस्य बभूव ह ।  
 वासवास्त्रनिपातेन पर्वतेष्विव मारिष ॥ ८-८३-१६ (५९११२)  
 महता रथघोषेण पाण्डवः सत्यविक्रमः ।  
 अभ्ययादप्रमेयात्मा निर्जयंस्तव वाहिनीम् ॥ ८-८३-१७ (५९११३)  
 तमायान्तं समीक्ष्यैव श्वेताश्वं कृष्णसारथिम् ।  
 मद्रराजोऽब्रवीत्कर्णं केतुं दृष्ट्वा महात्मनः ॥ ८-८३-१८ (५९११४)  
 अयं स रथ आयाति श्वेताश्वः कृष्णसारथिः ।  
 निघ्नन्नमित्रान्समरे यं कर्णं परिपृच्छसि ॥ ८-८३-१९ (५९११५)  
 एष तिष्ठति कौन्तेयः संस्पृशन्गाण्डिवं धनुः ।  
 तं हनिष्यसि चेदद्य तन्नः श्रेयो भविष्यति ॥ ८-८३-२० (५९११६)  
 धनुर्ज्या चन्द्रताराङ्गा पताकाकिङ्किणीयुता ।  
 पश्य कर्णार्जुनस्यैषा सौदामन्यम्बरे यथा ॥ ८-८३-२१ (५९११७)  
 एष ध्वजाग्रे पार्थस्य प्रेक्षमाणः समन्ततः ।  
 दृश्यते वानरो भीमो वीक्षतां भयवर्धनः ॥ ८-८३-२२ (५९११८)  
 एतच्चक्रं गदा शङ्खः शार्ङ्गं कृष्णस्य च प्रभो ।  
 दृश्यते पाण्डवरथे वाहयानस्य वाजिनः ॥ ८-८३-२३ (५९११९)  
 एतत्कूजति गाण्डीवं विसृष्टं सव्यसाचिना ।

एते हस्तवता मुक्ता घ्नन्त्यमित्राञ्जिताः शराः ॥ ८-८३-२४ (५९१२०)  
 विशालायतताम्राक्षैः पूर्णचन्द्रनिभाननैः ।  
 एषा भूः कीर्यते राज्ञां शिरोभिरपलायिनाम् ॥ ८-८३-२५ (५९१२१)  
 एते परिघसङ्काशाः पुण्यगन्धानुलेपनाः ।  
 उद्धता रणशूराणां पात्यन्ते सायुधा भुजाः ॥ ८-८३-२६ (५९१२२)  
 निरस्तजिह्वा नेत्रान्ता वाजिनः सह सादिभिः ।  
 पतिताः पात्यमानाश्च क्षितौ क्षीणा विशेरते ॥ ८-८३-२७ (५९१२३)  
 एते पर्वतशृङ्गाणां तुल्या हैमवता गजाः ।  
 सञ्छिन्नकुम्भाः पार्थेन प्रपतन्त्यद्रयो यथा ॥ ८-८३-२८ (५९१२४)  
 गन्धर्वनगराकारा रथा हतनरेश्वराः ।  
 विमानादिव पुण्यान्ते स्वर्गिणो निपतन्त्यमी ॥ ८-८३-२९ (५९१२५)  
 व्याकुलीकृतमत्यर्थं पश्य सैन्यं किरीटिना ।  
 नानामृगसहस्राणां यूथं केसरिणा यथा ॥ ८-८३-३० (५९१२६)  
 त्वामभिप्रेप्सुरायाति कर्णं निघ्नन्वरान्नथान् ।  
 असज्जमानो राधेय तं याहि प्रति भारत ॥ ८-८३-३१ (५९१२७)  
 एषा विदीर्यते सेना धार्तराष्ट्री समन्ततः ।  
 अर्जुनस्य भयात्तूर्णं निघ्नतः शात्रवान्बहून् ॥ ८-८३-३२ (५९१२८)  
 वर्जयन्सर्वसैन्यानि त्वरते हि धनञ्जयः ।  
 त्वदर्थमिति मन्येऽहं यथास्योदीर्यते वपुः ॥ ८-८३-३३ (५९१२९)  
 न ह्यवस्थास्यते पार्थो युयुत्सुः केनचित्सह ।  
 त्वामृते क्रोधदीप्तो हि पीड्यमाने वृकोदरे ॥ ८-८३-३४ (५९१३०)  
 विरथं धर्मराजं तु दृष्ट्वा सुदृढविक्षतम् ।  
 शिखण्डिनं सात्यकिं च धृष्टद्युम्नं च पार्षतम् ॥ ८-८३-३५ (५९१३१)  
 द्रौपदेयान्युधामन्युमुत्तमौजसमेव च ।  
 नकुलं सहदेवं च वशगांस्ते समीक्ष्य तु ॥ ८-८३-३६ (५९१३२)  
 सहसैकरथः पार्थस्त्वामभ्येति परन्तपः ।  
 क्रोधरक्तेक्षणः क्रुद्धो जिघांसुः सर्वपार्थिवान् ॥ ८-८३-३७ (५९१३३)  
 त्वरितोऽभिपतत्यस्मांस्त्यक्त्वा सैन्यान्यसंशयम् ।  
 त्वं कर्णं प्रतिघ्नान्न नास्त्यन्यो हि धनुर्धरः ॥ ८-८३-३८ (५९१३४)  
 न तं पश्यामि लोकेऽस्मिंस्त्वत्तो ह्यन्यं धनुर्धरम् ।  
 अर्जुनं समरे क्रुद्धं यो वेलामिव वारयेत् ॥ ८-८३-३९ (५९१३५)  
 न चास्य रक्षां पश्यामि पार्श्वतो न च पृष्ठतः ।  
 एक एवाभियाति त्वां पश्य साफल्यमात्मनः ॥ ८-८३-४० (५९१३६)  
 त्वं हि कृष्णौ रणे शक्तो योद्धुमेतौ परन्तपौ ।  
 तवैव भारो राधेय प्रत्युद्याहि धनञ्जयम् ॥ ८-८३-४१ (५९१३७)  
 समानो ह्यसि भीष्मेण द्रोमद्रौणिकृपेण च ।



सव्यसाचिनमायान्तं निवारय महारणे ॥ ८-८३-४२ (५९१३८)  
 लेलिहानं यथा सर्पं गर्जन्तमृषभं यथा ।  
 वनस्थितं यथा व्याघ्रं जहि कर्णं धनञ्जयम् ॥ ८-८३-४३ (५९१३९)  
 एते द्रवन्ति समरान्निरपेक्षा नराधिपाः ।  
 अर्जुनस्य भयत्रस्ता धार्तराष्ट्रा महाबलाः ॥ ८-८३-४४ (५९१४०)  
 द्रवतामथ तेषां तु नान्योऽस्ति युधि मानवः ।  
 भयहा यो भवेद्वीरस्त्वामृते सूतनन्दन ॥ ८-८३-४५ (५९१४१)  
 एते त्वां कुरवः सर्वे द्वीपमासाद्य संयुगे ।  
 धिष्ठिताः पुरुषव्याघ्र त्वत्तः शरणकाङ्क्षिणः ॥ ८-८३-४६ (५९१४२)  
 वैदेहाम्बष्ठकाम्भोजास्तथा नग्नजितस्त्वया ।  
 गान्धाराश्च यया धृत्या जिताः सङ्घे सुदुर्जयाः ।  
 तां धृतिं कुरुराधेय ततः प्रत्येहि पाण्डवम् ॥ ८-८३-४७ (५९१४३)  
 वासुदेवं च वाष्णेयं प्रीयमाणं किरीटिना ।  
 प्रत्युद्याहि महाबाहो पौरुषे महति स्थितः ॥ ८-८३-४८ (५९१४४)  
 कर्ण उवाच । ८-८३-४९क्ष (५०४०)  
 प्रकृतिस्थोऽसि मे शल्य इदानीं सम्मतस्तथा ।  
 प्रतिभासि महाबाहो अभीतश्च धनञ्जयात् ॥ ८-८३-४९ (५९१४५)  
 पश्य बाह्वोर्बलं मेऽद्य शिक्षितस्य च पश्य मे ।  
 एकोऽद्य निहनिष्यामि पाण्डवानां महाचमूम् ॥ ८-८३-५० (५९१४६)  
 कृष्णौ च पुरुषव्याघ्र ततः सत्यं ब्रवीमि ते ।  
 नाहत्वा युधि तौ वीरौ व्यपयास्ये कथञ्चन ॥ ८-८३-५१ (५९१४७)  
 शिश्ये वा निहतस्ताभ्यामनित्यो हि रणे जयः ।  
 कृतार्थोऽद्य भविष्यामि हत्वा वाप्यथ वा हतः ॥ ८-८३-५२ (५९१४८)  
 शल्य उवाच । ८-८३-५३क्ष (५०४१)  
 अजय्यमेनं प्रवदन्ति युद्धे  
 महारथाः कर्ण रथप्रवीरम् ।  
 एकाकिन किमु कृष्णाभिगुप्तं  
 विजेतुमेनं क इहोत्सहेत ॥ ८-८३-५३ (५९१४९)  
 कर्ण उवाच । ८-८३-५४क्ष (५०४२)  
 नैतादृशो जातु बभूव लोके  
 रथोत्तमो यावदुपश्रुतं नः ।  
 तमीदृशं प्रतियोत्स्यामि पार्थ  
 महाहवे पश्य च पौरुषं मे ॥ ८-८३-५४ (५९१५०)  
 रणे चरत्येष रथप्रवीरः  
 सितैर्हयैः कौरवराजपुत्रः ।  
 स वाऽद्य मां नेष्यति कृच्छ्रमेत--

त्कर्णोऽस्यान्तेऽप्यत्र भवेत्समर्थः ॥ ८-८३-५५ (५९१५१)  
 अस्वेदिनौ राजपुत्रस्य हस्ता--  
 ववेपमानौ जातकिणौ बृहन्तौ ।  
 दृढायुधः कृतिमान्निक्षप्रहस्तो  
 न पाण्डवेयेन समोऽस्ति योधः ॥ ८-८३-५६ (५९१५२)  
 गृह्णात्यनेकानपि कङ्कपत्रा--  
 नेकं यथा तान्प्रतियोज्य चाशु ।  
 ते क्रोशमात्रे निपतन्त्यमोधाः  
 कस्तेन योधोऽस्ति समः पृथिव्याम् ॥ ८-८३-५७ (५९१५३)  
 अतोषयत्स्वाण्डवे यो हुताशं  
 कृष्णद्वितीयोऽतिरथस्तरस्वी ।  
 लेभे चक्रं यत्र कृष्णो महात्मा  
 धनुर्गार्ण्डीवं पाण्डवः सव्यसाची ॥ ८-८३-५८ (५९१५४)  
 श्वेताश्वयुक्तं च सुघोषमुग्रं  
 रथं महाबाहुरदीनसत्वः ।  
 महेषुधी चाक्षये दिव्यरूपे  
 शस्त्राणि दिव्यानि च हव्यवाहात् ॥ ८-८३-५९ (५९१५५)  
 यस्त्विन्द्रलोके निजघान दैत्या--  
 नसङ्घ्येयान्कालकेयांश्च सर्वान् ।  
 लेभे शङ्खं देवदत्तं स्म तत्र  
 को नाम तेनाभ्यधिकः पृथिव्याम् ॥ ८-८३-६० (५९१५६)  
 महादेवं तोषयामास योऽस्त्रैः  
 साक्षात्सुयुद्धेन महानुभावः ।  
 लेभे ततः पाशुपतं सुघोरं  
 त्रैलोक्यसंहारकरं महास्त्रम् ॥ ८-८३-६१ (५९१५७)  
 पृथक्पृथग्लोकपालाः समेता  
 ददुर्महास्त्राण्यप्रमेयाणि सङ्घ्ये ।  
 यैस्ताञ्जघानाशु रणे नृसिंहः  
 सकालकेयानसुरान्समेतान् ॥ ८-८३-६२ (५९१५८)  
 तथा विराटस्य पुरे समेता--  
 न्सर्वानस्मानेकरथेन जित्वा ।  
 जहार तद्रोधनमाजिमध्ये  
 वस्त्राणि चादत्त महारथेभ्यः ॥ ८-८३-६३ (५९१५९)  
 तमीदृशं वीर्यगुणोपपन्नं  
 कृष्णद्वितीयं परमं नृपाणाम् ।  
 तमाह्वयन्साहसमुत्तमं वै

जाने स्वयं सर्वलोकस्य शल्य ॥ ८-८३-६४ (५९१६०)  
अनन्तवीर्येण च केशवेन  
नारायणेनाप्रतिमेन गुप्तः ।  
वर्षायुतैर्यस्य गुणा न शक्या  
वक्तुं समेतैरपि सर्वलोकैः ॥ ८-८३-६५ (५९१६१)  
महात्मनः शङ्खचक्रासिपाणे--  
विष्णोर्जिष्णोर्वसुदेवात्मजस्य ।  
भयं न मे जायते साध्वसं च  
दृष्ट्वा कृष्णावेकरथे समेतौ ॥ ८-८३-६६ (५९१६२)  
अतीवायं धनुषि राजपुत्रे--  
ष्वतीवान्यान्केशवश्चक्रयुद्धे ।  
एवंविधौ पाण्डववासुदेवौ  
चलेत्स्वदेशाद्विमवान्न कृष्णौ ॥ ८-८३-६७ (५९१६३)  
उभौ हि शूरौ बलिनौ दृढायुधौ  
महारथौ संहननोपपन्नौ ।  
एतौ वीरौ नरवीरौ समेतौ  
स्थानाच्च्युतौ देवकुमाररूपौ ॥ ८-८३-६८ (५९१६४)  
अग्न्यादित्याविन्द्रवृहस्पती वा  
यमान्तकौ वा शत्रिपूषणौ वा ।  
भगांशमित्रावरुणावश्विनौ वा  
मरुद्गणौ वा वसवः समेताः ।  
व्यस्ताः समस्ताश्च युधा न शक्ता  
जेतुं प्रसह्यार्जुनं चाच्युतं च ॥ ८-८३-६९ (५९१६५)  
एतौ हि तावर्जुनवासुदेवौ  
कोऽन्यः प्रतीयान्मदृते तु शल्य ॥ ८-८३-७० (५९१६६)  
सर्वेषां वृष्णिवीराणां कृष्णे लक्ष्मीः प्रतिष्ठिता ।  
सर्वेषां पाण्डुपुत्राणां जयः पार्थे प्रतिष्ठितः ॥ ८-८३-७१ (५९१६७)  
तावुभौ पुरुषव्याघ्रौ समाने स्यन्दने स्थितौ ।  
मामेकमभियोद्धारौ सुजातं बत शल्य मे ॥ ८-८३-७२ (५९१६८)  
नैतच्चिरं क्षिप्रमिमं रथं मे  
प्रवर्तयैतावभियामि चैवम् ।  
अस्मिन्मुहूर्ते निहतौ पश्य कृष्णौ  
ताभ्यां हतं वा युधि मां रिपुभ्याम् ॥ ८-८३-७३ (५९१६९)  
एवं ब्रुवाणः सहसा महारथ--  
स्त्वभ्यद्रवत्पाण्डवं सूतपुत्रः ॥ ८-८३-७४ (५९१७०)  
अभ्येत्य पुत्रेण तवाभिनन्दिताः

समेत्य चोक्ताः कुरुवीरसत्तमाः ।  
कृपश्च भोजश्च महारथावुभौ  
तथैव गान्धारपतिः सहानुजः ।  
गुरोः सुतस्तस्य तवात्मजास्तथा  
पदातिसङ्घा द्विरदास्तथा तदा ॥ ८-८३-७५ (५९१७१)  
निरुध्यताभिद्रवताच्युतार्जुनौ  
श्रमेण संयोजयताशु सर्वशः ।  
यथा भवद्भिर्भृशविक्षतावुभौ  
सुखेन हन्यान्मम वाहिनीपतिः ॥ ८-८३-७६ (५९१७२)  
तथेति चोक्त्वा त्वरिताः स्म तेऽर्जुनं  
जिघांसवो वीरतराः समाययुः ।  
शरैश्च जघ्नुर्युधि तं महारथा  
धनञ्जयं कर्णनिदेशकारिणः ।  
नदीनदं भूरिजलो महार्णवो  
यथा तथा तान्समरेऽर्जुनोऽग्रसत् ॥ ८-८३-७७ (५९१७३)  
न सन्दधानो न तथा शरोत्तमान्  
प्रमुञ्चमानो रिपुभिः प्रदृश्यते ।  
धनञ्जयास्तैः स्म शरैर्विदारिता  
हता निपेतुर्नरवाजिकुञ्जराः ॥ ८-८३-७८ (५९१७४)  
शरार्चिषं गाण्डिवचारुमण्डलं  
युगान्तसूर्यप्रतिमानतेजसम् ।  
न कौरवाः शेकुरुदीक्षितुं जयं  
यथा रविं व्याधितचक्षुषो जनाः ॥ ८-८३-७९ (५९१७५)  
शरोत्तमान्सम्प्रहितान्महारथै  
श्चिच्छेद पार्थः प्रहसञ्छरौधैः ।  
भूयश्च तानहनद्वाणसङ्घान्  
गाण्डीवधन्वायतपूर्णमण्डलम् ॥ ८-८३-८० (५९१७६)  
यथोग्ररश्मिः शुचिशुक्रमध्यगः  
सुखं विवस्वान्हरते जलौघान् ।  
तथार्जुनो बाणगणान्निरस्य  
ददाह सेनां तव पार्थिवेन्द्र ॥ ८-८३-८१ (५९१७७)  
तमभ्यधावद्विसृजन्कृपः शरां--  
स्तथैव भोजस्तव चात्मजः स्वयम् ।  
महारथो द्रोणसुतश्च सायकै--  
रवाकिरंस्तोयधरा यथाऽचलम् ॥ ८-८३-८२ (५९१७८)  
जिघांसुभिस्तान्कुशलैः शरोत्तमान्

महात्मभिः सम्प्रहितान्प्रयत्नतः ।  
शरैः प्रतिच्छेद स पाण्डवस्त्वरन्  
परान्विनिर्भेद्य च तांस्त्रिभिस्त्रिभिः ॥ ८-८३-८३ (५९१७९)  
स गाण्डिवव्यायतपूर्णमण्डल--  
स्तपन्निपूनर्जुनभास्करो वभौ ।  
शरोग्रश्मिः शुचिशुक्रमध्यगो  
यथैव सूर्यः परिवेयवांस्तथा ॥ ८-८३-८४ (५९१८०)  
अथाग्यबाणैर्दशभिर्धनञ्जयं  
पराभिनद्वोणसुतोऽच्युतं त्रिभिः ।  
चतुर्भिरश्वांश्चतुरः कपिं ततः  
शरैश्च नाराचवरैरवाकिरत् ॥ ८-८३-८५ (५९१८१)  
तथा ततः प्रस्फुरदस्य कार्मुकं  
त्रिभिः शरैर्यन्तृशिरश्चकर्त ह ।  
हयांश्चतुर्भिरश्चतुरस्त्रिभिर्ध्वजं  
धनञ्जयो द्रौणिरथादपातयत् ॥ ८-८३-८६ (५९१८२)  
स रोषपूर्णो ह्यतिवज्रहाटकै--  
रलङ्कृतं तक्षकभोगवर्चसम् ।  
स तद्वधे कार्मुकमन्यदाददे  
यथा महाहिप्रवरं तथैव च ॥ ८-८३-८७ (५९१८३)  
स्वमायुधं चापि विकीर्य भूतले  
धनुश्च कृत्वा सगुणं गुणाधिकः ।  
समानयंसल्लावजितौ नरोत्तमौ  
शरोत्तमैर्द्रौणिरविध्यदन्तिकात् ॥ ८-८३-८८ (५९१८४)  
कृपश्च भोजश्च तवात्मजश्च ते  
शरैरनेकैर्युधि पाण्डवर्षभम् ।  
महारथाः संयुगमूर्धनि स्थिता--  
स्तमोनुदं वारिधरा इवापतन् ॥ ८-८३-८९ (५९१८५)  
कृपस्य पार्थः शरं शरासनं  
हयान्ध्वजान्सारधिमेव पत्रिभिः ।  
शसमार्पयद्बाहुसहस्रविक्रम--  
स्तथा यथा वज्रधरः पुरा बलेः ॥ ८-८३-९० (५९१८६)  
स पार्थबाणैर्विनिपातितायुधो  
ध्वजावमर्दे च कृते महाहवे ।  
कृतः कृपो बाणसहस्रयनितो  
यथापगेयः प्रथमं किरीटिना ॥ ८-८३-९१ (५९१८७)  
शरैः प्रचिच्छेद तवात्मजस्य

ध्वजं धनुश्च प्रचकर्त नर्दतः ।  
 जघान चाश्वान्कृतवर्मणः शुभान्  
 ध्वजं च चिच्छेद तवात्मजस्य ह ॥ ८-८३-९२ (५९१८८)  
 सवाजिसूतेष्वसनान्सकेतना--  
 ज्जयान नागाश्वरथांश्च स त्वरन् ।  
 ततः प्रकीर्णं सुमहद्वलं तव  
 प्रपीडितं सवितुरिवौजसा भृशम् ॥ ८-८३-९३ (५९१८९)  
 ततोऽर्जुनस्वाशु रथेन केशव--  
 श्चकार शत्रूनपसव्यमातुरान् ।  
 ततः प्रयातं त्वरितं धनञ्जयं  
 शतक्रतुं वृत्रनिजघ्नुषं यथा ।  
 समन्वधावन्पुनरुत्थितैर्ध्वजै  
 रथैः सुयुक्तैरपरे युयुत्सवः ॥ ८-८३-९४ (५९१९०)  
 अथाभिसृत्य प्रतिवार्यं चाहितान्  
 धनञ्जयस्यानुचरान्महारथाः ।  
 शिखण्डिशैनेययमाः शितैः शरै--  
 विदारयन्तो व्यनदन्सुभैरवम् ॥ ८-८३-९५ (५९१९१)  
 ततोऽभिजघ्नुः कुपिताः परस्परं  
 शरैस्तदाञ्चोगतिभिः सुतेजनैः ।  
 कुरुप्रवीराः सह पृञ्जयैर्यथा  
 सुरारयो देवपतिं यथा तथा ॥ ८-८३-९६ (५९१९२)  
 जयेप्सवः स्वर्गमनाय चोत्सुकाः  
 पतन्ति नागाश्वरथाः परन्तप ।  
 तथैव सर्वे बहवश्च विव्यधुः  
 शरैः सुमुक्तैरितरेतरं पृथक् ॥ ८-८३-९७ (५९१९३)  
 शरान्धकारे तु महात्मभिः कृते  
 महामृधे योधवरैः परस्परम् ।  
 चतुर्दिशो वै विदिशश्च पार्थिव  
 प्रभा च सूर्यस्य तमोवृताऽभवत् ॥ ८-८३-९८ (५९१९४)

इति श्रीमन्महाभारते कर्णपर्वणि त्र्यशीतितमोऽध्यायः ॥ ८३ ॥

Mahabharata - Karna Parva - Chapter Footnotes

८-८३-८१ शुचिशुकयोः आषाढज्येष्ठयोर्मध्ये गतः ॥  
 ८-८३-९४ तथार्जुनस्याविरथेन केशव इति ख ष्ट षाठः  
 । अथार्जुनस्याधिरथेश्च केशव इति क ङ षाठः ॥

द-द३-द३ त्र्यशीतितमोऽध्यायः ॥

कर्णपर्व - अध्याय ०८४

॥ श्रीः ॥

द.द४. अध्यायः ८४

Mahabharata - Karna Parva - Chapter Topics

सङ्कृतxxxxxx ॥ १ ॥

Mahabharata - Karna Parva - Chapter Text

द-द४-० (५९१९५)

सञ्जय उवाच । द-द४-०क्ष् (५०४३)

xxxxxxxxxxxxx प्रवरैर्वलैर्भीममभिद्रुतम् ।

xxxxxxxxxxxxx कौन्तेयमुस्थिहीर्षुर्धनञ्जयः ॥ द-द४-१ (५९१९६)

xxxxxxxxxxxxx सेनां मारत सायकैः ।

xxxxxxxxxxxxx परवीरान्धनञ्जयः ॥ द-द४-२ (५९१९७)

xxxxxxxxxxxxx शरजालानि भागशः ।

अदृश्यन्त तथान्ये च निजघ्नुस्तव वाहिनीम् ॥ द-द४-३ (५९१९८)

स पक्षिसङ्घाचरितमाकाशं पूरयञ्शरैः ।

धनञ्जयो महाबाहुः कुरुणामन्तकोऽमयत् द-द४-४ (५९१९९)

ततो भल्लैः क्षुरप्रैश्च नाराचैर्विमलैरपि ।

गात्राणि प्राच्छिन्नत्पार्थः शिरांसि च चकर्त ह ॥ द-द४-५ (५९२००)

छिन्नगात्रैर्विकवचैर्विशिरस्कैः समन्ततः ।

पातितैश्च पतद्भिश्च योधैरासीत्समावृता ॥ द-द४-६ (५९२०१)

धनञ्जयशराभ्यस्तैः स्यन्दनाश्वरथद्विपैः ।

सञ्छिन्नभिन्नविध्वस्तैर्व्यङ्गाङ्गावयवैः स्तृता ।

गतसत्वैः ससत्वैश्च संवृताऽऽसीद्वसुन्धरा ॥ द-द४-७ (५९२०२)

सुदुर्गमा सुविषमा घोराऽत्यर्थं सुदुर्दृशा ।

रणभूमिरभूद्राजन्महावैतरणी यथा ॥ द-द४-८ (५९२०३)

ईषाचक्राक्षभल्लैश्च व्यश्वैः साश्वैश्च युध्यताम् ।

ससूतैर्हतसूतैश्च रथैः स्तीर्णाऽभवन्मही ॥ द-द४-९ (५९२०४)

सुवर्णवर्मसन्नाहैर्योधैः कनकमालिभिः ।

आस्थिताः क्लृप्तवर्माणो भद्रा नित्यमदा द्विपाः ॥ द-द४-१० (५९२०५)

क्रुद्धाः क्रुरैर्महामात्रैः प्रेषितार्जुनमभ्ययुः ।

चतुः शता रथवरा हताः पेतुः किरीटिना ॥ द-द४-११ (५९२०६)

पर्यस्तानीव शृङ्गाणि ससत्वानि महागिरेः ।  
धनञ्जयशराभ्यस्तैः स्तीर्णा भूर्वरवारणैः ॥ ८-८४-१२ (५९२०७)  
समन्ताज्जलदप्रख्यान्वारणान्मदवर्षिणः ।  
अभिपेदेऽर्जुनरथो घनान्भिन्दन्निवांशुमान् ॥ ८-८४-१३ (५९२०८)  
हतैर्गजमनुष्याश्चैर्भिन्नैश्च बहुधा रथैः ।  
विशस्त्रयन्त्रकवचैर्युद्धशौण्डैर्गतासुभिः ।  
उपविद्धायुधैर्मार्गः स्तीर्णोऽभूत्फल्गुनेन वै ॥ ८-८४-१४ (५९२०९)  
विस्फारितं च गाण्डीवमत्यासीञ्चैरवस्वनम्  
सुघोषं वज्रनिष्पेषं स्तनयन्निव तोयदः ॥ ८-८४-१५ (५९२१०)  
ततः प्रादीर्यत चमूर्धनञ्जयशराहता ।  
महावातसमाविद्धा महानौरिव सागरे ॥ ८-८४-१६ (५९२११)  
नानारूपाः प्राणहराः शरा गाण्डीवचोदिताः ।  
अलातोल्काशनिप्रख्यास्तव सैन्यं विनिर्दहन् ॥ ८-८४-१७ (५९२१२)  
महागिरौ वेणुवनं निशि प्रज्वलितं यथा ।  
तथा तव महासैन्यं प्रास्फुरच्छरपीडितम् ॥ ८-८४-१८ (५९२१३)  
तद्विनष्टं सुविध्वस्तं तव सैन्यं किरीटिना ।  
हतप्रविहतं बाणैः सर्वतः प्रद्रुतं दिशः ॥ ८-८४-१९ (५९२१४)  
सञ्चापदा मृगगणा दावाग्नित्रासिता यथा ।  
कुरवः पर्यवर्तन्त निर्दग्धाः सव्यसाचिना ॥ ८-८४-२० (५९२१५)  
उत्सृज्य च महाबाहुं भीमसेनं तथा रणे ।  
बलं कुरूणामुद्विग्नं सर्वमासीत्पराङ्मुखम् ॥ ८-८४-२१ (५९२१६)  
ततः कुरुषु भग्नेषु बीभत्सुरपराजितः ।  
भीमसेनं समासाद्य मुहूर्तं सोऽभ्यवर्तत ॥ ८-८४-२२ (५९२१७)  
समागम्य च भीमेन मन्त्रयित्वा च फल्गुनः ।  
विशल्यमरुजं चास्मै कथयित्वा युधिष्ठिरम् ॥ ८-८४-२३ (५९२१८)  
भीमसेनाभ्यनुज्ञातस्ततः प्रायाद्धनञ्जयः ।  
नादन्नघोषेण पृथिवीं द्यां च भारत ॥ ८-८४-२४ (५९२१९)  
ततः परिवृतो वीरैर्दशभिः शत्रुतापनः ।  
दुःशासनादवरजैस्तव पुत्रैर्धनञ्जयः ॥ ८-८४-२५ (५९२२०)  
ते तमभ्यर्दयन्बाणैरुल्काभिरिव कुञ्जरम् ।  
आततेष्वसना वीरा नृत्यन्त इव भारत ॥ ८-८४-२६ (५९२२१)  
अपसव्यांस्तु तांश्चक्रे रथेन मधुसूदनः ।  
नियुक्तान्हि स तान्मेने यमायाशु किरीटिना ॥ ८-८४-२७ (५९२२२)  
तथान्ये प्राणदन्मूढाः पराङ्मुखमिवार्जुनम् ॥ ८-८४-२८ (५९२२३)  
तेषां नानदतां केतूनश्चांश्चापानि सारथीन् ।  
नाराचैरर्धचन्द्रैश्च क्षिप्रं पार्थो न्यकृन्तत ॥ ८-८४-२९ (५९२२४)



क्रअथान्यैर्दशभिर्भल्लैः शिरांस्येषामपातयत् ।  
रोषसंरक्तनेत्राणि सन्दष्टौष्ठानि भूतले ॥ ८-८४-३० (५९२२५)  
तेषां वक्राणि विबभुर्व्योम्नि तारागणा इव ॥ ८-८४-३१ (५९२२६)  
तांस्तु भल्लैर्महावेगैर्दशभिर्दश कौरवान् ।  
रुक्माङ्गदाव्रुक्मपुङ्खैर्हत्वा प्रायादमित्रहा ॥ ८-८४-३२ (५९२२७)

इति श्रीमन्महाभारते कर्णपर्वणि सप्तदशदिवसयुद्धे  
चतुरशीतितमोऽध्यायः ॥ ८४ ॥

Mahabharata - Karna Parva - Chapter Footnotes

८-८४-क अत्रार्जुनकृतं दशधृतराष्ट्रपुत्रहननं  
विचारणीयम् । ८-८४-१७ विनिर्दहन्नित्यत्राडभाव आषेः । ।  
८-८४-८४ चतुरशीतितमोऽध्यायः ॥

कर्णपर्व - अध्याय ०८५

॥ श्रीः ॥

८.८५. अध्यायः ८५

Mahabharata - Karna Parva - Chapter Topics

सङ्कुलयुद्धम् ॥ १ ॥

Mahabharata - Karna Parva - Chapter Text

८-८५-० (५९२२८)  
सञ्जय उवाच । ८-८५-०क्ष् (५०४४)  
तमायान्तं महावेगैरश्वैः कपिवरध्वजम् ।  
युद्धायाभ्यद्रवन्दीराः कुरूणां नवतीं रथाः ॥ ८-८५-१ (५९२२९)  
कृत्वा संशप्तका घोरं शपथं पारलौकिकम् ।  
परिववृर्नरव्याघ्रा नरव्याघ्रं रणेऽर्जुनम् ॥ ८-८५-२ (५९२३०)  
कृष्णः श्वेतान्महावेगानश्चान्काञ्चनभूषणान् ।  
मुक्ताजालप्रतिच्छन्नान्प्रैषीत्कर्णरथं प्रति ॥ ८-८५-३ (५९२३१)  
प्रेक्ष्य कर्णरथं यान्तमरिघ्नं तं धनञ्जयम् ।  
बाणवर्षैरभिघ्नन्तः संशप्तकगणा ययुः ॥ ८-८५-४ (५९२३२)  
त्वरमाणांस्तु तान्सर्वान्ससूतेष्वसनध्वजान् ।  
जघान नवतिं वीरानर्जुनो निशितैः शरैः ॥ ८-८५-५ (५९२३३)  
तेऽपतन्त हता बाणैर्नानारूपैः किरीटिना ।

विमानेभ्यः सुकृतिनः स्वर्गात्पुण्यक्षये यथा ॥ ८-८५-६ (५९२३४)  
ततः सरथनागाश्चाः कुरवः कुरुसत्तमम् ।  
निर्भया भरतश्रेष्ठमभ्यवर्तन्त फल्गुनम् ॥ ८-८५-७ (५९२३५)  
तदायस्तमनुष्याश्चमुदीर्णवरवारणम् ।  
पुत्राणां ते महासैन्यं समरौत्सीद्धनञ्जयम् ॥ ८-८५-८ (५९२३६)  
शक्त्यृष्टितोमरप्रासैर्गदानिस्त्रिंशसायकैः ।  
प्राच्छादयन्महेष्वासाः कुरवः कुरुनन्दनम् ॥ ८-८५-९ (५९२३७)  
तामन्तरिक्षे विततां शस्त्रवृष्टिं समन्ततः ।  
व्यधमत्पाण्डवो बाणैस्तमः सूर्य इवांशुभिः ॥ ८-८५-१० (५९२३८)  
ततो म्लेच्छाः स्थिता मत्तैस्त्रयोदशशतैर्गजैः ।  
पार्श्वतो व्यहनन्पार्थं तव पुत्रस्य शासनात् ॥ ८-८५-११ (५९२३९)  
कर्णिनालीकनाराचैस्तोमरप्रासशक्तिभिः ।  
कर्पणैर्भिण्डपालैश्च रथस्थं पार्थमार्दयन् ॥ ८-८५-१२ (५९२४०)  
तां शस्त्रवृष्टिमतुलां द्विपस्थैः प्रेषितां प्रभुः ।  
चिच्छेद निशितैर्भल्लैरर्धचन्द्रैश्च फल्गुनः ॥ ८-८५-१३ (५९२४१)  
अथ तान्द्विरदान्सर्वान्नानालिङ्गैः शरोत्तमैः ।  
सपताकध्वजारोहान्गिरीन्वज्रैरिवाभिनत् ॥ ८-८५-१४ (५९२४२)  
ते हेमपुङ्खैरिषुभिरदिता हेममालिनः ।  
हताः पेतुर्महानागाः साग्निज्वाला इवाद्भयः ॥ ८-८५-१५ (५९२४३)  
ततो गाण्डीवनिर्घोषो महानासीद्विशाम्पते ।  
स्तनतां कूजतां चैव मनुष्यगजवाजिनाम् ॥ ८-८५-१६ (५९२४४)  
कुञ्चराश्च हता राजन्दद्रुवुस्ते समन्ततः ।  
अश्वाश्च पर्यधावन्त हतारोहा दिशो दश ॥ ८-८५-१७ (५९२४५)  
रथा हीना नहाराज रथिभिर्वाजिभिस्तथा ।  
गन्धर्वनगराकारा दृश्यन्ते स्म सहस्रशः ॥ ८-८५-१८ (५९२४६)  
अश्वारोहा महाराज धावमाना इतस्ततः ।  
तत्रतत्रैव दृश्यन्ते निहताः पार्थसायकैः ॥ ८-८५-१९ (५९२४७)  
तस्मिन्क्षणे पाण्डवस्य बाह्वोर्बलमदृश्यत ।  
यत्सादिनो वारणांश्च रथाञ्चैकोऽजयद्युधि ॥ ८-८५-२० (५९२४८)  
असंयुक्ताश्च ते राजन्परिवृत्ता रणं प्रति ।  
नरा नागा रथाश्चैव नदन्तोऽर्जुनमभ्ययुः ॥ ८-८५-२१ (५९२४९)  
ततस्त्र्येङ्गेण महता बलेन भरतर्षभ ।  
दृष्ट्वा परिवृतं राजन्भीमसेनः किरीटिनम् ॥ ८-८५-२२ (५९२५०)  
हतावशेषानुत्सृज्य त्वदीयान्कतिचिद्रथान् ।  
जवेनाभ्यद्रवद्भीमो धनञ्जयरथं प्रति ॥ ८-८५-२३ (५९२५१)  
ततस्तत्प्राद्रवत्सैन्यं हतभूयिष्ठमातुरम् ।

दृष्ट्वाऽर्जुनं तदा भीममागतं भ्रातरं प्रति ॥ ८-८५-२४ (५९२५२)  
 हतावशिष्टांस्तुरगानर्जुनेन महाबलः ।  
 भीमो व्यधमदश्रान्तो गदापाणिर्महाहवे ॥ ८-८५-२५ (५९२५३)  
 गदापाणिं तदा दृष्ट्वा भीमं भारत भारताः ।  
 मेनिरे तमनुप्राप्तं दण्डपाणिमिवान्तकम् ॥ ८-८५-२६ (५९२५४)  
 कालरात्रिमिवात्युग्रां नरनागाश्वभोजनाम् ।  
 प्राकाराट्टपुरद्वारदारणीमतिदारुणाम् ॥ ८-८५-२७ (५९२५५)  
 गदां तुरगनाशाय त्वरन्भीमो व्यवासृजत् ।  
 सा जघान बहूनश्वानश्वारोहांश्च मारिष ॥ ८-८५-२८ (५९२५६)  
 कांस्यायसतनुत्रांश्च नरानश्वांश्च पाण्डवः ।  
 पोथयामास गदया सशब्दं तेऽपतन्हताः ॥ ८-८५-२९ (५९२५७)  
 दन्तैर्दशन्तो वसुधां शेरते क्षतजोक्षिताः ।  
 भग्नमूर्धास्थिचरणाः क्रव्यादगणभोजनाः ॥ ८-८५-३० (५९२५८)  
 असृङ्गांसवसाभिश्च तृप्तिमभ्यागता गदा ।  
 अस्थीन्यप्यश्नती तस्थौ कालरात्रीव दुर्दृशा ॥ ८-८५-३१ (५९२५९)  
 सहस्राणि दशाश्वानां हत्वा पत्नींश्च भूयसः ।  
 भीमोऽभ्यधावत्सङ्क्रुद्धो गदापाणिरितस्ततः ॥ ८-८५-३२ (५९२६०)  
 गदापाणिं ततो भीमं दृष्ट्वा भारत तावकाः ।  
 मेनिरे समनुप्राप्तं कालदण्डोद्यतं यमम् ॥ ८-८५-३३ (५९२६१)  
 स मत्त इव मातङ्गः सङ्क्रुद्धः पाण्डुनन्दनः ।  
 प्रविवेश गजानीकं मकरः सागरं यथा ॥ ८-८५-३४ (५९२६२)  
 विगाह्य च गजानीकं प्रगृह्य महतीं गदाम् ।  
 क्षणेन भीमः सङ्क्रुद्धस्तन्निन्ये यमसादनम् ॥ ८-८५-३५ (५९२६३)  
 गजान्सकङ्कटान्मत्तान्सारोहान्सपताकिनः ।  
 पततः समपश्याम सपक्षान्पर्वतानिव ॥ ८-८५-३६ (५९२६४)  
 हत्वा तु तद्गजानीकं भीमसेनो महाबलः ।  
 पुनः स्वरथमास्थाय पृष्ठतोऽर्जुनमभ्ययात् ॥ ८-८५-३७ (५९२६५)  
 ततः पराङ्मुखीभूतं निरुत्साहं बलं तव ।  
 तदानीं तु महाराज प्रायशः शस्त्रवेष्टितम् ॥ ८-८५-३८ (५९२६६)  
 विलम्बमानं तत्सैन्यभप्रगल्भमवस्थितम् ।  
 दृष्ट्वा प्राच्छादयद्वाणैर्जुनः शस्त्रवृष्टिभिः ॥ ८-८५-३९ (५९२६७)  
 नराश्वरथमातङ्गा युधि गाण्डीवधन्वना ।  
 शरव्रातैश्चिता रेजुः कदम्बा इव केसरैः ॥ ८-८५-४० (५९२६८)  
 ततः कुरुणामभवदार्तनादो महान्नृप ।  
 नराश्वनागासुहनान्दृष्ट्वा बाणान्किरीटिनः ॥ ८-८५-४१ (५९२६९)  
 हाहाकृतं भृशं त्रस्तं लीयमानं परस्परम् ।

अलातचक्रवत्सैन्यं तदा बभ्राम तावकम् ॥ ८-८५-४२ (५९२७०)  
 ततोऽर्जुनशरध्वस्तं कुरूणां सुमहद्वलम् ।  
 न ह्यत्रासीदनिर्भिन्नो रथः सादी हयो गजः ॥ ८-८५-४३ (५९२७१)  
 आदीप्तमिव तत्सैन्यं शरैश्छिन्नतनुच्छदम् ।  
 आसीत्स्वशोणितक्लिन्नं रौद्रं नष्टं विशाम्पते ॥ ८-८५-४४ (५९२७२)  
 तत्सैन्यं हतभूयिष्ठमाहतं निशितैः शरैः ।  
 न जहौ समरं प्राप्य फल्गुनं शत्रुतापनम् ॥ ८-८५-४५ (५९२७३)  
 तत्राद्भुतमपश्याम कौरवाणां पराक्रमम् ।  
 वध्यमानोऽपि यत्पार्थं न जहौ भरतर्षभ ॥ ८-८५-४६ (५९२७४)  
 तं दृष्ट्वा विक्रमं तस्य कुरवः सव्यसाचिनः ।  
 निराशाः समपद्यन्त सर्वे कर्णस्य जीविते ॥ ८-८५-४७ (५९२७५)  
 अविषह्यं तु पार्थस्य शरसंस्पर्शमाहवे ।  
 मत्वा न्यवर्तन्कुरवो जिता गाण्डीवधन्वना ॥ ८-८५-४८ (५९२७६)  
 ते हित्वा समरे पार्थं वध्यमानाश्च सायकैः ।  
 प्रदुद्बुवुर्दिशो भीताश्चुकुशुञ्चापि सूतजम् ॥ ८-८५-४९ (५९२७७)  
 तान्विद्रावयते पार्थः किरञ्जरशतान्वहून् ।  
 हर्षयन्पाण्डवीं सेनां राजानं च युधिष्ठिरम् ॥ ८-८५-५० (५९२७८)  
 पुत्रास्तव महाराज जग्मुः कर्णरथं प्रति ।  
 अगाधे मज्जतां तेषां द्वीपः कर्णोऽभवत्तदा ॥ ८-८५-५१ (५९२७९)  
 कुरवो हि महाराज निर्विषाः पन्नगा इव ।  
 कर्णमेवोपलीयन्त भयाद्गाण्डीवधन्वनः ॥ ८-८५-५२ (५९२८०)  
 यथा सर्वाणि भूतानि मृत्योर्भीतानि मारिष ।  
 उपलीयन्ति सन्त्रासाद्धर्मं लोकपरायणम् ॥ ८-८५-५३ (५९२८१)  
 तथा कर्णं महेश्वासं पुत्रास्तव नराधिप ।  
 उपालीयन्त सन्त्रासात्पाण्डवस्य महात्मनः ॥ ८-८५-५४ (५९२८२)  
 ताञ्ज्शोणितपरिक्लिन्नान्विषमस्थाञ्जरातुरान् ।  
 मा भैष्टेत्यब्रवीत्कर्णो भीतानाविष्टचेतसः ॥ ८-८५-५५ (५९२८३)  
 सम्भग्नं हि बलं दृष्ट्वा बलात्पार्थेन तावकम् ।  
 धनुर्विस्फारयन्कर्णस्तस्थौ शत्रुजिघांसया ॥ ८-८५-५६ (५९२८४)  
 तान्प्रद्वृतान्कुरून्दृष्ट्वा कर्णः शस्त्रभृतां वरः ।  
 सञ्चिन्तयित्वा पार्थस्य वधे दध्ने मनः श्वसन् ॥ ८-८५-५७ (५९२८५)  
 विस्फार्य सुमहच्चापं ततश्चाधिरथिर्वृषः ।  
 पाञ्चालान्पुनराधावत्पश्यतः सव्यसाचिनः ॥ ८-८५-५८ (५९२८६)  
 ततः क्षणेन क्षितिपाः क्षतजप्रतिमेक्षणाः ।  
 शरौघैश्छादयामासुर्महामेघा इवाचलम् ॥ ८-८५-५९ (५९२८७)  
 ततः शरसहस्राणि कर्णमुक्तानि मारिष ।

पाञ्चालानां हरत्प्राणांस्तमांसीव तमोनुदः ॥ ८-८५-६० (५९२८८)  
महदासीत्तदा युद्धं पाञ्चालानां महामते ।  
वध्यतां सूतपुत्रेण मित्रार्थे मित्रगृद्धिना ॥ ८-८५-६१ (५९२८९)

इति श्रीमन्महाभारते कर्णपर्वणि सप्तदशदिवसयुद्धे  
पञ्चाशीतितमोऽध्यायः ॥ ८५ ॥

Mahabharata - Karna Parva - Chapter Footnotes

८-८५-१२ मुसलैर्भिन्दिपालैश्च इति झ पाठः ॥  
८-८५-८५ पञ्चाशीतितमोऽध्यायः ॥

कर्णपर्व - अध्याय ०८६

॥ श्रीः ॥

८.८६. अध्यायः ८६

Mahabharata - Karna Parva - Chapter Topics

सङ्कलयुद्धम् ॥ १ ॥

भीमदुःशासनयोः समागमः संवादश्च ॥ २ ॥

Mahabharata - Karna Parva - Chapter Text

८-८६-० (५९२९०)

सञ्जय उवाच । ८-८६-०क्ष् (५०४५)

ततः कर्णः कुरुषु प्रद्वृतेषु

वरूथिना श्वेतहयेन राजन् ।

पाञ्चालपुत्रान्व्यधमत्सूतपुत्रो

महेषुमिर्वात इवाभ्रसङ्घान् ॥ ८-८६-१ (५९२९१)

सूतं रथादञ्जलिकैर्निपात्य

जघान चाश्वाञ्जनमेजयस्य ।

शतानीकं सुतसोमं च भल्लैः-

रवाकिरद्धनुषी चाप्यकृन्तत् ॥ ८-८६-२ (५९२९२)

धृष्टद्युम्नं निर्विभेदाथ षड्भिः-

र्जघानाश्चान्दक्षिणांस्तस्य सङ्घये ।

हत्वा चाश्वान्सात्यकेः सूतपुत्रः

कैकेयपुत्रं न्यवधीद्विशोकम् ॥ ८-८६-३ (५९२९३)

तमभ्यधावन्निहते कुमारे

सेनापतिः कैकयो मित्रवर्मा ।  
 शरैर्विधुन्वन्भृशमुग्रवेगैः  
 कर्णात्मजं चाप्यहनत्सुदेवम् ॥ ८-८६-४ (५९२९४)  
 तस्यार्धचन्द्रैस्त्रिभिरुच्चकर्त  
 प्रहस्य बाहू च शिरश्च कर्णः ।  
 स स्यन्दनाङ्गामगमद्गतासुः  
 परश्वथैः साल इवावरुग्णः ॥ ८-८६-५ (५९२९५)  
 हताश्वमञ्जोगमिभिः सुषेणः  
 शिनिप्रवीरं निशितैः पृषत्कैः ।  
 प्रच्छाद्य नृत्यन्निव कर्णपुत्रः  
 शैनेयबाणाभिहतः पपात ॥ ८-८६-६ (५९२९६)  
 पुत्रे हते क्रोधपरीतयेताः  
 कर्णः शिनीनां प्रवरं जिघांसुः ।  
 हतोऽसि हे सात्यक इत्युदीर्य  
 व्यवासृजद्वाणममित्रसाहम् ॥ ८-८६-७ (५९२९७)  
 तमस्य चिच्छेद शरं शिखण्डी  
 त्रिभिस्त्रिभिश्च प्रतुतोद कर्णम् ।  
 शिखण्डिनः कार्मुकं च ध्वजं च  
 च्छित्त्वा क्षुराभ्यां न्यहनत्सुजातः ॥ ८-८६-८ (५९२९८)  
 शिखण्डिनं षड्भिरविध्यदुग्रो  
 धार्ष्ट्युम्नेः स शिरश्चोच्चकर्त ।  
 ततोऽभिनत्सुतसोमं क्षुरेण  
 सुसञ्जितेनाधिरथिर्महात्मा ॥ ८-८६-९ (५९२९९)  
 अथाक्रन्दे तुमुले वर्तमाने  
 धार्ष्ट्युम्ने निहते तत्र कृष्णः ।  
 अपाञ्चाल्यं क्रियते याहि पार्थ  
 कर्णं जहीलाब्रवीद्राजसिंह ॥ ८-८६-१० (५९३००)  
 ततः प्रहस्याशु नरप्रवीरो  
 रथं रथेनाधिरथेर्जगाम ।  
 भये तेषां त्राणमिच्छन्सुबाहु--  
 रभ्याहतानां रथयूथपेन ॥ ८-८६-११ (५९३०१)  
 ततोऽपरे भारत दुष्प्रकम्प्याः  
 पाञ्चालानां रथसङ्घाः समेताः ।  
 प्रतिश्रिता ह्यन्तरिक्षे ग्रहाभा  
 धनुःप्रवीरास्तु रथप्रवीराः ॥ ८-८६-१२ (५९३०२)  
 विस्फार्य गाण्डीवमथोग्रघोषं

ज्यया समाहत्य तले भृशं च ।  
बाणान्धकारं सहसैव कृत्वा  
जघान नागाश्चरथध्वजांश्च ॥ ८-८६-१३ (५९३०३)  
श्रुतिश्रुतः प्राचरदन्तरिक्षे  
गुहा गिरीणामपतन्वयांसि ।  
यन्मण्डलज्येन विजृम्भमाणो  
रौद्रे मुहूर्तेऽभ्यपतत्किरीटी ॥ ८-८६-१४ (५९३०४)  
तं भीमसेनोऽनुययौ रथेन  
पृष्ठे रक्षन्पाण्डवमेकवीरः ।  
तौ राजपुत्रौ त्वरितौ रथाभ्यां  
कर्णाय यातावरिभिर्विषक्तौ ॥ ८-८६-१५ (५९३०५)  
तत्रान्तरे सुमहान्सूतपुत्र--  
श्चक्रे युद्धं सोमकान्सम्प्रमथ्य ।  
रथाश्चमातङ्गणाञ्जघान  
प्रच्छादयामास शरैर्दिशश्च ॥ ८-८६-१६ (५९३०६)  
तमुत्तमौजा जनमेजयश्च  
क्रुद्धौ युधामन्युशिखण्डिनौ च ।  
कर्णं बिभेदुः सहिताः पृषत्कैः  
सन्नर्दमानाः सह पार्षतेन ॥ ८-८६-१७ (५९३०७)  
ते पञ्च पाञ्चालरथाः समेता  
वैकर्तनं कर्णमभिद्रवन्तः ।  
तस्माद्रथाच्च्यावयितुं न शेकु--  
धैर्यात्कृतात्मानमिवेन्द्रियार्थाः ॥ ८-८६-१८ (५९३०८)  
तेषां धनूषि ध्वजवाजिसूतां--  
स्तूर्णं पताकाश्च निकृत्य बाणैः ।  
तान्पाञ्चालानभ्यहनत्पृवत्कैः  
कर्णस्ततः सिंह इवोन्ननाद ॥ ८-८६-१९ (५९३०९)  
तस्यास्यतस्तानभिनिघ्नतश्च  
ज्याबाणहस्तस्य धनुःस्वेनन ।  
साद्रिद्रुमा स्यात्पृथिवी विशीर्णे--  
त्यतीव मत्वा जनता व्यपीदत् ॥ ८-८६-२० (५९३१०)  
स शक्रचापप्रतिमेन धन्वना  
भृशायतेनाधिरथिः शरान्सृजन् ।  
बभौ रणे दीप्तमरीचिमण्डलो  
यथांशुमाली परिवेषवांस्तथा ॥ ८-८६-२१ (५९३११)  
शिखण्डिनं द्वादशभिः पराभिन--

च्छ्रितैः शरैः षड्भरथोत्तमौजसम् ।  
 त्रिभिर्युधामन्युमविध्यदाशुगै--  
 स्त्रिभिस्त्रिभिः सोमकपार्षतात्मजौ ॥ ८-८६-२२ (५९३१२)  
 पराजिताः पञ्च महारथास्तु ते  
 महाहवे सूतसुतेन मारिष ।  
 निरुद्यमास्तस्थुरमित्रनन्दना  
 यथेन्द्रियार्थात्मवता पराजिताः ॥ ८-८६-२३ (५९३१३)  
 निमज्जतस्तानथ कर्णसागरे  
 विपन्ननावो वणिजो यथार्णवे ।  
 उद्धिरे नौभिरिवार्णवाद्रथैः  
 सुकल्पितैर्द्रौपदिजाः स्वमातुलान् ॥ ८-८६-२४ (५९३१४)  
 ततः शिनीनामृषभः शितैः शरै--  
 निकृत्य कर्णप्रहितानिषून्वहून् ।  
 विदार्य कर्णं निशितैरयस्मयै--  
 स्तवात्मजं ज्येष्ठमविध्यदष्टमिः ॥ ८-८६-२५ (५९३१५)  
 कृपोऽथ भोजश्च तवात्मजस्तथा  
 स्वयं च कर्णो निशितैरताडयत् ।  
 स तैश्चतुर्भिर्युधे यदूत्तमो  
 दिगीश्वरैर्दैत्यपतिर्यथा तथा ॥ ८-८६-२६ (५९३१६)  
 समाततेनेष्वसनेन कूजता  
 महास्वनेनाशनिपातदीधितिः ।  
 बभूव दुर्धर्षतरः स सात्यकिः  
 शरन्नभोमध्यगतो यथा रविः ॥ ८-८६-२७ (५९३१७)  
 पुनः समास्थाय रथान्सुदंशिताः  
 शिनिप्रवीरं जुगुपुः परन्तपाः ।  
 समेत्य पाञ्चालमहारथा रणे  
 मरुद्रणाः शक्रमिवारिनिग्रहे ॥ ८-८६-२८ (५९३१८)  
 ततोऽभवद्युद्धमतीव दारुणं  
 तवाहितानां तव सैनिकैः सह ।  
 रथाश्चमातङ्गविनाशनं तथा  
 यथा सुराणामसुरैः पुराऽभवत् ॥ ८-८६-२९ (५९३१९)  
 रथा द्विपा वाजिपदातयस्तथा  
 भ्रमन्ति नानाविधशस्त्रवेष्टिताः ।  
 परस्परेणाभिहताश्च चस्खलु--  
 र्विनेदुरार्ता व्यसवोऽपतंस्तथा ॥ ८-८६-३० (५९३२०)  
 तथागतं भीममभीस्तवात्मजः



ससार राजावरजः किरञ्जरैः ।  
तमभ्यधावत्त्वरितो वृकोदरो  
महारुरुं सिंह इवाभिपेदिवान् ॥ ८-८६-३१ (५९३२१)  
ततस्तयोर्युद्धमतीव दारुणं  
प्रदीव्यतोः प्राणदुरोदरं द्वयोः ।  
परस्परेणाभिनिविष्टरोषयो--  
रुदग्रयोः शम्बरशक्रयोर्यथा ॥ ८-८६-३२ (५९३२२)  
शरैः शरीरार्तिकरैः सुतेजनै--  
निजघ्नतुस्तावितरेतरं भृशम् ।  
सकृत्प्रभिन्नाविव वासितान्तरे  
महागजौ दोर्भिरदीनघातिनौ ॥ ८-८६-३३ (५९३२३)  
आलोक्य तौ चैव परस्परं ततः  
समं च शूरौ च ससारथी तदा ।  
भीमोऽब्रवीद्याहि दुःशासनाय  
दुःशासनो याहि वृकोदराय ॥ ८-८६-३४ (५९३२४)  
तयो रथौ सारथिसम्प्रचोदितौ  
समं रथौ तौ महसा समीयतुः ।  
नानायुधच्छत्रपताकिकाध्वजौ  
दिवीव पूर्वं बलशक्रयो रणे ॥ ८-८६-३५ (५९३२५)  
भीम उवाच । ८-८६-३६क्ष् (५०४६)  
दिष्ट्याऽसि दुःशासन अद्य दृष्टः  
क्षणं प्रतीच्छे सहवृद्धि मूलम् ।  
चिरोदितं यन्मया ते सभायां  
कृष्णाभिमर्शेन गृहाण मत्तः ॥ ८-८६-३६ (५९३२६)  
स एवमुक्तस्तु ततो महात्मा  
दुःशासनो वाक्यमुवाच वीरः ।  
सर्वं स्मरन्नेव विसंस्मरामि  
उदीर्यमाणं शृणु भीमसेन ॥ ८-८६-३७ (५९३२७)  
स्मरामि चात्मप्रभवं चिराय  
यज्जातुषे वेश्मनि रात्र्यहानि ।  
विश्वासहीना मृगयां चरन्तो  
वसन्ति सर्वत्र निराकृतास्तु ॥ ८-८६-३८ (५९३२८)  
महाभयं रात्र्यहानि स्मरन्त--  
स्तथोपभोगाच्च सुखाच्च हीनाः ।  
वनेष्वटन्तो गिरिगह्वराणि  
पाञ्चालराजस्य पुरं प्रविष्टाः ॥ ८-८६-३९ (५९३२९)

मायां यूयं कामपि सम्प्रविष्टा  
 यतो वृतः कृष्णया फल्गुनो वः ।  
 संभूय पापैस्तदनार्यवृत्तं  
 कृतं तदा मातृकृतानुरूपम् ॥ ८-८६-४० (५९३३०)  
 एका वृता पञ्चभिः साभिपन्ना ।  
 ह्यलज्जमानेषु परस्परस्य ।  
 स्मरे सभायां सुबलात्मजेन  
 दासीकृता यत्सह कृष्णया च ॥ ८-८६-४१ (५९३३१)  
 सञ्जय उवाच । ८-८६-४२क्ष (५०४७)  
 इत्येवमुक्तस्तु तवात्मजेन  
 पाण्डोः सुतः कोपवशं भृशं  
 धनुः क्षुराभ्यां ध्वजमेव चाच्छिनत् ।  
 ललाटमप्यस्य बिभेद पत्रिणा ८-८६-४२ (५९३३२)  
 शिरश्च कायात्प्रजहार सारथेः ॥  
 स राजपुत्रोऽन्यदवाप्य कार्मुकं  
 वृकोदरं द्वादशभिः पराभिनत् ।  
 स्वयं नियच्छंस्तुरगानजिह्वगैः ८-८६-४३ (५९३३३)  
 शरैश्च भीमं पुनरप्यवीवृषत् ॥ ८-८६-४४ (५९३३४)

इति श्रीमन्महाभारते कर्णपर्वणि सप्तदशदिवसयुद्धे  
 षडशीतितमोऽध्यायः ॥ ८६ ॥

Mahabharata - Karna Parva - Chapter Footnotes

८-८६-१४ प्रतिश्रुतः प्रतिस्वनः ॥  
 ८-८६-८६ षडशीतितमोऽध्यायः ॥

कर्णपर्व - अध्याय ०८७

॥ श्रीः ॥

८.८७. अध्यायः ८७

Mahabharata - Karna Parva - Chapter Topics

भीमेन राज्ञां समक्षं दुःशासनवक्षसो रक्तपानम् ॥ १ ॥

Mahabharata - Karna Parva - Chapter Text

८-८७-० (५९३३५)

सञ्जय उवाच । ८-८७-०क्ष (५०४८)  
सर राजपुत्रेण समाच्छेदुग्र--  
दुःशासनेन निकृतो निकृत्या ॥ ८-८७-१ (५१३३६)  
तत्राकरोद्दुष्करं राजपुत्रो  
दुःशासनः कुरुवीरो महात्मा ।  
यद्भीमसेनं प्रतियोधयद्रणे  
जम्भो यथा शक्रमुदारवीर्यम् ॥ ८-८७-२ (५१३३७)  
धनुच्छित्त्वा भीमसेनस्य सङ्घ्वये  
षड्भिः शरैः सारथिमभ्यविध्यत् ।  
ततोऽविध्यत्त्रिंशता भीमसेनं  
वरेषुभिर्वन्यमिव द्विपेन्द्रम् ॥ ८-८७-३ (५१३३८)  
स कार्मुकं गृह्य तु भारसाधनं  
भीमस्तदा राजपुत्रं ह्यविध्यत् ।  
पञ्चाशतैर्बाणगणैः स्तनानन्तरे  
तोत्रैर्यथा तीव्रवेगं द्विपेन्द्रम् ॥ ८-८७-४ (५१३३९)  
ततस्तु राजन्विरथं महात्मा  
दुःशासनो भीमसेनं चकार ।  
निहत्य सङ्घ्वये चतुरोऽस्य बाहा--  
ञ्छित्त्वा रथेषां पुनरेव चाक्षिपत् ॥ ८-८७-५ (५१३४०)  
ततः क्षितिस्वो ह्यबरुह्य याना--  
द्वृकोदरो मदया तस्य वाहान् ।  
यमक्षयं प्रेषयित्वा महात्मा  
रथं समाकर्षत राजसूनोः ॥ ८-८७-६ (५१३४१)  
तस्मादवप्लुत्य रथात्ससर्ज  
दुःशासनस्तोमरमुग्रवेगम् ।  
स तेन विद्धो ह्युरसि ह्यप्रमेयो  
गदां तस्मै विससर्जाप्रमेयाम् ॥ ८-८७-७ (५१३४२)  
ततः क्रोधाद्भीमसेनः कृतानि  
सर्वाणि दुःखान्यनुसंस्मरन्वै ।  
संस्मृत्य संस्मृत्य तथा प्रतिज्ञा--  
मुग्रामसौ राजपुत्रौ व्यषीदत् ॥ ८-८७-८ (५१३४३)  
सञ्चिन्तितं रोषमतीव वेगा-  
त्रयोदशाब्दं पुरुषप्रवीरः ।  
प्रगृह्य वज्राशनितुल्यवेगां  
गदां करेणाथ वृकोदरो रुषा ॥ ८-८७-९ (५१३४४)  
निपातयित्वा पृथिवीतले भृशं

स ताजयामा वृकोदरो बली ।  
अतीव सन्ताडितभिन्नगात्रो  
दुःशासनो वै निपपात भूमौ ॥ ८-८७-१० (५९३४५)  
आक्रम्य कण्ठे युधि राजपुत्रं  
संरक्तनेत्रो ह्यब्रवीद्धार्तराष्ट्रम् ।  
तद्ब्रूहि किं त्वं परिमार्गमाणो  
ह्यस्मान्पराभूय इहागतः पुनः ॥ ८-८७-११ (५९३४६)  
दिदीपयंस्तद्भृशदीपितं मे  
चिरार्जितं रोषमतिप्रदीप्तम् ।  
मधु प्रपास्ये तव कोष्ठभाजना--  
दित्यब्रवीद्भीमसेनस्तरस्वी ॥ ८-८७-१२ (५९३४७)  
दुःशासनं कण्ठदेशे प्रमृद्रं--  
स्ततः क्रूरं भीमसेनश्चकार ।  
कतं व्यंसयित्वा सहसा ससार  
बलादसौ धार्तराष्ट्रस्तरस्वी ॥ ८-८७-१३ (५९३४८)  
भीमोऽभिदुद्राव सुतं त्वदीयं  
सपत्रतां दर्शयन्धार्तराष्ट्रे ।  
मृगं मुहुः सिंहशिशुर्यथा वने  
तथाश्वभिद्रुत्य महाबलं बली ॥ ८-८७-१४ (५९३४९)  
निगृह्य चैनं परमेण कर्मणा  
उत्क्षिप्य चोत्क्षिप्य च तूर्णमेनम् ।  
भूमौ तदा निष्पिपेषाथ वीर  
असिं विकोशं विमलं चकार ॥ ८-८७-१५ (५९३५०)  
तं पातयित्वा तु वृकोदरोऽथ  
जगर्ज हर्षेण विनादयन्दिशः ।  
नादेन तेनाखिलपार्श्ववर्तिनो  
मूर्च्छाकुलाः पतितास्त्वाजमीढ ॥ ८-८७-१६ (५९३५१)  
दुःशासनं तत्र समीक्ष्य राज--  
न्भीमो महाबाहुरचिन्त्यकर्मा ।  
स्मृत्वा च केशग्रहणं च देव्या  
वस्त्रापहारं च रजस्वलायाः ॥ ८-८७-१७ (५९३५२)  
अनागसो भर्तृपराङ्मुखाया  
दुःखानि दत्तान्यपि विप्रचिन्त्या ।  
जज्वाल कोपादथ भीमसेन  
आज्यप्रसिक्तो हि यथा हुताशः ॥ ८-८७-१८ (५९३५३)  
तत्राह कर्णं च सुयोधनं च

कृपं द्रौणिं कृतवर्माणमेव ।  
 निहन्मि दुःशासनमद्य पापं  
 संरक्ष्यतामद्य समस्तयोधाः ॥ ८-८७-१९ (५९३५४)  
 इत्येवमुक्त्वा सहसाभ्यधाव--  
 त्रिहन्तुकामोऽतिबलस्तरस्वी ।  
 तथा तु विक्रम्य रमे वृकोदरो  
 महागजं केसरिको यथैव ।  
 निगृह्य दुःशासनमेकवीरः  
 सुयोधनस्याधिरथेः समक्षम् ॥ ८-८७-२० (५९३५५)  
 असिं समुद्यम्य सितं सुधारं  
 कण्ठे पदाक्रम्य च वेपमानम् ।  
 उवाच तद्गौरिति यद्ब्रुवाणो  
 हृष्टोऽवदः कर्णसुयोधनाभ्याम् ॥ ८-८७-२१ (५९३५६)  
 ये राजसूयावभृथे पवित्रा  
 जाताः कच्छा याज्ञसेन्या दुरात्मन् ।  
 ते पाणिना कतरेणावकृष्टा--  
 स्तद्ब्रूहि त्वां पृच्छति भीमसेनः ॥ ८-८७-२२ (५९३५७)  
 श्रुत्वा तु तद्भीमवचः सुघोरं  
 दुःशासनो भीमसेनं निरीक्ष्य ।  
 जज्वाल बीमं स तदा स्मयेन  
 संशृण्वतां कौरवसोमकानाम् ।  
 उक्तस्तदाजौ स तथा सरोषं  
 जगाद भीमं परिवृत्तनेत्रः ॥ ८-८७-२३ (५९३५८)  
 अयं करिकराकारः पीनस्तनविमर्दनः ।  
 गोसहस्रप्रदाता च क्षत्रियान्तकरः करः ॥ ८-८७-२४ (५९३५९)  
 अनेन याज्ञसेन्या मे भीम केशा विकर्षिताः ।  
 पश्यतां कुरुमुख्यानां युष्माकं च सभासदाम् ॥ ८-८७-२५ (५९३६०)  
 एवं त्वसौ राजसुतं निशम्य  
 ब्रुवन्तमाजौ विनिपीड्य वक्षः ।  
 भीमो बलात्तं प्रतिगृह्य दोर्भ्या--  
 मुच्चैर्ननादाथ समस्तयोधान् ॥ ८-८७-२६ (५९३६१)  
 उवाच यस्यास्ति बलं स रक्ष--  
 त्वसौ भवेदद्य निरस्तबाहुः ।  
 दुःशानं जीवितं प्रोत्सृजन्त--  
 माक्षिष्य योधांस्तरसा महाबलः ॥ ८-८७-२७ (५९३६२)  
 एवं क्रुद्धो भीमसेनः करेण

उत्पाटयामास भुजं महात्मा ।  
 दुःशासनं तेन स वीरमध्ये  
 जघान वज्राशनिसन्निभेन ॥ ८-८७-२८ (५९३६३)  
 कण्ठे समाक्रम्य च वेपमानं  
 कृत्वाऽनु रूपं परमं सुघोरम् ।  
 कालान्तकाभ्यां सदृशं तदानीं  
 विदार्य वक्षश्च महारथस्य ॥ ८-८७-२९ (५९३६४)  
 दुःशासनस्य निपुशासनस्य  
 उद्धृत्य वक्षः पतितस्य भूमौ ।  
 ततोऽपिबच्छ्रोणितमस्य कोष्ण--  
 मास्वाद्य चास्वाद्य च वीक्षमाणः ॥ ८-८७-३० (५९३६५)  
 क्रुद्धः प्रहृष्टो निजगाद वाक्यं  
 स्तन्यस्य मातुः पयसोऽमृतस्य ।  
 माध्वीकजस्येव रसस्य तस्य  
 मधोश्च पानाद्यवकस्य पानात् ॥ ८-८७-३१ (५९३६६)  
 पयोदधिभ्यां मथिताच्च मुख्या--  
 त्थेक्षुसारस्य मनोहरस्य ।  
 सर्वेभ्य एवाभ्यधिको रसोऽस्य  
 मतो ममाद्याहितलोहितस्य ॥ ८-८७-३२ (५९३६७)  
 एवं ब्रुवाणं पुनरुत्थितं त--  
 मास्फोट्य वल्गान्तमतिप्रहृष्टम् ।  
 ये भीमसेनं ददृशुस्तदानीं  
 प्रायेण तेऽपि व्यथिता निपेतुः ॥ ८-८७-३३ (५९३६८)  
 ये चापि नासन्पतिता मनुष्या--  
 स्तेषां करेभ्यः पतितं तु शस्त्रम् ।  
 भयाच्च सञ्चुक्रुशुरस्वरैस्तदा  
 निमीलिताक्षा मुमुहुश्च तत्र ॥ ८-८७-३४ (५९३६९)  
 ये तत्र भीमं रुधिरं पिबन्तं  
 दुःशासनस्य ददृशुः प्रपन्नाः ।  
 नायं मनुष्यस्त्विति भाषमाणाः  
 सर्वेऽपलायन्त भयाभिपन्नाः ॥ ८-८७-३५ (५९३७०)

इति श्रीमन्महाभारते कर्णपर्वणि सप्तदशदिवसयुद्धे  
 सप्तशीतितमोऽध्यायः ॥ ८७ ॥

Mahabharata - Karna Parva - Chapter Footnotes

द-द७-२७ योधानाक्षिप्य उवाचेत्यन्वयः ॥  
द-द७-३२ अहितस्य शत्रोःदुःशासनस्य लोहितस्य रक्तस्य ॥  
द-द७-८७ सप्ताशीतितमोऽध्यायः ॥

कर्णपर्व - अध्याय ०८८

॥ श्रीः ॥

द.८८. अध्यायः ८८

Mahabharata - Karna Parva - Chapter Topics

दुःशासनवधक्रोधादात्मनामभिद्रुतदतां तदनुजानां भीमेन वधः ॥ १ ॥  
दुःशासनादिनिधनाद्विश्रयतः कर्णस्य शल्येन प्रोत्साहनम् ॥ २ ॥  
सङ्कुलयुद्धम् ॥ ३ ॥

Mahabharata - Karna Parva - Chapter Text

द-८८-० (५९३७१)

सञ्जय उवाच । द-८८-०क्ष (५०४९)

स पीत्वा रुधिरं तस्य चरणौ गृह्य भारत ।

इत्युच्चैर्वचनं प्राह प्रतिनृत्यन्वृकोदरः ॥ द-८८-१ (५९३७२)

एष ते रुधिरं तीव्रं पिबामि पुरुषादवत् ।

वदेदानीं सुसंरब्धः पुनर्गौरिति गौरिति ॥ द-८८-२ (५९३७३)

ये चास्मान्प्रतिनृत्यन्ति तदा गौरिति गौरिति ।

तान्वयं प्रतिनृत्यामः पुनर्गौरिति गौरिति ॥ द-८८-३ (५९३७४)

प्रमाणकोट्यां शयने कालकूटकभोजनम् ।

दंशनं चाहिभिस्तीक्ष्णैर्दाहं जतुगृहे च यत् ॥ द-८८-४ (५९३७५)

द्यूते च दोषभूयस्त्वमरण्ये वसतिश्च या ।

इष्वस्त्राणि च सङ्ग्रामे अनिलानिलवेश्मसु ॥ द-८८-५ (५९३७६)

दुःखान्येवाभिजानीमो न सुखानि कदाचन ।

धृतराष्ट्रस्य दौरात्म्यात्सपुत्रस्य वयं सदा ॥ द-८८-६ (५९३७७)

इत्युच्चैर्वचनं प्रोच्य जयं प्राप्य वृकोदरः ।

पुनरेव महाराज तव सैन्यमभिद्रवत् ॥ द-८८-७ (५९३७८)

रक्तार्द्रपाणिस्तु ततो महात्मा

गदापाणिः काल इवान्तकाले ।

विभीषयंस्तव पुत्रस्य सैन्य--

मितस्ततो धावति वाहिनीं ते ॥ द-८८-८ (५९३७९)

ततः क्षणाद्भारत शून्यमासी--

दायोधनं घोरतरं कुरूणाम् ।  
 यत्राजिमध्ये प्रापिबद्धीमसेनो  
 दुःशासनस्य रुधिरं क्रोधदीप्तः ॥ ८-८८-९ (५९३८०)  
 स हत्वा समरे राजन्नाजपुत्रं महाबलम् ।  
 पूर्णकामो मदोदग्रः सिंहो रुरुमिवोत्कटः ॥ ८-८८-१० (५९३८१)  
 रुधिरार्द्रो महाराज व्यशोभत परन्तपः ।  
 सपुष्पः किंशुक इव रक्तरक्ततरो बभौ ॥ ८-८८-११ (५९३८२)  
 रुधिराक्तो घोरवेषः क्रुद्धो राजन्वचोऽब्रवीत् ।  
 ब्रूहीदानीं पापमते नृशंस पतितो ह्यसि ॥ ८-८८-१२ (५९३८३)  
 दुःशासने यादृशं संश्रुतं न--  
 स्तदवाप्तं पाण्डवैः सर्वमेव ।  
 अत्रैवमाप्स्याम्यपरं द्वितीयं  
 दुर्योधनं यज्ञपशुं विशस्य ॥ ८-८८-१३ (५९३८४)  
 शिरो मृदित्वाऽस्य पुनश्च शान्तिं  
 यास्याम्यहं कौरवाणां समक्षम् ।  
 या साऽपतिः सा सपतिर्हि जाता  
 यास्ताः सपत्योऽपतयस्तु जाताः ॥ ८-८८-१४ (५९३८५)  
 पश्यन्तु चित्रं विविधं हि लोके  
 ये वै तिलाः षण्डतिला बभूवुः ।  
 ते चेत्संसिद्धा निधनं गताः परे  
 किं चित्ररूपं बत जीवलोके ॥ ८-८८-१५ (५९३८६)  
 एतावदुक्त्वा वचनं प्रहृष्टः  
 प्राक्रोशदुच्चै रुधिरार्द्रवक्रः ।  
 ननर्त चैवातिबलो महात्मा  
 वृत्रं निहत्येव सहस्रनेत्रः ॥ ८-८८-१६ (५९३८७)  
 दृष्ट्वा तु नृत्यन्तमुदग्रवीर्यं  
 कालं यथा त्वन्तकाले प्रजानाम् ।  
 महद्भयं चाधिरथिं विवेश  
 जये निराशाश्च सुतास्त्वदीयाः ॥ ८-८८-१७ (५९३८८)  
 दुःशासने तु निहते पुत्रास्तव महारथाः ।  
 महत्क्रोधविषं वीरा धारयन्तो महाबलाः ।  
 ते तु राजन्महावीर्या भीमं प्राच्छादयञ्छरैः ॥ ८-८८-१८ (५९३८९)  
 निषङ्गी कवची खङ्गी दण्डधारो धनुर्धरः ।  
 अलम्बुर्जलसन्धश्च वातवेगसुवर्चसौ ॥ ८-८८-१९ (५९३९०)  
 एते समेत्य सहिता भ्रातृव्यसनकर्षिताः ।  
 भीमसेनं महाबाहुं पीडयामासुरञ्जसा ॥ ८-८८-२० (५९३९१)



स वध्यमानो विशिखैः समन्तात्तैर्महारथैः ।  
भीमः क्रोधाभिरक्ताक्षः क्रुद्धः काल इवाबभौ ॥ ८-८८-२१ (५९३९२)  
ततः परिवृतो राजन्नवभिः शत्रुतापनैः ।  
दुःशासनादवरजैः पुत्रैस्तव वृकोदरः ॥ ८-८८-२२ (५९३९३)  
तांस्तु भल्लैर्महावेगैर्नवभिर्नव भारत ।  
रुक्माङ्गदानुक्मपुङ्खैः पार्थो निन्ये यमक्षयम् ॥ ८-८८-२३ (५९३९४)  
हतेषु तव पुत्रेषु बलं तद्विप्रदुद्भवे ।  
पश्यतः सूतपुत्रस्य पाण्डवस्य भयार्दितम् ॥ ८-८८-२४ (५९३९५)  
ततः कर्णं महाराज प्रविवेश महद्भयम् ।  
दृष्ट्वा भीमस्य विक्रान्तमन्तकस्य प्रजास्विव ॥ ८-८८-२५ (५९३९६)  
तस्य त्वाकारभावज्ञः शल्यः समितिशोभनः । ८-८८-२६ (५९३९७)  
उवाच वचनं कर्णं प्राप्तकालं हितं तदा ॥ ८-८८-२७ (५९३९८)  
एते द्रवन्ति राजानो भीमसेनभयार्दिताः ।  
दुर्योधनश्च सम्मूढो भ्रातृव्यसनकर्षितः ॥ ८-८८-२८ (५९३९९)  
दुःशासनस्य रुधिरे पीयमाने महात्मना ।  
व्यापन्नचेताः सहसा शोकोपहतचेतनः ॥ ८-८८-२९ (५९४००)  
उपासते त्वामेते हि परिवार्य महारथाः ।  
कृपप्रभृतयः कर्णं हतशेषाः सहोदराः ॥ ८-८८-३० (५९४०१)  
पाण्डवा लब्धलक्षाश्च धनञ्जयपुरोगमाः ।  
त्वामेवाभिमुखाः शूरा युद्धाय समुपस्थिताः ॥ ८-८८-३१ (५९४०२)  
स त्वं पुरुषशार्दूल पौरुषे महति स्थितः ।  
क्षत्रधर्मं पुरस्कृत्य प्रत्युद्याहि धनञ्जयम् ॥ ८-८८-३२ (५९४०३)  
भारो हि धार्तराष्ट्रेण त्वयि सर्वः समाहितः ।  
तमुद्बह महाबाहो यथाशक्ति यथाबलम् ॥ ८-८८-३३ (५९४०४)  
जये स्याद्विपुला कीर्तिर्ध्रुवः स्वर्गः पराजये ।  
वृषसेनश्च राधेय सङ्क्रुद्धस्तनयस्तव ।  
त्वयि मोहं समापन्ने पाण्डवानभिधावति ॥ ८-८८-३४ (५९४०५)  
सञ्जय उवाच । ८-८८-३५क्ष् (५०५०)  
एतच्छ्रुत्वा तु वचनं शल्यस्यामिततोजसः ।  
हृदि मानुष्यकं भावं कृत्वा युद्धाय सुस्थिरम् ॥ ८-८८-३५ (५९४०६)  
ततः क्रुद्धो वृषसेनोऽभ्यधाव--  
झीमं समायान्तममित्रसाहम् ।  
बाणैः किरन्तं प्रतियाति चोग्रं  
व्यात्ताननं कालमिवापतन्तम् ॥ ८-८८-३६ (५९४०७)  
तमभ्यधावन्नकुलः प्रवीर--  
मारादमित्रं प्रतुदन्पृषत्कैः ।

कर्णस्य पुत्रं समरे प्रहृष्टं  
 जिष्णुर्जिघांसुर्मघवेव जम्भम् ॥ ८-८८-३७ (५९४०८)  
 ततो ध्वजं स्फाटिकहेमचित्रं  
 चिच्छेद धैर्यान्नकुलः क्षुरेण ।  
 कर्णात्मजस्येष्वसनं च चित्रं  
 भल्लेन जाम्बूनदचित्रनद्धम् ॥ ८-८८-३८ (५९४०९)  
 अथान्यदादाय धनुः स शीघ्रं  
 कर्णात्मजः पाण्डवमभ्यविध्यत् ।  
 दिव्यैरस्त्रैरभ्यवर्षत्तदैनं  
 कर्णस्य पुत्रो नकुलं कृतास्त्रम् ॥ ८-८८-३९ (५९४१०)  
 ततः क्रुद्धो नकुलः कर्णपुत्रं  
 शरैर्महोल्काभिरिवाभ्यपीडयत् ।  
 स कर्णपुत्रो नकुलस्य राज--  
 न्सर्वानस्त्रान्वारयदुत्तमास्त्रैः ॥ ८-८८-४० (५९४११)  
 आसीत्सुघोरं भरतप्रवीर  
 युद्धं तदा कर्णजपाण्डवाभ्याम् ॥ ८-८८-४१ (५९४१२)  
 वनायुजान्सुकुमारान्सुशुभ्रा--  
 नलङ्कृताञ्जातरूपेण चित्रान् ।  
 जघान चाश्वान्नकुलस्य वीरो  
 रणाजिरे सूतपुत्रस्य पुत्रः ॥ ८-८८-४२ (५९४१३)  
 ततो हताश्वदवरुह्य याना--  
 च्चर्माऽऽददे रुचिरं बर्हिचित्रम् ।  
 आकाशसङ्काशमसिं प्रगृह्य  
 प्रकाशमानः खगवच्चचार ॥ ८-८८-४३ (५९४१४)  
 ततोऽस्य पक्षाननयद्यमाय  
 द्विसाहस्रान्नकुलः क्षिप्रकारी ।  
 ते प्रापतन्नसिना वै विशस्ता  
 यथाऽश्वमेधे पशवः शमित्रा ॥ ८-८८-४४ (५९४१५)  
 ततस्ततो विजिता युद्धशौण्डा  
 नानादेश्याः सुहृदः सत्यसन्धाः ।  
 एकेन शीघ्रं नकुलेन नुन्नाः  
 सारेप्सुनेवोत्तमचन्दनस्य ॥ ८-८८-४५ (५९४१६)  
 भूमौ चरन्तं नकुलं रथौघाः  
 समन्ततः सायकैः प्रत्यगृह्णन् ।  
 स तुद्यमानो नकुलो विहङ्गै--  
 श्चचार सङ्घे द्विषतो विनिघ्नन् ॥ ८-८८-४६ (५९४१७)

तं कर्णपुत्रोऽपि चरन्तमाजौ  
 नराश्वमातङ्गरथप्रवीरान् ।  
 निघ्नन्तमष्टादशभिः पृषत्कै--  
 विव्याध वीरः स चुकोप विद्धः ॥ ८-८८-४७ (५९४१८)  
 ततोऽभ्यधावत्समरे जिघांसुः  
 कर्णात्मजं पाण्डुसुतो नृवीरम् ।  
 तस्येषुभिर्वधमत्सूतपुत्रो  
 महारणे वर्म सहस्रभारम् ॥ ८-८८-४८ (५९४१९)  
 तस्याथ कांस्यं सुशितं सुपीत--  
 मसिप्रवीरं गुरुभारासाहम् ।  
 द्विषच्छरीरापहरं सुघोर--  
 माधून्वतः सर्पमिवात्तकोशम् ॥ ८-८८-४९ (५९४२०)  
 क्षिप्रं शरैः षड्भिरमित्रसाह--  
 श्वकर्त खड्गं निशितैः सुधरैः ।  
 पुनश्च पार्थं निशितैः पृषत्कैः  
 स्तनान्तरे क्षिप्रमिवात्यविध्यत् ॥ ८-८८-५० (५९४२१)  
 स भीमसेनस्य रथं च गत्वा  
 ववर्ष वै शरवर्षं सुघोरम् ॥ ८-८८-५१ (५९४२२)  
 नकुलमथ विदित्वा छिन्नबाणासनासिं  
 विरथमरिभिरार्तं कर्णपुत्रास्त्रमग्नम् ।  
 पवनचलपताका ह्लादिनो वल्गिताश्वाः  
 परपुरुषनियुक्ताः स्वै रथैः शीघ्रमीयुः ॥ ८-८८-५२ (५९४२३)  
 द्रुपदसुतवरिष्ठाः पञ्च शैनेयषष्ठा  
 द्रुपददुहितृपुत्राः पञ्च चामित्रसाहाः ।  
 द्विरदरथनराश्वान्सूदयन्तस्त्वदीयान्  
 भगवत इव रुद्राः सङ्ख्यया हेतिमन्तः ॥ ८-८८-५३ (५९४२४)  
 अथ तव रथमुख्यास्तान्प्रतीयुस्त्वरन्तः  
 कृपहृदिकसुतौ च द्रौणिदुर्योधनौ च ।  
 शकुनिशुकवृकाश्च काथदेवावृधौ च  
 द्विरदजलदघौषैः स्यन्दनैः कार्मुकैश्च ॥ ८-८८-५४ (५९४२५)  
 अथ तव रथवर्यास्तान्दशैकप्रवीरा--  
 निषुभिरशनिकल्पैस्ताडयन्तो न्यरुन्धन् ।  
 नवजलदसवर्णैर्हस्तिभिस्तान्स्म ववृ--  
 गिरिशिखरनिकाशैर्भीमवेगैः कुणिन्दाः ॥ ८-८८-५५ (५९४२६)

इति श्रीमन्महाभारते कर्णपर्वणि सप्तदशदिवसयुद्धे

कर्णपर्व - अध्याय ०८९

॥ श्रीः ॥

८.८९. अध्यायः ८९

Mahabharata - Karna Parva - Chapter Topics

सङ्कुलयुद्धम् ॥ १ ॥

Mahabharata - Karna Parva - Chapter Text

८-८९-० (५९४२७)

सञ्जय उवाच । ८-८९-०क्ष (५०५१)

सुकल्पिता हैमवता महोत्कटा

रणाभिकामैः कृतिभिः समास्थिताः ।

सुवर्णजालैर्वितता बभुर्गजा--

स्तथा यथा खे जलदाः सविद्युतः ॥ ८-८९-१ (५९४२८)

कुणिन्दपुत्रो दशभिर्महायसैः

कृपं ससूताश्वमपीडयद्भृशम् ।

ततः शरद्वत्सुतसायकैर्हतः

सहैव नागेन पपात भूतले ॥ ८-८९-२ (५९४२९)

कुणिन्दपुत्रावरजस्तु तोमरै--

र्दिवाकरांशुप्रतिमैरयस्मयैः ।

जघान भोजस्य हयानथापतन्

क्षणाद्विशस्ताः कृतवर्मणे हयाः ॥ ८-८९-३ (५९४३०)

अथापरे द्रौणिहता महाद्विपा--

स्त्रयः ससर्वायुधयोधकेतनाः ।

निपेतुरुर्व्यां व्यसवो विचेतना--

स्तथा यथा वज्रहता महाचलाः ॥ ८-८९-४ (५९४३१)

कुणिन्दराजावरजादनन्तरः

स्तनान्तरे पत्रिवरैरताडयत् ।

तवात्मजं तस्य तवात्मजः शरैः

शितैः शरीरं व्यहनद्विद्वपं च तम् ॥ ८-८९-५ (५९४३२)

स नागराजः सह राजसूनुना

पपात रक्तं बहु सर्वतः क्षरन् ।

महेन्द्रवज्रप्रहतोऽम्बुदागमे

यथा जलं गेरिकपर्वतस्तथा ॥ ८-८९-६ (५९४३३)  
 कुणिन्दपुत्रप्रहितोऽपरो द्विपः  
 क्राथं ससूताश्वरथं व्यपोथयत् ।  
 ततोऽपतत्क्राथसराभिघातितः  
 सहेश्वरो वज्रहतो यथा गिरिः ॥ ८-८९-७ (५९४३४)  
 रथी द्विपस्थेन हतोऽपतच्छरैः  
 क्राथाधिपः पर्वतजेन दुर्जयः ।  
 सवाजिसूतेष्वसनध्वजस्तथा  
 यथा महावातहतो महाद्रुमः ॥ ८-८९-८ (५९४३५)  
 वृको द्विपस्थं गिरिराजवासिनं  
 भृशं शरैर्द्वादशभिः पराभिनत् ।  
 ततो वृकं साश्वरथं महाद्विपो  
 द्रुतं चतुर्भिरणैर्व्यपोथयत् ॥ ८-८९-९ (५९४३६)  
 स पोथितो नागरवेण वीर्यवा--  
 न्पराभिनद्द्वादशभिः शिलीमुखैः ।  
 वृकेण बाणाभिहतोऽपतत्क्षितौ  
 सवारणो बभ्रुसुतेन सार्धम् ॥ ८-८९-१० (५९४३७)  
 कुणिन्दराजस्य सुतोऽपरस्तदा  
 स चापि शूरः सहसा समर्पितः ।  
 पपात बाणैः सुबलस्य सूनुना  
 विषाणपुच्छपरगात्रपातिना ॥ ८-८९-११ (५९४३८)  
 गजेन वाहाञ्शकुनेः कुणिन्दजो  
 निनाय वैवस्वतमन्दिरं रणे ।  
 रथं च संक्षुभ्य ननाद नर्दत--  
 स्ततोऽस्य गान्धारपतिः शिरोऽहरत् ॥ ८-८९-१२ (५९४३९)  
 ततः कुणिन्देषु गतेषु तेषु  
 प्रहृष्टरूपास्तव ते महारथाः ।  
 भृशं प्रदरध्मुर्लवणाम्बुसम्भवा--  
 न्वरांश्च बाणासनपाणयोऽभ्ययुः ॥ ८-८९-१३ (५९४४०)  
 तथाऽभवद्युद्धमतीव दारुणं  
 पुनः कुरूणां सह पाण्डुसृञ्जयैः ।  
 शरासिशक्त्यृष्टिगदापरश्वथै--  
 र्नराश्वनागासुहरं भृशाकुलम् ॥ ८-८९-१४ (५९४४१)  
 रथाश्वमातङ्गपदातयस्ततः  
 परस्परं विप्रहताः क्षितौ पतन् ।  
 यथा सविद्युत्तटितो जलप्रदाः

समुत्थितैर्दिग्भ्य इवोग्रमारुतेः ॥ ८-८९-१५ (५९४४२)  
 ततः शतानीकहता महागजा  
 हया रथाः पत्तिगणाश्च तावकाः ।  
 सुपर्णवातप्रहता यथोरगा--  
 स्तथा गता गां विवशा विचूर्णिताः ॥ ८-८९-१६ (५९४४३)  
 ततोऽभ्यविद्ध्यद्बहुभिः शितैः शरैः  
 स विन्दपुत्रो नकुलात्मजं स्मयन् ।  
 ततोऽस्य कोपाद्विचकर्त नाकुलिः  
 शिरः क्षुरेणाम्बुजसन्निभाननम् ॥ ८-८९-१७ (५९४४४)  
 ततः शतानीकमविध्यदायसै--  
 स्त्रिभिः शरैः कर्णसुतोऽर्जुनं त्रिभिः ।  
 त्रिभिश्च भीमं नकुलं च सप्तभि--  
 र्जनार्दनं द्वादशभिश्च सायकैः ॥ ८-८९-१८ (५९४४५)  
 तदस्य कर्मातिमनुष्यकर्मणः  
 समीक्ष्य हृष्टाः कुरवोऽभ्यपूजयन् ।  
 पराक्रमज्ञास्तु धनञ्जयस्य ये  
 हुतोऽयमग्नाविति ते तु मेनिरे ॥ ८-८९-१९ (५९४४६)

इति श्रीमन्महाभारते कर्णपर्वणि सप्तदशदिवसयुद्धे  
 एकोनवतितमोऽध्यायः ॥ ८९ ॥

कर्णपर्व - अध्याय ०९०

॥ श्रीः ॥

८.९०. अध्यायः ९०

Mahabharata - Karna Parva - Chapter Topics

अर्जुनेन कर्णसूनोर्वृषसेनस्य वधः ॥ १ ॥

Mahabharata - Karna Parva - Chapter Text

८-९०-० (५९४४७)

सञ्जय उवाच । ८-९०-०क्ष् (५०५२)

ततः किरीटि परवीरघाती

हताश्वमालोक्य नरप्रवीरः ।

माद्रीसुतं नकुलं लोकमध्ये

समीक्ष्य कृष्णं भृशविक्षतं च ।

समभ्यधावद्वृषसेनमाहवे  
स सूतजस्य प्रमुखे स्थितस्तदा ॥ ८-१०-१ (५९४४८)  
तमापतन्तं नरवीरमुग्रं  
महाहवे बाणसहस्रधारिणम् ।  
अभ्यापतत्कर्णसुतो महारथं  
यथा महेन्द्रं नमुचिः पुरा तथा ॥ ८-१०-२ (५९४४९)  
तौ तत्र शूरौ रथकुञ्जरौ रणे  
परस्परस्याभिमुखौ महारथौ ।  
ससर्जतुः शरसङ्घाननेका--  
न्सम्भ्रान्तरूपौ सुभृशं तदानीम् ॥ ८-१०-३ (५९४५०)  
ततो द्रुतं चैकशरेण पार्थं  
शितेन विद्ध्वा युधि कर्णपुत्रः ।  
ननाद नादं सुमहानुभावो  
विद्ध्वेव शक्रं नमुचिः स वीरः ॥ ८-१०-४ (५९४५१)  
पुनः स पार्थं वृषसेन उग्रै--  
र्बाणैरविद्ध्यद्भुजमूले तु सव्ये ।  
तथैव कृष्णं नवभिः समार्दय--  
त्पुनश्च पार्थं दशभिर्जघान ॥ ८-१०-५ (५९४५२)  
पूर्वं यथा वृषसेनप्रयुक्तै--  
रभ्याहतः श्वेतहयः शरैस्तैः ।  
संरम्भमीषद्गमितो वधाय  
कर्णात्मजस्याथ मनः प्रदध्रे ॥ ८-१०-६ (५९४५३)  
ततः किरीटि रणमूर्ध्नि कोपात्  
कृत्वा त्रिशाखां भ्रुकुटिं ललाटे ।  
मुमोच तूर्णं विशिखान्महात्मा  
वधे धृतः कर्णसुतस्य सङ्घये ।  
आरक्तनेत्रोऽन्तकशत्रुहन्ता  
उवाच कर्णं भृशमुत्स्मयंस्तदा ॥ ८-१०-७ (५९४५४)  
दुर्योधनं द्रौणिमुखांश्च सर्वा--  
नहं रणे वृषसेनं तमुग्रम् ।  
सम्पश्यतः कर्णं तवाद्य सङ्घये  
नयामि लोकं निशितैः पृषत्कैः ॥ ८-१०-८ (५९४५५)  
ऊनं च तावद्धि जना वदन्ति  
सर्वैर्भवद्भिर्मम सूनुर्हतोऽसौ ।  
एको रथो मद्विहीनस्तरस्वी  
अहं हनिष्ये भवतां समक्षम् ॥ ८-१०-९ (५९४५६)

संरक्ष्यतां रथसंस्थाः सुतोऽय--  
 महं हनिष्ये भवतां समक्षम् ॥  
 पश्चाद्वधिष्ये त्वामपि सम्प्रमूढ--  
 महं हनिष्येऽर्जुन आजिमध्ये ॥ ८-१०-१० (५९४५७)  
 तमद्य मूलं कलहस्य सङ्घ्रये  
 दुर्योधनापाश्रय जातदर्पम् ।  
 त्वामद्य हन्ताऽस्मि रणे प्रसह्य  
 अस्यैव हन्ता युधि भीमसेनः ।  
 दुर्योधनस्याधमपूरुषस्य  
 यस्यानयादेष महान्क्षयोऽभवत् ॥ ८-१०-११ (५९४५८)  
 स एवमुक्त्वा विनिमृज्य चापं  
 लक्ष्यं हि कृत्वा वृषसेनमाजौ ।  
 ससर्ज बाणान्विशिखान्महात्मा  
 वधाय राजन्कर्णसुतस्य सङ्घ्रये ॥ ८-१०-१२ (५९४५९)  
 विव्याध चैनं दशभिः पृषत्कै--  
 र्मर्मस्वशङ्कं प्रहसन्किरीटी ।  
 चिच्छेद चास्येष्वसनं भुजौ च  
 क्षुरैश्चतुर्भिर्निशितैः शिरश्च ॥ ८-१०-१३ (५९४६०)  
 स पार्थबाणाभिहतः पपात  
 रथाद्विबाहुर्विशिरा धरायाम् ।  
 सुपुष्पितो वज्रहतोऽतिमात्रो  
 भग्नो यथा साल इवावकृत्तः ॥ ८-१०-१४ (५९४६१)  
 तं पार्थबाणाभिहतं पतन्तं  
 सम्प्रेक्ष्य कर्णः सुतमाशुकारी ।  
 रथं रथेनाशु जगाम रोषा--  
 त्किरीटिनः पुत्रवधाभितप्तः ॥ ८-१०-१५ सञ्जय उवाच । ८-१०-१अ१  
 तमायान्तमभिप्रेक्ष्य वेलोद्धूतमिवार्णवम् । ८-१०-१ब१ गर्जन्तं  
 सुमहाकायं दुर्निवारं सुरैरपि । ८-१०-१च१ अर्जुनं प्राह दाशार्हः  
 प्रहस्य पुरुषर्षभः ॥ ८-१०-२अ२ अर्यं सरथ आयासि श्वेताश्वः  
 शल्यसारथिः । ८-१०-२ब२ येन ते सह योद्धव्यं स्थिरो भव  
 धनञ्जय ॥ ८-१०-३अ३ पश्य चैनं समायुक्तं रथं कर्णस्य  
 पाण्डव । ८-१०-३ब३ श्वेतवाजिसमायुक्तं युक्तं राधासुतेन  
 च ॥ ८-१०-४अ४ नानापताकाकलिलं किङ्किणीजालमालिनम् । ८-१०-४ब४  
 उह्यमानमिवाकाशो विमानं पाण्डुरैर्हयैः ॥ ८-१०-५अ५  
 ध्वजं च पश्य कर्णस्य नागकक्षं महात्मनः । ८-१०-५ब५  
 आखण्डलधनुःप्रख्यमुल्लिखन्तमिवाम्बरम् ॥ ८-१०-६अ६ पश्य



कर्णं समायान्तं धार्तराष्ट्रप्रियैषिणम् । ८-१०-६६ शरधारा  
 विमुञ्चन्तं धारासारमिवाम्बुदम् ॥ ८-१०-७७ एष मद्रेश्वरो  
 राजा रथाग्रे पर्यवस्थितः । ८-१०-७७ नियच्छति हयानस्य  
 राधेयस्यामितौजसः ॥ ८-१०-८८ शृणु दुन्दुभिनिर्घोषं  
 शङ्खशब्दं च दारुणम् । ८-१०-८८ सिंहनादांश्च  
 विविधाञ्जृणु पाण्डव सर्वतः ॥ ८-१०-९९ अन्तर्धाय  
 महाशब्दान्कर्णेनामिततेजसा । ८-१०-९९ दोधूयमानस्य  
 भृशं धनुषः शृणु निःस्वनम् ॥ ८-१०-१०० एते  
 दीर्यन्ति सगणाः पाञ्चालानां महारथाः । ८-१०-१०० दृष्ट्वा  
 केसरिणं क्रुद्धं मृगा इव महावने ॥ ८-१०-१११ सर्वयत्नेन  
 कौन्तेय हन्तुमर्हसि सूतजम् । ८-१०-१११ न हि  
 कर्णशरानन्यः सोढुमुत्सहते नरः ॥ ८-१०-१२२ सदेवासुरगन्धर्वांस्त्रींल्लोकान्सचराचरान् । ८-१०-१२२ त्वं हि  
 जेतुं रणे शक्तस्तथैव विदितं मम ॥ ८-१०-१३३ भीममुग्रं  
 महात्मानं त्र्यक्षं शर्वं कपर्दिनम् । ८-१०-१३३ न शक्ता  
 द्रष्टुमीशानं किं पुनर्योधितुं प्रभुम् ॥ ८-१०-१४४ त्वया  
 साक्षान्महादेवः सर्वभूतशिवः शिवः । ८-१०-१४४ युद्धेनाराधितः  
 स्थाणुर्देवाश्च वरदास्तव ॥ ८-१०-१५५ तस्य पार्थ प्रसादेन  
 देवदेवस्य शूलिनः । ८-१०-१५५ जहि कर्णं महाबाहो नमुचिं  
 वृत्रहा यथा ॥ ८-१०-१६६ श्रेयस्तेऽस्तु सदा पार्थ युद्धे  
 जयमवाप्नुहि ॥ ८-१०-१६६ अर्जुन उवाच । ८-१०-१७७ ध्रुव  
 एव जयः कृष्ण मम नास्त्यत्र संशयः । ८-१०-१७७ सर्वलोकगुरुर्यस्त्वं तुष्टोऽसि मधुसूदन ॥ ८-१०-१८८  
 चोदयाश्चान्हृषीकेश रथं मम महारथ । ८-१०-१८८ नाहत्वा  
 समरे कर्णं निवर्तिष्यति फल्गुनः ॥ ८-१०-१९९ अद्य  
 कर्णं हतं पश्य मच्छरैः शकलीकृतम् । ८-१०-१९९ मां  
 वा द्रक्ष्यसि गोविन्द कर्णेन निहतं शरैः ॥ ८-१०-२०० उपस्थितमिदं  
 घोरं युद्धं त्रैलोक्यमोहनम् । ८-१०-२०० यज्जनाः  
 कथयिष्यन्ति यावद्भूमिर्धरिष्यति ॥ ८-१०-२११ एवं  
 ब्रुवंस्तदा पार्थः कृष्णमक्लिष्टकारिणम् । ८-१०-२११ प्रत्युद्ययौ  
 रथेनाशु गजं प्रतिगजो यथा ॥ ८-१०-२२२ पुनरप्याह तेजस्वी  
 पार्थः कृष्णमरिन्दम । ८-१०-२२२ चोदयाश्चान्हृषीकेश  
 कालोऽयमतिवर्तते ॥ ८-१०-२३३ एवमुक्तस्तदा तेन पाण्डवेन  
 महात्मना । ८-१०-२३३ जयेन सम्पूज्य स पाण्डवं तदा ८-१०-२३३  
 प्रचोदयामास हयान्मनोजवान् ॥ ८-१०-२४४ स पाण्डुपुत्रस्य रथो  
 मनोजवः ८-१०-२४४ क्षणेन कर्णस्य रथाग्रगोऽभवत् ॥ ॥

८-१०-१५ (५९४६२)

इति श्रीमन्महाभारते कर्णपर्वणि सप्तदशदिवसयुद्धे  
नवतितमोऽध्यायः ॥ १० ॥

Mahabharata - Karna Parva - Chapter Footnotes

८-१०-१ ऊनमिति । अभिमन्युं साधनैरिति शेषः । साधनैरूनं  
वदन्तीत्यन्वयः ॥

८-१०-१० नवतितमोऽध्यायः ॥

८-१०-क एतदनन्तरं झ पुस्तके एकोऽध्यायोऽधिको दृश्यते ।

कर्णपर्व - अध्याय ०९१

॥ श्रीः ॥

८.९१. अध्यायः ९१

Mahabharata - Karna Parva - Chapter Topics

रणाय कर्णार्जुनयोः समागमः ॥ १ ॥

तदवलोकनाय दिवि देवगन्धर्वादीनां समागमः ॥ २ ॥

देवासुरादीनां कर्णार्जु नसमाश्रयणेन द्वैधीभावः ॥ ३ ॥

Mahabharata - Karna Parva - Chapter Text

८-११-० (५९४६३)

सञ्जय उवाच । ८-११-०क्ष् (५०५३)

वृषसेनं हतं दृष्ट्वा क्रोधामर्षसमन्वितः ।

पुत्रशोकोद्भवं वारि नेत्राभ्यां समवासृजत् ॥ ८-११-१ (५९४६४)

रथेन कर्णस्तेजस्वी जगामाभिमुखो रिपुम् ।

युद्धायामर्षताम्राक्षः समाहूय धनञ्जयम् ॥ ८-११-२ (५९४६५)

तौ रथौ सूर्यसङ्काशौ वैयाघ्रपरिवारितौ ।

समेतौ ददृशुस्तत्र द्वाविवाकौ समुद्रतौ ॥ ८-११-३ (५९४६६)

श्वेताश्वौ पुरुषादित्यावास्थितावरिर्मदनौ ।

शुशुभाते महात्मानौ चन्द्रादित्यौ यथा दिवि ।

गरथौ चतुर्भिर्जलदैर्भगमित्राविवाम्बरे' ॥ ८-११-४ (५९४६७)

तौ दृष्ट्वा विस्मयं जग्मुः सर्वसैन्यानि मारिष ।

त्रैलोक्यविजये यत्ताविन्द्रवैरोचनाविव ॥ ८-११-५ (५९४६८)

रथज्यातलनिर्हादैर्बाणशङ्करवैस्तथा ।

तौ रथावभ्यधावन्त क्षत्रियाः सर्व एव हि ॥ ८-११-६ (५९४६९)  
 ध्वजावालोक्य वीराणां विस्मयः समपद्यत ।  
 हस्तिकक्ष्यां च कर्णस्य वानरं च किरीटिनः ॥ ८-११-७ (५९४७०)  
 तौ रथौ सम्प्रसक्तौ तु दृष्ट्वा भारत पार्थिवाः ।  
 सिंहनादरवांश्चक्रुः साधुवादांश्च पुष्कलान् ॥ ८-११-८ (५९४७१)  
 श्रुत्वा तयोर्द्वैरथं च तत्र योधाः सहस्रशः ।  
 चक्रुर्बाहुस्वनांश्चैव तथा बाणरवं महत् ॥ ८-११-९ (५९४७२)  
 आजघ्नुः कुरवस्तत्र वादित्राणि समन्ततः ।  
 राधेयमभितो दध्मुः शङ्खाञ्जतसहस्रशः ॥ ८-११-१० (५९४७३)  
 तथैव पाण्डवाः सर्वे हर्षयन्तो धनञ्जयम् ।  
 तूर्यशङ्खनिनादेन दिशः सर्वा व्यनादयन् ॥ ८-११-११ (५९४७४)  
 क्ष्वेलितास्फोटितोत्क्रुष्टैस्तुमुलं सर्वतोऽभवत् ।  
 बाहुशब्दैश्च शूराणां कर्णार्जुनसमागमे ॥ ८-११-१२ (५९४७५)  
 तौ दृष्ट्वा पुरुषव्याघ्रौ रथस्थौ रथिनां वरौ ।  
 प्रगृहीतमहाचापौ शरशक्तिध्वजायुतौ ॥ ८-११-१३ (५९४७६)  
 वर्मिणौ बद्धनिस्त्रिंशौ श्वेताश्वौ शङ्खशोभितौ ।  
 तूणीरवसम्पन्नौ द्वावप्येतौ सुदर्शनौ ॥ ८-११-१४ (५९४७७)  
 रक्तचन्दनदिग्धाङ्गौ समदौ गोवृषाविव ।  
 चापविद्युद्ध्वजोपेतौ शस्त्रसम्पत्तियोधिनौ ॥ ८-११-१५ (५९४७८)  
 चामरव्यजनोपेतौ श्वेतच्छत्रोपशोभितौ ।  
 कृष्णशल्यरथोपेतौ तुल्यरूपौ महारथौ ॥ ८-११-१६ (५९४७९)  
 सिंहस्कन्धौ दीर्घभुजौ रक्ताक्षौ हेममालिनौ ।  
 सिंहस्कन्धप्रतीकाशौ व्यूढोरस्कौ महाबलौ ।  
 अन्योन्यवधमिच्छन्तावन्योन्यजयकाङ्क्षिणौ ॥ ८-११-१७ (५९४८०)  
 अन्योन्यमभिधावन्तौ गोष्ठे गोवृषभाविव ।  
 प्रभिन्नाविव मातङ्गौ सुसंरब्धाविवाचलौ ॥ ८-११-१८ (५९४८१)  
 आशीविषशिशुप्रख्यौ यमकालान्तकोपमौ ।  
 इन्द्रवृत्राविव क्रुद्धौ सूर्यचन्द्रसमप्रभौ ॥ ८-११-१९ (५९४८२)  
 महाग्रहाविव क्रुद्धौ युगान्ताय समुत्थितौ ।  
 देवगर्भौ देवसमौ देवतुल्यौ च रूपतः ॥ ८-११-२० (५९४८३)  
 यदृच्छया समायातौ सूर्याचन्द्रमसौ यथा ।  
 बलिनौ समरे दृप्तौ नानाशस्त्रधरौ युधि ॥ ८-११-२१ (५९४८४)  
 तौ दृष्ट्वा पुरुषव्याघ्रौ शार्दूलाविव धिष्ठितौ ।  
 बभूव परमो हर्षस्तावकानां विशाम्पते ॥ ८-११-२२ (५९४८५)  
 संशयः सर्वभूतानां विजये समपद्यत ।  
 समेतौ पुरुषव्याघ्रौ प्रेक्ष्य कर्णधनञ्जयौ ॥ ८-११-२३ (५९४८६)

उभौ वरायुधधरावुभौ रणकृतश्रमौ ।  
 उभौ च बाहुशब्देन नादयन्तौ नभस्तलम् ॥ ८-११-२४ (५९४८७)  
 उभौ विश्रुतकर्माणौ पौरुषेण बलेन च ।  
 उभौ च सदृशौ युद्धे शम्बरामरराजयोः ॥ ८-११-२५ (५९४८८)  
 कार्तवीर्यसमौ चोभावुभौ दाशरथेः समौ ।  
 विष्णुवीर्यसमौ चोभावुभौ भवसमौ युधि ॥ ८-११-२६ (५९४८९)  
 उभौ श्वेतहयौ राजन्नथप्रवरवाहिनौ ।  
 सारथिप्रवरौ चापि उभौ मद्रजनार्दनौ ॥ ८-११-२७ (५९४९०)  
 ततो दृष्ट्वा महाराज राजमानौ महारथौ ।  
 सिद्धचारणसङ्घानां विस्मयः समपद्यत ॥ ८-११-२८ (५९४९१)  
 धार्तराष्ट्रास्ततस्तूर्णं सबला भरतर्षभ ।  
 परिवव्रुर्महात्मानं कर्णमाहवशोभिनम् ॥ ८-११-२९ (५९४९२)  
 तथैव पाण्डवा दृष्ट्वा धृष्टद्युम्नपुरोगमाः ।  
 यमौ च चेकितानश्च प्रहृष्टाश्च प्रभद्रकाः ॥ ८-११-३० (५९४९३)  
 नानादेश्याश्च ये शूराः शिष्टा युद्धाभिनन्दिनः ।  
 ते सर्वे सहिता हृष्टाः परिवव्रुर्धनञ्जयम् ॥ ८-११-३१ (५९४९४)  
 रिरक्षिषन्तः शश्रुघ्नाः पत्त्यश्वरथकुञ्जराः ।  
 धनञ्जयस्य विजये धृताः कर्णवधेऽपि च ॥ ८-११-३२ (५९४९५)  
 तथैव तावकाः सर्वे यत्ताः सेनाप्रहारिणः ।  
 दुर्योधनमुखा राजन्कर्णं जुगुपुराहवे ॥ ८-११-३३ (५९४९६)  
 तावकानां रणे कर्णो ग्लहो ह्यासीद्विशाम्पते ।  
 तथैव पाण्डवेयानां ग्लहः पार्थोऽभवत्तदा ॥ ८-११-३४ (५९४९७)  
 तयोस्तु सभ्यास्तत्रासन्प्रेक्षकाश्चाभवन्युधि ।  
 तत्रैषां ग्लहमानानां ध्रुवौ जयपराजयौ ॥ ८-११-३५ (५९४९८)  
 ताभ्यां द्यतं समासक्तं विजयायेतराय वा ।  
 अस्माकं पाण्डवानां च स्थितानां रणमूर्धनि ॥ ८-११-३६ (५९४९९)  
 तौ तु स्थितौ महाराज समरे युद्धशालिनौ ।  
 अन्योन्यं प्रतिसंरब्धावन्योन्यवधकाङ्क्षिणौ ॥ ८-११-३७ (५९५००)  
 तावुमौ प्रजिहीर्षन्ताविन्द्रवृत्राविव प्रभो ।  
 भीमरूपधरावास्तां महाधूमाविव ग्रहौ ॥ ८-११-३८ (५९५०१)  
 ततोऽन्तरिक्षे सञ्जज्ञे विवादो भरतर्षभ ।  
 मिथो भेदाश्च भूतानामासन्कर्णार्जुनान्तरे ॥ ८-११-३९ (५९५०२)  
 व्याश्रयन्त द्विधा भिन्नाः सर्वे लोकास्तु मारिष ।  
 देवदानवगन्धर्वाः पिशाचोरगराक्षसाः ।  
 प्रतिपक्षग्रहं चक्रुः कर्णार्जुनसमागमे ॥ ८-११-४० (५९५०३)  
 द्यौरासीत्कर्णपक्षेऽत्र सनक्षत्रा विशाम्पते ।

भूर्विशाला पार्थमाता पुत्रस्य जयकाङ्क्षिणी ॥ ८-११-४१ (५९५०४)  
 सागराञ्चैव गिरयः सरितश्च नरोत्तम ।  
 महीजा जलजाञ्चैव व्याश्रयन्त किरीटिनम् ॥ ८-११-४२ (५९५०५)  
 असुरा यातुधानाश्च गुह्यकाश्च परन्तप ।  
 कर्णः समभवद्यत्र खेचराणि वयांसि च ॥ ८-११-४३ (५९५०६)  
 रत्नानि निधयः सर्वे वेदाश्चाख्यानपञ्चमाः ।  
 सोपवेदोपनिषदो व्याश्रयन्त किरीटिनम् ॥ ८-११-४४ (५९५०७)  
 वासुकिश्चित्रसेनश्च तक्षकश्चोपतक्षकः ।  
 महीवियज्जलचराः काद्रवेयाश्च सान्वयाः ।  
 विषवन्तो महानागा वेगिनश्चार्युनेऽभवन् ॥ ८-११-४५ (५९५०८)  
 ऐरावताः सौरभेया वैशालेयाश्च भोगिनः ।  
 एतेऽभवन्नर्जुनस्य पापाः सर्पाश्च कर्णतः ॥ ८-११-४६ (५९५०९)  
 ईहामृगा व्यालमृगा मङ्गला मृगपक्षिणः ।  
 मङ्गलाः पशवश्चैव सिंहव्याघ्रास्तथैव च ।  
 पार्थस्य विजये राजन्सर्व एव समाश्रिताः ॥ ८-११-४७ (५९५१०)  
 वसवो मरुतः साध्या रुद्रा देवाश्चिनावपि ।  
 अग्नी रुद्रश्च सोमश्च पन्नगाश्च दिशो दश ।  
 कर्णतः समपद्यन्त श्वसृगालवयांसि च ॥ ८-११-४८ (५९५११)  
 वसवश्च महेन्द्रेण मरुतश्च सहाग्निना ।  
 धनञ्जयस्य ते वर्गा आदित्याः कर्णतोऽभवन् ॥ ८-११-४९ (५९५१२)  
 देवताः पितृभिः सार्धमृषिभिश्च परन्तप ।  
 तुम्बुरुप्रमुखाः सर्वे गन्धर्वा भरतर्षभ ।  
 यमौ वैश्रवणश्चैव वरुणश्च यतोऽर्जुनः ॥ ८-११-५० (५९५१३)  
 देवर्षिर्ब्रह्मर्षिगणाः सर्वे च खचराश्च ये  
 प्रालेयाः सहमौनेयाः शुभाश्चाप्सरसां गणाः ॥ ८-११-५१ (५९५१४)  
 सहाप्सरोभिः शुभ्राभिर्देवदूताश्च गुह्यकाः ।  
 किरीटिनं संश्रिताः स्म पुण्यगन्धा मनोरमाः ॥ ८-११-५२ (५९५१५)  
 अमनोज्ञाश्च ये गन्धास्ते सर्वे कर्णमाश्रिताः ।  
 विपरीतान्यनिष्ठानि भवन्ति विनशिष्यताम् ॥ ८-११-५३ (५९५१६)  
 ये त्वन्तकाले पुरुषं विपरीतमुपाश्रितम् ।  
 प्रविशन्ति नरं क्षिप्रं मृत्युकालेऽभ्युपागते ।  
 ते भावाः सहिताः कर्णं प्रविष्टाः सूतनन्दनम् ॥ ८-११-५४ (५९५१७)  
 ओजस्तेजश्च सिद्धिश्च प्रहर्षः सत्यविक्रमौ ।  
 मनस्तुष्टिर्जयश्चापि तथाऽऽनन्दो नृपोत्तम ॥ ८-११-५५ (५९५१८)  
 ईदृशार्नि नरव्याघ्रं तस्मिन्सङ्ग्रामसागरे ।  
 निमित्तानि च शुभ्राणि विविशुर्जिष्णुमाहवे ॥ ८-११-५६ (५९५१९)

ऋषयो ब्राह्मणैः सार्धमभजन्त किरीटिनम् ॥ ८-११-५७ (५९५२०)  
 ततो देवगणैः सार्धं सिद्धाश्च सह चारणैः ।  
 द्विधा भूता महाराज व्याश्रयन्त नरोत्तमौ ॥ ८-११-५८ (५९५२१)  
 विमानानि विचित्राणि गुणवन्ति च सर्वशः ।  
 समारुह्य समाजग्मुर्द्वैरथं कर्णपार्थयोः ।  
 अन्तरिक्षे महाराज देवगन्धर्वराक्षसाः ॥ ८-११-५९ (५९५२२)  
 एवं सर्वेषु भूतेषु द्विधा भूतेषु भारत ।  
 आशंसमानेषु जयं राधेयस्यार्जुनस्य च ।  
 विमानायुतसम्बाधमाकाशमभवत्तदा ॥ ८-११-६० (५९५२३)  
 ईहामृगव्यालमृगैर्दिपाश्वरथपङ्कितभिः ।  
 ऊह्यमानाः परे मेघैर्वायुना च मनीषिणः ।  
 दिदृक्षवः समाजग्मुः कर्णार्जुनसमागमम् ॥ ८-११-६१ (५९५२४)  
 देवदानवगन्धर्वा नागयक्षपतत्रिणः ।  
 महर्षयो देवगणाः पितरश्च स्वधाभुजः ॥ ८-११-६२ (५९५२५)  
 तपोविद्यौषधीसिद्धा नानारूपाम्बरत्विषः ।  
 अन्तरिक्षे महाराज विवदन्तोऽवतस्थिरे ॥ ८-११-६३ (५९५२६)  
 ब्रह्मा ब्रह्मर्षिभिः सार्धं प्रजापतिभिरेव च ।  
 आस्थितो यानमाकाशे दिव्यं तेजः समागताः ॥ ८-११-६४ (५९५२७)  
 ततः प्रजापतिस्तूर्णमाजगाम महामते ।  
 द्वैरथं युधि तं द्रुष्टं कर्णपाण्डवयोस्तदा ॥ ८-११-६५ (५९५२८)  
 विजित्य कर्णः स्वदिमां वसुन्धरा--  
 मथार्जुनः स्वित्प्रतिपद्यतेऽखिलाम् ।  
 इतीश्वरस्यापि बभूव संशयः  
 प्रजापतेः प्रेक्ष्य तयोर्महद्वलम् ॥ ८-११-६६ (५९५२९)

इति श्रीमन्महाभारते कर्णपर्वणि सप्तदशदिवसयुद्धे  
 एकनवतितमोऽध्यायः ॥ ११ ॥

कर्णपर्व - अध्याय ०९२

॥ श्रीः ॥

८.१२. अध्यायः १२

Mahabharata - Karna Parva - Chapter Topics

कर्णार्जुनसमाश्रयात् लोकक्षयभीरुणा प्रजापतिना ब्रह्माणं प्रति  
 उभयोः साम्येन जयप्रार्थना ॥ १ ॥

इन्द्रेण सकारणनिरूपणमर्जुनस्यैव जये प्रार्थिते ब्रह्मेशानाभ्यां

तदङ्गीकारे देवैर्हर्षात्पुष्पवर्षणम् ॥ २ ॥

Mahabharata - Karna Parva - Chapter Text

८-१२-० (५१५३०)

सञ्जय उवाच । ८-१२-०क्ष (५०५४)

प्रजापतिस्तु तं दृष्ट्वा देवभागं समागतम् ।

अब्रवीत्तु ततो राजन्पश्यतो वै स्वयंभुवः ॥ ८-१२-१ (५१५३१)

उभावतिरथौ शूरावुभौ दृढपराक्रमौ ।

उभौ सदृशकर्माणौ वज्रिचक्रायुधौपमौ ॥ ८-१२-२ (५१५३२)

अहो बत महद्युद्धं कर्णार्जुनसमागमे ।

भविष्यति महाघोरं वृत्रवासवयोरिव ॥ ८-१२-३ (५१५३३)

प्रजापतिरथोक्त्वैवं स्वयम्भुवमचोदयत् ।

समोऽस्तु विजयः काममुभयोर्नरसिंहयोः ॥ ८-१२-४ (५१५३४)

कर्णार्जुनविवादेन मा नश्येदखिलं जगत् ।

स्वयंभो ब्रूहि तद्वाक्यं समोऽस्तु विजयोऽनयोः ॥ ८-१२-५ (५१५३५)

एवमुक्तस्तु भगवाञ्जये ताभ्यामनिश्चिते ।

इत्यब्रवीन्महाराज महाब्रह्मा प्रजापतिम् ॥ ८-१२-६ (५१५३६)

द्वावप्येतौ हि कृतिनौ द्वावप्यतिबलोत्कटौ ।

भविष्यत्यनयोर्युद्धं त्रैलोक्यस्य भयावहम् ॥ ८-१२-७ (५१५३७)

ततः प्रजापतिं तत्र सहस्राक्षोऽभ्यचोदयत् ।

विजयो ध्रुव एवास्तु पाण्डवस्य महात्मनः ॥ ८-१२-८ (५१५३८)

मनस्वी बलवाञ्शूरः कृतविद्यस्तपोधनः ।

विभर्ति च महातेजा धनुर्वेदमशेषतः ॥ ८-१२-९ (५१५३९)

पार्थः सर्वगुणोपेतो देवकार्यमिदं यतः ।

क्लिश्यन्ते पाण्डवा नित्यं वनवासादिभिर्भृशं ॥ ८-१२-१० (५१५४०)

सम्पन्नस्तपसा चैव पर्याप्तः पुरुषर्षभः ।

अतिक्रामेच्च माहात्म्याद्दृष्टमप्यविचारयन् ॥ ८-१२-११ (५१५४१)

अतिक्रमे च लोकानामभावो नियतो भवेत् ।

नावस्थानं च पश्यामि क्रुद्धयोः कृष्णयोः क्वचित् ॥ ८-१२-१२ (५१५४२)

स्रष्टारौ जगतश्चैतौ ततश्च पुरुषर्षभौ ।

नरनारायणावेतौ पुराणावृषिसत्तमौ ॥ ८-१२-१३ (५१५४३)

अनियम्यौ नियन्तारौ जगतः पुरुषर्षभौ ।

शनैतयोस्तु समः कश्चिद्दिवि वा मानुषेषु वा ॥ ८-१२-१४ (५१५४४)

अनुगम्यास्त्रयो लोकाः सह देवर्षिचारणैः ।

सर्वदेवगणाश्चापि सर्वभूतानि यानि च ।

अनयोस्तु प्रभावेन वर्तते निखिलं जगत् ॥ ८-१२-१५ (५९५४५)  
 कामं तु सुकृताँल्लोकानाप्नोतु पुरुषर्षभः ।  
 कर्णो वैकर्तनः शूरो विजयस्त्वस्तु कृष्णयोः ॥ ८-१२-१६ (५९५४६)  
 वसूनां समलोकत्वं मरुतां वासमाप्नुयात् ।  
 सहितो द्रोणभीष्माभ्यां नाकपृष्ठे महीयताम् ॥ ८-१२-१७ (५९५४७)  
 गक्लेशितो हि वने पार्थो दिर्घकालं पितामह ।  
 तस्मादेष जयेद्युद्धे तपसाऽभ्यधिकोऽर्जुनः ॥ ८-१२-१८ (५९५४८)  
 पूर्वं भगवता प्रोक्तः कृष्णयोर्विजयो ध्रुवः ।  
 तत्तथास्तु नमस्तेऽस्तु प्रमो ब्रूहि पितामह ॥ ८-१२-१९ (५९५४९)  
 तत्सहस्राक्षवचनं निशम्य भगवान्प्रभुः ।  
 नोवाच तज्जयं तुल्यं तयोः कर्णकिरीटिनोः ॥ ८-१२-२० (५९५५०)  
 तस्मादाशां गतः शक्रस्तूष्णीम्भूते पितामहे ।  
 विजयः पाण्डवेयस्य कर्णस्य च वधो भवेत् ॥ ८-१२-२१ (५९५५१)  
 ब्रह्मेशानौ ततो वाक्यमूचतुर्भुवनेश्वरम् ।  
 विजयो ध्रुव एवास्तु पाण्डवस्य महात्मनः ॥ ८-१२-२२ (५९५५२)  
 मनस्वी जयतां शूरः कृतविद्यस्तपोधनः ।  
 बिभर्ति च महातेजा धनुर्वेदमशेषतः ॥ ८-१२-२३ (५९५५३)  
 अतिक्रामेच्च माहात्म्याद्दिष्टमप्यविचारयन् ।  
 अतिक्रमे च लोकानामभावो नियतो भवेत् ॥ ८-१२-२४ (५९५५४)  
 न च विद्य ह्यवस्थानं क्रुद्धयोः कृष्णयोः क्वचित् ।  
 स्रष्टारौ जगतश्चैव सतश्च पुरुषर्षभौ ॥ ८-१२-२५ (५९५५५)  
 कामं तु सुकृताँल्लोकान्प्राप्नोत्वेष परन्तपः ।  
 कर्णो वैकर्तनः शूरो विजयस्तु नरे ध्रुवः ॥ ८-१२-२६ (५९५५६)  
 तथोक्ते देवदेवाभ्यां सहस्राक्षोऽब्रवीद्वचः ।  
 आमन्त्र्य सर्वभूतानि ब्रह्मेशानानुशासनात् ॥ ८-१२-२७ (५९५५७)  
 श्रुतं भवद्भिर्यत्प्रोक्तं भगवद्भ्यां जगद्धितम् ।  
 तत्तथा व्येतु ते रोगः शमाप्नुत विमन्यवः ॥ ८-१२-२८ (५९५५८)  
 इति श्रुत्वेन्द्रवचनं सर्वभूतानि मानिष ।  
 विस्मितान्यभवन्नाजन्पूजयाञ्चक्रिरे तदा ।  
 नोचुस्तदा जयं तुल्यं तयोः पुरुषसिंहयोः ॥ ८-१२-२९ (५९५५९)  
 व्यसृजंश्च सुगन्धीनि पुष्पवर्षाणि हर्षिताः ।  
 नानारूपाणि विबुधा देवतूर्याण्यवादयन् ॥ ८-१२-३० (५९५६०)  
 दिदृक्षवश्चाप्रतिमं द्वैरथं नरसिंहयोः ।  
 विस्मयोत्फुल्लनयना नान्या बुबुधिरे क्रियाः ॥ ८-१२-३१ (५९५६१)

इति श्रीमन्महाभारते कर्णपर्वणि सप्तदशदिवसयुद्धे



द्विनवतितमोऽध्यायः ॥ ९२ ॥

Mahabharata - Karna Parva - Chapter Footnotes

८-९२-११ दिष्टमपि दैवविहितमपि ॥

८-९२-९२ द्विनवतितमोऽध्यायः ॥

कर्णपर्व - अध्याय ०९३

॥ श्रीः ॥

८.९३. अध्यायः ९३

Mahabharata - Karna Parva - Chapter Topics

शल्यकर्णयोः संलापः ॥ १ ॥

कृष्णार्जुनयोः संलापः ॥ २ ॥

अर्जुनेन कृष्णम्प्रति स्वसामर्थ्यकथनम् ॥ ३ ॥

Mahabharata - Karna Parva - Chapter Text

८-९३-० (५९५६२)

सञ्जय उवाच । ८-९३-०क्ष (५०५५)

रथौ तयोः श्वेतहयौ दिव्यौ युक्तौ महास्वनौ ।

समास्थितौ लोकवीरौ शङ्खान्दध्मुः पृथक्पृथकम् ।

वासुदेवार्जुनौ वीरौ कर्णशल्यौ च भारत ॥ ८-९३-१ (५९५६३)

तद्भीरुसन्त्रासकरं युद्धं समभवत्तदा ।

अन्योन्यस्पांधेनोरुग्रं शक्रशम्बरयोरिव ॥ ८-९३-२ (५९५६४)

तयोर्ध्वजौ हि विमलौ शुशुभाते रथे स्थितौ ।

राहुकेतू यथाऽऽकाशे उदितौ जगतः क्षये ॥ ८-९३-३ (५९५६५)

कर्णस्याशीविषनिभा रत्नसारमयी दृढा ।

पुरन्दरधनुः प्रख्या हस्तिकक्ष्या विराजते ॥ ८-९३-४ (५९५६६)

कपिश्रेष्ठस्तु पार्थस्य व्यादितास्य इवान्तकः ।

दंष्ट्राभिर्भीषयन्भाभिर्दुर्निरीक्ष्यो रविर्यथा ॥ ८-९३-५ (५९५६७)

युद्धाभिलाषुको भूत्वा ध्वजो गाण्डीवधन्वनः ।

कर्णध्वजमुपातिष्ठत्स्वस्थानाद्द्वगवान्कपिः ॥ ८-९३-६ (५९५६८)

उत्पत्य च महावेगः कक्ष्यामभ्याहनत्तदा ।

नखैश्च दशनैश्चैव गरुडः पन्नगं यथा ॥ ८-९३-७ (५९५६९)

सा किङ्किणीकाभरणा कालपाशोपमा तदा ।

अभ्यद्रवत्सुसंरब्धा हस्तिकक्ष्याऽथ तं कपिम् ॥ ८-९३-८ (५९५७०)

तयोर्घोरतरे युद्धे द्वैरथे द्यूत आहिते ।  
प्राकुर्वतां ध्वजौ युद्धं पूर्वं पूर्वतरं तदा ॥ ८-९३-९ (५९५७१)  
हया हयानभ्यहेषन्स्पर्धमानाः परस्परम् ।  
अविध्यत्पुण्डरीकाक्षः शल्यं नयनसायकैः ।  
शल्यश्च पुण्डरीकाक्षं तथैवाभिसमैक्षत ॥ ८-९३-१० (५९५७२)  
तत्राजयद्वासुदेवः शल्यं नयनसायकैः ।  
कर्णं चाप्यजयदृष्ट्या कुन्तीपुत्रो धनञ्जयः ॥ ८-९३-११ (५९५७३)  
अयाब्रवीत्सूतपुत्रः शल्यमाभाष्य सस्मितम् ॥ ८-९३-१२ (५९५७४)  
यदि पार्थो रणे हन्यादद्य मामिह कर्हिचित् ।  
किं करिष्यसि सङ्ग्रामे शल्य सत्यमथोच्यताम् ॥ ८-९३-१३ (५९५७५)  
शल्य उवाच । ८-९३-१४क्ष (५०५६)  
यदि कर्ण रणे हन्यादद्य त्वां श्वेतवाहनः ।  
उभावेकरयेनाहं हन्यां माधवपाण्डवौ ॥ ८-९३-१४ (५९५७६)  
सञ्जय उवाच । ८-९३-१५क्ष (५०५७)  
एवमेव तु गोविन्दमर्जुनः प्रत्यभाषत ।  
तं प्रहस्याब्रवीत्कृष्णः पार्थं परमिदं वचः ॥ ८-९३-१५ (५९५७७)  
पतेद्विवाकरः स्थानाच्छीर्येद्भूमिरनेकधा ।  
शैल्यमग्निरियान्न त्वां हन्यात्कार्णो धनञ्जय ॥ ८-९३-१६ (५९५७८)  
यदि चैतत्कथञ्चित्स्याल्लोकपर्यसनं भवेत् ।  
हन्यां कर्णं तथा शल्यं बाहुभ्यामेव संयुगे ॥ ८-९३-१७ (५९५७९)  
इति कृष्णवचः श्रुत्वा प्रहसन्कपिकेतनः ।  
अर्जुनः प्रत्युवाचेदं कृष्णमक्लिष्टकारिणम् ॥ ८-९३-१८ (५९५८०)  
मम तावदपर्याप्तौ कर्णशल्यौ जनार्दन ।  
सपताकध्वजं कर्णं सशल्यरथवाजिनम् ॥ ८-९३-१९ (५९५८१)  
सच्छत्रकवचं चैव सशक्तिशरकार्मुकम् ।  
द्रष्टाऽस्यद्य रणे कृष्ण शरैश्छिन्नमनेकधा ॥ ८-९३-२० (५९५८२)  
अद्यैव सरथं साश्वं सशक्तिकवचायुधम् ।  
सञ्चूर्णितमिवारण्ये वृक्षं पश्याद्य दन्तिना ॥ ८-९३-२१ (५९५८३)  
अद्य राधेयभार्याणां वैधव्यं समुपस्थितम् ।  
ध्रुवं स्वप्नेष्वनिष्टानि ताभिर्दृष्टानि माधव ॥ ८-९३-२२ (५९५८४)  
द्रष्टासि ध्रुवमद्यैव विधवाः कर्णयोषितः ।  
न हि मे शाम्यते मन्युर्यदनेन पुरा कृतम् ॥ ८-९३-२३ (५९५८५)  
कृष्णां सभागतां दृष्ट्वा मूढेनादीर्घदर्शिना ।  
अस्मांस्तथाऽवहसता क्षिपता च पुनःपुनः ॥ ८-९३-२४ (५९५८६)  
अद्य द्रष्टासि गोविन्द कर्णमुन्मथितं मया ।  
वारणेनेव मत्तेन पुष्पितं गजतीरुहम् ॥ ८-९३-२५ (५९५८७)

अद्य ता मधुरा वाचः श्रोतासि मधुसूदन ।  
दिष्ट्या जयसि वाष्णेय इति कर्णे निपातिते ॥ ८-१३-२६ (५१५८८)  
अद्याभिमन्युजननीं प्रहृष्टः सांत्वयिष्यसि ।  
कुन्तीं पितृष्वसारं च प्रहृष्टः सन् जनार्दन ॥ ८-१३-२७ (५१५८९)  
अद्य बाष्पमुखीं कृष्णां सान्त्वयिष्यसि माधव ।  
वाग्भिश्चामृतकल्पाभिर्धर्मराजं च पाण्डवम् ॥ ८-१३-२८ (५१५९०)

इति श्रीमन्महाभारते कर्णपर्वणि सप्तदशदिवसयुद्धे  
त्रिनवतितमोऽध्यायः ॥ १३ ॥

Mahabharata - Karna Parva - Chapter Footnotes

८-१३-६ क्रुद्धोऽभिलषितं गत्वा इति ख ष्ट षाठः ॥  
८-१३-९ द्यत आह्वये इति ख ष्ट षाठः ॥  
८-१३-१३ त्रिनवतितमोऽध्यायः ॥

कर्णपर्व - अध्याय ०१४

॥ श्रीः ॥

८.१४. अध्यायः १४

Mahabharata - Karna Parva - Chapter Topics

कर्णाल्लनयोर्युद्धारम्भः ॥ १ ॥  
द्रौणिना दुर्योधनाय हिताख्यानम् ॥ २ ॥  
तेन तदनादृत्य रणाय सेनानियोजनम् ॥ ३ ॥

Mahabharata - Karna Parva - Chapter Text

८-१४-० (५१५९१)  
सञ्जय उवाच । ८-१४-०क्ष (५०५८)  
तद्देतनागासुरसिद्धयक्षै--  
गन्धर्वरक्षोप्सरसां च सङ्घैः ।  
ब्रह्मर्षिराजर्षिसुपर्णजुष्टं  
बभौ वियद्विस्मयनीयरूपम् ॥ ८-१४-१ (५१५९२)  
नानद्यमानं निनदैर्मनोज्ञै--  
र्वादित्रगीतस्तुतिनृत्यहासैः ।  
सर्वेऽन्तरिक्षं ददृशुर्मनुष्याः  
खस्थाश्च तद्विस्मयनीयरूपम् ॥ ८-१४-२ (५१५९३)

ततः प्रहृष्टाः कुरुपाण्डुयोधा  
 वादित्रशङ्खस्वनसिंहनादैः ।  
 विनादयन्तो वसुधां दिशश्च  
 स्वनेन सर्वान्द्विषतो निजघ्नुः ॥ ८-१४-३ (५९५९४)  
 नराश्वमातङ्गरथैः समाकुलं  
 शरासिशक्त्यृष्टिनिपातदुःसहम् ।  
 अभीरुजुष्टं हतदेहसङ्कुलं  
 रणाजिरं लोहितमाबभौ तदा ॥ ८-१४-४ (५९५९५)  
 श्वभूव युद्धं कुरुपाण्डवानां  
 यथा सुराणामसुरैः सहाभवत् ६  
 तथा प्रवृते तुमुले सुदारुणे  
 धनञ्जयश्चाधिरथिश्च सायकैः ।  
 दिशश्च सैन्यं च शितैरजिह्मगैः  
 परस्परं प्रावृणुतां सुदंशितौ ॥ ८-१४-५ (५९५९६)  
 ततस्त्वदीयाश्च परे च सायकैः  
 कृतेऽन्धकारे ददृशुर्न किञ्चन ।  
 भयातुरा एकरथौ समाश्रयं--  
 स्ततोऽभवत्त्वद्भुतमेव सर्वतः ॥ ८-१४-६ (५९५९७)  
 ततोऽस्त्रमस्त्रेण परस्परं तौ  
 विधूय वाताविव पूर्वपश्चिमौ ।  
 घनान्धकारे वितते तमोनुदौ  
 यथोदितौ तद्वदतीव रेजतुः ॥ ८-१४-७ (५९५९८)  
 न चाभिसर्तव्यमिति प्रचोदिताः  
 परे त्वदीयाश्च तथाऽवतस्थिरे ।  
 महारथौ तौ परिवार्य सर्वतः  
 सुरासुराः शम्बरवासवाविव ॥ ८-१४-८ (५९५९९)  
 मृदङ्गभेरीपणवानकस्वनै--  
 र्निनादिते वाहनशङ्खनिस्वनैः ।  
 तौ सिंहनादैर्बभतुर्नरोत्तमौ  
 पतङ्गचन्द्राविव दुःसहावुभौ ॥ ८-१४-९ (५९६००)  
 महाधनुर्मण्डुलमध्यगावुभौ  
 सुवर्चसौ बाणसहस्रदीधिति ।  
 दिधक्षमाणौ सचराचरं जग--  
 द्युगान्तसूर्याविव दुःसहौ रणे ॥ ८-१४-१० (५९६०१)  
 उभावजेयावहितान्तकावुभा--  
 वुभौ जिघांसू कृतिनौ परस्परम् ।

महाहवे वीतभयौ समीयतु--  
महेन्द्रजम्भाविव कर्णपाण्डवौ ॥ ८-१४-११ (५९६०२)  
ततो महास्त्राणि महाधनुर्धरौ  
विमुञ्चमानाविषुभिर्भयानकैः ।  
नराश्वनागानमितान्निजघ्नतुः  
परस्परं चापि महारथौ नृप ॥ ८-१४-१२ (५९६०३)  
ततो विसस्रुः पुनरदिता नरा  
नरोत्तमाभ्यां कुरुपाण्डवाश्रयाः ।  
सनागपत्त्यश्वरथा दिशो द्रुता--  
स्तथा यथा सिंहहता वनौकसः ॥ ८-१४-१३ (५९६०४)  
ततस्तु दुर्योधनभोजसौबलाः  
कृपो गुरोश्चापि सुतो महाहवे ।  
महारथाः पञ्च धनञ्जयाच्युतौ  
शरैः शरीरार्तिकरैरताडयन् ॥ ८-१४-१४ (५९६०५)  
धनूंषि तेषामिषुधीन्ध्वजान्हया--  
त्रथांश्च सूतांश्च धनञ्जयः शरैः ।  
समं प्रमध्याशु परान्समन्ततः  
शरोत्तमैर्द्वादशभिन्न सूतजम् ॥ ८-१४-१५ (५९६०६)  
अथाभ्यधावंस्त्वरिताः शतं रथाः  
शतं गजाश्चार्जुनमाततायिनः ।  
शकास्तुषारा यवनाश्च सादिनः  
सहैव काम्भोजवरैर्जिघांसवः ॥ ८-१४-१६ (५९६०७)  
वरायुधान्पाणिगतैः शरैः सह  
क्षुरैर्न्यकृन्तत्प्रपतञ्जिरांसि च ।  
हयांश्च नागांश्च रथांश्च युध्यतो  
धनञ्जयऋ शत्रुगणान्क्षितौ क्षिणौत् ॥ ८-१४-१७ (५९६०८)  
ततोऽन्तरिक्षे सुरतूर्यनिःस्वनाः  
ससाधुवादा हृषितैः समीरिताः ।  
निपेतुरप्युत्तमपुष्पवृष्टयः  
सुरूपगन्धाः पवनेरिताः शुभाः ॥ ८-१४-१८ (५९६०९)  
तदद्भुतं देवमनुष्यसाक्षिकं  
समीक्ष्य भूतानि विसिस्मियुस्तदा ।  
तवात्मजः सूतसुतश्च न व्यथां  
न विस्मयं जग्मतुरेकनिश्चयौ ॥ ८-१४-१९ (५९६१०)  
अथाब्रवीद्द्रोणसुतस्तवात्मजं  
करं करेण प्रतिपीड्य सान्त्वयन् ।

प्रसीद दुर्योधन शाम्य पाण्डवै--  
 रत्नं विरोधेन धिगस्तु विग्रहम् ॥ ८-१४-२० (५९६११)  
 हतो गुरुर्ब्रह्मसमो महास्त्रवि--  
 त्तथैव भीष्मप्रमुखा महारथाः ।  
 अहं त्ववध्यो मम चापि मातुलः  
 प्रशाधि राज्यं सह पाण्डवैश्चिरम् ॥ ८-१४-२१ (५९६१२)  
 धनञ्जयः स्यास्यति वारितो मया  
 जनार्दनो नैव विरोधमिच्छति ।  
 युधिष्ठिरो भूतहिते रतः सदा  
 वृकोदरस्तद्वशगस्तथा यमौ ॥ ८-१४-२२ (५९६१३)  
 त्वया तु पार्थैश्च कृते च संविदे  
 प्रजाः शिवं प्राप्नुयुरिच्छया तव ।  
 ब्रजन्तु शेषाः स्वपुराणि पार्थिवा  
 निवृत्तवैराश्च भवन्तु सैनिकाः ।  
 न चेद्वचः श्रोष्यसि मे नराधिप  
 ध्रुवं हि तप्तोऽसि हतोऽरिभिर्युधि ॥ ८-१४-२३ (५९६१४)  
 वृद्धं पितरमालोक्य गान्धारीं च यशस्विनीम् ।  
 कृपालुर्धर्मराजो हि याचितः शममेष्यति ॥ ८-१४-२४ (५९६१५)  
 यथोचितं च वै राज्यमनुज्ञास्यति ते प्रभुः ।  
 विपश्चित्सुमतिर्वीरः सर्वशास्त्रार्थतत्त्ववित् ॥ ८-१४-२५ (५९६१६)  
 वैरं नेष्यति धर्मात्मा स्वजने नास्त्यतिक्रमः ।  
 न विग्रहमतिः कृष्णा स्वजने प्रतिनन्दति ॥ ८-१४-२६ (५९६१७)  
 भीमसेनार्जुनौ चोभौ माद्रीपुत्रौ च पाण्डवौ ।  
 वासुदेवमते चैव पाण्डवस्य च धीमतः ।  
 स्थास्यन्ति पुरुषव्याघ्रास्तयोर्वचनगौरवात् ॥ ८-१४-२७ (५९६१८)  
 रक्ष दुर्योधनात्मानमात्मा सर्वस्य भाजनम् ।  
 जीवने यत्नमातिष्ठ जीवन्भद्राणि पश्यति ॥ ८-१४-२८ (५९६१९)  
 राज्यं श्रीश्चैव भद्रं ते जीवमाने च कल्पते ।  
 मृतस्य तु खलु कौरव्य नैव राज्यं कुतः सुखम् ॥ ८-१४-२९ (५९६२०)  
 लोकवृत्तमिदं वृत्तं प्रवृत्तं पश्य भारत ।  
 शाम्य त्वं पाण्डवैः सार्धं शेषं रक्ष कुलस्य च ॥ ८-१४-३० (५९६२१)  
 मा भूत्स कालः कौरव्य यदाऽहमहितं वचः ।  
 ब्रूयां कामं महाबाहो माऽवमंस्था वचो मम ॥ ८-१४-३१ (५९६२२)  
 धर्मिष्ठमिदमत्यर्थं राज्ञश्चैव कुलस्य च ।  
 एतद्धि परमं श्रेयः कुरुवंशस्य वृद्धये ।  
 प्रयाहि तं च गान्धारे कुलस्य च सुखावहम् ॥ ८-१४-३२ (५९६२३)

पथ्यमायतिसंयुक्तं कर्णोऽप्यर्जुनमाहवे ।  
 न जेष्यति नरव्याघ्र इति मे निश्चिता मतिः ॥ ८-१४-३३ (५९६२४)  
 रोचतां ते नरश्रेष्ठ ममैतद्वचनं शुभम् ।  
 अतोऽन्यथा हि राजेन्द्र विनाशः सुमहान्भवेत् ॥ ८-१४-३४ (५९६२५)  
 इदं च दृष्टं जगता सह त्वया  
 कृतं यदेकेन किरीटमालिना ।  
 यथा न कुर्याद्वलभिन्न चान्तको  
 न च प्रचेता भगवान्न यक्षराट् ॥ ८-१४-३५ (५९६२६)  
 अतोऽपि भूयान्स्वगुणैर्धनञ्जयो  
 न चातिवर्तिष्यति मे वचोऽखिलम् ।  
 तवानुयात्रां च सदा करिष्यति  
 प्रसीद राजेन्द्र शमं त्वमाप्नुहि ॥ ८-१४-३६ (५९६२७)  
 ममाभिमानः परमः सदा त्वयि  
 ब्रवीम्यतस्त्वां परमाच्च सौहृदात् ।  
 निवारयिष्यामि च कर्णमाहवे  
 महान्हि मेऽस्ति प्रणयोऽथ सूतजे ॥ ८-१४-३७ (५९६२८)  
 वदन्ति मैत्रीं सहजां विचक्षणा--  
 स्तथैव साम्ना च धनेन चार्जिताम् ।  
 प्रतापतश्चोपनतां चतुर्विधां  
 तदस्ति सर्वं तव पाण्डवेषु ॥ ८-१४-३८ (५९६२९)  
 निसर्गतस्ते तव वीर बान्धवाः  
 पुनश्च साम्ना हितमाप्नुयुः प्रभो ।  
 त्वयि प्रसन्ने यदि मित्रतां गते  
 हितं कृतं स्याज्जगतस्त्वयाऽतुलम् ॥ ८-१४-३९ (५९६३०)  
 इतीदमुक्तः सुहृदा वचो हितं  
 विचिन्त्य निःश्वस्य च दुर्मनाऽब्रवीत् ।  
 यथा भवानाह सखे तथैव त--  
 न्ममापि विज्ञापयतो वचः शृणु ॥ ८-१४-४० (५९६३१)  
 निहत्य दुःशासनमुक्तवान्बहु  
 प्रहस्य शार्दूलवदेष दुर्मतिः ।  
 वृकोदरस्तद्वदये मम स्थितं  
 न तत्परोक्षं भवतः कुतः शमः ॥ ८-१४-४१ (५९६३२)  
 न चापि कर्णं प्रसहेद्रणेऽर्जुनो  
 महागिरिं मेरुमिवोग्रमारुतः ।  
 न चाश्वसिष्यन्ति पृथात्मजा मयि  
 प्रसह्य वैरं बहुशो विचिन्त्य ॥ ८-१४-४२ (५९६३३)

न चापि कर्णं गुरुपुत्र संयुगा--  
 दुपारमेत्यर्हसि वीर भाषितुम् ।  
 श्रमेण युक्तो महताद्य फल्गुन--  
 स्तमेष कर्णः प्रसभं हनिष्यति ॥ ८-१४-४३ (५९६३४)  
 ग्वसुन्धरायाः परिवर्तनं भवे--  
 द्वजेच्च शोषं मकरालयोऽर्णवः ।  
 प्लवेयुरप्यद्रिवरा महाम्बुधौ  
 न चार्जुनो जेष्यति कर्णमाहवे ॥ ८-१४-४४ (५९६३५)  
 अपां पृथिव्या नभसो नभस्वतः  
 सुतिग्मदीप्तेश्च हिरण्यरेतसः ।  
 अभाव एषामपि सर्वतो भवे--  
 न चार्जुनो जेष्यति कर्णमाहवे ॥ ८-१४-४५ (५९६३६)  
 तमेवमुक्त्वाऽप्यनुनीय चासकृ--  
 त्त्वात्मजः स्वाननुशास्ति सैनिकान् ।  
 द्रुतं घ्नताभिद्रवताहितानिमा--  
 नहीनसत्त्वाः किमु जोषमासते ॥ ८-१४-४६ (५९६३७)

इति श्रीमन्महाभारते कर्णपर्वणि सप्तदशदिवसयुद्धे  
 चतुर्नवतितमोऽध्यायः ॥ १४ ॥

Mahabharata - Karna Parva - Chapter Footnotes

८-१४-६ एकौ मुख्यौ रथौ रथिनौ कर्णार्जुनौ ॥  
 ८-१४-७ तमोनुदौ सूर्यवन्द्रौ ॥  
 ८-१४-८ नच अभिसर्तव्यं नापयातव्यमिति नियमेन प्रचोदिताः प्रेरिताः ॥  
 ८-१४-२३ ध्रुवं हि तप्तासि इति क खड्ग पाठः ॥  
 ८-१४-४१ दुःशासनमुक्तवान्वच इति झ पाठः तत्र वचो दुर्योधनस्य  
 हतस्य शिरः पदा ताडयिष्यामीत्येवंरूपम् ॥  
 ८-१४-९४ चतुर्नवतितमोऽध्यायः ॥

कर्णपर्व - अध्याय ०९५

॥ श्रीः ॥

८.९५. अध्यायः ९५

Mahabharata - Karna Parva - Chapter Topics

रणे कर्णस्यार्जुनसाम्यमसहमानेन भीमेन सकोपं पार्थप्रोत्साहनम् ॥ १ ॥



८-१५-० (५९६३८)

सञ्जय उवाच । ८-१५-०क्ष (५०५९)

तौ शङ्खभेरीनिनदे समृद्धे

समीयतुः श्वेतहयौ नराग्यौ ।

वैकर्तनः सूतपुत्रोऽर्जुनश्च

दुर्मन्त्रिते ते ससुतस्य राजन् ॥ ८-१५-१ (५९६३९)

गआशीविषावग्निमिवोत्सृजन्तौ

तथा मुखाभ्यामभिनिः श्वसन्तौ ।

यशस्विनौ जज्वलतुर्मृधे तदा

घृतावसिक्ताविव हव्यवाहौ ॥ ८-१५-२ (५९६४०)

यथा गजौ हैमवतौ प्रभिन्नौ

प्रवृद्धदन्ताविव वासितार्थे ।

तथा समाजग्मतुरुग्रवीर्यौ

धनञ्जयश्चाधिरथिश्च वीरौ ॥ ८-१५-३ (५९६४१)

बलाहकेनेव महाबलाहको

यदृच्छया वा गिरिणा यथा गिरिः ।

तथा धनुर्ज्यातलनेमिनिःस्वनौ

समीयतुस्ताविषुवर्षवर्षिणौ ॥ ८-१५-४ (५९६४२)

शरास्त्रशक्त्यृष्टिगदासिसर्पौ

रोषानिलोद्धूतमहोर्मिमालौ ।

यथाऽचलौ द्वौ चलतस्तथा तौ

यथाऽर्णवौ चाशु चतुर्युगान्ते ॥ ८-१५-५ (५९६४३)

प्रवृद्धशृङ्गद्वुमवीरुदोषधी

प्रवृद्धनानाविधनिर्झरौघौ ।

यथाऽचलौ वा चलितौ महाजलै--

स्तथा महास्त्रैरितरेतरं हतः ॥ ८-१५-६ (५९६४४)

स सन्निपातो रथयोर्महानभू--

त्सुरेशवैरोचनयोर्यथा पुरा ।

शरैर्विनुन्नाश्चनियन्तृदेहयोः

सुदुःसहास्त्रैः परिभिन्नदेहयोः ॥ ८-१५-७ (५९६४५)

प्रभूतपद्मोत्पलमत्स्यकच्छपौ

महाहदौ पक्षिगणानुनादितौ ।

सुसन्निकृष्टावनिलोद्धूतौ यथा

तथा रथौ तौ ध्वजिनौ समीयतुः ॥ ८-१५-८ (५९६४६)

उभौ महेन्द्रस्य समानविक्रमा--  
 वुभौ महेन्द्रप्रतिमौ महारथौ ।  
 महेन्द्रवज्रप्रतिमैश्च सायकै--  
 महेन्द्रवृत्राविव सम्प्रजघ्नतुः ॥ ८-१५-९ (५९६४७)  
 सनागपत्त्यश्वरथे उभे बले  
 विचित्रवर्माभरणाम्बरायुधे ।  
 चकम्पतुश्चोन्नदतुश्च विस्मया--  
 द्वारा वियच्चार्जुनकर्णसङ्गमे ॥ ८-१५-१० (५९६४८)  
 भुजाः सवस्त्राङ्गुलयः समुच्छ्रिताः  
 ससिंहनादैर्हृषितैर्दिदृक्षुभिः ।  
 यदाऽर्जुनं मत्त इव द्विपो द्विपं  
 समभ्ययादाधिरथिर्जिघांसया ॥ ८-१५-११ (५९६४९)  
 उदक्रोशन्सोमकास्तत्र पार्थं  
 त्वरस्व याह्यर्जुन भिन्धि कर्णम् ।  
 छिन्ध्यस्य मूर्धानमलं चिरेण  
 श्रद्धां च राज्याद्वृतराष्ट्रसूनोः ॥ ८-१५-१२ (५९६५०)  
 तथाऽस्माकं बहवस्तत्र योधाः  
 कर्णं तथा याहि याहीत्यवोचन् ।  
 जह्यर्जुनं कर्णं ततः सुदीनाः  
 पुनर्वनं यान्त्वचिराय पार्थाः ॥ ८-१५-१३ (५९६५१)  
 कर्णोऽथ पूर्वं दशभिः पृषत्कै--  
 गाण्डीवधन्वानमविध्यदाशु ।  
 जघान तं चापि ततः किरीटी  
 शरैस्तदाष्टादशभिः सुमुक्तैः ॥ ८-१५-१४ (५९६५२)  
 पुनश्च कर्णस्त्वरितोऽपि पार्थं  
 रथेषुभिस्तं दशभिर्जघान ।  
 तं चापि पार्थो दशभिः शिताग्रैः  
 कक्ष्यान्तरे तीक्ष्णमुखैरविध्यत् ॥ ८-१५-१५ (५९६५३)  
 कर्णस्ततो भारत साम्पराये  
 घोरेऽतिवेलं रणसंविमर्दी ।  
 जघान पार्थं नवभिः शिताग्रैः  
 कक्ष्यान्ते नागमिव प्रभिन्नम् ॥ ८-१५-१६ (५९६५४)  
 ततोऽपराभ्यां युधि सूतपुत्रो  
 द्वाभ्यां क्षुराभ्यां हरिमाशुकारी ।  
 समाजघान त्वरया महात्मा  
 यथा सुरेन्द्रं नमुचिः प्रसह्य ॥ ८-१५-१७ (५९६५५)

तं पाण्डवः पञ्चभिरायसाग्नै--  
 राकर्णपूर्णेर्निजघान कर्णम् ।  
 ते शोणितं तस्य पपुस्तदानीं  
 कालस्य दूता इव पार्थबाणाः ॥ ८-१५-१८ (५९६५६)  
 कर्णोऽपि पार्थं सह वासुदेवं  
 समाचिनोद्भारत वत्सदन्तैः ।  
 परस्परं तौ विशिखैः प्रमुक्तै--  
 स्ततक्षतुः सूतपुत्रोऽर्जुनश्च ॥ ८-१५-१९ (५९६५७)  
 परस्परं छिद्रदिदृक्षया च  
 सुभीममभ्याययतुः प्ररुष्टौ ॥ ८-१५-२० (५९६५८)  
 ततोऽस्त्रमाग्नेयममित्रतापनं  
 मुमोच कर्णाय सुरेश्वरात्मजः ।  
 धनञ्जयात्संयुगमूर्ध्नि निःसृतं  
 तदा प्रज्ज्वाल तदस्त्रमुत्तमम् ॥ ८-१५-२१ (५९६५९)  
 समीक्ष्य कर्णो ज्वलनास्त्रमुद्यतं  
 स वारुणं तत्प्रशमार्थमाहवे ।  
 समुत्सृजत्सूतपुत्रः प्रतापवान्  
 स तेन वह्निं शमयाञ्चकार ॥ ८-१५-२२ (५९६६०)  
 वलाहकास्त्रेण दिशस्तरस्वी  
 चकार सर्वास्तिमिरेण संवृताः ।  
 अपावहन्मेघगणांस्ततस्तान्  
 समीरणास्त्रेण समीरितेन ॥ ८-१५-२३ (५९६६१)  
 ततः सोऽस्त्रं दयितं देवराज्ञः  
 प्रादुश्चक्रे वज्रममित्रतापनः ।  
 गाण्डीवज्या विमृशंश्चातिमन्यु--  
 र्धनञ्जयः शत्रुसङ्घप्रमाथी ॥ ८-१५-२४ (५९६६२)  
 नाराचनालीकवराहकर्णा  
 गाण्डीवतः प्रादुरासन्सुतीक्ष्णाः ।  
 सहस्रशो वज्रसमानवेगा--  
 स्ते सर्वतः पर्यधावन्त घोराः ॥ ८-१५-२५ (५९६६३)  
 पार्थेषवः कर्णरथं विलग्ना  
 अधोमुखाः पक्षिगणा दिनान्ते ।  
 निशानिकेतार्थमिवाशु वृक्षं  
 जग्राह तान्सूतपुत्रः पृषत्कैः ॥ ८-१५-२६ (५९६६४)  
 क्षिप्तांस्तथा पाण्डवबाणसङ्घा--  
 नमृष्यमाणस्य धनञ्जयस्य ।

रणाजिरे त्वन्तकतुल्यकर्मा  
 वैकर्तनो रोषपरीतचेताः ॥ ८-१५-२७ (५९६६५)  
 ज्योतिष्प्रभां यद्वदुपागतः स--  
 न्दिवाकरो नाशयते क्षणेन ।  
 पार्थस्य तान्बाणगणान्समग्रा--  
 न्व्यनाशयद्युध्यत एव कर्णः ॥ ८-१५-२८ (५९६६६)  
 रोषात्प्रदीप्तः सुमहाविमर्दे  
 भीमस्ततोऽक्रुध्यददीनसत्वः ।  
 पाणिं स्वपाणौ स विनिष्पिष्य रोषा--  
 दमर्षितो वाक्यमुवाच पार्थम् ॥ ८-१५-२९ (५९६६७)  
 त्वां सूतपुत्रो नु कथं किरीटि--  
 ब्रथेषुभिर्हन्ति शिताग्रधारैः ।  
 धृत्या हि भूतानि ययाऽजयस्त्वं  
 ग्रासं ददत्खाण्डवे पावकाय ॥ ८-१५-३० (५९६६८)  
 धृत्या तया सूतपुत्रं जहि त्व--  
 महं वैनं गदया पोथयिष्ये ।  
 समेत्य पार्थं सुनृशंसवादी  
 जीवन्नायं यास्यति कालपक्वः ॥ ॥ ८-१५-३१ (५९६६९)

इति श्रीमन्महाभारते कर्णपर्वणि सप्तदशदिवसयुद्धे  
 मञ्जनवतितमोऽध्यायः ॥ १५ ॥

Mahabharata - Karna Parva - Chapter Footnotes

८-१५-६ हतः जघ्नतुरित्यर्थः ॥  
 ८-१५-७ सुदुःसहान्यैः परिशोणितोदकैः इति क ष्ट षाठः ॥  
 ८-१५-३१ मा जीवनं यास्यति सूतपुत्र इति क षाठः ॥  
 ८-१५-१५ पञ्चनवतितमोऽध्यायः ॥

कर्णपर्व - अध्याय ०९६

॥ श्रीः ॥

८.१६. अध्यायः १६

Mahabharata - Karna Parva - Chapter Topics

कर्णे युधि वर्धमाने कृष्णेनार्जुनप्रोत्साहनम् ॥ १ ॥

ततोऽर्जुनेन स्वसामर्थ्यप्रकाशनम् ॥ २ ॥

८-१६-० (५१६७०)

सञ्जय उवाच । ८-१६-०क्ष (५०६०)

अथाब्रवीच्चक्रधरोऽपि पार्थं

दृष्ट्वा रथेषून्प्रतिहन्यमानान् ।

अमूमुषत्पश्यत एव तेऽद्य

ह्यस्त्राणि कर्णोऽस्त्रगणैः किरीटिन् ॥ ८-१६-१ (५१६७१)

स पार्थ किं मुह्यसि वेत्सि चैव ता-

न्दृष्ट्वा समेतान्नदतः कुरुस्त्वम् ।

कर्णं पुरस्कृत्य विदुर्हि सर्वे

तवास्त्रमस्त्रैर्विनिहन्यमानम् ॥ ८-१६-२ (५१६७२)

यया धृत्या तामसं जघ्निवांस्त्वं

तत्संयुगे तामसांश्चातिघोरान् ।

दम्भोद्भवं चासुरमाहवे त्वं

दर्पोत्सिक्तं वीर्यवन्तं किरीटिन् ।

तया धृत्या त्वं जहि कर्णमद्य

पार्थाहवे त्यक्तुमस्त्रं समर्थः ॥ ८-१६-३ (५१६७३)

अनेन चाशु क्षुरनेमिनाद्य

मया विसृष्टेन सुदर्शनेन ।

छिन्ध्यस्य मूर्धानमरेः प्रसह्य

वज्रेण शक्रो नमुचेरिवारेः ॥ ८-१६-४ (५१६७४)

किरातरूपी भगवान्यया च

त्वया महात्मा परितोषितोऽभूत् ।

स तां पुनर्वीर धृतिं गृहीत्वा

सहानुबन्धं जहि सूतपुत्रम् ॥ ८-१६-५ (५१६७५)

ततो महीं सागरमेखलां त्वं

सपत्तगा ग्रामवतीं समृद्धाम् ।

प्रयच्छ राज्ञे निहतारिसङ्घां

यशश्च पार्थातुलमाप्नुहि त्वम् ॥ ८-१६-६ (५१६७६)

कर्णं पुरस्कृत्य नदन्तिं सर्वे

तवास्त्रमग्र्यं प्रतिहत्य वीराः ।

कुरु प्रयत्नं भरतप्रवीर

द्रवन्त्यमी सृञ्जयाः सोमकाश्च ।

दृष्ट्वाथ कर्णं समरे प्रहृष्टं

त्वां चापि दृष्ट्वा परिहीयमानम् ॥ ८-१६-७ (५१६७७)

सञ्जय उवाच । ८-९६-८क्ष (५०६१)  
सञ्चोदितो भीमजनार्दनाभ्यां  
स्मृत्वा तदात्मानमवेत्य सर्वम् ।  
इहात्मनश्चागमने विदित्वा  
प्रयोजनं केशवमित्युवाच ॥ ८-९६-८ (५९६७८)  
प्रादुष्करोभ्येष महास्त्रमुग्रं  
शिवाय लोकस्य वधाय सौतेः ।  
तन्मेऽनुजानातु भवान्सुराश्च  
ब्रह्मा शिवो ब्रह्मविदश्च सर्वे ॥ ८-९६-९ (५९६७९)  
इति स्मोक्त्वा पाण्डवः सव्यसाची  
नमस्कृत्वा ब्रह्मणे सोऽमितात्मा ।  
अनुत्तमं ब्राह्ममसह्यमस्त्रं  
प्रादुश्चक्रे मनसा यद्विधेयम् ॥ ८-९६-१० (५९६८०)  
ततो दिशश्च प्रदिशश्च सर्वाः  
समावृणोत्सायकैर्भूरितेजाः ।  
गाण्डीवमुक्तैर्भुजगैरिवोग्रै--  
र्दिवाकरांशुप्रतिमैर्ज्वलद्भिः ॥ ८-९६-११ (५९६८१)  
सृष्टास्तु बाणा भरतर्षभेण  
शतं शतं भीममुखाः सुतीक्ष्णाः ।  
प्राच्छादयन्कर्णरथं क्षणेन  
युगान्तकालार्ककरप्रकाशाः ॥ ८-९६-१२ (५९६८२)  
वैकर्तनेनाशु तदाजिमध्ये  
सहस्रशो बाणगणा विसृष्टाः ।  
ते चाक्षयाः पाण्डवमभ्युपेयुः  
पर्जन्यसृष्टा इव वारिधाराः ॥ ८-९६-१३ (५९६८३)  
ततः स कृष्णं च किरीटिनं च  
वृकोदरं चाप्रतिमप्रभावः ।  
त्रिभिस्त्रिभिर्भीमबलो निहत्य  
ननाद घोरं महता स्वनेन ॥ ८-९६-१४ (५९६८४)  
ततः स बाणाभिहतः किरीटी  
भीमं तथा प्रेक्ष्य जनार्दनं च ।  
अमृष्यमाणः पुनरेव पार्थः  
शरान्दशाष्टौ सममुद्धवर्ष ॥ ८-९६-१५ (५९६८५)  
स केतुमेकेन शरेण विद्ध्वा  
शल्यं चतुर्भिस्त्रिभिरेव कर्णम् ।  
ततः सुमुक्तैर्दशभिर्जघान

सेनापतिं काञ्चनवर्मनद्वम् ॥ ८-१६-१६ (५९६८६)  
 स राजपुत्रो विशिरा विबाहु--  
 विंवाजिसूतो विधनुर्विकेतुः ।  
 अथो रथाग्रादपतत्प्ररुग्णः  
 परश्वथैः साल इवावकृत्तः ॥ ८-१६-१७ (५९६८७)  
 पुनश्च कर्णं त्रिभिरष्टभिश्च  
 द्वाभ्यां चतुर्भिर्दशभिश्च विद्धा ।  
 चतुश्शतं द्विरदानां निपात्य  
 रथाञ्जघानाष्टरथान्किरीटि ।  
 सहस्रमश्वान्श्च पुनश्च सादी--  
 नष्टौ सहस्राणि च पत्तिवीरान् ॥ ८-१६-१८ (५९६८८)  
 दृष्ट्वा तु मुख्यावतिविध्यमानौ  
 वरेषुभिः शूरवरावरिघ्नौ ।  
 कर्णं च पार्थं च नियम्य वाहा-  
 न्सर्वे वरिष्ठाश्च ततोऽवतस्थुः ॥ ८-१६-१९ (५९६८९)  
 प्रच्छादयामास ततः पृषत्कैः  
 सघोषमाच्छिद्य च गाण्डिवज्याम् ।  
 अस्मिन्क्षणे फल्गुनं सूतपुत्रः  
 समाचिनोत्क्षुद्रकाणां शतेन ॥ ८-१६-२० (५९६९०)  
 निर्मुक्तसर्पप्रतिमैश्च तीक्ष्णै--  
 स्तैलप्रघौतैः खगपत्रवाजैः ।  
 षष्ठ्या विभेदाशु च वासुदेवं  
 तदन्तरे प्रात्वरन्सोमकाश्च ॥ ८-१६-२१ (५९६९१)  
 ततो नवज्यां सुदृढां किरीटि  
 स्वबाहुविक्षेपसहां प्रगृह्य ।  
 समादधे गाण्डिवे क्षिप्रकारी  
 निमेषमात्रेण महाधनुष्मान् ॥ ८-१६-२२ (५९६९२)  
 ज्याच्छेदनं ज्याविधानं च तस्य  
 नैवावबुध्यत्सूतपुत्रो लघुत्वात् ।  
 पार्थस्य सङ्घ्ये द्विषतां निहन्तु--  
 स्तदद्भुतं तत्र बभूव राजन् ॥ ८-१६-२३ (५९६९३)  
 पार्थोऽपि तां ज्यामवधाय तूर्णं  
 शरासनज्यामाधिरथेर्विहत्य ।  
 सुसंरब्धः कर्णशरैः क्षताङ्गो  
 रणे योधांस्तावकान्प्रत्यगृह्णात् ॥ ८-१६-२४ (५९६९४)  
 नैवापत्पक्षिगणोऽन्तरिक्षे

पार्थेन चास्त्रेण कृतेऽन्धकारे ॥ ८-१६-२५ (५९६९५)  
 शल्यं तु पार्थो दशभिर्निमेषा--  
 इशं तनुत्रे प्रहसन्नविध्यत् ।  
 ततः कर्णं द्वादशभिः पृषत्कै--  
 विद्ध्वा पुनः सप्तभिरप्यविध्यत् ॥ ८-१६-२६ (५९६९६)  
 स पार्थबाणासनवेगनुत्रै--  
 दृढाहतः पत्रिभिरुग्रवेगैः ।  
 विभिन्नगात्रः क्षतजोक्षिताङ्गः  
 कर्णो बभौ रुद्र इवान्तकाले ॥ ८-१६-२७ (५९६९७)  
 ततस्त्रिभिस्तं त्रिदशाधिपोपमं  
 शरैर्बिभेदाधिरधिर्धनञ्जयम् ।  
 शरांश्च पञ्च ज्वलनानिवोरगा--  
 न्प्रवेशयामास जिघांसुरच्युते ॥ ८-१६-२८ (५९६९८)  
 सुवर्णचित्रं पुरुषोत्तमस्य  
 वर्माथ भित्त्वाभ्यपतन्सुपुङ्खाः ।  
 वेगेन गां ते विविशुश्च राज--  
 न्स्नात्वा कर्णाऽभिमुखाः प्रतीयुः ॥ ८-१६-२९ (५९६९९)  
 तान्पञ्चभल्लैर्दशभिः सुमुक्तै--  
 स्त्रिधात्रिधैकैकमथोच्चकर्त ।  
 धनञ्जयस्ते न्यपतन्पृथिव्यां  
 यथाऽह्यस्ताक्षर्यमुखेन कृत्ताः ॥ ८-१६-३० (५९७००)  
 ततः प्रजज्वाल किरीटमाली  
 क्रोधेन कक्षं प्रदहन्निवाग्निः ।  
 स कर्णमाकर्णविकृष्टसृष्टैः  
 शरैः शरीरान्तकरैर्ज्वलद्भिः ।  
 मर्मस्वविध्यत्स चचाल दुःखा--  
 द्वैर्यात्तुं तस्थावतिमात्रधैर्यः ॥ ८-१६-३१ (५९७०१)  
 प्रादुश्चकाराथ शरान्महात्मा  
 देहं विचिन्वन्निव सूतजस्य ।  
 शरास्तु ते काञ्चनचित्रपुङ्खाः  
 सम्पेतुरुर्व्यां शतशो महान्तः ॥ ८-१६-३२ (५९७०२)  
 ततः शरौघैः प्रदिशो दिशश्च  
 रविप्रभाः कर्णरथश्च राजन् ।  
 अदृश्य आसीत्कुपिते धनञ्जये  
 तुषारनीहारवृतो गिरिर्यथा ॥ ८-१६-३३ (५९७०३)  
 सचक्ररक्षा अपि पृष्ठगोपाः



कर्णस्य ये चापि पुरःसराश्च ।  
 भीता द्रवन्ति स्म निहन्यमाना  
 महेषुभिः पार्थकरप्रणुत्रैः ॥ ८-१६-३४ (५९७०४)  
 ततोऽर्जुनो वै भरतप्रवीरो  
 महानुभावः समरे निहन्ता ।  
 सुयोधनेनानुमतान्विनिघ्न--  
 न्समुच्छ्रितान्सरथान्सारभूतान् ॥ ८-१६-३५ (५९७०५)  
 गाण्डीवधन्वा द्विगुणं सहस्रं  
 कुरुप्रवीरानृषभः कुरूणाम् ।  
 क्षणेन सर्वान्सरथान्ससूता--  
 त्त्रिनाय राजन्क्षयमेकवीरः ॥ ८-१६-३६ (५९७०६)  
 अथो पलायन्त विहाय कर्णं  
 तवात्मजा ये कुरवश्च शिष्टाः ।  
 एतानवाकीर्यं शरक्षतांश्च  
 विलप्यमानांस्तनयान्विमृद्गन् ॥ ८-१६-३७ (५९७०७)  
 सर्वे प्रणेशुः कुरवो विभग्नाः  
 पार्थेषुभिः सम्परितप्यमानाः ।  
 सुयोधनेनाथ पुनर्वरिष्ठाः  
 प्रचोदिताः कर्णरथानुयाने ॥ ८-१६-३८ (५९७०८)  
 भोः क्षत्रियाः शूरतमास्तु सर्वे  
 क्षत्रे च धर्मे निरताः स्थ यूयम् ।  
 न युक्तरूपं भवतां समीपा--  
 त्पलायनं कर्णमतिप्रहाय ॥ ८-१६-३९ (५९७०९)  
 तवात्मजेनापि तथोच्यमाना  
 नैवावतिष्ठन्त भयाद्विवर्णाः ।  
 क्षणेन नष्टाः प्रदिशो दिशश्च  
 सर्वे ततः प्रेक्ष्य दिशो विशून्याः ॥ ८-१६-४० (५९७१०)  
 भयावदीर्णः कुरुभिर्विहीनः  
 पार्थेषुभिः सम्परितप्यमानः ।  
 न विव्यधे भारत तत्र कर्णः  
 प्रतीपमेवार्जुनमभ्यधावत् ॥ ८-१६-४१ (५९७११)

इति श्रीमन्महाभारते कर्णपर्वणि सप्तदशदिवसयुद्धे  
 षण्णवतितमोऽध्यायः ॥ ९६ ॥

॥ श्रीः ॥

८.१७. अध्यायः १७

Mahabharata - Karna Parva - Chapter Topics

रणे हीयमानेन कर्णेनार्जुनस्य शिरो लक्ष्मीकृत्य नागास्त्रप्रयोगः ॥ १ ॥

कृष्णेन पार्थरथे पादनिपीडनेन धरण्यां किञ्चिन्निमज्जिते

तदस्त्रेण शिरोवर्जं पार्थकिरीटमात्रापहारः ॥ २ ॥

कर्णस्य रथचक्रे विप्रशापात् धरण्यां निमग्ने तदुद्दिधीर्षया

तेनपार्थप्रति मुहूर्तमयुद्धप्रार्थनम् ॥ ३ ॥

Mahabharata - Karna Parva - Chapter Text

८-१७-० (५९७१२)

सञ्जय उवाच । ८-१७-०क्ष (५०६२)

ततोऽपयाताः शरपातमात्र--

मवस्थिता वै कुरवो नरेन्द्र ।

विद्युत्प्रकाशं ददृशुः समन्ता--

द्वनञ्जयास्त्रं समुदीर्यमाणम् ॥ ८-१७-१ (५९७१३)

ततोऽग्रसत्सूतपुत्रोऽर्जुनस्य

वियद्गतं घोरतरं शरैस्तत् ।

क्रुद्धेन पार्थेन शरं विसृष्टं

वधाय कर्णस्य महाविमर्दे ॥ ८-१७-२ (५९७१४)

शुदीर्यमाणं स्म कुरुन्दहन्तं

सुवर्णपुङ्खैर्विशिखैर्ममर्द ।

कर्णस्त्वमोघेष्वसनं दृढज्यं

विस्फारयित्वा विसृजञ्छरोघान् ॥ ८-१७-३ (५९७१५)

रामादुपात्तेन महामहिम्ना

ह्याथर्वणेनारिविनाशनेन ।

तदर्जुनास्त्रं व्यधमद्दहन्तं

पार्थं च बाणैर्निशितैरविध्यत् ॥ ८-१७-४ (५९७१६)

ततो विमर्दः सुमहान्बभूव

तत्रार्जुनस्याधिरथेश्च राजन् ।

अन्योन्यमासादयतोः पृषत्कै--

विषाणघातैर्द्विपयोरिवाजौ ॥ ८-१७-५ (५९७१७)

ततोऽस्त्रसङ्घातसमावृतं तदा

बभूव राजंस्तुमुलं रणाजिरम् ।

यत्कर्णपार्थी शरवृष्टिसङ्घै--  
 निरन्तरं चक्रतुरम्बरं तदा ॥ ८-१७-६ (५९७१८)  
 शततो जालं बाणमयं महान्तं  
 सर्वेऽद्राक्षुः कुरवः सोमकाश्च ।  
 नान्यं च भूतं ददृशुस्तदा ते  
 बाणान्धकारे तुमुलेऽथ किञ्चित् ॥ ८-१७-७ (५९७१९)  
 तौ सन्दधानावनिशं च राजन् ।  
 समस्यन्तौ चापि शराननेकान् ।  
 सन्दर्शयेतां युधि मार्गान्विचित्रा--  
 न्धनुर्धरौ तौ विविधैः कृतास्त्रैः ॥ ८-१७-८ (५९७२०)  
 तयोरेवं युध्यतोरजिमध्ये  
 सूतात्मजोऽभूदधिकः कदाचित् ।  
 पार्थः कदाचित्त्वधिकः किरीटि  
 वीर्यास्त्रमायाबलपौरुषेण ॥ ८-१७-९ (५९७२१)  
 दृष्ट्वा तयोस्तं युधि सम्प्रहारं  
 परस्परस्यान्तरमीक्षमाणयोः ।  
 घोरं तयोर्दुर्विषहं रणेऽन्यै--  
 र्योधाः सर्वे विस्मयमभ्यगच्छन् ॥ ८-१७-१० (५९७२२)  
 ततो भूतान्यन्तरिक्षस्थितानि  
 तौ कर्णपार्थी प्रशशंसुनरेन्द्र ।  
 भोः कर्ण साध्वर्जुन साधु चेति  
 वियत्सु वाणी श्रूयते सर्वतोपि ॥ ८-१७-११ (५९७२३)  
 तस्मिन्विमर्दे रथवाजिनागै--  
 स्तदाऽभिघातैर्दलिते हि भूतले ।  
 ततस्तु पातालतले शयानो  
 नागोऽश्वसेनः कृतवैरोऽर्जुनेन ॥ ८-१७-१२ (५९७२४)  
 राजंस्तदा खाण्डवदाहमुक्तो  
 विवेश कोपाद्दसुधातले यः ।  
 अथोत्पपातोर्ध्वगतिर्जवेन  
 सन्दृश्य कर्णार्जुनयोर्विमर्दम् ॥ ८-१७-१३ (५९७२५)  
 अयं हि कालोस्य दुरात्मनो वै  
 पार्थस्य वैरप्रतियातनाय ।  
 सञ्चिन्त्य तूर्णं प्रविवेश चैव  
 कर्णस्य राजन्शररूपधारी ॥ ८-१७-१४ (५९७२६)  
 ततोस्त्रसङ्घातसमाकुलं तदा  
 बभूव जन्यं विततांशुजालम् ।

तत्कर्णपार्थो शरसङ्घवृष्टिभिः--  
 निरन्तरं चक्रतुरम्बरं तदा ॥ ८-१७-१५ (५९७२७)  
 तद्बाणजालैकमयं महान्तं  
 सर्वेऽत्रसन्कुरवः सोमकाश्च ।  
 नान्यत्किञ्चिद्दृशुः सम्पतद्वै  
 बाणान्धकारे तुमुलेऽतिमात्रम् ॥ ८-१७-१६ (५९७२८)  
 ततस्तौ पुरुषव्याघ्रौ सर्वलोकधनुर्धरौ ।  
 त्यक्तप्राणौ रणे वीरो युद्धश्रममुपागतौ ॥ ८-१७-१७ (५९७२९)  
 समुत्क्षेपैर्वीक्षमाणौ सिक्तौ चन्दनवारिणा ।  
 सवालव्यजनैर्दिव्यैर्दिविस्थैरप्सरोगणैः ।  
 शक्रसूर्यकराब्जाभ्यां प्रमार्जितमुखावुभौ ॥ ८-१७-१८ (५९७३०)  
 कर्णोऽथ पार्थं न विशेषयद्यदा  
 भृशं च पार्थेन शराभितप्तः ।  
 ततस्तु वीरः शरविक्षताङ्गो  
 दध्रे मनो ह्येकशयस्य तस्य ॥ ८-१७-१९ (५९७३१)  
 ततो रिपुघ्नं समधत्त कर्णः  
 सुसञ्चितं सर्पमुखं ज्वलन्तम् ।  
 रौद्रं शरं सन्नतमुग्रधौतं  
 पार्थार्थमित्येव चिराभिगुप्तम् ॥ ८-१७-२० (५९७३२)  
 सदार्चितं चन्दनचूर्णशायितं  
 सुवर्णतूणीरशयं महार्चिषम् ।  
 आकर्णपूर्णं विचकर्ष कर्णो  
 विमोक्तुकामः शरमुग्रवेगम् ॥ ८-१७-२१ (५९७३३)  
 प्रदीप्तमैरावतवंशसम्भवं  
 शिरो जिहीर्षुर्युधि सव्यसाचिनः ।  
 ततः प्रजज्वाल दिशो नभश्च  
 उल्काश्च घोराः शतशः प्रपेतुः ॥ ८-१७-२२ (५९७३४)  
 तस्मिंस्तु नागे धनुषि प्रयुक्ते  
 हाहाकृता लोकपालाः सशक्राः ॥ ८-१७-२३ (५९७३५)  
 स सूतपुत्रस्तमपाङ्गदेशे  
 अवाङ्मुखं सन्धयति स्म रोषात् ।  
 न तं स्म जानाति महानुभावः--  
 मपाङ्गदेशेऽभिनिविष्टमाजौ ॥ ८-१७-२४ (५९७३६)  
 शन चापि तं बुबुधे सूतपुत्रो  
 बाणे प्रविष्टं योगबलेन नागम् ।  
 दशशतनयनोऽहिं दृश्य बाणे प्रविष्टं

निहत इति सुतो मे स्रस्तगात्रो बभूव ।  
 जलजकुसुमयोनिः श्रेष्ठभावो जितात्मा  
 त्रिदशपतिमवोचन्मा व्यथिष्ठा जये श्रीः ॥ ८-१७-२५ (५९७३७)  
 ततोऽब्रवीन्मद्रराजो महात्मा  
 दृष्ट्वा कर्णं प्रहितेषु तमुग्रम् ।  
 ग्रीवायतः कर्णं न संहितोऽयं  
 समीक्ष्य सन्धत्स्व शरं परघ्नम् ॥ ८-१७-२६ (५९७३८)  
 अथाब्रवीत्क्रोधसंरक्तनेत्रो  
 मद्राधिपं सूतपुत्रो मनस्वी ।  
 न सन्धत्ते द्विः शरं शल्य कर्णो  
 न मादृशा जिह्वयुद्धा भवन्ति ॥ ८-१७-२७ (५९७३९)  
 इतीदमुक्त्वा विससर्ज तं शरं  
 प्रयत्नतो वर्षगणाभिपूजितम् ।  
 हतोसि रे फल्गुन इत्यधिक्षिप--  
 न्नुवाच चोच्चैर्निरमूर्जितां वृषः ॥ ८-१७-२८ (५९७४०)  
 स सायकः कर्णभुजप्रसृष्टो  
 हुताशनार्कप्रतिमः सुघोरः ।  
 गुणच्युतः कर्णधनुःप्रमुक्तो  
 वियद्गतः प्राज्वलदन्तरिक्षे ॥ ८-१७-२९ (५९७४१)  
 तमापतन्तं ज्वलितं निरीक्ष्य  
 वियद्गतं वृष्णिकुलप्रवीरः ।  
 रथस्य चक्रं सहसा निपीड्य  
 पञ्चाङ्गुलं मज्जयति स्म वीरः ॥ ८-१७-३० (५९७४२)  
 ततोऽन्तरिक्षे सुमहान्निनादः  
 सम्पूजनार्थं मधुसूदनस्य ।  
 श्दिव्याश्च वाचः सहसा बभूवु--  
 दिव्यानि पुष्पाण्यथ सिंहनादाः ।  
 तस्मिंस्तथा वै धरणीं निमग्ने  
 रथे प्रयत्नान्मधुसूदनस्य ॥ ८-१७-३१ (५९७४३)  
 ततः किरीटं बहुरत्नचित्रं  
 जघान नागोऽर्जुनमूर्धतो बलात् ।  
 गिरेः सुजाताङ्कुरपुष्पितद्वमं  
 महेन्द्रवज्रं शिखरं यथोत्तमम् ॥ ८-१७-३२ (५९७४४)  
 ततः किरीटं तपनीयचित्रं  
 पार्थोत्तमाङ्गादहरत्तरस्वी ।  
 तद्धेमजालावनतं सुघोरं

सम्प्रज्वलत्तन्निपपात भूमौ ॥ ८-१७-३३ (५९७४५)  
ततोऽर्जुनस्योत्तमगात्रभूषणं  
सुवर्णमुक्तामणिवज्रचित्रितम् ।  
धरावियद्द्योसलिलेषु विश्रुतं  
बलं निसर्गोत्तममन्युधिः सदा ॥ ८-१७-३४ (५९७४६)  
शरेण मूर्ध्नि प्रजहार सूतजो  
दिवाकरेन्दुज्वलनग्रहत्विषम् ।  
सुवर्णमुक्तामणिवज्रभूषणं  
पुरन्दरार्थं तपसा प्रयत्नतः ॥ ८-१७-३५ (५९७४७)  
स्वयं कृतं यद्विधिना स्वयम्भुवा  
महार्हरूपं द्विषतां भयङ्करम् ।  
निजघ्नते देवरिपून्सुरेश्वरः  
स्वयं ददौ यद्वि मुदाऽर्जुनाय ॥ ८-१७-३६ (५९७४८)  
हरिप्रचेतोहरिवित्तगोप्तृभिः  
पिनाकपाशाशनिदण्डधारिभिः ।  
सुरोत्तमैरप्यविषह्यमर्दितुं  
प्रसह्य नागेन जहार तद्वृषा ॥ ८-१७-३७ (५९७४९)  
तदुत्तमेषून्मथितं विषाहिना  
प्रदीप्तमर्चिष्मदतीव सुन्दरम् ।  
पपात पार्थस्य किरीटमुत्तमं  
दिवाकरोस्तादिव पर्वताज्ज्वलन् ॥ ८-१७-३८ (५९७५०)  
महीवियद्द्योसलिलानि वायुना  
प्रसह्य रुग्णानि विघूर्णितानि वा ।  
इतीव शब्दं भुवनेषु तत्तथा  
जना व्यवस्यन्ति दिशश्च विह्वलाः ॥ ८-१७-३९ (५९७५१)  
विना किरीटकं शुशुभे स पार्थः  
श्यामो युवा शैल त्रिशूङ्गैः ॥ ८-१७-४० (५९७५२)  
ततः समुद्ग्रथ्य सितेन वाससा  
स्वमूर्धजनाव्यथितस्तदाऽर्जुनः ।  
बभौ सुसम्पूर्णमरीचिनेन्दुना  
शिरोगतेनोदयपर्वतो यथा ॥ ८-१७-४१ (५९७५३)  
स चापि राधेयभुजप्रमुक्तो  
हुताशनार्कप्रतिमद्युतिर्महान् ।  
महोरगः कृतवैरोऽर्जुनेन  
किरीटमाहृत्य समुत्पपात ॥ ८-१७-४२ (५९७५४)  
तमुत्पतन्तं द्विपदां वरिष्ठो

दृष्ट्वा वचः पार्थमुवाच कृष्णः ।  
 महोरगं पाण्डव पश्यपश्य  
 प्रयोजितं त्वन्निधनार्थमुग्रम् ॥ ८-१७-४३ (५९७५५)  
 स एवमुक्तो मधुसूदनेन  
 गाण्डीवधन्वा हरिमुग्रवाचा ।  
 उवाच को न्वेष ममाद्य नागः  
 क्षयाय नागाङ्गरुडस्य वक्रम् ॥ ८-१७-४४ (५९७५६)  
 कृष्ण उवाच । ८-१७-४५क्ष् (५०६३)  
 योऽसौ त्वया खाण्डवे चित्रभानुं  
 सन्तर्पयाणेन धनुर्धरेण ।  
 वियद्गतो जननीगुप्तदेहो  
 मत्वैकरूपं निहताऽस्य माता ॥ ८-१७-४५ (५९७५७)  
 स एष तद्वैरमनुस्मरन्वै  
 त्वां प्रार्थयत्यात्मवधाय नूनम् ।  
 नभश्चुतां प्रज्वलितामिवोल्कां  
 पश्यैनमायान्तममित्रसाह ॥ ८-१७-४६ (५९७५८)  
 सञ्जय उवाच । ८-१७-४७क्ष् (५०६४)  
 ततः स जिष्णुः परिवृत्य रोषा--  
 च्चिच्छेद षड्भिर्निशितैः सुधारैः ।  
 नागं वियत्तिर्यगिवोत्पततं  
 स च्छिन्नगात्रो निपपात भूमौ ॥ ८-१७-४७ (५९७५९)  
 शगते च तस्मिन्भुजगे किरीटिना  
 स्वयं विभुः पार्थिव भूतलादथ ।  
 समुज्जहाराशु पुनः पतन्तं  
 रथं भुजाभ्यां पुरुषोत्तमस्ततः ॥ ८-१७-४८ (५९७६०)  
 तस्मिन्मुहूर्ते दशभिः पृषत्कैः  
 सिलाशितैर्बर्हिणबर्हवाजितैः ।  
 विव्याध कर्णः पुरुषप्रवीरो  
 धनञ्जयं तिर्यगवेक्षमाणः ॥ ८-१७-४९ (५९७६१)  
 ततोऽर्जुनो द्वादशभिः सुमुक्तै--  
 वराहकर्णैर्जिशितैः समर्प्य ।  
 नाराचमाशीविषतुल्यवेग--  
 माकर्णपूर्णायतमुत्ससर्ज ॥ ८-१७-५० (५९७६२)  
 स चित्रवर्मेषुवरो विदार्य  
 प्राणान्निरस्यन्निव साधुमुक्तः ।  
 कर्णस्य पीत्वा रुधिरं विवेश

वसुन्धरां शोणितदिग्धवाजः ॥ ८-१७-५१ (५९७६३)  
 ततो वृषो बाणनिपातकोपितो  
 महोरगो दण्डविघट्टितो यथा ।  
 तदाऽऽशुकारी व्यसृजच्छरोत्तमान्  
 महाविषः सर्प इवोत्तमं विषम् ॥ ८-१७-५२ (५९७६४)  
 जनार्दनं द्वादशभिः पराभिन--  
 न्नवैर्नवत्या च शरैस्तथाऽर्जुनम् ।  
 शरेण घोरेण पुनश्च पाण्डवं  
 विदार्य कर्णो व्यनदज्जहास च ॥ ८-१७-५३ (५९७६५)  
 तमस्य हर्षं ममृषे न पाण्डवो  
 बिभेद मर्माणि ततोऽस्य मर्मवित् ।  
 परःशतैः पत्रिभिरिन्द्रविक्रम--  
 स्तथा यथेन्द्रो बलमोजसा रणे ॥ ८-१७-५४ (५९७६६)  
 ततः शराणां नवतिं तदाऽर्जुनः  
 ससर्ज कर्णेऽन्तकदण्डसन्निभाम् ।  
 तैः पत्रिभिर्विद्धतनुः स विव्यथे  
 तथा यथा वज्रविदारितोऽचलः ॥ ८-१७-५५ (५९७६७)  
 मणिप्रवेकोत्तमवज्रहाटकै--  
 रलङ्कृतं चास्य वराङ्गभूषणम् ।  
 प्रविद्धमुर्व्यां निपपात पत्रिभि--  
 र्धनञ्जयेनोत्तमकुण्डलेपि च ॥ ८-१७-५६ (५९७६८)  
 महाधनं शिल्पिवरैः प्रयत्नतः  
 कृतं यदस्योत्तमवर्म भास्वरम् ।  
 सुदीर्घकालेन ततोऽस्य पाण्डवः  
 क्षणेन बाणैर्बहुधा व्यशातयत् ॥ ८-१७-५७ (५९७६९)  
 गतस्येषुभिः खण्डितकुण्डलोऽन्तः  
 परिक्षतश्चाभ्यधिकं तदानीम् ।  
 स लोहिताङ्गश्रवणश्चकाशे  
 सलोहिताङ्गश्रवणो यथा दिवि ॥ ८-१७-५८ (५९७७०)  
 स तं विवर्माणमथोत्तमेषुभिः  
 शितैश्चतुर्भिः कुपितः पराभिनत् ।  
 स विव्यथेऽत्यर्थमरिप्रताडितो  
 यथाऽऽतुरः पित्तकफानिलज्वरैः ॥ ८-१७-५९ (५९७७१)  
 महाधनुर्मण्डलनिःसृतैः शितैः  
 क्रियाप्रयत्नप्रहितैर्बलेन च ।  
 ततश्च कर्णं बहुभिः शरोत्तमै--



विभेद मर्मस्वपि चार्जुनस्त्वरन् ॥ ८-१७-६० (५९७७२)  
 दृढाहतः पत्रिभिरुग्रवेगैः  
 पार्थेन कर्णो विविधैः शिताग्रैः ।  
 बभौ गिरिगैरिकधातुरक्तः  
 क्षरन्प्रपातैरिव रक्तमम्भः ॥ ८-१७-६१ (५९७७३)  
 शततोऽर्जुनः कर्णमवक्रगैर्नवैः  
 सुवर्णपुङ्खैः सुदृढैरयस्मयैः ।  
 यमाग्निदण्डप्रतिमैः स्तनान्तरे  
 पराभिनत्क्रौञ्चमिवाद्रिमग्निजः ॥ ८-१७-६२ (५९७७४)  
 ततः शरावापमपास्य सूतजो  
 धनुश्च तच्छक्रशरासनोपमम् ।  
 ततो रथस्थः स मुमोह च स्वलन् ।  
 प्रशीर्णमुष्टिः सुभृशाहतः प्रभो ॥ ८-१७-६३ (५९७७५)  
 न चार्जुनस्तं व्यसने तदेषिवा--  
 त्रिहन्तुमार्यः पुरुषव्रते स्थितः ।  
 ततस्तमिन्द्रावरजः सुसम्भ्रमा--  
 दुवाच किं पाण्डव हे प्रमाद्यसे ॥ ८-१७-६४ (५९७७६)  
 नैवाहितानां सततं विपश्चितः  
 क्षणं प्रतीक्षन्त्यपि दुर्बलीयसाम् ।  
 विशेषतोऽरीन्व्यसनेषु पण्डितो  
 निहत्य धर्मं च यशश्च विन्दते ॥ ८-१७-६५ (५९७७७)  
 तदेकवीरं तव चाहितं सदा  
 त्वरस्व कर्णं सहसाऽभिमर्दितुम् ।  
 पुरा समर्थः समुपैति सूतजो  
 भिन्धि त्वमेनं नमुचिं यथा हरिः ॥ ८-१७-६६ (५९७७८)  
 ततस्तदेवेत्यभिपूज्य सत्वरं  
 जनार्दनं कर्णमविध्यदर्जुनः ।  
 शरोत्तमैः सर्वकुरूत्तमस्त्वरं--  
 स्तथा यथा शम्बरहा पुरा बलिम् ॥ ८-१७-६७ (५९७७९)  
 साश्वं तु कर्णं सरथं किरीटि  
 समाचिनोद्धारत वत्सदन्तैः ।  
 प्रच्छादयामास दिशश्च बाणैः  
 सर्वप्रयत्नात्तपनीयपुङ्खैः ॥ ८-१७-६८ (५९७८०)  
 सवत्सदन्तैः पृथुपीनवक्षाः  
 समाचितः सोऽधिरथिर्विभाति ।  
 सुपुष्पिताशोकपलाशशाल्मलि--

र्यथाऽचलश्चन्दनकाननायुतः ॥ ८-१७-६९ (५९७८१)  
 शरैः शरीरे बहुभिः समर्पितै--  
 विभाति कर्णः समरे विशाम्पते ।  
 महीरुहैराचितसानुकन्दरो  
 यथा गिरीन्द्रः स्फुटकर्णिकारवान् ॥ ८-१७-७० (५९७८२)  
 स वाणसङ्घान्वहुधा व्यवासृजन्  
 विभाति कर्णः शरजालरश्मिवान् ।  
 स लोहितो रक्तगभस्तिमण्डलो  
 दिवाकरोऽस्ताभिमुखो यथा तथा ॥ ८-१७-७१ (५९७८३)  
 बाह्वन्तरादाधिरथेर्विमुक्तान्  
 बाणान्महाहीनिव दीप्यमानान् ।  
 व्यध्वंसयन्नर्जुनबाहुमुक्ताः  
 शराः समासाद्य दिशः शिताग्राः ॥ ८-१७-७२ (५९७८४)  
 शततः स कर्णः समवाप्य धैर्यं  
 बाणान्विमुञ्चन्कुपिताहिकल्पान् ।  
 विव्याध पार्थं दशभिः पृषत्कैः  
 कृष्णं च षड्भिः कुपिताहिकल्पैः ॥ ८-१७-७३ (५९७८५)  
 ततः किरीटि भृशमुग्रनिःस्वनं  
 महाशरं सर्पविषानलोपमम् ।  
 अयस्मायं रौद्रमहास्त्रसम्भृतं  
 महाहवे क्षेप्तुमना महामतिः ॥ ८-१७-७४ (५९७८६)  
 कालो ह्यदृश्यो नृप विप्रशापा--  
 न्निदर्शयन्कर्णवधं ब्रुवाणः ।  
 भूमिस्तु चक्रं ग्रसतीत्यवोच--  
 त्कर्णस्य तस्मिन्वधकाल आगते ॥ ८-१७-७५ (५९७८७)  
 न चास्य घोरं प्रतिभाति चास्त्रं  
 यद्भार्गवोऽस्मै प्रददौ महात्मा ।  
 चक्रं च वामं ग्रसते भूमिरस्य  
 प्राप्ते तस्मिन्वधकाले नृवीर ॥ ८-१७-७६ (५९७८८)  
 ततो रथो घूर्णितवात्ररेन्द्र  
 शापात्तदा ब्राह्मणसत्तमस्य ।  
 प्राप्तं वधं शंसति चाप्यथास्त्रं  
 प्रणश्यमानं द्विजमुख्यशापात् ॥ ८-१७-७७ (५९७८९)  
 शततश्चक्रमपतत्तस्य भूमौ  
 स विह्वलः समरे सूतपुत्रः ।  
 सवेदिकश्चैत्य इवातिमात्रः

सुपुष्पितो भूमितले निमग्नः ॥ ८-१७-७८ (५९७९०)  
मग्ने रथे ब्राह्मणशापमूढो  
ह्यस्त्रं च तं मोघमिषु च सर्पम् ।  
अमृष्यमाणो व्यसनानि तानि  
हस्तौ विधुन्वन्विजगर्ह धर्मम् ॥ ८-१७-७९ (५९७९१)  
धर्मप्रधानं किल पाति धर्म  
इत्यब्रुवन्धर्मविदः सदैव ।  
वयं च धर्मे प्रयताम नित्यं  
चर्तुं यथाशक्ति यथाश्रुतं च ।  
स चापि निघ्नति न पाति भक्तान्  
मन्ये न नित्यं परिपाति धर्मः ॥ ८-१७-८० (५९७९२)  
एवं ब्रुवन्प्रस्खलिताश्चसूतो  
विचाल्यमानोऽर्जुनबाणपातैः ।  
मर्माभिघाताच्छथिलः क्रियासु  
पुनः पुनर्धर्ममसौ जगर्ह ॥ ८-१७-८१ (५९७९३)  
ततः शरैर्भीमतरैरविध्यत्त्रिभिराहवे ।  
हस्ते कृष्णं तथा पार्थमभ्यविध्यच्च सप्तभिः ॥ ८-१७-८२ (५९७९४)  
ततोऽर्जुनः सप्तदश तिग्मवेगानजिह्वगान् ।  
इन्द्राशनिसमान्घोरानसृजत्पावकोपमान् ॥ ८-१७-८३ (५९७९५)  
निर्भिद्य ते भीमवेगा ह्यपतन्पृथिवीतले ।  
कम्पितात्मा ततः कर्णः शक्त्या चेष्टामदर्शयत् ॥ ८-१७-८४ (५९७९६)  
बलेनाथ स संस्तभ्य ब्रह्मास्त्रं समुदैरयत् ।  
ऐन्द्रं ततोऽर्जुनश्चापि तं दृष्ट्वाऽभ्युपमन्त्रयत् ॥ ८-१७-८५ (५९७९७)  
गाण्डीवं ज्यां च बाणांश्च सोऽनुमन्त्र्य परन्तपः ।  
व्यसृजच्छरवर्षाणि वर्षाणीव पुरन्दरः ॥ ८-१७-८६ (५९७९८)  
ततस्तेजोमया बाणा रथात्पार्थस्य निःसृताः ।  
प्रादुरासन्महावीर्याः कर्णस्य रथमन्तिकात् ॥ ८-१७-८७ (५९७९९)  
स कर्णोऽग्रसदस्यास्त्रं कुर्वन्मोक्षं महारथः ॥  
ततोऽब्रवीद्दृष्ट्वा वीरस्तस्मिन्नस्त्रे विनाशिते ।  
विसृजास्त्रं परं पार्थ राधेयो ग्रसते शरान् ॥ ८-१७-८८ (५९८००)  
ततो ब्रह्मास्त्रमत्युग्रं सम्मन्त्र्य समयोजयत् ।  
छादयित्वा ततो बाणैः कर्णं प्रत्यस्यदर्जुनः ॥ ८-१७-८९ (५९८०१)  
ततः कर्णः शितैर्बाणैर्ज्यां चिच्छेद सुतेजनैः ।  
शद्वितीयां च तृतीयां च चतुर्थी पञ्चमीं तथा ॥ ८-१७-९० (५९८०२)  
षष्ठीमथास्य चिच्छेद सप्तमीं च तथाऽष्टमीम् ।  
नवमीं दशमीं चास्य तथा चैकादशीं वृषः ।

ज्याशतं शतसन्धानः स कर्णो नावबुध्यते ॥ ८-१७-११ (५९८०३)  
ततो ज्यां विनिधायान्यामभिमन्त्र्य च पाण्डवः ।  
शरैरवाकिरत्कर्णं दीप्यमानैरिवाहिभिः ॥ ८-१७-१२ (५९८०४)  
तस्य ज्याच्छेदनं कर्णो ज्यावधानं च संयुगे ।  
नान्वबुध्यत शीघ्रत्वात्तदद्भुतमिवाभवत् ॥ ८-१७-१३ (५९८०५)  
अस्त्रैरस्त्राणि संवार्यं प्रनिघ्नन्सव्यसाचिनः ।  
चक्रे चाप्यधिकं पार्थात्स्ववीर्यमतिदर्शयन् ॥ ८-१७-१४ (५९८०६)  
ततः कर्णोऽर्जुनं दृष्ट्वा स्वस्यास्त्रेण च पीडितम् ।  
अभ्यसेत्यब्रवीत्पार्थमातिष्ठास्त्रं ब्रजेति च ॥ ८-१७-१५ (५९८०७)  
ततोऽग्निसदृशं घोरं शरं सर्पविषोपमम् ।  
अश्मसारमं दिव्यमभिमन्त्र्यं परन्तपः ।  
रौद्रमस्त्रं समाधाय क्षेप्तुकामः किरीटिने ॥ ८-१७-१६ (५९८०८)  
ततोऽग्रसन्मही चक्रं राधेयस्य तदा नृप ॥ ८-१७-१७ (५९८०९)  
शततोऽवतीर्य राधेयो रथादाशु समुद्यतः ।  
चक्रं भुजाभ्यामालम्ब्य समुत्क्षेप्तुमियेष सः ॥ ८-१७-१८ (५९८१०)  
सप्तद्वीपा वसुमती सशैलवनकानना ।  
गीर्णचक्रा समुत्क्षिप्ता कर्णेन चतुरङ्गुलम् ॥ ८-१७-१९ (५९८११)  
ग्रस्तचक्रस्तु राधेयः क्रोधादश्रूण्यवर्तयत् ।  
अर्जुनं वीक्ष्य संरब्धमिदं वचनमब्रवीत् ॥ ८-१७-१०० (५९८१२)  
भोभो पार्थ महेश्वास मुहुर्तं परिपालय ।  
यावच्चक्रमिदं ग्रस्तमुद्धरामि महीतलात् ॥ ८-१७-१०१ (५९८१३)  
सव्यं चक्रं महीग्रस्तं दृष्ट्वा दैवादिदं मम ।  
पार्थ कापुरुषाचीर्णमभिसन्धिं विसर्जय ॥ ८-१७-१०२ (५९८१४)  
न त्वं कापुरुषाचीर्णं मार्गमास्थातुमर्हसि ।  
ख्यातस्त्वमसि कौन्तेय विशिष्टो रणकर्मसु ।  
विशिष्टतरमेव त्वं कर्तुमर्हसि पाण्डव ॥ ८-१७-१०३ (५९८१५)  
प्रकीर्णकेशे विमुखे ब्राह्मणेऽथ कृताञ्जलौ ।  
शरणागते न्यस्तशस्त्रेयाचमाने तथाऽर्जुन ॥ ८-१७-१०४ (५९८१६)  
अबाणे भ्रष्टकवचे भ्रष्टभग्नायुधे तथा ।  
न विमुञ्चन्ति शस्त्राणि शूराः साधुव्रते स्थिताः ॥ ८-१७-१०५ (५९८१७)  
त्वं च शूरतमो लोके साधुवृत्तश्च पाण्डव ।  
अभिज्ञो युद्धधर्माणां तस्मात्क्षम मुहूर्तकम् ॥ ८-१७-१०६ (५९८१८)  
दिव्यास्त्रविदमेयात्मा कार्तवीर्यसमो युधि ।  
यावच्चक्रमिदं ग्रस्तमुद्धरामि महाभुज ॥ ८-१७-१०७ (५९८१९)  
न मां रथस्थो भूमिष्ठं विकलं हन्तुमर्हसि ।  
न वासुदेवात्त्वत्तो वा पाण्डवेय बिभेम्यहम् ॥ ८-१७-१०८ (५९८२०)

त्वं हि क्षत्रियदायादो महालकुलविवर्धनः ।  
अतस्त्वां प्रबवीम्येष मुहूर्तं क्षम पाण्डव ॥ ८-१७-१०९ (५९८२१)

इति श्रीमन्महाभारते कर्णपर्वणि सप्तदशदिवसयुद्धे  
सप्तनवतितमोऽध्यायः ॥ १७ ॥  
श्विना किरीटं शंशुभे स पार्थः ।  
श्यामो युवा नील इवोच्चशृङ्गः ।  
ततः समुद्ग्रथ्य सितेन वाससा  
स्वमूर्धजानव्यथितस्तदाऽर्जुनः ।  
विभासितः सूर्यमरीचिना दृढं  
शिरोगतेनोदयपर्वतो यथा ॥ ८-१७-१ (५९८२२)  
गोकर्णा सुमुखी कृतेन इषुणा गोपुत्रसम्प्रेषिता  
गोशब्दात्मजभूषणं सुविहितं सुव्यक्तगोऽसुप्रभं  
दृष्ट्वा गोगतकं जहार मुकुटं गोशब्दगोपूरि वै  
गोकर्णासनमर्दनश्च न ययावप्राप्य मृत्योर्वशं ८-१७-२ (५९८२३)  
स सायकः कर्णभुजप्रसृष्टो  
हुताशनार्कप्रतिमो महार्हः ।  
महोरगः कृतवैरोऽर्जुनेन  
किरीटमाहत्य ततो व्यतीयात् ॥ ८-१७-३ (५९८२४)  
तं चापि दग्ध्वा तपनीयचित्रं  
किरीटमाकृष्य तदर्जुनस्य ।  
इयेष गन्तुं पुनरेव तूणं  
दृष्टश्च कर्णेन ततोऽब्रवीत्तम् ॥ ८-१७-४ (५९८२५)  
मुक्तस्त्वयाऽहं त्वसमीक्ष्य कर्ण  
शिरो हृतं यन्न मयाऽर्जुनस्य ।  
समीक्ष्य मां मुञ्च रणे त्वमाशु  
हन्ताऽस्मि शत्रुं तव चात्मनश्च ॥ ८-१७-५ (५९८२६)  
स एवमुक्तो युधि सूतपुत्र--  
स्तम्ब्रवीत्को भवानुग्ररूपः ।  
नागोऽब्रवीद्विद्वि कृतागसं मां  
पार्थेन मातुर्वधजातवैरम् ॥ ८-१७-६ (५९८२७)  
यदि स्वयं वज्रधरोऽस्य गोप्ता  
तथापि याता पितृराजवेश्मनि । ८-१७-७ (५९८२८)  
कर्ण उवाच ।  
न नाग कर्णोऽद्य रणे परस्य  
बलं समास्थाय जयं बुभूषेत् ॥ ८-१७-७क्ष (५०६५)

न संदध्यां द्विः शरं चैव नाग  
 यद्यर्जुनानां शतमेव हन्याम् ।  
 तमाह कर्णः पुनरेव नागं  
 तदाऽजिमध्ये रविसूनुसत्तमः ॥ ८-१७-८ (५१८२९)  
 व्यालास्त्रसर्गोत्तमयत्नमन्युभि--  
 हन्ताऽस्मि पार्थ सुसुखी ब्रज त्वम् ।  
 इत्येवमुक्तो युधि नागराजः  
 कर्णेन रोषादसहंस्तस्य वाक्यम् ॥ ८-१७-९ (५१८३०)  
 स्वयं प्रायात्पार्थवधाय राजन्  
 कृत्वा स्वरूपं विजिघांसुरुग्रः ।  
 ततः कृष्णः पार्थमुवाच सङ्घ्ये  
 महोरगं कृतवैरं जहि त्वम् ॥ ८-१७-१० (५१८३१)  
 ८-१७-११ (५१८३२)  
 स एवमुक्तो मधुसूदनेन  
 गाण्डीवधन्वा रिपुवीर्यसाहः ।  
 उवाच को ह्येष ममाद्य नागः  
 स्वयं य आयाद्गरुडस्य वक्त्रम् ॥६

Mahabharata - Karna Parva - Chapter Footnotes

८-१७-१६ बाणजालैकमयं दृष्ट्वेति शेषः ॥  
 ८-१७-३० पदा विनिष्पिष्य रथोत्तमं स प्रावेशयत्पृथिवीं  
 किञ्चिदेव । क्षितिं गता जानुभिस्तेऽथ वाहा  
 हेमच्छन्नाश्चन्द्रमरीचिवर्णाः इति झ षाठः ॥  
 ८-१७-४८ गते गमिते । विभुः समर्थः ॥  
 ८-१७-४९ बर्हिणानां बर्हा एव वाजाः पक्षाः सञ्जाता येषां  
 तैर्बर्हिणबर्हवाजितैः ॥  
 ८-१७-६२ अग्निजः कार्तिकेयः ॥  
 ८-१७-६४ ईषिवान् मनसि कृतवान् ॥  
 ८-१७-७८ चैत्यः सवेदिको ग्रामसूचको महाद्रुमः ॥  
 ८-१७-८९ प्रत्यस्यत्प्रतिप्राक्षितत् ॥  
 ८-१७-९५ अभ्यस पुनः पुनः अस्त्रं आतिष्ठ वज प्रेरयेत्यब्रवीदिति  
 योजना । ततः कृष्णोऽर्जुनं दृष्ट्वा कर्णास्त्रेण च पीडितम् इति  
 झ षाठः ॥  
 ८-१७-९६ क्षेप्तुकामः किरीटवान् इति झ । षाठः ॥  
 ८-१७-९७ सप्तनवतितमोऽध्यायः ॥  
 ८-१७-क एतदारभ्य गरुडस्य वक्त्रं इत्यन्तानां चतुर्णां

श्लोकानां स्थाने अधोदृश्यमाना एकादश श्लोका इति पुस्तके  
 विद्यन्ते ८-१७-२ गोकर्णा मुकुटं जहारेत्यन्वयः । अर्जुनस्य  
 मुकुटहरणमपि महत्कर्मैति सूचयन्मुकुटं विशिनष्टि । गवि  
 चक्षुषि कर्णे यस्याः सा गोकर्णा चक्षुःश्रवाः सर्पिणी अर्जुनेन  
 खाण्डवे निहता सती इह निमित्तभूता तस्य मुकुटमेव हतवती  
 नतु शिरः । अथं हताया हनननिमित्तत्वमत आह । सुमुखी कृतेन  
 इषुणा मोपुत्रसम्प्रेषिता । सन्धिरविवक्षितत्वान्न भवति । शोभनं  
 पुत्रजीवकरं मुखं यस्याः सा सुमुखी । सा हि पुत्रं निगीर्य दह्यमानात्  
 खाण्डवादुत्पतन्ती शिरोदेशे अर्जुनेन च्छन्ना सती स्वयं मृतां पुत्रं  
 च रक्षितवतीत्यादिपर्वण्युपाख्यायते । कृतेन स्वयं निर्मितेन  
 पुत्रेण त्रातेन इषुणा इथुभावं गतेन । आत्मा वै पुत्रनामासीति  
 श्रुतेरिष्वाकारपुत्ररूपेण सम्पन्ना सती । गोमतो रश्मिमतोऽर्कस्य  
 पुत्रेण कर्णेन प्रेषिता । इषुणेतीत्यम्भावे तृतीया । गोपुत्रेति मतुब्लोप  
 आर्षः । किङ्कत्वा मुकुटं जहारेत्यत आह । सुव्यक्तगोऽसुप्रभं  
 गोगतकं दृष्ट्वा सुव्यक्ताः अतिशयेनाविर्भूता गावो रश्मयस्तेज  
 इति यावत् । सुव्यक्तैर्गोभिरसुभिश्च प्रकर्षेण भासमानं प्रदेशो  
 लक्ष्यते । तत्र गतं विद्यमानं कं शिरो यस्य तम् । अर्जुनस्य  
 ग्रीवादेशं कर्णेन लक्षीकृतं विज्ञाय भगवता स्वभारेणाश्वेषु  
 जानुभ्यामवनीं गमितेषु रश्मिभिः समसूत्रदेशेऽर्जुनस्य शिरो  
 दृष्ट्वापि वेगातिशयात्स्वयं नीचीभवितुमशक्ता सती तद्देशस्थं  
 मुकुटं जहारेत्यर्थः । गोशब्दात्मजभूषणं सुविहितमिति । गौः  
 पृथिवी तथा शब्द्यते गोशब्दा अदितिः । इयं वा अदितिरिति पृथिव्या  
 अदितेर्निर्देशात् । तस्या आत्मजस्येन्द्रस्य भूषणं सुविहितं वेधसेति  
 शषः । तथाचात्रैवोक्तम् । पुरन्दरार्थं तपसा प्रयत्नतः स्वयं  
 कृतं यद्विधिना स्वयम्भुवेति । कीदृशं मुकुटम् । वै निश्चितं  
 प्रसिद्धं वा । गोशब्दगोपूरि गोभि रश्मिभिः शब्द्यते रश्मिमानिति  
 कथ्यत इति सूर्यस्तस्येव भुव नगर्भव्यापिनो गावः किरणास्तैर्भुवनं  
 पूरयितुं शीलमस्य तत्तथा । सूर्यसमप्रभमित्यर्थः । ननु  
 चेतनाधिष्ठितो बाणः पुनरेत्या र्जुनं कुतो न हतवानित्यत  
 आह । गोकर्णासनमर्दनञ्च न ययावप्राप्य मृत्योर्वशमिति । गोकर्णं  
 सर्पं पुनरर्जुनं हन्तुमिच्छन्तमसनेन बाणक्षेपेण मर्दयति  
 यः स तथाभूतोऽर्जुनश्च तमेव सर्पमनवाप्य मृत्योर्वशं न  
 ययौ । सर्पस्य पुनरागमनं वधश्चात्रैव कीर्त्यते । गौर्नादित्ये  
 बलीवर्दे क्रतुभेदधिभेदयो । स्त्री तु स्याद्विशि भारत्यां भूमौ च  
 सुरभावपि । नृस्त्रियोः स्वर्गवज्राम्बुरश्मिदृग्बाणलोमस्विति कोशः ॥

कर्णपर्व - अध्याय ०९८

॥ श्रीः ॥

८.९८. अध्यायः ९८

Mahabharata - Karna Parva - Chapter Topics

पार्थाय धर्मानुवादकं कर्णम्प्रति कृष्णेन  
तत्कृतदुष्कृतानुस्मरणपूर्वकं मर्मोद्धाटनम् ॥ १ ॥  
कर्णेन स्वबाणाहतिनिर्विण्णेऽर्जुने तदन्तरे रथादवरुह्य  
तच्चक्रोद्धरणोद्यमः ॥ २ ॥  
तदन्तरे कृष्णचोदनया पार्थेन कर्णशिरश्छेदः ॥ ३ ॥

Mahabharata - Karna Parva - Chapter Text

८-९८-० (५९८३३)

सञ्जय उवाच । ८-९८-०क्ष् (५०६६)

अथाब्रवीद्वासुदेवो महात्मा

राधेय दिष्ट्या स्मरसीह धर्मम् ।

ग्धर्मे हि बद्धा सततं हि पार्था--

स्तेभ्यस्ततो वृद्धिसौ ददाति ॥ ८-९८-१ (५९८३४)

धर्मादपेताः परिपन्थिनस्ते

तस्माद्गता वै कुरवो विनाशम् ।

प्रायेण नीचा व्यसनेषु मग्ना

निन्दन्ति दैवं न तु दुष्कृतं स्वम् ॥ ८-९८-२ (५९८३५)

कृष्णां सभां कर्णं यदेकवस्त्रा--

मानीतवांस्त्वं च सुयोधनश्च ।

दुःशासनः शकुनिः सौबलश्च ।

धर्मस्तदा ते रुचितो न कस्मात् ॥ ८-९८-३ (५९८३६)

यदा सभायां राजानमनक्षज्ञं युधिष्ठिरम् ।

आनीय जितवन्तो वै क्व ते धर्मस्तदा गतः ॥ ८-९८-४ (५९८३७)

वनवासे व्यतीते च कर्णं वर्षे त्रयोदशे ।

न प्रयच्छसि यद्वाज्यं क्व ते धर्मस्तदा गतः ॥ ८-९८-५ (५९८३८)

यद्भीमसेनं सर्पैश्च विषयुक्तैश्च भोजनैः ।

आचरत्त्वन्मते राजा क्व ते धर्मस्तदा गतः ॥ ८-९८-६ (५९८३९)

यद्धारणावते पार्थान्सुप्ताञ्जतुगृहे तदा ।

हन्तुकामास्तदा यूयं क्व ते धर्मस्तदा गतः ॥ ८-९८-७ (५९८४०)

यदा रजस्वलां कृष्णां दुःशासनवशे स्थिताम् ।



सभायां प्राहसः कर्णं क्व ते धर्मस्तदा गतः ॥ ८-१८-८ (५१८४१)  
यदनायैः पुरा कृष्णां क्लिश्यमानामनागसम् ।  
उपप्रेक्षसि राधेय क्व ते धर्मस्तदा गतः ॥ ८-१८-९ (५१८४२)  
विनष्टाः पाण्डवाः कृष्णे शाश्वतं नरकं गताः ।  
पतिमन्यं वृणीष्वेति वदंस्त्वं गजगामिनीम् ।  
उपप्रेक्षसि राधेय क्व ते धर्मस्तदा गतः ॥ ८-१८-१० (५१८४३)  
राज्यलुब्धः पुनः कर्णं समाह्वयसि पाण्डवान् ।  
यदा शकुनिमाश्रित्य क्व ते धर्मस्तदा गतः ॥ ८-१८-११ (५१८४४)  
यदाऽभिमन्युं बहवो युद्धे जघ्नुर्महारथाः ।  
परिवार्य रणे बालं क्व ते धर्मस्तदा गतः ॥ ८-१८-१२ (५१८४५)  
श्यद्येष धर्मस्तत्र न विद्यते हि  
किं सर्वथा तालुविशोषणेन ।  
अद्येह धर्म्याणि विधत्स्व सूत  
तथापि जीवन्न विमोक्ष्यसे हि ॥ ८-१८-१३ (५१८४६)  
नलो ह्यक्षैर्निर्जितः पुष्करेण  
पुनर्यशो राज्यमवाप वीर्यात् ।  
प्राप्तास्तथा पाण्डवा बाहुवीर्या--  
त्सर्वैः समेताः परिवृत्तलोभाः ॥ ८-१८-१४ (५१८४७)  
निहत्य शत्रून्समरे प्रवृद्धा--  
न्ससोमका राज्यमवाप्नुयुस्ते ।  
तथा गता धार्तराष्ट्रा विनाशं  
धर्माभिगुप्तैः सततं नृसिंहैः ॥ ८-१८-१५ (५१८४८)  
सञ्जय उवाच । ८-१८-१६क्ष (५०६७)  
एवमुक्तस्तदा कर्णो वासुदेवेन भारत ।  
लज्जयावनतो भूत्वा नोत्तरं किञ्चिदुक्तवान् ॥ ८-१८-१६ (५१८४९)  
क्रोधात्प्रस्फुरमाणौष्ठो धनुरुद्यम्य भारत ।  
योधयामास वै पार्थ महावेगपराक्रमः ॥ ८-१८-१७ (५१८५०)  
ततोऽब्रवीद्वासुदेवः फल्गुनं पुरुषर्षभम् ।  
दिव्यास्त्रेणैव निर्भिद्य पातयस्व महाबल ॥ ८-१८-१८ (५१८५१)  
एवमुक्तस्तु देवेन क्रोधमागात्तदाऽर्जुनः ।  
मन्युमभ्याविशद्दोरं स्मृत्वा तत्तु धनञ्जयः ॥ ८-१८-१९ (५१८५२)  
तस्य क्रुद्धस्य सर्वेभ्यः स्रोतोभ्यस्तेजसोऽर्चिषः ।  
प्रादुरासंस्तदा राजंस्तदद्भुतमिवाभवत् ॥ ८-१८-२० (५१८५३)  
तत्समीक्ष्य ततः कर्णो ब्रह्मास्त्रेण धनञ्जयम् ।  
अभ्यवर्षत्पुनर्यत्नमकरोद्रथसर्जने ॥ ८-१८-२१ (५१८५४)  
ब्रह्मास्त्रेणव तं पार्थो कवर्ष शरवृष्टिभिः ।

तदस्त्रमस्त्रेणावार्यं प्रजहार च पाण्डवः ॥ ८-१८-२२ (५९८५५)  
 ततोऽन्यदस्त्रं कौन्तेयो दयितं जातवेदसः ।  
 मुमोच कर्णमुद्दिश्य तत्प्रजज्वाल तेजसा ॥ ८-१८-२३ (५९८५६)  
 वारुणेन ततः कर्णः शमयामास पावकम् ।  
 जीमूतैश्च दिशः सर्वाश्चक्रे तिमिरदुर्दिनाः ॥ ८-१८-२४ (५९८५७)  
 पाण्डवेयस्त्वसम्भ्रान्तो वायव्यास्त्रेण वीर्यवान् ।  
 अपोवाह तदाऽभ्राणि राधेयस्य प्रपश्यतः ॥ ८-१८-२५ (५९८५८)  
 शततः शरं महाघोरं ज्वलन्तिमिव पावकम् ।  
 आददे पाण्डुपुत्रस्य सूतपुत्रो जिघांसया ॥ ८-१८-२६ (५९८५९)  
 योज्यमाने ततस्तस्मिन्बाणे धनुषि पूजिते ।  
 चचाल पृथिवी राजन्सशैलवनकानना ॥ ८-१८-२७ (५९८६०)  
 ववौ सशर्करो वायुर्दिशश्च रजसा वृताः ।  
 हाहाकारश्च संवज्ञे सुराणां दिवि भारत ॥ ८-१८-२८ (५९८६१)  
 तमिगुं सन्धितं दृष्ट्वा सूतपुत्रेण मारिष ।  
 विषादं परमं जग्मुः पाण्डवा दीनचेतसः ॥ ८-१८-२९ (५९८६२)  
 स सायकः कर्णभुजप्रमुक्तः  
 शक्राशनिग्रख्यरुचिः शिताग्रः ।  
 मुलान्तरं प्राप्य धनञ्जयस्य  
 विवेश वल्मीकमिवोरमोत्तमः ॥ ८-१८-३० (५९८६३)  
 स राढविद्धः समरे महात्मा  
 विधूर्णमानः श्लथहस्तगाण्डिवः ।  
 चचाल वीभत्सुरमित्रमर्दनः  
 क्षितेः प्रकम्पे च यथाऽचलोत्तमः ॥ ८-१८-३१ (५९८६४)  
 तदन्तरं प्राप्य वृषो महारथो  
 रथाङ्गसुर्वीगतमुज्जिहीर्षुः ।  
 रथादवप्लुत्य निगृह्य दोभ्यां  
 शशाक दैवान्न महाबलोऽपि ॥ ८-१८-३२ (५९८६५)  
 ततः किरीटि प्रतिलभ्य संज्ञां  
 जग्राह बाणं यमदण्डकल्पम् ।  
 ततोऽर्जुनः प्राञ्जलिकं महात्मा  
 ततोऽब्रवीद्वासुदेवोऽपि पार्थम् ॥ ८-१८-३३ (५९८६६)  
 छिन्ध्यस्य मूर्धानमरेः शरेण  
 न यावदारोहति वै रथं वृषः ।  
 तथैव सम्पूज्य स तद्वचः प्रभो--  
 स्ततः शरं प्रज्वलितं प्रगृह्य ।  
 जघान कक्षाममलार्कवर्णां

महारथे रथचक्रे विमग्ने ॥ ८-१८-३४ (५९८६७)  
 तं हस्तिकक्षाप्रवरं सुकेतुं  
 सुवर्णमुक्तामणिवज्रजुष्टम् ।  
 कलाप्रकृष्टोत्तमशिल्पियत्नैः  
 कृतं सुरूपं तपनीयचित्रम् ॥ ८-१८-३५ (५९८६८)  
 जयास्पदं तव सैन्यस्य नित्य---  
 ममित्रवित्रासनमीड्यरूपम् ।  
 विख्यातमादित्यसुतस्य लोके  
 त्विषा समं पावकभानुचन्द्रैः ॥ ८-१८-३६ (५९८६९)  
 ततः क्षुरप्रेण सुसंशितेन  
 सुवर्णपुङ्खेन हुताग्निवर्चसा ।  
 श्रिया ज्वलन्तं ध्वजमुन्ममाथ  
 महारथस्याधिरथेः किरीटी ॥ ८-१८-३७ (५९८७०)  
 यशश्च दर्पश्च तथा प्रियाणि  
 सर्वाणि कार्याणि च तेन केतुना ।  
 साकं कुरुणां हृदयानि चापतन्  
 बभूव हाहेति च निःस्वनो महान् ॥ ८-१८-३८ (५९८७१)  
 दृष्ट्वा ध्वजं पातितमाशुकारिणा  
 कुरुप्रवीरेण निकृत्तमाहवे ।  
 नाशंसिरे सूतपुत्रस्य सर्वे  
 जयं तदा भारत ये त्वदीयाः ॥ ८-१८-३९ (५९८७२)  
 अथ त्वरन्कर्णवधाय पार्थो  
 महेद्रवज्जानलदण्डसन्निभम् ।  
 आदत्त चाथाञ्जलिकं निषङ्गा--  
 त्सहस्ररश्मेरिव रश्मिमुत्तमम् ॥ ८-१८-४० (५९८७३)  
 मर्मच्छिदं शोणितमांसदिग्धं  
 वैश्वानरार्कप्रतिमं महार्हम् ।  
 नराश्वनागासुहरं त्र्यरत्निं  
 षड्वाजमञ्जोगतिमुग्रवेगम् ॥ ८-१८-४१ (५९८७४)  
 सहस्रनेत्राशनितुल्यवीर्यं  
 कालानलं व्यात्तमिवातिघोरम् ।  
 पिनाकनारायणचक्रसन्निभं  
 भयङ्करं प्राणभृतां विनाशनम् ॥ ८-१८-४२ (५९८७५)  
 जग्राह पार्थः स शरं प्रहृष्टो  
 यो देवसङ्घैरपि दुर्निवार्यः ।  
 सम्पूजितो यः सततं महात्मा

देवासुरान्यो विजयेन्महेषुः ॥ ८-१८-४३ (५९८७६)  
 तं वै प्रमृष्टं प्रसमीक्ष्य युद्धे  
 चचाल सर्वं सचराचरं जगत् ।  
 कृत्स्नं जगत्स्वस्त्यृषयोऽभिचक्रु--  
 स्तमुद्यतं प्रेक्ष्य महाहवेषुम् ॥ ८-१८-४४ (५९८७७)  
 ततस्तु तं वै शरमप्रमेयं  
 गाण्डीवधन्वा धनुषि व्ययोजयत् ।  
 युक्त्वा महास्त्रेण परेण चापं  
 विकृष्य गाण्डीवमुवाच सत्वरम् ॥ ८-१८-४५ (५९८७८)  
 अयं हास्त्रप्रहितो महाशरः  
 शरीरहृच्चासुहरश्च दुर्हृदः ।  
 तपोऽस्ति तप्तं गुरवश्च तोषिता  
 मया यदीष्टं सुहुतं यदि श्रुतम् ॥ ८-१८-४६ (५९८७९)  
 अनेन सत्येन निहन्त्वयं शरः  
 सुसंहितः कर्णमरिं ममोर्जितम् ।  
 इत्यूचिवांस्तं प्रमुमोच बाणं  
 धनञ्जयः कर्णवधाय घोरम् ॥ ८-१८-४७ (५९८८०)  
 कृत्या ह्यथर्वाङ्गिरसी प्रचोदिता  
 यथा तथा त्वं जहि शात्रवं मम ।  
 ब्रुवन्किरीटी तमतिप्रहृष्टो--  
 ऽसृजद्देवानां जयहेतुं महेषुम् ॥ ८-१८-४८ (५९८८१)  
 जिघांसुरकेन्दुसमप्रभावः  
 कर्णं वशी पाण्डवः क्षिप्रकारी ।  
 ततो विमुक्तो बलिना महेषुः  
 प्रज्वालयामास नभो दिशश्च ॥ ८-१८-४९ (५९८८२)  
 सैन्यान्यनेकानि च विप्रमोह्य  
 गाण्डीवमुक्तेन ततो महात्मा ।  
 तेनार्जुनस्तन्महनीयमस्य  
 शिरोऽहरत्सूतपुत्रस्य राजन् ॥ ८-१८-५० (५९८८३)  
 शरोत्तमेनाञ्जलिकेन राजं--  
 स्तदा महास्त्रप्रतिमन्त्रितेन ।  
 पार्थोऽपराह्णे शिर उच्चकर्त  
 वैकर्तनस्याथ महेन्द्रसूनुः ।  
 छिन्नं पपाताञ्जलिकेन तूर्णं  
 कायश्च पश्चाद्धरणीं जगाम ॥ ८-१८-५१ (५९८८४)  
 तदुद्यतादित्यसमानतेजसं

शरन्नभोमध्यगभास्करोपमम् ।  
 वराङ्गमुर्व्यामपतच्चमुमुखे  
 दिवाकरोऽस्तादिव रक्तमण्डलः ॥ ८-१८-५२ (५९८८५)  
 ततोऽस्य देहं सततं सुखैधितं  
 सुरूपमत्यर्थसुखं सुगन्धि च ।  
 परेण कृच्छ्रेण शिरः समत्यज--  
 द्रुहं महर्धीन्निवसन्निवेश्वरः ॥ ८-१८-५३ (५९८८६)  
 शरैर्विभिन्नं व्यसु तत्सुवर्चसः  
 पपात कर्णस्य शरीमुच्छ्रितम् ।  
 स्रवद्वणं गैरिकतोयविस्रवं  
 गिरेर्यथा वज्रहतं महाशिरः ॥ ८-१८-५४ (५९८८७)  
 देहाच्च कर्णस्य निपातितस्य  
 तेजः सूर्यं खं वितत्याविवेश ।  
 तदद्भुतं सर्वमनुष्ययोधाः  
 संदृष्टवन्तो निहते स्म कर्णे ॥ ८-१८-५५ (५९८८८)  
 ततः शङ्खान्पाण्डवा दध्मुरुच्चै--  
 दृष्ट्वा कर्णं पातितं फल्गुनेन ।  
 तथैव कृष्णश्च धनञ्जयश्च  
 हृष्टौ यमौ दध्मतुर्वारिजातौ ॥ ८-१८-५६ (५९८८९)  
 तं सोमकाः प्रेक्ष्य हतं शयानं  
 सैन्यैः सार्धं सिंहनादान्प्रचक्रुः ।  
 तूर्याणि सञ्जघ्नुरतीव हृष्टा  
 वासांसि चैवादुधुवुर्भुजांश्च ॥ ८-१८-५७ (५९८९०)  
 संवर्धयन्तश्च नरेन्द्र योधाः  
 पार्थ समाजगुरतीव हृष्टाः ।  
 बलान्विताश्चापरे ह्यप्यनृत्य--  
 न्नन्योन्यमाश्लिष्य नदन्त ऊचुः ॥ ८-१८-५८ (५९८९१)  
 दृष्ट्वा तु कर्णं भुवि वा विपन्नं  
 कृत्तं रथात्सायकैरर्जुनस्य ।  
 महानिलेनाद्रिमिवापविद्धं  
 यज्ञावसानेऽग्निमिव प्रशान्तम् ॥ ८-१८-५९ (५९८९२)  
 तदाननं सूर्यसुतस्य राज--  
 न्विभ्राजते पद्मिवावनालम् ।  
 रराज कर्णस्य शिरो निकृत्त--  
 मस्तंगतं भास्करस्येव बिम्बम् ॥ ८-१८-६० (५९८९३)  
 शरैराचितसर्वाङ्गः शोणितौघपरिप्लुतः ।

रराज देहः कर्णस्य स्वरश्मिभिरिवांशुमान् ॥ ८-१८-६१ (५१८१४)  
 प्रताप्य सेनामामित्री दीप्तैः शरगभस्तिभिः ।  
 बलिनार्जुनकालेन नीतोऽस्तं कर्णभास्करः ॥ ८-१८-६२ (५१८१५)  
 अस्तं गच्छन्त्यथाऽदित्यः प्रभामादाय गच्छति ।  
 तथा जीवितमाहाय कर्णस्येषुर्जगाम सः ॥ ८-१८-६३ (५१८१६)  
 अपराह्णेऽपराह्णस्य सूतपुत्रस्य मारिष ।  
 छिन्नमञ्जलिकेनाजौ सोत्सेधमपतच्छिरः ॥ ८-१८-६४ (५१८१७)  
 उपर्युपरि सैन्यानां विनिघ्नन्नितराञ्जनान् ।  
 शिरः कर्णस्य सोऽत्सेधमिषुः सोप्यहरद्द्रुतम् ॥ ८-१८-६५ (५१८१८)  
 कर्णं तु शूरं पतितं पृथिव्यां  
 शराचितं शोणितदिग्धगात्रम् ।  
 दृष्ट्वा शयानं भुवि मद्रराज--  
 शिच्छन्नध्वजेनाथ ययौ रथेन ॥ ८-१८-६६ (५१८१९)  
 हते कर्णे कुरवः प्राद्रवन्त  
 भयादिता गाढविद्धाश्च सङ्घये ।  
 अवेक्षमाणा मुहुरर्जुनस्य  
 ध्वजं महान्तं वपुषा ज्वलन्तम् ॥ ८-१८-६७ (५१९००)  
 तच्छिरो भरतश्रेष्ठ शोभयामास मेदिनीम् ।  
 यदृच्छयेव पतितं मण्डलं चाण्डदीधितेः ॥ ८-१८-६८ (५१९०१)  
 तं दृष्ट्वा समरविमर्दं (बद्ध) लब्धनिद्रं  
 दष्टोष्ठं रुधिरपीरतकातराक्षम् ।  
 राधेयं रथवरपृष्ठसन्निषण्णं  
 हीनांशुर्दिवसकरो मुहूर्तमासीत् ॥ ८-१८-६९ (५१९०२)  
 निःशब्दतूर्यं हतयोधमुख्यं  
 प्रशान्तदर्पं धृतराष्ट्रसैन्यम् ।  
 न शोभते सूर्यसुतेन हीनं  
 वृन्दं ग्रहाणामिव चन्द्रहीनम् ॥ ८-१८-७० (५१९०३)  
 सहस्रनेत्रप्रतिमानकर्मणः  
 सहस्रपत्रप्रतिमाननं शुभम् ।  
 सहस्ररश्मिर्दिवसक्षये यथा  
 तथाऽपतत्कर्णशिरो वसुन्धराम् ॥ ८-१८-७१ (५१९०४)  
 व्यूढोरस्कं कमलवदनं तप्तहेमावभासं  
 कर्णं दृष्ट्वा भुवि निपतितं पार्थबाणाभितप्तम् ।  
 पांसुग्रस्तं मलिनमसकृत्पुत्रमन्वीक्षमाणो  
 मन्दम्मन्दं व्रजति सविता मन्दिरं मन्दरश्मिः ॥ ८-१८-७२ (५१९०५)

इति श्रीमन्महाभारते कर्णपर्वणि सप्तदशदिवसयुद्धे  
अष्टनवतितमोऽध्यायः ॥ १८ ॥

Mahabharata - Karna Parva - Chapter Footnotes

८-१८-६४ अपराह्णे दिवसस्य पश्चिमे भागे । अपरं चरमम् अहः  
मरणदिनं यस्य ॥

८-१८-१८ अष्टनवतितमोऽध्यायः ॥

कर्णपर्व - अध्याय ०१९

॥ श्रीः ॥

८.१९. अध्यायः १९

Mahabharata - Karna Parva - Chapter Topics

शल्येन कर्णमरणाद्वाकुलमनसो दुर्योधनस्य समाश्वासनम् ॥ १ ॥

तथा तम्प्रति रणाङ्कणवर्णनम् ॥ २ ॥

देवगन्धर्वादीनां स्वस्वस्थानगमनम् ॥ ३ ॥

Mahabharata - Karna Parva - Chapter Text

८-१९-० (५१९०६)

सञ्जय उवाच । ८-१९-०क्ष (५०६८)

कर्णं तु शूरं पतितं पृथिव्यां

शराचितं शोणितदिग्धगात्रम् ।

यदृच्छया सूर्यमिवावनिं गतं

दिदृक्षवः सम्परिवार्य तस्थुः ॥ ८-१९-१ (५१९०७)

प्रहृष्टवित्रस्तविषण्णविस्मिता--

स्तथाऽपरे शोकसमन्विताऽभवन् ।

परे त्वदीयाश्च रणे विशाम्पते

यथायथेष्टं पृतना तथा गता ॥ ८-१९-२ (५१९०८)

प्रविद्धवर्माभरणायुधाम्बरं

धनञ्जयेन प्रहतं महारथम् ।

निशाम्य कर्णं कुरवः प्रदुद्वु--

हंतर्षभं केसरिणेव गोकुलम् ॥ ८-१९-३ (५१९०९)

कृत्वा दिमर्दं भृशमर्जुनेन

कर्णं हतं केसरिणेव नागम् ।

दृष्ट्वा शयानं युधि मद्रराज--

शिच्छन्नध्वजेनापययौ रथेन ॥ ८-११-४ (५१११०)  
 कर्णे हते पार्थभयात्प्रदुद्बुवु--  
 वैकर्तने धार्तराष्ट्राः सशल्याः ।  
 अवेक्षमाणा मुहुरर्जुनस्य  
 केतुं महान्तं यशसा ज्वलन्तम् ॥ ८-११-५ (५११११)  
 शल्यस्तु कर्णार्जुनयोर्विमर्दे  
 बलानि दृष्ट्वा मृदितध्वजानि ।  
 ययौ स तेनैव रथेन तूर्णं  
 हेलीकृतः सृञ्जयसोमकैश्च ॥ ८-११-६ (५१११२)  
 निपातितस्यन्दनवाजिनागं  
 बलं च दृष्ट्वा हतसूतपुत्रम् ।  
 भीमस्तु भीमेन तदा स्वरेण  
 समुन्नदद्रोदसी कम्पयंश्च । ८-११-७ (५१११३)  
 आस्फोटयन्नृत्यति वल्गते च  
 हते कर्णे त्रासयन्धार्तराष्ट्रान् ।  
 तदा राजन्सृञ्जयाः सोमकाश्च  
 शङ्खान्दध्मुः सस्वजुश्चापि सर्वे ॥ ८-११-८ (५१११४)  
 परस्परं क्षत्रिया हृष्टरूपाः  
 सूतात्मजे वै निहते तदानीम् ।  
 दुर्योधनोऽश्रुप्रतिपूर्णनेत्रो  
 दीनो मुहुर्निश्चसन्नार्तरूपः ॥ ८-११-९ (५१११५)  
 मद्राधिपश्चापि विमूढचेता--  
 स्तूर्णं ध्वजेनापहृतेन तेन ।  
 रथेन दुर्योधनमेत्य तूर्णं  
 पश्यन्सुदुःखात्तमुवाच राजन् ॥ ८-११-१० (५१११६)  
 विशीर्णनागाश्चरथप्रवीरं  
 बलं त्वदीयं यमराष्ट्रकल्पम् ।  
 अन्योन्यमासाद्य हतैः शयानै--  
 र्नराश्चनागैर्गिरिकूटकल्पैः ॥ ८-११-११ (५१११७)  
 नैतादृशं भारत युद्धमासी--  
 द्यथा हि कर्णार्जुनयोर्बभूव ।  
 ग्रस्तौ हि कर्णेन समेत्य कृष्णा--  
 वन्ये हि सर्वे तव शात्रवेयाः ॥ ८-११-१२ (५१११८)  
 दैवं तु यत्तत्स्ववशे प्रवृत्तं  
 तत्पाण्डवान्पाति निहन्ति चास्मान् ।  
 तवार्थसिद्धयर्थकरा हि सर्वे



प्रसह्य वीरा निहता द्विषद्भिः ॥ ८-११-१३ (५१११९)  
 कुबेरवैवस्वतवासवानां  
 तुल्यप्रभावा वरुणस्य चापि ।  
 वीर्येण शौर्येण पराक्रमेण  
 तैश्चापि युक्ता विमलैर्गुणौघैः ॥ ८-११-१४ (५११२०)  
 अवध्यकल्पा निहता नरेन्द्रा--  
 स्तवार्थकामा युधि पाण्डवेयैः ।  
 तन्मा शुचो भारत दिष्टमेत--  
 त्पर्यायसिद्धिर्न तु नित्यसिद्धिः ॥ ८-११-१५ (५११२१)  
 एतद्वचो मद्रपतेर्निशम्य  
 स्वं चाविनीतं मनसा विचिन्त्य ।  
 दुर्योधनोऽश्रुप्रतिपूर्णनेत्रो  
 मुहुर्मुहुर्निश्चसन्नार्तरूपः ॥ ८-११-१६ (५११२२)  
 क्रतुद्वानमूकं कृपणं भृशार्त--  
 मार्तायनिर्दीनमुवाच राजन् ।  
 पश्येदमुग्रैर्नरवाजिनागै--  
 रायोधनं वीर हतैः सुपूर्णम् ॥ ८-११-१७ (५११२३)  
 महीधराभैः पतितैश्च नागैः  
 सकृत्प्रयत्नैः शरभिन्नगात्रैः ।  
 प्रविह्वलद्भिश्च गतासुभिश्च  
 प्रध्वस्तवर्मायुधसर्वयोधैः ॥ ८-११-१८ (५११२४)  
 वज्रापविद्वैरिव चाचलौघै--  
 विभिन्नपाषाणमृगद्वुमौघैः ।  
 प्रविद्धघण्टाङ्कुशतोमरध्वजैः  
 सहेमजालै रुधिरौघसम्प्लवैः ॥ ८-११-१९ (५११२५)  
 शरावनुत्रैः पतितैस्तुरङ्गै--  
 स्तनद्भिरार्तैः क्षतजं वमद्भिः ।  
 दीनैस्त्रसद्भिः परिवृत्तनेत्रै--  
 मही पतद्भिः कृपणा वभूव ॥ ८-११-२० (५११२६)  
 तथाऽपविद्वैर्गजवाजियूथै--  
 मन्दासुभिश्चापि गतासुभिश्च ।  
 रथैश्च नागैस्तुरगैश्च नुत्रै--  
 मही महावैतरणीव भाति ॥ ८-११-२१ (५११२७)  
 गजैर्निकृत्तापरहस्तगात्रै--  
 रुद्धपमानैः पतितैः पृथिव्याम् ।  
 रथर्षभैर्नागवराश्वयोधैः

पदातिभिश्चाभिमुखैः परैर्हतैः ॥ ८-११-२२ (५११२८)  
 विशीर्णवर्माभरणाम्बरायुधैः--  
 र्युता प्रशान्तरिव पावकैर्मही ।  
 शरप्रहाराभिहतैर्महाबलैः--  
 रवेक्षमाणैः पतितैः समन्ततः ॥ ८-११-२३ (५११२९)  
 प्रनष्टसंज्ञैः पुनराश्वसद्भिः--  
 मही बभौ कुम्भगतैरिवाग्निभिः ।  
 रत्नैश्च्युतैर्भूरतिदीप्तिमद्भिः--  
 नक्तं ग्रहैर्द्यौर्विमलैर्विभाति ॥ ८-११-२४ (५११३०)  
 शरास्तु कर्णार्जुनबाहुमुक्ता  
 विदार्य नागांश्च मनुष्यदेहान् ।  
 प्राणान्निरस्याशु महीं प्रतीयुः--  
 मंहोरगा वासमिवाभिनम्राः ॥ ८-११-२५ (५११३१)  
 हतैर्मनुष्यैश्च गजैश्च सङ्घ्रये  
 शरावभिन्नै रुधिरप्रदिग्धैः ।  
 धनञ्जयस्याधिरथेश्च मार्गे  
 हतैरगम्या वसुधाऽतिदुर्गा ॥ ८-११-२६ (५११३२)  
 रथैर्महेषून्मथितैः सुकल्पितैः  
 सनागयोधाश्ववरायुधध्वजैः  
 विशीर्णयोक्त्रैर्विनिर्कीर्णबन्धनैः--  
 निकृत्तचक्राक्षयुगत्रिवेणुभिः ॥ ८-११-२७ (५११३३)  
 विमुक्तयोक्त्रैश्च रथैरुपस्करैः  
 कृताभिषङ्गैर्विनिबद्धकूबरैः ।  
 प्रभग्ननीडैर्मणिहेमभूषितैः--  
 वृता मही द्यौरिव शारदैर्घनैः ॥ ८-११-२८ (५११३४)  
 निकृष्यमाणा जवनैस्तुरङ्गमैः--  
 हतैश्चरा राजरथाः सुकल्पिताः ।  
 मनुष्यमातङ्करथाश्वसादिषु  
 द्रुतं व्रजन्तो बहुधा विघूर्णिताः ॥ ८-११-२९ (५११३५)  
 सहेमपृष्ठाः सपरश्वथायुधाः  
 शिताश्च शूला मुसलाः समुद्गराः ।  
 चित्राश्च खड्गा विमलाश्च कोशा  
 गजाश्च जाम्बूनदपट्टनद्धाः ॥ ८-११-३० (५११३६)  
 चापानि जाम्बूनदभूषितानि  
 शराश्च कार्तस्वरचित्रपुङ्गाः ।  
 ऋष्यश्च पीता विमलाश्च कोशाः

प्रासाश्च दण्डाः कनकप्रभासाः ॥ ८-११-३१ (५११३७)  
 शुभ्राणि वालव्यजनानि शङ्खा--  
 शिच्छन्नावरुद्धा विरुचः स्रजश्च ।  
 कुथाः पताकाम्बरवेष्टनानि  
 किरीटमाला मकुटाश्च शुभ्राः ॥ ८-११-३२ (५११३८)  
 प्रकीर्णका विप्रतिकीर्णकाश्च  
 प्रधानमुख्यास्तरलाश्च हाराः ।  
 आपीडकेयूरवराङ्गदानि  
 ग्रैवेयनिष्काः ससुवर्णसूत्राः ॥ ८-११-३३ (५११३९)  
 मण्युत्तमा वज्रसुवर्णयुक्ता  
 रत्नानि चोच्चावचमङ्गलानि ।  
 गात्राणि चाभान्ति सुखोचितानि  
 शिरांसि चेन्दुप्रतिमाननानि ॥ ८-११-३४ (५११४०)  
 देहांश्च भोगांश्च परिच्छदांश्च  
 त्यक्त्वा मनोज्ञा निहताः सुखानि ।  
 स्वधर्मनिष्ठां महतीमवाप्य  
 प्राप्ताश्च लोकान्यशसा गतास्ते ॥ ८-११-३५ (५११४१)  
 निवर्तं दुर्योधन यान्तु सैनिका  
 ब्रजस्व राजञ्जिबिराणि मानद ।  
 दिवाकरोऽप्येष विलम्बते प्रभो  
 पुनस्त्वमेवात्र नरेन्द्र कारणम् ॥ ८-११-३६ (५११४२)  
 सञ्जय उवाच । ८-११-३७क्ष (५०६९)  
 एतावदुक्त्वा विरराम शल्यो  
 दुर्योधनं चैव निवर्तयित्वा ।  
 युद्धाय राजन्विनिविष्टबुद्धि--  
 र्हा कर्ण हा कर्ण इति ब्रुवाणम् ॥ ८-११-३७ (५११४३)  
 तं द्रोणपुत्रप्रमुखा नरेन्द्राः  
 सर्वे समाश्वास्य ततः प्रजग्मुः ।  
 निरीक्षमाणा ध्वजमर्जुनस्य  
 रथं च दिव्यं यशसा ज्वलन्तम् ॥ ८-११-३८ (५११४४)  
 नराश्चमातङ्गशरीरजेन  
 रक्तेन सिक्तां रुधिरेण भूमिम् ।  
 रक्ताम्बरस्रक्तपनीययोगा--  
 न्नारीं प्रकाशामिव सर्वरम्याम् ॥ ८-११-३९ (५११४५)  
 प्रच्छन्नरूपां रुधिरेण राज  
 न्नौद्रे मुहूर्तेऽतिविराजमाने ।

नैवावतस्थुः कुरवः समीक्ष्य  
 प्रव्राजिता नरदेवा यथाऽक्षैः ॥ ८-११-४० (५११४६)  
 वधेन कर्णस्य सुदुःखितास्ते  
 हा कर्ण हा कर्ण इति ब्रुवाणाः ।  
 द्रुतं प्रजग्मुः शिविराणि राज--  
 न्दिवाकरं रक्तमवेक्षमाणाः ॥ ८-११-४१ (५११४७)  
 गाण्डीवमुक्तैस्तु सुवर्णपुङ्खैः  
 शिलाशितैः शोणितदिग्धवाजैः ।  
 शरैश्चिताङ्गोऽपि रराज कर्णो  
 हतोऽपि दीप्तांशुरिवांशुजालैः ॥ ८-११-४२ (५११४८)  
 कर्णस्य देहं रुधिराम्बुसिक्तं  
 पुत्रानकुम्पी भगवान्विवस्वान् ।  
 स्पृष्ट्वा कराग्रैः क्षतजानुरूपैः  
 स्नातुं तदाऽगादपरं समुद्रम् ॥ ८-११-४३ (५११४९)  
 इतीव सञ्चिन्त्य सुरर्षभाञ्च  
 सम्प्रस्थितास्ते तु यथानिकेतम् ।  
 सञ्चिन्त्य सर्वा जनता विसस्रु--  
 र्यथासुखं खे च महीतले च ॥ ८-११-४४ (५११५०)  
 तदद्भुतं प्राणभृतां भयङ्करं  
 निशाम्य युद्धं कुरुवीरमुख्ययोः ।  
 समाचितौ कर्णशरैर्ऋ परन्तपौ  
 तथैव संरेजतुरच्युतार्जुनौ ॥ ८-११-४५ (५११५१)  
 तमो निहत्याभ्युदितौ यथाऽमलौ  
 शशाङ्कसूर्याविव रश्मिमालिनौ ।  
 विहाय तान्वाणगणान्महाबलौ  
 सुहृद्वृतावप्रतिमानविक्रमौ ॥ ८-११-४६ (५११५२)  
 सुखप्रविष्टौ सुखदौ विरेजतुः  
 सदस्यचिन्त्याविव विष्णुवासवौ ।  
 सदेवगन्धर्वमनुष्यचारणै--  
 र्महर्षिभिर्यक्षमहोरगैरपि ।  
 जयाभिवृद्ध्या परयाऽभिपूजितौ  
 निहत्य कर्णं परमाहवे तदा ॥ ८-११-४७ (५११५३)  
 यथानुरूपं प्रतिपूज्य तानथ  
 प्रशस्यमानावतुलैश्च कर्मभिः ।  
 ननन्दतुश्चैव सुहृद्भिरावृतौ  
 बलं निहत्येव सुरेशकेशवौ ॥ ८-११-४८ (५११५४)

इति श्रीमन्महाभारते कर्णपर्वणि एकोनशततमोऽध्यायः ॥ ११ ॥

Mahabharata - Karna Parva - Chapter Text

८-११-० (५११५५)

शृष्टराष्ट्र उवाच । ८-११-०क्ष (५०७०)

तस्मिंस्तु कर्णार्जुनयोर्विमर्दे

दग्धस्य रौद्रेऽहनि विद्वृतस्य ।

बभूव कुरुसृज्जयानां

बलस्य बाणोन्मथितस्य कीदृक् ॥ ८-११-१ (५११५६)

सज्जय उवाच । ८-११-२क्ष (५०७१)

शृणु राजन्नवहितो यथा वृत्तो महाक्षयः ।

घोरो मनुष्यदेहानामाजौ च गजवाजिनाम् ॥ ८-११-२ (५११५७)

यत्र कर्णे हते पार्थः सिंहनादमथाकरोत् ।

तदा तव सुतान्नाजन्नाविवेश महद्भयम् ॥ ८-११-३ (५११५८)

न सन्धातुमनीकानि न चैवाशु पराक्रमे ।

आसीद्वुद्विर्हते कर्णे तव योधस्य कर्हिचित् ॥ ८-११-४ (५११५९)

वणिजो नावि भिन्नायामगाधे विप्लुवे यथा ।

अपारे पारमिच्छन्तो हते द्वीपे किरीटिना ॥ ८-११-५ (५११६०)

सूतपुत्रे हते राजन्वित्रस्ताः शस्त्रविक्षताः ।

अनाथा नाथमिच्छन्तो मृगाः सिंहैरिवादिताः ॥ ८-११-६ (५११६१)

भग्नशृङ्गा वृषा यद्वद्भग्नदंष्ट्रा इवोरगाः ।

प्रत्यपायाम सायाह्ने निर्जिताः सव्यसाचिना ॥ ८-११-७ (५११६२)

हतप्रवीरा विध्वस्ता निकृता निशितैः शरैः ।

सूतपुत्रे हते राजन्पुत्रास्ते दुद्रुवुर्भयात् ॥ ८-११-८ (५११६३)

विस्रस्तयन्त्रकवचाः कान्दिग्भूता विचेतसः ।

अन्योन्यमवमृद्गन्तो वीक्षमाणा भयार्दिताः ॥ ८-११-९ (५११६४)

मामेव नूनं बीभत्सुर्भयमेव च वृकोदरः ।

अभियातीति मन्वानाः पेतुर्मम्लुञ्च सम्भ्रमात् ॥ ८-११-१० (५११६५)

ह्यानन्ये गजानन्ये रथानन्ये महारथाः ।

आरुह्य जवसम्पन्नाः पदातीन्प्रजहुर्भयात् ॥ ८-११-११ (५११६६)

कुञ्जरैः स्यन्दनाः क्षुण्णाः सादिनश्च महारथैः ।

पदातिसङ्घाश्चाश्वौधैः पलायद्भिर्भयार्दितैः ॥ ८-११-१२ (५११६७)

व्यालतस्करसङ्कीर्णे सार्थहीना यथा वने ।

सूतपुत्रे हते राजंस्तव योधास्तथाऽभवन् ॥ ८-११-१३ (५११६८)

हतारोहा यथा नागाश्छिन्नहस्ता यथा नराः ।

सर्वे पार्थमयं लोकं सम्पश्यन्तो भयार्दिताः ॥ ८-११-१४ (५११६९)  
 सम्प्रेक्ष्य द्रवतः सर्वान्भीमसेनभयार्दितान् ।  
 दुर्योधनोऽथ स्वं सूतं हाहाकृत्वेदमब्रवीत् ॥ ८-११-१५ (५११७०)  
 नातिक्रमेच्च मां पार्थो धनुष्पाणिमवस्थितम् ।  
 जघने सर्वसैन्यानां शनैरश्वान्प्रचोदय ॥ ८-११-१६ (५११७१)  
 युध्यमानं हि कौन्तेयं हनिष्यामि न संशयः ।  
 नोत्सहेन्मामतिक्रान्तुं वेलामिव महोदधिः ॥ ८-११-१७ (५११७२)  
 अद्यार्जुनं सगोविन्दं मानिनं च वृकोदरम् ।  
 अन्याञ्छिष्टांस्तथा शत्रून्कर्णस्यानृण्यमाप्नुयाम् ॥ ८-११-१८ (५११७३)  
 तच्छ्रुत्वा कुरुराजस्य शूरार्यसदृशं वचः ।  
 सूतो हेमपरिच्छन्नाञ्शनैरश्वानचोदयत् ॥ ८-११-१९ (५११७४)  
 रथाश्वनागहीनास्तु पादातास्तव मारिष ।  
 पञ्चविंशतिसाहस्रा युद्वायैव व्यवस्थिताः ॥ ८-११-२० (५११७५)  
 तान्भीमसेनः सङ्क्रुद्धो धृष्टद्युम्नश्च पार्षतः ।  
 बलेन चतुरङ्गेण संवृत्याजघ्नतुः शरैः ॥ ८-११-२१ (५११७६)  
 प्रत्ययुध्यन्त समरे भीमसेनं सपार्षतम् ।  
 पार्थपार्षतयोश्चान्ये जगृहस्तत्र नामनी ॥ ८-११-२२ (५११७७)  
 अक्रुध्यत रणे भीमस्तैस्तदा पर्यवस्थितैः ।  
 सोऽवतीर्य रथात्तूर्णं गदापाणिरयुध्यत ॥ ८-११-२३ (५११७८)  
 न तान्नथस्थो भूमिष्ठान्धर्मापेक्षी वृकोदरः ।  
 योधयामास कौन्तेयो भुजवीर्यव्यपाश्रयः ॥ ८-११-२४ (५११७९)  
 जातरूपपरिच्छन्नां प्रगृह्य महतीं गदाम् ।  
 अवधीत्तावकान्सर्वान्दण्डपाणिरिवान्तकः ॥ ८-११-२५ (५११८०)  
 पदातिनोऽपि सन्त्यक्त्वा प्रियं जीवितमात्मनः ।  
 भीममभ्यद्रवन्सङ्घे पतङ्गा ज्वलनं यथा ॥ ८-११-२६ (५११८१)  
 आसाद्य भीमसेनं तु संरब्धा युद्धदुर्मदाः ।  
 विनेशुः सहसा दृष्ट्वा भूतग्रामा इवान्तकम् ॥ ८-११-२७ (५११८२)  
 श्येनवद्विचरन्भीमो गदाहस्तो महाबलः ।  
 पञ्चविंशतिसाहस्रांस्तावकानवपोथयत् ॥ ८-११-२८ (५११८३)  
 हत्वा तत्पुरुषानीकं भीमः सत्यपराक्रमः ।  
 धृष्टद्युम्नं पुरस्कृत्य तस्थौ तत्र महाबलः ॥ ८-११-२९ (५११८४)  
 धनञ्जयो रथानीकमभ्यवर्तत वीर्यवान् ।  
 माद्रीपुत्रौ तु शकुनिं सात्यकिश्च महारथः ।  
 जवेनाभ्यपतन्द्ष्टा घ्नन्तो दुर्योधनं बलम् ॥ ८-११-३० (५११८५)  
 तस्याश्वसादीन्सुबहून्स्ते निहत्य शितैः शरैः ।  
 समभ्यधावंस्त्वरितास्तत्र युद्धमभून्महत् ॥ ८-११-३१ (५११८६)

धनञ्जयोऽपि चाभ्येत्य रथानीकं तव प्रभो ।  
 विश्रुतं त्रिषु लोकेषु गाण्डीवं विक्षिपन्धनुः ॥ ८-११-३२ (५११८७)  
 कृष्णसारथिमायान्तं दृष्ट्वा श्वेतहयं रथम् ।  
 अर्जुनं चापि योद्धारं त्वदीयाः प्राद्रवन्भयात् ॥ ८-११-३३ (५११८८)  
 विप्रहीणरथाञ्चैव शरैश्च परिकर्षिताः ।  
 पञ्चविंशतिसाहस्राः कालमार्च्छन्पदातयः ॥ ८-११-३४ (५११८९)  
 हत्वा तान्पुरुषव्याघ्रः पाञ्चालानां महारथः ।  
 पुत्राः पाञ्चालराजस्य धृष्टद्युम्नो महामनाः ॥ ८-११-३५ (५११९०)  
 भीमसेनं पुरस्कृत्य नचिरात्प्रत्यदृश्यत ।  
 महाधनुर्धरः श्रीमानमित्रगणतापनः ॥ ८-११-३६ (५११९१)  
 पारावतसवर्णाञ्च कोविदारमयध्वजम् ।  
 धृष्टद्युम्नं रणे दृष्ट्वा त्वदीयाः प्राद्रवन्भयात् ॥ ८-११-३७ (५११९२)  
 गान्धारराजं शीघ्रास्त्रमनुसृत्य यशस्विनौ ।  
 नचिरात्प्रत्यदृश्येतां माद्रीपुत्रौ ससात्यकी ॥ ८-११-३८ (५११९३)  
 वेकितानः शिखण्डी च द्रौपदेयाश्च मारिष ।  
 हत्वा त्वदीयं सुमहत्सैन्यं शङ्खांस्तथाऽधमन् ॥ ८-११-३९ (५११९४)  
 ते सर्वे तावकान्प्रेक्ष्य द्रवतोऽपि पराङ्मुखान् ।  
 अभ्यवर्तन्त संरब्धान्वृषाञ्जित्वा यथा वृषाः ॥ ८-११-४० (५११९५)  
 सेनावशेषं तं दृष्ट्वा तव सैन्यस्य पाण्डवः ।  
 व्यवस्थितः सव्यसाची चुक्रोध बलवान्नृप ॥ ८-११-४१ (५११९६)  
 धनञ्जयो रथानीकमभ्यवर्तत वीर्यवान् ।  
 विश्रुतं त्रिषु लोकेषु व्याक्षिपद्गाण्डिवं धनुः ॥ ८-११-४२ (५११९७)  
 तत एनाञ्शरव्रातैः सहसा समवाकिरत् ।  
 तमसा संवृतेनाथ न स्म किञ्चिद्दृश्यत ॥ ८-११-४३ (५११९८)  
 अन्धकारीकृते लोके रजोभूते महीतले ।  
 योधाः सर्वे महाराज तावकाः प्राद्रावन्भयात् ॥ ८-११-४४ (५११९९)  
 सम्भज्यमाने सैन्ये तु कुरुराजो विशाम्पते ।  
 परानभिमुखाञ्चैव सुतस्ते समुपाद्रवत् ॥ ८-११-४५ (६००००)  
 ततो दुर्योधनः सर्वानाजुहावाथ पाण्डवान् ।  
 युद्धाय भरतश्रेष्ठ देवानिव पुरा बलिः ॥ ८-११-४६ (६०००१)  
 त एनमभिगर्जन्तः सहिताः समुपाद्रवन् ।  
 नानाशस्त्रभृतः क्रुद्धा भर्त्सयन्तो मुहुर्मुहुः ॥ ८-११-४७ (६०००२)  
 दुर्योधनोऽप्यसम्भ्रान्तस्तान्नणे निशितैः शरैः ।  
 तत्रावधीत्ततः क्रुद्धः शतशोऽथ सहस्रशः ॥ ८-११-४८ (६०००३)  
 तत्सैन्यं पाण्डवेयानां योधयामास सर्वतः ॥ ८-११-४९ (६०००४)  
 तत्राद्भुतमपश्याम तव पुत्रस्य पौरुषम् ।

यदेकः सहितान्सर्वान्नणेऽयुध्यत पाण्डवान् ।  
 ततोऽपश्यन्महात्मा स स्वसैन्यं भृशदुःखितम् ॥ ८-११-५० (६००५)  
 ततोऽवस्थाप्य राजेन्द्र कृतबुद्धिस्तवात्मजः ।  
 हर्षयन्निव तान्योधानिदं वचनमब्रवीत् ॥ ८-११-५१ (६००६)  
 न तं देशं प्रपश्यामि यत्र याता भयार्दिताः ।  
 गतानां यत्र वै मोक्षः पाण्डवात्किं गतेन वः ॥ ८-११-५२ (६००७)  
 अल्पं च बलमेतेषां कृष्णौ च भृशविक्षतौ ।  
 अद्य सर्वान्हनिष्यामिध्रुवो हि विजयो भवेत् ॥ ८-११-५३ (६००८)  
 विप्रयातास्तु वो भिन्नान्पाण्डवाः कृतकिल्बिषान् ।  
 अनुसृत्य वधिष्यन्ति श्रेयान्नः समरे वधः ॥ ८-११-५४ (६००९)  
 सुखं साङ्ग्रामिको मृत्युः क्षत्रधर्मेण युध्यताम् ।  
 मृतो दुःखं न जानीते प्रेत्य चानन्त्यमश्नुते ॥ ८-११-५५ (६०१०)  
 शृणुध्वं क्षत्रियाः सर्वे यावन्तः स्थ समागताः ।  
 यदा शूरं च भीरुं च मारयत्यन्तको मयः ॥ ८-११-५६ (६०११)  
 को न मूढो न युध्येत मादृशः क्षत्रियव्रतः ।  
 द्विषतो भीमसेनस्य क्रद्धस्य वशमेष्यथा ॥ ८-११-५७ (६०१२)  
 पितामहैराचरितं न धर्मं हातुमर्हथ ।  
 न ह्यधर्मोऽस्ति पापीयान्क्षत्रियस्य पलायनात् ॥ ८-११-५८ (६०१३)  
 न युद्धधर्माच्छ्रेयो हि पन्थाः स्वर्गस्य कौरवाः ।  
 अचिरेण हता लोकान्सद्यो योधाः समश्नुत ॥ ८-११-५९ (६०१४)  
 सञ्जय उवाच । ८-११-६०क्ष् (५०७२)  
 एवं ब्रुवति पुत्रे ते सैनिका भृशविक्षताः ।  
 अनवेक्ष्यैव तद्वाक्यं प्राद्रवन्सर्वतो दिशः ॥ ८-११-६० (६०१५)  
 सञ्जय उवाच । ८-११-६१क्ष् (५०७३)  
 ८-११-६१ (६०१६)  
 दृष्ट्वा तु सैन्यं परिवृत्यमानं  
 पुत्रेण ते मद्रपतिस्तदानीम् ।  
 सन्त्रस्तरूपः परिमूढचेता  
 दुर्योधनं वाक्यमिदं बभाषे ॥

Mahabharata - Karna Parva - Chapter Footnotes

८-११-२ प्रहृष्टाः अर्जुनादयः । वित्रस्ताः भीरवः । विषण्णाः  
 शत्रवः । विस्मिताः प्रेक्षकाः ॥

८-११-क अत्र झ षाठे ६१ श्लोका अधिका दृश्यन्ते ८-११-१९  
 एकोनशततमोऽध्यायः ॥



कर्णपर्व - अध्याय १००

॥ श्रीः ॥

८.१००. अध्यायः १००

Mahabharata - Karna Parva - Chapter Topics

कर्णवधानन्तरं कृष्णार्जुनयोर्युधिष्ठिरसमीपगमनम् ॥ १ ॥

Mahabharata - Karna Parva - Chapter Text

८-१००-० (६००१७)

सञ्जय उवाच । ८-१००-०क्ष (५०७४)

शरसङ्घत्तवर्माणं रुधिरोक्षितवक्षसम् ।

गतासुमपि राधेयं नैव लक्ष्मीर्विमुञ्चति ॥ ८-१००-१ (६००१८)

तप्तजाम्बूनदनिभं बालार्कसदृशद्युतिम् ।

जीवन्तमिव तं शूरं सर्वभूतानि मेनिरे ॥ ८-१००-२ (६००१९)

हतस्यापि महाराज सूतपुत्रस्य संयुगे ।

वित्रेसुः सर्वतो योधाः सिंहस्येवतरे मृगाः ॥ ८-१००-३ (६००२०)

हतोऽपि पुरुषव्याघ्रो व्याहरन्निव लक्ष्यते ।

नाभवद्विकृतिः काचिन्मृतस्यापि महात्मनः ॥ ८-१००-४ (६००२१)

चारुवेषधरं राजंश्चारुमौलिशिरोधरम् ।

तन्मुखं सूतपुत्रस्य पूर्णचन्द्रसमद्युति ॥ ८-१००-५ (६००२२)

कनकोत्तमसहकाशो ज्वलन्निव विभावसुः ।

स शान्तः पुरुषव्याघ्रः पार्थसायकवारिणा ॥ ८-१००-६ (६००२३)

यथाऽग्निर्ज्वलनो दीप्तो जलमासाद्य शाम्यति ।

कर्णाग्निः समरे तद्वत्पार्थमेघेन शामितः ॥ ८-१००-७ (६००२४)

आहृत्य स यशो दीप्तं सुयुद्धेनात्मनो भुवि ।

सपुत्रः समरे कर्णः प्रशान्तः पार्थतेजसा ॥ ८-१००-८ (६००२५)

प्रताप्य पाण्डवान्सर्वान्पाञ्चालानस्त्रतेजसा ।

नानाभरणवान्नजस्तप्तजाम्बूनदप्रभः ॥ ८-१००-९ (६००२६)

वर्षित्वा शरवर्षाणि प्रताप्य रिपुवाहिनीम् ।

श्रीमानिव सहस्रांशुर्ज्वलन्सर्वान्प्रताप्य च ।

हतो वैकर्तनः कर्णः पादपोऽङ्कुरवानिव ॥ ८-१००-१० (६००२७)

ददानीत्येव यः प्रादान्न नास्तीत्यर्थितोऽवदत् ।

सद्भ्यः सदा सत्पुरुषः स हतो द्वैरथे वृषा ॥ ८-१००-११ (६००२८)

यस्य ब्राह्मणसात्सर्वं वित्तमासीन्महात्मनः ।

नादेयं ब्राह्मणेष्व्वासीद्यस्य स्वमपि जीवितम् ॥ ८-१००-१२ (६००२९)

स दातृणां प्रियो राजन्दाता चैव मनोरथान् ।  
स पार्थास्त्रविनिर्दग्धो गतः परमिकां गतिम् ॥ ८-१००-१३ (६००३०)  
यमाश्रित्याकरोद्वैरं सुतस्ते स गतो दिवम् ।  
आदाय तव पुत्राणां जयाशां सर्म वर्म च ॥ ८-१००-१४ (६००३१)  
हते च कर्णे सरितो न सस्रु--  
र्जगाम चास्तं कलुषो दिवाकरः ।  
श्वेतो ग्रहश्च ज्वलितार्कवर्णो  
यमस्य पुत्रोऽभ्युदितः स तिर्यक् ॥ ८-१००-१५ (६००३२)  
नभश्चचालाथ ननाद चोर्वी  
ववुश्च वाताः परुषाश्च घोराः ।  
दिशो बभूवुर्ज्वलिताः सधूमा  
महार्णवाः सस्वनुशुक्षुभुश्च ॥ ८-१००-१६ (६००३३)  
सकाननाश्चाद्रिवराश्चकम्पिरे  
प्रविव्यथुर्भूतगणाश्च मारिष ।  
बृहस्पतिः सम्परिवार्य रोहिणीं  
बभूव चन्द्रार्कसमो विशाम्पते ॥ ८-१००-१७ (६००३४)  
हते कर्णे न दिशो विप्रचाराः  
सचन्द्रार्का द्यौर्विचचाल भूमिः ।  
पपात चोल्का ज्वलनप्रभा च  
निशाचरा हृष्टतरा बभूवुः ॥ ८-१००-१८ (६००३५)  
शशिप्रकाशाननमर्जुनो यदा  
जहार कर्णस्य शिरः शरेण ।  
ततोऽन्तरिक्षे सहसैव शब्दो  
बभूव हाहेति सुरैर्विमुक्तः ॥ ८-१००-१९ (६००३६)  
सदेवगन्धर्वमनुष्यपूजितं  
निहत्य कर्णं रिपुमाहवेऽर्जुनः ।  
रराज राजन्परमेण तेजसा  
यथा पुरा वृत्रवधे शतक्रतुः ॥ ८-१००-२० (६००३७)  
पताकिना भीमनिनादकेतुना  
रथेन शङ्खस्फटिकावभासिना ।  
महेन्द्रवाहप्रतिमेन तावुभौ  
महेन्द्रवीर्यप्रतिमानपौरुषौ ॥ ८-१००-२१ (६००३८)  
सुवर्णमुक्तामणिवज्रविद्रुमै--  
रलङ्कृतेनाप्रतिमेन रंहसा ।  
नरोत्तमौ यादवपाण्डुनन्दनौ  
दिवाकरौ दीप्तहुताशनाविव ।

रणाजिरे वीतभयौ विरेजतुः  
 समानयोगाविव विष्णुवासवैः ॥ ८-१००-२२ (६००३९)  
 ततो धनुर्ज्यातलनेमिनिस्वनैः  
 प्रसह्य कृत्वा च रिपून्नातप्रभान् ।  
 स साधयित्वा च रिपूञ्शरौघैः  
 कपिध्वजः पक्षिवरध्वजश्च ।  
 प्रदध्मतुः शङ्खवरौ सुघोषौ  
 मनांस्यरीणामुपतापयन्तौ ॥ ८-१००-२३ (६००४०)  
 सुवर्णजालावततौ महास्वनौ  
 हिमावदातौ परिगृह्य पाणिमिः ।  
 चुचुम्बतुः शङ्खवरौ नृणां वरौ  
 विघोषयन्तौ विजयं जगत्त्रये ॥ ८-१००-२४ (६००४१)  
 पाञ्चजन्यस्य निर्घोषो देवदत्तस्य चोभयोः ।  
 पृथिवीमन्तरिक्षं च दिशश्च समपूरयत् ॥ ८-१००-२५ (६००४२)  
 वित्रस्ताश्चाभवन्सर्वे कुरवो राजसत्तम ।  
 शूरयोः शङ्खशब्देन माधवस्यार्जुनस्य च ॥ ८-१००-२६ (६००४३)  
 तौ शङ्खशब्देन निनादयन्तौ  
 वनानि शैलान्सरितो गुहाश्च ।  
 वित्रासयन्तौ तव पुत्रसेनां  
 युधिष्ठिरं नन्दयितुं प्रयातौ ॥ ८-१००-२७ (६००४४)  
 ततः प्रजग्मुः कुरवो जवेन  
 श्रुत्वैव शङ्खस्वनमीर्यमाणम् ।  
 विहाय मद्राधिपतिं पतिं च  
 दुर्योधनं भारत भारतानाम् ॥ ८-१००-२८ (६००४५)  
 ततो रथेनाम्बुदबृन्दनादिना  
 शरद्वहर्मध्यदिवाकरत्विषा ।  
 धनञ्जयस्याधिरथेश्च विस्मिताः  
 प्रशंसमानाः प्रययुस्तदाऽर्जुनम् ॥ ८-१००-२९ (६००४६)  
 महाहवे तं बहुशोभमानं  
 धनञ्जयं योधगणैः समेताः ।  
 तावन्वमोदंश्च जनाः प्रकामं  
 प्रभाकरावभ्युदितौ यथैव ॥ ८-१००-३० (६००४७)

इति श्रीमन्महाभारते कर्णपर्वणि शततमोऽध्यायः ॥ १०० ॥

Mahabharata - Karna Parva - Chapter Footnotes

द-१००-१३ सदा स्त्रीणां प्रिय इति झ षाठः ॥

द-१००-१०० शततमोऽध्यायः ॥

कर्णपर्व - अध्याय १०१

॥ श्रीः ॥

द-१०१. अध्यायः १०१

Mahabharata - Karna Parva - Chapter Topics

कर्णवधानन्तरमर्जुनेन युधिष्ठिराभिवादनम् ॥ १ ॥

तेन कृष्णार्जुनप्रशंसनम् ॥ २ ॥

कृष्णयुधिष्ठिरसंवादः ॥ ३ ॥

Mahabharata - Karna Parva - Chapter Text

द-१०१-० (६००४८)

सञ्जय उवाच । द-१०१-०क्ष् (५०७५)

हते वैकर्तने कर्णे कुरवो भयपीडिताः ।

वीक्षमाणा दिशः सर्वाः पलायन्त सहस्रशः ॥ द-१०१-१ (६००४९)

रावणं निहतं दृष्ट्वा राक्षसा राघवेण वा ।

दिशो भीता द्रवन्नेव तावका भयपीडिताः ॥ द-१०१-२ (६००५०)

ततो महारवं चक्रुर्योधा राजन्समन्ततः ।

वार्यमाणा भृशोद्विग्नास्तव पुत्रेण भारत ॥ द-१०१-३ (६००५१)

तेषां तु मतमाज्ञाय पुत्रस्ते भरतर्षभ ।

अवहारं ततश्चक्रे शल्यस्यानुमतेन च ॥ द-१०१-४ (६००५२)

कृतवर्मा रणे तूर्णं वृतो भारत तावकैः ।

नारायणावशिष्टैश्च शिविरायैव दुद्रुवे ॥ द-१०१-५ (६००५३)

अश्वत्थामा ततः शूरो विनिश्चस्य मुहुर्मुहुः ।

पाण्डवानां जयं दृष्ट्वा शिविरायैव दुद्रुवे ॥ द-१०१-६ (६००५४)

कृपः शारद्वतो राजन्नागानीकेन भारत ।

महता मेघकल्पेन शिविरायैव दुद्रुवे ॥ द-१०१-७ (६००५५)

गान्धाराणां सहस्रेण शकुनिः परिवारितः ।

सुशर्मा च ययौ राजन्वीक्षमाणो भयार्दितः ॥ द-१०१-८ (६००५६)

दुर्योधनोऽपि स ययौ हृतसर्वस्व आतुरः ।

ज्ञातिशोकसमापन्नश्चिन्तयित्वा मुहुर्मुहुः ॥ द-१०१-९ (६००५७)

छिन्नध्वजेन शल्यस्तु रथेन रथिनां वरः ।

प्रययौ शिविरायैव वीक्षमाणो दिशो दश ॥ द-१०१-१० (६००५८)

ततोऽपरे सुबहुशो भारतानां महारथाः ।  
 व्यद्रवन्त दिशो भीता भयविह्वलचेतसः ॥ ८-१०१-११ (६००५९)  
 अश्रूपूर्णा भयोद्विग्ना वेपमाना भयातुराः ।  
 कुरवः प्राद्रवन्सर्वे दृष्ट्वा कर्णं निपातितम् ॥ ८-१०१-१२ (६००६०)  
 प्रशंसन्तोऽर्जुनं केचित्केचित्कर्णं महारथाः ।  
 प्राद्रवन्त रणे भीताः कुरवः कुरुसत्तम ॥ ८-१०१-१३ (६००६१)  
 तेषां योधसहस्राणां तावकानां महामृधे ।  
 नासीत्तत्र पुमान्कश्चिद्यस्तु युद्धे मनो दधे ॥ ८-१०१-१४ (६००६२)  
 कर्णे हते महाराज निराशाः कुरवोऽभवन् ।  
 जीवनेषु च राज्येषु दारेषु च धनेषु च ॥ ८-१०१-१५ (६००६३)  
 तान्समानीय पुत्रस्ते यत्नेन महता विभो ।  
 निवेशाय मनो दधे दुःखशोकसमन्वितः ॥ ८-१०१-१६ (६००६४)  
 तस्याज्ञां शिरसा दीनाः प्रतिगृह्य विशाम्पते ।  
 विषण्णमनसो भीत्या न्यविशन्त महारथाः ॥ ८-१०१-१७ (६००६५)  
 चिन्तयन्तो वधं घोरं सूतपुत्रस्य संयुगे ।  
 अर्जुनस्य जयं युद्धे चिन्तयानाः पुनःपुनः ॥ ८-१०१-१८ (६००६६)  
 पाण्डवाश्च महेष्वासा न्यविशन्त परन्तपाः ।  
 प्रहृष्टमनसः सर्वे जित्वा शत्रुं महारथाः ॥ ८-१०१-१९ (६००६७)  
 ततो युधिष्ठिरं तत्र निविष्टं वै मुदान्वितम् ।  
 समेत्य सर्वे पाञ्चाला वर्धयन्तो यथाविधि ॥ ८-१०१-२० (६००६८)  
 अर्जुनस्तु रथात्तूर्णमवरुह्य महायशाः ।  
 धर्मराजस्य चरणौ पीडयामास हृष्टवत् ॥ ८-१०१-२१ (६००६९)  
 तमुत्थाप्य महाराज धर्मपुत्रः प्रतापवान् ।  
 सस्वजे भरतश्रेष्ठमुपजिघ्रन्नुपस्पृशन् ॥ ८-१०१-२२ (६००७०)  
 नकुलः सहदेवश्च पाण्डवश्च वृकोदरः ।  
 अभिवाद्य महाराजमस्वजन्त स्म फल्गुनम् ॥ ८-१०१-२३ (६००७१)  
 धृष्टद्युम्नः शिखण्डी च पाण्डवानां च ये रथाः ।  
 वर्धयन्ते स्म राजानं निहते सूतनन्दने ॥ ८-१०१-२४ (६००७२)  
 ततः कृष्णो महाराज सात्यकिश्चापि सात्वतः ।  
 वर्धयन्ते स्म राजानं निहते सूतनन्दने ॥ ८-१०१-२५ (६००७३)  
 वासुदेवश्च कौन्तेयं प्रणयादिदमब्रवीत् ।  
 अद्य राजन्हताः सर्वे धार्तराष्ट्राः सराजकाः ।  
 हते वैकर्तने कर्णे रथानां प्रवरे रथे ॥ ८-१०१-२६ (६००७४)  
 यदि लोकास्त्रयः सर्वे योधयेयुः सवासवाः ।  
 तथापि दुर्जयः सूतस्तव कोपात्तु सूदितः ॥ ८-१०१-२७ (६००७५)  
 एवमुक्तः प्रत्युवाच धर्मराजो जनार्दनम् ॥ ८-१०१-२८ (६००७६)

तव प्रसादाद्गोविन्द हतः कर्णो महायशाः ।  
 पाण्डवाश्च जयं प्राप्या नाशिताश्चापि शत्रवः ॥ ८-१०१-२९ (६००७७)  
 त्वं हि शक्तो भयात्त्रातुं यस्य कस्यचिदाहवे ।  
 त्वमस्य जगतो गोप्ता पाण्डवानां च सर्वदा ॥ ८-१०१-३० (६००७८)  
 त्वां समासाद्य शक्रोऽपि मोदते दिवि नित्यशः ।  
 त्वं पाता पाण्डुपुत्राणां यथैव जगतस्तथा ॥ ८-१०१-३१ (६००७९)  
 अनाश्वर्यो जयस्तेषां भक्तिर्येषां त्वयि प्रभो ॥ ८-१०१-३२ (६००८०)  
 त्वया नाथेन गोविन्द नाथवन्तो वयं युधि ।  
 यथेन्द्रेण पुरा देवास्त्वया चापि जनार्दन ॥ ८-१०१-३३ (६००८१)  
 स्वप्स्याम्यद्य सुखं कृष्णनिद्रां लप्स्ये त्वहं क्षपाम् ।  
 विगतं हि भयं मेऽद्य त्वत्प्रसादान्न संशयः ॥ ८-१०१-३४ (६००८२)  
 एवमुक्तस्तु पार्थेन केशवः प्राह पाण्डवम् ।  
 निमित्तमात्रं हि वयं तवाप्यस्मिन्मुदागमे ॥ ८-१०१-३५ (६००८३)  
 यस्य ते भ्रातरः शूरा भीमसेनादयो नृप ।  
 सम्बन्धिनश्चेन्द्रवीर्याः पार्षतप्रमुखास्तथा ॥ ८-१०१-३६ (६००८४)  
 अर्हते च भवान्नित्यं प्रियं नित्यं च मद्वितम् ।  
 प्रियो हि मे त्वमेतेन वचनेन नरोत्तम ॥ ८-१०१-३७ (६००८५)  
 इत्युक्तो धर्मराजस्तु स्वरथं हेमभूपितम् ।  
 दन्तवर्णैर्हैर्युक्तं कालवालैर्महीपतिः ॥ ८-१०१-३८ (६००८६)  
 आस्थाय पुरुषव्याघ्रः स्वबलेनापि संवृतः ।  
 प्रययौ बहुवृत्तान्तं द्रष्टुमायोधनं प्रति ॥ ८-१०१-३९ (६००८७)  
 सम्भाषमाणौ तौ वीर उभौ माधवपाण्डवौ ॥ ८-१०१-४० (६००८८)  
 स ददर्श रणे कर्णं शयानं पुरुषर्षभम् ।  
 गाण्डीवमुक्तैर्विशिखैः सर्वतः सन्निपीडितम् ॥ ८-१०१-४१ (६००८९)  
 सपुत्रं निहतं दृष्ट्वा कर्णं राजा युधिष्ठिरः ।  
 प्रशशंस नरव्याघ्रावुभौ माधवपाण्डवौ ॥ ८-१०१-४२ (६००९०)  
 अद्य राजाऽस्मि सर्वस्यां पृथिव्यां मधुसूदन ।  
 दिष्ट्या जयसि गोविन्द दिष्ट्याशत्रुर्निपातितः ॥ ८-१०१-४३ (६००९१)  
 एवं सुबहुशो राजन्प्रशशंस जनार्दनम् ।  
 अर्जुनं च कुरुश्रेष्ठो धर्मराजो युधिष्ठिरः ॥ ८-१०१-४४ (६००९२)  
 दृष्ट्वा च निहतं कर्णं स पुत्रं पार्थसायकैः ।  
 पुनर्जातमिवात्मानं मेने कुरुकुलोद्वहः ॥ ८-१०१-४५ (६००९३)  
 समेत्य च कुरुश्रेष्ठं कुन्तीपुत्रं युधिष्ठिरम् ।  
 वर्धयन्ति स्म राजानो हर्षयुक्ता महारथाः ॥ ८-१०१-४६ (६००९४)  
 सञ्जय उवाच । ८-१०१-४७क्ष (५०७६)  
 एवमेष क्षयो वृत्तः सुमहान्नोमहर्षणः ।

तव दुर्मन्त्रिते राजन्दिष्या त्वमनुशोचसि ॥ ८-१०१-४७ (६००९५)  
 वैशम्पायन उवाच । ८-१०१-४८क्ष (५०७७)  
 श्रुत्वैतदप्रियं राजा धृतराष्ट्रो महीपतिः ।  
 पपात भूमौ निश्चेष्टः कौरव्यः परमासनात् ।  
 तथा सत्यव्रता देवी गान्धारी दिव्यदर्शना ॥ ८-१०१-४८ (६००९६)  
 ततस्तूर्णं तु विदुरस्तं नृपं सञ्जयस्तथा ।  
 पर्याम्वासयतां चैतावुभावेव तु भूमिपम् ॥ ८-१०१-४९ (६००९७)  
 तथैवाम्वासयामासुर्गान्धारीं कुरुयोषितः ॥ ८-१०१-५० (६००९८)  
 स दैवं परमं मेने भवितव्यं च भारत ।  
 ताभ्यामाश्वासितो राजा तूष्णीमास्ते विशाम्पते ॥ ८-१०१-५१ (६००९९)  
 एवमाख्याय राज्ञे च सञ्जयो राजसत्तम ।  
 जगाम शिबिरं भूयो हते कर्णे महात्मनि ॥ ८-१०१-५२ (६०१००)  
 स दृष्ट्वा निहतं शल्यं राजानं च सुयोधनम् ।  
 शकुनिं सुबहूत्राजन्सैनिकांश्च सहस्रशः ॥ ८-१०१-५३ (६०१०१)  
 तथैव पाण्डवीं सेनां निहतां प्रेक्ष्य सञ्जयः ।  
 सौप्तिके द्रौणिना राजन्हतवाजिनरद्विपाम् ॥ ८-१०१-५४ (६०१०२)  
 स हि दृष्ट्वा हतान्सर्वान्समन्ताद्युधि सञ्जयः ।  
 प्रयातो हास्तिनपुरं शोकार्तो भयविह्वलः ॥ ८-१०१-५५ (६०१०३)  
 हतेषु पुनरेतेषु प्रभूतगजवाजिषु ।  
 योधैश्च तैर्महाराज नानादेशसमुद्भवैः ॥ ८-१०१-५६ (६०१०४)  
 कुरुक्षेत्रं तु तत्सर्वं शून्यमासीद्विशाम्पते ।  
 निहतैः पाण्डवैश्च धार्तराष्ट्रैश्च संयुगे ॥ ८-१०१-५७ (६०१०५)  
 यथाहि विषयं वृत्तं धार्तराष्ट्रस्य संञ्जयः ।  
 निवेदयति तत्सर्वं यथावृत्तं यथाविधि ॥ ८-१०१-५८ (६०१०६)  
 एवं महायुद्धमिदं महात्मनो  
 धनञ्जयस्याधिरथेश्च यः पठेत् ।  
 स सम्यगिष्टस्य मखस्य यत्फलं  
 तदाप्नुयाद्यः शृणुयाच्च नित्यशः ॥ ८-१०१-५९ (६०१०७)  
 मखो हि विष्णुर्भगवान्सनातनो  
 वहन्ति यं चाप्यनिलेन्दुभानवः ।  
 अतोऽनसूयुः शृणुयात्पठेच्च यः  
 स सर्वलोकांश्च जयेत्सुखी भवेत् ॥ ८-१०१-६० (६०१०८)

इति श्रीमन्महाभारते शतसाहस्रिकायां संहितायां वैयासिक्यां  
 कर्णपर्वणि एकाधिकशततमोऽध्यायः ॥ १०१ ॥ ॥ कर्णपर्व  
 समाप्तम् ॥ ८ ॥

अतः परं शल्यपर्व भविष्यति ।  
तस्यायमाद्यः श्लोकः ॥ ८-१०१-१ (६०१०९)  
जनमेजय उवाच । ८-१०१-२क्ष (५०७८)  
एवं निपातिते कर्णे समरे सव्यसाचिना ।  
अल्पावशिष्टाः कुरवः किमकुर्वत वै द्विज ॥ ८-१०१-२ (६०११०)  
इदं कर्णपर्व कुम्भघोणस्थेन Tl.Ar कृष्णाचार्येण  
टी । आर् । व्यासाचार्येण च मुम्बय्यां निर्णयसागरमुद्रायन्त्रे  
मुद्रापितम् । शकाब्दाः १८२९ सन १९०७.

---

Please send corrections to [sanskrit@cheerful.com](mailto:sanskrit@cheerful.com)  
Last updated October 14, 2013  
<http://sanskritdocuments.org>